

إِنَّا سَبَعْنَا قُرْآنًا عَجَبًا يَهْدِي إِلَى الرُّشْدِ

تفسیر القرآن العظیم

www.KitaboSunnat.com



مختصر سوال و جواب کی صورت میں

عَمَّ - 30

نگہت ہاشمی



بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللَّهَ
وَأَطِيعُوا الرَّسُولَ

مجلس التحقیق الاسلامی رومہ

معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

إِنَّا سَبَّحْنَا قُرْآنًا عَجَبًا يَهْدِي إِلَى الرُّشْدِ

تفسیر القرآن العظیم



مختصر سوال و جواب کی صورت میں

عَمَّ - 30

نگہت ہاشمی





جملہ حقوق بحق ادارہ محفوظ ہیں

- نام کتاب : قرآنًا عَجَبًا (پارہ: 30)
مصنفہ : نگہت ہاشمی
طبع اول : مئی 2020ء
طبع دوم : نومبر 2021
طبع سوم : نومبر 2023
تعداد : 1100
ناشر : انور انٹرنیشنل
لاہور : 59-C2، فیروز پور لنک روڈ، لاہور
فون نمبر : 0336-4033045, 042-37500049, 042-37500048
کراچی : گراؤنڈ فلور کراچی بیچ ریزیڈنسی نزد بلاول ہاؤس، گلشن بلاک III، کراچی
فون نمبر : 0336-4033034 - 021-35292341-42
فیصل آباد : 121-A فیصل ٹاؤن، ویسٹ کینال روڈ، فیصل آباد
فون نمبر : 03364033050, 041-8759191
ای میل : sales@alnoorpk.com
ویب سائٹ : www.alnoorpk.com
فیس بک : Nighat Hashmi, Alnoor International

پرینٹنگ اینڈ ڈیزائننگ

دارالسلام قرآن پرنٹنگ کمپلیکس، کوٹ عبدالملک انٹر چینج، لاہور

+92-321-8484569 | +92-300-1001345



عرض ناشر

الحمد لله رب العلمين والصلاة والسلام على النبي الكريم وعلى آله وصحبه أجمعين.
 تمام تعریفیں اللہ تعالیٰ کے لیے اور بہترین انجام متقین کے لیے ہے۔ قارئین کرام! ہمیں جو زندگی عطا کی گئی وہ نہایت مختصر ہے۔ کسی نے کیا خوب کہا ہے: آ کے بیٹھے بھی نہ تھے کہ نکالے بھی گئے
 دلی تمنا ہے کہ زندگی گزارنے کی جو مہلت ملی ہے، اس میں ایسا کام کر جاؤں کہ جب اس جہان سے چلی جاؤں،
 اگلی زندگی کے انتظار میں قبر میں رکھ دی جاؤں تو میری کتاب زندگی، میرا نامہ اعمال بند نہ ہو، ایسی نیکیوں کے لیے کھلا
 رہے جو باقی رہنے والی زندگی کے کام آئیں۔ نبی ﷺ نے فرمایا: «أَحَبُّ النَّاسِ إِلَى اللَّهِ أَنْفَعُهُمُ لِلنَّاسِ»
 ”لوگوں میں سب سے زیادہ اللہ تعالیٰ کا پسندیدہ وہ ہے جو لوگوں کے لیے نفع مند ہو۔“ (سلسلہ احادیث صحیحہ: 906)
 دنیا کا سب سے قیمتی علم ”قرآن مجید“ کا ہے۔ فرمان نبوی ہے: «خَيْرُكُمْ مَنْ تَعَلَّمَ الْقُرْآنَ وَعَلَّمَهُ»
 ”تم میں سے سب سے بہترین وہ ہے جو قرآن مجید کو خود سیکھے اور دوسروں کو سکھائے۔“ (صحیح البخاری: 5027)


معلوم ہوا کہ قرآن مجید کو سیکھنے اور سکھانے سے بڑھ کر کوئی نیکی نہیں اور سب سے بڑا تعاون ”طالب علم“ کے لیے
 آسانیاں پیدا کرنا ہے۔ جدید دور کے تقاضوں کے مطابق قرآن مجید کی تفسیر کو عام فہم انداز میں پیش کرنا نہایت ضروری
 ہے۔ جہاں آسان الفاظ کا انتخاب ضروری ہے، وہیں اس کے مضامین کو عام فہم اسلوب میں پیش کرنا بھی ضروری ہے۔
 تفسیر «قرآنا عجبا» میں سوال و جواب کے انداز میں ایسے نکات پر روشنی ڈالی گئی ہے جن پر غور و فکر کرنے کی
 ضرورت ہے۔ اس تفسیر میں سوال اٹھا کر اور جواب کو سادگی کے ساتھ مختلف نکات میں بانٹ کر جو آسانی پیدا کر دی گئی
 ہے اس کی وجہ سے معزز قارئین کے لیے قرآن مجید کو سیکھنے اور سکھانے میں سہولت پیدا ہوگی۔ ولله الحمد!

اللہ تعالیٰ کا پیغام «قرآنا عجبا» کی صورت میں ”گھر گھر تک، دنیا بھر تک“ پہنچانا چاہتے ہیں اور اجر کی امید بھی
 اسی سے رکھتے ہیں۔ اللہ تعالیٰ کی رسی ”قرآن مجید“ کو ہر ہاتھ میں تھامنا چاہتے ہیں جس کا ایک سرا بندے کے ہاتھ میں
 اور دوسرا سرا ہمارے ”رب“ کے ہاتھ میں ہے۔ کیا آپ اللہ تعالیٰ کی رسی کو خود تھام کر دوسروں کو نہیں تھامیں گے؟

قرآن سیکھیں — دوسروں کو سکھائیں خود پڑھیں — دوسروں کو پڑھوائیں

ایک آیت روزانہ گھروالوں میں بیٹھ کر، کسی آفس میں، کسی بھی مقام پر پڑھنا مشکل نہیں۔ ذوق ہو تو زیادہ بھی پڑھ
 سکتے ہیں۔ آئیے! بے مثال زندگی کے لیے آج ہی سے اس کا آغاز کریں۔ اللہ تعالیٰ ہمیں توفیق عطا فرمائے۔ آمین!

دعاؤں کی طلب گار: فاترہ خان (مینجنگ ڈائریکٹر انور پبلیکیشنز)



اللہ کے نام سے شروع کرتا ہوں جو نہایت مہربان، بہت رحم کرنے والا ہے۔

سوال 1: سورة النبأ کب نازل ہوئی؟ اس کی کتنی آیات اور کتنے رکوع ہیں؟

جواب: سورة النبأ کی سورت ہے۔ اس کے دو رکوع اور چالیس آیات ہیں۔ مصحف میں ترتیب کے اعتبار سے 78 ویں نمبر پر ہے اور ترتیب نزولی کے اعتبار سے اس کا نمبر 80 ہے۔

سوال 2: اس سورت کا نام النبأ کیوں ہے؟

جواب: اس سورت کا نام آیت نمبر 2 سے ماخوذ ہے۔ اس سورت میں بڑی خبر یعنی قیامت اور بعث کا ذکر ہے۔ اس لیے اس کا نام النبأ ہے۔ اس سورت میں قیامت اور موت کے بعد کی زندگی کے خوب صورت دلائل ہیں۔

سوال 3: سورة النبأ کے بارے میں نبی ﷺ نے کیا ارشاد فرمایا؟

جواب: سیدنا ابو بکر رضی اللہ عنہ نے عرض کیا: اے اللہ کے رسول ﷺ آپ ﷺ بڑھے ہوئے آپ ﷺ نے فرمایا: ”مجھ کو سورة ہود، واقعہ، مرسلات، عم یتساء لون اور اذا الشمس کورت نے بوڑھا کر دیا۔“ (یعنی ان میں جو قیامت کی خبریں عذاب کی آیتیں ہیں ان سے میں بوڑھا ہو گیا ہوں) (جامع ترمذی: 3297)

بِسْمِ اللّٰهِ الرَّحْمٰنِ الرَّحِیْمِ

﴿عَمَّ يَتَسَاءَلُونَ﴾

”کس چیز کے بارے میں وہ ایک دوسرے سے سوال کرتے ہیں؟“ (1)

سوال 1: ﴿عَمَّ يَتَسَاءَلُونَ﴾ کی وضاحت کریں؟

جواب: (1) ﴿عَمَّ﴾ ”کس چیز کے بارے میں“ کس چیز کے متعلق۔

(2) ﴿يَتَسَاءَلُونَ﴾ ”وہ ایک دوسرے سے سوال کرتے ہیں“ قریش ایک دوسرے سے پوچھ رہے ہیں۔

(3) یعنی لوگ کس بات کی کھوج لگانے اور کس چیز کی تحقیق کرنے میں مشغول ہیں؟ کیا پوچھنے سے بات ان کی سمجھ میں آجائے گی؟

سوال 2: کفار مکہ کس چیز کے بارے میں ایک دوسرے سے پوچھ چکے تھے؟

جواب: (1) کفار مکہ قیامت کے بارے میں، قرآن مجید کے بارے میں، رسول اللہ ﷺ کی رسالت کے بارے میں ایک دوسرے سے پوچھ چکھ کرتے تھے۔

(2) کافر انکار کرنے اور مذاق اڑانے کے لئے ایمان والوں سے اور نبی ﷺ سے سوال کرتے تھے کہ وہ قیامت کب آئے گی؟ اس کے آنے میں دیر کیوں ہے؟

﴿عَنِ النَّبِيِّ الْعَظِيمِ﴾

”بڑی خبر کے بارے میں“ (2)

سوال 1: ﴿عَنِ النَّبِيِّ الْعَظِيمِ﴾ کی وضاحت کریں؟

جواب: ﴿عَنِ النَّبِيِّ الْعَظِيمِ﴾ ”بڑی خبر کے بارے میں“ یعنی جس کے بارے میں وہ سوال کر رہے ہیں وہ بہت عظیم چیز ہے۔

سوال 2: بڑی خبر سے کیا مراد ہے؟

جواب: (1) اس سے مراد قیامت ہے یعنی کائنات کے خاتمے کے بعد انسانوں کا جی اٹھنا۔
(2) اس سے مراد قرآن مجید ہے۔

﴿الَّذِي هُمْ فِيهِ مُخْتَلِفُونَ﴾

”جس کے بارے میں وہ اختلاف کرنے والے ہیں“ (3)

سوال: ﴿الَّذِي هُمْ فِيهِ مُخْتَلِفُونَ﴾ کی وضاحت کریں؟

جواب: (1) ﴿الَّذِي هُمْ فِيهِ مُخْتَلِفُونَ﴾ ”جس کے بارے میں وہ اختلاف کرنے والے ہیں“ جس کے بارے میں لوگوں کے دو گروہ ہیں ایک مومن اور دوسرے کافر۔ مومن اللہ تعالیٰ کی خبروں پر یقین رکھتے ہیں جب کہ کافر اختلاف کرتے ہیں۔

(2) کافروں کے اختلاف کے بارے میں رب العزت نے فرمایا: ﴿وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ وَمَا لَهُم بِذَلِكَ مِنْ عِلْمٍ إِنْ هُمْ إِلَّا يَظُنُّونَ﴾ ”اور انہوں نے کہا کہ یہی بس ہماری دنیا کی زندگی ہے اسی میں ہم مرتے ہیں اور ہم جیتے ہیں اور ہمیں زمانے کے سوا کوئی ہلاک نہیں کرتا حالانکہ اس

بارے میں انہیں کوئی علم نہیں، وہ محض گمان کی باتیں کرتے ہیں۔“ (الہابہ: 24)

(3) ﴿وَإِذَا قِيلَ إِنَّ وَعْدَ اللَّهِ حَقٌّ وَالسَّاعَةُ لَا رَيْبَ فِيهَا قُلْتُمْ مَا نَدْرِي مَا السَّاعَةُ إِنْ نَتَّبِعُ إِلَّا كَلْبًا وَمَا نَحْنُ بِمُحْسِنِينَ﴾ ”اور جب کہا جاتا تھا کہ یقیناً اللہ تعالیٰ کا وعدہ سچا ہے اور قیامت میں کوئی شک نہیں تو تم کہتے تھے کہ ہم نہیں جانتے کہ قیامت کیا ہوتی ہے؟ ہم تو ایک معمولی گمان رکھتے ہیں اور ہم پورا یقین کرنے والے نہیں ہیں۔“ (الہابہ: 32) (4) ﴿إِنْ هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا نَحْنُ بِمَبْعُوثِينَ﴾ ”نہیں ہے یہ مگر ہماری

دنیا کی زندگی۔ ہم یہیں مرتے اور جیتے ہیں اور ہم ہرگز اٹھائے جانے والے نہیں ہیں۔“ (المونون: 37)

(5) قیامت کے دور ہونے کی وجہ سے ان کا اختلاف بڑھ گیا ہے حالانکہ وہ ایسی خبر ہے جس میں کوئی شک کا امکان نہیں۔

﴿كَلَّا سَيَعْلَمُونَ﴾

”ہرگز نہیں! جلد ہی وہ جان لیں گے“ (4)

سوال 1: ﴿كَلَّا سَيَعْلَمُونَ﴾ موت کے بعد کی زندگی کونہ ماننے والوں کو دھمکی کی وضاحت کریں؟

جواب: موت کے بعد کی زندگی کونہ ماننے والوں کے بارے میں فرمایا: ﴿كَلَّا سَيَعْلَمُونَ﴾ ”ہرگز نہیں! جلد ہی وہ جان لیں گے“، یعنی جب ان پر دنیا میں عذاب آئے گا یا آخرت کے عذاب میں مبتلا ہوں گے تو انہیں علم ہو جائے گا کہ وہ کس چیز کو جھٹلاتے تھے۔

سوال 2: جواب دینے کی بجائے یہ بات کیوں کہی گئی کہ جلد ہی وہ جان لیں گے؟

جواب: یہ بات ڈانٹ کے طور پر کہی گئی ہے کہ جلد ہی وہ جان لیں گے۔

﴿ثُمَّ كَلَّا سَيَعْلَمُونَ﴾

”پھر ہرگز نہیں! جلد ہی وہ جان لیں گے“ (5)

سوال: ﴿ثُمَّ كَلَّا سَيَعْلَمُونَ﴾ موت کے بعد کی زندگی کونہ ماننے والوں کو تائیدی دھمکی کی وضاحت کریں؟

جواب: (1) ﴿ثُمَّ كَلَّا سَيَعْلَمُونَ﴾ ”پھر ہرگز نہیں! جلد ہی وہ جان لیں گے“ موت کے بعد کی زندگی کونہ ماننے والوں کے لئے تائیدی دھمکی کے بارے میں قرآن میں مختلف مقامات پر رب العزت نے فرمایا: ﴿يَا أَيُّهَا النَّاسُ اتَّقُوا رَبَّكُمُ ۚ إِنَّ زَلْزَلَةَ السَّاعَةِ شَيْءٌ عَظِيمٌ ۝ (۱) يَوْمَ تَرَوُنَّهَا تُدْهِلُ كُلُّ مَرْضِعٍ عَمَّا أَرْضَعَتْ وَتَضَعُ كُلُّ ذَاتِ حَمْلٍ حَمْلَهَا وَتَرَى النَّاسَ سُكَرَىٰ وَمَا هُمْ بِسُكَرَىٰ وَلَٰكِنَّ عَذَابَ اللَّهِ شَدِيدٌ ۝ (۲)﴾

”اے لوگو! اپنے رب سے ڈرو، یقیناً قیامت کا زلزلہ بہت بڑی چیز ہے۔ جس دن تم اُسے دیکھو گے ہر دودھ پلانے والی اس سے غافل ہو جائے گی جسے اس نے دودھ پلایا اور ہر حاملہ اپنا حمل ڈال دے گی اور آپ لوگوں کو مدہوش دیکھیں گے حالانکہ وہ مدہوش نہ ہوں گے بلکہ اللہ تعالیٰ کا عذاب ہی بڑا سخت ہوگا۔ (رُج: 1، 2)

(2) ﴿يَسْأَلُونَكَ عَنِ السَّاعَةِ أَيَّانَ مُرْسَاهَا ۗ قُلْ إِنَّمَا عِلْمُهَا عِنْدَ رَبِّي ۚ لَا يُجَلِّيهَا لِوَقْعِهَا إِلَّا هُوَ ۗ ثَقُلَتْ فِي السَّمَوَاتِ وَالْأَرْضِ ۗ لَا تَأْتِيكُمْ إِلَّا بَغْتَةً ۗ يَسْأَلُونَكَ كَأَنَّكَ حَفِيٌّ عَنْهَا ۗ قُلْ إِنَّمَا عِلْمُهَا عِنْدَ اللَّهِ وَلَٰكِنَّا كُنَّا لَا يَعْلَمُونَ﴾ ”وہ آپ سے قیامت کے بارے میں پوچھتے ہیں کہ اس کا قیام کب ہوگا؟ آپ کہہ دیں: ”یقیناً اس کا علم میرے رب ہی کے پاس ہے۔ اس کے وقت پر اس کے سوا اسے کوئی ظاہر نہیں کرے گا، وہ (حادثہ) آسمانوں اور زمین میں بھاری ہے تم پر وہ اچانک ہی آئے گی۔ وہ آپ سے سوال کرتے ہیں گویا آپ اس کی پوری تحقیق کرنے والے ہیں۔ آپ کہہ دیں: ”بلاشبہ اس کا علم اللہ تعالیٰ ہی کے پاس ہے لیکن اکثر لوگ نہیں جانتے۔“ (الاعراف: 187)

﴿الَّذِي جَعَلَ الْأَرْضَ مِهْدًا﴾

”کیا ہم نے زمین کو فرش نہیں بنایا؟“ (6)

سوال: ﴿الَّذِي جَعَلَ الْأَرْضَ مِهْدًا﴾ اللہ تعالیٰ کی ہمہ گیر قدرت کا ایک نمونہ زمین ہے، وضاحت کریں؟
جواب: (1) ﴿الَّذِي جَعَلَ الْأَرْضَ مِهْدًا﴾ ”کیا ہم نے زمین کو فرش نہیں بنایا؟“ کیا ہم نے تم پر انعام نہیں کیا کہ زمین کو تمہارے لئے نرم اور ہموار بنا دیا تاکہ تم اس پر کھیتی باڑی کرو، گھر بناؤ، ایک مقام سے دوسرے مقام تک سہولت سے چلے جاؤ۔ رب العزت نے فرمایا: ﴿الَّذِي جَعَلَ لَكُمُ الْأَرْضَ مِهْدًا ۖ وَجَعَلَ لَكُمُ فِيهَا سُبُلًا لَّعَلَّكُمْ تَهْتَدُونَ﴾ ”وہ جس نے تمہارے لئے زمین کو گہوارہ بنایا اور تمہارے لئے اس میں راستے بنائے تاکہ تم ہدایت پاؤ۔“ (الزخرف: 10)
(2) یہ زمین اللہ تعالیٰ کی ہمہ گیر قدرت کا ایک نمونہ ہے۔

﴿وَالْجِبَالِ أَوْ تَأْدًا﴾

”اور پہاڑوں کو میخیں نہیں بنایا؟“ (7)

سوال: ﴿وَالْجِبَالِ أَوْ تَأْدًا﴾ اللہ تعالیٰ کی ہمہ گیر قدرت کا ایک نمونہ پہاڑوں کی تخلیق ہے، وضاحت کریں؟
جواب: (1) ﴿وَالْجِبَالِ أَوْ تَأْدًا﴾ ”اور پہاڑوں کو میخیں نہیں بنایا؟“ یعنی ہم نے زمین کو ٹھہرانے کے لئے تم پر انعام کیا کہ اس پر پہاڑوں کی میخیں گاڑ دیں تاکہ تم آرام سے زمین پر رہ سکو۔

(2) اللہ تعالیٰ کی ہمہ گیر قدرت کا ایک نمونہ پہاڑوں کی تخلیق ہے۔

﴿وَوَخَلَقْنَاكُمْ أَزْوَاجًا﴾

”اور ہم نے تمہیں جوڑا جوڑا پیدا کیا“ (8)

سوال: ﴿وَوَخَلَقْنَاكُمْ أَزْوَاجًا﴾ اللہ تعالیٰ کی ہمہ گیر قدرت کا ایک نمونہ انسان کی جوڑا جوڑا تخلیق ہے، وضاحت کریں؟
 جواب: (1) ﴿وَوَخَلَقْنَاكُمْ أَزْوَاجًا﴾ ”اور ہم نے تمہیں جوڑا جوڑا پیدا کیا“ یعنی ایک ہی جنس سے تمہارے جوڑے بنائے مرد اور عورت تاکہ تم ایک دوسرے سے سکون حاصل کرو اور تمہاری اولاد ہو۔ رب العزت نے فرمایا: ﴿وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ لِقَوْمٍ يَعْقِلُونَ﴾ ”اور اُس کی نشانیوں میں سے ہے کہ اُس نے تمہارے لیے تمہاری جنس ہی سے بیویاں پیدا کیں تاکہ تم اُن سے سکون حاصل کر سکو اور اُس نے تمہارے درمیان محبت اور رحمت رکھ دی، بلاشبہ اس میں یقیناً اُن لوگوں کے لیے بہت سی نشانیاں ہیں جو غور و فکر کرتے ہیں۔“ (ارم: 21)

(2) انسان کی جوڑا جوڑا تخلیق اللہ تعالیٰ کی ہمہ گیر قدرت کا ایک نمونہ ہے۔

(3) ﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾ ”اے لوگو! اپنے رب سے ڈرو جس نے تمہیں ایک جان سے پیدا کیا اور اسی سے اس کی بیوی پیدا کی اور اس نے ان دونوں سے بہت سے مرد اور عورتیں پھیلا دیئے اور اللہ تعالیٰ سے ڈر کر رہو جس کے واسطے سے تم ایک دوسرے سے سوال کرتے ہو اور رشتہ داری (کو بگاڑنے) سے بھی ڈرو بلاشبہ اللہ تعالیٰ تم پر ہمیشہ سے پورا نگہبان ہے۔“ (النساء: 1)

﴿وَجَعَلْنَا نَوْمَكُمْ سُباتًا﴾

”اور ہم نے تمہاری نیند کو باعث آرام بنایا“ (9)

سوال: ﴿وَجَعَلْنَا نَوْمَكُمْ سُباتًا﴾ اللہ تعالیٰ کی ہمہ گیر قدرت کا ایک نمونہ نیند کو باعث سکون ہونا ہے، وضاحت کریں؟

جواب: (1) ﴿وَجَعَلْنَا نَوْمَكُمْ سُباتًا﴾ ”اور ہم نے تمہاری نیند کو باعث آرام بنایا“ یعنی تمہاری نیند کو آرام اور راحت

کا ذریعہ بنایا۔ یہ نیند ہے جو تمہارے کاموں کو منقطع کروادیتی ہے۔ اگر وہ کام ہمیشہ جاری رہیں تو تمہارے بدن تکلیف میں آجائیں۔ کیا یہ خواب اور بے داری موت کے بعد کی زندگی کی نشانی اور اللہ تعالیٰ کی قدرت کے کمال کی دلیل نہیں؟

(2) نیند کی اس نعمت کے بارے میں قرآن مجید میں مزید مقامات پر رب العزت نے فرمایا: ﴿وَهُوَ الَّذِي جَعَلَ لَكُمْ الَّيْلَ لِبَاسًا وَالنَّوْمَ سُبَاتًا وَجَعَلَ النَّهَارَ نُشُورًا﴾ ”اور وہی ہے جس نے رات کو تمہارے لیے پردہ پوش اور نیند کو آرام بنایا اور دن کو جگی اٹھنے کا وقت بنایا۔“ (الفرقان: 47) ﴿اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا ۖ فَيُمْسِكُ الَّتِي قَطَعْنَا عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى ۗ إِنَّ فِي ذَٰلِكَ لَآيَاتٍ لِّقَوْمٍ يَتَفَكَّرُونَ﴾ ”اللہ تعالیٰ جانوں کو ان کی موت کے وقت اور جن کی موت نہیں آئی ان کو سونے کے وقت اپنے قبضے میں لے لیتا ہے پھر وہ اُسے روک لیتا ہے جس پر اُس نے موت کا فیصلہ کیا اور دوسروں کو ایک مقررہ وقت تک بھیج دیتا ہے، یقیناً اس میں اُن لوگوں کے لئے نشانیاں ہیں جو غور و فکر کرتے ہیں۔“ (الزمر: 42) ﴿وَهُوَ الَّذِي يَتَوَفَّاكُم بِاللَّيْلِ وَيَعْلَمُ مَا جَرَحْتُم بِالنَّهَارِ ۚ ثُمَّ يَبْعَثُكُمْ فِيهِ لِيُقْطَىٰ أَجَلٌ مُّسَمًّى ۖ ثُمَّ إِلَيْهِ مَرْجِعُكُمْ ثُمَّ يُنَبِّئُكُم بِمَا كُنتُمْ تَعْمَلُونَ﴾ ”اور وہی ہے جو تمہیں رات کو وفات دیتا ہے اور جو کچھ تم دن میں کرتے ہو اس کو وہ جانتا ہے پھر وہ اس (دن) میں تمہیں اٹھادیتا ہے تاکہ مقررہ مدت پوری کی جائے پھر اس کی طرف تمہاری واپسی ہے پھر وہ تمہیں اس کی خبر کر دے گا جو تم عمل کیا کرتے تھے۔“ (الانعام: 60)

﴿وَجَعَلْنَا اللَّيْلَ لِبَاسًا﴾

”اور ہم نے رات کو پردہ پوش بنایا“ (10)

سوال: ﴿وَجَعَلْنَا اللَّيْلَ لِبَاسًا﴾ اللہ تعالیٰ کی ہمہ گیر قدرت کا ایک نمونہ رات کی پردہ پوشی بھی ہے، وضاحت کریں؟

جواب: (1) ﴿وَجَعَلْنَا اللَّيْلَ لِبَاسًا﴾ ”اور ہم نے رات کو پردہ پوش بنایا“ جیسے آدمی کپڑا اوڑھ کر اپنے بدن کو چھپا لیتا ہے اسی طرح رات کی تاریکی مخلوق کی پردہ داری کرتی ہے اور جو کام چھپانے کے لائق ہوں عموماً رات کے اندھیرے میں کئے جاتے ہیں اور حسی طور پر بھی شب کو کپڑا اوڑھنے کی ضرورت دن سے زیادہ ہوتی ہے کیونکہ نسبتاً وہ وقت خشکی اور ٹھنڈک کا ہوتا ہے۔ (تفسیر حاشی: 850/2)

(2) یعنی رات سیاہ چادر کی طرح سب پر چھا جاتی ہے جس میں لوگ اپنا کام چھوڑ کر آرام کرتے ہیں۔ (مختصر ابن کثیر: 2/2175)

(3) رب العزت نے فرمایا: ﴿وَاللَّيْلِ إِذَا يَغْشَىٰ﴾ ”قسم ہے رات کی جب وہ چھا جائے!“ (المیل: 1) شاعر بھی رات کو

پردے سے تشبیہ دیتے ہیں۔

﴿وَجَعَلْنَا النَّهَارَ مَعَاشًا﴾

”اور ہم نے دن کو روزی کمانے کا وقت بنایا“ (11)

سوال: ﴿وَجَعَلْنَا النَّهَارَ مَعَاشًا﴾ اللہ تعالیٰ کی ہمہ گیر قدرت کا ایک نمونہ دن کو روزی کمانے کا وقت بنانا بھی ہے، وضاحت کریں؟

جواب: (1) ﴿وَجَعَلْنَا النَّهَارَ مَعَاشًا﴾ ”اور ہم نے دن کو روزی کمانے کا وقت بنایا“ یعنی دن کو روزی کمانے کا وقت بنایا تاکہ لوگ اس میں اللہ تعالیٰ کا فضل تلاش کریں۔ یہ بھی اللہ تعالیٰ کی ہمہ گیر قدرت کا ایک نمونہ ہے۔

(2) رب العزت نے فرمایا: ﴿هُوَ الَّذِي جَعَلَ لَكُمُ اللَّيْلَ لِتَسْكُنُوا فِيهِ وَالنَّهَارَ مُبْصِرًا ۗ إِنَّ فِي ذَلِكَ لَآيَاتٍ لِّقَوْمٍ يَسْمَعُونَ﴾ ”وہی ہے جس نے تمہارے لیے رات بنائی تاکہ تم اس میں سکون حاصل کرو اور دن کو روشن بنایا، اس میں یقینا ان لوگوں کے لیے واقعات نشانیاں ہیں جو سنتے ہوں۔“ (یونس: 67) (3) صبح کا اٹھنا قیامت کے بعد جی اٹھنے کی نشانی ہے۔ (4) اللہ تعالیٰ نے دن کو روشن بنایا تاکہ اس میں معاش کے لئے محنت کی جاسکے۔

﴿وَبَنَيْنَا فَوْقَكُمْ سَبْعًا سَمَاوَاتًا﴾

”اور ہم نے تمہارے اوپر سات مضبوط (آسمان) بنائے“ (12)

سوال: ﴿وَبَنَيْنَا فَوْقَكُمْ سَبْعًا سَمَاوَاتًا﴾ اللہ تعالیٰ کی ہمہ گیر قدرت کا ایک نمونہ سات مضبوط آسمانوں کی تخلیق ہے، وضاحت کریں؟

جواب: (1) ﴿وَبَنَيْنَا فَوْقَكُمْ سَبْعًا سَمَاوَاتًا﴾ ”اور ہم نے تمہارے اوپر سات مضبوط (آسمان) بنائے“ رب العزت نے نظام شمسی کی جانب توجہ مبذول کروائی ہے کہ دیکھو کیسے مضبوط اور مزین سات آسمان بنا دیے ہیں۔ یہ بھی اللہ تعالیٰ کی ہمہ گیر قدرت کا نمونہ ہے۔

(2) یعنی تمہارے اوپر سات آسمان بنائے جو قوت، صلابت اور سختی کی انتہا پر ہیں۔ اللہ تعالیٰ نے اپنی قدرت سے ان کو تھام رکھا ہے اور اللہ تعالیٰ نے ان کو زمین کے لیے چھت بنایا۔ (تیسرے حصے: 2898/3)

(3) آسمان میں سے ہر ایک کا فاصلہ 500 سال کی مسافت جتنا ہے جو اس کی مضبوطی کی دلیل ہے۔

﴿وَجَعَلْنَا سِرَاجًا وَهَاجًا﴾

”اور ہم نے ایک بہت گرم روشن چراغ بنا دیا“ (13)

سوال: ﴿وَجَعَلْنَا سِرَاجًا وَهَاجًا﴾ اللہ تعالیٰ کی ہمہ گیر قدرت کا ایک نمونہ سورج کی تخلیق بھی ہے، وضاحت کریں؟

جواب: (1) ﴿وَهَاجًا﴾ الوجد بمعنی سورج یا آگ کی بھڑک جس میں تپش بھی ہو اور چمک بھی۔ (تفسیر القرآن: 4/583)

(2) ﴿وَجَعَلْنَا سِرَاجًا وَهَاجًا﴾ ”اور ہم نے ایک بہت گرم روشن چراغ بنا دیا“، یعنی سورج کی روشنی مخلوق کی ضرورت

ہے۔ اس کی تپش میں پھلوں کو پکانے کی قوت ہے۔ اور اس میں دیگر منافع بھی موجود ہیں۔ جس نے سورج بنایا اس کی قدرت

پر غور کرو گے تو معلوم ہوگا کہ وہ جو اتنے بڑے جہان بنانے پر قادر ہے وہ موت کے بعد کی زندگی پر بھی قادر ہے۔

﴿وَأَنْزَلْنَا مِنَ الْمُعْصِرَاتِ مَاءً ثَمَّاجًا﴾

”اور ہم نے پانی بھرے بادلوں سے کثرت سے برسنے والا پانی اتارا“ (14)

سوال: ﴿وَأَنْزَلْنَا مِنَ الْمُعْصِرَاتِ مَاءً ثَمَّاجًا﴾ اللہ تعالیٰ کی ہمہ گیر قدرت کا ایک نمونہ پانی بھرے بادلوں

سے بارش کا برسنہ بھی ہے، وضاحت کریں؟

جواب: (1) ﴿الْمُعْصِرَاتِ﴾ سے مراد ہوا بھی ہے اور بادل بھی جو قطرہ قطرہ پانی برساتے ہیں۔

(2) ﴿وَأَنْزَلْنَا مِنَ الْمُعْصِرَاتِ مَاءً ثَمَّاجًا﴾ ”اور ہم نے پانی بھرے بادلوں سے کثرت سے برسنے والا پانی

اتارا“ سیدنا ابن عباس رضی اللہ عنہما فرماتے ہیں کہ ہوا میں چلتی ہیں، ادھر سے ادھر بادلوں کو لے جاتی ہیں اور پھر ان بادلوں سے خوب

بارش برتی ہے اور زمین کو سیراب کرتی ہے۔ (تفسیر ابن کثیر: 5/481)

(3) وہ کون ہے جس کے حکم سے ہوا اپنی پیٹھ پر سمندر سے پانی کے مشکیزے بھر بھر کر فضا میں لا کر ان کے دھانے کھول

دیتی ہے اور اس پیاسی زمین کو سیراب کر دیتی ہے جس سے مردہ زمین جی اٹھتی ہے اور کل جہاں خاک اڑ رہی تھی آج وہاں

طرح طرح کے پھل پھول مسکراتے نظر آتے ہی۔ کیا یہ زندگی، بعث بعد الموت نہیں؟ (تفسیر ابن کثیر: 2/2176)

(4) اللہ رب العزت نے فرمایا: ﴿اللَّهُ الَّذِي يُرْسِلُ الرِّيحَ فَتُحْمِي ذُرِّيَّهُمْ بِمَدَائِلِ آلِ فِرْعَوْنَ يَكْتُمُونَ فِي السَّمَاءِ كَيْفَ يَشَاءُ

وَيَجْعَلُهُ كِسْفًا فَيَكْسِي السَّمَاءَ وَجُجًا مِنْ حَبْلٍ ۗ فَإِذَا أَصَابَ بِهِ مَنْ يَشَاءُ مِنْ عِبَادِنَا إِذَا هُمْ

يَسْتَبْشِرُونَ﴾ ”اللہ تعالیٰ وہ ہے جو ہوا میں بھیجتا ہے تو وہ بادل اٹھاتی ہیں پھر وہ جس طرح چاہتا ہے انہیں آسمان میں

پھیلا دیتا ہے اور انہیں مکڑوں میں تقسیم کر دیتا ہے چنانچہ آپ بارش کو دیکھتے ہیں کہ اُس کے درمیان سے نکل رہی ہے، پھر وہ اپنے بندوں میں سے جس پر چاہتا ہے بارش برساتا ہے تب وہ بہت خوش ہوتے ہیں۔“ (الرم: 48)

(5) ﴿وَاللَّهُ أَنْزَلَ مِنَ السَّمَاءِ مَاءً فَأَحْيَا بِهِ الْأَرْضَ بَعْدَ مَوْتِهَا إِنَّ فِي ذَلِكَ لَآيَةً لِّقَوْمٍ يَسْمَعُونَ﴾
 ”اور اللہ تعالیٰ نے آسمان سے پانی نازل کیا پھر اُس کے ذریعے زمین کو مردہ ہو جانے کے بعد زندہ کیا، بلاشبہ اس میں یقیناً ان کے لیے نشانی ہے جو سمعے ہیں۔“ (الرحل: 65)

(6) بکثرت پانیوں کا نزول توجہ دلاتا ہے کہ رب رحمن ہے جو انسانوں کو دوزخ سے بچاتا ہے اور بن مانگے دیتا ہے۔

﴿لِنُخْرِجَ بِهِ حَبًّا وَنَبَاتًا﴾

”تا کہ ہم اُس کے ذریعے سے اناج اور پودے اُگائیں“ (15)

سوال: ﴿لِنُخْرِجَ بِهِ حَبًّا وَنَبَاتًا﴾ اللہ تعالیٰ بارش کے پانی سے اناج اور پودے اگاتے ہیں، وضاحت کریں؟
 جواب: (1) ﴿لِنُخْرِجَ بِهِ حَبًّا﴾ ”تا کہ ہم اُس کے ذریعے سے اناج اُگائیں“ اس سے مراد ہے کہ اللہ تعالیٰ پانی کے ذریعے زمین سے گندم، مکئی، چاول وغیرہ نکالتے ہیں۔

(2) ﴿وَنَبَاتًا﴾ ”اور پودے“ سے مراد ہے ساری نباتات سبزیاں اور مویشیوں کی خوراک وغیرہ پیدا کرتے ہیں۔
 رب العزت نے فرمایا: ﴿وَهُوَ الَّذِي أَنْزَلَ مِنَ السَّمَاءِ مَاءً فَأَخْرَجْنَا بِهِ نَبَاتَ كُلِّ شَيْءٍ فَأَخْرَجْنَا مِنْهُ خَضِرًا نُّخْرِجُ مِنْهُ حَبًّا مُتَرَاكِبًا وَمِنَ النَّخْلِ مِنَ النَّخْلِ مِنْ طَلْعِهَا قِنْوَانٌ دَانِيَةٌ وَجَنَّاتٍ مِنْ أَعْنَابٍ وَالزَّيْتُونَ وَالرُّمَّانَ مُشْتَبِهًا وَغَيْرَ مُتَشَابِهٍ ۗ نَنْظُرُ إِلَى ثَمَرِهِ إِذَا أَثْمَرَ وَيَنْعِهِ ۗ إِنَّ فِي ذَلِكَ لَآيَةً لِّقَوْمٍ يُؤْمِنُونَ﴾ ”اور وہی ذات ہے جس نے آسمان سے پانی نازل کیا سو ہم نے اس سے ہر قسم کی نباتات اُگائیں، تو ہم نے اُس سے سبز بھیتی نکالی جس سے ہم تہ بہ تہ دانے نکالتے ہیں اور کھجور کے درختوں سے اس کے گامبھوں سے جھکے ہوئے خوشے ہیں اور انگور اور زیتون اور انار کے باغات ہیں آپس میں ملتے جلتے اور نہ ملنے جلنے والے، اس کے پھل کو دیکھو جب وہ پھل لائے اور جب وہ پکتا ہے بلاشبہ ان چیزوں میں یقیناً نشانیاں ہیں اُن کے لیے جو ایمان لاتے ہیں۔“ (الانعام: 99)

﴿وَجَنَّاتٍ أَلْفَافًا﴾

”اور گنے باغات“ (16)

سوال: ﴿وَجَدْتِ الْفَأَقَا﴾ اللہ تعالیٰ بارش کے پانی سے گنے باغات اگاتے ہیں، وضاحت کریں؟
 جواب: (1) ﴿وَجَدْتِ الْفَأَقَا﴾ ”اور گنے باغات“ بارش کے پانی سے ہی گنے باغات پھلتے پھولتے اور شاداب رہتے ہیں۔ وہ ان باغات میں پھلوں کی لذیذ قسمیں پیدا کرتا ہے۔ سب ایک ہی زمین سے پیدا ہوتے ہیں جیسا کہ فرمایا: ﴿وَفِي الْأَرْضِ قِطْعٌ مَّتَّجِرَاتٌ وَ جَدَّتْ مِنْ أَعْنَابٍ وَ زَرْعٌ وَ نَخِيلٌ صِنَوَانٌ وَ غَيْرُ صِنَوَانٍ يُسْقَى بِمَاءٍ وَاحِدٍ وَ نَفْضُلٌ بَعْضُهَا عَلَى بَعْضٍ فِي الْأُكُلِ ط إِنَّ فِي ذَلِكَ لَآيَاتٍ لِّقَوْمٍ يَعْقِلُونَ﴾ ”اور زمین میں ایک دوسرے سے ملے ہوئے ٹکڑے ہیں اور انگوروں کے باغات ہیں اور کھیتیاں ہیں اور کھجوروں کے درخت ہیں، بعض کئی تنوں والے ہیں اور بعض ایک تنے والے ہیں، سب کو ایک ہی پانی سے سیراب کیا جاتا ہے اور ہم ان میں سے بعض کو مزے میں بعض پر فوقیت دیتے ہیں۔ بلاشبہ اس میں اُن لوگوں کے لیے یقیناً نشانیاں ہیں جو عقل سے کام لیتے ہیں۔“ (الرعد: 4)

(2) جس رب نے اتنی نعمتیں عطا کی ہیں جو نہ شمار کی جاسکتی ہیں نہ جن کی مقدار کا اندازہ کیا جاسکتا ہے تو تم اس کی دی ہوئی خبر کو کیسے جھٹلاتے ہو کہ تم موت کے بعد دوبارہ اٹھائے جاؤ گے؟

﴿إِنَّ يَوْمَ الْفَصْلِ كَانَ مِيقَاتًا﴾

”یقیناً فیصلے کا دن ایک مقررہ وقت ہے“ (17)

سوال: ﴿إِنَّ يَوْمَ الْفَصْلِ كَانَ مِيقَاتًا﴾ قیامت کا دن فیصلے کا دن ہے، وضاحت کریں؟
 جواب: (1) ﴿إِنَّ يَوْمَ الْفَصْلِ كَانَ مِيقَاتًا﴾ ”یقیناً فیصلے کا دن ایک مقررہ وقت ہے“ رب العزت نے قیامت کے بارے میں فرمایا کہ وہ میقات ہے یعنی مخلوق کے لیے مقرر کیا گیا فیصلے کا دن۔
 (2) وہ قیامت کا دن ہے جس میں مومنوں اور کافروں، حق و باطل کے درمیان فیصلہ ہوگا۔ (الحجر: 42/5)
 (3) انسانوں کے جمع ہونے کا مقصد انسانوں کا حساب کتاب اور انجام کا فیصلہ ہے۔ یہ فیصلہ ان کے اعمال کی روشنی میں کیا جائے گا۔ چونکہ اس دن سب سے زیادہ فیصلے ہوں گے اس لئے اسے فیصلے کا دن کہا گیا۔
 (4) رب العزت نے فرمایا: ﴿فَتَوَلَّ عَنْهُمْ يَوْمَ يَدْعُ الدَّاعِ إِلَى شَيْءٍ تُكْرَهُ﴾ حُشَعًا أَبْصَارُهُمْ يَخْرُجُونَ مِنَ الْأَجْدَاثِ كَأَنَّهُمْ جَرَادٌ مُنْتَشِرٌ ﴿٥﴾ مَّهْطِعِينَ إِلَى الدَّاعِ يَقُولُ الْكٰفِرُونَ هَذَا يَوْمَ عَسِيرٍ ﴿٦﴾ ”چنانچہ آپ اُن سے منہ پھیر لیں۔ جس دن پکارنے والا ایک سخت ناگوار چیز کی طرف پکارے گا۔ ان کی نگاہیں جھکی ہوئی ہوں گی، وہ اپنی قبروں سے ایسے نکلیں گے گویا وہ منتشر ٹڈیاں ہوں۔ گردن اٹھا کر پکارنے والے کی طرف دوڑنے والے

ہوں گے، کافر کہیں گے: ”یہ تو بڑا مشکل دن ہے۔“ (اتر: 6-8)

(5) یہ جمعہ کا دن ہوگا۔ رب العزت نے فرمایا: ﴿وَمَا تَوْجِهُكَ إِلَّا لِأَجَلٍ مُّعَدُّودٍ﴾ ”اور ہم اسے ایک گنی ہوئی مدت کے لئے ہی موخر کر رہے ہیں۔“ (ہود: 104)

﴿يَوْمَ يَنْفُخُ فِي الصُّورِ فَتَأْتُونَ أَفْوَاجًا﴾

”جس دن صور میں پھونک مار دی جائے گی تو تم فوج در فوج آؤ گے“ (18)

سوال: ﴿يَوْمَ... أَفْوَاجًا﴾ کی وضاحت کریں؟

جواب: (1) ﴿يَوْمَ يَنْفُخُ فِي الصُّورِ فَتَأْتُونَ أَفْوَاجًا﴾ ”جس دن صور میں پھونک مار دی جائے گی تو تم فوج در فوج آؤ گے“ یعنی جس دن اسرائیل صور پھونکیں گے، جس دن دل دہل جائیں گے، جب پہاڑ ریزہ ریزہ ہو جائیں گے، جب آسمان پھٹ جائے گا، بچے بوڑھے ہو جائیں گے، اس دن تم فوج در فوج آؤ گے یعنی گروہ در گروہ آؤ گے۔ ہر عمل والے کا جدا گانہ گروہ ہوگا۔

(2) ہر قوم اپنے نبی کے ساتھ بلائی جائے گی۔ سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا: ”دو صورتیں پھونکے جانے کے درمیان چالیس کا فاصلہ ہوگا۔ سیدنا ابو ہریرہ رضی اللہ عنہ کے شاگردوں نے پوچھا: کیا چالیس دن مراد ہیں؟ انہوں نے کہا کہ مجھے معلوم نہیں۔ پھر شاگردوں نے پوچھا: کیا چالیس مہینے مراد ہیں؟ انہوں نے کہا کہ مجھے معلوم نہیں۔ شاگردوں نے پوچھا: کیا چالیس سال مراد ہیں؟ کہا کہ مجھے معلوم نہیں۔ کہا کہ پھر اللہ تعالیٰ آسمان سے پانی برسائے گا جس کی وجہ سے تمام مردے جی اٹھیں گے جیسے سبزیاں پانی سے اگ آتی ہیں۔ اس وقت انسان کا ہر حصہ گل چکا ہوگا سوائے ریزہ کی ہڈی کے اور اس سے قیامت کے دن تمام مخلوق دوبارہ بنائی جائے گی۔ (بخاری: 4935)

﴿وَفُتِحَتِ السَّمَاءُ فَكَانَتْ أَبْوَابًا﴾

”اور آسمان کھول دیا جائے گا تو وہ دروازے دروازے ہو جائے گا“ (19)

سوال: ﴿وَفُتِحَتِ السَّمَاءُ فَكَانَتْ أَبْوَابًا﴾ آسمان کس لئے دروازے دروازے ہو جائے گا؟

جواب: (1) ﴿وَفُتِحَتِ السَّمَاءُ﴾ ”اور آسمان کھول دیا جائے گا“ فرشتوں کے نزول کے لیے آسمان کھول دیا جائے گا۔ (ایم القاسم: 1718) رب العزت نے فرمایا: ﴿وَيَوْمَ نَشْفِقُ السَّمَاءَ بِالْغَمَامِ وَنَزِّلُ الْمَلَائِكَةَ تَنْزِيلًا﴾

”اور جس دن آسمان بادل کے ساتھ پھٹ جائے گا اور فرشتے نازل کیے جائیں گے، لگا تار نازل کیا جاتا۔“ (الفرقان: 25)

(2) ﴿فَكَانَتْ أَبْوَابًا﴾ ”تو وہ دروازے دروازے ہو جائے گا“ آسمان میں فرشتوں کے اترنے کے لیے بہت سے دروازے ہو جائیں گے۔ (مختصر ابن کثیر: 2177/2)

﴿وَسُيِّرَتِ الْجِبَالُ فَكَانَتْ سَرَابًا﴾

”اور پہاڑ چلائے جائیں گے تو وہ سراب ہو جائیں گے“ (20)

سوال 1: ﴿وَسُيِّرَتِ الْجِبَالُ فَكَانَتْ سَرَابًا﴾ قیامت کے دن پہاڑ کیسے سراب بن جائیں گے؟
جواب: (1) ﴿وَسُيِّرَتِ الْجِبَالُ﴾ ”اور پہاڑ چلائے جائیں گے“ یعنی پہاڑ جنہیں آپ اپنی جگہ جما ہوا دیکھتے ہو انہیں فضا میں اڑایا جائے گا۔ رب العزت نے فرمایا: ﴿وَتَرَى الْجِبَالَ تَحْسَبُهَا جَامِدًا وَهِيَ غَمْرٌ مِّنَ السَّحَابِ طُفُئِعَ اللّٰهُ الَّذِي آتَقَنَ كُلَّ شَيْءٍ إِنَّهُ خَبِيرٌ بِمَا تَفْعَلُونَ﴾ ”اور آپ پہاڑوں کو دیکھو گے، آپ انہیں جما ہوا گمان کرو گے۔ حالانکہ وہی بادلوں کے چلنے کی طرح چل رہے ہوں گے۔ یہ اللہ تعالیٰ کی کارگیری ہے جس نے ہر چیز کو خوب مضبوط بنایا ہے۔ یقیناً وہ خوب باخبر ہے اُس سے جو تم کرتے ہو۔“ (اہل: 88)

(2) ﴿فَكَانَتْ سَرَابًا﴾ ”تو وہ سراب ہو جائیں گے“ یعنی علماء نے لکھا ہے کہ پہاڑوں کی یہ حالت (سراب بن جانا) نغمہ ثانیہ کے بعد ہوگی لیکن ان کا پھٹنا اور ریزہ ہونا ”نغمہ اولیٰ“ کے وقت ہوگا۔ (روح اشرف الحواش: 695)

سوال 2: پہاڑوں کے سراب ہونے کا مطلب کیا ہوگا؟

جواب: سراب ہونے کا مطلب ہوگا کہ وہ کوئی چیز نہ رہیں گے یعنی ان کا وجود ختم ہو جائے گا، نشان تک نہ رہے گا۔ قرآن مجید میں قیامت کے دن پہاڑوں کی صورت حال کے بارے میں جو کچھ بتایا گیا ہے اس کے مطابق:

(1) پہاڑ ریزہ ریزہ ہو جائیں گے۔ ﴿وَوُجِّلَتِ الْأَرْضُ وَالْجِبَالُ فَدُكَّتَا دَكَّةً وَاحِدَةً﴾ ”اور زمین اور پہاڑوں کو اٹھایا جائے گا اور ایک ہی چوٹ میں دونوں کو ریزہ ریزہ کر دیا جائے گا۔“ (الحاقة: 14)

(2) ڈھکی ہوئی روٹی کی طرح ہو جائیں گے۔ ﴿وَتَكُونُ الْجِبَالُ كَالْعِهْنِ الْمَنْفُوشِ﴾ ”اور پہاڑ ڈھکی ہوئی رنگین اُون کی طرح ہو جائیں گے۔“ (التارخ: 5)

(3) گردوغبار ہو جائیں گے۔ ﴿وَبُيِّنَتِ الْجِبَالُ لِبَشَرٍ﴾ ”پہاڑ ریزہ ریزہ ہو جائیں گے۔ چنانچہ وہ پرانگندہ غبار بن کر رہ جائیں گے۔“ (الواقعة: 6، 5)

(4) اُن کو اڑا دیا جائے گا۔ ﴿وَيَسْأَلُونَكَ عَنِ الْجِبَالِ فَقُلْ يَنْسِفُهَا رَبِّي نَسْفًا﴾ اور وہ تم سے پہاڑوں کے بارے میں سوال کرتے ہیں، چنانچہ آپ کہہ دیں میرا رب انہیں اُڑ کر بکھیر دے گا۔“ (طہ: 105)

(5) وہ سراب ہو جائیں گے جیسے اس آیت میں بتایا گیا۔

﴿إِنَّ جَهَنَّمَ كَانَتْ مِرْصَادًا﴾

”یقیناً جہنم ہمیشہ سے ایک گھات کی جگہ ہے“ (21)

سوال: ﴿إِنَّ جَهَنَّمَ كَانَتْ مِرْصَادًا﴾ جہنم گھات میں ہے، وضاحت کریں؟

جواب: (1) ﴿إِنَّ جَهَنَّمَ كَانَتْ مِرْصَادًا﴾ ”یقیناً جہنم ہمیشہ سے ایک گھات کی جگہ ہے“ گھات ایسی جگہ کو کہتے ہیں جہاں چھپ کر دشمن کا انتظار کیا جاتا ہے۔ اللہ تعالیٰ نے سرکشوں کے لیے جہنم کو گھات بنا دیا ہے۔ ان کے لیے لوٹنے کا مقام ہے۔

(2) (i) کوئی بھی جہنم سے گزرے بغیر جنت میں نہیں جاسکتا۔ (ii) جہنم کو اس لئے گھات کہا گیا کہ اس کے داروغے بھی جہنمیوں کے انتظار میں گھات لگائے بیٹھے ہیں۔ (iii) جہنم کو اس لئے بھی گھات کہا گیا ہے کہ خود جہنم رب کے حکم سے کافروں کے لئے گھات لگائے ہوئے ہے۔

﴿لِللظَّالِمِينَ مَا بَأْسًا﴾

”سرکشوں کے لیے ٹھکانہ ہے“ (22)

سوال: ﴿لِللظَّالِمِينَ مَا بَأْسًا﴾ جہنم کن کے لیے تیار کی گئی ہے؟

جواب: ﴿لِللظَّالِمِينَ مَا بَأْسًا﴾ ”سرکشوں کے لیے ٹھکانہ ہے“ جہنم ان سرکشوں کے لیے تیار کی گئی ہے جو دنیا میں اللہ تعالیٰ کی حدود سے تجاوز کرتے رہے۔ رب العزت نے فرمایا: ﴿الْيَوْمَ نَجْزِي كُلَّ نَفْسٍ بِمَا كَسَبَتْ لَا ظُلْمَ الْيَوْمَ﴾^۱ إِنَّ اللَّهَ سَرِيعُ الْحِسَابِ ﴿”آج ہر شخص کو بدلہ دیا جائے گا جو اُس نے کمایا تھا، آج کوئی ظلم نہیں، یقیناً اللہ تعالیٰ بہت جلد حساب لینے والا ہے۔“ (المومن: 17)

﴿لِبِئْسَ لِهَاتِهِنَّ أَهْقَابًا﴾

”جس میں وہ عرصہ دراز تک پڑے رہنے والے ہیں“ (23)

سوال: ﴿لِبِئْسَ لِهَاتِهِنَّ أَهْقَابًا﴾ کی وضاحت کریں؟

جواب: (1) ﴿لِيُذَيِّبَ فِيهَا أَهْقَابًا﴾ ”جس میں وہ عرصہ دراز تک پڑے رہنے والے ہیں“ اہتبا حقبہ کی جمع ہے اور حقبہ بمعنی اسی سال کا عرصہ یا اس سے زائد مدت، طویل اور غیر معینہ مدت۔ (مفردات) اور اس کی جمع حقب بھی آتی ہے اور اہتبا بھی یعنی اہل دوزخ پر جب ایک حقبہ گزر جائے گا تو دوسرا حقبہ شروع ہو جائے گا۔ پھر تیسرا گویا وہ لامتناہی مدت تک دوزخ میں ہی پڑے رہیں گے۔ (تیسرا القرآن: 584/4)

(2) حقب بہت سے مفسرین کے قول کے مطابق اسی سال کا عرصہ ہے۔

(3) جہنم میں مدتوں تک رہنے کی سزا کافروں اور مشرکوں کے لئے ہوگی۔

﴿لَا يَذُوقُونَ فِيهَا بَرْدًا وَلَا شَرَابًا﴾

”اُس میں نہ وہ کسی ٹھنڈک کو چکھیں گے اور نہ پینے کی چیز کو“ (24)

سوال: ﴿لَا يَذُوقُونَ فِيهَا بَرْدًا وَلَا شَرَابًا﴾ اہل جہنم کو سزا کے طور پر کس چیز سے محروم کیا جائے گا؟

جواب: ﴿لَا يَذُوقُونَ فِيهَا بَرْدًا وَلَا شَرَابًا﴾ ”اُس میں نہ وہ کسی ٹھنڈک کو چکھیں گے اور نہ پینے کی چیز کو“ اہل جہنم کو سزا کے طور پر ٹھنڈک اور پینے کے پانی سے محروم کیا جائے گا۔ یعنی وہ جہنم میں کوئی ایسی چیز نہیں پائیں گے جو ان کی پیاس بجھا دے یا ان کو ٹھنڈک پہنچا دے۔

﴿إِلَّا حَمِيمًا وَغَسَّاقًا﴾

”مگر کھولتا ہوا پانی اور بہتی پیپ“ (25)

سوال: ﴿إِلَّا حَمِيمًا وَغَسَّاقًا﴾ اہل جہنم کو کون سے مشروبات پلائے جائیں گے؟

جواب: (1) ﴿إِلَّا حَمِيمًا﴾ ”مگر کھولتا ہوا پانی“ یعنی اہل جہنم کے لیے ایسا کھولتا ہوا پانی ہوگا جو آنتوں کو کاٹ ڈالے۔

(2) ﴿وَغَسَّاقًا﴾ ”اور بہتی پیپ“ یعنی اہل جہنم کو پینے کے لیے ایسی پیپ ملے گی جو انتہائی بدبودار ہوگی۔

﴿جَزَاءً وَفَاقًا﴾

”جو پورا پورا بدلہ ہے“ (26)

سوال: ﴿جَزَاءً وَفَاقًا﴾ کی وضاحت کریں؟

جواب: (1) ﴿جَزَاءً وَفَاقًا﴾ ”جو پورا پورا بدلہ ہے“ یہ ظالموں کے اعمال کا پورا پورا بدلہ ہے جو وہ دنیا میں کرتے رہے۔

(2) ابن زید کا قول ہے: جنہوں نے برے اعمال کیے انہیں برابلدہ اور جنہوں نے اچھے اعمال کیے انہیں اچھا بدلہ ملے گا پھر انہوں نے اللہ تعالیٰ کے اس فرمان کی تلاوت کی ﴿ثُمَّ كَانَ عَاقِبَةَ الَّذِينَ أَسَاءُوا السُّوْاى اَنْ كَذَّبُوْا بِآيَاتِ اللّٰهِ وَكَانُوْا بِهَا يَسْتَعْجِلُوْنَ﴾ ”پھر جن لوگوں نے برے کام کیے تھے، اُن کا انجام بہت ہی بُرا ہوا کیونکہ انہوں نے اللہ تعالیٰ کی آیات کو جھٹلایا تھا اور وہ اُن کا مذاق اُڑاتے تھے۔“ (اروم: 10) (جامع البیان: 17/30)

(3) اعمال کے پورے بدلے کے بارے میں ایک اور جگہ رب العزت نے فرمایا ﴿وَجَزَاؤُ سَيِّئَةٍ سَيِّئَةٌ مِّثْلُهَا﴾ ”مَنْ عَفَا وَاَصْلَحَ فَاجْرُؤُهُ عَلَى اللّٰهِ اِنَّهُ لَا يُحِبُّ الظّٰلِمِيْنَ“ ”اور بُرائی کا بدلہ اُس جیسی ایک بُرائی ہے، پھر جو کوئی معاف کر دے اور اصلاح کرے تو اُس کا اجر اللہ تعالیٰ کے ذمہ ہے۔ یقیناً وہ ظالموں سے محبت نہیں کرتا۔“ (اشوری: 40)

﴿اِنَّهُمْ كَانُوْا اِلَّا يَزْجُوْنَ حِسَابًا﴾

”یقیناً وہ کسی حساب کی امید نہیں رکھتے تھے“ (27)

سوال: ﴿اِنَّهُمْ كَانُوْا اِلَّا يَزْجُوْنَ حِسَابًا﴾ اللہ تعالیٰ نے اہل جہنم پر پہلی فرد جرم کیا عائد کیا ہے؟
جواب: اللہ تعالیٰ نے اہل جہنم پر پہلی فرد جرم یہ عائد کیا ہے: ﴿اِنَّهُمْ كَانُوْا اِلَّا يَزْجُوْنَ حِسَابًا﴾ ”یقیناً وہ کسی حساب کی امید نہیں رکھتے تھے“ یعنی وہ قیامت کے دن پر، حساب کتاب پر ایمان نہیں رکھتے تھے، نہ اس پر یقین رکھتے تھے کہ اللہ تعالیٰ ان کو اچھے برے اعمال کا بدلہ دے گا۔ اس لیے وہ آخرت کو ایک فضول اور لاپرواہی سے معاملہ سمجھتے تھے۔

﴿وَكَذَّبُوْا بِآيَاتِنَا كِذَّابًا﴾

”اور انہوں نے ہماری آیتوں کو جھٹلایا، بری طرح جھٹلادینا“ (28)

سوال: ﴿وَكَذَّبُوْا بِآيَاتِنَا كِذَّابًا﴾ اللہ تعالیٰ نے اہل جہنم کا دوسرا جرم کیا بتایا؟
جواب: اللہ تعالیٰ نے اہل جہنم کا دوسرا جرم بتایا ہے: ﴿وَكَذَّبُوْا بِآيَاتِنَا كِذَّابًا﴾ ”اور انہوں نے ہماری آیتوں کو جھٹلایا، بری طرح جھٹلادینا“ یعنی انہوں نے ہماری آیات کو واضح طور پر جھٹلایا۔ جب ان کے پاس ہمارے واضح دلائل آئے تو انہوں نے تکذیب کی۔

﴿وَكُلُّ شَيْءٍ اَحْصَيْنٰهُ كِتٰبًا﴾

”اور ہم نے ہر چیز کو ایک کتاب میں شمار کر رکھا ہے“ (29)

سوال: ﴿وَكُلُّ شَيْءٍ أَحْصَيْنَاهُ كِتَابًا﴾ اللہ تعالیٰ نے ہر عمل کو لکھ کر شمار کر رکھا ہے، وضاحت کریں؟

جواب: (1) ﴿وَكُلُّ شَيْءٍ﴾ ”اور ہر چیز کو“ یعنی ہر چھوٹے بڑے، اچھے برے عمل کو۔ رب العزت کا فرمان ہے: ﴿مَا يَلْفُظُ

مِنْ قَوْلٍ إِلَّا لَدَيْهِ رَقِيبٌ عَتِيدٌ﴾ ”کوئی لفظ وہ نکال نہیں پاتا مگر ایک تیار نگران اُس کے پاس ہوتا ہے۔“ (ن: 18)

(2) ﴿أَحْصَيْنَاهُ كِتَابًا﴾ ”ہم نے ایک کتاب میں شمار کر رکھا ہے“ اللہ تعالیٰ نے اسے لوح محفوظ میں ثبت کر رکھا ہے۔

پس مجرم یہ نہ سمجھ لیں کہ ہم نے ان کو ایسے گناہوں کی سزا دی ہے جو انہوں نے کیے ہی نہیں اور نہ وہ یہ سمجھ لیں کہ اللہ تعالیٰ ان کے اعمال میں سے کسی عمل کو ضائع کر دے گا یا ان میں سے کوئی ذرہ بھر عمل بھول جائے گا۔ جیسا کہ اللہ تعالیٰ نے فرمایا:

﴿وَوَضَعَ الْكِتَابَ فَتَرَى الْمُجْرِمِينَ مُشْفِقِينَ مِمَّا فِيهِ وَيَقُولُونَ يُدْرِكُنَا مَا لِهَذَا الْكِتَابِ لَا يَغَادِرُ صَغِيرَةً وَلَا كَبِيرَةً إِلَّا أَحْصَاهَا ۚ وَوَجَدُوا مَا عَمِلُوا حَاطِرًا ۗ وَلَا يَظْلِمُ رَبُّكَ أَحَدًا﴾ ”اور کتاب اعمال

رکھ دی جائے گی، پس آپ مجرموں کو دیکھیں گے کہ وہ اس سے ڈرنے والے ہوں گے جو اس میں ہوگا اور کہیں گے کہ ہائے ہماری کم بختی! یہ کتاب کیسی ہے جس نے چھوٹا بڑا کچھ بھی نہیں چھوڑا مگر اس کو شمار کر رکھا ہے اور جو بھی انہوں نے کیا تھا وہ

سب اس کو سامنے پائیں گے اور آپ کا رب کسی ایک پر ظلم نہیں کرتا۔“ (الکہف: 49) (تفسیر صدی: 3/2900)

(3) ذرہ برابر عمل بھی ضائع نہیں کیا جائے گا۔ رب العزت نے فرمایا: ﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۗ وَمَنْ

يَعْمَلْ مِثْقَالَ ذَرَّةٍ شَرًّا يَرَهُ ۗ﴾ ”تو جو ذرہ برابر نیکی کرے گا وہ اُس کو دیکھ لے گا۔ اور جو ذرہ برابر بدی کرے گا وہ

اُس کو دیکھ لے گا۔“ (الزلزال: 8، 7)

﴿فَذُوقُوا فَلَنْ نَزِيدَكُمْ إِلَّا عَذَابًا﴾

”پس تم چکھو کہ ہم عذاب کے سوا تمہارے لیے ہرگز کچھ اضافہ نہ کریں گے“ (30)

سوال: ﴿فَذُوقُوا فَلَنْ نَزِيدَكُمْ إِلَّا عَذَابًا﴾ کی وضاحت کریں؟

جواب: (1) ﴿فَذُوقُوا﴾ ”پس تم چکھو“ مجرموں کو شرمندہ کرنے کے لیے کہا جائے گا کہ تم تو حساب کتاب کو مانتے ہی نہ تھے اب اپنے اعمال کا مزہ چکھو۔

(2) ﴿فَلَنْ نَزِيدَكُمْ إِلَّا عَذَابًا﴾ ”کہ ہم عذاب کے سوا تمہارے لیے ہرگز کچھ اضافہ نہ کریں گے“، مستقبل میں تو یہ عذاب بڑھتے ہی چلے جائیں گے۔

(3) جہنم کے عذاب کی سختی اور اس میں اضافے کے بارے میں رب العزت نے مختلف مقامات پر اس طرح فرمایا: ﴿إِنَّ الَّذِينَ كَفَرُوا بِآيَاتِنَا سَوْفَ نُصَلِّيهِمْ نَارًا ۚ كَلِمًا تَنْصِبَتْ ۙ جُلُودُهُمْ بِدَلِّهِمْ جُلُودًا غَيْرَهَا يَسُدُّوْنَ

الْعَذَابِ إِنَّ اللَّهَ كَانَ عَزِيزًا حَكِيمًا ﴿۱﴾ ”بلاشبہ جن لوگوں نے ہماری آیات کا کفر کیا بہت جلد ہم انہیں آگ میں ڈالیں گے، جب کبھی ان کی کھالیں گل مڑ جائیں گی تو ہم انہیں اس کے علاوہ کھالیں بدل دیں گے تاکہ وہ عذاب چکھیں۔ یقیناً اللہ تعالیٰ ہمیشہ سے ہی سب پر غالب، کمال حکمت والا ہے۔“ (النساء: 56)

(4) ﴿مَّا وَهُمْ جَهَنَّمُ كُلُّهَا خَبَتْ زِدْنَهُمْ سَعِيرًا﴾ ”اُن کا ٹھکانہ جہنم ہے، جب کبھی وہ بجھنے لگے گی تو ان کے بھڑکنے کو ہم اور زیادہ کر دیں گے۔“ (اسراء: 97)

﴿إِنَّ لِلْمُتَّقِينَ مَفَازًا﴾

”یقیناً اللہ تعالیٰ سے ڈر جانے والوں کے لیے کامیابی کا ایک مقام ہے“ (31)

سوال: ﴿إِنَّ لِلْمُتَّقِينَ مَفَازًا﴾ متقیوں کے لئے بہت بڑی کامیابی ہے، وضاحت کریں؟

جواب: (1) ﴿إِنَّ لِلْمُتَّقِينَ﴾ ”یقیناً اللہ تعالیٰ سے ڈر جانے والوں کے لیے“ یعنی جو لوگ اللہ تعالیٰ سے ثواب کی امید رکھتے ہوئے اس کی اطاعت کرتے ہیں اور اس کے عذاب کے خوف سے اس کی نافرمانی سے رک گئے۔

(2) ﴿مَفَازًا﴾ ”کامیابی کا ایک مقام ہے“ ان کے لیے کامیابی ہے یعنی جہنم سے دوری اور جنت میں داخلہ۔

(3) قتادہ رضی اللہ عنہ نے فرمایا کہ وہ دوزخ سے جنت کی طرف جانے میں کامیاب ہو گئے اور اللہ تعالیٰ کے عذاب سے اس کی رحمت کی طرف جانے میں کامیاب ہو گئے۔ (جامع البیان: 19/30)

(4) رب العزت نے فرمایا: ﴿يَطُوفُ عَلَيْهِمْ وِلْدَانٌ مُّخَلَّدُونَ ﴿۱۰﴾ بِأَكْوَابٍ وَأَبَارِيقٍ وَكُنَاسٍ مِّن مَّعِينٍ ﴿۱۱﴾

لَّا يَصْدَعُونَ عَنْهَا وَلَا يُؤْفُونَ ﴿۱۲﴾ وَفَاكِهَةٍ مِّمَّا يَتَخَيَّرُونَ ﴿۱۳﴾ وَنَخْمٍ طَيْرٍ مِّمَّا يَشْتَهُونَ ﴿۱۴﴾ وَخَوْرٍ عَلَيْهِمْ ﴿۱۵﴾

كَأَمْعَالِ اللُّؤْلُؤِ الْمَكْنُونِ ﴿۱۶﴾ جَزَاءً مِّمَّا كَانُوا يَعْمَلُونَ ﴿۱۷﴾ ”ان پر نوزخ لڑ کے چکر لگائیں گے جو ہمیشہ (لڑ کے

ہی) رکھے جائیں گے۔ اُن پر جاری چشمے کی شراب کے ساغر، صراحیوں اور جام پیش کریں گے۔ اس سے نہ وہ سرد رہیں

بتلا ہوں گے اور نہ وہ بہکیں گے۔ اور پھل بھی جو وہ پسند کریں گے۔ اور پرندوں کا گوشت بھی جس کی وہ خواہش کریں

گے۔ اور گورے جسم، سیاہ بڑی بڑی آنکھوں والی عورتیں (ہوں گی)۔ گویا چھپا کر رکھے ہوئے موتی ہوں۔ اُن کاموں

کے بدلے جو وہ کیا کرتے تھے۔“ (الواقفہ: 17-24)

﴿حَدَائِقِ وَأَعْنَابًا﴾

”باغات اور انگور ہیں“ (32)

سوال: ﴿حَدَّ آثِقٍ وَأَعْنَابًا﴾ کی وضاحت کریں؟

جواب: (1) ﴿حَدَّ آثِقٍ وَأَعْنَابًا﴾ ”باغات اور انگور ہیں“ یہ کامیابی کی وضاحت ہے۔ (ترمذی: 129/10)

(2) ﴿حَدَّ آثِقٍ﴾ حدیقہ کی جمع ہے اور حدیقہ ایسے باغ کو کہتے ہیں جس کے گرد حفاظت کی خاطر چار دیواری کی گئی ہو۔ ایسے باغات میں بالخصوص انگوروں کا ذکر فرمایا کیونکہ یہی ایک ایسا پھل ہے جو پورے کا پورا کھایا جاسکتا ہے نہ اس کا چھلکا اتارنا پڑتا ہے اور نہ اس میں گھٹلی یا بیج ہوتے ہیں اور اگر بیج ہوتے ہیں تو صرف بڑے سائز کے انگور میں جس سے منفی بنتا ہے۔ یہ بیج بھی اگر کوئی شخص کھالے تو کچھ حرج نہیں۔ (تیسیر القرآن: 4/585)

(3) یعنی وہ باغات جن میں درختوں اور پھلوں کی تمام قسمیں جمع ہوں۔

(4) ﴿وَأَعْنَابًا﴾ ”اور انگور ہیں“ رب العزت نے انگوروں کی کثرت کی وجہ سے خاص طور پر ان کا ذکر فرمایا ہے۔

﴿وَأَعْنَابًا﴾

”اور نونیز ہم عمر لڑکیاں ہیں“ (33)

سوال: ﴿وَأَعْنَابًا﴾ اہل تقویٰ کے لیے نونیز ہم عمر بیویاں ہیں، وضاحت کریں؟

جواب: (1) ﴿وَأَعْنَابًا﴾ ”اور نونیز لڑکیاں“ اس سے مراد ابھری ہوئے پستانوں والی کنواری لڑکیاں ہیں جن کے پستان ان کے شباب، ان کی قوت اور ان کی تازگی کے باعث ڈھیلے نہیں پڑے۔ (تیسیر حدی: 3/2901)

(2) ﴿وَأَعْنَابًا﴾ ”ہم عمر“ ہم عمر عورتیں ایک دوسرے سے محبت کرنے والی ہوتی ہیں۔ یہ جوانی کی معتدل عمر تقریباً تینتیس سال ہوتی ہے۔ (3) ہم عمر ہونے سے مراد یا تو شوہروں کی ہم عمر ہیں یا آپس میں ہم عمر ہیں۔

﴿وَأَعْنَابًا﴾

”اور چھلکتے ہوئے جام ہیں“ (34)

سوال: ﴿وَأَعْنَابًا﴾ اہل تقویٰ کے مشروبات کی وضاحت کریں؟

جواب: ﴿وَأَعْنَابًا﴾ ”اور چھلکتے ہوئے جام ہیں“ انہیں پاکیزہ شراب کے لبالب جام ملیں گے جن میں پینے والوں کے لئے لذت ہوگی۔

﴿لَا يَسْمَعُونَ فِيهَا لَغْوًا وَلَا كِذْبًا﴾

”اُس میں نہ وہ کوئی لغو سنیں گے اور نہ کوئی جھوٹ“ (35)

سوال: ﴿لَا يَسْمَعُونَ فِيهَا لَغْوًا وَلَا كِذْبًا﴾ اہل تقویٰ کے ماحول کی وضاحت کریں؟

جواب: (1) ﴿لَا يَسْمَعُونَ فِيهَا﴾ ”اس میں وہ نہیں سنیں گے“ وہ جنت میں نہیں سنیں گے۔

(2) ﴿لَغْوًا﴾ ”کوئی لغو“ کوئی باطل قول۔ (3) ﴿وَلَا كِذْبًا﴾ ”اور نہ کوئی جھوٹ“ اور نہ جھوٹ۔ (تفسیر جامع البیان: 21/30)

(4) رب العزت نے فرمایا: ﴿لَا يَسْمَعُونَ فِيهَا لَغْوًا وَلَا تَأْخِيًا﴾ (۱۰) ﴿إِلَّا قِيلًا سَلَامًا سَلَامًا﴾ (۲۱) ”نہ اُس میں وہ بے

ہودہ گفتگو سنیں گے اور نہ کوئی گناہ میں ڈالنے والی بات۔ مگر یہ کہنا کہ سلام ہے، سلام ہے۔“ (الواقفہ: 26:25)

(5) جنت کی شراب میں سرور کے ساتھ نشہ نہیں ہوگا اس لئے منہ سے بے ہودہ باتیں نہیں نکلیں گی۔

(6) جنت دارالسلام ہے جہاں عیب یا برائی کی کوئی بات نہیں ہوگی۔ (مختصر ابن کثیر: 2178/3)

﴿جَزَاءٌ مِّن رَّبِّكَ عَطَاءٌ حَسَابًا﴾

”تیرے رب کی جناب سے یہ بدلہ ہے جو کافی انعام ہے“ (36)

سوال: ﴿جَزَاءٌ مِّن رَّبِّكَ عَطَاءٌ حَسَابًا﴾ نیک لوگوں کے انعامات نیک اعمال کا بدلہ ہوں گے، وضاحت کریں؟

جواب: (1) ﴿جَزَاءٌ مِّن رَّبِّكَ﴾ ”تیرے رب کی جناب سے یہ بدلہ ہے“ رب کی طرف سے نیک لوگوں کو جو انعام ملے گا

ان کے نیک اعمال کا بدلہ ہوگا۔ (2) ﴿عَطَاءٌ حَسَابًا﴾ ”جو کافی انعام ہے“ یہ انعامات کافی اور بہت ہوں گے۔

(3) ان کے اعمال کے سبب سے جن کی توفیق سے اللہ تعالیٰ نے بہرہ مند کیا اور ان کو اپنی تکریم و اکرام تک پہنچنے کا ذریعہ

بنایا۔ (تفسیر سعدی: 2901/3)

﴿رَبِّ السَّمٰوٰتِ وَ الْاَرْضِ وَ مَا بَيْنَهُمَا الرَّحْمٰنِ لَا يَمْلِكُوْنَ

”جو آسمانوں اور زمین کا اور جو کچھ اُن کے درمیان ہے ان سب کا رب ہے۔ وسیع رحمت والا ہے، کسی کو اُس سے بات کرنے کی

مِنْهُ خِطَابًا﴾

قدرت نہ ہوگی“ (37)

سوال: ﴿رَبِّ السَّمٰوٰتِ وَ الْاَرْضِ وَ مَا بَيْنَهُمَا﴾ کی وضاحت کریں؟

جواب: (1) ﴿رَبِّ السَّمٰوٰتِ وَ الْاَرْضِ وَ مَا بَيْنَهُمَا﴾ ”جو آسمانوں اور زمین کا اور جو کچھ اُن کے درمیان ہے ان

سب کا رب ہے“ جس رب نے انہیں یہ انعامات دیے وہ آسمانوں اور زمین کا خالق ہے اور ان کا انتظام کرنے والا ہے۔

(2) ﴿الرَّحْمَنُ﴾ ”وسیع رحمت والا ہے“ جس کی رحمت ہر چیز پر سایہ کنناں ہے۔ پس اس نے ان کی نشوونما کی، ان پر رحم کیا اور ان کو لطف و کرم سے نوازا حتیٰ کہ انھوں نے بہت کچھ پالیا۔ (تیسری سہی: 2901/3)

(3) ﴿لَا يَمْلِكُونَ مِنْهُ خِطَابًا﴾ ”کسی کو اُس سے بات کرنے کی قدرت نہ ہوگی“ اللہ تعالیٰ نے قیامت کے دن اپنی عظیم بادشاہت کے بارے میں ذکر فرمایا ہے کہ اس دن ساری مخلوق اس کے سامنے خاموش ہوگی۔ کسی کی مجال نہیں ہوگی کہ اس کی مرضی کے خلاف لب ہلا سکے۔

(4) اس سے مراد ہے کہ اللہ تعالیٰ کی عظمت، اس کا جلال، اُس کا رعب اور اس کی ہیبت ایسی ہوگی کہ کوئی اس سے بات کرنے کی جرأت نہ کر سکے گا۔

(5) اللہ تعالیٰ سے بات کرنے کی طاقت نہ ہونے کی وجہ سے ہی کوئی اس کی اجازت کے بغیر سفارش نہیں کرے گا یعنی باوجود اس قدر لطف و رحمت کے عظمت و جلال ایسا ہے کہ کوئی اس کے سامنے لب نہیں ہلا سکتا۔ رب العزت نے فرمایا:

﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ۚ يَعْلَمُ مَا بَيْنَ أَيْدِيهِمْ وَمَا خَلْفَهُمْ ۚ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ ۚ وَسِعَ كُرْسِيُّهُ السَّمَاوَاتِ وَالْأَرْضَ ۚ وَلَا يَئُودُهُ حِفْظُهُمَا ۚ وَهُوَ الْعَلِيُّ الْعَظِيمُ﴾
 ”کون ہے جو اس کی اجازت کے بغیر اُس کی جناب میں سفارش کرے، وہ جانتا ہے جو اُن کے آگے ہے اور جو اُن کے پیچھے ہے اور وہ اس کے علم میں سے کسی چیز کا بھی احاطہ نہیں کر سکتے مگر جتنا وہ چاہے، اس کی کرسی آسمانوں اور زمین کو سمونے ہوئے ہے اور ان دونوں کی حفاظت اُسے نہیں تھکاتی اور وہی سب سے بلند، سب سے بڑا ہے۔“ (البقرہ: 255)

﴿يَوْمَ يَقُومُ الرُّوحُ وَالْمَلَائِكَةُ صَفًّا ۚ لَا يَتَكَلَّمُونَ إِلَّا مَنْ أذِنَ لَهُ الرَّحْمَنُ

”جس دن جبرائیل اور فرشتے صف بستہ کھڑے ہوں گے کوئی بات نہیں کرے گا مگر جس کو رحمن اجازت دے گا

وَقَالَ صَوَابًا﴾

اور وہ درست بات کہے گا“ (38)

سوال: ﴿يَوْمَ... صَوَابًا﴾ اس دن اجازت کے بغیر کوئی اللہ تعالیٰ کے سامنے بول نہ سکے گا، وضاحت کریں؟

جواب: (1) ﴿يَوْمَ يَقُومُ الرُّوحُ﴾ ”جس دن جبرائیل“ جس دن روح الامین یعنی جبرائیل کھڑے ہوں گے جو تمام فرشتوں سے افضل ہیں۔

(2) ﴿وَالْمَلَائِكَةُ صَفًّا﴾ ”اور فرشتے صف بستہ کھڑے ہوں گے“ اور تمام فرشتے صف باندھے اللہ تعالیٰ کے حضور

کھڑے ہوں گے۔

(3) ﴿لَا يَتَكَلَّمُونَ﴾ ”کوئی بات نہیں کرے گا“ وہ اللہ تعالیٰ کی اجازت کے بغیر کلام نہیں کر سکیں گے۔

(4) ﴿إِلَّا مَنْ أَدْنَىٰ لَهُ الرَّحْمَنُ﴾ ”مگر جس کو رحمن اجازت دے گا“ اس دن انبیاء کے سوا کسی کو بات کرنے کی جرأت

نہیں ہوگی۔ رب العزت نے فرمایا: ﴿يَوْمَ لَا تَكَلَّمُ نَفْسٌ إِلَّا بِإِذْنِهِ ۗ فَمِنْهُمْ شَقِيحٌ وَسُعِيدٌ﴾ ”جس

دن وہ آئے گا، کوئی شخص اس کی اجازت کے سوا کلام نہ کر سکے گا، چنانچہ ان میں کچھ بد بخت اور کچھ نیک بخت ہیں۔“

(ہود: 105) رسول اللہ ﷺ نے فرمایا: ”اس دن رسولوں کے سوا کوئی بات نہ کر سکے گا۔“ (بخاری: 7437)

(5) قیامت کے دن کی سفارش کے بارے میں رب العزت نے فرمایا: ﴿يَوْمَ مَعِيذٌ لَا تُنْفَعُ الشَّفَاعَةُ إِلَّا مَنْ أَدْنَىٰ

لَهُ الرَّحْمَنُ وَرَضِيَ لَهُ قَوْلًا﴾ ”اُس دن سفارش فائدہ نہ دے گی مگر جس کو رحمن اجازت دے گا اور اس سے بات کرنا

پسند فرمائے گا۔“ (ظہ: 109)

(6) ﴿وَقَالَ صَوَابًا﴾ ”اور وہ درست بات کہے گا“ یعنی وہ جو بات کریں گے ٹھیک بات ہوگی۔ قول صواب یعنی سب

سے زیادہ سچا اور صحیح کلمہ لا الہ الا اللہ ہے یعنی انبیاء تو حید پرستوں ہی کی سفارش کریں گے۔ (مضمر ابن کثیر: 2179/2)

﴿ذٰلِكَ الْيَوْمُ الْحَقُّ ۗ فَمَنْ شَاءَ اتَّخَذْ اِلٰى رَبِّهِ مَا بَاتَا﴾

”یہ دن برحق ہے تو جو شخص چاہے اپنے رب کی طرف لوٹنے کی جگہ بنا لے“ (39)

سوال: ﴿ذٰلِكَ الْيَوْمُ... مَا بَاتَا﴾ قیامت کا دن برحق ہے، وضاحت کریں؟

جواب: (1) ﴿ذٰلِكَ الْيَوْمُ الْحَقُّ﴾ ”یہ دن برحق ہے“ یہ یعنی قیامت کا دن جس دن روح اور فرشتے صف باندھے

کھڑے ہوں گے۔ یہ دن واقعی حق ہے یعنی ہر صورت آنے والا ہے۔

(2) ﴿فَمَنْ شَاءَ اتَّخَذْ اِلٰى رَبِّهِ مَا بَاتَا﴾ ”تو جو شخص چاہے اپنے رب کی طرف لوٹنے کی جگہ بنا لے“ یعنی عمل اور اچھی

بات کرے جو قیامت کے دن اس کی طرف لوٹے گی۔ (تفسیر سعدی: 2902/3)

(3) اب جو چاہے عزت کے ساتھ اپنے رب کے پاس جانے کی تیاری کر لے۔ (مضمر ابن کثیر: 2179/2)

﴿اِنَّا اَنْزَرْنٰكُمْ عَدَابًا قَرِيْبًا ۗ يَوْمَ يَنْظُرُ الْمَرْءُ مَا قَدَّمَتْ يَدَاۤهُ﴾

”یقیناً ہم نے تمہیں اُس عذاب سے خبردار کر دیا ہے جو قریب ہی ہے، جس دن انسان وہ دیکھ لے گا جو اس کے ہاتھوں نے

وَيَقُولُ الْكَافِرُ يُلَيِّتُنِي كُنْتُ تُرَابًا ﴿﴾

آگے بھیجا، اور کافر کہے گا: ”اے کاش میں مٹی ہوتا!“ (40)

سوال 1: ﴿قَرِيبًا﴾ قیامت قریب ہے، وضاحت کریں؟

جواب: (1) ﴿إِنَّا أَنْزَلْنَاهُ﴾ ”یقیناً ہم نے تمہیں خبردار کر دیا ہے“ لوگو! ہم نے تمہیں خبردار کر دیا ہے۔

(2) ﴿عَذَابًا قَرِيبًا﴾ ”اُس عذاب سے جو قریب ہی ہے“ وہ عذاب جو قریب آچکا ہے۔ آنے والی چیز کو قریب ہی سمجھو۔

رب العزت نے فرمایا: ﴿كَانَ لَهُمْ يَوْمَ يَوْمِهَا لَمْ يَلْبَسُوا إِلَّا عَشِيَّةً أَوْ ضُحًى﴾ ”جس دن وہ اُسے دیکھ لیں گے تو

(سمجھیں گے) گویا کہ وہ نہیں ٹھہرے مگر ایک شام یا اُس کی ایک صبح۔“ (اٹازمات: 46)

سوال 2: ﴿يَوْمَهُ... يَذُكُّ﴾ کی وضاحت کریں؟

جواب: (1) ﴿يَوْمَهُ﴾ ”جس دن“ یعنی شتر کے دن۔

(2) ﴿يَنْظُرُ الْمَرْءُ مَا قَدَّمَتْ يَدَاهُ﴾ ”انسان وہ دیکھ لے گا جو اس کے ہاتھوں نے آگے بھیجا“ اپنے چھوٹے بڑے،

اچھے برے سارے اعمال کو۔

(3) قیامت کے دن انسان کا ہر عمل اس کے سامنے آجائے گا۔ وہ خود اسے دیکھ لے گا۔ رب العزت نے فرمایا: ﴿وَوُضِعَ

الْكِتَابُ فَتَرَى الْمُجْرِمِينَ مُشْفِقِينَ جَانًا فِيهِ وَيَقُولُونَ يَا وَيْلَتَنَا مَا لِ هَذَا الْكِتَابِ لَا يُغَادِرُ صَغِيرَةً

وَلَا كَبِيرَةً إِلَّا أَحْصَاهَا ۗ وَوَجَدُوا مَا عَمِلُوا حَاضِرًا ۗ وَلَا يَظْلِمُ رَبُّكَ أَحَدًا﴾ ”اور کتاب اعمال رکھ دی

جائے گی، پس آپ مجرموں کو دیکھیں گے کہ وہ اس سے ڈرنے والے ہوں گے جو اس میں ہوگا اور کہیں گے کہ ہائے ہماری

کم بختی! یہ کتاب کیسی ہے جس نے چھوٹا بڑا کچھ بھی نہیں چھوڑا مگر اس کو شمار کر رکھا ہے اور جو بھی انہوں نے کیا تھا وہ سب اس

کو سامنے پائیں گے اور آپ کا رب کسی ایک پر ظلم نہیں کرتا۔“ (الکہف: 49)

(4) آخرت میں کسی کا ذرہ برابر عمل بھی ضائع نہیں جائے گا۔ رب العزت نے فرمایا: ﴿فَمَنْ يَعْمَلْ مِثْقَالَ ذَرَّةٍ خَيْرًا

يَرَهُ ۗ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۗ﴾ ”تو جو ذرہ برابر نیکی کرے گا وہ اُس کو دیکھ لے گا۔ اور جو ذرہ برابر بدی

کرے گا وہ اُس کو دیکھ لے گا۔“ (الزلزل: 7، 8)

(5) اس دن انسان کو اگلے پچھلے تمام اعمال سے خبردار کر دیا جائے گا۔

(6) انسان کو اس دنیا میں دیکھنا چاہیے کہ اس نے بیٹگی کے گھر کے لئے کیا بھیجا ہے۔ رب العزت نے فرمایا: ﴿يَا أَيُّهَا

الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدَّمَتْ لِغَدٍ ۗ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ ﴿7﴾
 ”اے لوگو جو ایمان لائے ہو! اللہ تعالیٰ سے ڈرجاؤ اور ہر شخص کو دیکھنا چاہیے کہ اُس نے کل کے لیے کیا آگے بھیجا ہے؟ اور اللہ تعالیٰ سے ڈرو، اللہ تعالیٰ یقیناً اُس سے پوری طرح باخبر ہے جو تم عمل کرتے ہو۔“ (الحشر: 18)

(7) اگر وہ (اپنے اعمال میں) کوئی بھلائی پائے تو وہ اللہ تعالیٰ کی حمد و ثناء بیان کرے اور اگر بھلائی کے سوا کچھ اور پائے تو وہ صرف اپنے ہی نفس کو ملامت کرے، اسی لیے کفار شدت و حسرت و ندامت کی وجہ سے موت کی تمنا کریں گے۔ (تفسیر سہلی: 3/2902)

سوال 3: ﴿وَيَقُولُ... تَرْتَابًا﴾ کی وضاحت کریں؟

جواب: (1) ﴿وَيَقُولُ الْكُفْرُ﴾ ”اور کافر کہے گا“ کفار شدت کی حسرت اور ندامت کی وجہ سے کہے گا۔
 (2) ﴿يَلِيَّتِي كُنْتُ تَرْتَابًا﴾ ”اے کاش میں مٹی ہوتا!“ کافر ہولناک عذاب کو دیکھ کر یہ آرزو کرے گا۔ اللہ تعالیٰ قیامت کے دن جانوروں کے درمیان بھی عدل کریں گے۔ پھر ان کو حکم دیا جائے گا کہ مٹی ہو جاؤ۔ جب وہ مٹی ہو جائیں گے تو کافر بھی آرزو کریں گے کہ کاش وہ بھی جانور ہوتے اور مٹی بن جاتے۔ (سلسلہ احادیث صحیحہ: 1966)
 (3) اس وقت کافر تمنا کریں گے کہ وہ مٹی بن جاتے یا پیدا ہی نہ ہوتے کہ عذاب آنکھوں سے دیکھتے۔ (مختصر ابن کثیر: 2/2179)
 يَا أَرْحَمَ الرَّاحِمِينَ ہمیں کفر اور شرک سے بچالے۔ يَا ذَا الْجَلَالِ وَالْإِكْرَامِ ہماری نسلوں کو بھی کفر سے بچالینا۔
 (آمین)

دُرُوحًا ثَمَانًا 2

79 - سُورَةُ الْبُرُغْتِ مَكِّيَّةٌ - 81

اِبَانَةٌ 46

سوال: یہ سورۃ کب نازل ہوئی؟ اس کی کتنی آیات اور کتنے رکوع ہیں؟
 جواب: یہ مکی سورۃ ہے۔ اس میں 46 آیات اور 2 رکوع ہیں۔ مصحف میں ترتیب کے اعتبار سے یہ 79 ویں نمبر پر ہے اور نزولی ترتیب کے اعتبار سے 81 ویں نمبر پر ہے۔

بِسْمِ اللَّهِ الرَّحْمَنِ الرَّحِيمِ

﴿وَالْبُرُغْتِ عَرَقًا﴾

”دوب کرختی سے (جان) کھینچنے والے (فرشتوں) کی قسم!“ (1)

سوال: ﴿وَالْبُزْعَةُ غَرْقًا﴾ ڈوب کر سختی سے کھینچنے والوں سے کون مراد ہیں؟
 جواب: (1) ﴿وَالْبُزْعَةُ غَرْقًا﴾ ”ڈوب کر سختی سے (جان) کھینچنے والے (فرشتوں) کی قسم!“ اس سے مراد فرشتے ہیں جو روح کو قبض کرنے کے لئے ڈوب کر کھینچتے ہیں اور گھسیٹ کر روح نکالتے ہیں۔ جب روح نکل جاتی ہے تو اسے اس کے عمل کا بدلہ دیا جاتا ہے۔

(2) سیدنا براء بن عازب رضی اللہ عنہ بیان کرتے ہیں کہ رسول اللہ ﷺ نے فرمایا: ”مومن آدمی جب دنیا سے رخصت ہوتا ہے اور آخرت کی طرف متوجہ ہوتا ہے تو ملک الموت اس کے سر کے پاس آ کر بیٹھ جاتا ہے اور کہتا ہے، اے پاکیزہ جان! اللہ تعالیٰ کی مغفرت اور رضا کی طرف نکل آ، چنانچہ وہ اس طرح نکل آتی ہے جس طرح مشکیزے سے پانی کا قطرہ بہہ نکلتا ہے۔ اور جب کافر دنیا سے رخصت ہونے کو ہوتا ہے اور آخرت کی طرف متوجہ ہوتا ہے تو موت کا فرشتہ اس کے بھی سر کے پاس آ کر بیٹھ جاتا ہے اور کہتا ہے، اے خبیث جان! اللہ تعالیٰ کی ناراضی اور غصہ کی طرف نکل آ۔ اس پر وہ اس کے جسم میں پھیل جاتی ہے (غذاب کے ڈر کی وجہ سے نکلنا نہیں چاہتی) تو وہ اسے اس طرح سختی سے کھینچ کر نکالتا ہے، جس طرح بیگی ہوئی اون میں سے گرم سلاخ کھینچ کر نکالی جاتی ہے۔“ (مسند احمد: 18561)

﴿وَالنَّشِطَةُ نَشْطًا﴾

”اور ان کی جو بند کھولنے والے ہیں! آسانی سے کھولنا“ (2)

سوال: ﴿وَالنَّشِطَةُ نَشْطًا﴾ بند کھولنے والوں سے کون مراد ہیں؟
 جواب: (1) ﴿وَالنَّشِطَةُ نَشْطًا﴾ ”اور ان کی جو بند کھولنے والے ہیں! آسانی سے کھولنا“ اس سے مراد وہ فرشتے ہیں جو روح کو خوشی سے نکالتے ہیں۔

(2) شاہ صاحب فرماتے ہیں کہ فرشتے مسلمان کی روح گرہ کھول کر نکالتے ہیں۔ وہ اپنی خوشی سے عالم بالا کی طرف دوڑتی ہے۔ بدن کی تکلیف الگ ہے جس میں کافر اور مسلمان برابر ہیں۔ (موضح) (اشرف الموحی: 696)

(3) فرشتے مومن کی جان کو نرمی، آہستگی اور سہولت سے نکالتے ہیں ایسے جیسے کسی چیز کی گرہ کھول دی جائے۔

﴿وَالسَّيِّئَةُ سَبْحًا﴾

”اور ان کی جو تیرنے والے ہیں! تیزی سے تیرنا“ (3)

سوال: ﴿وَالسَّبِیْحِیۡتِ سَبَّحًا﴾ تیرنے والوں سے کون مراد ہیں؟

جواب: (1) ﴿وَالسَّبِیْحِیۡتِ سَبَّحًا﴾ ”اور ان کی جو تیرنے والے ہیں! تیزی سے تیرنا“ اس سے مراد وہ فرشتے ہیں جو اللہ تعالیٰ کے احکامات کو تیزی سے پہنچاتے ہیں۔
(2) اور وہ فرشتے جو روح کو نکال کر زمین سے آسمان کی طرف اتنی تیزی اور سہولت سے چلتے ہیں گویا کہ وہ ہوا میں تیرتے چلے جا رہے ہیں۔

﴿فَالسَّبِیْقِیۡتِ سَبَقًا﴾

”پھران کی جو دوڑ کر آگے نکلنے والے ہیں! آگے بڑھنا“ (4)

سوال: ﴿فَالسَّبِیْقِیۡتِ سَبَقًا﴾ دوڑ کر آگے نکلنے والوں سے کون مراد ہیں؟

جواب: (1) ﴿فَالسَّبِیْقِیۡتِ سَبَقًا﴾ ”پھران کی جو دوڑ کر آگے نکلنے والے ہیں!“ اس سے مراد وہ فرشتے ہیں جو اللہ تعالیٰ کے حکم کو پورا کرنے کے لئے ایک دوسرے پر سبقت لے جانے والے ہیں۔
(2) ﴿سَبَقًا﴾ ”آگے بڑھنا“ فرشتے دوڑ کر آگے بڑھتے ہیں تاکہ ان کا مرتبہ بلند ہو۔
(3) فرشتے وحی الہی کو رسولوں تک پہنچانے میں آگے بڑھ جاتے ہیں تاکہ شیاطین اسے چرانہ پائیں۔
(4) فرشتے مومنوں کی روحیں تیزی سے جنت کی طرف لے جاتے ہیں۔

﴿فَالْمُدَبِّرِیۡتِ أَمْرًا﴾

”پھران کی جو کام کی تدبیر کرنے والے ہیں“ (5)

سوال: ﴿فَالْمُدَبِّرِیۡتِ أَمْرًا﴾ کام کی تدبیر کرنے والوں سے مراد کون ہیں؟

جواب: (1) ﴿فَالْمُدَبِّرِیۡتِ أَمْرًا﴾ ”پھران کی جو کام کی تدبیر کرنے والے ہیں“ اس سے مراد وہ فرشتے ہیں جو امور کی تدبیر کے لئے مقرر ہیں مثلاً ماؤں کے پیٹ میں بچوں، ہواؤں، بارشوں، سمندروں، نباتات، حیوانات، جنت اور جہنم وغیرہ کے امور کی تدبیر کرتے ہیں۔
(2) سارے کاموں کی تدبیر کرنے والا تو اللہ تعالیٰ ہی ہے۔ یہاں اللہ تعالیٰ اپنی حکمت سے فرشتوں سے جو کام کرواتے ہیں اُن کو بھی اللہ تعالیٰ نے تدبیر کرنے والے کہہ دیا ہے۔

﴿يَوْمَ تَرُجُفُ الرَّاجِفَةُ﴾

”جس دن ہلا ڈالے گی، سخت ہلا ڈالنے والی“ (6)

سوال: ﴿يَوْمَ تَرُجُفُ الرَّاجِفَةُ﴾ قیامت کے زلزلے کی وضاحت کریں؟

جواب: (1) ﴿يَوْمَ﴾ ”جس دن“ یعنی قیامت کے دن۔

(2) ﴿تَرُجُفُ الرَّاجِفَةُ﴾ ”ہلا ڈالے گی، سخت ہلا ڈالنے والی“ یعنی جس دن پہلے صور سے زمین پر زلزلے آئیں گے

اور یہ قیامت کا قائم ہونا ہے، اس دن زمین پھٹ جائے گی۔ پھر اس کے بعد دوسرا صور پھونکا جائے گا۔

(3) سیدنا مجاہد کہتے ہیں کہ ﴿يَوْمَ تَرُجُفُ الرَّاجِفَةُ﴾ سے مراد نوحہ اولیٰ ہے اور یہ ایسا ہے جیسا کہ ارشاد باری تعالیٰ

ہے: ﴿يَوْمَ تَرُجُفُ الْأَرْضُ وَالْجِبَالُ﴾ ”جس دن زمین اور پہاڑ کانپنے لگیں گے۔“ (المزل: 14) اور نوحہ ثانیہ، یعنی

دوسرے بھونچال کا ذکر اس آیت میں ہے: ﴿وَمُحِلَّتِ الْأَرْضُ وَالْجِبَالُ فَدُكَّتَا دَكَّةً وَاحِدَةً﴾ ”اور زمین اور

پہاڑ اٹھا کر ایک ہی چوٹ سے ریزہ ریزہ کر دیے جائیں گے۔“ (الحاقة: 14) (تفسیر طبری: 42/30)

﴿تَتَّبِعُهَا الرَّادِفَةُ﴾

”اُس کے بعد پیچھے آنے والی آئے گی“ (7)

سوال: ﴿تَتَّبِعُهَا الرَّادِفَةُ﴾ کی وضاحت کریں؟

جواب: (1) ﴿تَتَّبِعُهَا الرَّادِفَةُ﴾ ”اُس کے بعد پیچھے آنے والی آئے گی“ یعنی دوسرا زلزلہ جو پہلے کے پیچھے پیچھے ہی

آئے گا۔ (2) مسند احمد کی حدیث میں ہے رسول اللہ ﷺ فرماتے ہیں: ”کانپنے والی آئے گی اس کے پیچھے ہی پیچھے آنے

والی ہوگی یعنی موت اپنے ساتھ اپنی آفتیں لیے ہوئے آئے گی، ایک شخص نے کہا: یا رسول اللہ ﷺ اگر میں اپنے وظیفہ کا

تمام وقت آپ ﷺ پر درود پڑھنے میں گزاروں تو؟ آپ ﷺ نے فرمایا: ”پھر تو اللہ تعالیٰ تجھے دنیا اور آخرت کے تمام

نعم ورنج سے بچالے گا۔“ (مسند احمد: 136/5)

﴿قُلُوبٌ يَوْمَئِذٍ وَاجِفَةٌ﴾

”کچھ دل اُس دن دھڑکنے والے ہوں گے“ (8)

سوال: ﴿قُلُوبٌ يَوْمَئِذٍ وَاجِفَةٌ﴾ اس دن کافروں کے دل دھڑکنے والے ہوں گے، وضاحت کریں؟

جواب: (1) ﴿قُلُوبٌ﴾ ”کچھ دل“ سے مراد کافروں کے دل ہیں۔

(2) ﴿يَوْمَ مَيِّدٍ وَاجْفَةٍ﴾ ”اس دن دھرنے والے ہوں گے“ اس دن جو کچھ نظر آئے گا اور جو سنائی دے گا اس دہشت کی بنا پر دل دہل جائیں گے۔

﴿أَبْصَارُهَا خَاشِعَةٌ﴾

”اُن کی نگاہیں جھکنے والی ہوں گی“ (9)

سوال: ﴿أَبْصَارُهَا خَاشِعَةٌ﴾ اس دن ذلت سے نگاہیں جھکی ہوں گی، وضاحت کریں؟
جواب: ﴿أَبْصَارُهَا خَاشِعَةٌ﴾ ”ان کی نگاہیں جھکنے والی ہوں گی“ اس دن بہت سی نگاہیں ذلت سے جھک جائیں گی۔ دلوں پر خوف اور گھبراہٹ کی وجہ سے ان کی عقل زائل ہو جائے گی۔ اس وقت وہ حسرت زدہ گناہوں پر شرم سار ہوں گے۔

﴿يَقُولُونَ ءَاِنَّا لَمَرْدُودُونَ فِي الْحَاوِرَةِ﴾

”وہ کہتے ہیں: کیا بلاشبہ ہم واقعی پہلی حالت میں واپس لوٹائے جانے والے ہیں؟“ (10)

سوال: ﴿يَقُولُونَ ءَاِنَّا لَمَرْدُودُونَ فِي الْحَاوِرَةِ﴾ کی وضاحت کریں؟
جواب: (1) ﴿يَقُولُونَ﴾ ”وہ کہتے ہیں“ قیامت کا انکار کرنے والے اور دنیا میں موت کے بعد کی زندگی کا مذاق اڑاتے ہوئے کہا کرتے تھے۔

(2) ﴿ءَاِنَّا لَمَرْدُودُونَ فِي الْحَاوِرَةِ﴾ ”کیا بلاشبہ ہم واقعی پہلی حالت میں واپس لوٹائے جانے والے ہیں؟“ کہ قبر میں گلنے سڑنے کے بعد کیسے زندہ ہوں گے۔ قتادہ رحمہ اللہ نے فرمایا: اِنَّا لَمَبْعُوثُونَ خَلْقًا جَدِيدًا ”یقیناً ہم نئی تخلیق میں اٹھائے جائیں گے؟“ (تفسیر جامع البیان: 36/30)

﴿ءَاِذَا كُنَّا عِظَامًا تَّحِيْرَةً﴾

”کیا جب ہم بوسیدہ ہڈیاں ہو جائیں گے؟“ (11)

سوال: ﴿ءَاِذَا كُنَّا عِظَامًا تَّحِيْرَةً﴾ کی وضاحت کریں؟
جواب: (1) ﴿ءَاِذَا كُنَّا عِظَامًا تَّحِيْرَةً﴾ ”کیا جب ہم بوسیدہ ہڈیاں ہو جائیں گے؟“ یعنی کیا جب ہماری ہڈیاں گل سڑ جائیں گی تو اس کے بعد ہمیں دوبارہ زندگی کی طرف لوٹایا جائے گا؟

(2) ﴿ءَاِذَا امْتَنَّا وَكُنَّا تُرَابًا ۗ ذٰلِكَ رَجْعٌ بَعِيْدٌ﴾ ”کیا جب ہم مرجائیں گے اور ہم مٹی ہو جائیں گے؟ یہ واپسی

بہت دور ہے۔“ (3:3)

(3) ﴿وَإِذَا مَنَّآ وَكُنَّا تَرَابًا وَعِظَامًا إِنَّا لَمَبْعُوثُونَ ﴿١١﴾ وَأَبَاؤُنَا الْأَوَّلُونَ ﴿١٢﴾﴾ ”کیا جب ہم مرجائیں گے اور مٹی اور ہڈیاں ہو جائیں گے، کیا یقیناً ہم ضرور اٹھائے جانے والے ہیں؟ اور کیا ہمارے پہلے باپ دادا بھی؟“ (الاسافات: 16، 17)

﴿قَالُوا تِلْكَ إِذًا كَرَّةٌ خَاسِرَةٌ﴾

”انہوں نے کہا: ”تب یہ واپسی تو بڑی خسارے والی ہے“ (12)

سوال: ﴿قَالُوا تِلْكَ إِذًا كَرَّةٌ خَاسِرَةٌ﴾ کی وضاحت کریں؟

جواب: (1) ﴿قَالُوا تِلْكَ إِذًا كَرَّةٌ خَاسِرَةٌ﴾ ”انہوں نے کہا ”تب یہ واپسی تو بڑی خسارے والی ہے“ یعنی جب وہ دوسری زندگی میں لوٹائے جائیں گے تو یہ واپسی بڑے گھائے کی ہوگی۔

(2) رب العزت نے فرمایا: ﴿قُلْ إِنَّ الْخَاسِرِينَ الَّذِينَ خَسِرُوا أَنفُسَهُمْ وَأَهْلِيهِمْ يَوْمَ الْقِيَامَةِ أَلَا ذَلِكَ هُوَ الْخُسْرَانُ الْمُبِينُ﴾ ”آپ کہہ دیں کہ یقیناً خسارہ اٹھانے والے وہ ہیں جنہوں نے اپنے آپ کو اور اپنے گھر والوں کو قیامت کے دن خسارے میں ڈال دیا، سن لو! یہی کھلا خسارہ ہے۔“ (الزمر: 15)

﴿فَإِنَّمَا هِيَ زَجْرَةٌ وَاحِدَةٌ﴾

”چنانچہ وہ تو بس ایک ڈانٹ ہوگی“ (13)

سوال: ﴿فَإِنَّمَا هِيَ زَجْرَةٌ وَاحِدَةٌ﴾ کی وضاحت کریں؟

جواب: ﴿فَإِنَّمَا هِيَ زَجْرَةٌ وَاحِدَةٌ﴾ ”چنانچہ وہ تو بس ایک ڈانٹ ہوگی“ یعنی ایک ہی چیخ ہوگی اور اسرا فیل علیہ السلام صور میں دوسری پھونک ماریں گے تو سب لوگ جی اٹھیں گے۔

﴿فَإِذَا هُمْ بِالسَّاهِرَةِ﴾

”پھر اچانک وہ ایک کھلے میدان میں ہوں گے“ (14)

سوال: ﴿فَإِذَا هُمْ بِالسَّاهِرَةِ﴾ کی وضاحت کریں؟

جواب: (1) ﴿فَإِذَا هُمْ بِالسَّاهِرَةِ﴾ ”پھر اچانک وہ ایک کھلے میدان میں ہوں گے“ یعنی واپس جی اٹھنا جسے وہ عقل سے بعید سمجھ رہے تھے اس کا معاملہ بس اتنا سا ہے کہ دوسری بار صور پھونکا جائے گا تو سب میدان حشر میں اکٹھے ہو جائیں

سوال 2: یہ موسیٰ علیہ السلام کے کس دور کی خبر ہے؟
جواب: یہ اس دور کی خبر ہے جب وہ مدین سے واپسی پر آگ کی تلاش میں کوہ طور پہنچ گئے تھے۔

﴿إِذْ نَادَاهُ رَبُّهُ بِالْوَادِ الْمُقَدَّسِ طُوًى﴾

”جب اُس کے رب نے اُسے مقدس وادی طویٰ میں پکارا“ (16)

سوال: ﴿إِذْ نَادَاهُ رَبُّهُ بِالْوَادِ الْمُقَدَّسِ طُوًى﴾ کی وضاحت کریں؟

جواب: (1) ﴿إِذْ نَادَاهُ رَبُّهُ بِالْوَادِ الْمُقَدَّسِ طُوًى﴾ ”جب اُس کے رب نے اُسے مقدس وادی طویٰ میں پکارا“ طویٰ مقدس وادی ہے جو طور کے دامن میں واقع ہے۔ مصر سے مدین جاتے ہوئے راستے میں پڑتی ہے۔
(2) یہ وہ مقام ہے جہاں اللہ تعالیٰ نے موسیٰ علیہ السلام سے دو مرتبہ کلام کیا۔ پہلی بار اپنے گھر والوں کے ساتھ مصر جا رہے تھے تو وادی میں آگ دیکھ کر وہاں پہنچ گئے تھے اسی موقع پر اللہ تعالیٰ نے انہیں نبوت عطا فرمائی اور دوسری بار جب تو رات لینے کے لئے گئے۔

﴿إِذْ هَبَّ إِلَىٰ فِرْعَوْنَ إِنَّهُ طَغَىٰ﴾

”فرعون کے پاس جاؤ، یقیناً وہ سرکش ہو گیا ہے“ (17)

سوال: ﴿إِذْ هَبَّ إِلَىٰ فِرْعَوْنَ إِنَّهُ طَغَىٰ﴾ کی وضاحت کریں؟

جواب: (1) ﴿إِذْ هَبَّ إِلَىٰ فِرْعَوْنَ﴾ ”فرعون کے پاس جاؤ“ نبوت عطا کرنے کے بعد رب العزت نے سیدنا موسیٰ علیہ السلام کو حکم دیا کہ فرعون کے پاس جاؤ۔

(2) فرعون ایک مغرور اور سرکش بادشاہ تھا۔ اس کے پاس جانا مشقت بھرا کام تھا کیونکہ ایک تو وہ سرکش تھا دوسرا سیدنا موسیٰ علیہ السلام ایک قبلی کو قتل کرنے کے بعد مدین چلے گئے تھے اور فرعون کی حکومت انہیں مجرم سمجھتی تھی۔ ان خطرات کا اظہار سیدنا موسیٰ علیہ السلام نے اللہ تعالیٰ سے ہم کلامی کے دوران کیا تھا۔

(3) ﴿إِنَّهُ طَغَىٰ﴾ ”یقیناً وہ سرکش ہو گیا ہے“ یعنی حد سے تجاوز کیا ہے۔ اس نے سرکشی کی اور تکبر کیا ہے۔

﴿فَقُلْ هَلْ لَّكَ إِلَىٰ أَنْ تَزَلَّىٰ﴾

”پس کہہ دو کہ کیا تیرے لیے کوئی رغبت ہے کہ تم پاکیزگی اختیار کرو؟“ (18)

سوال: ﴿فَقُلْ هَلْ لَكَ إِلَىٰ أَنْ تَزُولَ﴾ کی وضاحت کریں؟

جواب: ﴿فَقُلْ هَلْ لَكَ إِلَىٰ أَنْ تَزُولَ﴾ ”پس کہہ دو کہ کیا تیرے لیے کوئی رغبت ہے کہ تم پاکیزگی اختیار کرو؟“ رب العزت نے سیدنا موسیٰ علیہ السلام کے ذمے فرعون کو پاکیزہ زندگی گزارنے کی دعوت دینا لگایا اور فرمایا کہ آپ اس سے یہ کہو کہ کیا آپ کو ایسا طریقہ زندگی پسند ہے جس کو اختیار کر کے آپ کفر اور سرکشی سے پاک ہو جاؤ، سلامت رہو اور ایمان اور عمل صالح کی طرف لوٹ آؤ؟

﴿وَأَهْدِيكَ إِلَىٰ رَبِّكَ فَتَخْشَىٰ﴾

”اور میں تمہارے رب کی طرف تمہاری راہ نمائی کروں کہ تم ڈرنے لگ جاؤ؟“ (19)

سوال: ﴿وَأَهْدِيكَ إِلَىٰ رَبِّكَ فَتَخْشَىٰ﴾ کی وضاحت کریں؟

جواب: (1) ﴿وَأَهْدِيكَ إِلَىٰ رَبِّكَ﴾ ”اور میں تمہارے رب کی طرف تمہاری راہ نمائی کروں“ یہ تزکیہ کی تفسیر ہے یعنی اللہ تعالیٰ کی توحید اور اس کی معرفت کی طرف ہدایت۔ (المراجم: 10/398)

(2) یعنی میں رب کی رضا مندی اور ناراضگی کو آپ پر واضح کر دوں۔

(3) یعنی آپ کی راہ نمائی میری ذمہ داری ہے۔

(4) ﴿فَتَخْشَىٰ﴾ ”کہ تم ڈرنے لگ جاؤ؟“ نسفی رحمہ اللہ نے کہا کہ میں اللہ تعالیٰ کی صفات کے ذکر سے اس کی معرفت کی طرف آپ کی راہ نمائی کروں تو آپ کے اندر خشیت پیدا ہو۔ خشیت معرفت کے بغیر پیدا نہیں ہوتی۔ (الاساس فی التفسیر: 11/6358)

(5) رب کی عبادت سے تیرا دل اللہ تعالیٰ کی طرف جھک جائے گا اور اس میں نرمی، پاکی اور نیکی پیدا ہوگی۔ (مختصر ابن کثیر: 2/2181)

(6) اس آیت سے یہ پتہ چلتا ہے کہ موسیٰ نے فرعون کو جو دعوت دی وہ تزکیہ نفس اور خشیت الہی کی تھی اور یہی اللہ تعالیٰ کی عبادت اور معرفت کا سبب ہوتی ہیں اور ان سب کا مجموعہ تقویٰ ہے۔ تقویٰ اللہ تعالیٰ کی معرفت کا اثر ہے اور تزکیہ نفس اللہ تعالیٰ کی معرفت اور تقویٰ سے ہوتا ہے۔ (الاساس: 11/6359)

(7) علم ہدایت کے پیچھے آتا ہے اور خشیت علم کے پیچھے آتی ہے جیسا کہ رب العزت نے فرمایا: ﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ إِنَّ اللَّهَ عَزِيزٌ غَفُورٌ﴾ ”درحقیقت اللہ تعالیٰ کے بندوں میں صرف علم رکھنے والے ہی اُس سے ڈرتے ہیں، یقیناً اللہ تعالیٰ سب پر غالب، بے حد بخشنے والا ہے۔“ (فاطر: 28) (المراجم: 5/433)

﴿فَازَهُ الْآيَةُ الْكُبْرَى﴾

”چنانچہ موسیٰ نے اُس کو بڑی نشانی دکھائی“ (20)

سوال: ﴿فَازَهُ الْآيَةُ الْكُبْرَى﴾ سیدنا موسیٰ ﷺ نے فرعون کو کون سی بڑی نشانی دکھائی؟

جواب: (1) ﴿فَازَهُ الْآيَةُ الْكُبْرَى﴾ ”چنانچہ موسیٰ نے اُس کو بڑی نشانی دکھائی“ فرعون نے سیدنا موسیٰ ﷺ سے معجزے کا مطالبہ کر دیا۔ وہ صاحب اقتدار تھا کلمہ چھوڑنے کے لئے تیار نہ ہوا۔ اس نے پوچھا کیا تم اپنی نبوت کی تائید میں کوئی نشانی دکھا سکتے ہو؟ سیدنا موسیٰ ﷺ نے جواب میں عصا پھینکا جو بہت بڑا اژدھا بن گیا جس سے درباری سہم گئے۔ آخر کار فرعون نے سیدنا موسیٰ ﷺ سے التجا کی کہ وہ اژدھا سنبھال لیں چنانچہ انہوں نے آگے بڑھ کر اژدھے کو پکڑا تو وہ ان کے ہاتھ میں عصا بن گیا۔

(2) رب العزت نے فرمایا: ﴿فَأَلْفَى عَصَاهُ فَإِذَا هِيَ ثُعْبَانٌ مُّبِينٌ﴾ (۱۰۸) ﴿وَنَزَعَ يَدَهُ فَإِذَا هِيَ بِيضَاءٌ لِلنَّظِيرِينَ﴾ (۱۰۸) ”تو موسیٰ ﷺ نے اپنی لٹھی پھینکی تو اچانک وہ ایک ظاہر اژدھا تھی۔ اور اُس نے اپنا ہاتھ نکالا تو اچانک وہ دیکھنے والوں کے لیے سفید چمکتا ہوا تھا۔“ (الاعراف: 107، 108)

﴿فَكَذَّبَ وَعَصَى﴾

”تو اُس نے جھٹلایا اور نافرمانی کی“ (21)

سوال: ﴿فَكَذَّبَ وَعَصَى﴾ بڑی نشانی دیکھ لینے پر فرعون کے رد عمل کی وضاحت کریں؟

جواب: (1) ﴿فَكَذَّبَ﴾ ”تو اُس نے جھٹلایا“ فرعون نے حق کو جھٹلایا۔

(2) ﴿وَعَصَى﴾ ”اور نافرمانی کی“ اور اس بات کی مخالفت کی کہ وہ اطاعت کرے اور حاصل یہ ہے کہ اس کے دل نے کفر کیا۔ اللہ تعالیٰ کے نبی سیدنا موسیٰ ﷺ کی دل موہ لینے والی نصیحتوں اور دلائل نے اس کے دل کو نرم نہ کیا۔ وہ اپنی ظاہری اور باطنی گندگیوں میں ہی اکتھڑا رہا۔

(3) حافظ ابن کثیر لکھتے ہیں کہ اگرچہ اس کے دل میں آپ کی صداقت کا یقین تھا اس سے یہ لازم نہیں آتا کہ وہ آپ پر ایمان بھی لاتا کیونکہ معرفت اور چیز ہے اور ایمان اور چیز۔ اگر ایمان لے آتا تو حق کے آگے جھک جاتا اور انکار نہ کرتا۔

(مختصر ابن کثیر: 2/2182)

﴿ثُمَّ أَذْبَرَ يَسْعَى﴾

”پھر واپس پلٹا کہ بھاگ دوڑ کرتا تھا“ (22)

سوال: ﴿ثُمَّ أَذْبَرَ يَسْعَى﴾ کی وضاحت کریں؟

جواب: ﴿ثُمَّ أَذْبَرَ يَسْعَى﴾ ”پھر واپس پلٹا کہ بھاگ دوڑ کرتا تھا“ یعنی وہ حق کا مقابلہ کرنے اور اس کے خلاف جنگ کرنے کے لئے سامان فراہم کرنے چلاتا کہ جادوگروں کو جمع کر کے ان کا سیدنا موسیٰ علیہ السلام سے مقابلہ کروائے۔

﴿فَجَشَعَرَفْتَاذَى﴾

”پھر اس نے جمع کیا، پس پکارا“ (23)

سوال: ﴿فَجَشَعَرَفْتَاذَى﴾ کی وضاحت کریں؟

جواب: (1) ﴿فَجَشَعَرَفْتَاذَى﴾ ”پھر اس نے جمع کیا“ اس نے لوگوں کو جمع کیا۔

(2) اس کے پیروکار اور قوم کے لوگ جمع ہو گئے۔ (تفسیر جامع البیان: 43/30)

(3) ﴿فَجَشَعَرَفْتَاذَى﴾ ”پس پکارا“ پھر اس نے سیدنا موسیٰ علیہ السلام کے ساتھ جنگ کا اعلان کیا۔

﴿فَقَالَ أَتَا رَبُّكُمْ الْأَعْلَى﴾

”پس اس نے کہا: ”میں تمہارا سب سے بلند رب ہوں“ (24)

سوال: ﴿فَقَالَ أَتَا رَبُّكُمْ الْأَعْلَى﴾ کی وضاحت کریں؟

جواب: (1) ﴿فَقَالَ أَتَا رَبُّكُمْ الْأَعْلَى﴾ ”پس اس نے کہا: ”میں تمہارا سب سے بلند رب ہوں“ فرعون نے جادوگروں کا سیدنا موسیٰ علیہ السلام سے مقابلہ کروایا اور وہ مات کھا گئے تو بہت سے لوگ سیدنا موسیٰ علیہ السلام پر ایمان لانے لگے۔ اس وقت فرعون نے کہا کہ تم میرے مقابلے میں اس کی پیروی کرنے لگے ہو جو ایک کمزور انسان ہے، میں تمہارا سب سے بڑا رب ہوں۔

(2) چالیس سال پہلے فرعون نے کہا تھا: ﴿وَقَالَ فِرْعَوْنُ يَا أَيُّهَا الْمَلَأُ مَا عَلِمْتُ لَكُمْ مِنْ إِلَهٍ غَيْرِي ۚ فَأَوْقِدْ لِي يَا هَامَانَ عَلَى النَّارِ فَأَجْعَلْ لِي صَخْرًا مَحَلًّا لِي أَطَّلِعَ إِلَى إِلَهِ الْمُؤْمِنِينَ ۚ وَرَأَى لُكْطُمَهُ مِنَ الْكَذِبِينَ﴾ ”اور فرعون نے کہا ”اے اہل دربار! میں تو اپنے سوا تمہارے لیے کسی معبود کو نہیں جانتا۔ تو اے ہامان! میرے لیے مٹی پر آگ جلاؤ، پھر میرے لیے ایک محل بنا دو تا کہ میں موسیٰ کے معبود کو جھانک کر دیکھوں، اور یقیناً میں ضرور اُسے جھوٹوں میں سے سمجھتا

ہوں۔“ (اقصص: 38) (3) اب اس نے یہ دعویٰ کیا کہ میں ہی تمہارا سب سے اونچا رب ہوں۔

﴿فَأَخَذَهُ اللَّهُ نَكَالَ الْأَخِرَةِ وَالْأُولَى﴾

”تو اللہ تعالیٰ نے اُسے آخرت اور دنیا کے عذاب میں پکڑ لیا“ (25)

سوال: ﴿فَأَخَذَهُ اللَّهُ نَكَالَ الْأَخِرَةِ وَالْأُولَى﴾ کی وضاحت کریں؟

جواب: (1) ﴿فَأَخَذَهُ اللَّهُ نَكَالَ الْأَخِرَةِ وَالْأُولَى﴾ ”تو اللہ تعالیٰ نے اُسے آخرت اور دنیا کے عذاب میں پکڑ لیا“ اللہ تعالیٰ نے فرعون سے انتقام لیا اور اس کی سزا کو دنیا میں سرکشوں کے لئے باعث عبرت بنایا اور آخرت کے عذاب کے لئے دلیل بنایا۔

(2) رب العزت نے فرمایا: ﴿وَاتَّبَعْنَاهُمْ فِي هَذِهِ الدُّنْيَا لَعْنَةً ۗ وَيَوْمَ الْقِيَامَةِ هُمْ مِنَ الْمَقْبُوحِينَ﴾ ”اور ہم نے اس دنیا میں بھی اُن کے پیچھے لعنت لگا دی ہے اور قیامت کے دن وہ بد حال لوگوں میں سے ہوں گے۔“ (اقصص: 42) (3) اللہ رب العزت نے فرعون کی سزا کو تنبیہ کرنے والا بنا دیا۔

﴿إِنَّ فِي ذَلِكَ لَعِبْرَةً لِّمَن يَخْشَى﴾

”بلاشبہ اس میں یقیناً ہر اُس شخص کے لیے بڑی عبرت ہے جو ڈرتا ہے“ (26)

سوال: ﴿إِنَّ فِي ذَلِكَ لَعِبْرَةً لِّمَن يَخْشَى﴾ فرعون کے واقعے میں کس کے لئے عبرت ہے؟

جواب: (1) ﴿إِنَّ فِي ذَلِكَ لَعِبْرَةً لِّمَن يَخْشَى﴾ ”بلاشبہ یقیناً اس میں بڑی عبرت ہے“ یعنی فرعون کی عبرت ناک سزا میں نصیحت ہے۔

(2) ﴿لِّمَن يَخْشَى﴾ ”ہر اُس شخص کے لیے جو ڈرتا ہے“ یعنی ڈر کر نصیحت ماننے والوں کے لئے عبرت ہے۔ (مختصر ابن کثیر: 2/2218)

(3) یعنی اس قصہ میں بہت سی باتیں سوچنے اور عبرت پکڑنے کی ہیں۔ بشرطیکہ آدمی کے دل میں تھوڑا بہت ڈر ہو۔ (ربط) موسیٰ

اور فرعون کا قصہ درمیان میں احتظر ادا آ گیا تھا۔ آگے پھر اسی مضمون قیامت کی طرف عود کرتے ہیں۔ (تفسیر طبری: 12/855)

(4) کیونکہ جو کوئی اللہ تعالیٰ سے ڈرتا ہے وہی آیات الہی اور عبرتوں سے مستفید ہوتا ہے۔ لہذا جب وہ فرعون کی سزا پر غور کرے گا تو اسے اس حقیقت کی معرفت حاصل ہو جائے گی کہ جو کوئی تکبر اور نافرمانی کرتا ہے اور مالک اعلیٰ کا مقابلہ کرتا ہے اسے دنیا و آخرت میں سزا ملتی ہے۔ جس کسی دل سے خشیت الہی رخصت ہو جاتی ہے تو اس کے پاس چاہے ہر قسم کی نشانی کیوں نہ آ جائے وہ ایمان نہیں لاتا۔ (تفسیر سعدی: 3/2906)

﴿ءَ أَنْتُمْ أَشَدُّ خَلْقًا أَمِ السَّمَاءُ طَبَنَهَا﴾

”کیا تم تخلیق میں زیادہ مشکل ہو یا آسمان؟ اللہ تعالیٰ نے اُس کو بنایا“ (27)

سوال: موت کے بعد کی زندگی کا انکار کرنے والوں سے سوال کیا گیا ہے ﴿ءَ أَنْتُمْ... طَبَنَهَا﴾ اس کی وضاحت کریں؟
جواب: (1) ﴿ءَ أَنْتُمْ أَشَدُّ خَلْقًا أَمِ السَّمَاءُ طَبَنَهَا﴾ ”کیا تم تخلیق میں زیادہ مشکل ہو یا آسمان؟ اللہ تعالیٰ نے اُس کو بنایا“ رب العزت نے فرعون کا واقعہ بیان کرنے کے بعد اصل موضوع عقیدہ آخرت کی طرف رجوع کرتے ہوئے موت کے بعد کی زندگی کا انکار کرنے والوں سے سوال کیا ہے۔

(2) سوال یہ ہے کہ آسمانوں کی اور کائنات کی تخلیق زیادہ مشکل کام ہے یا تمہاری تخلیق؟ رب العزت نے فرمایا: ﴿الْخَلْقِ السَّمُوتِ وَالْأَرْضِ أَكْبَرُ مِنْ خَلْقِ النَّاسِ وَلَكِنَّ أَكْثَرَ النَّاسِ لَا يَعْلَمُونَ﴾ ”یقیناً آسمانوں اور زمین کا پیدا کرنا انسانوں کو پیدا کرنے سے زیادہ بڑا کام ہے لیکن اکثر لوگ جانتے نہیں۔“ (ہاز: 57) ﴿أَوَلَيْسَ الَّذِي خَلَقَ السَّمُوتِ وَالْأَرْضَ بِقَدِيرٍ عَلَىٰ أَنْ يَخْلُقَ مِثْلَهُمْ طَبَلِي، وَهُوَ الْخَلْقِ الْعَلِيمُ﴾ ”اور کیا وہ جس نے آسمانوں اور زمین کو پیدا کیا اُس پر قادر نہیں ہے کہ اُن جیسوں کو پیدا کر سکے؟ کیوں نہیں! اور وہ سب کچھ پیدا کرنے والا، سب کچھ جاننے والا ہے۔“ (نہج: 81)

(3) اللہ تعالیٰ نے اپنی قدرت کے اظہار کے لئے تخلیق کا سوال کیا ہے کہ یہ بتاؤ تمہیں پیدا کرنا مشکل ہے یا وسیع آسمانوں کو؟

﴿رَفَعَ سَمَكَهَا فَسَوَّاهَا﴾

”اس نے اُس کی چھت بلند کی، پھر اسے ٹھیک ٹھاک ہموار بنا دیا“ (28)

سوال: ﴿رَفَعَ سَمَكَهَا فَسَوَّاهَا﴾ کی وضاحت کریں؟

جواب: (1) ﴿رَفَعَ سَمَكَهَا﴾ ”اس نے اُس کی چھت بلند کی“ آسمان محض حدنگاہ کا نام نہیں جیسا کہ موجودہ بیت دانوں کا خیال ہے بلکہ آسمان ایک ٹھوس اور موٹی یا دبیز چیز ہے جس میں دروازے بھی ہیں اور آسمان کی اونچائی زمین کے ہر مقام سے یکساں ہے کیونکہ اس کی چٹلی اور اوپر دونوں سطحوں کو ہموار بنایا گیا ہے۔ (تیسر القرآن: 4/592)

(2) ﴿فَسَوَّاهَا﴾ ”پھر اسے ٹھیک ٹھاک ہموار بنا دیا“ اللہ تعالیٰ نے اس کی چھت بلند کی، اس کو درست اور ہموار کیا۔ اب اس میں کوئی کجی نہیں، کوئی خلل نہیں۔ (3) یعنی اس کو محکم اور مضبوط بنا کر جو عقل کو حیران اور خرد کو کم کر دیتا ہے۔ (تیسرہ صدی: 3/2906)

(4) جیسا کہ رب العزت نے فرمایا: ﴿الَّذِي خَلَقَ سَبْعَ سَمَاوَاتٍ طِبَاقًا ۗ مَا تَرَىٰ فِي خَلْقِ الرَّحْمَنِ مِن تَفْوِيتٍ ۗ فَارْجِعِ الْبَصَرَ ۖ هَلْ تَرَىٰ مِن فُطُورٍ ۗ﴾ (۴) ثُمَّ ارْجِعِ الْبَصَرَ ۖ كَرَّرْتَنَ يُعْقِلِبَ إِلَيْكَ الْبَصَرَ ۖ خَاسِئًا وَهُوَ حَسِيدٌ ﴿۴﴾ ”وہ ذات جس نے اوپر نیچے سات آسمان پیدا کیے، تم رحمان کی تخلیق میں کوئی کمی بیشی نہ دیکھو گے، پھر تم نگاہ لوٹاؤ! کیا تم کوئی شکاف دیکھتے ہو؟ پھر بار بار نگاہ لوٹاؤ! نگاہ تمہاری طرف نامراد ہو کر اس حال میں کہ وہ ٹھکی ہوئی ہوگی پلٹ آئے گی۔“ (المک: 4:3)

﴿وَأَعْطَشَ لَيْلَهَا وَأَخْرَجَ ضُحَاهَا﴾

”اور اس کی رات کو تاریک کیا اور اس کے دن کی روشنی کو نکالا“ (29)

سوال: ﴿وَأَعْطَشَ لَيْلَهَا وَأَخْرَجَ ضُحَاهَا﴾ کی وضاحت کریں؟

جواب: (1) ﴿وَأَعْطَشَ لَيْلَهَا﴾ ”اور اس کی رات کو تاریک کیا“ یعنی اللہ تعالیٰ رات کو تاریک کرتا ہے تو یہ تاریکی آسمان پر پھیلتی ہے اور زمین کو تاریک کر دیتی ہے۔

(2) ﴿وَأَخْرَجَ ضُحَاهَا﴾ ”اور اس کے دن کی روشنی کو نکالا“ یعنی آسمان میں سورج پیدا کیا ہے۔ جب تک وہ اہل زمین کے سامنے رہتا ہے تو یہ ان کے لیے دھوپ کا وقت اور دن ہوتا ہے اور جب وہ غروب ہو جاتا ہے اور چھپا رہتا ہے تو یہ ان کے لیے رات کا وقت ہوتا ہے۔ (تیسرا قرآن: 4: 592)

﴿وَالْأَرْضُ بَعْدَ ذَلِكَ دَحَاهَا﴾

”اور اس کے بعد اس نے زمین کو بچھایا“ (30)

سوال: ﴿وَالْأَرْضُ بَعْدَ ذَلِكَ دَحَاهَا﴾ کی وضاحت کریں؟

جواب: (1) ﴿وَالْأَرْضُ بَعْدَ ذَلِكَ﴾ ”اور اس کے بعد زمین کو“ یعنی آسمان کی تخلیق کے بعد زمین کو تخلیق کیا۔

(2) ﴿دَحَاهَا﴾ ”اس نے بچھایا اس کو“ زمین کو بچھانے اور ہموار کرنے سے مراد اس کو رہائش کے قابل بنانا ہے۔ اللہ تعالیٰ نے اس کے لئے سارے انتظامات کئے مثلاً پانی اور خوراک پیدا کی اور زمین کا توازن پہاڑوں کے ذریعے قائم کیا۔

(3) یعنی اس کے اندر منافع و دیعت کیے۔ (تیسری سجدہ: 3: 2906)

﴿أَخْرَجَ مِنْهَا مَاءًهَا وَمَرْعَاهَا﴾

”اس سے اُس کا پانی اور اُس کا چارہ نکالا“ (31)

سوال: ﴿أَخْرَجَ مِنْهَا مَاءًهَا وَمَرَّ عَهَا﴾ کی وضاحت کریں؟

جواب: (1) ﴿أَخْرَجَ مِنْهَا مَاءًهَا﴾ ”اس سے اُس کا پانی نکالا“ اللہ تعالیٰ نے زمین سے اس کا پانی نکالا۔ زمین کے تین حصے پانی اور ایک حصہ خشکی ہے۔ وہ پانی جو سمندروں سے بھاپ بن کر اڑتا ہے اور پرجا کر ٹھنڈا ہوتا ہے، بادلوں کی صورت میں اللہ تعالیٰ کے حکم سے ہوا میں اسی پانی کو اس علاقے تک اڑا کر لے جاتی ہیں جہاں بارش برسانے کا حکم ہوتا ہے۔ یوں زمین کا پانی بارش کے ذریعے زمین کے مختلف حصوں میں پہنچا دیا جاتا ہے پھر کچھ پانی اوپر رک جاتا ہے اور کچھ پانی زمین کے اندر جذب ہو جاتا ہے جس کو بوقت ضرورت نکالا جاتا ہے۔

(2) ﴿وَمَرَّ عَهَا﴾ ”اور اُس کا چارہ“ یعنی طرح طرح کے پھل، پھول، سبزیاں اور جانوروں کے لئے چارہ پیدا کیا۔

﴿وَالْجِبَالِ أَرْسَهَا﴾

”اور پہاڑ، اس نے انہیں گاڑ دیا“ (32)

سوال: ﴿وَالْجِبَالِ أَرْسَهَا﴾ کی وضاحت کریں؟

جواب: (1) ﴿وَالْجِبَالِ أَرْسَهَا﴾ ”اور پہاڑ، اس نے انہیں گاڑ دیا“ یعنی زمین پر پہاڑوں کا بوجھ ڈال دیا۔

(2) یعنی انہیں زمین پر مضبوطی سے جمایا، آسمانوں کی تخلیق کے بعد اللہ تعالیٰ نے زمین کو پھیلا کر ہموار کیا جیسے کہ ان آیات کریمہ میں منصوص ہے اور ربی خود زمین کی تخلیق تو یہ آسمان کی تخلیق سے متقدم ہے۔ جیسا کہ اللہ تعالیٰ نے فرمایا: ﴿قُلْ أَتَدْعُونَنَا لِنَنْقُضَهُنَّ بِالْبَدْحِ خَلَقَ الْأَرْضَ فِي يَوْمَيْنِ وَتَجْعَلُونَ لَهُ أَندَادًا ۗ ذَٰلِكَ رَبُّ الْعَالَمِينَ ۝۱۱﴾ ﴿وَجَعَلَ فِيهَا رَوَابِدٍ وَمِنْ فَوْقِهَا وَبَرَكَ فِيهَا وَقَدَّرَ فِيهَا أَقْوَامَهَا ۗ فِي أَرْبَعَةِ أَيَّامٍ ۖ سَوَّاهُ لِلنَّاسِ لِيَلْبَنَ ۝۱۲﴾ ﴿ثُمَّ اسْتَوَىٰ إِلَى السَّمَاءِ وَهِيَ دُخَانٌ فَقَالَ لَهَا وَلِلْأَرْضِ ائْتِيَا طَوْعًا أَوْ كَرْهًا ۖ قَالَتَا أَتَيْنَا طَائِعِينَ ۝۱۳﴾ ﴿فَقَضَاهُنَّ سَبْعَ سَمَوَاتٍ فِي يَوْمَيْنِ وَأَوْحَىٰ فِي كُلِّ سَمَاءٍ أَمْرَهَا ۖ وَزَيَّنَّا السَّمَاءَ الدُّنْيَا بِمَصَابِيحَ ۗ وَحَفِظْنَا ذَٰلِكَ تَقْدِيرُ الْعَزِيزِ الْعَلِيمِ ۝۱۴﴾ ”آپ کہہ دیں کہ کیا واقعی تم اُس ذات کا انکار کرتے ہو جس نے زمین کو دو دنوں میں بنایا اور تم اُس کے لیے شریک بناتے ہو؟ وہی تو سارے جہانوں کا رب ہے۔ اور اُس نے زمین میں اُس کے اوپر سے گڑے ہوئے پہاڑ بنا دیے اور اُس میں برکتیں رکھ دیں اور اُس میں اُس کی غذا میں اندازے سے رکھ دیں چار دنوں میں،

(جواب) برابر ہے سوال کرنے والوں کے لیے۔ پھر وہ آسمان کی طرف متوجہ ہوا اور وہ ایک دُھواں تھا تو اُس نے اس سے اور زمین سے کہا: ”تم دونوں آجاؤ خوشی سے یا ناخوشی سے۔“ دونوں نے کہا: ”ہم خوش ہو کر آگئے ہیں تو اُس نے دونوں میں اُن کو پورا سات آسمان بنا دیا اور اُس نے ہر آسمان میں اُس کا کام وحی کر دیا اور ہم نے آسمان دنیا کو چراغوں سے زینت دی اور محفوظ کر دیا، یہ اندازہ ہے سب پر غالب، سب کچھ جاننے والے کا۔“ (م اسجدہ: 9-12) (تفسیر سعدی: 3/2907)

﴿مَتَاعًا لَّكُمْ وَلَا نِعَامًا لَّكُمْ﴾

”جو تمہارے اور تمہارے مویشیوں کے لیے زندگی کا سامان ہیں“ (33)

سوال: ﴿مَتَاعًا لَّكُمْ وَلَا نِعَامًا لَّكُمْ﴾ زمین اور زمین کی ساری بہاریں انسان کے لیے ہی ہیں، وضاحت کریں؟
جواب: (1) ﴿مَتَاعًا لَّكُمْ﴾ ”جو تمہارے لیے زندگی کا سامان ہیں“ یعنی زمین سے چشموں کا نکالنا، غلے، پھل، پھول اگانا، پہاڑوں سے اس کا توازن برقرار رکھنا یہ ساری بہاریں انسان کے لئے ہیں۔
(2) ﴿وَلَا نِعَامًا لَّكُمْ﴾ ”اور تمہارے مویشیوں کے لئے“ اور تمہارے جانوروں کے فائدہ اٹھانے کے لیے ہیں۔
جانور بھی بالآخر انسانوں ہی کے کام آتے ہیں۔

(3) جس نے بڑے بڑے آسمان، ان کی روشنیاں، اجرام فلکی، گرد بھری اور کثیف زمین، اس کے اندر مخلوق کی ضروریات اور ان کی منفعتیں ودیعت کر دیں، وہ ضرور مکلف مخلوق کو دوبارہ زندہ کرے گا اور ان کو ان کے اعمال کی جزا سزا دے گا۔ پس جس نے نیکی کی اس کے لیے بھلائی ہے اور جس نے برائی کی وہ صرف اپنے نفس کو ملامت کرے۔ (تفسیر سعدی: 3/2907)

﴿فَإِذَا جَاءَتِ الطَّامَةُ الْكُبْرَى﴾

”پھر جب ہر چیز پر چھا جانے والی بہت بڑی مصیبت آجائے گی“ (34)

سوال: ﴿فَإِذَا جَاءَتِ الطَّامَةُ الْكُبْرَى﴾ کی وضاحت کریں؟
جواب: (1) ﴿فَإِذَا جَاءَتِ الطَّامَةُ الْكُبْرَى﴾ ”پھر جب ہر چیز پر چھا جانے والی بہت بڑی مصیبت آجائے گی“ یعنی جب وہ سب سے بڑی مصیبت یعنی قیامت کا دن آجائے گا۔
(2) قیامت کی سختی کے سامنے ہر مصیبت کم ہے۔ اس وقت انسان اپنے ہر رشتے سے غافل ہو جائے گا۔ رب العزت نے فرمایا: ﴿بَلِ السَّاعَةُ مَوْعِدُهُمْ وَالسَّاعَةُ أَدْھٰی وَأَمْرٌ﴾ ”بلکہ قیامت اُن کے وعدے کا وقت ہے اور قیامت

زیادہ بڑی آفت اور زیادہ تلخ ہے۔“ (اتر: 46)

﴿يَوْمَ يَتَذَكَّرُ الْإِنْسَانُ مَا سَعَى﴾

”جس دن انسان یاد کرے گا جو اس نے کوشش کی“ (35)

سوال: ﴿يَوْمَ يَتَذَكَّرُ الْإِنْسَانُ مَا سَعَى﴾ قیامت کے دن عمل یاد آئیں گے، وضاحت کریں؟

جواب: (1) ﴿يَوْمَ يَتَذَكَّرُ الْإِنْسَانُ مَا سَعَى﴾ ”جس دن انسان یاد کرے گا جو اس نے کوشش کی“ قیامت کے دن انسان کو اپنے اعمال یاد آئیں گے جیسا کہ فرمایا: ﴿وَجَاءَ يَوْمَئِذٍ يَوْمَ مَسِيلِهِمْ يَجْهَتُونَ لِمِ مَآبِدِهِمْ يَوْمَ يُنْفَخُ الْبُيُوتُ كَالْإِنْسَانِ وَالْأُتَى لَهُ الْيَوْمَ كُرَى﴾ ”اور اُس دن جہنم کو لایا جائے گا، اُس دن انسان نصیحت حاصل کرے گا اور اب اُس کے لیے نصیحت کہاں؟“ (انج: 23)

(2) یعنی دنیا کے اندر اس نے اچھے اور برے جو کام کیے تھے۔ پس وہ اپنی نیکیوں میں ذرہ بھر نیکی کے اضافے کی تمنا کرے گا اور اپنی برائیوں میں ذرہ بھر اضافے پر غم زدہ ہو جائے گا۔ تب اسے اپنے اس نفع اور خسارے کی حقیقت معلوم ہوگی جو اس نے دنیا کے اندر کمایا۔ اعمال کے سوا تمام اسباب اور تعلقات منقطع ہو جائیں گے جو وہ دنیا کے اندر رکھتا تھا۔ (تفسیر سہی: 2907/3: 2908)

(3) سیدنا عبداللہ بن بسر رضی اللہ عنہ کہتے ہیں کہ ایک اعرابی نے عرض کیا: اے اللہ کے رسول ﷺ! لوگوں میں سے سب سے بہتر شخص کون ہے؟ آپ ﷺ نے فرمایا: ”جس کی عمر لمبی ہو اور عمل نیک ہو۔“ (سنن ترمذی: 2329)

(4) مسند امام احمد میں معتبر سند سے محمد بن ابی عمیرہ کی روایت ہے جس کا حاصل یہ ہے کہ نبی ﷺ نے فرمایا: ”جو شخص عمر بھر نیک کاموں میں جہاں تک ہو سکا لگا رہا اس کو بھی اس دن یہ پچھتاوا ہوگا کہ اس نے اور زیادہ نیک عمل کیوں نہیں کئے کہ زیادہ ثواب کا مستحق ٹھہرتا۔“ (ترمذی ابواب معقہ القیامہ: 82/2)

﴿وَبُورَاتِ الْجَحِيمِ لَمَنْ يَلِي﴾

”اور ہر شخص کے لیے جو دیکھتا ہے، اس پر جہنم ظاہر کر دی جائے گی“ (36)

سوال: ﴿وَبُورَاتِ الْجَحِيمِ لَمَنْ يَلِي﴾ جہنم کو کس کے لیے ظاہر کر دیا جائے گا؟

جواب: (1) ﴿وَبُورَاتِ الْجَحِيمِ لَمَنْ يَلِي﴾ ”اور ہر شخص کے لیے جو دیکھتا ہے، اس پر جہنم ظاہر کر دی جائے گی“ اس دن جہنم کو ہر ایک کے سامنے ظاہر کر دیا جائے گا خواہ وہ نیک ہو یا بد۔ رب العزت نے فرمایا: ﴿وَإِنْ وَفَّقَكُمْ إِلَّا

وَارِثُهَا كَانَ عَلَى رَبِّكَ كَحَيْثُ مَقْضِيًّا ﴿۱﴾ ”اور تم میں سے ہر شخص اُس پر سے گزرنے والا ہے، یہ ہمیشہ سے آپ کے رب کی حتمی بات ہے جس کا فیصلہ کیا ہوا ہے۔“ (مریم: 71)

(2) اس دن لوگ اپنی آنکھوں سے جہنم دیکھ لیں گے کیونکہ وہ ان کے سامنے گھسیٹ کر لائی جائے گی۔ (مخبر ابن کثیر: 2183/2)

(3) جہنم ان لوگوں کو پکڑنے کے لئے تیار ہوگی جن کے لئے اسے تیار کیا گیا۔

(4) سیدنا عدی بن حاتم رضی اللہ عنہ بیان کرتے ہیں کہ رسول اللہ ﷺ نے فرمایا: ”تم میں سے ہر ایک ضرور اللہ تعالیٰ سے اس

حال میں کلام کرے گا کہ اللہ تعالیٰ اور بندے کے درمیان کوئی ترجمان نہیں ہوگا۔ بندہ دائیں دیکھے گا تو اسے اپنے اعمال نظر آئیں گے، بائیں دیکھے گا تو اپنے اعمال نظر آئیں گے، پھر اپنے آگے دیکھے گا تو سوائے آگ کے کچھ نہیں دیکھ پائے گا جو اس کے چہرے کے سامنے ہوگی۔ سو تم آگ سے بچو، چاہے کھجور کا ایک ٹکڑا دے کر ہی سہی۔“ (مسلم: 2348)

(5) کافروں کے لئے جہنم یوں ظاہر کی جائے گی کہ وہ دیکھ لیں کہ ان کا ہمیشہ ہمیشہ کا ٹھکانہ کون سا ہے۔ کافر اسے دیکھ کر دہشت زدہ ہو جائیں گے اور غم میں مبتلا ہو جائیں گے۔

(6) مومنوں کے لئے جہنم ظاہر کی جائے گی تو وہ شکر کریں گے کہ ایمان اور عمل صالح کی وجہ سے اللہ تعالیٰ نے ہمیں بچالیا۔

﴿فَأَمَّا مَنْ ظَلَمَ﴾

”مگر جس نے سرکشی کی“ (37)

سوال: ﴿فَأَمَّا مَنْ ظَلَمَ﴾ کی وضاحت کریں؟

جواب: ﴿فَأَمَّا مَنْ ظَلَمَ﴾ ”مگر جس نے سرکشی کی“ یعنی جس نے سرکشی کی، حد سے تجاوز کیا، اللہ تعالیٰ کی نافرمانیاں کیں، بڑے بڑے گناہ کیے اور اللہ تعالیٰ کی حدود توڑ دیں۔

﴿وَأَثَرُ الْحَيَاةِ الدُّنْيَا﴾

”اور دنیا کی زندگی کو ترجیح دی“ (38)

سوال: ﴿وَأَثَرُ الْحَيَاةِ الدُّنْيَا﴾ کی وضاحت کریں؟

جواب: (1) ﴿وَأَثَرُ الْحَيَاةِ الدُّنْيَا﴾ ”اور دنیا کی زندگی کو ترجیح دی“ یعنی دنیا کی زندگی کو ہمیشہ رہنے والی آخرت کی زندگی پر ترجیح دی اور دنیا کی خواہشات کے پیچھے بھاگتا رہا اس کا وقت، صلاحیتیں، قوتیں، مال اور اولاد دنیا کے لئے ہی

رہے اور اس نے آخرت اور اس کے لئے عمل کو بھلا دیا۔

(2) جو اپنی دنیا سے محبت رکھتا ہے وہ اپنی آخرت کو نقصان پہنچاتا ہے اور جو اپنی آخرت سے محبت رکھتا ہے وہ اپنی دنیا کو نقصان پہنچاتا ہے۔ (احمد، بزار، طبرانی، حاکم)

(3) دنیا کی محبت ہر گناہ کی جڑ ہے۔ (ابن ابی الدین، بیہقی)

(4) سیدنا جابر بن عبد اللہ رضی اللہ عنہ سے روایت ہے کہ رسول اللہ ﷺ (مدینہ کی) کسی بالائی جانب سے داخل ہوتے ہوئے بازار سے گزرے، لوگ آپ کے پہلو میں (آپ کے ساتھ چل رہے) تھے۔ آپ حقیر سے کانوں والے مرے ہوئے مینے کے پاس سے گزرے، آپ نے اسے کان سے پکڑ کر اٹھایا، پھر فرمایا: تم میں سے کون اسے ایک درہم کے عوض لینا پسند کرے گا؟ تو انھوں (صحابہ رضوان اللہ عنہم) نے کہا: ہمیں یہ کسی بھی چیز کے عوض لینا پسند نہیں، ہم اسے لے کر کیا کریں گے؟ آپ ﷺ نے فرمایا: ”(پھر) کیا تم پسند کرتے ہو کہ یہ تمہیں مل جائے؟“ انھوں (صحابہ رضوان اللہ عنہم) نے عرض کی: اللہ کی قسم! اگر یہ زندہ ہوتا تو تب بھی اس میں عیب تھا، کیونکہ (ایک تو) یہ حقیر سے کانوں والا ہے (بھلا نہیں لگتا)۔ پھر جب وہ مرا ہوا ہے تو کس کام کا؟ اس پر آپ ﷺ نے فرمایا: ”اللہ کی قسم! جتنا تمہارے نزدیک یہ حقیر ہے اللہ تعالیٰ کے نزدیک دنیا اس سے بھی زیادہ حقیر ہے۔“ (مسلم: 2957)

(5) سیدنا عثمان بن عفان رضی اللہ عنہ کہتے ہیں کہ زید بن ثابت رضی اللہ عنہ مروان کے پاس سے ٹھیک دوپہر کے وقت نکلے، میں نے کہا: اس وقت مروان نے ان کو ضرور کچھ پوچھنے کے لیے بلایا ہوگا، میں نے ان سے پوچھا تو انہوں نے کہا: مروان نے ہم سے کچھ ایسی چیزوں کے متعلق پوچھا جو ہم نے رسول اللہ ﷺ سے سنی تھیں، میں نے آپ ﷺ کو فرماتے ہوئے سنا تھا: ”جس کو دنیا کی فکر لگی ہو تو اللہ تعالیٰ اس پر اس کے معاملات کو پراگندہ کر دے گا، اور محتاجی کو اس کی نگاہوں کے سامنے کر دے گا، جب اس کو دنیا سے صرف وہی ملے گا جو اس کے حصے میں لکھ دیا گیا ہے، اور جس کا مقصود آخرت ہو تو اللہ تعالیٰ اس کے معاملات کو ٹھیک کر دے گا، اس کے دل کو بے نیازی عطا کرے گا، اور دنیا اس کے پاس ناک رگڑتی ہوئی آئے گی۔“ (ابن ماجہ: 4105)

(6) سیدنا ابوسعید خدری رضی اللہ عنہ سے روایت ہے کہ آپ ﷺ نے فرمایا: ”بلاشبہ دنیا بہت میٹھی اور ہری بھری ہے اور اللہ تعالیٰ اس میں تمہیں (تم سے پہلے والوں کا) جانشین بنانے والا ہے، پھر وہ دیکھے گا کہ تم کیسے عمل کرتے ہو، لہذا تم دنیا (میں کھو جانے سے) بچتے رہنا اور عورتوں (کے فتنے میں مبتلا ہونے سے) بچ کر رہنا، اس لیے کہ بنی اسرائیل میں سب سے پہلا فتنہ عورتوں (کے معاملے) میں تھا۔“ (مسلم: 6948)

(7) سیدنا عبداللہ بن عباس رضی اللہ عنہما فرماتے ہیں کہ اللہ تعالیٰ نے دنیا کے تین جز بنائے ہیں: ایک جز مومن کے لیے ایک جز منافق کے لیے اور ایک جز کافر کے لیے۔ مومن اس دنیا سے راہِ آخرت کے لیے توشہ لیتا ہے، منافق ظاہر کی آرائش پر توجہ دیتا ہے اور کافر دنیا میں کامیابی حاصل کرتا ہے۔ کسی کا مقولہ ہے کہ دنیا مردار ہے، اگر کوئی دنیا چاہے تو اسے کتوں کی معاشرت پر صبر کر لینا چاہیے۔

(8) سیدنا ابوالدرداء رضی اللہ عنہ فرماتے ہیں کہ دنیا کی ذلت کے لیے صرف اتنی بات کافی ہے کہ اللہ تعالیٰ کی نافرمانی دنیا ہی کے سلسلے میں ہوتی ہے اور رضائے الہی دنیا ترک کر کے ہی حاصل ہوتی ہے۔

(9) سیدنا ابوامامہ الباہلی رضی اللہ عنہ روایت کرتے ہیں کہ جب نبی ﷺ مبعوث ہوئے تو ابلیس کے پاس اس کے چیلے آئے اور کہنے لگے کہ ایک نئے نبی مبعوث ہوئے ہیں اور ایک نئی امت ظہور میں آئی ہے، ابلیس نے دریافت کیا کہ کیا وہ لوگ دنیا سے محبت رکھتے ہیں؟ شیاطین نے جواب دیا: ہاں ان کے دلوں میں دنیاوی مال و متاع کی محبت ہے، ابلیس نے کہا: تب مجھے کوئی اندیشہ نہیں ہے، اگر وہ بت پرستی نہ کریں تب بھی کوئی مضائقہ نہیں میں صبح و شام انہیں تین باتیں سکھلاؤں گا، ایک کسی کا مال ناحق لینا، دوسرے اسے بے موقع صرف کرنا، تیسرے ان مواقع پر خرچ نہ کرنا جہاں خرچ کرنا واجب ہے، اور مال کی محبت ہی شرکِ اصل منبج ہے۔

(10) ایک شخص نے سیدنا علی رضی اللہ عنہ کی خدمت میں عرض کیا کہ مجھے دنیا کے بارے میں کچھ بتائیں، آپ نے ارشاد فرمایا: میں ایسے مکان کی کیا تعریف کروں جس میں صحت مند بیمار ہو جاتا ہے، جو محفوظ رہتا ہے وہ ندامت اٹھاتا ہے، جو محتاج ہوتا ہے وہ غم کرتا ہے اور جو اس میں بے نیازی سے کام لیتا ہے وہ آزمائش میں مبتلا ہو جاتا ہے۔ اس کے حلال میں حساب ہے اور حرام میں عذاب ہے اور مشتبہ میں عقاب ہے، ایک مرتبہ اسی طرح کے ایک سوال کے جواب میں فرمایا: مختصر بتلاؤں یا مفصل؟ عرض کیا گیا: مختصر بتلائیے، فرمایا: دنیا کے حلال میں حساب ہے اور حرام میں عذاب ہے۔

(11) مالک بن دینار کہتے ہیں: جتنا تم دنیا کے لیے غم کرو گے اتنا ہی آخرت کی فکر کم ہوگی اور جتنی تمہیں آخرت کی فکر ہوگی اتنا ہی دنیا کا غم کم ہوگا۔

(12) سیدنا حسن بصری رضی اللہ عنہ فرماتے ہیں: خدا کی قسم! میں نے ایسے لوگ دیکھے ہیں جن کی نگاہوں میں دنیا کی وقعت اس مٹی سے زیادہ نہیں تھی جن پر تم چلتے ہو انہیں یہ پروا نہیں تھی کہ دنیا طلوع ہوگئی ہے یا غروب یا کدھر سے آئی تھی اور کدھر چلی گئی۔ سیدنا لقمان نے اپنے صاحبزادے کو نصیحت کی کہ اے بیٹے! جب سے تو پیدا ہوا ہے دنیا پیچھے ہٹ رہی ہے اور

آخرت سامنے آرہی ہے اپنے آپ کو ایسی جگہ پہنچا جو منزل کے قریب تر ہو۔ (حاکم، احمد، ابن حبان)

(13) ﴿قَدْ أَفْلَحَ مَنْ تَوَلَّى (۱۳) وَذَكَرَ اسْمَ رَبِّهِ فَصَلَّى (۱۴) بَلْ تُؤَْوِرُونَ الْحَيَاةَ الدُّنْيَا (۱۵) وَالْآخِرَةَ خَيْرٌ (۱۶)﴾
 ”یقیناً کامیاب ہو گیا وہ جو پاک ہو گیا۔ اور اس نے اپنے رب کا نام یاد کیا، پھر اس نے نماز پڑھی۔ بلکہ تم دنیا کی زندگی کو ترجیح دیتے ہو۔ حالانکہ آخرت بہتر اور ہمیشہ باقی رہنے والی ہے۔“ (المائدہ: 14-17)

﴿فَإِنَّ الْجَحِيمَ هِيَ الْمَأْوَى﴾

”تو یقیناً جہنم اُس کا ٹھکانہ ہوگی“ (39)

سوال: ﴿فَإِنَّ الْجَحِيمَ هِيَ الْمَأْوَى﴾ کی وضاحت کریں؟

جواب: (1) ﴿فَإِنَّ الْجَحِيمَ هِيَ الْمَأْوَى﴾ ”تو یقیناً جہنم اُس کا ٹھکانہ ہوگی“ یعنی جہنم اس کا ٹھکانا ہوگی جہاں زقوم کے تلخ اور ناگوار پھل اور کھولتا ہوا پانی، زخموں کا کچ لہو اور پیپ پینے کے لئے ہوگی۔
 (2) جہنم کے علاوہ اُس کے پاس کوئی جائے پناہ نہیں ہوگی، وہی اس کا ٹھکانہ بنے گی۔

﴿وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَى﴾

”لیکن جو شخص اپنے رب کے سامنے کھڑا ہونے سے ڈر گیا اور جس نے نفس کو بری خواہشات سے روکا“ (40)

سوال 1: ﴿وَأَمَّا مَنْ خَافَ مَقَامَ رَبِّهِ﴾ رب کے سامنے کھڑا ہونے سے ڈرنے سے کیا مراد ہے؟

جواب: (1) ﴿وَأَمَّا مَنْ خَافَ مَقَامَ رَبِّهِ﴾ ”لیکن جو شخص اپنے رب کے سامنے کھڑا ہونے سے ڈر گیا“ رب کے سامنے کھڑا ہونے سے ڈرنے سے مراد اس کے سامنے حساب کتاب کے لئے کھڑا ہونے سے ڈرنا ہے۔ رب العزت نے فرمایا: ﴿وَلِمَنْ خَافَ مَقَامَ رَبِّهِ جَنَّاتٌ﴾ ”اور جو اپنے رب کے سامنے کھڑا ہونے سے ڈر گیا اُس کے لیے دو باغ ہیں۔“ (الحج: 46) (2) یعنی وہ جو دنیا میں ہر وقت اپنے اعمال کی جواب دہی کا خطرہ رکھتے ہیں۔

(3) رب العزت نے فرمایا: ﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ إِنَّ اللَّهَ عَزِيزٌ غَفُورٌ﴾ ”درحقیقت اللہ تعالیٰ کے بندوں میں صرف علم رکھنے والے ہی اُس سے ڈرتے ہیں، یقیناً اللہ تعالیٰ سب پر غالب، بے حد بخشنے والا ہے۔“ (فاطر: 28)

سوال 2: رب کے سامنے کھڑے ہونے سے ڈرنے والے کی سوچ کیا ہو جاتی ہے؟

جواب: رب کے سامنے کھڑے ہونے سے ڈرنے والا ہمیشہ یہی سوچتا ہے کہ اگر میں نے نافرمانی کی تو مجھے رب سے

بچانے والا کوئی نہ ہوگا۔

سوال 3: رب کے سامنے کھڑا ہونے کے خوف سے انسان کے اندر کیا تبدیلی آتی ہے؟

جواب: (1) اس خوف سے انسان گناہوں سے بچتا ہے۔ (2) اپنے آپ کو خواہشات سے روکتا ہے۔

سوال 4: ﴿وَنَهَى النَّفْسَ عَنِ الْهَوَىٰ﴾ نفس کو بری خواہشات سے روکنے سے کیا مراد ہے؟

جواب: (1) ﴿وَنَهَى النَّفْسَ عَنِ الْهَوَىٰ﴾ اور جس نے نفس کو بری خواہشات سے روکا، نفس کو بری خواہشات سے روکنے سے مراد اپنے آپ کو حرام کاموں سے روکنا ہے، جن کی طرف نفس کا میلان ہوتا ہے۔

(2) یعنی جنہوں نے اپنی آخرت کے لیے اپنے آپ کو خواہشات سے روکے رکھا اور اللہ تعالیٰ سے ڈرتے ہوئے محتاط زندگی گزاری۔

(3) یعنی جو اللہ تعالیٰ کے حضور کھڑا ہونے اور عدل و انصاف پر مبنی اس کی جزا سے ڈر گیا اور اس ڈرنے اس کے دل کو متاثر کیا اور اپنے نفس کو ان خواہشات سے روک لیا جو اسے اللہ تعالیٰ کی اطاعت سے روکتی ہیں اور اس کی خواہشات اس چیز کے تابع ہو گئیں جو رسول ﷺ لے کر آئے ہیں اور ان خواہشات کے خلاف جدوجہد کی جو بھلائی سے روکتی ہیں۔ (تفسیر سہی: 2908/3)

سوال 5: نفس کو بری خواہشات سے روکنے والے کی ترجیحات کیا ہو جاتی ہیں؟

جواب: نفس کو بری خواہشات سے روکنے والا موجودہ دنیا کے مقابلے میں آخرت کو ترجیح دیتا ہے۔

﴿فَإِنَّ الْجَنَّةَ هِيَ الْمَأْوَىٰ﴾

”تو یقیناً جنت اُس کا ٹھکانہ ہوگی“ (41)

سوال 1: ﴿فَإِنَّ الْجَنَّةَ هِيَ الْمَأْوَىٰ﴾ کی وضاحت کریں؟

جواب: (1) ﴿فَإِنَّ الْجَنَّةَ هِيَ الْمَأْوَىٰ﴾ ”تو یقیناً جنت“ یعنی وہ مقام جو ہر نعمت پر مشتمل ہے، جہاں کبھی کسی کو غم نہیں آئے گا، جہاں کبھی بڑھاپا نہیں آئے گا، جہاں کسی کی زندگی کو موت نہیں آئے گی، جہاں جو چاہیں گے ملے گا، جو مقام خوشی کا ہے، جہاں ہر نعمت ہوگی۔

(2) ﴿هِيَ الْمَأْوَىٰ﴾ ”اُس کا ٹھکانہ ہوگی“ ان لوگوں کا ٹھکانہ ہوگی جنہوں نے دنیا میں محتاط اور ذمہ دارانہ زندگی گزاری ہوگی۔

(3) سیدنا انس بن مالک رضی اللہ عنہ سے روایت ہے، فرماتے ہیں کہ رسول اللہ ﷺ نے فرمایا: ”جنت تکلیفوں سے گھری

ہوئی ہے جب کہ دوزخ نفسانی خواہشات سے گھری ہوئی ہے۔“ (صحیح مسلم: 7130)

سوال 2: جنت کی قیمت انسان کو دنیا میں چکانا پڑتی ہے۔ وہ قیمت کیا ہے؟
جواب: (1) جنت کی قیمت اللہ تعالیٰ کا خوف ہے۔ (2) جنت کی قیمت نفس کو خواہشات سے روکنا ہے۔

﴿يَسْأَلُونَكَ عَنِ السَّاعَةِ أَيَّانَ مُرْسَاهَا﴾

”وہ لوگ تم سے قیامت کے بارے میں پوچھتے ہیں کہ اس کا وقوع کب ہوگا؟“ (42)

سوال: ﴿يَسْأَلُونَكَ... مُرْسَاهَا﴾ لوگ قیامت کے بارے میں کیا دریافت کرتے ہیں؟
جواب: (1) ﴿يَسْأَلُونَكَ﴾ ”وہ لوگ تم سے پوچھتے ہیں“ آخرت کا انکار کرنے والے اور دنیا کو ترجیح دینے والے سوال کرتے ہیں۔

(2) ﴿عَنِ السَّاعَةِ﴾ ”قیامت کے بارے میں“ یعنی قیامت، حساب اور جزا کے بارے میں۔ (ایسر تقاسیم: 5172)

(3) ﴿أَيَّانَ مُرْسَاهَا﴾ ”کہ اس کا وقوع کب ہوگا؟“ اس کا وقوع، اس کا قیام کب ہوگا؟

(4) قیامت کے وقوع کے بارے میں رب العزت نے فرمایا: ﴿يَسْأَلُونَكَ عَنِ السَّاعَةِ أَيَّانَ مُرْسَاهَا قُلْ إِنَّمَا عِلْمُهَا عِنْدَ رَبِّي لَا يُجَلِّيهَا لِوَقْعِهَا إِلَّا هُوَ ثَقُلَتْ فِي السَّمَوَاتِ وَالْأَرْضِ لَا تَأْتِيكُمْ إِلَّا بَغْتَةً ۗ يَسْأَلُونَكَ كَأَنَّكَ حَفِيٌّ عَنْهَا قُلْ إِنَّمَا عِلْمُهَا عِنْدَ اللَّهِ وَلَكِنَّ أَكْثَرَ النَّاسِ لَا يَعْلَمُونَ﴾ ”وہ آپ سے قیامت کے بارے میں پوچھتے ہیں کہ اس کا قیام کب ہوگا؟ آپ کہہ دیں: ”یقیناً اس کا علم میرے رب ہی کے پاس ہے اس کے وقت پر اس کے سوا اسے کوئی ظاہر نہیں کرے گا، وہ (حادثہ) آسمانوں اور زمین میں بھاری ہے، تم پر وہ اچانک ہی آئے گی۔ وہ آپ سے سوال کرتے ہیں گویا آپ اس کی پوری تحقیق کرنے والے ہیں۔ آپ کہہ دیں: ”بلاشبہ اس کا علم اللہ تعالیٰ ہی کے پاس ہے لیکن اکثر لوگ نہیں جانتے۔“ (الاعراف: 187)

﴿فَيَسْأَلُكَ عَنِ السَّاعَةِ أَيَّانَ مُرْسَاهَا﴾

”آپ کو اس کے بتانے سے کیا تعلق؟“ (43)

سوال 1: ﴿فَيَسْأَلُكَ عَنِ السَّاعَةِ أَيَّانَ مُرْسَاهَا﴾ کی وضاحت کریں؟

جواب: ﴿فَيَسْأَلُكَ عَنِ السَّاعَةِ أَيَّانَ مُرْسَاهَا﴾ ”آپ کو اس کے بتانے سے کیا تعلق؟“ یعنی اس کے ذکر اور اس کی آمد کے وقت کی معرفت حاصل کرنے میں آپ کو اور ان کو کیا فائدہ؟ پس اس کا کوئی نتیجہ نہیں۔ اس لیے کہ قیامت کے وقت کے بارے میں بندوں کے علم میں کوئی دینی مصلحت ہے نہ دنیاوی مصلحت، بلکہ قیامت کے وقت کے انخاست میں مصلحت ہے، اس

لیے اس کے علم کو تمام مخلوق سے مخفی رکھا اور اس کے علم کو صرف اپنے لیے مخصوص رکھا۔ (تیسری سوری: 2908/3)

سوال 2: رسول اللہ ﷺ کو قیامت کے بارے میں بتانے کی فکر کرنے سے کیوں روک دیا گیا؟

جواب: رسول اللہ ﷺ کو بتانے کی فکر کرنے سے اس لئے روکا گیا ہے کہ انہیں اس کے بارے میں یقینی علم نہیں تھا اور جب علم نہ ہو تو بتانے سے تعلق نہیں رہ جاتا۔

﴿إِلَىٰ رَبِّكَ مُنْتَهَاهَا﴾

”تیرے رب کے پاس اُس (کے علم) کی انتہا ہے“ (44)

سوال: ﴿إِلَىٰ رَبِّكَ مُنْتَهَاهَا﴾ قیامت کا علم صرف اللہ تعالیٰ کے پاس ہے، وضاحت کریں؟

جواب: (1) ﴿إِلَىٰ رَبِّكَ مُنْتَهَاهَا﴾ ”تیرے رب کے پاس اُس (کے علم) کی انتہا ہے“ یعنی قیامت کا علم نہ آپ کو ہے نہ کسی اور کو۔ اللہ تعالیٰ کی ذات کے سوا اس بارے میں کوئی نہیں جانتا۔

(2) قیامت کا حتیٰ علم رب العزت کے پاس ہے۔ اس نے فرمایا: ﴿إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَرْضِ حَافِظٌ وَمَا تُدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ ۗ إِنَّ اللَّهَ عَلِيمٌ خَبِيرٌ﴾ ”یقیناً اللہ تعالیٰ کے پاس ہی قیامت کا علم ہے اور وہی بارش برساتا ہے اور وہ جانتا ہے جو کچھ رحموں میں ہے اور کوئی شخص نہیں جانتا کہ کل وہ کیا کمائی کرے گا؟ اور کوئی شخص نہیں جانتا کہ وہ کس زمین میں مرے گا؟ یقیناً اللہ تعالیٰ ہی سب کچھ جاننے والا، پوری خبر رکھنے والا ہے۔“ (لقمان: 34)

(3) سیدنا ابو ہریرہ رضی اللہ عنہ سے مروی ہے کہ جب جبریل علیہ السلام نے رسول اللہ ﷺ سے قیامت کے وقت کے بارے میں سوال کیا تو آپ نے اس کا جواب یہ دیا تھا: ”اس کے بارے میں مسئول کو سائل سے زیادہ علم نہیں ہے۔“ (بخاری: 50)

(4) ایک اور جگہ رب العزت نے فرمایا: ﴿يَسْأَلُونَكَ عَنِ السَّاعَةِ أَيَّانَ مَرْسَلُهَا قُلْ إِنَّمَا عِلْمُهَا عِنْدَ رَبِّي ۚ لَا يُجَلِّئُهَا لِوَفْعَتِهَا إِلَّا هُوَ ۚ تَنفَلَتْ فِي السَّمَوَاتِ وَالْأَرْضِ ۚ لَا تَأْتِيكُمْ إِلَّا بَغْتَةً ۚ يَسْأَلُونَكَ كَأَنَّكَ حَفِيٌّ عَنْهَا ۚ قُلْ إِنَّمَا عِلْمُهَا عِنْدَ اللَّهِ وَلَكِنْ أَكْثَرُ النَّاسِ لَا يَعْلَمُونَ﴾ ”وہ آپ سے قیامت کے بارے میں پوچھتے ہیں کہ اس کا قیام کب ہوگا؟ آپ کہہ دیں: ”یقیناً اس کا علم میرے رب ہی کے پاس ہے اس کے وقت پر اس کے سوا اسے کوئی ظاہر نہیں کرے گا، وہ (حادثہ) آسمانوں اور زمین میں بھاری ہے تم پر وہ اچانک ہی آئے گی۔ وہ آپ سے سوال کرتے ہیں گویا آپ اس کی پوری تحقیق کرنے والے ہیں۔ آپ کہہ دیں: ”بلاشبہ اس کا علم اللہ تعالیٰ ہی کے پاس ہے لیکن اکثر لوگ نہیں

جانتے۔“ (الاعراف: 187)

﴿إِنَّمَا أَنْتَ مُنذِرٌ مَّنْ يُّحْشِهَا﴾

”یقیناً جو اس سے ڈرتا ہے آپ اس کو ڈرانے والے ہیں“ (45)

سوال: ﴿إِنَّمَا... مَّنْ يُّحْشِهَا﴾ کی وضاحت کریں؟

جواب: (1) ﴿إِنَّمَا أَنْتَ مُنذِرٌ مَّنْ يُّحْشِهَا﴾ ”یقیناً جو اس سے ڈرتا ہے آپ اس کو ڈرانے والے ہیں“ یعنی آپ کا کام تو محض چوکنا کرنا ہے۔

(2) آپ ﷺ کی تمبیہ کا فائدہ صرف اسی شخص کو ہوتا ہے جو اس گھڑی کی آمد سے ڈرتا اور اللہ تعالیٰ کے حضور کھڑا ہونے سے خائف ہے۔ پس یہ وہ لوگ ہیں جن کے لیے سب سے اہم چیز اس کے لیے تیاری اور اس کے لیے عمل ہے۔ جو کوئی قیامت پر ایمان نہیں رکھتا تو وہ اس کی پرواہ نہیں کرتا اور نہ وہ اس تکلیف میں پڑتا ہے، کیونکہ یہ ایسا تعنت ہے جو تکذیب اور عناد پر مبنی ہے اور جب سائل اس حال کو پہنچ جائے تو اس کے بارے میں جواب دینا عبث ہے، احکم الحاکمین اس عبث کام سے منزه ہے۔ (تیسری: 2909/3)

(3) رب العزت نے واضح فرمایا ہے کہ ﴿قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ ۗ وَلَوْ كُنْتُ أَعْلَمُ الْغَيْبِ لَا سَتَكُنُّنَّ مِنَ الْخَيْرِ ۗ وَمَا مَسِّي السُّوْءُ ۗ إِنَّا أَنَا لِلدَّيْنِ وَبَشِيرِ لِّقَوْمٍ يُؤْمِنُونَ﴾ ”آپ کہہ دیں: ”میں اپنی جان کے لیے کسی نفع اور نقصان کا مالک نہیں ہوں، مگر جو اللہ تعالیٰ چاہے اور اگر میں غیب جانتا ہوتا تو میں ضرور بھلائیوں میں سے بہت زیادہ حاصل کر لیتا اور مجھے کوئی تکلیف تک نہ چھوتی، نہیں ہوں میں مگر ایک ڈرانے والا اور خوش خبری دینے والا ان لوگوں کے لیے جو ایمان لاتے ہیں۔“ (الاعراف: 188)

(4) اہل بن سعد رضی اللہ عنہم نے بیان کیا کہ میں نے رسول اللہ ﷺ کو دیکھا کہ آپ اپنی بیچ کی انگلی اور انگوٹھے کے قریب والی انگلی کے اشارے سے فرما رہے تھے: ”میں ایسے وقت میں مبعوث ہوا ہوں کہ میرے اور قیامت کے درمیان صرف ان دو کے برابر فاصلہ ہے۔“ (بخاری: 4936)

﴿كَأَنَّهُمْ يَوْمَ يَرَوْنَهَا لَمْ يَلْبَسُوا إِلَّا عَشِيَّةً أَوْ ضُحًى﴾

”جس دن وہ اُسے دیکھ لیں گے تو (سجھیں گے) گویا کہ وہ نہیں ٹھہرے مگر ایک شام یا اُس کی ایک صبح“ (46)

سوال: ﴿كَأَنَّهُمْ... أَوْ ضُحًى﴾ محشر میں دنیا کی زندگی بہت تھوڑی معلوم ہوگی، وضاحت کریں؟

جواب: (1) ﴿كَانَتْهُمْ يَوْمَ يَرَوْنَهَا لَمْ يَلْبَسُوا إِلَّا عَشِيَّةً أَوْ ضُحًى﴾ ”جس دن وہ اُسے دیکھ لیں گے تو (سمجھیں گے) گویا کہ وہ نہیں ٹھہرے مگر ایک شام یا اس کی ایک صبح“ میدان حشر میں دنیا کی زندگی بہت تھوڑی معلوم ہوگی۔

(2) ﴿لَمْ يَلْبَسُوا﴾ ”وہ نہیں ٹھہرے“ یعنی اپنی قبروں میں نہیں ٹھہرے ﴿إِلَّا عَشِيَّةً أَوْ ضُحًى﴾ ”مگر ایک شام یا اس کی ایک صبح۔“ (البر القاسم: 1725)

(3) ﴿عَشِيَّةً﴾ ظہر سے لے کر غروب آفتاب تک کے وقت کو کہتے ہیں۔

(4) ﴿ضُحًى﴾ طلوع شمس سے نصف النہار تک کے لئے بولا جاتا ہے۔

(5) دنیا کی زندگی آخرت کے مقابلے میں بہت ہی کم ہے۔ رب العزت نے اس وقت کے بارے میں بتایا کہ جب جہنمیوں سے پوچھا جائے گا: ﴿قُلْ كَمْ لَبِئْتُمْ فِي الْأَرْضِ عَدَدَ سِنِينَ﴾ (۱۱۲) ﴿قَالُوا لَيْسَ نَحْنُ بِمَعْلَمِينَ﴾ ”اللہ تعالیٰ فرمائے گا: ”تم سالوں کی گنتی میں زمین میں کتنا رہے ہو؟“ وہ کہیں گے: ”ہم ایک دن یا اس دن کا کچھ حصہ رہے ہیں، پس آپ شمار کرنے والوں سے پوچھ لیں۔“ اللہ تعالیٰ فرمائے گا: ”تم تھوڑی ہی مدت رہے ہو، کاش واقعی تم بات کو جانتے ہوتے!“ (المومن: 112-114)

(6) یعنی دنیا کی زندگی ایسے لگے گی جیسے صبح یا شام کا کچھ حصہ گزرا ہو۔

(7) جہنم کے عذاب کو دیکھ کر دنیا کے عیش و عشرت بھول جائیں گے۔

(8) جہنم کے عذاب کو دیکھ کر دنیا کی زندگی کی اصل حقیقت سمجھ آ جائے گی لیکن عمل کا وقت گزر چکا ہوگا۔

سوال 1: یہ سورت کب نازل ہوئی؟ اس کی کتنی آیات اور کتنے رکوع ہیں؟

جواب: یہ سورت مکہ میں نازل ہوئی۔ اس کی 29 آیات اور ایک رکوع ہے۔

سوال 2: ترتیب نزولی اور مصحف میں ترتیب کے اعتبار سے اس سورت کا کیا نمبر ہے؟

جواب: نزولی ترتیب کے اعتبار سے یہ 24 ویں سورت ہے اور مصحف میں ترتیب کے اعتبار سے اس کا نمبر 80 ہے۔

بِسْمِ اللّٰهِ الرَّحْمٰنِ الرَّحِیْمِ

﴿عَبَسَ وَتَوَلَّى﴾

”اس نے تیوری چڑھائی اور منہ پھیر لیا“ (1)

سوال: ﴿عَبَسَ وَتَوَلَّى﴾ کی وضاحت کریں؟

جواب: (1) ﴿عَبَسَ﴾ ”اس نے تیوری چڑھائی“ یعنی اے نبی! آپ ﷺ کے چہرے کے تاثرات بدلے، آپ نے ناگواری محسوس کی۔

(2) ﴿وَتَوَلَّى﴾ ”اور منہ پھیر لیا“ اور آپ نے اپنا رخ موڑ لیا یعنی آپ ﷺ کی شان اور آپ کے اعلیٰ اخلاق کے لائق نہیں کہ اس ناپینا سے منہ پھیر لیں جو ہمارے خوف کی وجہ سے دین سیکھنے کے لیے دوڑا آیا ہے۔ اسے چھوڑ کر مغروروں سے بات کرتے ہیں۔

(3) ام المومنین سیدہ عائشہ رضی اللہ عنہا نے فرمایا: ﴿عَبَسَ وَتَوَلَّى﴾ ابن ام مکتوم کے واسطے نازل ہوئی کہ وہ رسول اللہ ﷺ کے پاس آئے اور کہنے لگے: یا رسول اللہ! مجھے دین کی راہ بتائیے اور آپ ﷺ کے پاس ایک بہت بڑا مشرک تھا اور آپ اسے سمجھا رہے تھے اور آپ ﷺ عبد اللہ سے کنارہ کر رہے تھے اور اُس (مشرک) کی طرف متوجہ ہوتے تھے اور عبد اللہ کہتے تھے کہ کیا میری بات میں کچھ برائی ہے؟ آپ ﷺ فرماتے تھے: ”نہیں“ پھر آپ پر یہ سورت اتری۔ (ماہج ترمذی: 3331)

﴿أَنْ جَاءَهُ الْأَعْمَى﴾

”کہ اس کے پاس ایک اندھا آیا“ (2)

سوال: ﴿أَنْ جَاءَهُ الْأَعْمَى﴾ کی وضاحت کریں؟

جواب: (1) ﴿أَنْ جَاءَهُ الْأَعْمَى﴾ ”کہ اس کے پاس ایک اندھا آیا“ یعنی یہ آپ کے اخلاق کے مطابق نہیں کہ آپ ﷺ ایک اندھے سے منہ موڑ لیں جو اپنی اصلاح چاہتا ہے۔

﴿وَمَا يُدْرِيكَ لَعَلَّهٗ يَرْسُلَى﴾

”اور آپ کو کیا چیز معلوم کرواتی شاید کہ وہ پاکیزگی حاصل کرتا“ (3)

سوال: ﴿وَمَا يُدْرِيكَ لَعَلَّهُ يَزِيَّ﴾ کی وضاحت کریں؟

جواب: (1) ﴿وَمَا يُدْرِيكَ لَعَلَّهُ﴾ ”اور آپ کو کیا چیز معلوم کرواتی شاید کہ وہ“ ممکن ہے یہی ناپیما شخص۔

(2) ﴿يَزِيَّ﴾ ”پاکیزگی حاصل کرتا“ پاکیزہ زندگی گزارے۔ وہ اپنے آپ کو برے اخلاق سے پاک کر لے، اللہ تعالیٰ کے احکامات کی اطاعت کرے اور برائیوں سے بچ جائے۔

(3) رب العزت نے فرمایا: ﴿وَلَا تَطْرُدِ الَّذِينَ يَدْعُونَ رَبَّهُمْ بِالْغَدُوَّةِ وَالْعَشِيِّ يُرِيدُونَ وَجْهَهُ مَا عَلَيْكَ مِنْ حِسَابِهِمْ مِنْ شَيْءٍ وَمَا مِنْ حِسَابِكَ عَلَيْهِمْ مِنْ شَيْءٍ فَتَطْرُدَهُمْ فَتَكُونَ مِنَ الظَّالِمِينَ﴾ ”اور آپ ان لوگوں کو اپنے سے دور نہ بناؤ جو صبح و شام اپنے رب کو پکارتے ہیں، وہ اُس کی رضا چاہتے ہیں، اُن کے حساب میں سے آپ پر کچھ نہیں اور نہ ہی آپ کے حساب میں سے ان پر کچھ ہے، کہ آپ ان کو اپنے سے دور بنا دیں، پس آپ ظالموں میں سے ہو جائیں گے۔“ (الانعام: 52)

(4) رب کی رضا چاہنے والوں پر توجہ دینے کے بارے میں رب العزت نے فرمایا: ﴿وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدُوَّةِ وَالْعَشِيِّ يُرِيدُونَ وَجْهَهُ وَلَا تَعْدُ عَيْنُكَ عَنْهُمْ ۚ تُرِيدُ زِينَةَ الدُّنْيَا ۗ وَلَا تُطْعَمَنْ مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا﴾ ”آپ اپنے آپ کو ان لوگوں کے ساتھ رو کے رکھیں جو صبح و شام اپنے رب کو پکارتے ہیں، وہ اُس کی رضا چاہتے ہیں اور آپ کی نگاہیں اُن سے آگے نہ بڑھیں، آپ دنیا کی زندگی کی زینت چاہتے ہیں اور آپ ایسے شخص کی اطاعت نہ کریں جس کے دل کو ہم نے اپنی یاد سے غافل کر دیا ہے اور جو اپنی خواہش کے پیچھے چلا ہے اور جس کا معاملہ حد سے گزرا ہوا ہے۔“ (الکہف: 28)

﴿أَوْ يَدَّكَرُّ فَتَنْفَعَهُ الدِّيَّ كُرَى﴾

”یا وہ نصیحت حاصل کرتا تو نصیحت اُس کو فائدہ دیتی“ (4)

سوال: ﴿أَوْ يَدَّكَرُّ فَتَنْفَعَهُ الدِّيَّ كُرَى﴾ کی وضاحت کریں؟

جواب: (1) ﴿أَوْ يَدَّكَرُّ﴾ ”یا وہ نصیحت حاصل کرتا“ پاکیزگی اختیار کرنے کے لیے راہ نمائی اور نصیحت کی ضرورت ہوتی ہے۔

(2) ﴿فَتَنْفَعَهُ الدِّيَّ كُرَى﴾ ”تو نصیحت اُس کو فائدہ دیتی“ جو نصیحت قبول کرتا ہے نصیحت اسے فائدہ دیتی ہے۔

(3) یا وہ کسی چیز سے نصیحت پکڑتا۔ یہ بہت بڑا فائدہ ہے اور یہی چیز انبیاء و رسل کی بعثت، واعظین کے وعظ اور یاد دہانی

کرانے والوں کی تذکیر کا مقصد ہے جو شخص اس چیز کا حاجت مند بن کر خود چل کر آیا ہے، اس کی طرف آپ کو توجہ دینا زیادہ لائق اور واجب ہے۔ (تفسیر صدی: 2910/3)

﴿أَمَّا مَنِ اسْتَغْنَى﴾

”لیکن جو شخص بے پروائی کرے“ (5)

سوال: ﴿أَمَّا مَنِ اسْتَغْنَى﴾ بے پروائی برتنے سے کیا مراد ہے؟

جواب: (1) ﴿أَمَّا مَنِ اسْتَغْنَى﴾ ”لیکن جو شخص بے پروائی کرے“ جو ایمان اور علم دین سے مال اور جاہ کے لیے بے نیازی برتے۔ (ابن القایم: 1726)

(2) یعنی مال اور قوت کی وجہ سے قرآن سننے سے، ہدایت اور نصیحت سے بے نیازی برتے۔ (تفسیر قاسمی: 54/17)

﴿فَأَنْتَ لَهُ تَصَدَّى﴾

”تو آپ اُس کے پیچھے پڑتے ہیں“ (6)

سوال 1: ﴿فَأَنْتَ لَهُ تَصَدَّى﴾ کی وضاحت کریں؟

جواب: (1) ﴿فَأَنْتَ لَهُ تَصَدَّى﴾ ”تو آپ اُس کے پیچھے پڑتے ہیں“ یعنی آپ اس کے پیچھے پڑتے ہیں اور اس کی طرف توجہ کرتے ہیں۔

(2) آپ کا بے پروا دولت مند کی ہدایت کے لیے کوشش کرنا جو بھلائی میں دلچسپی نہیں رکھتا آپ کے لیے مناسب نہیں۔

سوال 2: رسول اللہ ﷺ کو کس طرف توجہ کرنے پر تشبیہ کی گئی؟

جواب: رسول اللہ ﷺ کو مخلص لوگوں کو چھوڑ کر اعراض کرنے والوں کی طرف توجہ کرنے پر تشبیہ کی گئی۔

﴿وَمَا عَلَيْكَ أَلَّا يَزِلَّ﴾

”حالانکہ آپ پر ذمہ داری نہیں ہے کہ وہ پاک نہیں ہوتا“ (7)

سوال: ﴿وَمَا عَلَيْكَ أَلَّا يَزِلَّ﴾ کی وضاحت کریں؟

جواب: (1) ﴿وَمَا عَلَيْكَ أَلَّا يَزِلَّ﴾ ”حالانکہ آپ پر ذمہ داری نہیں ہے کہ وہ پاک نہیں ہوتا“ یعنی آپ پر اس کا

کوئی بوجھ نہیں اگر وہ اسلام کے ذریعے پاکیزگی اختیار نہ کرنا چاہے کیونکہ آپ کا کام پہنچا دینا ہے۔ (الاساس: 6373/11)

- (2) آپ پر اس کے پاکیزگی اختیار نہ کرنے کا کوئی گناہ نہیں۔
 (3) اگر وہ پاک نہیں ہونا چاہتا تو آپ اس کی برائی کا محاسبہ کرنے والے نہیں۔
 (4) ایک مشہور شرعی قاعدہ ہے کسی امر معلوم کو کسی امر مہوم کی خاطر اور کسی مصلحت متحققہ کو کسی مصلحت مہومہ کی خاطر ترک نہ کیا جائے۔ (تفسیر سعدی: 2910/3)

﴿وَأَمَّا مَنْ جَاءَكَ يَسْعَى﴾

”اور جو شخص کوشش کرتا ہوا آپ کے پاس آیا ہے“ (8)

سوال: ﴿وَأَمَّا مَنْ جَاءَكَ يَسْعَى﴾ کی وضاحت کریں؟

- جواب: (1) ﴿وَأَمَّا مَنْ جَاءَكَ يَسْعَى﴾ ”اور جو شخص کوشش کرتا ہوا آپ کے پاس آیا ہے“ یعنی جو علم خیر اور ہدایت کا طلب گار ہے۔ (البر القاسم: 1727) (2) جو اللہ تعالیٰ کے لیے علم حاصل کرتا ہے۔ (قرطبی: 151/10)
 (3) جو اپنے دین کے کاموں میں تیزی اختیار کرتا ہے۔ (البحر المحیط: 407/10)
 (4) مناسب یہ ہے کہ وہ طالب علم جو علم کا حاجت مند اور حصول علم کا حریص ہے اس پر دوسروں کی نسبت زیادہ توجہ دی جائے۔ (تفسیر سعدی: 2910/2)

﴿وَهُوَ يَخْشَى﴾

”اور وہ ڈرتا بھی ہے“ (9)

سوال: ﴿وَهُوَ يَخْشَى﴾ کی وضاحت کریں؟

- جواب: (1) ﴿وَهُوَ يَخْشَى﴾ ”اور وہ ڈرتا بھی ہے“ یعنی وہ اللہ تعالیٰ سے ڈرتا ہے اور اس کی حرام کردہ چیزوں سے بچتا ہے۔ (صغوة القاسم: 495/3)
 (2) خشیت کی حقیقت یہ ہے کہ بندہ اللہ تعالیٰ کے سامنے پیش ہونے سے ڈر جائے اور اس کے خوف کے ذریعے سے اپنے نفس کو ہر اس کام سے روک لے جسے اللہ تعالیٰ نے حرام کیا ہے۔ (تفسیر سعدی)

﴿فَأَنْتَ عَنْهُ تَلَهَّى﴾

”تو آپ اُس سے بے زنی اختیار کرتے ہیں؟“ (10)

سوال 1: ﴿فَأَنْتَ عَنْهُ تَلَهَّى﴾ کی وضاحت کریں؟

- جواب: (1) ﴿فَأَنْتَ عَنْهُ تَلَهَّى﴾ ”تو آپ اُس سے بے زنی اختیار کرتے ہیں؟“ یعنی اے محمد ﷺ! تم اس ناپینا

سے بے رخی برت کر کفر اور گمراہی کے سرداروں کی طرف توجہ کرتے ہو۔ (منوۃ القاسم: 495/3)

(2) یہ آیت نبی ﷺ کے ابن ام کثوم سے اعراض اور رخ پھیرنے پر اللہ تعالیٰ کی طرف سے عتاب ہے۔ یہاں تک کہ

آپ فقراء کے دل نہ توڑیں اور تا کہ وہ جان لیں کہ فقیر مومن غنی کا فرسے بہتر ہے۔ (تیسرے نمبر: 430/15)

(3) یہ آیت اسلام میں مساوات کی دلیل ہے حتیٰ کہ دعوت و تبلیغ میں فقیر اور غنی کے درمیان بھی مساوات ہے، رب العزت نے

فرمایا: ﴿وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ مَا عَلَيْكَ مِنْ حِسَابِهِمْ مِّنْ شَيْءٍ وَمَا مِنْ حِسَابِكَ عَلَيْهِمْ مِّنْ شَيْءٍ فَتَطْرُدَهُمْ فَتَكُونَ مِنَ الظَّالِمِينَ﴾ اور آپ ان

لوگوں کو اپنے سے دور نہ بناؤ جو صبح و شام اپنے رب کو پکارتے ہیں، وہ اُس کی رضا چاہتے ہیں، اُن کے حساب میں سے آپ پر کچھ

نہیں اور نہ ہی آپ کے حساب میں سے ان پر کچھ ہے، کہ آپ ان کو اپنے سے دور نہ بنا دیں، پس آپ ظالموں میں سے ہو جائیں

گے۔“ (الانعام: 52)

سوال 2: رسول اللہ ﷺ کو بے رخی برتنے کا احساس کیسے دلا یا گیا؟

جواب: رسول اللہ ﷺ کے سامنے صورت حال رکھتے ہوئے اللہ تعالیٰ نے شعور دلا یا ہے کہ ایسے لوگوں کی تو قدر کی

ضرورت ہے نہ کہ ان سے بے رخی برتی جائے۔

سوال 3: ان آیات سے دعوت و تبلیغ کے بارے میں کیا راہ نمائی ملتی ہے؟

جواب: ان آیات سے یہ بات معلوم ہوتی ہے کہ دعوت خاص افراد ہی کے لئے نہیں ہے۔ ہر امیر اور غریب، گورے

اور کالے کو، چھوٹے اور بڑے کو، مرد و عورت کو یکساں دینی چاہئے۔ اللہ تعالیٰ جسے چاہے گاہدایت سے نواز دے گا۔

﴿كَلَّا إِنَّهَا تَذْكِرَةٌ﴾

”ہرگز نہیں! یقیناً یہ (قرآن) ایک نصیحت ہے“ (11)

سوال 1: ﴿كَلَّا إِنَّهَا تَذْكِرَةٌ﴾ کی وضاحت کریں؟

جواب: (1) ﴿كَلَّا﴾ ”ہرگز نہیں!“ یعنی دوبارہ ایسا نہیں کرنا۔ (امیر القاسم: 1728)

(2) ”ہرگز نہیں“ کہہ کر توجہ دلائی گئی ہے کہ اندھے اور غریب سے بے رخی درست نہیں اور صاحب حیثیت کی طرف

خصوصی توجہ دینا ٹھیک نہیں، اس لئے آئندہ ایسی بات نہ ہو۔

(3) ﴿كَلَّا إِنَّهَا تَذْكِرَةٌ﴾ ”یقیناً یہ (قرآن) ایک نصیحت ہے“ یعنی قرآن تو اللہ تعالیٰ کی طرف سے یاد دہانی اور نصیحت ہے۔

(4) یعنی یہ اللہ تعالیٰ کی طرف سے یاد دہانی ہے جس سے اس کے بندے نصیحت کو یاد رکھتے ہیں۔ اس نے اپنی کتاب میں ہر وہ چیز بیان کر دی ہے جس کی بندوں کو ضرورت ہے۔ اس نے گمراہی میں سے ہدایت کو واضح کر دیا ہے۔

سوال 2: قرآن مجید کی نصیحت سے کون فائدہ اٹھاتا ہے؟

جواب: (1) جو نصیحت سے فائدہ اٹھانا چاہتا ہو۔ (2) جو رب کے آگے کھڑے ہونے سے ڈرتا ہو۔

(3) جو اپنے آپ کو خواہشات سے روک کر رکھتا ہو۔

﴿فَمَنْ شَاءَ ذَكَرْهُ﴾

”تو جو چاہے اس کو یاد رکھے“ (12)

سوال: ﴿فَمَنْ شَاءَ ذَكَرْهُ﴾ کی وضاحت کریں؟

جواب: (1) ﴿فَمَنْ شَاءَ﴾ ”تو جو چاہے“ یعنی اللہ تعالیٰ کے بندوں میں سے جو چاہے۔

(2) ﴿ذَكَرْهُ﴾ ”اس کو یاد رکھے“ اس وحی کو یاد رکھے یعنی اس پر عمل کرے۔

(3) رب العزت نے واضح فرمایا ہے کہ کتاب حق ہے اور اس دنیا میں اس پر ایمان لانے یا نہ لانے کا اختیار ہے لیکن نہ

ماننے والوں کا انجام رب العزت نے بتایا: ﴿وَقُلِ الْحَقُّ مِنْ رَبِّكُمْ ۚ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ

إِنَّا أَعْتَدْنَا لِلظَّالِمِينَ نَارًا أَحَاطَ بِهَا مِنْ سِوَاهَا ۗ وَإِنْ يَسْتَعِزُّوا بِعِبَائِهِمْ كَالْمَهْلِكِ يَشْوَى الْوُجُوهُ ۗ

يُنْسِئُ الشَّمْسُ أَبًا وَسَاءَتْ مَرْتَفَعًا﴾ ”اور آپ کہہ دیں تمہارے رب کی جناب سے یہی حق ہے پھر جو چاہے سو وہ

ایمان لے آئے اور جو چاہے سو وہ کفر کرے۔ یقیناً ہم نے ظالموں کے لیے ایسی آگ تیار کر رکھی ہے جس کی لپٹیں انہیں

گھیرے میں لے چکی ہیں اور اگر وہ پانی مانگیں گے تو انہیں پگھلے ہوئے تانبے جیسا پانی دیا جائے گا جو چہروں کو بھون

ڈالے گا، بڑا ہی بڑا مشروب ہے اور بہت ہی بری آرام گاہ ہے۔“ (الف: 29)

(4) جو چاہے قرآن کی باتوں کا بار بار تذکرہ کرتا رہے اور یہ بھی کہ قرآن کو زبانی یاد کر لے۔ غرض قرآن کو پڑھنا اور اس کی

نصیحت پر عمل کرنا اور اسے زبانی یاد کرنا سب بڑے اجر و ثواب کے کام ہیں۔ (تیسرا قرآن: 597، 596/4)

﴿فِي صُحُفٍ مُّكَرَّمَةٍ﴾

”ان صحیفوں میں ہے جو قابل احترام ہیں“ (13)

سوال: ﴿فِي صُحُفٍ مُّكَرَّمَةٍ﴾ قابل احترام صحیفوں سے کیا مراد ہے؟

جواب: (1) ﴿فِي صُحُفٍ مُّكَرَّمَةٍ﴾ ”ان صحیفوں میں ہے جو قابلِ احترام ہیں“ تمام قرآن معزز صحیفوں میں ہے جو بلند قدر و گرامی شان ہیں۔ (مختصر ابن کثیر: 2/2185)

(2) قرآن قابلِ احترام صحیفوں میں یعنی لوحِ محفوظ میں ہے جن کی اللہ تعالیٰ کے نزدیک عزت ہے۔ اسی میں سے قرآن نازل ہوتا رہا ہے۔

(3) قابلِ احترام صحیفوں سے مراد ہے کہ اللہ تعالیٰ کے ہاں ان صحیفوں کا بڑا احترام ہے کیونکہ وہ علم اور حکمت سے بھرے ہوئے ہیں۔

﴿مَرُّ فُؤَعَةٍ مُّطَهَّرَةٍ﴾

”بلند مرتبہ ہیں، پاکیزہ ہیں“ (14)

سوال: ﴿مَرُّ فُؤَعَةٍ مُّطَهَّرَةٍ﴾ کی وضاحت کریں؟

جواب: (1) ﴿مَرُّ فُؤَعَةٍ﴾ ”بلند مرتبہ ہیں“ یعنی آسمان میں۔

(2) ﴿مُطَهَّرَةٍ﴾ ”پاکیزہ ہیں“ یعنی شیطان کے چھونے سے محفوظ ہیں۔ (ابن القاسم: 1727)

(3) یعنی قدر و منزلت میں بلند، تمام آفات سے سلامت اور اس بات سے محفوظ کہ شیاطین کے ہاتھ اس تک پہنچ سکیں یا وہ اسے چرا سکیں۔ (تیسرے صدی: 3/2911)

(4) یعنی کیا ان مغرور سر پھروں کے ماننے سے قرآن کی عزت و وقعت ہوگی؟ قرآن تو وہ ہے جس کی آیتیں آسمان کے اوپر نہایت معزز، بلند مرتبہ اور صاف ستھرے درقوں میں لکھی ہوئی ہیں اور زمین پر مخلص ایماندار بھی اس کے ادراک نہایت عزت و احترام اور تقدیس و تطہیر کے ساتھ اونچی جگہ رکھتے ہیں۔ (تیسرے صدی: 2/858)

﴿بِأَيْدِي سَفَرَةٍ﴾

”ایسے کاتبوں کے ہاتھوں میں ہیں“ (15)

سوال: ﴿بِأَيْدِي سَفَرَةٍ﴾ کی وضاحت کریں؟

جواب: (1) ﴿بِأَيْدِي سَفَرَةٍ﴾ ”ایسے کاتبوں کے ہاتھوں میں ہیں“ یعنی فرشتوں کے پاک ہاتھوں میں ہیں۔

(2) سَفَرَةٌ: سافر کی جمع ہے اور السفر اس کتاب کو کہتے ہیں جو حقائق کو بے نقاب کرتی ہو اور اسفار

بہمخفی تو رات کی شرح و تفاسیر اور سافروہ شخص ہے جو ایسی تحریر کرتا یا لکھتا ہو اور اس لفظ کا اطلاق الہامی تحریر لکھنے والے فرشتوں اور انسانوں پر ہوتا ہے۔ نیز نامہ اعمال لکھنے والے فرشتوں پر بھی۔ مطلب یہ ہے کہ قرآن کو لکھنے والے نہایت معزز اور بزرگ فرشتے ہیں۔ اسی کے موافق وحی نازل ہوتی ہے اور یہاں بھی اوراق میں لکھنے اور جمع کرنے والے دنیا کے بزرگ ترین، پاکباز، نیکو کار اور فرشتہ سیرت انسان ہیں جنہوں نے اس قرآن کو ہر قسم کی کمی بیشی یا تحریف و تبدیل سے پاک رکھا ہے۔ گویا قرآن جیسی عظیم الشان کتاب اس بات سے بدرجہا بلند ہے کہ اسے متکبر کافروں کے سامنے پیش کر کے ان سے یہ خواہش کی جائے کہ اسے شرف قبولیت عطا کر دو کیونکہ قرآن ان کا محتاج نہیں وہ اس کے محتاج ہیں۔ (تفسیر قرآن: 597/4)

(3) اس سے مراد وہ فرشتے ہیں جو اللہ تعالیٰ اور بندوں کے درمیان سفیر ہیں۔ (تفسیر سہمی: 2911/3)

(4) سیدہ عائشہ رضی اللہ عنہا نے نبی کریم ﷺ سے فرمایا: ”اس شخص کی مثال جو قرآن پڑھتا ہے اور وہ اس کا حافظ بھی ہے، مکرم اور نیک فرشتوں جیسی ہے اور جو شخص قرآن مجید بار بار پڑھتا ہے، پھر بھی وہ اس کے لئے دشوار ہے تو اسے دو گنا ثواب ملے گا۔“ (بخاری: 4937)

﴿يُكَرِّمُهُم بِرِزْقِهِ﴾

”جو معزز ہیں، نیک ہیں“ (16)

سوال 1: ﴿يُكَرِّمُهُم بِرِزْقِهِ﴾ قرآن مجید کیسے کاتبوں کے ہاتھوں میں ہے؟

جواب: (1) ﴿يُكَرِّمُهُم﴾ ”جو معزز ہیں“ یعنی بہت زیادہ خیر و برکت والے۔

(2) ﴿بِرِزْقِهِ﴾ ”نیک ہیں“ ان کے دل اور اعمال نیک ہیں یہ سب کچھ اللہ تعالیٰ کی طرف سے اپنی کتاب کی حفاظت کے لیے ہے۔ اس نے بزرگ، طاقتور اور نیک فرشتوں کو رسولوں کے پاس بھیجنے کے لیے سفیر بنایا اور شیاطین کو اس پر کوئی

اختیار نہیں دیا۔ (تفسیر سہمی: 2911/3)

(3) یہ مقدس فرشتے ظاہر و باطن میں پاکیزہ اخلاق و افعال کے مالک ہیں۔ معلوم ہوا کہ قرآن پڑھنے والوں کو خلق و کریم ہونا چاہیے۔ (مختصر ابن کثیر: 2185/2)

(4) آسمان پر قرآن کو فرشتے لکھتے تھے اور اسی تحریر کے مطابق وحی اترتی تھی اور اسے دنیا میں بھی اوراق میں جمع کرنے والے بزرگ ترین پاکباز اور فرشتہ سیرت صحابہ کرام تھے جنہوں نے ہر طرح کی کمی بیشی، تغیر و تبدیل اور تحریف سے اسے

محفوظ رکھا۔ (مختصر ابن کثیر: 2185/2)

سوال 2: حامل قرآن کو کیسا ہونا چاہیے؟

جواب: حامل قرآن کو بھی اپنے اخلاق اور کردار کے اعتبار سے، اپنے افعال اور طور طریقوں کے اعتبار سے ﴿كِرَامٍ بَرَرَةٍ﴾ جیسا ہونا چاہیے۔ رسول اللہ ﷺ نے فرمایا: ”جو قرآن پڑھتا ہے اور اس کا ماہر ہے وہ معزز اور نیک فرشتوں کے ساتھ ہوگا۔“ (صحیح بخاری)

﴿قُتِلَ الْإِنْسَانُ مَا أَكْفَرَهُ﴾

”اللہ کی مار ہوا انسان پر کس قدر وہ ناشکرا ہے!“ (17)

سوال: ﴿قُتِلَ الْإِنْسَانُ مَا أَكْفَرَهُ﴾ کی وضاحت کریں؟

جواب: (1) ﴿قُتِلَ الْإِنْسَانُ مَا أَكْفَرَهُ﴾ ”اللہ کی مار ہوا انسان پر کس قدر وہ ناشکرا ہے!“ رب العزت نے موت کے بعد کی زندگی کو نہ ماننے والے کی برائی کی ہے کہ اس نے کیسے اللہ تعالیٰ کی نعمتوں کی ناشکری کی ہے۔ آخر کس چیز نے اسے بلا دلیل حق کو جھٹلانے پر آمادہ کیا ہے؟ (2) یہاں انسان سے مراد قرآن کو جھٹلانے والا ہے۔

(3) ﴿مَا أَكْفَرَهُ﴾ ”کس قدر وہ ناشکرا ہے!“ کس چیز نے اسے کفر پر آمادہ کیا ہے! وہ کتنا کمزور ہے پھر کس بل بوتے پر وہ ناشکری کرتا ہے؟

﴿مِنْ آيٍ شَيْءٍ خَلَقَهُ﴾

”اللہ تعالیٰ نے اُسے کس چیز سے پیدا کیا ہے؟“ (18)

سوال: ﴿مِنْ آيٍ شَيْءٍ خَلَقَهُ﴾ کی وضاحت کریں؟

جواب: ﴿مِنْ آيٍ شَيْءٍ خَلَقَهُ﴾ ”اللہ تعالیٰ نے اُسے کس چیز سے پیدا کیا ہے“ انسان کو یہ دیکھنا چاہیے کہ جس رب کا وہ انکار کرتا ہے اس نے اسے کتنی حقیر چیز سے بنایا ہے۔ جس نے اسے پہلی بار بنایا کیا وہ دوبارہ بنانے پر قادر نہ ہوگا؟

﴿مِنْ نُطْفَةٍ خَلَقَهُ فَقَدَرَهُ﴾

”اُسے ایک نطفے سے پیدا کیا، پس اُس کی تقدیر مقرر کی“ (19)

سوال: ﴿مِنْ نُطْفَةٍ خَلَقَهُ فَقَدَرَهُ﴾ کی وضاحت کریں؟

جواب: (1) ﴿مِنْ نُطْفَةٍ خَلَقَهُ﴾ ”اُسے ایک نطفے سے پیدا کیا“ یعنی اللہ رب العزت نے نطفے سے اس کی شکل و صورت بنائی۔ کس جگہ اسے رکھا، پھر کتنی بے بسی کی حالت میں ماں کے پیٹ سے اسے باہر نکالا۔ اگر انسان اپنی پیدائش پر غور کرے تو کبھی اپنے خالق کا انکار نہ کرے۔

(2) انسان کی حقیقت رب العزت نے ایک اور جگہ اس طرح بیان فرمائی: ﴿أَوَلَمْ يَرِ الْإِنْسَانُ أَنَّا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُبِينٌ (٤٤) وَصَرَبَ لَنَا مَعْلًا وَنَسِيَ خَلْقَهُ قَالَ مَنْ يُعْجِبُ الْعِظَامَ وَهِيَ رَمِيمٌ (٤٥)﴾ ”اور کیا انسان نے دیکھا نہیں کہ یقیناً ہم نے اُسے نطفے سے پیدا کیا؟ اچانک وہ کھلم کھلا جھگڑا کرنے والا ہے۔ اور اُس نے ہمارے لیے ایک مثال بیان کی اور اپنی پیدائش کو بھول گیا، اس نے کہا کہ اُن ہڈیوں کو کون زندہ کرے گا حالانکہ وہ بوسیدہ ہوں گی؟“ (تیس: 77-78)

(3) ﴿فَقَدَّرْنَا﴾ ”پس اُس کی تقدیر مقرر کی“ اللہ تعالیٰ نے ماں کے پیٹ میں نشوونما پانے کے دوران تقدیر بنائی جیسے اس کی عمر کتنی ہوگی، وہ کب اور کہاں وفات پائے گا، بد حال ہوگا یا خوش حال، وہ کفر کی حالت میں مرے گا یا ایمان کی حالت میں۔

﴿ثُمَّ السَّبِيلَ يَسَّرْنَا﴾

”پھر اس نے اُس کے لیے راستہ آسان کر دیا“ (20)

سوال: ﴿ثُمَّ السَّبِيلَ يَسَّرْنَا﴾ کی وضاحت کریں؟

جواب: (1) ﴿ثُمَّ السَّبِيلَ يَسَّرْنَا﴾ ”پھر اس نے اُس کے لیے راستہ آسان کر دیا“ ابوصالح نے کہا: سبیل سے مراد سبیل الرحم ہے یعنی رحم کا راستہ۔ (جامع الہیان: 52/30)

(2) یعنی ماں کے پیٹ سے بچے کے لیے باہر آنا آسان بنا دیا۔

(3) یعنی حق اور باطل کا راستہ اس کے لیے واضح کر دیا اور اس پر عمل کرنا آسان بنا دیا۔

(4) یعنی اس کے لیے دینی اور دنیاوی اسباب آسان کر دیے، اس کو سیدھا راستہ دکھایا اور اس کو واضح کر دیا اور امر و نہی کے ذریعے سے اس کو امتحان میں ڈالا۔ (تیسرہ ص: 2911/3)

(5) رب العزت نے فرمایا: ﴿وَأَنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا﴾ ”بلاشبہ ہم نے اُس کو راستہ دکھادیا خواہ وہ شکر کرنے والا ہو یا ناشکر۔“ (الدر: 3) (6) یعنی شقاوت اور سعادت کا راستہ آسان کر دیا۔

(7) رب العزت نے فرمایا: ﴿وَهَدَيْنَاهُ النَّجْدَيْنِ﴾ ”اور ہم نے اُس کو دو راستے بتا دیے ہیں۔“ (البلد: 10)

﴿ثُمَّ آمَاتَهُ فَأَقْبَرَتْهُ﴾

”پھر اُسے موت دی، پھر اُسے قبر میں رکھوایا“ (21)

سوال: ﴿ثُمَّ أَمَاتَهُ فَأَقْبَرَهُ﴾ کی وضاحت کریں؟

جواب: (1) ﴿ثُمَّ أَمَاتَهُ﴾ ”پھر اُسے موت دی“ اس آیت سے معلوم ہوا کہ اللہ تعالیٰ کا انسان کو موت دینا بھی اس کا احسان ہے اور اسے قبر مہیا کرنا بھی۔ موت کے احسان ہونے کا اندازہ اس بات سے لگایا جاسکتا ہے کہ جب ایک بیمار بستر مرگ پر ایڑیاں رگڑ رہا ہوتا ہے، تکلیف سے سخت بے تاب ہوتا ہے مگر اسے موت نہیں آتی۔ گھر والے اس کے مرض کی طوالت کی وجہ سے الگ پریشان ہوتے ہیں۔ بیماری پر بے بہا مصارف اٹھتے ہیں اور وہ کوئی دوسرا کام کرنے کے قابل بھی نہیں رہتے۔ اس وقت دل سے دعا مانگتے ہیں کہ مرنے والے کو موت آجائے تاکہ اسے بھی تکلیف سے نجات ملے اور اس کے گھر والے بھی پریشانیوں سے نجات پا جائیں۔ اگر انسان کو موت نہ آتی تو یہ زمین بنی نوع انسان کے لیے تنگ ہو جاتی۔ (تیسرا قرآن: 598/4)

(2) ﴿فَأَقْبَرَهُ﴾ ”پھر اُسے قبر میں رکھوایا“ یعنی تدفین کے ذریعے سے اس (کے مردہ جسم) کی تکمیل کی۔ تمام حیوانات کی طرح اس کے ساتھ سلوک نہیں کیا جن کی لاشیں سطح زمین پر پڑی رہتی ہیں۔ (تیسرا قرآن: 2911/3، 2912)

(3) قبر سے مراد صرف زمینی گڑھا ہی نہیں بلکہ سمندر کی گہرائی، آگ کا لاڈ، درندوں کا پیٹ سب قبر کے حکم میں داخل ہیں۔ (تیسرا قرآن: 598/4) (4) دفن کرنے کے حکم میں بڑی حکمت ہے۔ یہ انسان کے احترام کے لئے ہے ورنہ درندے اور پرندے اس کو نوچ کر کھا جاتے جس سے اُس کی بے حرمتی ہوتی۔

﴿ثُمَّ إِذَا شَاءَ أَنْشَرَهُ﴾

”پھر جب وہ چاہے گا اُسے دوبارہ زندہ کرے گا“ (22)

سوال: ﴿ثُمَّ إِذَا شَاءَ أَنْشَرَهُ﴾ کی وضاحت کریں؟

جواب: (1) ﴿ثُمَّ إِذَا شَاءَ أَنْشَرَهُ﴾ ”پھر جب وہ چاہے گا اُسے دوبارہ زندہ کرے گا“ یعنی جیسے انسان اپنی پیدائش اور موت کے بارے میں بے بس ہے اسی طرح دوبارہ زندگی سے پہلے اس سے کچھ بھی پوچھا نہیں جائے گا بلکہ اللہ تعالیٰ جب چاہے گا اسے زندہ کر کے اٹھا کھڑا کرے گا۔

(2) پھر اس کی موت کے بعد وہ جب چاہے گا جزا و سزا کے لیے اس کو اٹھا کھڑا کرے گا۔ پس انسان کی تدبیر کرنے اور ان کے تصرفات میں اللہ تعالیٰ متفرد ہے، اس میں کوئی اس کا شریک نہیں۔ بایں ہمہ انسان کو اللہ تعالیٰ نے جو حکم دیا ہے وہ اس کی تعمیل نہیں کرتا اور نہ وہ اس فرض ہی کو پورا کرتا ہے جو اللہ تعالیٰ نے اس پر عائد کیا ہے بلکہ اس کے برعکس، وہ طلب کے تحت، ہمیشہ

کو تاہی کا مرتکب رہتا ہے۔ (تفسیر سہی: 2912/3)

(3) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”ابن آدم کی ریڑھ کی ہڈی کے علاوہ سارے جسم کو مٹی کھا جاتی ہے۔ اسی سے پیدا کیا گیا اور اسی سے جمع کیا جائے گا۔“ (مسلم: 7415، بخاری: 4974)

(4) سیدنا ابو ہریرہ رضی اللہ عنہ نے بیان کیا کہ نبی کریم ﷺ نے کہا: ”اللہ تعالیٰ فرماتا ہے کہ مجھے ابن آدم نے جھٹلایا حالانکہ اس کے لئے یہ مناسب نہیں تھا۔ مجھے اس نے گالی دی حالانکہ اس کے لئے یہ بھی مناسب نہیں تھا۔ مجھے جھٹلانا یہ ہے کہ کہتا ہے کہ میں اس کو دوبارہ پیدا کروں گا حالانکہ میرے لئے دوبارہ پیدا کرنا اس کے پہلی مرتبہ پیدا کرنے سے زیادہ مشکل نہیں۔ اس کا مجھے گالی دینا یہ ہے کہ کہتا ہے کہ اللہ تعالیٰ نے اپنا بیٹا بنایا ہے۔ حالانکہ میں ایک ہوں، بے نیاز ہوں نہ میری کوئی اولاد ہے اور نہ میں کسی کی اولاد ہوں اور نہ کوئی میرے برابر کا ہے۔“ (بخاری: 4974)

﴿كَلَّا لِنَأْتِيَ قَبْضَ مَا أَمَرْنَا﴾

”ہرگز نہیں! اس نے ابھی وہ پورا نہیں کیا جس کا اللہ تعالیٰ نے اُسے حکم دیا تھا“ (23)

سوال: ﴿كَلَّا لِنَأْتِيَ قَبْضَ مَا أَمَرْنَا﴾ کی وضاحت کریں؟

جواب: (1) ﴿كَلَّا لِنَأْتِيَ قَبْضَ مَا أَمَرْنَا﴾ ”ہرگز نہیں! اس نے ابھی وہ پورا نہیں کیا جس کا اللہ تعالیٰ نے اُسے حکم دیا تھا“ یعنی انسان کو یہ حکم دیا گیا تھا کہ وہ اللہ تعالیٰ کا اطاعت گزار بندہ بن کر رہے، عبودیت اس کی فطرت میں رکھی گئی، اللہ تعالیٰ کے پیغمبروں اور آسمانی کتابوں کے ذریعے اسے اپنے مقصد زندگی سے آگاہ کیا گیا مگر اس نے اپنے مالک کا حق نہیں پہنچانا، اسے جو حکم دیا گیا تھا اس نے اسے پورا نہیں کیا۔

(2) مجاہد رحمہ اللہ اس آیت کی تفسیر میں کہتے ہیں کہ کسی بھی شخص نے یہ کام پورا نہیں کیا، جس کا اسے حکم دیا گیا تھا (کی رہ جاتی ہے)۔ (بخاری، تعلقاً بآجل الحدیث: 4937)

﴿فَلْيَنْظُرِ الْإِنْسَانُ إِلَى طَعَامِهِ﴾

”تو انسان اپنے کھانے کی طرف ضرور دیکھے“ (24)

سوال: ﴿فَلْيَنْظُرِ الْإِنْسَانُ إِلَى طَعَامِهِ﴾ کی وضاحت کریں؟

جواب: (1) ﴿فَلْيَنْظُرِ الْإِنْسَانُ إِلَى طَعَامِهِ﴾ ”تو انسان اپنے کھانے کی طرف ضرور دیکھے“ یعنی اگر انسان اپنے کھانے کی چیزوں میں غور کر لیتا تو وہ اپنے رب کی ناشکری کبھی نہ کرتا۔ (2) اللہ تعالیٰ نے کھانے کو کتنے مراحل سے

گزارنے کے بعد انسان تک پہنچایا اور اس کے استعمال کو اس کے لیے آسان کیا ہے۔

﴿اِنَّا صَبَبْنَا الْمَاءَ صَبًّا﴾

”کہ یقیناً ہم نے خوب پانی برسایا“ (25)

سوال: ﴿اِنَّا صَبَبْنَا الْمَاءَ صَبًّا﴾ کی وضاحت کریں؟

جواب: ﴿اِنَّا صَبَبْنَا الْمَاءَ صَبًّا﴾ ”کہ یقیناً ہم نے خوب پانی برسایا“ زمین کا پانی زمین پر کیسے برسایا جاتا ہے؟ سمندر کا پانی سورج کی دھوپ سے کیسے بھاپ میں بدل دیا جاتا ہے پھر اوپر جا کر وہ بھاپ ٹھنڈی ہوتی ہے پھر وہ بادلوں کی صورت میں ہواؤں کے ذریعے ایسے علاقے میں پہنچائے جاتے ہیں جہاں بارش برسانی مطلوب ہوتی ہے پھر یہی پانی ندی نالوں، دریاؤں اور نہروں سے حاصل ہوتا ہے۔ کبھی کنوؤں سے یہ پانی نکالا جاتا ہے جو بارش کا پانی ہی جمع شدہ ہوتا ہے۔

﴿ثُمَّ شَقَقْنَا الْأَرْضَ شَقًّا﴾

”پھر ہم نے زمین کو اچھی طرح پھاڑا“ (26)

سوال: ﴿ثُمَّ شَقَقْنَا الْأَرْضَ شَقًّا﴾ کی وضاحت کریں؟

جواب: (1) ﴿ثُمَّ شَقَقْنَا الْأَرْضَ شَقًّا﴾ ”پھر ہم نے زمین کو اچھی طرح پھاڑا“ پھر نباتات اگانے کے لیے زمین

کو پھاڑا۔ (تفسیر سہی: 2912/3)

(2) پانی اور زمین کی اوپر کی سطح جب مل جاتے ہیں تو ایسی مٹی میں اللہ تعالیٰ نے یہ خاصیت رکھی ہے کہ وہ بیج کو کھول دیتی ہے۔ اس مردہ اور بے جان بیج میں زندگی کی رمت پیدا ہو جاتی ہے اور وہ کوئیل کی شکل اختیار کر لیتا ہے۔ (تفسیر القرآن: 599/4)

﴿اَفَرَأَيْتُمْ مَا تَحْرُثُونَ﴾ (۳۱) اِنَّكُمْ تَزْرَعُوْنَهُ اَمْ تَحْنُ الزَّارِعُونَ﴾ (۳۲) لَوْ نَشَاءُ لَجَعَلْنَاهُ حُطَامًا فَظَلَلْتُمْ

تَفَكَّهُوْنَ﴾ (۳۳) اِنَّا لَمَغْرُمُونَ﴾ (۳۴) بَلْ تَحْنُ حَعْرُومُونَ﴾ (۳۵) ”پھر کیا تم نے دیکھا جو کچھ تم بوتے ہو؟ کیا تم ہی اُس کو

اُگاتے ہو یا اُگانے والے ہم ہیں؟ اگر ہم چاہیں تو ضرور اُس کو ریزہ ریزہ کر دیں۔ پھر تم تعجب سے باتیں ہی بناتے رہ

جاؤ۔ یقیناً ہم پر تو ضرور تاوان ڈال دیا گیا۔ بلکہ ہم بالکل ہی محروم رہ گئے۔“ (الواقفہ: 63-67)

﴿فَاَنْبَتْنَا فِيهَا حَبًّا﴾

”پھر ہم نے اُس میں اناج اُگایا“ (27)

سوال 1: ﴿فَأَنْبَتْنَا فِيهَا حَبًّا﴾ کی وضاحت کریں؟

جواب: (1) ﴿فَأَنْبَتْنَا فِيهَا﴾ ”پھر ہم نے اُس میں اُگایا“ یعنی ہم نے مختلف قسم کی چیزیں اگائیں یعنی انسانوں، جانوروں اور پرندوں کے کھانے کے لیے۔ (2) ﴿حَبًّا﴾ ”اناج“ یہ اناج کے مختلف قسم کے دانوں کو شامل ہے۔

(3) ہر بیج میں درخت کی خصوصیات ہوتی ہیں۔ اللہ تعالیٰ نے بیج میں بالیدگی کی ایسی قوت بھردی ہے کہ وہ دو دن بعد اوپر کی زمین کو چھا کر اندر سے یوں باہر نکل آتا ہے جیسے ماں کے پیٹ سے بچہ پھر آہستہ آہستہ بیج مکمل پودا یا تناور درخت بن جاتا ہے۔

سوال 2: اللہ تعالیٰ نے اناج اُگانے سے انسان کو کیا شعور دلا یا ہے؟

جواب: اللہ تعالیٰ نے انسان کو شعور دلا یا ہے کہ تمہاری خوراک ہم اُگاتے ہیں اور تم تک پہنچاتے ہیں، ضروریات ہم پوری کرتے ہیں۔ لہذا رب کی طرف لوٹ آؤ۔

﴿وَعِنْبًا وَقَضْبًا﴾

”اور انگور اور سبزیاں بھی“ (28)

سوال: ﴿وَعِنْبًا وَقَضْبًا﴾ کی وضاحت کریں؟

جواب: ﴿وَعِنْبًا وَقَضْبًا﴾ ”اور انگور اور سبزیاں بھی“ زمین کی مٹی اور پانی ایک ہے۔ سورج کی حرارت بھی وہی ہے۔ لیکن رب العزت نے کس طرح سے بیج میں ایسی خصوصیات رکھ دیں کہ اس سے نکلنے والے پودے پر وہی پھل اور سبزیاں لگتی ہیں جس کا وہ بیج ہوتا ہے۔ اسی سے انگور اور سبزیاں پیدا ہوتی ہیں۔

﴿وَزَيْتُونًا وَنَخْلًا﴾

”اور زیتون اور کھجوریں بھی“ (29)

سوال 1: ﴿وَزَيْتُونًا وَنَخْلًا﴾ کی وضاحت کریں؟

جواب: ﴿وَزَيْتُونًا وَنَخْلًا﴾ ”اور زیتون اور کھجوریں بھی“ زیتون جس کا تیل انتہائی مفید ہے اور جس کو غذا کے طور پر بھی استعمال کیا جاتا ہے اور کھجور جن کے کپے اور پکے پھل استعمال کیے جاتے ہیں ان کا شیرہ بھی بنا یا جاتا ہے اور سرکہ بھی۔

سوال 2: زیتون اور کھجوروں کی پیدائش سے رب نے کس طرف توجہ دلائی ہے؟

جواب: زیتون اور کھجوروں کی پیدائش سے اللہ تعالیٰ نے اپنے احسانات کی طرف توجہ دلائی ہے۔

﴿وَحَدَّ أَتَقِ غُلْبًا﴾

”اور گھنے باغات بھی“ (30)

سوال: ﴿وَحَدَّ أَتَقِ غُلْبًا﴾ گھنے باغات انسان کو کیا یاد دلاتے ہیں؟
جواب: (1) ﴿وَحَدَّ أَتَقِ غُلْبًا﴾ ”اور گھنے باغات بھی“ گھنے باغات انسان کو اس کے رب کے احسانات یاد دلاتے ہیں۔ (2) یعنی باغات جن کے اندر بکثرت گھنے درخت ہیں۔ (تفسیر سہمی: 2912/3)

﴿وَوَفَا كَيْهَةً وَأَبَا﴾

”اور پھل اور چارہ بھی“ (31)

سوال: ﴿وَوَفَا كَيْهَةً وَأَبَا﴾ پھل اور چارے انسان کو کیا شعور دلاتے ہیں؟
جواب: (1) ﴿وَوَفَا كَيْهَةً﴾ ”اور پھل“ ان پھلوں کو کہا جاتا ہے جن کو انسان قوت حاصل کرنے کے لیے کھاتا ہے، مثلاً: انجیر، انگور، آڑو اور نارونجیرہ۔ (تفسیر سہمی: 2912/3)

(2) ﴿وَوَفَا كَيْهَةً﴾ ”الاب“ جسے بہائم اور مویشی کھاتے ہیں۔ (تفسیر سہمی: 2912/3)

(3) پھل اور چارے یہ شعور دلاتے ہیں کہ اللہ تعالیٰ نے نہ صرف انسان کے لئے بلکہ اس کے جانوروں کے لئے بھی خوراک کا اہتمام کیا ہے۔ ابن جریر میں سیدنا عمر فاروق رضی اللہ عنہ سے مروی ہے کہ آپ نے منبر پر سورہ عبس پڑھی اور یہاں تک پہنچ کر فرمایا کہ وَفَا كَيْهَةً تو ہم جانتے ہیں لیکن یہ اب کیا چیز ہے؟ پھر خود ہی فرمایا اس تکلیف کو چھوڑ، اس سے مراد یہ ہے کہ اس کی شکل و صورت اور اس کی تعیین معلوم نہیں ورنہ اتنا تو صرف آیت پڑھنے سے ہی صاف معلوم ہو رہا ہے کہ یہ زمین سے اگنے والی چیز ہے کیونکہ پہلے یہ الفاظ موجود ہیں ﴿فَأَنْبَتْنَا فِيهَا﴾ ”پھر ہم نے اُس میں اناج اُگایا“ (تفسیر ابن کثیر: 499)

﴿مَتَاعًا لَّكُمْ وَلَا نَعَامِكُمْ﴾

”جو تمہارے لیے اور تمہارے جانوروں کے لیے سامانِ زندگی ہے“ (32)

سوال 1: ﴿مَتَاعًا لَّكُمْ وَلَا نَعَامِكُمْ﴾ کی وضاحت کریں؟
جواب: (1) ﴿مَتَاعًا لَّكُمْ﴾ ”جو تمہارے لیے سامانِ زندگی ہے“ یہ سب کچھ تمہاری زندگی قائم رکھنے کے لیے ہے۔
(2) ﴿وَلَا نَعَامِكُمْ﴾ ”اور تمہارے جانوروں کے لیے“ اور تمہارے جانوروں کے فائدے کے لیے بھی ہے۔

سوال 2: اللہ تعالیٰ نے ﴿مَتَاعًا لَّكُمْ وَلَا نَعَامِكُمْ﴾ سے کیا شعور دلا یا ہے؟

جواب: (1) اللہ تعالیٰ نے شعور دلا یا ہے کہ سامان زندگی رب فراہم کرتا ہے۔ جس کو تمہاری ماڈی ضروریات کا اتنا خیال ہے اسے تمہاری شعوری اور روحانی ضروریات کا خیال نہ ہوگا؟
(2) اُس نے یہ بھی شعور دلا یا ہے کہ جو متاع دیتا ہے وہ واپس لینے کا بھی حق رکھتا ہے۔

﴿فَإِذَا جَاءَتِ الصَّائِحَةُ﴾

”پس جب کان بہرے کر دینے والی آجائے گی“ (33)

سوال: ﴿فَإِذَا جَاءَتِ الصَّائِحَةُ﴾ قیامت کو ﴿الصَّائِحَةُ﴾ کہا گیا ہے، وضاحت کریں؟
جواب: (1) ﴿فَإِذَا جَاءَتِ الصَّائِحَةُ﴾ ”پس جب کان بہرے کر دینے والی آجائے گی“ ابن عباس رضی اللہ عنہما فرماتے ہیں: ﴿الصَّائِحَةُ﴾ قیامت کا نام ہے اور اس نام کی وجہ یہ ہے کہ اس کے نغمہ کی آواز اور ان کا شور و غل کانوں کے پردہ کو پھاڑ پھاڑ دے گا۔ (تفسیر ابن کثیر: 499) (2) یعنی جب قیامت کی چنگھاڑ آئے گی، جس کے ہول سے کان بہرے ہو جائیں گے۔ اس روز لوگ قیامت کی ہولناکیاں دیکھیں گے اور انہیں اعمال کی سخت ضرورت ہوگی تو دل دہل جائیں گے۔
(تفسیر سعدی: 3/2913)

﴿يَوْمَ يَفِرُّ الْمَرْءُ مِنْ أَخِيهِ﴾

”اُس دن آدمی اپنے بھائی سے دور بھاگے گا“ (34)

سوال 1: ﴿يَوْمَ يَفِرُّ الْمَرْءُ مِنْ أَخِيهِ﴾ کی وضاحت کریں؟
جواب: ﴿يَوْمَ يَفِرُّ الْمَرْءُ مِنْ أَخِيهِ﴾ ”اُس دن آدمی اپنے بھائی سے دور بھاگے گا“ اس دن انسان اپنے عزیز واقارب سے بھاگے گا، یعنی اس بھائی سے بھی جو اس کے لیے سب سے زیادہ شفیق ہے۔
سوال 2: قیامت کے دن انسان اپنے بھائی سے کیوں بھاگے گا؟
جواب: قیامت کے دن انسان اپنے بھائی سے اس لئے بھاگے گا کہ کسی کو دوسرے کی طرف توجہ کرنے کی ہوش ہی نہ ہوگی۔

﴿وَأُمِّهِ وَأَبِيهِ﴾

”اور اپنی ماں سے اور اپنے باپ سے“ (35)

سوال 1: ﴿وَأُمِّهِ وَأَبِيهِ﴾ کی وضاحت کریں؟

جواب: ﴿وَأُمُّهُ وَأَبِيهِ﴾ اور اپنی ماں سے اور اپنے باپ سے "اس دن اپنے ماں باپ بھی کام نہیں آئیں گے اور انسان خود بھی اپنے ماں باپ کے کام نہیں آئے گا۔"

سوال 2: قیامت کے دن انسان اپنی ماں اور اپنے باپ سے کیوں بھاگے گا؟
جواب: (1) اُس دن کی ہولناکی رشتوں کو بھلا دے گی۔

(2) انسان اس لئے بھی بھاگے گا کہ میری تکلیف کی شدت دوسرے نہ دیکھیں۔

﴿وَصَاحِبْتَهُ وَبَنِيهِ﴾

"اور اپنی بیوی اور اپنے بیٹوں سے" (36)

سوال 1: ﴿وَصَاحِبْتَهُ وَبَنِيهِ﴾ کی وضاحت کریں؟

جواب: (1) ﴿وَصَاحِبْتَهُ﴾ اور اپنی بیوی سے "شوہر بیوی سے کہے گا میں نے زندگی میں تمہیں سہولت بہم پہنچائی آج صرف ایک نیکی کا محتاج ہوں آج میرے ساتھ ایک نیکی کر دو اور بیوی بولے گی آج مجھے تم سے زیادہ اس نیکی کی ضرورت ہے۔"

(2) ﴿وَبَنِيهِ﴾ اور اپنے بیٹوں سے "بیٹے جو دنیا کی زندگی میں سب سے زیادہ دل کو اطمینان دیتے ہیں، وہ بیٹے باپ سے اور باپ بیٹوں سے بھاگے گا۔"

(3) اس دن کے بارے رب العزت نے فرمایا: ﴿يَوْمَ تَكُونُ السَّمَاءُ كَالْمُهْلِ (۸) وَتَكُونُ الْجِبَالُ كَالْعِهْنِ (۹) وَلَا يَسْأَلُ حَمِيمٌ حَمِيماً (۱۰) يُبْطِرُونَ وَهُمْ ۭ ۭ يَوْمَ الْمُنْجِرُ لَوْ يَفْتَدِي مِنْ عَذَابِ يَوْمِئِذٍ بِبَنِيهِ (۱۱) وَصَاحِبْتَهُ وَأَخِيهِ (۱۲) وَقَصِيئَتَهُ الَّتِي تُسْوِيهِ (۱۳) وَمَنْ فِي الْأَرْضِ بَجْبَعًا ۖ ذُكِّرْهُ يُنْجِيهِ (۱۴)﴾ "اس دن آسمان پگھلے ہوئے تانبے کی طرح ہو جائے گا۔ اور پہاڑ ڈھکی ہوئی رنگین اون کی طرح ہو جائیں گے۔ اور کوئی دلی دوست کسی دلی دوست کو نہ پوچھے گا۔ (حالانکہ) وہ انہیں دکھائے جائیں گے، مجرم چاہے گا کہ اُس دن کے عذاب سے (بچنے کے لیے) کاش وہ فدیے میں دے دے اپنے بیٹوں کو۔ اور اپنی بیوی کو اور اپنے بھائی کو۔ اور اپنے قریبی خاندان کو جو اُسے جگہ دیتا تھا۔ اور اُن سب کو جو زمین میں ہیں پھر وہ (فدیہ) اس کو نجات دلا دے۔" (المارج: 8-14)

سوال 2: انسان اپنی بیوی اور اپنے بیٹوں سے کیوں بھاگے گا؟

جواب: (1) انسان کو اپنی جان کی اتنی زیادہ فکر ہوگی کہ کسی دوسرے کا اسے ہوش ہی نہ ہوگا۔

(2) انسان اس لئے بھی بھاگے گا کہ وہ جان لے گا کہ وہ اسے کوئی فائدہ نہیں پہنچا سکتے اور اس کے کسی کام نہیں آسکتے۔

﴿لِكُلِّ امْرِئٍ مِّنْهُمْ يَوْمَ مَوْتِهِ شَأْنٌ يُغْنِيهِ﴾

”اُس دن اُن میں سے ہر شخص کی ایسی حالت ہوگی جو اُسے (دوسروں سے) بے نیاز کر دے گی“ (37)

سوال: ﴿لِكُلِّ امْرِئٍ مِّنْهُمْ يَوْمَ مَوْتِهِ شَأْنٌ يُغْنِيهِ﴾ قیامت کے دن انسان کی حالت کیسی ہوگی؟

جواب: (1) ﴿لِكُلِّ امْرِئٍ مِّنْهُمْ يَوْمَ مَوْتِهِ شَأْنٌ يُغْنِيهِ﴾ ”اُس دن اُن میں سے ہر شخص کی ایسی حالت ہوگی جو

اُسے (دوسروں سے) بے نیاز کر دے گی“ یعنی ہر انسان کو اپنی فکر لاحق ہوگی وہ کسی دوسرے کی طرف توجہ نہیں کر پائے گا۔

(2) ابن عباس رضی اللہ عنہما نے بیان کیا کہ رسول اللہ صلی اللہ علیہ وسلم نے فرمایا: ”لوگ حشر کے میدان میں ننگے سر ننگے بدن بے ختنہ

آئیں گے۔“ ایک عورت نے کہا: ہر ایک دوسرے کا ستر دیکھے گا؟ آپ صلی اللہ علیہ وسلم نے فرمایا: ”اے فلاں! اس دن ہر

ایک کی ایک ایسی حالت ہوگی جو اُسے دوسرے کی فکر سے غافل و بے نیاز کر دے گی۔“ (جامع ترمذی: 3332)

(3) قیامت کے دن کوئی کسی کے کام نہ آئے گا۔ رب العزت نے فرمایا: ﴿يَوْمَ لَا يُغْنِي مَوْلَىٰ عَنْ مَّوْلَىٰ شَيْئًا وَلَا

هُم يُنصَرُونَ﴾ ”جس دن کوئی دوست کسی دوست کے کچھ کام نہیں آئے گا اور نہ ہی اُن کی مدد کی جائے گی۔“

(الرحمان: 41) ﴿وَلَا يَسْتَلْ حَمِيْمًا حَمِيْمًا﴾ ”اور کوئی دلی دوست کسی دلی دوست کو نہ پوچھے گا۔“ (الماعرج: 10)

﴿وَجُودًا يَوْمَ مَوْتِهِ مِسْفِرًا﴾

”کچھ چہرے اُس دن چمکنے والے ہوں گے“ (38)

سوال: ﴿وَجُودًا يَوْمَ مَوْتِهِ مِسْفِرًا﴾ کون سے چہرے حشر کے دن چمکنے والے ہوں گے؟

جواب: (1) ﴿وَجُودًا يَوْمَ مَوْتِهِ مِسْفِرًا﴾ ”کچھ چہرے اُس دن چمکنے والے ہوں گے“ اُس دن خوش نصیب لوگوں کے

چہروں پر تازگی اور خوشی ہوگی۔ ان کے چہرے نعمتوں سے فیض یاب ہونے کے بارے میں جان کر روشن ہوں گے۔

(2) ابن عباس رضی اللہ عنہما کہتے ہیں: یہ قیام اللیل کی وجہ سے ہوں گے۔ رات کی نماز کی کثرت کی وجہ سے چہرے دن کی طرح

چمکیں گے۔ (ابن ماجہ، باب: 174) ضحاک کہتے ہیں: حدیث میں ہے کہ وضو کے آثار کی وجہ سے چمکیں گے اور یہ بھی کہا گیا: اللہ تعالیٰ

کے راستے کے غبار کی وجہ سے۔ (تیسرے ابی اسود: 382، 381)

(3) رب العزت نے فرمایا: ﴿وَجُودًا يَوْمَ مَوْتِهِ نَاصِرًا﴾ ﴿إِلَىٰ رَبِّهَا نَاصِرًا﴾ ”بعض چہرے اُس دن تروتازہ

ہوں گے۔ اپنے رب کی طرف دیکھنے والے ہوں گے۔“ (التیسار: 22، 23)

﴿ضَاحِكَةٌ مُسْتَبْشِرَةٌ﴾

”مسکراتے ہوئے، ہشاش بشاش“ (39)

سوال: ﴿ضَاحِكَةٌ مُسْتَبْشِرَةٌ﴾ کن لوگوں کے چہرے مسکراتے ہوئے ہوں گے؟
جواب: (1) ﴿ضَاحِكَةٌ مُسْتَبْشِرَةٌ﴾ ”مسکراتے ہوئے، ہشاش بشاش“ فرماں بردار لوگوں کے چہرے ہشاش بشاش کھکھلاتے، مسکراتے ہوں گے۔ (2) حشر کے دن ہنسی اور خوشی کا میاں کی دلیل ہوگی۔

﴿وَوُجُوهُ يَوْمَئِذٍ عَلَيْهَا غَبَرَةٌ﴾

”اور اُس دن کچھ چہروں پر خاک اُڑ رہی ہوگی“ (40)

سوال: ﴿وَوُجُوهُ يَوْمَئِذٍ عَلَيْهَا غَبَرَةٌ﴾ کن لوگوں کے چہرے غبار آلود ہوں گے؟
جواب: (1) ﴿وَوُجُوهُ يَوْمَئِذٍ عَلَيْهَا غَبَرَةٌ﴾ ”اور اُس دن کچھ چہروں پر خاک اُڑ رہی ہوگی“ نافرمانوں اور بد بختوں کے چہرے اس دن غبار آلود ہوں گے۔
(2) غم سے سیاہ اور دھوئیں میں اٹے ہوں گے۔

(3) ﴿وَوُجُوهُ يَوْمَئِذٍ حَاشِعَةٌ﴾ (۱) عَامِلَةٌ تَأْتِيهَا (۲) تَصْلِي كَأَنَّهَا حَامِيَةٌ (۳) ”کئی چہرے اُس دن ذلیل ہوں گے۔ محنت کرنے والے، تھک جانے والے۔ وہ دہکتی آگ میں داخل ہوں گے۔“ (الغاشیہ: 2-4)
(4) حشر کے دن ان لوگوں کے چہروں پر خاک اُڑ رہی ہوگی جن کے اعمال نائے اُن کے بائیں ہاتھ میں دیئے جائیں گے۔

﴿تَرَاهُهَا قَتَرَةٌ﴾

”اُن پر سیاہی چھائی ہوئی ہوگی“ (41)

سوال 1: ﴿تَرَاهُهَا قَتَرَةٌ﴾ کی وضاحت کریں؟
جواب: (1) ﴿تَرَاهُهَا قَتَرَةٌ﴾ ”اُن پر سیاہی چھائی ہوئی ہوگی“ یعنی کافروں کے چہروں پر کفر کی کدورت چھائی ہوگی اور اوپر سے فسق و فجور کی ظلمت اور زیادہ تیرہ و تار یک کر دے گی۔ (تیسیرانی: 2/860)
(2) کچھ چہروں پر ہوائیاں اُڑ رہی ہوں گی، رنگ فق اور چہرے بگڑے ہوئے اور بے رونق ہوں گے۔ (تیسیر القرآن: 4/601)

سوال 2: حشر کے دن چہروں کی سیاہی کس بات کی دلیل ہوگی؟

جواب: حشر کے دن چہروں کی سیاہی ناکامی کی دلیل ہوگی۔

﴿أُولَئِكَ هُمُ الْكَافِرَةُ الْفَجْرَةُ﴾

”یہی لوگ کافر، بدکردار ہیں“ (42)

سوال: ﴿أُولَئِكَ هُمُ الْكَافِرَةُ الْفَجْرَةُ﴾ کی وضاحت کریں؟

جواب: (1) ﴿أُولَئِكَ هُمُ الْكَافِرَةُ الْفَجْرَةُ﴾ ”یہی لوگ کافر ہیں“ جو اللہ تعالیٰ کی ناشکری کرنے والے ہوں گے یعنی حقوق اللہ میں کمی کرنے والے، اللہ تعالیٰ کی آیات کو جھٹلانے والے، اس کے حرام کو حلال کرنے والے۔

(2) ﴿الْفَجْرَةُ﴾ ”بدکردار ہیں“ یعنی حقوق العباد میں کمی کرنے والے۔

(3) حافظ ابن کثیر نے کہا ﴿الْكَافِرَةُ﴾ ”کافر“ یعنی جو کفران کے دلوں میں ہے اور ﴿الْفَجْرَةُ﴾ جو ان کے اعمال کا نچور ہے۔ (الاساس: 2/6381) (4) ان کے دلوں میں کفر اور عملوں میں کھوٹ تھا۔ (مختصر ابن کثیر: 2/2188)

(5) رب العزت نے فرمایا: ﴿إِنَّكَ إِنْ تَذَرَهُمْ يُضِلُّوا عِبَادَكَ وَلَا يَلِدُوا إِلَّا فَاجِرًا كَفَّارًا﴾ ”اگر تو نے اُن کو چھوڑ دیا تو یہ تیرے بندوں کو گمراہ کریں گے اور وہ بدکاروں اور ڈھیٹ کافروں کے سوا کسی کو جنم نہ دیں گے۔“ (نور: 27) (6) لوگ گروہوں میں بٹنے سے پہلے ہی پہچانے جائیں گے کہ کون کس گروہ سے تعلق رکھتا ہے۔

سوال 1: یہ سورت کب نازل ہوئی؟ اس کی کتنی آیات اور کتنے رکوع ہیں؟

جواب: یہ سورت مکہ میں نازل ہوئی۔ اس کی 29 آیات اور ایک رکوع ہے۔

سوال 2: ترتیب نزولی اور مصحف میں ترتیب کے اعتبار سے اس سورت کا کیا نمبر ہے؟

جواب: نزولی ترتیب کے اعتبار سے یہ ساتویں سورت ہے اور مصحف میں ترتیب کے اعتبار سے اس کا نمبر 81 ہے۔

سوال 3: اس سورت کے بارے میں نبی ﷺ نے کیا فرمایا ہے؟

جواب: سیدنا ابن عمر رضی اللہ عنہما کہتے ہیں آپ ﷺ نے فرمایا: ”جس شخص کو یہ پسند ہو کہ وہ قیامت کو آنکھوں سے دیکھ لے تو

اسے چاہیے کہ سورۃ التکویر، الانفطار اور الانشقاق پڑھ لے۔“ (ترمذی: 3333)

بِسْمِ اللّٰهِ الرَّحْمٰنِ الرَّحِیْمِ

﴿إِذَا الشَّمْسُ كُوِّرَتْ﴾

”جب سورج لپیٹ دیا جائے گا“ (1)

سوال: ﴿إِذَا الشَّمْسُ كُوِّرَتْ﴾ کی وضاحت کریں؟

جواب: (1) ﴿إِذَا الشَّمْسُ كُوِّرَتْ﴾ ”جب سورج لپیٹ دیا جائے گا“ کُوِّرَتْ بمعنی کسی چیز کو مٹا دینا یا پگڑی کی طرح لپیٹنا اور اوپر تلے گھمانا۔ اور اس میں گولائی اور جمع کے دونوں تصور موجود ہوتے ہیں یعنی کسی چیز کو گولائی میں لپیٹنا، جھاتے جانا۔ مطلب یہ ہے کہ سورج کی شعاعیں، اس کی روشنی اور اس کی حرارت سب کچھ سمیٹ لیا جائے گا اور وہ بس ایک بے نور جسم رہ جائے گا۔ سیدنا ابو ہریرہ رضی اللہ عنہ نے بیان کیا کہ نبی کریم ﷺ نے فرمایا: ”قیامت کے دن سورج اور چاند دونوں تاریک (بے نور) ہو جائیں گے۔“ (بخاری: 3200)

(2) سورج کو کسی کپڑے کی طرح لپیٹ کر پھینک دیا جائے گا جس کی وجہ سے اس کی روشنی ختم ہو جائے گی۔

﴿وَإِذَا النُّجُومُ انْكَدَرَتْ﴾

”اور جب تارے بے نور ہو جائیں گے“ (2)

سوال: ﴿وَإِذَا النُّجُومُ انْكَدَرَتْ﴾ کی وضاحت کریں؟

جواب: ﴿وَإِذَا النُّجُومُ انْكَدَرَتْ﴾ ”اور جب تارے بے نور ہو جائیں گے“ یعنی جب تارے مانند پڑ جائیں گے اور آسمان سے ٹوٹ کر بکھر جائیں گے۔

﴿وَإِذَا الْجِبَالُ سُيِّرَتْ﴾

”اور جب پہاڑ چلائے جائیں گے“ (3)

سوال 1: ﴿وَإِذَا الْجِبَالُ سُيِّرَتْ﴾ کی وضاحت کریں؟

جواب: (1) ﴿وَإِذَا الْجِبَالُ سُيِّرَتْ﴾ ”اور جب پہاڑ چلائے جائیں گے“ یعنی زمین کی کشش ثقل ختم ہو جائے گی تو پہاڑوں کی زمین میں جڑیں ڈھیلی پڑ جائیں گی۔ پہلے تو ٹوٹ ٹوٹ کر ریزہ ریزہ ہو جائیں گے بعد ازاں بھر بھری

ریت کو ہوا ادھر سے ادھر اڑاتی پھرے گی۔ (تیسرا قرآن: 602/4)

(2) رب العزت نے فرمایا: ﴿وَسَيُزَيِّتُ الْجِبَالُ فَكَانَتْ سَبْرًا أَبَا﴾ ”اور پہاڑ چلائے جائیں گے تو وہ سراب ہو جائیں گے۔“ (الباء: 20)

(3) ﴿وَيَوْمَ نُسَيِّدُ الْجِبَالَ وَتَرَى الْأَرْضَ بَارِزَةً وَحَشْرَبْنَا نُهُمْ فَلَمْ نُعَاذِ مِنْهُمُ أَحَدًا﴾ ”اور جس دن ہم پہاڑوں کو چلائیں گے اور آپ زمین کو بالکل صاف میدان دیکھیں گے اور ہم ان سب کو جمع کریں گے، چنانچہ ہم ان میں سے کسی کو نہ چھوڑیں گے۔“ (الکہف: 47)

سوال 2: قیامت کے دن پہاڑ کیسے چلائے جائیں گے؟

جواب: پہاڑ زمین سے اُٹھنے لگے۔ پھر انہیں ہوا میں چلایا جائے گا اور یہ دھنکی ہوئی روئی کی طرح ہو جائیں گے۔

﴿وَإِذَا الْعِشَارُ عُطِّلَتْ﴾

”اور جب دس مہینے کی حاملہ اونٹیاں بے کار چھوڑ دی جائیں گی“ (4)

سوال: ﴿وَإِذَا الْعِشَارُ عُطِّلَتْ﴾ کی وضاحت کریں؟

جواب: (1) ﴿وَإِذَا الْعِشَارُ عُطِّلَتْ﴾ ”اور جب دس مہینے کی حاملہ اونٹیاں بے کار چھوڑ دی جائیں گی“ اہل عرب کے نزدیک اونٹ ایک قیمتی متاع سمجھا جاتا تھا اور دس ماہ کی حاملہ اونٹنی تو ان کے ہاں نہایت عزیز متاع تھی اس لیے کہ وہ ایک دو ماہ بعد بچہ بھی جنے گی اور دودھ بھی دیا کرے گی۔ اس آیت میں یہ بتایا جا رہا ہے کہ قیامت کی دہشت اتنی زیادہ ہوگی کہ انسان کو اپنی قیمتی متاع سنبھالنے کا بھی ہوش نہیں رہے گا۔ (تیسرا قرآن: 602/4)

(2) ﴿عِشَارٌ﴾ ایسی اونٹنیوں کو کہا جاتا ہے جن کے پیچھے ان کے بچے ہوتے ہیں، یہ عربوں کا بہترین مال تصور کیا جاتا ہے جو اس وقت ان کے پاس ہوتا تھا، اس معنی کے مطابق ہر نفیس مال یعنی جب لوگ اپنے بہترین اموال کو بے کار چھوڑ دیں گے جن کا وہ ہر وقت بہت اہتمام اور دھیان رکھا کرتے تھے۔ پس ان پر ایسا وقت آئے گا جو ان کو ان اموال سے غافل کر دے گا۔ (تیسرا قرآن: 2914/3)

﴿وَإِذَا الْوُحُوشُ حُشِرَتْ﴾

”اور جب وحشی جانور اکٹھے کر دیے جائیں گے“ (5)

سوال: ﴿وَإِذَا الْوُحُوشُ حُشِرَتْ﴾ قیامت کے دن وحشی جانوروں کا کیا ہوگا؟

جواب: (1) ﴿وَإِذَا الْوُحُوشُ حُشِرَتْ﴾ ” اور جب وحشی جانور اکٹھے کر دیے جائیں گے، یعنی جنگل کے وحشی جانور جو آدمی کے سایہ سے بھاگتے ہیں مضطرب ہو کر شہر میں آگھسیں گے اور پالتو جانوروں میں مل جائیں گے جیسا کہ اکثر خوف کے وقت دیکھا گیا ہے۔ ابھی چند سال ہوئے گزکا جمنہ میں سیلاب آیا تھا تو لوگوں نے دیکھا کہ ایک چمپر بہتا جا رہا ہے اس پر آدمی بھی ہیں اور سانپ وغیرہ بھی لیٹ رہے ہیں ایک دوسرے سے کچھ تعرض نہیں کرتا۔ نفسا نفسی پڑی ہوئی ہے بلکہ زیادہ سردی کے زمانہ میں درندے جنگل سے شہر میں گھس آتے ہیں۔ مفسرین نے ﴿حشرت﴾ کے معنی مارنے کے اور بعض نے مار کر اٹھانے کے کیے ہیں، واللہ اعلم۔ (تیسری جلد: 2/862)

(2) یعنی قیامت کے روز جمع کیے جائیں گے تاکہ اللہ تعالیٰ ان میں سے ایک کو دوسرے سے قصاص لے کر دے اور بندے اس کے کمال عدل کا مشاہدہ کریں حتیٰ کہ وہ بے سینگ بکری کو سینگ والی بکری سے قصاص دلانے گا، پھر اس سے کہا جائے گا کہ مٹی ہو جا۔ (تیسری جلد: 3/2914)

(3) عربوں کا قیمتی اور محبوب مال پورے دنوں کی اونٹنیاں ہیں انہیں اس کا بھی ہوش نہیں، پتے پانی ہوں گے اور کیچے منہ کو آئیں گے۔ (مختصر ابن کثیر: 2/2189)

(4) قیامت کے دن وحشی بھی اپنے ہوش کھو بیٹھیں گے انسانوں کے پاس آ کر جمع ہو جائیں گے۔ رب العزت نے فرمایا: ﴿وَمَا مِنْ دَابَّةٍ فِي الْأَرْضِ وَلَا ظَلْمٍ يُظْهِرُ بِجَنَاحَيْهِ إِلَّا أُمَمٌ أَمْثَلُكُمْ مَّا فَرَّ ظُلْمًا فِي الْكِتَابِ مِنْ شَيْءٍ يَوْمَئِذٍ لِيُرِيَهُمْ حُسْرَهُمْ﴾ ” اور کوئی جانور زمین میں اور نہ کوئی پرندہ کہ وہ اپنے دونوں پردوں سے اڑتا ہے مگر تمہاری طرح کی امتیں ہیں، ہم نے اپنی کتاب میں کوئی چیز نہیں چھوڑی، پھر یہ اپنے رب ہی کی طرف اکٹھے کیے جائیں گے۔“ (الانعام: 38)

﴿وَإِذَا الْبِحَارُ سُجِّرَتْ﴾

” اور جب سمندر بھڑکا دیے جائیں گے“ (6)

سوال: ﴿وَإِذَا الْبِحَارُ سُجِّرَتْ﴾ کی وضاحت کریں؟

جواب: (1) ﴿وَإِذَا الْبِحَارُ سُجِّرَتْ﴾ ” اور جب سمندر بھڑکا دیے جائیں گے، یعنی ان کو گرم کیا جائے گا اور اتنے بڑے ہونے کے باوجود وہ آگ بن کر بھڑک اٹھیں گے۔ (تیسری جلد: 3/2914)

(2) ﴿سُجِّرَتْ﴾ بحر میں کسی چیز کے بھرے ہوئے ہونے اور اس میں مخالطت یا تلامطم کا مفہوم پایا جاتا ہے۔ البحر المسجور سے مراد وہ سمندر ہے جو بھرا ہوا بھی ہو اور جوش تلامطم سے ابل بھی رہا ہو۔ (تیسری جلد: 4/603)

(3) پانی دو گیسوں ہائیڈروجن اور آکسیجن کا مجموعہ ہے۔ ہائیڈروجن آگ دکھانے سے فوراً بھڑک اٹھتی ہے اور آکسیجن آگ کو بھڑکنے میں مدد دیتی ہے یہی دو گیسوں جب کیمیائی طریقے سے ملائی جاتی ہیں تو اس سے پانی بنتا ہے جو آگ کو بجھا دیتا ہے۔ قیامت کے دن سمندروں کے پانی کو پھر ان دو گیسوں میں تبدیل کر دیا جائے گا۔ پھر ایک بھڑکے گی اور دوسری گیس بھڑکائے گی۔ (4) رب العزت نے فرمایا: ﴿وَالْبَحْرِ الْمَسْجُورِ﴾ ”اور لبالب بھرے ہوئے سمندر کی!“ (المور: 6)

(5) سیدنا ابی بن کعب رضی اللہ عنہ فرماتے ہیں: قیامت سے پہلے چھ نشانیاں ہوں گی: لوگ اپنے بازاروں میں ہوں گے کہ اچانک سورج کی روشنی جاتی رہے گی پھر ناگہاں ستارے ٹوٹ ٹوٹ کر گرنے لگیں گے، پھر اچانک پہاڑ زمین پر گر پڑیں گے اور زمین زور زور سے جھٹکنے لینے لگے گی اور بری طرح ہلنے لگے گی بس پھر کیا انسان، کیا جنات، کیا جانور، کیا چھپکلی سب آپس میں خلط ملط ہو جائیں گے، جانور بھی جو انسانوں سے بھاگتے پھرتے ہیں انسانوں کے پاس آجائیں گے لوگوں کو اس قدر بدحواسی اور گھبراہٹ ہوگی کہ بہتر سے بہتر مال اونٹیاں جو بیابانوں والیاں ہوں گی ان کی بھی خیر خبر نہ لیں گے۔ جنات کہیں گے کہ ہم جاتے ہیں کہ تحقیق کریں کیا ہو رہا ہے، لیکن وہ آئیں گے تو دیکھیں گے کہ سمندروں میں بھی آگ لگ رہی ہے، اسی حال میں ایک دم زمین پھٹنے لگے گی اور آسمان بھی ٹوٹنے لگیں گے، ساتوں زمینیں اور ساتوں آسمانوں کا یہی حال ہوگا ادھر سے ایک تندہوا چلے گی جس سے تمام جاندار مر جائیں گے۔ (ابن ابی حاتم) (ابن ابی عمیر: 501/5)

﴿وَإِذَا الثُّفُوسُ زُوِّجَتْ﴾

”اور جب رُوحیں (جسم سے) ملا دی جائیں گی“ (7)

سوال: ﴿وَإِذَا الثُّفُوسُ زُوِّجَتْ﴾ کی وضاحت کریں؟

جواب: (1) ﴿وَإِذَا الثُّفُوسُ زُوِّجَتْ﴾ ”اور جب رُوحیں (جسم سے) ملا دی جائیں گی“ قیامت کے دن جرائم کے لحاظ سے لوگوں کے گروہ بنائے جائیں گے مثلاً مومنوں کا گروہ، کافروں کا گروہ، مشرکوں کا گروہ، منافقوں کا گروہ، قاتلوں کا گروہ، زانیوں کا گروہ وغیرہ۔

(2) رب العزت نے فرمایا: ﴿أَحْسِرُوا الَّذِينَ ظَلَمُوا وَأَزْوَاجَهُمْ وَمَا كَانُوا يَعْبُدُونَ﴾ ”جمع کرو ان سب لوگوں کو جنہوں نے ظلم کیا اور ان کے جوڑوں کو بھی اور ان کو بھی جن کی وہ عبادت کرتے تھے۔“ (الاسافات: 22)

(3) ﴿وَكُنْتُمْ أَزْوَاجًا ثَلَاثَةً﴾ (۱) ﴿فَأَصْحَابُ الْمَيْمَنَةِ مَا أَصْحَابُ الْمَيْمَنَةِ﴾ (۲) ”اور تم تین قسموں میں ہو جاؤ گے۔ پس دائیں ہاتھ والے، کیا ہی خوب ہیں دائیں ہاتھ والے!“ (الواقفہ: 8، 7)

(4) ایک دفعہ سیدنا عمر رضی اللہ عنہ نے خطبے میں یہ آیت پڑھ کر فرمایا: ہر جماعت اپنے جیسوں سے مل جائے گی۔ (مختصر ابن کثیر: 2/2189)

(5) اس دن کافروں اور مومنوں کے الگ گروہ بن جائیں گے اسی بارے میں رب العزت نے ارشاد فرمایا: ﴿وَسَيَسْئَلُ الَّذِينَ كَفَرُوا إِلَىٰ جَهَنَّمَ زُمَرًا ۖ حَتَّىٰ إِذَا جَاءَهُمْ وَهَا فَتِيحَةٌ أَبْوَابُهَا وَقَالَ لَهُمْ خَزَنَتُهَا أَلَمْ يَأْتِكُمْ رُسُلٌ مِّنكُمْ يَتْلُونَ عَلَيْكُمْ آيَاتِ رَبِّكُمْ وَيُنذِرُونَكُمْ لِقَاءَ يَوْمِكُمْ هَذَا ۖ قَالُوا ابْلِي وَلَكِنْ حَقَّتْ كَلِمَةُ الْعَذَابِ عَلَى الْكَافِرِينَ﴾ ”اور جن لوگوں نے کفر کیا وہ گروہ درگروہ جہنم کی طرف ہانکے جائیں گے، حتیٰ کہ جب وہ اُس کے پاس پہنچیں گے تو اُس کے دروازے کھول دیے جائیں گے اور اُس کے نگران اُن سے کہیں گے: ”کیا تمہارے پاس خود تم ہی میں سے کچھ رسول نہیں آئے تھے جو تمہیں تمہارے رب کی آیات پڑھ کر سناتے ہوں اور تمہیں اُس دن کی ملاقات سے ڈراتے ہوں؟“ وہ کہیں گے: ”کیوں نہیں! لیکن عذاب کی بات کافروں پر ثابت ہوگئی۔“ (الزمر: 71)

(6) ﴿وَسَيَسْئَلُ الَّذِينَ اتَّقَوْا رَبَّهُمْ إِلَىٰ الْجَنَّةِ زُمَرًا ۖ حَتَّىٰ إِذَا جَاءَهُمْ وَهَا فَتِيحَةٌ أَبْوَابُهَا وَقَالَ لَهُمْ خَزَنَتُهَا سَلِّمٌ عَلَيْكُمْ طِبْتُمْ فَادْخُلُوهَا خَالِدِينَ﴾ ”ان لوگوں کو جو اپنے رب سے ڈر کر رہے، گروہ درگروہ جنت کی طرف لایا جائے گا، یہاں تک کہ جب وہ اس کے پاس آئیں گے اور جنت کے دروازے کھول دیے گئے ہوں گے اور اُس کے نگران اُن سے کہیں گے: ”سلام ہو تم پر! پاکیزہ رہے تم، چنانچہ اس میں داخل ہو جاؤ، ہمیشہ رہنے والے ہو۔“ (الزمر: 73)

﴿وَإِذَا الْمَوْءُذَةُ سُئِلَتْ﴾

”اور جب زندہ دفن کی جانے والی لڑکی سے سوال کیا جائے گا“ (8)

سوال 1: ﴿وَإِذَا الْمَوْءُذَةُ سُئِلَتْ﴾ کی وضاحت کریں؟

جواب: (1) ﴿وَإِذَا الْمَوْءُذَةُ سُئِلَتْ﴾ ”اور جب زندہ دفن کی جانے والی لڑکی سے سوال کیا جائے گا“ عرب میں رسم تھی کہ باپ اپنی بیٹی کو نہایت سنگدلی اور بے رحمی سے زندہ زمین میں گاڑ دیتا تھا۔ بعض تو سنگدستی اور شادی بیاہ کے اخراجات کے خوف سے یہ کام کرتے تھے اور بعض کو یہ عار تھی کہ ہم اپنی بیٹی کسی کو دیں گے تو وہ ہمارا داماد کہلائے گا۔ قرآن نے آگاہ کیا کہ ان مظلوم بچیوں کی نسبت بھی سوال ہوگا کہ کس گناہ پر اس کو قتل کیا تھا۔ یہ مت سمجھنا کہ ہماری اولاد ہے، اس میں ہم جو چاہیں تصرف کریں بلکہ اولاد ہونے کی وجہ سے جرم اور زیادہ سنگین ہو جاتا ہے۔ (تفسیر طبری: 2/862)

(2) قیامت کے دن اللہ تعالیٰ سنگ دل قاتلوں کی طرف دیکھنا بھی پسند نہیں کرے گا اور ان سے بات بھی نہیں کرے گا۔ ان زندہ گاڑی لڑکیوں سے سوال کیا جائے گا کہ تم کو کس جرم کی پاداش میں قتل کیا گیا۔

(3) یہ انداز متخاطب مجرموں پر اللہ تعالیٰ کے غضبناک ہونے کی دلیل ہے۔

(4) سیدہ عائشہ صدیقہ رضی اللہ عنہا فرماتی ہیں نبی ﷺ نے فرمایا: ”جو شخص ان بیٹیوں کی پیدائش سے آزمائش میں ڈالا جائے پھر وہ ان سے نیک سلوک کرے تو یہ لڑکیاں اس کے لیے جہنم کے عذاب سے بچاؤ کا ذریعہ بنیں گی۔“ (ترمذی: 1913)

(5) عزل کا حکم: نبی ﷺ نے فرمایا: ”میں نے چاہا کہ لوگوں کو حمل اور رضاعت کی حالت میں صحبت سے روک دوں لیکن روم اور فارس والے ایسا کرتے ہیں جس سے ان کی اولاد کو کوئی نقصان نہیں پہنچتا۔“ صحابہ رضی اللہ عنہم نے عزل کے بارے میں پوچھا تو فرمایا: ”وہ چھپ کر زندہ گاڑنا ہے۔“ (مسلم: 3565)

سوال 2: عرب اتنے سنگدل کیوں تھے کہ اپنی بیٹیوں کو زندہ گاڑ دیتے تھے؟

جواب: (1) رب العزت نے فرمایا: ﴿وَإِذَا بُيُوتٌ أَحَدُهُمْ بِالْأُنْثَىٰ ظَلَّ وَجْهَهُ مُسْوَدًّا وَهُوَ كَظِيمٌ﴾ (۸۱) يَتَوَازَىٰ مِنَ الْقَوُومِ مِنْ سُوءِ مَا بُيُوتٌ بِهِ ۗ أَتِمِسْكُهُ عَلَىٰ هُونٍ أَمْ يَدُسُّهُ فِي التُّرَابِ ۗ أَلَا سَاءَ مَا يَحْكُمُونَ﴾ (۸۱) ”اور جب ان میں سے کسی کو بیٹی کی خوشخبری سنائی جاتی ہے تو اس کا چہرہ سیاہ ہو جاتا ہے اور وہ غم سے بھرا ہوتا ہے۔ اس خوش خبری کی برائی کی وجہ سے جو اسے دی گئی ہے وہ لوگوں سے چھپتا پھرتا ہے کیا ذلت کے باوجود ہی اُسے رکھ چھوڑے یا اُسے مٹی میں دبا دے؟ سن لو! بہت ہی بُرا ہے جو وہ فیصلہ کرتے ہیں۔“ (اہل: 59، 58)

(2) بیٹیوں کے معاملے میں عربوں کی سنگدلی کی تین وجوہات ہیں: (i) تنگ دست اور مفلس ہونے کے ڈر کی وجہ سے اولاد کو مار ڈالتے تھے۔ اس اعتبار سے لڑکی اور لڑکے کے میں کوئی فرق نہیں تھا۔ رب العزت نے فرمایا: ﴿وَلَا تَقْتُلُوا أَوْلَادَكُمْ خَشْيَةً إِمْلَاقٍ ۖ نَزَرْنَا لَهُمُ وَإِنَّا كُفْرًا ۚ إِنَّ قَتْلَهُمْ كَانَ خِطْئًا كَبِيرًا﴾ اور اپنی اولاد کو مفلسی کے ڈر سے قتل نہ کرو ہم انہیں بھی رزق دیتے ہیں اور تمہیں بھی، یقیناً اُن کا قتل ہمیشہ سے بہت بڑا گناہ ہے۔“ (بنی اسرائیل: 31)

(ii) وہ کسی کو اپنا داماد بنانا باعث تنگ و عار سمجھتے تھے۔ (iii) اہل عرب جنگوں میں مصروف رہتے تھے اس لیے بیٹیوں کو زندہ گاڑ دیتے تھے۔ جن میں بیٹے تو مددگار بنتے تھے مگر بیٹیاں نہیں۔ وہ دوسرے قبیلوں میں بیاہی جاتی تھی اور انہیں اس قبیلے کا ساتھ دینا پڑتا تھا لڑکی کے والدین کے قبیلے کو بھی اپنا سر نیچا رکھنا پڑتا تھا اسی وجہ سے انہوں نے لڑکیوں کو وراثت سے محروم رکھا تھا اسی وجہ سے وہ لڑکی کو زندہ رکھنا پسند نہیں کرتے تھے۔ (سنن ابی داؤد: 5146)

سوال 3: بچوں کے زندہ گاڑنے کے گناہ کی تلافی کیا ہے؟

جواب: قیس بن عاصم نے رسول اللہ ﷺ سے پوچھا: میں نے جاہلیت میں بچیوں کو زندہ گاڑا ہے، کیا کروں؟ فرمایا: ”ہر

بچی کے بدلے کا ایک غلام آزاد کرو۔“ بولے میرے پاس غلام نہیں ہے فرمایا: ”تو ہر ایک کے بدلے ایک اونٹ کی قربانی کر۔“ (مسند: 2280)

﴿بِأَيِّ ذَنْبٍ قُتِلَتْ﴾

”کہ کس گناہ کے بدلے میں وہ قتل کی گئی؟“ (9)

سوال 1: ﴿بِأَيِّ ذَنْبٍ قُتِلَتْ﴾ کی وضاحت کریں؟

جواب: (1) ﴿بِأَيِّ ذَنْبٍ قُتِلَتْ﴾ ”کہ کس گناہ کے بدلے میں وہ قتل کی گئی؟“ قیامت کے دن جب زندہ گاڑی گئی معصوم لڑکی سے سوال ہوگا۔

(2) زندہ گاڑی گئی بچیاں خود پوچھیں گی کہ انہیں زندہ کیوں گاڑا گیا تھا۔ (مختصر ابن کثیر: 2190/2)

سوال 2: اسلام نے قتل اولاد اور قتل بنات کو روکنے کے لیے کیا اقدامات کیے؟

جواب: (1) اسلام نے اس جرم کو قتل سے زیادہ شدید جرم قرار دیا اور لوگوں کے اس خیال کی تردید کی کہ وہ اپنی اولاد کو مارنے کا حق رکھتے ہیں۔

(2) لڑکیوں کی تربیت اور پرورش کو صراحً عمل قرار دیا اور اس کی ترغیب دلائی۔ سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا: ”جس نے دو لڑکیوں کی پرورش کی یہاں تک کہ وہ بالغ ہو گئیں میں اور وہ قیامت کے دن اس طرح (اکٹھے) ہوں گے اور آپ ﷺ نے اپنی انگلیوں کو ملا کر بتایا۔“ (صحیح مسلم: 6695) اور فرمایا: ”جس کی تین بیٹیاں ہوں وہ ان کے ہونے پر صبر کرے یعنی نہ روئے، پیٹے اور نہ دکھ درد بیان کرے اور اپنی طاقت اور کمائی سے ان کو کھلائے اور پلائے اور کپڑا پہنائے تو وہ تینوں قیامت کے دن دوزخ کے عذاب سے اس کی آڑ ہوں گی۔“ (ابن ماجہ: 3669)

﴿وَإِذَا الصُّحُفُ نُشِرَتْ﴾

”اور جب اعمال نامے پھیلانے جائیں گے“ (10)

سوال: ﴿وَإِذَا الصُّحُفُ نُشِرَتْ﴾ کی وضاحت کریں؟

جواب: (1) ﴿وَإِذَا الصُّحُفُ﴾ ”اور جب اعمال نامے“ اعمال نامے جو لوگوں کے نیک اور برے اعمال پر مشتمل ہوں گے۔ (2) ﴿نُشِرَتْ﴾ ”پھیلانے جائیں گے“ نشر کے معنی کسی چیز کو کھولنا اور کھول کر پھیلانا اور کسی خبر کو مشہور کرنا ہے۔

(3) آج جو کچھ ہم کر رہے ہیں اس کو لکھ کر لپیٹا جا رہا ہے اور کل قیامت کے دن یہی کھول کر ہمارے ہاتھ میں دیا جائے

گا۔ یا رحم الراحمین صالح اعمال کی توفیق عطا فرمانا اور کل ہمارا نامہ اعمال ہمارے دائیں ہاتھ میں پہنچانا۔ (آمین)

﴿وَإِذَا السَّمَاءُ كُشِطَتْ﴾

”اور جب آسمان کی کھال اتار دی جائے گی“ (11)

سوال: ﴿وَإِذَا السَّمَاءُ كُشِطَتْ﴾ قیامت کے دن آسمان کی کیا حالت ہوگی؟

جواب: (1) ﴿وَإِذَا السَّمَاءُ كُشِطَتْ﴾ ”اور جب آسمان کی کھال اتار دی جائے گی“ کشطت، کشط البعید کے معنی ہیں اونٹ کی کھال اتارنا۔ (2) قیامت کے دن آسمانوں کو ایسے اُدھیر کر رکھ دیا جائے گا جیسے کھال کھینچ دی جاتی ہے۔ (3) آسمان کے بارے میں اس آیت سے یہ معلوم ہوتا ہے کہ وہ محض ایک ٹھوس جسم نہیں اس پر پردہ بھی ہے اور جیسے کسی جانور کی کھال اتارنے پر اس کا جسم اور اندرونی اعضاء نظر آنے لگتے ہیں ایسے ہی آسمان کے پار عالم بالا جو ہم سے پوشیدہ ہے، وہ سب کچھ جو پردے کے پیچھے ہے نظر آنے لگے گا۔

(4) یعنی آسمان کو برباد کر دیا جائے گا جیسا کہ فرمایا: ﴿يَوْمَ نَطْوِي السَّمَاءَ كَطَيِّ السِّجِلِّ لِلْكُتُبِ ۗ سَمَا بَدَأْنَا أَوَّلَ خَلْقٍ نُعِيدُهُ ۖ وَعَدًّا عَلَيْنَا ۗ إِنَّا كُنَّا فَاعِلِينَ﴾ ”جس دن ہم آسمان کو لپیٹ دیں گے جیسے کتابوں کے لکھے ہوئے کاغذات لپیٹ دیے جاتے ہیں، جیسا کہ ہم نے پہلی تخلیق کی ابتدا کی تھی اسی طرح ہم اس کا اعادہ کریں گے، یہ ہمارے ذمہ وعدہ ہے، یقیناً ہم کرنے ہی والے ہیں۔“ (الانبیاء: 104)

(5) قیامت کے دن آسمان کی کیفیت کے بارے میں مزید مقامات پر رب العزت نے فرمایا: ﴿وَيَوْمَ تَشَقُّقُ السَّمَاءُ بِالْغَمَامِ وَنُزِّلَ الْمَلَائِكَةُ تَنْزِيلًا﴾ ”اور جس دن آسمان بادل کے ساتھ پھٹ جائے گا اور فرشتے نازل کیے جائیں گے، لگاتار نازل کیا جانا۔“ (الفرقان: 25)

(6) ﴿وَمَا قَدَرُوا اللَّهَ حَقَّ قَدْرِهِ ۗ وَالْأَرْضُ جَمِيعًا قَبْضَتُهُ يَوْمَ الْقِيَمَةِ وَالسَّمَوَاتُ مَطْوِيَّاتٍ بِيَمِينِهِ ۗ سُبْحٰنَهُ وَتَعٰلٰى عَمَّا يُشْرِكُونَ﴾ ”اور انہوں نے اللہ تعالیٰ کی قدر ہی نہ کی جیسا کہ اُس کی قدر کرنے کا حق ہے حالانکہ زمین ساری کی ساری قیامت کے دن اُس کی مٹھی میں ہوگی اور آسمان اُس کے دائیں ہاتھ میں لپیٹے ہوئے ہوں گے۔ وہ پاک ہے اور بہت بلند ہے اس سے جو وہ شریک ٹھہراتے ہیں۔“ (الزمر: 67)

﴿وَإِذَا الْجَحِيمُ سُعِرَتْ﴾

”اور جب جہنم دہکادی جائے گی“ (12)

سوال: ﴿وَإِذَا الْجَحِيمَةُ سُعِرَتْ﴾ کی وضاحت کریں؟

جواب: (1) ﴿وَإِذَا الْجَحِيمَةُ سُعِرَتْ﴾ ”اور جب جہنم دہکادی جائے گی“ جب جہنم اللہ تعالیٰ کے تہر اور بندوں کے گناہوں کی وجہ سے شعلے مار رہی ہوگی یہ وہ وقت ہوگا جب لوگوں کا حساب کتاب لیا جا رہا ہوگا۔ اور جہنم دیکھ کر وہ سمجھ لیں گے کہ اگر اللہ تعالیٰ کی فرماں برداری نہ کرتے تو یہ بھڑکتی ہوئی جہنم ان کا ٹھکانا ہوتی۔ اس پر وہ اللہ تعالیٰ کا مزید شکر بجالائیں گے جس نے دنیا میں انہیں راہ راست پر رکھا اور مجرم لوگ جب جنت کی نعمتوں کو دیکھیں گے پھر خیال کریں گے کہ ان کا اصلی ٹھکانہ دوزخ ہے تو ان کی حسرت دیاس میں مزید اضافہ ہوگا۔

(2) رب العزت نے فرمایا: ﴿وَمَا آخِزُكَ مَا سَقَرُ﴾ (الرعد: 27، 28) ﴿فَأَنْذَرْتُكُمْ نَارًا تَلَظَّى﴾ ”پس میں نے تمہیں شعلہ مارتی آگ سے ڈرا دیا ہے۔“ (الہل: 14) (3) سیدنا سرہ رضی اللہ عنہ کہتے ہیں رسول اللہ ﷺ نے فرمایا: ”میں نے آج رات خواب میں دیکھا ہے جس میں دو شخص میرے پاس آئے اور دونوں نے کہا کہ یہ جو آگ بھڑکا رہا ہے جہنم کا دار و خاندان ہے، میں جبریل ہوں اور یہ میکائیل ہیں۔“ (بخاری)

(4) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”تمہاری یہ (دنیا کی) آگ جسے ابن آدم جلاتا ہے، جہنم کی آگ کی گرمی کے ستر حصوں میں سے ایک حصہ ہے۔“ صحابہ نے عرض کی، واللہ! یا رسول اللہ ﷺ! (انسانوں کو جلانے کے لیے تو) یہی کافی تھی۔ آپ ﷺ نے فرمایا: ”وہ آگ تو دنیا کی آگ سے نہتر درجے زیادہ گرم ہے اور اس کا ہر حصہ اس دنیا کی آگ کے برابر (گرم) ہے۔“ (مسلم: 7165)

﴿وَإِذَا الْجَنَّةُ أُزْلِفَتْ﴾

”اور جب جنت قریب لائی جائے گی“ (13)

سوال: ﴿وَإِذَا الْجَنَّةُ أُزْلِفَتْ﴾ جنت کس کے قریب لائی جائے گی؟

جواب: (1) ﴿وَإِذَا الْجَنَّةُ أُزْلِفَتْ﴾ ”اور جب جنت قریب لائی جائے گی“ یعنی جنت اہل تقویٰ کے قریب کر دی جائے گی اور ابن زید نے کہا: قریب کرنے سے مراد ان کے لیے مزین کر دی جائے گی۔ (بخاری: 47915)

(2) رب العزت نے فرمایا: ﴿وَأُزْلِفَتِ الْجَنَّةُ لِلْمُتَّقِينَ غَيْرَ بَعِيدٍ﴾ ”اور جنت پر ہیزگاروں کے قریب لائی جائے گی، کچھ دُور نہیں رہے گی۔“ (ن: 31)

﴿عَلِمْتَ نَفْسٌ مَّا أَحْضَرْتَ﴾

”تو ہر جان، جان لے گی کہ وہ کیا لے کر آئی ہے؟“ (14)

سوال: ﴿عَلِمْتَ نَفْسٌ مَّا أَحْضَرْتَ﴾ کی وضاحت کریں؟

جواب: (1) ﴿عَلِمْتَ نَفْسٌ﴾ ”تو ہر جان، جان لے گی“ ہر انسان جان لے گا کیونکہ وہ اپنے اعمال کا ٹھیک ٹھیک محاسب ہوتا ہے اگر وہ اپنے آپ کی طرف داری نہ کرے۔

(2) ﴿مَّا أَحْضَرْتَ﴾ ”کہ وہ کیا لے کر آئی ہے؟“ ہر شخص کا اعمال نامہ کھول دیا جائے گا اور جو اعمال اس نے آگے بھیجے وہ

وہاں موجود پائے گا جیسا کہ فرمایا: ﴿وَوَجَدُوا مَّا عَمِلُوا حَاضِرًا ۗ وَلَا يَظْلِمُ رَبُّكَ أَحَدًا﴾ ”اور جو بھی انہوں نے

کیا تھا وہ سب اس کو سامنے پائیں گے اور آپ کا رب کسی ایک پر ظلم نہیں کرتا۔“ (الکہف: 49) ﴿يَوْمَ تَجِدُ كُلُّ نَفْسٍ

مَّا عَمِلَتْ مِنْ خَيْرٍ مُّحْضَرًا ۖ وَمَا عَمِلَتْ مِنْ سُوءٍ ۖ تَوَدُّ لَوْ أَنَّ بَيْنَهَا وَبَيْنَهُ أَمَدًا بَعِيدًا ۗ وَيُحَذِّرُكُمُ اللَّهُ

نَفْسَهُ ۗ وَاللَّهُ رَؤُوفٌ بِالْعِبَادِ﴾ ”جس دن ہر نفس اس کو موجود پائے گا۔ جو اس نے نیکی کی اور جو اس نے برائی کی،

اس دن آدمی تمنا کرے گا کاش اس کے اور اس کی برائیوں کے درمیان میں بہت دور کا فاصلہ ہوتا، اور اللہ تعالیٰ

تمہیں اپنی ذات سے ڈرا رہا ہے، اور اللہ تعالیٰ بندوں پر بے حد نرمی کرنے والا ہے۔“ (آل عمران: 30)

(3) رب العزت نے فرمایا: ﴿يُنَبِّئُ الْإِنْسَانَ يَوْمَ مَعِيذِهِ بِمَا قَدَّمَ وَأَخَّرَ﴾ ”اس دن انسان کو بتایا جائے گا جو کچھ

اس نے آگے بھیجا اور جو اس نے پیچھے چھوڑا ہے۔“ (القیامہ: 13)

(4) یہ اوصاف جن سے اللہ تعالیٰ نے قیامت کے دن کو موصوف کیا ہے، ایسے اوصاف ہیں جن سے دل دہل جاتے

ہیں، کرب میں شدت آ جاتی ہے، جسم کانپنے لگتا ہے، خوف چھا جاتا ہے، یہ اوصاف خردمند لوگوں کو اس دن کے لیے تیاری

کرنے پر آمادہ کرتے ہیں اور ہر اس کام سے روکتے ہیں جو ملامت کا موجب ہے۔ اسی لیے سلف میں سے کسی کا قول

ہے: جو کوئی قیامت کے دن کو اسی طرح دیکھنا چاہے، گویا وہ اسے اپنی آنکھوں سے دیکھ رہا ہے تو وہ سورہ تکویر میں تدبر

کرے۔ (تفسیر سعدی: 3/2915)

﴿فَلَا أُقْسِمُ بِالْحَنَسِ﴾

”پس میں قسم کھاتا ہوں پیچھے ہٹنے والے (ستاروں) کی!“ (15)

سوال: ﴿فَلَا أُقْسِمُ بِالْخُنُوسِ﴾ پیچھے ہٹنے والے سے کیا مراد ہے؟

جواب: (1) ﴿فَلَا أُقْسِمُ بِالْخُنُوسِ﴾ ”پس میں قسم کھاتا ہوں پیچھے ہٹنے والے (ستاروں) کی“ اس سے مراد وہ ستارے ہیں جو مشرق کی جہت میں، کو اکب کی عادی رفتار سے پیچھے ہٹ جاتے ہیں اور ہفت سیارگان یہ ہیں: سورج، چاند، زہرہ، مشتری، مریخ، زحل اور عطارد۔ ان ساتوں سیاروں کا چلنا دو جہتوں میں ہے۔ ایک چلنا مغرب کی جہت میں تمام کو اکب اور فلک کے ساتھ اور ایک چلنا اس جہت کے برعکس، مشرق کی جہت میں، یہ چلنا صرف انہی سات سیاروں کے ساتھ مختص ہے۔ پس اللہ تعالیٰ نے ان ستاروں کے پیچھے ہٹنے کے حال میں، ان کے چلنے اور ان کے چھپ جانے، یعنی دن کے وقت مستور ہونے کے حال کی قسم کھائی ہے اور اس میں یہ احتمال بھی ہے کہ اس سے مراد تمام کو اکب اور سیارے وغیرہ ہوں۔ (تیسری صدی: 2916/3) (2) تاروں کی قسمیں کھائی گئیں جو دن میں ڈوب جاتے ہیں اور رات کو نکل آتے ہیں۔

﴿الْجَوَارِ الْكُنُوسِ﴾

”جو چلتے رہنے والے، چھپ جانے والے ہیں“ (16)

سوال: ﴿الْجَوَارِ الْكُنُوسِ﴾ کی وضاحت کریں؟

جواب: (1) ﴿الْجَوَارِ الْكُنُوسِ﴾ ”جو چلتے رہنے والے، چھپ جانے والے ہیں“ کئی سیاروں (مثلاً زحل، مشتری، مریخ، زہرہ، عطارد) کی چال اس ڈھب سے ہے کہ کبھی مغرب سے مشرق کو چلیں یہ سیدھی راہ ہوئی، کبھی ٹھنک کر اٹے پھریں اور کبھی سورج کے پاس آ کر کتنے دنوں تک غائب رہیں۔ (تیسری صدی: 862/2)

(2) تاروں کے طلوع کے وقت کو ﴿خُنُس﴾ اور غروب کے وقت کو ﴿كُنُس﴾ کہتے ہیں پھر یہ طلوع اور غروب کے درمیان اپنے اپنے فلک میں گردش کرتے رہتے ہیں۔ (مختصر ابن کثیر: 2191/1)

﴿وَالْيَلِ إِذَا عَسَّعَسَ﴾

”اور رات کی جب وہ رخصت ہوتی ہے!“ (17)

سوال: ﴿وَالْيَلِ إِذَا عَسَّعَسَ﴾ میں عَسَّعَس سے کیا مراد ہے؟

جواب: (1) ﴿وَالْيَلِ إِذَا عَسَّعَسَ﴾ ”اور رات کی جب وہ رخصت ہوتی ہے“ عَسَّعَس کے معنی دھندلکا کے ہیں خواہ شام کا ہو جیسے غروب آفتاب کے بعد رات کا اندھیرا چھانے لگتا ہے اور خواہ صبح کا دھندلکا ہو یعنی رات کی تاریکی غائب اور صبح

کی روشنی اس پر غالب ہونے لگے اس لحاظ سے ترجمہ یہ بھی ہو سکتا ہے ”اور رات کی جب وہ جانے لگے۔“ (تیسرا قرآن: 4/605)

(2) امام راغب کہتے ہیں کہ عسعس کے معنی معمولی تاریکی کے ہیں جو ابتدائی اور آخری شب دونوں حصوں میں صادق آتی ہے۔ اس لحاظ سے یہ لفظ دونوں معنی میں مشترک معنوی ہے۔ (تیسرا کمالین شرح تیسرا جلا لیں: 195/7)

﴿وَالصُّبْحِ إِذَا تَنَفَّسَ﴾

”اور صبح کی جب وہ سانس لیتی ہے!“ (18)

سوال: ﴿وَالصُّبْحِ إِذَا تَنَفَّسَ﴾ کی وضاحت کریں؟

جواب: (1) ﴿وَالصُّبْحِ إِذَا تَنَفَّسَ﴾ ”اور صبح کی جب وہ سانس لیتی ہے“ گویا آفتاب کو دریا میں تیرنے والی مچھلی سے تشبیہ دی اور طلوع سے پہلے اس کے نور کے منتشر ہونے کو دم ماہی سے نسبت کی۔ جیسے مچھلی دریا میں آنکھوں سے پوشیدہ گزرتی ہے اور اس کے سانس لینے سے پانی اڑتا اور منتشر ہوتا ہے اسی طرح آفتاب کی حالت قبل طلوع اور قبل روشنی پھیلنے کے ہے۔ (تیسرا جلا لیں: 2/863)

(2) یعنی صبح جب اس کی علامات ظاہر ہونے لگیں اور روشنی تھوڑی تھوڑی پھوٹنے لگے، یہاں تک کہ مکمل ہو جائے اور سورج نکل آئے۔ یہ بڑی بڑی نشانیاں جن کی اللہ تعالیٰ نے قسم کھائی ہے، قرآن کی سند کی قوت، اس کی جلالت اور ہر شیطان مردود سے اس کی حفاظت کی بنا پر ہے۔ (تیسرا جلا لیں: 3/2916) (3) یعنی جب سحر کی روشنی پھیلنے لگے۔

﴿إِنَّهُ لَقَوْلُ رَسُولٍ كَرِيمٍ﴾

”بلاشبہ یقیناً یہ ایک معزز پیغام پہنچانے والے کا قول ہے“ (19)

سوال: ﴿إِنَّهُ لَقَوْلُ رَسُولٍ كَرِيمٍ﴾ قرآن مجید جبرائیل علیہ السلام کا لایا ہوا ہے، وضاحت کریں؟

جواب: (1) ﴿إِنَّهُ لَقَوْلُ رَسُولٍ كَرِيمٍ﴾ ”بلاشبہ یقیناً یہ ایک معزز پیغام پہنچانے والے کا قول ہے“ قرآن جبرائیل کا لایا ہوا ہے جو بزرگ اور شریف ہیں اس قرآن کو محمد رسول اللہ ﷺ پر نازل کیا گیا۔ رب العزت نے فرمایا: ﴿وَإِنَّهُ لَقَوْلُ رَبِّ الْغَالِبِينَ﴾ (۱۱۱) نَزَلَ بِهِ الرُّوحُ الْأَمِينُ (۱۱۲) عَلَى قَلْبِكَ لِتَكُونَ مِنَ الْمُنذِرِينَ (۱۱۳) ”اور بلاشبہ یہ یقیناً جہانوں کے رب کا نازل کیا ہوا کلام ہے۔ اسے روح الامین لے کر اترا ہے۔ آپ کے دل پر تاکہ آپ ڈرانے والوں میں سے ہوں۔ (الشعراء: 192-194)

(2) اللہ تعالیٰ نے اسے اس کے اچھے اخلاق اور قابل تعریف خصائل کی وجہ سے ﴿كَرِيمٌ﴾ کی صفت سے موصوف کیا ہے، کیونکہ فرشتوں میں سب سے افضل اور اپنے رب کے ہاں سب سے بڑے رتبے کا حامل ہے۔ (تفسیر سہدی: 2917/3)

﴿ذِي قُوَّةٍ عِنْدَ ذِي الْعَرْشِ مَكِينٍ﴾

”جو قوت والا ہے، عرش والے کے نزدیک بلند مرتبہ ہے“ (20)

سوال: ﴿ذِي قُوَّةٍ عِنْدَ ذِي الْعَرْشِ مَكِينٍ﴾ کی وضاحت کریں؟

جواب: (1) ﴿ذِي قُوَّةٍ﴾ ”جو قوت والا ہے“ یعنی جبرائیل بڑے طاقت ور ہیں جیسا کہ فرمایا: ﴿عَلَّمَهُ شَدِيدُ الْقُوَى﴾ (2) ﴿ذِي قُوَّةٍ﴾ ”اُس کو نہایت مضبوط قوتوں والے (فرشتے) نے تعلیم دی ہے۔ جو بڑی طاقت والا ہے، چنانچہ وہ بلند ہوا۔“ (انجم: 65)

(2) اللہ تعالیٰ نے اسے جو حکم دیا، اس کی تعمیل کی قوت اور طاقت رکھنے والا ہے۔ یہ جبریل علیہ السلام کی قوت تھی کہ انھوں نے سیدنا لوط علیہ السلام کی قوم کی بستیوں کو ان پر الٹ کر ان کو ہلاک کر دیا۔

(3) ﴿عِنْدَ ذِي الْعَرْشِ مَكِينٍ﴾ ”عرش والے کے نزدیک بلند مرتبہ ہے“ یعنی جبریل علیہ السلام اللہ تعالیٰ کے ہاں بہت مقرب ہیں۔ اللہ تعالیٰ کے ہاں ان کی خاص اور بلند قدر و منزلت ہے جس سے اللہ تعالیٰ نے ان کو مختص کیا ہے ﴿مَكِينٍ﴾ یعنی تمام ملائکہ سے بڑھ کر ان کی قدر و منزلت ہے۔ (تفسیر سہدی: 2917/3)

(4) مالک عرش کے نزدیک بلند مقام و عزت والا ہے۔ آپ کو نور کے ستر پردوں تک جانے کی اجازت ہے۔

﴿مُطَاعٍ ثَمَّ أَمِينٍ﴾

”وہاں اُس کی بات مانی جاتی ہے، امانت دار ہے“ (21)

سوال: ﴿مُطَاعٍ ثَمَّ أَمِينٍ﴾ کی وضاحت کریں؟

جواب: (1) ﴿مُطَاعٍ ثَمَّ﴾ ”وہاں اُس کی بات مانی جاتی ہے“ آسمانوں میں جبرائیل کی بات مانی جاتی ہے۔ فرشتے ان کی اطاعت کرتے ہیں۔ ان کے پاس مقرب فرشتوں کی ایک جماعت ہے جو ان کی تابع ہے۔ ان فرشتوں پر جبرائیل کا حکم نافذ ہوتا ہے۔ وہ ان کے سردار ہیں۔ (2) ﴿أَمِينٍ﴾ ”امانت دار ہے“ وہ وحی پر امین ہیں۔ (ایرانشاہیر: 1732)

(3) یعنی امانت دار ہیں، ان کو جو حکم دیا جاتا ہے اس کی تعمیل کرتے ہیں، اس میں کمی بیشی نہیں کرتے اور جو حدود ان کے

لیے مقرر کی گئی ہیں ان سے تجاوز نہیں کرتے۔

(4) یہ سب کچھ اللہ تعالیٰ کے ہاں قرآن کریم کے شرف پر دلالت کرتا ہے، کیونکہ اس کے ساتھ ایک عالی مرتبہ فرشتے کو بھیجا جو ان صفات کاملہ سے موصوف ہے۔ عام عادت یہ ہے کہ بادشاہ کسی عالی مرتبہ ہستی کو اہم ترین مہم اور بلند مرتبہ پیغام ہی کے لیے بھیجا کرتے ہیں۔ (تیسری سہی: 2917/3)

﴿وَمَا صَاحِبُكُمْ بِمَجْنُونٍ﴾

”اور تمہارا ساتھی ہرگز کوئی دیوانہ نہیں ہے“ (22)

سوال: ﴿وَمَا صَاحِبُكُمْ بِمَجْنُونٍ﴾ محمد ﷺ دیوانے نہیں ہیں، وضاحت کریں؟

جواب: (1) ﴿وَمَا صَاحِبُكُمْ﴾ ”اور تمہارا ساتھی نہیں ہے“ یعنی محمد ﷺ کی فضیلت بیان فرمائی ہے جن پر قرآن نازل ہوا ہے جس کی طرف انہوں نے لوگوں کو دعوت دی۔

(2) ﴿بِمَجْنُونٍ﴾ ”ہرگز کوئی دیوانہ“ یعنی محمد ﷺ دیوانے نہیں ہیں۔

(3) جیسا کہ آپ کی رسالت کو جھٹلانے والے، آپ کے دشمن کہتے ہیں، آپ کے بارے میں طرح طرح کے جھوٹ گھڑتے ہیں جن کے ذریعے سے وہ اس نور کو بجا دینا چاہتے ہیں جسے لے کر آپ آئے ہیں، بلکہ آپ تو عقل میں سب سے زیادہ کامل، رائے میں سب سے زیادہ صاحب اور قول میں سب سے زیادہ سچے ہیں۔ (تیسری سہی: 2917/3)

(4) رب العزت نے ان کے الزامات کے بارے میں وضاحت کرتے ہوئے فرمایا: ﴿أَلَمْ يَأْتِ لَهُمُ الذِّكْرَى وَقَدْ جَاءَهُمْ رَسُولٌ مُّبِينٌ ﴿١٣﴾ ثُمَّ تَوَلَّوْا عَنْهُ وَقَالُوا مُعَلِّمٌ لِّمَجْنُونٍ ﴿١٤﴾﴾ ”اُن کے لیے نصیحت کہاں؟ حالانکہ بلاشبہ اُن کے پاس وضاحت سے بیان کرنے والا رسول آچکا ہے۔ پھر بھی انہوں نے اُس سے منہ موڑا اور کہا: ”سکھایا ہوا دیوانہ ہے۔“ (الدخان: 14، 13)

(5) رب العزت نے مزید کئی مقامات پر رسول اللہ ﷺ کا دفاع کیا، فرمایا: ﴿أَوَلَمْ يَتَفَكَّرُوا ۗ مَا بِصَاحِبِهِمْ مِنْ حِنَّةٍ ۗ إِنْ هُوَ إِلَّا نَذِيرٌ مُّبِينٌ ﴿١٦﴾﴾ ”کیا بھلا انہوں نے کبھی غور نہیں کیا کہ ان کے ساتھی (پیغمبر) میں کوئی جنون نہیں ہے۔ وہ تو بس صاف صاف ڈرانے والے کے سوا کچھ نہیں۔“ (الاعراف: 184)

(6) ﴿قُلْ إِنَّمَا أَعْطُكُمْ بِوَاحِدَةٍ ۚ إِنَّ تَقْوَمُوا لِلَّهِ مَعْلَىٰ ۚ وَفُرَادَىٰ ثُمَّ تَتَفَكَّرُوا ۗ مَا بِصَاحِبِكُمْ مِنْ حِنَّةٍ ۗ إِنْ هُوَ إِلَّا نَذِيرٌ لِّكُم بَيْنَ يَدَيْ عَذَابٍ شَدِيدٍ ﴿١٧﴾﴾ ”آپ کہہ دیں کہ میں تمہیں ایک بات کی نصیحت کرتا

ہوں کہ تم اللہ تعالیٰ کے واسطے دو دو اور ایک ایک کھڑے ہو جاؤ پھر غور کرو کیا تمہارے ساتھی کو کوئی جنون ہے؟ وہ تو محض ایک سخت عذاب سے پہلے تمہیں خبردار کرنے والا ہے۔“ (ہا: 46)

﴿وَلَقَدْ آتَاهُ بِالْأَفْقِ الْمُبِينِ﴾

”اور بلاشبہ یقیناً اُس (محمد) نے اس (جبریل) کو (آسمان کے) روشن کنارے پر دیکھا ہے“ (23)

سوال: ﴿وَلَقَدْ آتَاهُ بِالْأَفْقِ الْمُبِينِ﴾ یہاں کس واقعے کی طرف اشارہ ہے؟

جواب: (1) ﴿وَلَقَدْ آتَاهُ بِالْأَفْقِ الْمُبِينِ﴾ ”اور بلاشبہ یقیناً اُس (محمد) نے اس (جبریل) کو (آسمان کے) روشن کنارے پر دیکھا ہے“ یہ واقعہ بلحاظ کا ہے۔ اس وقت رحمت عالم ﷺ نے آپ ﷺ کو آسمان کے بلند اور صاف کنارے پر پہلی بار دیکھا تھا جس کا بیان سورۃ نجم میں ہے۔ (مخبرین کثیر: 2191/2)

(2) دوسری بار دیکھنے کا بیان سورۃ نجم میں ہے، فرمایا: ﴿وَلَقَدْ آتَاهُ نَزْلَةً أُخْرَىٰ (۱۳) عِنْدَ سِدْرَةِ الْمُنْتَهَىٰ (۱۴) عِنْدَهَا جَنَّةُ الْمَأْوَىٰ (۱۵)﴾ ”حالانکہ بلاشبہ یقیناً اُس (رسول) نے ایک مرتبہ اور بھی اُسے (جبریل) اترتے ہوئے دیکھا تھا۔ انتہائی حد کی بیری کے پاس۔ اسی کے پاس ہمیشہ رہنے کی جنت ہے۔“ (النجم: 13-15)

(3) سیدنا عبد اللہ بن مسعود رضی اللہ عنہما سے روایت ہے کہ آپ ﷺ نے جبریل امین کو اس حال میں دیکھا تھا کہ پوری فضا میں ایک سبز فرش نظر آ رہا تھا اور اس نے آسمان کا کنارہ ڈھانپ لیا تھا اور آپ ﷺ نے جبریل کو ان کی اصلی شکل میں دیکھا تھا۔ ان کے چہرے سوپرتھے۔ (بخاری، کتاب التعمیر)

(4) سیدنا جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا: ”آپ ﷺ وحی کے رک جانے کے زمانہ کا تذکرہ فرما رہے تھے: ”میں ایک مرتبہ جا رہا تھا کہ میں نے آسمان سے ایک آواز سنی۔ میں نے سر اٹھا کر دیکھا تو وہی فرشتہ (سیدنا جبریل رضی اللہ عنہ) ہے جو غار حرا میں میرے پاس وحی لے کر آیا تھا۔ آسمان وزمین کے درمیان ایک کرسی پر بیٹھا تھا۔“ رسول اللہ ﷺ نے فرمایا: ”میں یہ دیکھ کر گھبرا گیا (مجھ پر ہیبت طاری ہو گئی) پھر میں لوٹ کر گھر آیا اور میں نے کہا مجھے کپڑا اوڑھا دو، مجھے کپڑا اوڑھا دو تو مجھے گھر والوں نے کپڑا اوڑھا دیا۔“ اس کے بعد اللہ تعالیٰ نے یہ سورت نازل فرمائی: ﴿يَا أَيُّهَا الْمُدَّثِّرُ (۱) قُمْ فَأَنْذِرْ (۲) وَرَبِّكَ فَكَذَّبْ (۳) وَوَيْسَ آتَاكَ فَطَهَّرْ (۴) وَالرُّجْزَ فَاهْجُرْ (۵)﴾ ”اے کپڑے میں لپٹنے والے اٹھو اور (کافروں کو) ڈراؤ اور اپنے کپڑے کو صاف رکھو اور بتوں سے علیحدہ رہو۔“ آپ ﷺ نے فرمایا: ”پھر برابر وحی آنے لگی۔“ (بخاری: 4)

﴿وَمَا هُوَ عَلَى الْغَيْبِ بِضَدِّينِ﴾

”اور وہ غیب پر ہرگز بخیل نہیں ہے“ (24)

سوال: ﴿وَمَا هُوَ عَلَى الْغَيْبِ بِضَدِّينِ﴾ نبی ﷺ نے وحی پہنچانے میں کوتاہی نہیں کی، وضاحت کریں؟
جواب: (1) ﴿وَمَا هُوَ عَلَى الْغَيْبِ بِضَدِّينِ﴾ ”اور وہ غیب پر ہرگز بخیل نہیں ہے“ یعنی اللہ تعالیٰ نے غیب کی جو خبریں آپ ﷺ کی طرف وحی کی ہیں، آپ ﷺ نے اس میں سے کچھ نہیں چھپایا، آپ ﷺ اس کے بارے میں بخیل نہیں ہیں یعنی نبی ﷺ نے وحی پہنچانے میں کوتاہی نہیں کی۔

(2) سیدہ عائشہ رضی اللہ عنہا نے کہا: جو شخص بھی تم سے یہ کہتا ہے کہ اللہ تعالیٰ نے رسول اللہ ﷺ پر جو کچھ نازل کیا تھا، اس میں سے آپ نے کچھ چھپا لیا تھا تو وہ جھوٹا ہے۔ اللہ تعالیٰ نے خود فرمایا ہے کہ ”اے پیغمبر! جو کچھ آپ پر آپ کے پروردگار کی طرف سے نازل ہوا ہے یہ (سب) آپ (لوگوں تک) پہنچادیں۔“ (بخاری: 4612)

(3) آپ ﷺ آسمان والوں اور زمین والوں کے امین ہیں۔

(4) آپ ﷺ نے اپنے رب کے پیغام کو کھلے طور پر ہر ایک کو پہنچایا۔

(5) آپ ﷺ نے شہری، دیہاتی، مرد، عورت، مال دار اور فقیر کو پیغام پہنچایا۔

(6) جب آپ ﷺ نے وفات پائی تو یہ لوگ علمائے ربانی اور دانش مندان ذی فراست بن چکے تھے۔ تمام علوم کی غایت و انتہا یہی لوگ تھے اور دقائق و مفہیم کے استخراج میں یہی منتہی تھے، یہ لوگ اساتذہ تھے اور دیگر لوگوں کی انتہا یہ ہے کہ وہ ان کے تلامذہ تھے۔ (تفسیر صدی: 2981/3)

(7) اللہ تعالیٰ نے واضح کیا کہ آپ ﷺ کو جن معاملات کی وحی کے ذریعے سے تعلیم دی جاتی ہے، ان احکامات پر آپ ﷺ عمل کرتے ہیں، سب دوسروں تک پہنچاتے ہیں اور رسالت کی ذمہ داریوں کا پورا لحاظ رکھتے ہیں۔

﴿وَمَا هُوَ بِقَوْلِ شَيْطَانٍ رَّجِيمٍ﴾

”اور وہ ہرگز کسی شیطان مردود کا قول نہیں ہے“ (25)

سوال 1: ﴿وَمَا هُوَ بِقَوْلِ شَيْطَانٍ رَّجِيمٍ﴾ قرآن مجید شیطانی کلام نہیں، وضاحت کریں؟
جواب: (1) ﴿وَمَا هُوَ بِقَوْلِ شَيْطَانٍ رَّجِيمٍ﴾ ”اور وہ ہرگز کسی شیطان مردود کا قول نہیں ہے“ قرآن شیطانی کلام

نہیں ہے، نہ اس کا کلام ہو سکتا ہے، نہ شیطان اس پر قابو پاسکتا ہے، نہ وہ اس کے لائق ہے۔ (مختصر ابن کثیر: 2/2192)

(2) رب العزت نے فرمایا: ﴿وَمَا تَنزَّلَتْ بِهِ الشَّيْطَانُ (۲۱۰) وَمَا يَنْبَغِي لَهُمْ وَمَا يَسْتَفِيحُونَ (۲۱۱) إِنَّهُمْ عَنِ السَّمْعِ لَمَعْزُومُونَ (۲۱۲)﴾ اور اس قرآن کو شیطان لے کر نہیں اترے۔ اور نہ ہی یہ ان کے لائق ہے اور نہ ہی وہ اس کی استطاعت رکھتے ہیں۔ یقیناً وہ اس کے سننے ہی سے دور رکھے گئے ہیں۔ (اشعراء: 210-212)

(3) قرآن مجید کی صداقت پر جس بات سے حرف آسکتا تھا اللہ تعالیٰ نے ہر اس نقص کو دور کر دیا۔ اسی لیے فرمایا کہ یہ شیطان مردود کا قول نہیں۔

(4) رب العزت نے فرمایا: ﴿هَلْ أُنذِرُكُمْ عَلَىٰ مَن تَنَزَّلُ الشَّيْطَانُ (۲۲۱) تَنَزَّلُ عَلَىٰ كُلِّ أَفَّاكٍ أَثِيمٍ (۲۲۲) يُلْقُونَ السَّمْعَ وَأَكْتُمُوهُمْ كَذِبُونَ (۲۲۳)﴾ ”کیا میں تمہیں بتاؤں کہ شیطان کس پر اترتے ہیں؟ وہ ہرزبردست جھوٹے سخت گناہ گار پر اترتے ہیں۔ وہ سنی ہوئی بات لاڈالتے ہیں اور ان میں سے اکثر جھوٹے ہیں۔“ (اشعراء: 221-223)

(5) اللہ تعالیٰ نے واضح کیا ہے کہ قرآن مجید شیطان کی طرف سے پھونکی ہوئی بات نہیں جو چوری چھپے باتیں سن کر پہنچاتے ہیں، اُدھوری باتیں کرتے ہیں اور ایک سچ کے ساتھ 99 جھوٹ شامل کر لیتے ہیں۔

سوال 2: کفار مکہ آپ ﷺ کو کاہن کیوں کہتے تھے؟

جواب: (1) آپ ﷺ بھی چونکہ غیب کی خبریں دیتے تھے اس لیے کفار مکہ یہ سمجھتے تھے کہ آپ ﷺ کو بھی کوئی جن یا شیطان ایسی خبریں مہیا کرتا ہے۔

(2) چنانچہ ایک دفعہ آپ ﷺ بیمار ہو گئے اور دو تین راتیں نماز تہجد کے لیے نہ اٹھ سکے پھر ایک عورت ابولہب کی عورت عوراء آئی اور کہنے لگی: اے محمد! میرا خیال ہے کہ تمہارے شیطان نے تمہیں چھوڑ دیا ہے۔ دو یا تین راتوں سے دیکھ ہی رہی ہوں کہ تمہارے پاس وہ نہیں آیا، اس پر اللہ تعالیٰ نے یہ آیت نازل کی، والضحیٰ سے آخر تک یعنی قسم ہے دن کی روشنی کی اور رات کی جب وہ قرار پکڑے کہ آپ کے پروردگار نے نہ آپ کو چھوڑا ہے اور نہ آپ سے بیزار ہوا۔ (صحیح بخاری: 4950)

(3) کافروں کو یہ بتایا جا رہا ہے کہ تمہارا یہ خیال غلط ہے بھلا شیطان سے کیسے ممکن ہے کہ وہ انسان کو شرمک، بت پرستی اور الحاد سے ہٹا کر خالص عبادت اور توحید کی تعلیم دے؟ اللہ تعالیٰ کے حضور جواب دہی کا احساس دلانے؟ پاکیزہ زندگی، عدل اور تقویٰ اور اخلاق فاضلہ کی طرف راہ نمائی کرے؟ (تیسرا قرآن: 4/607,606)

﴿فَأَيْنَ تَذْهَبُونَ﴾

”پھر تم لوگ کدھر جا رہے ہو؟“ (26)

سوال: ﴿فَأَيُّنَ تَذُكَّرُونَ﴾ کی وضاحت کریں؟

جواب: (1) ﴿فَأَيُّنَ تَذُكَّرُونَ﴾ ”پھر تم لوگ کدھر جا رہے ہو؟“ اللہ تعالیٰ نے فرمایا کہ تم اس قرآن سے کدھر جا رہے

ہو اور اس سے رخ موڑ کر کہاں جا رہے ہو۔ (جامع البیان: 88/30)

(2) یعنی تم قرآن کا انکار اور اس سے اعراض کر کے کس راستے پر چل رہے ہو۔ (البراقہ: 173/2)

(3) جب تم پر قرآن کی صداقت ظاہر ہو چکی تو پھر اسے کیوں جھٹلاتے ہو! کیوں عقلیں ماری گئیں؟ جب بنو ضیفہ کے کچھ آدمی

سیدنا ابوبکر صدیق رضی اللہ عنہ کے پاس مسلمان ہو کر حاضر ہوئے تو آپ رضی اللہ عنہ نے حکم دیا کہ مسیلمہ کا جو دعویٰ نبوت تھا اور تم اسے آج تک

نبی مانتے رہے ہو، گھڑا ہوا کلام تو سناؤ۔ سنایا تو انتہائی رکیک اور محض بکواس تھا۔ فرمایا تمہاری عقلیں کہاں تھیں؟ تم نے ذرا

بھی نہیں سوچا کہ اس بکواس کو اللہ کے کلام سے کیا نسبت؟ ناممکن ہے کہ ایسا بے تک کلام اللہ کا ہو۔ یہ مطلب بھی بیان کیا گیا

ہے کہ کیا تم اللہ تعالیٰ کی کتاب اور اس کی فرماں برداری سے بھاگ رہے ہو۔ (مختصر ابن کثیر: 2192/2)

(4) تم اس کلام سے منہ موڑ کر کہاں جا رہے ہو یعنی ایمان اور اطاعت کا راستہ اختیار نہیں کرتے۔

﴿إِنْ هُوَ إِلَّا ذِكْرٌ لِلْعَالَمِينَ﴾

”یہ تو سارے جہانوں کے لیے نصیحت ہے“ (27)

سوال: ﴿إِنْ هُوَ إِلَّا ذِكْرٌ لِلْعَالَمِينَ﴾ قرآن مجید دنیا کے لیے نصیحت نامہ ہے، وضاحت کریں؟

جواب: (1) ﴿إِنْ هُوَ﴾ ”نہیں“ یعنی یہ قرآن۔

(2) ﴿إِلَّا ذِكْرٌ لِلْعَالَمِينَ﴾ ”مگر سارے جہانوں کے لیے نصیحت ہے“ یعنی یہ جہان والے جنوں اور انسانوں کے لیے

تذکرہ اور نصیحت ہے۔ (جامع البیان: 88/30)

(3) یعنی جس کے ذریعے سے وہ اپنے رب، اس کی صفات کمال اور ان صفات کو یاد رکھتے ہیں جن کے ذریعے سے تمام

نقائص، ردائل اور امثال سے اس کی تشریح ثابت ہوتی ہے، اس کے ذریعے سے وہ اوامر و نواہی اور ان کے حکم کو یاد رکھتے

ہیں اور اس کے ذریعے سے احکام قدریہ، احکام شرعیہ اور احکام جزائیہ کو یاد رکھتے ہیں۔ وہ بالجملة دنیا و آخرت کے مصالح

کو یاد رکھتے ہیں اور عمل کے ذریعے سے دنیا اور آخرت کی سعادت کو پالیتے ہیں۔ (تفسیر سدی: 2918/3)

﴿لَبَنَ شَاءَ مِنْكُمْ أَنْ يَسْتَقِيمَ﴾

”تم میں سے اُس کے لیے جو چاہے کہ وہ سیدھا چلے“ (28)

سوال: ﴿لَمَنْ شَاءَ مِنْكُمْ أَنْ يَسْتَقِيمَ﴾ کی وضاحت کریں؟

جواب: (1) ﴿لَمَنْ شَاءَ مِنْكُمْ﴾ ”تم میں سے اُس کے لیے جو چاہے“ یعنی جو سیدھے راستے کی تلاش میں ہیں قرآن انہیں سیدھا راستہ بتائے گا۔

(2) ﴿أَنْ يَسْتَقِيمَ﴾ ”کہ وہ سیدھا چلے“ یعنی جو اللہ تعالیٰ کی شریعت پر استقامت اختیار کرتا ہے اور نیک لوگوں کے راستے پر چلتا ہے۔ (صفوۃ النہایہ: 3/500)

(3) یعنی یہ قرآن سارے جہان والوں کے لیے نصیحت تو ہے مگر اس سے فائدہ اسی کو پہنچ سکتا ہے جو خود بھی سیدھے راستے پر چلنا چاہتا ہے اور گمراہی سے بچنا چاہتا ہے۔

(4) قرآن ہی نجات اور ہدایت کا ذریعہ ہے اس پر عمل کر کے اپنی آخرت بناؤ۔ (تفسیر ابن کثیر: 2/2192)

﴿وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ﴾

”اور تم نہیں چاہتے مگر یہ کہ اللہ تعالیٰ چاہے جو سارے جہانوں کا رب ہے“ (29)

سوال 1: ﴿وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ﴾ کی وضاحت کریں؟

(1) ﴿وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ﴾ ”اور تم نہیں چاہتے مگر یہ کہ اللہ تعالیٰ چاہے جو سارے جہانوں کا رب ہے“ یعنی اللہ تعالیٰ کی مشیت نافذ ہے اس کی مخالفت کی جاسکتی ہے نہ اس کو روکا جاسکتا ہے۔

(2) تمہارا چاہنا وہی ہوتا ہے جس کا اللہ تعالیٰ کو پہلے سے ہی علم ہوتا ہے اور اللہ تعالیٰ کا یہ علم تمہیں اس بات پر مجبور نہیں کرتا کہ تم وہی کام کرو جو پہلے سے اللہ تعالیٰ کے علم میں ہے۔ (تیسیر القرآن: 4/6071)

(3) ابن جریر اور ابن ابی حاتم نے سلیمان بن موسیٰ سے روایت کیا ہے کہ جس وقت یہ آیت مبارکہ نازل ہوئی تو ابو جہل کہنے لگا: یہ چیز تو ہمارے اختیار میں ہے اگر ہم چاہیں تو سیدھے چلیں اور اگر ہماری مرضی نہ ہو تو نہ چلیں۔ اس پر اللہ تعالیٰ نے یہ جملہ نازل فرمایا: ﴿وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ﴾ (تیسیر ابن عباس: 3/458)

(4) نیکی کا ارادہ کرنا بھی اس کی مشیت اور توفیق پر موقوف ہے۔ ﴿وَمَا كَانَ لِنَفْسٍ أَنْ تُوَظَّنَّ إِلَّا بِإِذْنِ اللَّهِ﴾

وَيَجْعَلُ الرَّجْسَ عَلَى الَّذِينَ لَا يَعْقِلُونَ﴾ ”اور کسی انسان کے لیے ممکن نہیں کہ وہ ایمان لائے مگر اللہ تعالیٰ کے اذن سے اور وہ اُن پر گندگی ڈال دیتا ہے جو لوگ نہیں سمجھتے۔“ (ہنس: 100)

(5) ہدایت اللہ تعالیٰ کے ارادے سے ہی ملتی ہے۔ رب العزت نے فرمایا: ﴿إِنَّكَ لَا تَهْدِي مَنْ أَحْبَبْتَ وَلَكِنَّ

اللَّهُ يَهْدِي مَنْ يَشَاءُ ۗ وَهُوَ أَعْلَمُ بِالْمُهْتَدِينَ ﴿٦﴾ ”یقیناً آپ جسے چاہیں ہدایت نہیں دے سکتے مگر اللہ تعالیٰ جسے چاہتا ہے ہدایت دیتا ہے۔ اور وہ ہدایت پانے والوں کو زیادہ جاننے والا ہے۔“ (اقص: 56)

(6) ﴿وَمَا تَشَاءُ ۗ وَاِنْ اَنْ يَشَاءَ اللّٰهُ لَئِنْ اللّٰهُ كَانَ عَلِيمًا حَكِيمًا﴾ ”اور تم نہیں چاہتے مگر یہ کہ اللہ تعالیٰ چاہے، بلاشبہ اللہ تعالیٰ ہمیشہ سے سب کچھ جاننے والا، کمال حکمت والا ہے۔“ (الانسان: 30)

(7) سیدہ قتیلہ رضی اللہ عنہا، جو جہینہ کی ایک عورت ہیں، بیان کرتی ہیں کہ ایک یہودی نبی ﷺ کے پاس آیا اور کہنے لگا، تم اللہ تعالیٰ کا شریک بناتے ہو اور تم اللہ تعالیٰ کے ساتھ شرک کرتے ہو۔ تم کہتے ہو جو اللہ تعالیٰ چاہے اور جو آپ چاہیں اور تم کہتے ہو کہ کعب کی قسم! تو رسول اللہ ﷺ نے اسی وقت ایمان والوں کو حکم دیا کہ جب وہ قسم کھایا کریں تو اس طرح کہا کریں: ”کعبہ کے رب کی قسم!“ اور ہر شخص کو چاہیے کہ اس طرح کہے: ”جو اللہ تعالیٰ چاہے پھر جو آپ چاہیں۔“ (سنن: 3804)

سوال 2: انسان کی چاہت کس چیز پر منحصر ہے؟

جواب: انسان کی چاہت اللہ تعالیٰ کی توفیق پر منحصر ہے۔ جب تک انسان کی چاہت کے ساتھ اللہ تعالیٰ کی توفیق، اس کی مشیت شامل نہیں ہوتی، اس وقت تک انسان سیدھا راستہ اختیار نہیں کر سکتا۔ اس سے یہ پتہ چلتا ہے کہ ہدایت انسان اپنی مرضی سے حاصل نہیں کر سکتا، نہ یہ پیغمبر کی وجہ سے نصیب ہوتی ہے یہ تو اللہ تعالیٰ کی توفیق سے ملتی ہے۔

سوال 1: یہ سورت کب نازل ہوئی؟ اس کی کتنی آیات ہیں اور کتنے رکوع ہیں؟

جواب: یہ سورت ہے۔ اس کی 19 آیات اور ایک رکوع ہے۔

سوال 2: اس سورت کا نزولی ترتیب اور مصحف میں ترتیب کے اعتبار سے کیا نمبر ہے؟

جواب: نزولی ترتیب کے اعتبار سے 82 ویں نمبر پر ہے اور مصحف میں ترتیب کے اعتبار سے بھی اس کا نمبر 82 ہے۔

سوال 3: اس سورۃ کی کیا اہمیت ہے؟

جواب: سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”جسے یہ بات پسند ہو کہ وہ قیامت کے دن کو اس طرح دیکھے گویا آنکھ سے دیکھ رہا ہو تو وہ إِذَا الشَّمْسُ كُوِّرَتْ، إِذَا السَّمَاءُ أَنْفَطَرَتْ اور إِذَا السَّمَاءُ انشَقَّتْ کی تلاوت کر لے۔“ (ترمذی: 3333)

بِسْمِ اللّٰهِ الرَّحْمٰنِ الرَّحِیْمِ

﴿إِذَا السَّمَاءُ انْفَطَرَتْ﴾

”جب آسمان پھٹ جائے گا“ (1)

سوال 1: ﴿إِذَا السَّمَاءُ انْفَطَرَتْ﴾ کی وضاحت کریں؟

جواب: (1) ﴿إِذَا السَّمَاءُ انْفَطَرَتْ﴾ فطر کے معنی کسی چیز کو لمبائی میں یوں پھاڑنا کہ اس میں شکاف پڑ جائے اور فطور شکاف کے معنی میں آتا ہے۔ اس لحاظ سے اس کے معنی چر جانا بھی درست ہیں اور پھٹ جانا بھی۔ جو صورت بھی ہو اس سے آسمان میں شکاف پڑ جائیں گے۔ (تیسرا قرآن 4/608)

(2) قیامت کے دن آسمان ٹکڑے ٹکڑے ہو جائے گا۔ فرمایا: ﴿السَّمَاءُ مُنْقَطِرَةٌ بِهِ ۗ كَانَ وَعْدُهُ مَفْعُولًا﴾

”آسمان اس میں پھٹ جانے والا ہے، اللہ تعالیٰ کا وعدہ ہمیشہ سے پورا ہو کر ہی رہنے والا ہے۔“ (مرحل: 18)

سوال 2: آسمان کیسے پھٹ جائے گا؟

جواب: اللہ تعالیٰ کے حکم اور رب سے آسمان پھٹ جائے گا۔

﴿وَإِذَا الْكُوَاكِبُ انْتَثَرَتْ﴾

”اور جب ستارے بکھر جائیں گے“ (2)

سوال 1: ﴿وَإِذَا الْكُوَاكِبُ انْتَثَرَتْ﴾ کی وضاحت کریں؟

جواب: ﴿وَإِذَا الْكُوَاكِبُ انْتَثَرَتْ﴾ ”اور جب ستارے بکھر جائیں گے“ نثر ہر اس چیز کو کہتے ہیں جو کسی سے جھڑ کر پراگندہ ہو جائے۔ ستاروں کی باہمی کشش ختم ہونے کی وجہ سے وہ بے ترتیبی سے ادھر ادھر بکھر جائیں گے، ان کا حسن زائل ہو جائے گا۔

سوال 2: ستارے کیسے بکھر جائیں گے؟

جواب: ستارے اللہ تعالیٰ کے حکم سے بکھر جائیں گے۔

﴿وَإِذَا الْبِحَارُ فُجِّرَتْ﴾

”اور جب سمندر پھاڑ دیے جائیں گے“ (3)

سوال: ﴿وَإِذَا الْبِحَارُ فُجِّرَتْ﴾ کی وضاحت کریں؟

جواب: ﴿وَإِذَا الْبِحَارُ فُجِّرَتْ﴾ ”اور جب سمندر پھاڑ دیے جائیں گے“ فجر کے معنی کسی چیز کو وسیع پیمانے پر پھاڑنا اور فجر کو فجر اس لیے کہتے ہیں کہ وہ سارے افق پر نمودار ہوتی ہے۔ فجر کے معنی پانی کو پھاڑ کر وسیع علاقے تک چلانا یا جاری کرنا۔ گویا سمندروں کو پھاڑ کر اس کے پانی کو دور دور کے علاقوں پر زمین میں بہا دیا جائے گا۔ سمندروں کے لیے فُجِّرَتْ کا لفظ آیا ہے۔ یعنی ان میں مٹا طم بہا ہو جائے گا اور پانی باہر دور دور تک پھیل جائے گا۔ پھر یہی پانی گیسوں میں تبدیل ہو کر جلنے لگے گا۔ (دالطلم بالصواب تیسرا القرآن 608/4)

﴿وَإِذَا الْقُبُورُ بُعْثِرَتْ﴾

”اور جب قبریں اکھڑدی جائیں گی“ (4)

سوال: ﴿وَإِذَا الْقُبُورُ بُعْثِرَتْ﴾ کی وضاحت کریں؟

جواب: ﴿وَإِذَا الْقُبُورُ بُعْثِرَتْ﴾ ”اور جب قبریں اکھڑدی جائیں گی“ بعث کا لغوی مفہوم: بُعْثِرَتْ۔ بعثت دراصل دو لفظوں کا مرکب ہے۔ بعث اور عثر کا۔ بعث کا ایک معنی زمین وغیرہ کا کھودنا اور ڈھونڈنا یا ڈھونڈھ نکالنا بھی ہے اور عثر کے معنی کسی دوسری چیز کے دوران کسی اور چیز کا خود بخود ظاہر ہو جانا، کھل جانا یا سامنے آ جانا۔ مطلب یہ ہے کہ جب قبروں کو الٹ پلٹ کیا جائے گا اور کھودا جائے گا تو مردے خود بخود باہر نکل پڑیں گے۔ (تیسرا القرآن: 608/4)

﴿عَلِمَتْ نَفْسٌ مَّا قَدَّمَتْ وَأَخَّرَتْ﴾

”ہر شخص جان جائے گا جو اُس نے آگے بھیجا اور جو اُس نے پیچھے چھوڑا ہے“ (5)

سوال 1: ﴿عَلِمَتْ نَفْسٌ مَّا قَدَّمَتْ وَأَخَّرَتْ﴾ کی وضاحت کریں؟

جواب: (1) ﴿عَلِمَتْ نَفْسٌ﴾ ”ہر شخص جان جائے گا“ یعنی ہر شخص یہ دیکھ لے گا کہ اس کے ہاتھوں نے کیا کمائی آگے بھیجی ہے۔ جب بدبختی اور ابدی عذاب کا یقین ہو جائے گا تو وہ حسرت سے اپنے ہاتھوں پر کٹے گا اور متقیوں نے جو نیک اعمال بھیجے ہوں گے اس کی وجہ سے وہ کامیابی اور دائمی نعمتوں سے فیض یاب ہوں گے۔

(2) ﴿مَّا قَدَّمَتْ﴾ ”جو اُس نے آگے بھیجا“ یعنی وہ کون کون سے کام تھے جو اس نے اپنی زندگی میں آگے بھیجے۔

(3) ﴿وَأَخَّرَتْ﴾ ”اور جو اُس نے پیچھے چھوڑا ہے“ اور ایسے کون کون سے کام تھے جن کا عذاب یا ثواب موت کے بعد بھی نامہ اعمال میں درج ہوتا رہا۔

(4) نبی ﷺ نے فرمایا: ”جس نے اسلام میں کسی نیک کام کی طرح ڈالی اس کے لیے اس کے اپنے عمل کا بھی ثواب ہے اور جو لوگ اس کے بعد بھی اس پر عمل کریں ان کا بھی ثواب ہے بغیر اس کے کہ ان لوگوں کا ثواب کچھ کم ہو اور جس نے اسلام میں کوئی بری طرح ڈالی اس پر اس کے عمل کا بھی بار ہے اور ان لوگوں کا بھی جو اس کے بعد عمل کریں بغیر اس کے کہ ان لوگوں کا بار کچھ کم ہو۔“ (مسلم: 2351)

(5) ﴿يَذُوقُوا الْعَذَابَ﴾ ”اُس دن انسان کو بتایا جائے گا جو کچھ اُس نے آگے بھیجا اور جو اُس نے پیچھے چھوڑا ہے۔“ (لقمان: 13)

(6) ﴿يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدَّمَتْ لِغَدٍ ۖ وَاتَّقُوا اللَّهَ ۚ إِنَّ اللَّهَ خَبِيرٌ بِمَا تَعْمَلُونَ﴾ ”اے لوگو جو ایمان لائے ہو! اللہ تعالیٰ سے ڈر جاؤ اور ہر شخص کو دیکھنا چاہیے کہ اُس نے کل کے لیے کیا آگے بھیجا ہے؟ اور اللہ تعالیٰ سے ڈرو، اللہ تعالیٰ یقیناً اُس سے پوری طرح باخبر ہے جو تم عمل کرتے ہو۔“ (احقر: 18)

سوال 2: انسان کیسے جان لے گا جو اُس نے آگے بھیجا اور جو پیچھے چھوڑا؟
جواب: انسان کا ناتی تبدیلیوں کی وجہ سے، پردہ غیب کے پھٹ جانے کی وجہ سے جان لے گا جو اُس نے آگے بھیجا اور جو پیچھے چھوڑا۔

﴿يَا أَيُّهَا الْإِنْسَانُ مَا غَرَّبَكَ بِرَبِّكَ الْكَرِيمِ﴾

”اے انسان! اپنے رب کریم کے بارے میں تجھے کس چیز نے دھوکے میں ڈال دیا؟“ (6)

سوال 1: ﴿يَا أَيُّهَا الْإِنْسَانُ مَا غَرَّبَكَ بِرَبِّكَ الْكَرِيمِ﴾ کی وضاحت کریں؟
جواب (1) ﴿يَا أَيُّهَا الْإِنْسَانُ مَا غَرَّبَكَ بِرَبِّكَ الْكَرِيمِ﴾ ”اے انسان! اپنے رب کریم کے بارے میں تجھے کس چیز نے دھوکے میں ڈال دیا؟“ یہ جبار و تمہار کی دھمکی ہے کہ اے انسان! تو کس چیز پر پھول کر اللہ تعالیٰ کو بھول گیا ہے۔ قیامت کے دن اللہ تعالیٰ فرمائے گا: اے انسان! تجھے کس چیز نے مجھ سے مغرور بنا دیا تھا۔ تو نے میرے نبیوں کی کیا بات مانی؟ جب سیدنا عمر رضی اللہ عنہ نے کسی کو یہ آیت پڑھتے ہوئے پایا تو فرمایا کہ جہالت نے اسے مغرور بنا دیا۔ (مختصر ابن کثیر 2/2193)

(2) کیا تمہاری طرف سے اس کے حقوق سے استہزاء کے طور پر یا اس کے عذاب کے تحقیر کے طور پر یا اس کے جزا اور سزا پر تمہارے عدم ایمان کی بنا پر۔

(3) سیدنا جابر رضی اللہ عنہ کی روایت ہے کہ رسول اللہ ﷺ نے ارشاد فرمایا: ”جب کوئی شخص نماز میں کھڑا ہوتا ہے تو اللہ تعالیٰ بھی اپنا رخ اس کی طرف کر لیتا ہے، پھر آدمی رخ پھیر لیتا ہے تو اللہ تعالیٰ فرماتا ہے: اے ابن آدم! کس کی طرف سے تو رخ

پھیرتا ہے مجھ سے بہتر کون ہے، میری طرف رخ کر، جب آدمی دوبارہ رخ کرتا ہے تو اللہ تعالیٰ وہی پہلی بات فرماتا ہے جب تیسری بار آدمی منہ پھیر لیتا ہے تو اللہ تعالیٰ بھی اس کی طرف سے رخ پھیر لیتا ہے۔“ (تفسیر مظہری: 219/12)

سوال 2: انسان رب کریم کی طرف سے کیسے دھوکے میں ہے؟

جواب: انسان کو شیطان دنیا کے دھوکے میں مبتلا کرتا ہے۔ پھر وہ حقیقت جاننے کی خواہش ہی نہیں رکھتا، رب کے ساتھ کفر کرتا ہے جس نے اس پر احسان کیے، جس نے وجود بخشا اور عقل و فہم عطا کیا۔ انسان رب کے احسانات کو بھولتا ہے تو رب کی طرف سے دھوکے میں مبتلا ہو جاتا ہے۔

﴿الَّذِي خَلَقَكَ فَسَوَّاكَ فَعَدَلَكَ﴾

”جس نے تجھے پیدا کیا۔ پھر تجھے درست بنایا، پھر تجھے برابر کیا“ (7)

سوال: ﴿الَّذِي خَلَقَكَ فَسَوَّاكَ فَعَدَلَكَ﴾ کی وضاحت کریں؟

جواب: (1) ﴿الَّذِي خَلَقَكَ﴾ ”جس نے تجھے پیدا کیا“ یعنی وہ تمہیں عدم سے وجود میں لایا۔

(2) ﴿فَسَوَّاكَ﴾ ”پھر تجھے درست بنایا“ یعنی اس نے تیرے اعضاء درست بنائے ایسا نہیں کیا کہ ایک ٹانگ بڑی ایک چھوٹی۔

(3) ﴿فَعَدَلَكَ﴾ ”پھر تجھے برابر کیا“ اس نے تیرے اعضاء میں برابری اور مناسبت رکھی ہے۔

(4) اس نے تجھے درست اور معتدل ترتیب پر، حسین ترین شکل اور جمیل ترین بیٹے میں پیدا کیا۔ تب کیا تمہارے لیے مناسب ہے کہ تم منعم کی نعمت کی ناشکری اور محسن کے احسان کا انکار کرو؟ بلاشبہ یہ محض تمہاری جہالت، تمہارے ظلم، تمہارے عناد اور تمہاری طرف سے حق کو غضب کرنے کے سوا کچھ نہیں۔ پس اللہ تعالیٰ کا شکر ادا کرو کہ اس نے تجھے کتے، گدھے، یا کسی اور حیوان کی شکل و صورت عطا نہیں کی۔ (تفسیر سہمی: 2919/3)

(5) اس سے ان لوگوں کے نظریے کی تردید ہو جاتی ہے جو کہتے ہیں انسان خود بخود بنتا ہے اور فطرت کے اتفاقات میں اتنا شعور ہے کہ انسان کے اعضاء کی تخلیق میں اس قدر یکسانیت اور موزونیت کا لحاظ رکھ سکے۔ (6) سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا: ”انسان کے بدن کے (تین سو ساٹھ جوڑوں میں سے) ہر جوڑ پر ہر اس دن کا صدقہ واجب ہے جس میں سورج طلوع ہوتا ہے اور لوگوں کے درمیان انصاف کرنا بھی ایک صدقہ ہے۔“ (ابن ماجہ: 2707)

﴿فِي آيِ صُورَةٍ مَّا شَاءَ رَكَّبَكَ﴾

”جس صورت میں اُس نے چاہا تجھے جوڑ دیا“ (8)

سوال: ﴿فِي آيِ صُورَةٍ مَّا شَاءَ رَكَّبَكَ﴾ کی وضاحت کریں؟

جواب: ﴿فِي آيِ صُورَةٍ مَّا شَاءَ رَكَّبَكَ﴾ ”جس صورت میں اُس نے چاہا تجھے جوڑ دیا“ اس سے مراد ہے کہ چاہے تو باپ، ماں، ماموں، چچا جس کی شکل میں چاہے پیدا کر دے۔ وہ چاہے تو جانوروں جیسی شکل دے لیکن اس کی رحمت ہے کہ وہ انسانی شکل میں پیدا کرتا ہے۔

﴿كَلَّا بَلْ تُكْذِبُونَ بِاللَّيْنِ﴾

”ہرگز نہیں! بلکہ تم جزا کو جھٹلاتے ہو“ (9)

سوال: ﴿كَلَّا بَلْ تُكْذِبُونَ بِاللَّيْنِ﴾ کی وضاحت کریں؟

جواب: (1) ﴿كَلَّا﴾ ”ہرگز نہیں“ سے مراد ہے کہ رب سے دھوکے میں مبتلا ہونے کا کوئی جواز نہیں۔

(2) ﴿بَلْ تُكْذِبُونَ بِاللَّيْنِ﴾ ”بلکہ تم جزا کو جھٹلاتے ہو“ یعنی تمہارے اللہ تعالیٰ کی مہربانیوں سے انکار کی وجہ یہ نہیں کہ تمہیں بات کی سمجھ نہیں آتی بلکہ اصل وجہ یہ ہے کہ تم جزا و سزا کے قانون الہی کے منکر ہو۔ تمہاری خواہش یہ ہے کہ تم جیسے بھی دنیا میں زندگی بسر کرتے رہو تم سے مرنے کے بعد کوئی محاسبہ نہ ہو اور یہ کس قدر ظلم اور بے انصافی کی بات ہے کہ تمہیں قوتیں اور تصرف و اختیار تو تمام مخلوق پر دیا جائے لیکن تم پر ذمہ داری کچھ بھی نہ ہو؟ یہ دھوکا تمہیں کیسے لگ جاتا ہے۔ (تیسیر القرآن: 4/609، 610)

(3) نافرمانی پر ابھارنے والا قیامت کا عدم یقین ہے۔ اسی وجہ سے بے پرواہ ہو۔ (مختصر ابن کثیر: 2/2194)

﴿وَإِنْ عَلَيْكُمْ لِحِفْظِينَ﴾

”حالانکہ یقیناً تم پر نگہبان مقرر ہیں“ (10)

سوال: ﴿وَإِنْ عَلَيْكُمْ لِحِفْظِينَ﴾ جزا و سزا کا انکار کرنے والے کو کیا شعور دلا یا گیا ہے؟

جواب: (1) ﴿وَإِنْ عَلَيْكُمْ لِحِفْظِينَ﴾ ”حالانکہ یقیناً تم پر نگہبان مقرر ہیں“ اللہ تعالیٰ نے جزا اور سزا کا انکار کرنے والے کو شعور دلا یا ہے کہ تم مانویا نہ مانو، تمہاری ہر بات ہر کام نوٹ ہو رہا ہے۔

(2) تمہارے اوپر کرم فرشتے مقرر ہیں جو تمہارے اعمال پر نگران ہیں اور انہیں تمہارے لیے گن کر رکھتے ہیں۔

(3) فرشتے تمہارے ایک ایک فعل کو، ایک ایک قول کو ریکارڈ کرتے جا رہے ہیں اور تمہیں خبر بھی نہیں ہوتی۔ ان میں دل،

زبان اور اعضاء کے اعمال شامل ہیں۔

﴿كِرَامًا كَاتِبِينَ﴾

”معزز لکھنے والے“ (11)

سوال 1: ﴿كِرَامًا كَاتِبِينَ﴾ کی وضاحت کریں؟

جواب: (1) ﴿كِرَامًا كَاتِبِينَ﴾ ”معزز لکھنے والے“ اللہ تعالیٰ نے معزز فرشتے انسان پر مقرر کر رکھے ہیں۔

(2) بزرگ فرشتوں کا لحاظ کر کے برائی سے شرمناؤ۔ یہ تمہارے اعمال لکھ رہے ہیں۔

سوال 2: معزز لکھنے والے کیا لکھتے ہیں؟

جواب: (1) انسان کے ہر کام اور ہر بات کو لکھتے ہیں۔ (2) ایک نبی لکھتا ہے اور دوسرا بدی لکھتا ہے۔

(3) رب العزت کا فرمان ہے: ﴿إِذْ يَتَلَفَّى الْمُتَلَقِّيْنَ عَنِ الْيَمِينِ وَعَنِ الشِّمَالِ قَعِيدًا﴾ (14) مَا يَلْفِظُ مِنْ

قَوْلٍ إِلَّا لَدَيْهِ رَقِيبٌ عَتِيدٌ ﴿۱۴﴾ ”جب کہ دو ضبط کرنے والے اُس کے دائیں اور بائیں بیٹھے ضبط کرتے رہتے

ہیں۔ کوئی لفظ وہ نکال نہیں پاتا مگر ایک تیار نگران اُس کے پاس ہوتا ہے“ (ق: 18,17)

﴿يَعْلَمُونَ مَا تَفْعَلُونَ﴾

”وہ جانتے ہیں جو کچھ تم کرتے ہو“ (12)

سوال: ﴿يَعْلَمُونَ مَا تَفْعَلُونَ﴾ نگران فرشتے کیا جانتے ہیں؟

جواب: (1) ﴿يَعْلَمُونَ مَا تَفْعَلُونَ﴾ ”وہ جانتے ہیں جو کچھ تم کرتے ہو“ نگران فرشتے وہ سب جانتے ہیں جو انسان

کرتا ہے۔

(2) اللہ تعالیٰ نے یہ شعور دلا یا ہے کہ ریکارڈ تو بن رہا ہے، اب محتاط رہنے کی ضرورت ہے۔

﴿إِنَّ الْأَبْرَارَ لَفِي نَعِيمٍ﴾

”یقیناً نیک لوگ بلاشبہ نعمتوں میں ہوں گے“ (13)

سوال: ﴿إِنَّ الْأَبْرَارَ لَفِي نَعِيمٍ﴾ ابرار سے کون لوگ مراد ہیں؟

جواب: ﴿إِنَّ الْأَبْرَارَ لَفِي نَعِيمٍ﴾ ”یقیناً نیک لوگ بلاشبہ نعمتوں میں ہوں گے“ الابراہ سے مراد وہ لوگ ہیں جو

اللہ تعالیٰ اور اس کے بندوں کے حقوق قائم کرتے ہیں، جودل، زبان اور اعضاء کے اعمال میں نیکیاں کرتے ہیں۔ ان لوگوں کا بدلہ یہ ہے کہ ان کو اس دنیا میں، قبر میں اور آخرت میں دل، روح اور بدن کی نعمتیں حاصل ہوں۔

﴿وَرَانَ الْفُجَّارَ لَفِي حَحِيمٍ﴾

”اور یقیناً گناہ گار بلاشبہ دوزخ میں ہوں گے“ (14)

سوال: ﴿وَرَانَ الْفُجَّارَ لَفِي حَحِيمٍ﴾ گناہ گار لوگوں کا کیا انجام ہوگا؟

جواب: (1) ﴿وَرَانَ الْفُجَّارَ﴾ ”اور یقیناً گناہ گار“ جنہوں نے اللہ تعالیٰ اور بندوں کے حقوق میں کمی کی، جن کے دل بگڑ گئے۔

(2) ﴿لَفِي حَحِيمٍ﴾ ”بلاشبہ دوزخ میں ہوں گے“ یعنی وہ اس دنیا میں، قبر میں اور آخرت میں عذاب میں رہیں گے۔

﴿يَصْلَوْنَهَا يَوْمَ الدِّينِ﴾

”جزا کے دن وہ اُس میں داخل ہوں گے“ (15)

سوال: ﴿يَصْلَوْنَهَا يَوْمَ الدِّينِ﴾ جزا کے دن گناہ گار لوگوں کو کہاں داخل کیا جائے گا؟

جواب: (1) ﴿يَصْلَوْنَهَا يَوْمَ الدِّينِ﴾ ”جزا کے دن وہ اُس میں داخل ہوں گے“ گناہ گار لوگ جزا کے دن اپنے

اعمال کی وجہ سے دوزخ میں جائیں گے۔ (2) اس دن انہیں شدید عذاب دیا جائے گا۔

(3) تب انہیں جزا دوزخ کے دن کا یقین آجائے گا۔

﴿وَمَا هُمْ عَنْهَا بِغَائِبِينَ﴾

”اور وہ اُس سے ہرگز غائب ہونے والے نہیں ہوں گے“ (16)

سوال: ﴿وَمَا هُمْ عَنْهَا بِغَائِبِينَ﴾ غائب نہ ہونے سے کیا مراد ہے؟

جواب: (1) ﴿وَمَا هُمْ عَنْهَا بِغَائِبِينَ﴾ ”اور وہ اُس سے ہرگز غائب ہونے والے نہیں ہوں گے“ غائب نہ ہونے

سے مراد ہے کہ وہ اس میں ہمیشہ رہیں گے۔ اس سے بھاگ کر کسی اور جگہ پناہ نہیں لے سکیں گے۔

(2) ان کے عذاب میں ایک سینٹ کے لیے بھی تخفیف نہیں ہوگی۔ (3) نہ انہیں موت آئے گی نہ آرام کی زندگی ملے گی۔

﴿وَمَا أَذُكَ مَا يَوْمَ الدِّينِ﴾

”اور تم کیا جانو کہ جزا کا دن کیا ہے؟“ (17)

سوال: ﴿وَمَا آذْرُكَ مَا يَوْمَ الدِّينِ﴾ کی وضاحت کریں؟

جواب (1) ﴿وَمَا آذْرُكَ مَا يَوْمَ الدِّينِ﴾ ”اور تم کیا جانو کہ جزا کا دن کیا ہے؟“ یعنی آپ خواہ کتنا ہی غور و فکر کرو اس دن کی ہولنا کیوں کی کیفیت کو پوری طرح نہیں سمجھ سکتے۔

(2) بس اس دن کا ادراک حاصل کرنا تمہارے بس کی بات نہیں۔

(3) بس یہ جان لو کہ اس دن کوئی رشتہ داری کام نہ آئے گی، ہر ایک کو اپنی پڑی ہوگی۔ کوئی اللہ تعالیٰ کے اذن کے بغیر کسی کی سفارش نہیں کر سکے گا۔

﴿ثُمَّ مَا آذْرُكَ مَا يَوْمَ الدِّينِ﴾

”پھر تم کیا جانو کہ وہ جزا کا دن کیا ہے؟“ (18)

سوال: ﴿ثُمَّ مَا آذْرُكَ مَا يَوْمَ الدِّينِ﴾ یہ سوال دوبارہ کیوں کیا گیا؟

جواب: ﴿ثُمَّ مَا آذْرُكَ مَا يَوْمَ الدِّينِ﴾ ”پھر تم کیا جانو کہ وہ جزا کا دن کیا ہے؟“ یہ سوال دوبارہ اس لیے کیا گیا ہے کہ اس سخت دن کا ہول دلا یا جائے جو انسانوں کو حیران اور ششدر کر دے گا۔

﴿يَوْمَ لَا تَمْلِكُ نَفْسٌ لِّنَفْسٍ شَيْئًا ۗ وَالْأَمْرُ يَوْمَئِذٍ لِلَّهِ﴾

”جس دن کسی جان کو کسی جان کے لیے کوئی اختیار نہ ہوگا اور اس دن حکم صرف اللہ تعالیٰ ہی کا ہوگا“ (19)

سوال: ﴿يَوْمَ... لِلَّهِ﴾ کی وضاحت کریں؟

جواب (1) ﴿يَوْمَ﴾ ”جس دن“ جزا کا دن کیسا ہوگا؟

(2) ﴿لَا تَمْلِكُ نَفْسٌ لِّنَفْسٍ شَيْئًا﴾ ”کسی جان کو کسی جان کے لیے کوئی اختیار نہ ہوگا“ جب کسی کو کسی کے لیے کچھ کرنے کا اختیار نہ ہوگا۔

(3) ﴿وَالْأَمْرُ يَوْمَئِذٍ لِلَّهِ﴾ ”اور اس دن حکم صرف اللہ تعالیٰ ہی کا ہوگا“ فیصلے کے تمام اختیارات اللہ تعالیٰ کے ہاتھ

میں ہوں گے، رب العزت نے فرمایا: ﴿مَلِكِ يَوْمَ الدِّينِ﴾ ”بدلے کے دن کا مالک ہے۔“ (الفتح: 4)

(4) قیامت کے دن حکم صرف رب العزت کا ہوگا، کوئی کسی کے کچھ کام نہ آسکے گا، اس بات کو قرآن حکیم میں مختلف مقامات

پر واضح کیا گیا۔ رب العزت نے فرمایا: ﴿يَوْمَ هُمْ بَارِزُونَ لَا يَخْفَىٰ عَلَى اللَّهِ مِنْهُمْ شَيْءٌ ۗ لِّلْمَلِكِ

الْيَوْمَ لِلَّهِ الْوَاحِدِ الْقَهَّارِ ﴿﴾ ”جس دن سب لوگ صاف ظاہر ہوں گے، اللہ تعالیٰ سے اُن کی کوئی چیز پوشیدہ نہ ہوگی۔ آج بادشاہت کس کے لئے ہے؟ اللہ تعالیٰ کے لیے ہے، جو اکیلا ہے، بہت دبدبے والا ہے۔“ (المومن: 16)

(5) اسی طرح فرمایا: ﴿الْمَلِكُ يَوْمَئِذٍ الْخَشِيُّ لِلرَّحْمٰنِ ۝ وَكَانَ يَوْمَئِذٍ مَّا عَلَى الْكٰفِرِيْنَ عَسِيْرًا﴾ ”اُس روز حقیقی بادشاہت رحمن کی ہوگی اور وہ دن کافروں پر بڑا مشکل ہوگا۔“ (الفرقان: 26)

(6) ﴿وَاَتَقُوا يَوْمًا لَا تَجِدُ فِيْ نَفْسٍ عَنْ نَفْسٍ شَيْئًا وَلَا يَقْبَلُ مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ يُنصَرُونَ﴾ ”اور ڈرو اس دن سے جب کوئی جان کسی جان کے کچھ بھی کام نہ آئے گی اور نہ اُس سے کوئی سفارش قبول کی جائے گی اور نہ اُس سے کوئی فدیہ لیا جائے گا اور نہ اُن کی مدد کی جائے گی۔“ (البقرہ: 48)

(7) سیدنا ابو ہریرہ رضی اللہ عنہ سے روایت ہے کہ جب یہ آیت کریمہ نازل ہوئی ”اور اپنے قریبی رشتہ داروں کو ڈرائیے“ تو رسول اللہ ﷺ نے قریش کو بلایا، عام و خاص سب کو جمع فرمایا پھر آپ ﷺ نے فرمایا: ”اے کعب بن لوی کے قبیلہ والو! اپنے آپ کو دوزخ سے بچاؤ۔ اے مرہ بن کعب کے قبیلہ والو! اپنے آپ کو دوزخ سے بچاؤ۔ اے عبد شمس کے قبیلہ والو! اپنے آپ کو دوزخ سے بچاؤ۔ اے عبد مناف کے قبیلہ والو! اپنے آپ کو دوزخ سے بچاؤ۔ اے بنی ہاشم کے قبیلہ والو! اپنے آپ کو دوزخ سے بچاؤ۔ اے بنی عبد المطلب والو! اپنے آپ کو دوزخ سے بچاؤ۔ اے فاطمہ! (رضی اللہ عنہا) اپنے آپ کو دوزخ سے بچاؤ کیونکہ میں تمہارے لیے اللہ تعالیٰ سے کسی چیز کا اختیار نہیں رکھتا۔ سوائے اس کے کہ میں تمہارا رشتہ دار ہوں اور بحیثیت رشتہ داری کے میں تم سے صلہ رحمی کرتا رہوں گا۔“ (صحیح مسلم: 501)

(8) دنیا میں کئی طرح کے لوگوں کا دوسروں پر حکم چلتا ہے مثلاً بادشاہوں کا اپنی رعیت پر، افسروں کا اپنے ماتحتوں پر، ماں باپ کا اپنی اولاد پر، مالک کا اپنے نوکر اور غلام پر مگر اس دن پر یہ سب حکم ختم ہو جائیں گے۔ اللہ تعالیٰ کے سامنے کسی کو دم مارنے کی جرات نہ ہوگی۔ بلا شرکت صرف اس ایک کا حکم چلے گا جسے سب تسلیم کرنے پر مجبور ہوں گے۔

(9) اس دن اللہ تعالیٰ بندوں کے درمیان حق کے ساتھ فیصلے کرے گا اور حق دار کو اس کا حق دلاوے گا۔

سوال 1: یہ سورت کب نازل ہوئی؟ اس کی کتنی آیات اور کتنے رکوع ہیں؟
جواب: (1) مکی سورت ہے۔ ایک رکوع اور 36 آیات پر مشتمل ہے۔

(2) ایک روایت میں سیدنا ابن عباس رضی اللہ عنہما کہتے ہیں کہ یہ آخری سورت ہے جو مکہ میں نازل ہوئی۔ (رحمہدیر)

(iii) جس قوم میں بے حیالی عام اور زنا عام ہو جائے اس پر اللہ تعالیٰ طاعون (اور دوسرے وبائی امراض) مسلط کر دیتا ہے۔
 (iv) اور جو لوگ ناپ تول میں کمی کرنے لگیں اللہ تعالیٰ ان کو قحط میں مبتلا کر دیتا ہے۔ (v) جو لوگ زکوٰۃ ادا نہیں کرتے اللہ تعالیٰ ان سے بارش کو روک دیتا ہے۔“ (قرطبی) (تیسرے معارف القرآن: 694/8)

﴿الَّذِينَ إِذَا اُكْتَالُوا عَلَى النَّاسِ يَسْتَوْفُونَ﴾

”وہ لوگ جب لوگوں سے ناپ کر لیتے ہیں تو پورا پورا لیتے ہیں“ (2)

سوال: ﴿الَّذِينَ... يَسْتَوْفُونَ﴾ کی وضاحت کریں؟

جواب: ﴿الَّذِينَ إِذَا اُكْتَالُوا عَلَى النَّاسِ﴾ ”وہ لوگ جب لوگوں سے ناپ کر لیتے ہیں“ ناپ کر اپنا حق لینا کوئی لینا کی بات نہیں یہ جرم صرف اس وقت بنتا ہے جب اپنا حق پورا لیا جائے اور دوسروں کو کم دیا جائے۔ پھر اس جرم میں کمی بیشی کی کئی صورتیں ہیں: ایک یہ کہ آدمی اپنا حق بھی کم لے اور دوسروں کو بھی کم دے۔ بالفاظ دیگر اس کا پیمانہ یا بات ہی چھوٹا ہو۔ اسی سے وہ لاتا بھی ہو اور دیتا بھی ہو اور ڈنڈی بھی نہ مارتا ہو۔ اس صورت میں بھی یہ جرم ہے مگر جرم کی شدت کم ہو جاتی ہے۔ دوسری یہ کہ آدمی لیتے وقت پورا یا زیادہ لے اور دیتے وقت کم دے۔ اس صورت میں جرم دگنا بلکہ تگنا ہو جاتا ہے۔ لین دین کی اصل بنیاد عدل ہے یعنی پورا پورا دو اور قرآن کریم میں بے شمار مقامات پر اس کی سخت تاکید آئی ہے کہ جب تولو تو سیدھی ڈنڈی سے تولو اور کسی کو اس کا حق کم نہ دو۔ پورا یا زیادہ لینا اور دوسروں کو کم دینا اتنا بڑا جرم ہے جس کی وجہ سے سیدنا شعیب رضی اللہ عنہ کی قوم پر عذاب نازل ہوا تھا۔ اسلام نے مسلمانوں کو عدل سے بھی اگلے درجے یعنی احسان یا ایثار کی ہدایت فرمائی ہے اور وہ یہ ہے کہ آدمی اپنا حق لیتے وقت تھوڑے سے کم پر اکتفا کر لے اور دیتے وقت تھوڑا سا زیادہ دے دے۔ چنانچہ ایک دفعہ آپ صلی اللہ علیہ وسلم مدینہ کی منڈی میں تشریف لے گئے۔ ایک شخص ایک تول اغلہ تول رہا تھا اسے آپ صلی اللہ علیہ وسلم نے ہدایت فرمائی: ”تول اور تھوڑا سا جھکتا تول۔“ (نسائی، کتاب البیوع) غور فرمائیے جس معاشرہ میں ایسا دستور رواج پا جائے اس میں لین دین کا تنازعہ پیدا ہو سکتا ہے؟ اور جو شخص جھکتا تول کر دے رہا ہے اسے اب اس کا حق ملے گا تو وہ بھی جھکتا ہی ملے گا اور اسے بھی کوئی کسر نہ رہے گی پھر ایسے معاشرہ پر اللہ تعالیٰ کی رحمت اور برکتوں کا جو نزول ہوگا اس کا اندازہ تجربہ سے ہی کیا جاسکتا ہے۔ (تیسرے معارف القرآن: 611/4)

﴿وَإِذَا كَالُوهُمْ أَوْ وَزَنُوهُمْ يُخْسِرُونَ﴾

”اور جب انہیں ناپ کر یا تول کر دیتے ہیں تو انہیں کم دیتے ہیں“ (3)

سوال: ﴿وَإِذَا... يُخْسِرُونَ﴾ کی وضاحت کریں؟

جواب: (1) ﴿وَإِذَا كَالُوا هُمْ أَوْ وَزَنُوا هُمْ﴾ ”اور جب انہیں ناپ کر یا تول کر دیتے ہیں“ یعنی جب لوگوں کو ان کا حق عطا کرتے ہیں جو کسی ناپ تول کی صورت میں ان کے ذمے ہوتا ہے۔

(2) ﴿يُخْسِرُونَ﴾ ”تو انہیں کم دیتے ہیں“ یا تو ناپ کے ناقص پیمانے اور تولنے کی ناقص ترازو کے ذریعے سے یا ناپ تول کے پیمانے کو پوری طرح نہ بھرتے ہوئے کسی کرتے ہیں یا اس کے علاوہ دیگر طریقوں سے کمی کرتے ہیں۔ یہ لوگوں کے اموال کی چوری اور ان کے ساتھ بے انصافی ہے۔ جب ان لوگوں کے لیے یہ وعید ہے جو ناپ تول کے ذریعے سے لوگوں کے اموال میں کمی کرتے ہیں تو وہ لوگ اس وعید کے ناپ تول میں کمی کرنے والوں سے زیادہ مستحق ہیں جو برابر لوگوں سے چھینتے ہیں یا چوری کرتے ہیں۔ (تیسری صدی: 3/2921)

(3) یہ آیت کریمہ دلالت کرتی ہے کہ انسان جس طرح لوگوں سے اپنا حق وصول کرتا ہے اسی طرح اس پر فرض ہے کہ وہ اموال و معاملات میں لوگوں کے حقوق ادا کرے، بلکہ اس کے عموم میں دلائل و مقالات بھی شامل ہیں، کیونکہ جیسے آپس میں مناظرہ کرنے والوں کی عادت ہے کہ ان میں سے ہر ایک اپنی دلیل بیان کرنے کا حریص ہوتا ہے، اس پر واجب ہے کہ وہ اس دلیل کو بھی بیان کرے جو اس کے مخالف کے علم میں نہیں ہوتی، نیز وہ اپنے مخالف کے دلائل پر بھی اسی طرح غور کرے جس طرح وہ اپنے دلائل پر غور کرتا ہے۔ اس مقام پر انسان کے انصاف اور اس کے تعصب و ظلم، اس کی تواضع اور تکبر، اس کی عقل اور سفاہت کی معرفت حاصل ہوتی ہے، ہم اللہ تعالیٰ سے ہر قسم کی بھلائی کی توفیق کا سوال کرتے ہیں۔ (تیسری صدی: 3/2921)

(4) اللہ تعالیٰ نے ناپ تول پورا رکھنے کا حکم دیا ہے: ﴿وَإِذَا قُلْتُمْ إِذَا كَيْلْتُمْ وَاَوْفُوا بِالْقِسْطِ أَسْمَأُكُمْ﴾ ”اور جب ناپ کر دو تو پورا پورا ناپ کر دو اور سیدھی ترازو سے تولا کرو یہی بہتر ہے اور انجام کے اعتبار سے زیادہ اچھا ہے۔“ (بنی اسرائیل: 35)

(5) ﴿وَلَا تَقْرُبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ ۗ وَإِذَا قُلْتُمْ فَاعْدِلُوا ۖ وَلَوْ كَانَ ذَا قُرْبَىٰ ۗ وَبِعَهْدِ اللَّهِ أَوْفُوا ۗ ذَٰلِكُمْ وَضَعَكُم بِهٖ لَعَلَّكُمْ تَذَكَّرُونَ﴾ ”اور یتیم کے مال کے قریب نہ جاؤ مگر جو طریقہ سب سے بہتر ہو یہاں تک کہ وہ اپنی چنگلی کو پہنچ جائے اور ناپ اور تول کو انصاف کے ساتھ پورا کرو، ہم کسی شخص کو تکلیف نہیں دیتے مگر اس کی طاقت کے مطابق اور جب تم بات کر دو تو انصاف کرو خواہ کوئی رشتہ دار ہو اور اللہ تعالیٰ کے عہد کو پورا کرو۔ اللہ تعالیٰ نے ان احکام کا تمہیں

تاکیدی حکم دیا ہے تاکہ تم نصیحت قبول کرو۔“ (الانعام: 152)

(6) ﴿وَأَقِيمُوا الزُّنْنَ بِالْقِسْطِ وَلَا تُخْسِرُوا الْمِيزَانَ﴾ ”اور انصاف کے ساتھ وزن قائم کرو اور ناپ تول میں گھٹانہ دو۔“ (الزُّن: 9)

(7) ﴿وَيَقُومِ أَوْفُوا الْمِكْيَالَ وَالْمِيزَانَ بِالْقِسْطِ وَلَا تَبْخَسُوا النَّاسَ أَشْيَاءَهُمْ وَلَا تَعْتُوا فِي الْأَرْضِ مُفْسِدِينَ﴾ ”اور اے میری قوم! انصاف کے ساتھ ماپ اور تول کو پورا کرو اور لوگوں کو ان کی چیزوں میں گھٹانہ دو اور زمین میں فساد بن کر دنگ نہ کرو۔“ (مومن: 85)

(8) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جس نے ہم پر ہتھیار اٹھایا وہ ہم میں سے نہیں اور جس نے ہمیں دھوکا دیا وہ بھی ہم میں سے نہیں ہے۔“ (مسلم: 283)

(9) سیدنا عبداللہ بن عمر رضی اللہ عنہما سے روایت ہے کہ نبی ﷺ ہماری طرف متوجہ ہوئے اور فرمایا اے مہاجرین کے گروہ پانچ باتیں ہیں جب تم ان میں مبتلا ہو جاؤ گے اور میں اللہ تعالیٰ کی پناہ چاہتا ہوں کہ تم اس میں مبتلا ہو۔ (وہ پانچ باتیں یہ ہیں) پہلی یہ کہ جب کسی قوم میں علانیہ فحش ہونے لگ جائے، تو ان میں طاعون اور ایسی بیماریاں پھوٹ پڑتی ہیں جو ان سے پہلے کے لوگوں میں نہ تھیں، دوسری یہ کہ جب لوگ ناپ تول میں کمی کرنے لگتے ہیں تو وہ قحط، معاشی تنگی اور اپنے حکمرانوں کی زیادتی کا شکار ہو جاتے ہیں، تیسری یہ کہ جب لوگ اپنے مالوں کی زکوٰۃ ادا نہیں کرتے ہیں تو اللہ تعالیٰ آسمان سے بارش کو روک دیتا ہے اور اگر زمین پر چوپائے نہ ہوتے تو آسمان سے پانی کا ایک قطرہ بھی نہ گرتا، چوتھی یہ کہ جب لوگ اللہ تعالیٰ اور اس کے رسول کے عہد و پیمانہ کو توڑ دیتے ہیں تو اللہ تعالیٰ ان پر ان کے علاوہ لوگوں میں سے کسی دشمن کو مسلط کر دیتے ہیں وہ جو کچھ ان کے پاس ہوتا ہے چھین لیتا ہے، پانچویں یہ کہ جب ان کے حکمران اللہ تعالیٰ کی کتاب کے مطابق فیصلے نہیں کرتے، اور اللہ تعالیٰ نے جو نازل کیا ہے اس کو اختیار نہیں کرتے، تو اللہ تعالیٰ ان میں پھوٹ ڈال دیتا ہے۔“ (ابن ماجہ: 4019)

(10) سیدنا ابن عباس رضی اللہ عنہما سے روایت ہے کہ نبی ﷺ نے فرمایا: ”جو شخص اتانج خریدے وہ اس کو نہ بیچے جب تک کہ ایک ناپ نہ لے۔“ (سنن نسائی: 4601)

(11) سوید بن قیس رضی اللہ عنہ کہتے ہیں کہ میں اور خزیمہ عبدی رضی اللہ عنہما مقام بصرہ سے کپڑا لائے، ہم منیٰ میں تھے کہ ہمارے پاس رسول اللہ ﷺ آگئے، وہاں ایک تولنے والا تھا جو اجرت پر تول رہا تھا، تو آپ ﷺ نے ہم سے پاجامہ خریدا اور تولنے والے سے فرمایا: ”جھکتا ہوا تولو۔“ (سنن نسائی: 4596)

﴿أَلَا يَظُنُّ أُولَئِكَ أَنَّهُمْ مَبْعُوثُونَ﴾

”کیا یہ لوگ یقین نہیں رکھتے کہ یقیناً وہ اٹھائے جانے والے ہیں؟“ (4)

سوال 1: ﴿أَلَا... مَبْعُوثُونَ﴾ کی وضاحت کریں؟

جواب: (1) ﴿أَلَا يَظُنُّ﴾ ”کیا یہ یقین نہیں رکھتے“، یعنی کیا وہ یقین نہیں رکھتے۔ (ابیر القاسم: 1737)

(2) ﴿أُولَئِكَ أَنَّهُمْ مَبْعُوثُونَ﴾ ”یہ لوگ یقیناً وہ اٹھائے جانے والے ہیں“ کیا حق تلفیاں کرنے والے قیامت سے نہیں ڈرتے جس دن اپنے رب کی عدالت کے کٹھرے میں کھڑے ہوں گے، جس سے ان کی کوئی بات چھپی ہوئی نہیں ہوگی۔ کیا انہیں زندگی بعد موت کا یقین نہیں؟ (مختصر ابن کثیر: 2922/3)

سوال 2: ناپ تول میں کمی کرنے کے پیچھے کیا سوچ کام کرتی ہے؟

جواب: ناپ تول میں کمی کرنے والا بے خوف ہوتا ہے۔ اسے اس بات سے ڈر نہیں لگتا کہ ایک ایسا دن آنے والا ہے جب ہر ایک کو اس کے کیے کا پھل ملے گا۔

﴿لَيْلِيَوْمٍ عَظِيمٍ﴾

”ایک بہت بڑے دن میں“ (5)

سوال: ﴿لَيْلِيَوْمٍ عَظِيمٍ﴾ وہ عظیم دن کیسا ہوگا جب لوگ اٹھائے جائیں گے؟

جواب: (1) ﴿لَيْلِيَوْمٍ عَظِيمٍ﴾ ”ایک بہت بڑے دن میں“ وہ بڑا دن بڑا ہولناک، ہوشربا اور پریشان کن ہے۔

(2) سیدنا مقداد بن اسود رضی اللہ عنہ بیان کرتے ہیں کہ میں نے رسول اللہ ﷺ سے سنا، آپ فرما رہے تھے: ”قیامت کے دن سورج مخلوق کے قریب ہو جائے گا، یہاں تک کہ ان سے ایک میل کی مسافت تک ہوگا۔ تو لوگ اپنے اپنے اعمال کے مطابق پسینے میں ڈوبے ہوئے ہوں گے۔ پسینہ ان میں سے بعض کے ٹخنوں تک ہوگا، بعض کے گھٹنوں تک، بعض کی کمر تک اور بعض کو وہ لگام کی طرح ڈالے ہوگا۔“ نیز رسول اللہ ﷺ نے اپنے ہاتھ کے ساتھ منہ کی طرف اشارہ کیا۔ (مسلم: 7206)

(3) سیدنا ابوامامہ رضی اللہ عنہ بیان کرتے ہیں کہ رسول اللہ ﷺ نے فرمایا: ”قیامت کے دن سورج ایک میل تک (مخلوق کے) قریب ہو جائے گا اور اس کی گرمی کی شدت بہت بڑھادی جائے گی۔ اس کی وجہ سے کیڑے کھوڑے اس طرح ابلیں گے جس طرح ہنڈیا ابلتی ہے۔ لوگ اپنے اپنے گناہوں کے مطابق اس گرمی میں اپنے پسینے میں ڈوبے ہوں گے۔ پسینہ اس

میں سے کچھ کی پنڈلی تک پہنچا ہوگا، کچھ کے جسم کے درمیان (یعنی کمر) تک اور کچھ کو پسینہ لگام ڈالے ہوئے ہوگا۔“
(مسند: 22248)

﴿يَوْمَ يَقُومُ النَّاسُ لِرَبِّ الْعَالَمِينَ﴾

”جس دن تمام لوگ جہانوں کے رب کے سامنے کھڑے ہوں گے“ (6)

سوال: ﴿يَوْمَ... الْعَالَمِينَ﴾ کی وضاحت کریں؟

جواب: (1) ﴿يَوْمَ يَقُومُ النَّاسُ﴾ ”جس دن تمام لوگ کھڑے ہوں گے“ یعنی اپنی قبروں سے۔

(2) ﴿لِرَبِّ الْعَالَمِينَ﴾ ”جہانوں کے رب کے سامنے“ یعنی وہ اللہ تعالیٰ کے آگے جھکے ہوئے اللہ تعالیٰ کے حکم کے منتظر ہوں گے۔

(3) سیدنا ابن عمر رضی اللہ عنہما ہی سے روایت ہے کہ رسول اللہ ﷺ نے اس آیت کے بارے میں فرمایا: ”لوگو اس روز تمہارا کیا حال ہوگا جب اللہ تعالیٰ تمہیں اس طرح جمع کرے گا جیسے ترکش میں تیر جمع کئے جاتے ہیں۔ پھر پچاس ہزار برس تک وہ تمہاری طرف دیکھے گا بھی نہیں؟“ (بخاری)

(4) سیدنا عبد اللہ بن عمر رضی اللہ عنہما بیان کرتے ہیں نبی کریم ﷺ نے ﴿يَوْمَ يَقُومُ النَّاسُ لِرَبِّ الْعَالَمِينَ﴾ کی تفسیر میں فرمایا کہ تم میں سے ہر کوئی سارے جہانوں کے پروردگار کے آگے کھڑا ہوگا اس حال میں کہ اس کا پسینہ کانوں کی لوٹک پہنچا ہوا ہوگا۔ (بخاری: 6531) (5) جس دن لوگ رب کائنات کے سامنے کھڑے ہوں گے ان کا پسینہ ان کے آدھے آدھے کانوں تک ہوگا۔ (6) سیدہ عائشہ رضی اللہ عنہا بیان کرتی ہیں کہ رسول اللہ ﷺ قیامت کے روز (میدان حشر میں) کھڑے ہونے کی تنگی سے پناہ مانگا کرتے تھے۔ (ابوداؤد: 766)

﴿كَلَّا إِنَّ كِتَابَ الْفُجَّارِ لَفِي سِجِّينٍ﴾

”ہرگز نہیں! یقیناً نافرمانوں کا نامہ اعمال ضرور سجین میں ہوگا“ (7)

سوال: ﴿كَلَّا... سِجِّينٍ﴾ کی وضاحت کریں؟

جواب: (1) ﴿كَلَّا﴾ ”ہرگز نہیں!“ یعنی تمہارا یہ خیال باطل ہے کہ نہ قیامت آئے گی نہ حساب کتاب ہوگا۔

(2) ﴿إِنَّ كِتَابَ الْفُجَّارِ لَفِي سِجِّينٍ﴾ ”یقیناً نافرمانوں کا نامہ اعمال ضرور سجین میں ہوگا“ یعنی برے لوگوں کا ٹھکانہ

سجین ہے۔ (3) یہ آیت کریمہ کفار، منافقین اور فاسقین کے مختلف انواع کے تمام فاجروں کو شامل ہے۔ (تفسیر حسدی: 2922/3)

﴿وَمَا أَدْرَاكَ مَا سَيَجِئُ﴾

”اور تم کیا جانو کہ سچین کیا ہے“ (8)

سوال: ﴿وَمَا أَدْرَاكَ مَا سَيَجِئُ﴾ سچین کے بارے میں سوال کرنے میں کیا حکمت ہے؟
جواب: (1) ﴿وَمَا أَدْرَاكَ مَا سَيَجِئُ﴾ ”اور تم کیا جانو کہ سچین کیا ہے“ کے بارے میں سوال اُس کی اہمیت کا احساس دلانے کے لئے کیا گیا ہے۔ (2) یعنی سچین ایک ہولناک مقام یا دفتر ہے جہاں بدکردار لوگوں کے اعمال نامے بھی محفوظ کیے جاتے ہیں اور ان کی روحیں بھی قیامت تک یہیں قید رکھی جاتی ہیں۔ (3) سچین سبز رنگ کی چٹان یا جہنم کا گڑھا ہے۔ (مضمر ابن کثیر: 2196/2) (4) رب العزت نے فرمایا: ﴿ثُمَّ رَدَدْنَاهُ أَسْفَلَ سَافِلِينَ﴾ ”پھر ہم نے اُس کو لوٹا کر نیچوں سے سب سے نیچا کر دیا۔“ (احسن: 5)

(5) سچین میں رب العزت نے مجرموں کی کیفیت یوں بیان فرمائی: ﴿وَإِذَا أُلْقُوا مِنْهَا مَكَائِدًا فَهِيَ مُمْتَرِينَ دَعَوْا هُنَالِكَ ثُبُورًا﴾ ”اور جب وہ اس میں کسی تنگ جگہ پر آپس میں جکڑے ہوئے ڈال دیے جائیں گے تو وہاں وہ کسی ہلاکت کو پکاریں گے۔“ (الفرقان: 13) (6) بعض اسلاف کے نزدیک یہ مقام سات زمینوں کے نیچے ہے۔ (تیسیر القرآن: 4/612) (7) سچین ساتویں زمین کا سب سے نچلا حصہ ہے جو کہ معاد میں نجا رکھا گیا ہے۔ (تیسیر سہی: 3/2922)

﴿كِتَابٌ مَّرْقُومٌ﴾

”ایک لکھی ہوئی کتاب ہے“ (9)

سوال: ﴿كِتَابٌ مَّرْقُومٌ﴾ کی وضاحت کریں؟
جواب: ﴿كِتَابٌ مَّرْقُومٌ﴾ ”ایک لکھی ہوئی کتاب ہے“ یہ سچین کی تعریف نہیں ہے بلکہ جو نتیجہ دوزخیوں کے لئے لکھا جا چکا ہے اس کی تفسیر ہے کہ آخر کار وہ جہنم میں پہنچ جائیں گے۔ تحریر نقدیر میں کمی بیشی ناممکن ہے۔ یعنی دوزخیوں کا سچین میں جانا ہماری تحریر میں پہلے ہی آچکا ہے۔ (مضمر ابن کثیر: 2196/2)

﴿وَيْلٌ يَوْمَئِذٍ لِلْمُكَذِّبِينَ﴾

”بڑی ہلاکت ہے اُس دن جھٹلانے والوں کے لیے“ (10)

سوال: ﴿وَيْلٌ يَوْمَئِذٍ لِلْمُكَذِّبِينَ﴾ ”ویل“ سے کیا مراد ہے؟

- جواب (1) ﴿وَيْلٌ﴾ ”بڑی ہلاکت ہے“ یہاں اس سے مراد ہلاکت ہے۔
- (2) ایک حدیث میں ہے: اس کے لئے ویل ہے جو جھوٹ بول کر لوگوں کو ہنسائے۔ اس کے لئے ویل ہے۔ اس کے لیے ویل ہے۔ (سنن ابوداؤد: 4990) (3) ویل جہنم کا ایک خطرناک کنواں بھی ہے۔ (مختصر ابن کثیر: 2/2196)
- (4) ﴿يَوْمَ مَعِيذُ الْمُكَذِّبِينَ﴾ ”اُس دن جھٹلانے والوں کے لیے“ اس دن جھٹلانے والے جو جزا کے قائل نہ تھے، جو اسے خلاف عقل کہہ کر رد کر دیتے تھے ان کے لئے تباہی ہے۔

﴿الَّذِينَ يُكْذِبُونَ بَيُّوْمَ الدِّينِ﴾

”جو جزا کے دن کو جھٹلاتے ہیں“ (ii)

- سوال: ﴿الَّذِينَ يُكْذِبُونَ بَيُّوْمَ الدِّينِ﴾ جزا کے دن سے کیا مراد ہے؟
- جواب: (1) ﴿الَّذِينَ يُكْذِبُونَ بَيُّوْمَ الدِّينِ﴾ ”جو جزا کے دن کو جھٹلاتے ہیں“ جس دن اللہ تعالیٰ لوگوں کو ان کے اعمال کا پورا پورا بدلہ دے گا۔ (2) ﴿بَيُّوْمَ الدِّينِ﴾ سے مراد قیامت کا دن ہے وہ یوم حساب، یوم جزا ہے۔ (ابن رافعہ: 1738)

﴿وَمَا يُكْذِبُ بِهِ إِلَّا كُلُّ مُعْتَدٍ أَثِيمٍ﴾

”اور اُسے نہیں جھٹلاتا مگر ہر وہ شخص جو حد سے گزرنے والا، سخت گناہ گار ہے“ (12)

- سوال: ﴿وَمَا... أَثِيمٍ﴾ روز جزا کو کون جھٹلاتا ہے؟
- جواب: (1) ﴿وَمَا يُكْذِبُ بِهِ إِلَّا كُلُّ مُعْتَدٍ﴾ ”اور اُسے نہیں جھٹلاتا مگر ہر وہ شخص جو حد سے گزرنے والا“ یعنی جزا کے دن کا انکار صرف وہ کر سکتا ہے جسے اللہ تعالیٰ کی قدرت، عدل اور حکمت پر یقین نہ ہو۔
- (2) جس کو روز جزا پر یقین نہ ہو وہ حد سے پھلانگنے والے، اللہ تعالیٰ کی حرام کردہ چیزوں میں تجاوز کرنے والا، حلال کی حدود کو پھلانگ کر حرام میں داخل ہونے والا ہے۔
- (3) ﴿أَثِيمٍ﴾ ”سخت گناہ گار ہے“ بہت زیادہ گناہوں کا ارتکاب کرنے والا، بڑے بڑے گناہ کرنے والا۔
- (4) ظلم اور سرکشی اسے روز جزا کو جھٹلانے کے لئے آمادہ کرتی ہے اور اس کے لئے تکبر کرنے اور حق کو رد کرنے کا سبب بنتی ہے۔
- (5) جو جھوٹ بولتے ہیں، وعدہ خلافی کرتے ہیں اور گالیاں دیتے اور بدزبانی کرنے سے نہیں چوکتے۔
- (6) گناہوں کا دل پر اثر ہوتا ہے۔ وہ آہستہ آہستہ بندے کو ڈھانپ لیتے ہیں اور اس کا نور ختم کر دیتے ہیں پھر انسان حق

کو باطل اور باطل کو حق سمجھنے لگتا ہے۔

﴿إِذَا تُتْلَىٰ عَلَيْهِ آيَاتُنَا قَالَ أَسَاطِيرُ الْأَوَّلِينَ﴾

”جب اُس کو ہماری آیات پڑھ کر سنائی جاتی ہیں تو کہتا ہے: ”یہ پہلے لوگوں کی کہانیاں ہیں“ (13)

سوال 1: ﴿إِذَا... أَسَاطِيرُ الْأَوَّلِينَ﴾ کی وضاحت کریں؟

جواب: (1) ﴿إِذَا تُتْلَىٰ عَلَيْهِ آيَاتُنَا﴾ ”جب اُس کو ہماری آیات پڑھ کر سنائی جاتی ہیں“ جب اسے آخرت کے عذاب اور ثواب کے بارے میں آیات پڑھ کر سنائی جاتی ہیں تو گناہوں کا ارتکاب کرنے والا انہیں جھٹلاتا ہے اور ان سے عناد رکھتا ہے۔ (2) ﴿قَالَ﴾ ”کہتا ہے“ چھوڑو ان باتوں کو۔

(3) ﴿أَسَاطِيرُ الْأَوَّلِينَ﴾ ”یہ پہلے لوگوں کی کہانیاں ہیں“ پرانی باتیں ہیں۔ تکبر اور ضد کی بنا پر وہ کہتا ہے پچھلے لوگوں کی خبریں ہیں انہیں سن کر کان پک گئے ہیں۔

(4) اسی بارے میں فرمایا: ﴿وَإِذَا قِيلَ لَهُمْ مَّاذَا آتَزَّلَ رَبُّكُمْ ۗ قَالُوا أَسَاطِيرُ الْأَوَّلِينَ﴾ ”اور جب ان سے کہا جاتا ہے کہ تمہارے رب نے کیا کچھ نازل کیا ہے؟ تو کہتے ہیں کہ اسلگے لوگوں کی بے اصل کہانیاں ہیں۔“ (المحل: 24)

(5) ﴿وَقَالُوا أَسَاطِيرُ الْأَوَّلِينَ اكْتَتَبْنَا فِيهِ مُمْلًى عَلَيْهِ بُكْرَةً وَأَصِيلًا﴾ ”انہوں نے کہا کہ یہ پہلے لوگوں کی کہانیاں ہیں جنہیں اس نے لکھوا رکھا ہے پس وہی اس کو صبح و شام پڑھ کر سنائی جاتی ہیں۔“ (الفرقان: 5)

سوال 2: اللہ تعالیٰ کی آیات کو پہلے لوگوں کی کہانیاں کون قرار دیتا ہے؟

جواب: اللہ تعالیٰ کی آیات کو پہلے لوگوں کی کہانیاں وہ قرار دیتا ہے: (i) جس کی گناہوں سے رغبت بڑھ گئی ہو۔

(ii) جو حد سے تجاوز کر چکا ہو۔ (iii) جو آیات سن کر غور و فکر نہ کرتا ہو۔

﴿كَلَّا بَلْ سَمِعَ رَانَ عَلَىٰ قُلُوبِهِمْ مَّا كَانُوا يَكْسِبُونَ﴾

”ہرگز نہیں! بلکہ اُن کے دلوں پر اُن اعمال نے زنگ لگا دیا ہے جو وہ کماتے تھے“ (14)

سوال: ﴿كَلَّا... يَكْسِبُونَ﴾ کا فردوں کے دلوں پر زنگ چھا گیا ہے، وضاحت کریں؟

جواب: (1) ﴿كَلَّا﴾ ”ہرگز نہیں!“ نہیں ان کا خیال غلط ہے۔ اصل بات یہ نہیں کہ ہماری آیات میں کوئی شک ہے یا ان میں اثر نہیں۔ (2) یہاں اس سے مراد یہ ہے کہ یہ قرآن کہانیاں نہیں ہے بلکہ اللہ تعالیٰ کا کلام اور اس کی وحی ہے۔

(3) ﴿بَلْ سَكَتَ رَانَ عَلَى قُلُوبِهِمْ مَا كَانُوا يَكْسِبُونَ﴾ ”بلکہ اُن کے دلوں پر اُن اعمال نے زنگ لگا دیا ہے جو وہ کماتے تھے“ بلکہ اصل معاملہ یہ ہے کہ گناہوں سے ان کے دلوں پر زنگ چڑھ گئے ہیں۔ ان کی بد اعمالیوں نے ان کے دلوں پر زنگ کی تہیں چڑھادی ہیں اور گناہوں کی کثرت نے انہیں سیاہ کر دیا ہے۔ اس لئے حقیقت ان کے دلوں پر منعکس نہیں ہوتی۔

(4) رسول اللہ ﷺ نے فرمایا: ”بندہ جب گناہ کرتا ہے تو اس کے دل پر ایک سیاہ نقطہ پڑ جاتا ہے۔ اگر وہ توبہ کر لیتا ہے تو وہ سیاہی دور کر دی جاتی ہے اور اگر توبہ کی بجائے گناہ پر گناہ کیے جاتا ہے تو وہ سیاہی بڑھتی جاتی ہے حتیٰ کہ اس کے پورے دل پر چھا جاتی ہے۔ یہی وہ ”ران“ ہے جس کا ذکر اللہ تعالیٰ نے اس آیت ﴿كَلَّا بَلْ سَكَتَ رَانَ عَلَى قُلُوبِهِمْ مَا كَانُوا يَكْسِبُونَ﴾ ”ہرگز نہیں! بلکہ اُن کے دلوں پر اُن اعمال نے زنگ لگا دیا ہے جو وہ کماتے تھے“ (المطففين: 14)، میں کیا ہے۔“ (ترمذی: 3334)

﴿كَلَّا إِنَّهُمْ عَنْ رَبِّهِمْ يَوْمَئِذٍ لَمَّحُجُونَ﴾

”ہرگز نہیں! یقیناً وہ اُس دن اپنے رب سے ضرور حجاب میں ہوں گے“ (15)

سوال: ﴿كَلَّا... لَمَّحُجُونَ﴾ کی وضاحت کریں؟

جواب: (1) ﴿كَلَّا إِنَّهُمْ عَنْ رَبِّهِمْ يَوْمَئِذٍ لَمَّحُجُونَ﴾ ”ہرگز نہیں! یقیناً وہ اُس دن اپنے رب سے ضرور حجاب میں ہوں گے“ گناہوں کا صرف اتنا ہی بار نہیں کہ انسان طرح طرح کے عذابوں میں مبتلا ہو جائے گا بلکہ اسے اللہ تعالیٰ کا دیدار بھی نصیب نہ ہوگا۔ معلوم ہوا کہ قیامت کے دن مسلمانوں کو اللہ تعالیٰ کا دیدار نصیب ہوگا جیسا کہ فرمایا: ﴿وَجُودًا يَوْمَئِذٍ نَّاظِرًا﴾ (۲۱) اِلٰی رَبِّهَا نَاظِرًا ﴿۲۲﴾ ”بعض چہرے اُس دن تردتازہ ہوں گے۔ اپنے رب کی طرف دیکھنے والے ہوں گے۔“ (القیامہ: 22، 23) (مختصر ابن کثیر: 2197/2)

(2) جن کے دلوں پر گناہوں کا زنگ چڑھ جاتا ہے وہ حق دیکھ نہیں پاتے، ان کا دل آیات الہی سے پردے میں چلا جاتا ہے اس طرح وہ اللہ تعالیٰ کو بھی دیکھ نہیں پائے گا۔

﴿ثُمَّ إِنَّهُمْ لَصَالُوا الْجَحِيمِ﴾

”پھر یقیناً وہ جہنم میں داخل ہونے والے ہیں“ (16)

سوال: ﴿ثُمَّ إِنَّهُمْ لَصَالُوا الْجَحِيمِ﴾ کی وضاحت کریں؟

جواب: (1) ﴿ثُمَّ إِنَّهُمْ﴾ ”پھر یقیناً وہ“ پھر دیدار الہی سے محرومی کے بعد وہ۔

(2) ﴿لَصَالُوا الْجَحِيمِ﴾ ”جہنم میں داخل ہونے والے ہیں“ جہنم میں جھونک دیے جائیں گے۔

(3) رب العزت نے فرمایا: ﴿وَإِذَا الْقُؤُوتُ مِنْهَا مَكَاتٌ حَاطَتْ مُمْرِرِينَ دَعَوْا هُنَالِكَ ثُبُورًا﴾ ”اور جب وہ

اس میں کسی تنگ جگہ پر آپس میں جکڑے ہوئے ڈال دیے جائیں گے تو وہاں وہ کسی ہلاکت کو پکاریں گے۔“ (الفرقان: 13)

﴿ثُمَّ يُقَالُ هَذَا الَّذِي كُنْتُمْ بِهِ تُكَذِّبُونَ﴾

پھر کہا جائے گا: ”یہی ہے وہ چیز جس کو تم جھٹلاتے تھے“ (17)

سوال: ﴿ثُمَّ... تُكَذِّبُونَ﴾ کی وضاحت کریں؟

جواب: (1) ﴿ثُمَّ يُقَالُ هَذَا الَّذِي كُنْتُمْ بِهِ تُكَذِّبُونَ﴾ ”پھر کہا جائے گا: ”یہی ہے وہ چیز جس کو تم جھٹلاتے

تھے“ جہنمیوں کو رسوا کرنے کے لئے انتہائی کوشش کے ساتھ یہ کہا جائے گا کہ یہی وہ جہنم ہے جسے تم دنیا میں جھٹلایا کرتے تھے۔

(2) ان سے سوال کیا جائے گا کہ اب بتاؤ یہ پرانے لوگوں کی کہانیاں ہیں یا حقیقت۔ یہی ہے وہ جہنم جس پر تم یقین نہیں

کر پائے تھے۔

﴿كَلَّا إِنَّ كِتَابَ الْأَبْرَارِ لَفِي عِلِّيِّينَ﴾

”ہرگز نہیں! یقیناً نیک لوگوں کا نامہ اعمال ضرور علیین میں ہوگا“ (18)

سوال: ﴿كَلَّا... عِلِّيِّينَ﴾ کی وضاحت کریں؟

جواب: (1) ﴿كَلَّا إِنَّ كِتَابَ الْأَبْرَارِ﴾ ”ہرگز نہیں! یقیناً نیک لوگوں کا نامہ اعمال“ اللہ رب العزت نے فجار کے

اعمال نامے اور ان کے مقام کا ذکر کرنے کے بعد ابرار کے اعمال نامے کا ذکر فرمایا ہے۔

(2) یہاں فجار کے مقابلہ میں ابرار کا لفظ استعمال ہوا ہے۔ فحش کے معنی کسی چیز کو وسیع طور پر پھاڑنا اور فحش کو فحش اس لیے کہتے

ہیں کہ وہ سارے آسمان پر نمودار ہو جاتی ہے۔ اور فاجروہ شخص ہے جو وسیع پیمانے کی نافرمانی کرنے والا ہو اور ہر وقت

گناہوں میں منہمک رہتا ہو اور گناہوں سے تاب نہ ہو۔ اس کے مقابلہ میں ابرار ہے۔ بوسے کے معنی نیکی، نیکی کے کام

اور بر کے معنی وسیع خشک قطعہ زمین ہے گویا بوسے کے لفظ میں نیکی کے علاوہ وسعت کا تصور بھی پایا جاتا ہے۔ اور بردر اصل

نیکی کو نہیں بلکہ ہر دم نیکی پر مائل رہنے والی خصلت کو کہتے ہیں کہ جب کسی نیکی کا موقع آئے اسے فوراً سرانجام دے دیا دیا جائے اور ”بار“ وہ شخص ہے جو ایسی خصلت رکھتا ہو اور اسی کی جمع ابرار ہے۔ (تیسرا قرآن: 613/4)

(3) ﴿لَفِي عِلِّيِّينَ﴾ ”ضرور علیین میں ہوگا“ عِلِّيُّونَ جنت کے بلند ترین حصے کا نام ہے۔ علیین ابرار کی ارواح کا مقام ہے۔ ان کے اعمال نامے بھی اسی مقام پر محفوظ رکھے جاتے ہیں۔ اور بعض اسلاف کے مطابق یہ مقام سات آسمانوں کے اوپر ہے۔ (تیسرا قرآن: 613)

(4) ابرار کا اعمال نامہ سب سے بلند، نہایت وسیع اور سب سے کھلے مقام پر ہوگا۔ (تیسرا قرآن: 2924/2)

﴿وَمَا آذْرٰك مَا عَلِيُّونَ﴾

”اور تم کیا جانو کہ علیین کیا ہے؟“ (19)

سوال: ﴿وَمَا آذْرٰك مَا عَلِيُّونَ﴾ یہ سوال کیا شعور دلانے کے لئے کیا گیا؟

جواب: ﴿وَمَا آذْرٰك مَا عَلِيُّونَ﴾ ”اور تم کیا جانو کہ علیین کیا ہے؟“ یہ سوال اس لئے کیا گیا ہے کہ انسان کو احساس ہو جائے کہ جو اس کے ذریعے ﴿عَلِيِّينَ﴾ کا ادراک کرنا ممکن نہیں ہے۔ اسی لئے سوال کیا گیا کہ تم اس کا ادراک کیسے کر سکتے ہو یعنی کیسے معلوم کر سکتے ہو؟ عقل عاجز ہے لیکن وحی وہ ذریعہ ہے جس سے ﴿عَلِيِّينَ﴾ کے بارے میں پتہ چل سکتا ہے۔

﴿كِتٰبٌ مَّرْقُومٌ﴾

”ایک لکھی ہوئی کتاب ہے“ (20)

سوال: ﴿كِتٰبٌ مَّرْقُومٌ﴾ کی وضاحت کریں؟

جواب: (1) ﴿كِتٰبٌ مَّرْقُومٌ﴾ ”ایک لکھی ہوئی کتاب ہے“ ایک دفتر ہے جس میں نیک لوگوں کے نام (اور کام) درج ہیں۔ (2) ضحاک، مجاہد، قتادہ اور دوسرے مفسرین کہتے ہیں کہ علییون سے مراد ساتواں آسمان ہے جہاں مومنوں کی روحیں لے جائی جاتی ہیں۔

(3) بعض کہتے ہیں کہ اس سے مراد جنت ہے۔

(4) بعض کہتے ہیں کہ اس سے مراد مقرب فرشتے ہیں کیونکہ اس کے لفظی معنی اوپر والے کے ہیں۔ واللہ اعلم (بخاری)

(5) یعنی جنتیوں کے نام درج ہیں اور ان کے اعمال کی مسلیں مرتب کر کے رکھی جاتی ہیں اور ان کی ارواح کو اول وہاں لے جا کر پھر اپنے اپنے ٹھکانے پر پہنچایا جاتا ہے اور قبر سے بھی ان ارواح کا ایک گوشہ تعلق قائم رکھا جاتا ہے کہتے ہیں کہ یہ مقام ساتویں آسمان کے اوپر ہے اور مقربین کی ارواح اسی جگہ مقیم رہتی ہیں واللہ اعلم۔ (تفسیر صافی: 2/869)

﴿يُشْهِدُ الْمُقَرَّبُونَ﴾

”مقرب فرشتے اُس پر حاضر رہتے ہیں“ (21)

سوال: ﴿يُشْهِدُ الْمُقَرَّبُونَ﴾ کی وضاحت کریں؟

جواب: ﴿يُشْهِدُ الْمُقَرَّبُونَ﴾ ”مقرب فرشتے اُس پر حاضر رہتے ہیں“ ابراہیم کا اعمال نامہ سب سے بلند نہایت وسیع اور سب سے کھلے مقام پر ہوگا اور ان کی لکھی ہوئی کتاب ﴿يُشْهِدُ الْمُقَرَّبُونَ﴾ کا مشاہدہ مکرم فرشتے، صدیقین اور شہداء کی ارواح کرتی ہیں۔ (تفسیر حسنی: 2/2924)

﴿إِنَّ الْأَبْرَارَ لَفِي نَعِيمٍ﴾

”یقیناً نیک لوگ ضرور نعمتوں میں ہوں گے“ (22)

سوال: ﴿إِنَّ الْأَبْرَارَ لَفِي نَعِيمٍ﴾ کی وضاحت کریں؟

جواب: (1) ﴿إِنَّ الْأَبْرَارَ﴾ ”یقیناً نیک لوگ“ یعنی اللہ تعالیٰ کے فرماں بردار۔ (تفسیر الطبرانی: 4/405)

(2) یعنی سچے اور فرماں بردار۔ (التقریبی: 10/186)

(3) ﴿لَفِي نَعِيمٍ﴾ ”ضرور نعمتوں میں ہوں گے“ یعنی جنت کی تمام نعمتوں کے مزے اڑائیں گے۔

(4) سیدنا ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا: ”جنت والے اپنے اوپر کے بالا خانے والوں کو اس طرح دیکھیں گے کہ جس طرح تم مشرق یا مغرب کی کناروں میں چمکتے ہوئے ستاروں کو دیکھتے ہو، اس وجہ سے کہ جنت والوں کے درجات میں آپس میں تفاوت ہوگا۔“ صحابہ کرام رضی اللہ عنہم نے عرض کیا، اے اللہ تعالیٰ کے رسول! کیا وہ انبیاء علیہم السلام کے درجات ہوں گے کہ جن تک ان کے علاوہ کوئی نہیں پہنچ سکے گا؟ آپ ﷺ نے فرمایا: ”قسم ہے اس ذات کی جس کے قبضہ قدرت میں میری جان ہے کہ ان لوگوں کو بھی وہ درجات عطا کئے جائیں گے کہ جو اللہ تعالیٰ پر ایمان لائیں اور اس کے رسولوں کی تصدیق کریں۔“ (صحیح مسلم: 7144)

تصدیق کریں۔“ (صحیح مسلم: 7144)

﴿عَلَى الْأَرْآئِكِ يَنْظُرُونَ﴾

”تختوں پر بیٹھے دیکھتے ہوں گے“ (23)

سوال: ﴿عَلَى الْأَرْآئِكِ يَنْظُرُونَ﴾ نیک لوگوں کی نشست گا ہیں کیسی ہوں گی؟

جواب: (1) ﴿عَلَى الْأَرْآئِكِ﴾ ”تختوں پر بیٹھے“ نہایت خوبصورت آراستہ تختوں پر بیٹھے ہوئے ہوں گے۔

(2) ﴿يَنْظُرُونَ﴾ ”دیکھتے ہوں گے“ وہ ان نعمتوں کو دیکھ رہے ہوں گے جو اللہ تعالیٰ نے ان کے لئے تیار کر رکھی ہیں اور اپنے رب کریم کا دیدار کر رہے ہوں گے۔ (3) نیک لوگوں کے لئے تخت ہوں گے جن پر بیٹھ کر وہ دیکھ رہے ہوں گے۔

﴿تَعْرِفُ فِي وُجُوهِهِمْ نَضْرَةَ النَّعِيمِ﴾

”اُن کے چہروں پر تم نعمت کی تازگی کو پہچان لو گے“ (24)

سوال: 1: ﴿تَعْرِفُ فِي وُجُوهِهِمْ نَضْرَةَ النَّعِيمِ﴾ اہل جنت کے چہرے کیسے پہچانے جائیں گے؟

جواب: (1) ﴿تَعْرِفُ فِي وُجُوهِهِمْ نَضْرَةَ النَّعِيمِ﴾ ”اُن کے چہروں پر تم نعمت کی تازگی کو پہچان لو گے“ اہل جنت کے چہرے اپنے حسن، شادابی، رونق اور تروتازگی کی وجہ سے پہچانے جائیں گے۔ ان کے چہروں پر رونق، آسودگی، تروتازگی جھلک رہی ہوگی۔

(2) لذتوں، مسرتوں اور فرحتوں کا پے در پے حاصل ہونا، چہرے کو نور خوبصورتی اور خوشی عطا کرتا ہے۔ (تیسرے صدی: 2/2924)

(3) رب العزت نے فرمایا: ﴿وُجُوهُهُم مِّمَّنْ مَّسْفَرَةٌ﴾ ضَا حِكَّةٌ مُّسْتَبِيرَةٌ ﴿﴾ ”کچھ چہرے اُس دن چمکنے والے ہوں گے۔ مسکراتے ہوئے، ہشاش بشاش۔“ (ص: 38/39)

سوال: 2: نیک لوگوں کے چہروں پر کن نعمتوں کی تازگی ہوگی؟

جواب: جیسے دنیا میں خوش حال لوگوں کے چہروں پر آسائشوں، سہولتوں اور دنیا کی نعمتوں کی تازگی ہوتی ہے، ایسے ہی نیک لوگوں کے چہروں پر ان کی نیکیوں، اعمال صالح اور حُسن خُلق کی تازگی ہوگی۔

﴿يُسْقَوْنَ مِنْ رَحِيقٍ حَمِيمٍ﴾

”اُن کو مہر بند خالص شراب پلائی جائے گی“ (25)

سوال: ﴿يُسْقَوْنَ مِنْ رَحِيقٍ حَمِيمٍ﴾ نیک لوگوں کو کیسے مشروب پلائے جائیں گے؟

جواب: (1) ﴿يُسْقَوْنَ مِنْ رَحِيقٍ مَخْتُومٍ﴾ ”اُن کو مہر بند خالص شراب پلائی جائے گی“ نیک لوگوں کو مہر بند خالص شراب پلائی جائے گی۔

(2) رَحِيقِ جنت کی تمام شرابوں میں سے عمدہ اور لذیذ شراب ہے جو انہیں پلائی جائے گی۔ (تفسیر سہی: 2/2924)

(3) رَحِيقِ کی خوشبو کستوری جیسی ہوگی۔ (4) مَخْتُوم: یہ خالص شراب مہر بند ہوگی۔

(5) ﴿رَحِيقٍ﴾ خالص اور صاف شفاف شراب کو کہتے ہیں جس میں کسی چیز کی آمیزش نہیں ہوتی۔

سوال 2: اہل ایمان کا مذاق اڑانے سے مجرم کیسے لذت لیا کرتے ہیں؟

جواب: (1) اہل ایمان کا ذکر کر کے مجرم اپنی مجلسوں میں بھی دل لگیا کر کر کے خوش ہوتے ہیں۔

(2) جب مجرم اپنے گھروں میں ہوتے ہیں جہاں خوش حالی اور نعمتیں ہوتی ہیں تو اللہ تعالیٰ کا شکر ادا کرنے کی بجائے ایمان

والوں کو حقیر جان کر ان کے ذکر سے لذت لیتے ہیں، ان پر حسد کرنے میں مصروف رہتے ہیں اور ان کو حقیر جانتے ہیں۔

﴿حِثْمُهُ مِسْكَ ط وَفِي ذَلِكَ فَلْيَتَنَافَسِ الْمُتَنَافِسُونَ﴾

”جس پر کستوری کی مہر ہوگی اور اس میں رغبت رکھنے والوں کے لیے لازم ہے کہ مقابلہ کریں“ (26)

سوال: ﴿حِثْمُهُ... الْمُتَنَافِسُونَ﴾ نیک لوگوں کی شراب پر کیسی مہر ہوگی؟

جواب: (1) ﴿حِثْمُهُ مِسْكَ﴾ ”جس پر کستوری کی مہر ہوگی“ نیک لوگوں کی شراب پر کستوری کی مہر ہوگی۔

(2) اس میں یہ احتمال ہے کہ اس سے مراد ہے کہ اس پر مہر لگی ہوگی، یعنی کوئی چیز اس میں داخل ہو کر، اس کی لذت کو کم

اور اس کے ذائقے کو خراب نہیں کرے گی، یہ مہر جو اس پر لگی ہوئی ہوگی مشک کی مہر ہوگی۔ اس میں یہ احتمال بھی ہے کہ اس

سے مراد وہ مشروب ہے جو آخر میں تلچھٹ کے طور پر اس برتن میں رہ جائے گا جس میں وہ خالص شراب پیئیں گے اور یہ

تلچھٹ مشک افزہ ہوگا، یہ تلچھٹ جس کے بارے میں دنیا میں عادت یہ ہے کہ اسے گرا دیا جاتا ہے جنت میں اس کی یہ

منزلت ہوگی۔ (تفسیر سہی: 3/2924، 2925)

(3) اس سے مراد ایسی شراب ہے جس کی خوشبو کستوری کی طرح ہوگی جس سے اُس کا ذائقہ راحت افزا ہو جائے گا۔

(4) ﴿وَفِي ذَلِكَ﴾ ”اور اس میں“ یہ ہمیشہ رہنے والی نعمت ہے جس کے لئے دلوں میں تڑپ ہونی چاہیے۔

(5) ﴿فَلْيَتَنَافَسِ الْمُتَنَافِسُونَ﴾ ”رغبت رکھنے والوں کے لیے لازم ہے کہ مقابلہ کریں“ سبقت لے جانے

والوں کو ایک دوسرے سے بڑھ چڑھ کر اس نعمت کے حصول کے لئے کوشش کرنی چاہیے اور ایسی نعمتوں کے لئے عمل کرنے

والوں کو عمل کرنا چاہیے، اس کے لیے سب سے عمدہ مال خرچ کرنا چاہیے۔

(6) رب العزت نے فرمایا: ﴿لِيَقُلْ هَذَا فَمَا لَيَعْمَلِ الْعَمَلُونَ﴾ (۱۱) ”ایسی کامیابی کے لیے تو لازم ہے کہ عمل کرنے والے عمل کریں۔“ (الصفات: 61)

﴿وَمِمَّا أَجَاهُ مِنْ تَسْنِيمٍ﴾

”اور اس میں تسنیم کی آمیزش ہوگی“ (27)

سوال: ﴿وَمِمَّا أَجَاهُ مِنْ تَسْنِيمٍ﴾ تَسْنِيمٍ کے کہتے ہیں؟

جواب: (1) ﴿تَسْنِيمٍ﴾ ”تسنیم“ جنت کی بہترین شراب ہے۔

(2) ﴿وَمِمَّا أَجَاهُ مِنْ تَسْنِيمٍ﴾ ”اور اس میں تسنیم کی آمیزش ہوگی“ جنت کی شراب کی ایک نہر ہے جس سے سبقت کرنے والے تو پیتے ہی رہیں گے لیکن اصحاب البیہین کو ریحیق میں ملا کر پلائی جائے گی۔ (مضمر ابن کثیر: 2/2198)

(3) ﴿تَسْنِيمٍ﴾ جنت کی شراب کی نہر جو جنت کے بالائی علاقوں سے ایک چشمے کے ذریعے آئے گی۔

﴿عَيْنًا يَشْرَبُ بِهَا الْمُقَرَّبُونَ﴾

”ایک ایسا چشمہ ہے جس میں سے مقرب لوگ پئیں گے“ (28)

سوال: ﴿عَيْنًا يَشْرَبُ بِهَا الْمُقَرَّبُونَ﴾ تَسْنِيمٍ سے کون لوگ پئیں گے؟

جواب: ﴿عَيْنًا يَشْرَبُ بِهَا الْمُقَرَّبُونَ﴾ ”ایک ایسا چشمہ ہے جس میں سے مقرب لوگ پئیں گے“ جنت کی اعلیٰ ترین شراب صرف مقربین کے لئے ہوگی جو بلند اخلاق والے بلند رتبے والے لوگ ہیں۔ اصحاب البیہین کے لئے صرف اس کی آمیزش ہوگی۔

﴿إِنَّ الَّذِينَ أَجْرَمُوا كَانُوا مِنَ الَّذِينَ آمَنُوا يَضْحَكُونَ﴾

”وہ لوگ جنہوں نے جرم کیے وہ ان پر جو لوگ ایمان لائے، ہنسا کرتے تھے“ (29)

سوال 1: ﴿إِنَّ الَّذِينَ... يَضْحَكُونَ﴾ مجرم لوگ مومنوں کا مذاق اڑاتے تھے، وضاحت کریں؟

جواب: (1) اللہ رب العزت نے ابرار اور فجار کی جزا کا ذکر کرنے کے بعد آگاہ فرمایا ہے۔

(2) ﴿إِنَّ الَّذِينَ أَجْرَمُوا﴾ ”وہ لوگ جنہوں نے جرم کیے“ یہ مجرم لوگ ہیں جنہوں نے برائیاں کمائیں، اللہ تعالیٰ کا کفر کیا۔

(3) ﴿كَانُوا مِنَ الَّذِينَ آمَنُوا يَصْحَكُونَ﴾ ”وہ ان پر جو لوگ ایمان لائے، ہنسا کرتے تھے“ دنیا میں یہ اہل ایمان لوگوں کا مذاق اڑاتے تھے جو اللہ تعالیٰ کی توحید کا اقرار کرتے تھے اس کی تصدیق کرتے تھے۔

(4) مجرموں میں ابو جہل، امیہ بن خلف، عقبہ بن ابی معیط وغیرہ تھے اور ایمان والوں میں بلال رضی اللہ عنہ، یاسر رضی اللہ عنہ، عمار رضی اللہ عنہ، صہیب رضی اللہ عنہ اور غیبی رضی اللہ عنہ وغیرہ شامل تھے۔ (ایرا القامیر: 1741)

(5) رب العزت نے فرمایا: ﴿إِنَّا كَفَيْنَاكَ الْمُسْتَهْزِئِينَ﴾ ”بلاشبہ آپ کی جانب سے ہم مذاق اڑانے والوں کے لیے کافی ہیں۔“ (الحجر: 95)

سوال 2: مجرم لوگوں کی ہنسی کا سبب کیا ہے؟

جواب: (1) ہنسی کا سبب جزا کے دن کے بارے میں بے یقینی ہے۔

(2) مذاق اڑانے کا سبب ایمان والوں کو حقیر سمجھنا ہے۔

﴿وَإِذَا مَرُّوا بِهِمْ يَتَغَامَزُونَ﴾

”اور جب وہ اُن کے پاس سے گزرتے تو آپس میں آنکھوں سے اشارے کرتے تھے“ (30)

سوال: ﴿وَإِذَا مَرُّوا بِهِمْ يَتَغَامَزُونَ﴾ کی وضاحت کریں؟

جواب: (1) ﴿وَإِذَا مَرُّوا بِهِمْ يَتَغَامَزُونَ﴾ ”اور جب وہ اُن کے پاس سے گزرتے تو آپس میں آنکھوں سے اشارے کرتے تھے“ جب یہ اہل ایمان کے پاس سے گزرتے تو دل لگی کرتے اور حقارت کی نگاہ سے دیکھتے اور عیب چینی کے ساتھ اشارے کرتے تھے۔ (2) اشارے کرنے کا سبب دین پر طعن کرنا اور اسے حقیر جاننا ہوتا ہے۔

﴿وَإِذَا انْقَلَبُوا إِلَىٰ أَهْلِهِمُ انْقَلَبُوا فَاكْفِهِنَّ﴾

”اور جب وہ اپنے گھر والوں کی طرف واپس آتے تو مزے لیتے ہوئے واپس آتے تھے“ (31)

سوال: ﴿وَإِذَا انْقَلَبُوا إِلَىٰ أَهْلِهِمُ... فَاكْفِهِنَّ﴾ کی وضاحت کریں؟

جواب: (1) ﴿وَإِذَا انْقَلَبُوا إِلَىٰ أَهْلِهِمُ﴾ ”اور جب وہ اپنے گھر والوں کی طرف واپس آتے“ یعنی جب یہ صبح و شام اپنے گھر والوں کے پاس لوٹتے۔ (2) ﴿انْقَلَبُوا فَاكْفِهِنَّ﴾ ”تو مزے لیتے ہوئے واپس آتے تھے“ خوش و خرم لوٹتے۔ (3) وہ باتیں بناتے تھے کہ ہم تو جو نعمت چاہیں مل جاتی ہے۔ اس طرح شکر کی بجائے ناشکری کرتے تھے۔

(4) جب مجرم اپنے گھروں میں ہوتے ہیں جہاں خوش حالی اور نعمتیں ہوتی ہیں تو اللہ تعالیٰ کا شکر ادا کرنے کی بجائے ایمان والوں کو حقیر جان کر ان کے ذکر سے لذت لیتے ہیں۔ ان پر حسد کرنے میں مصروف رہتے ہیں اور ان کو حقیر جانتے ہیں۔

(5) یہ سب سے بڑی فریب خوردگی ہے کہ انھوں نے دنیا میں برائی کو امن کے ساتھ اکٹھا کر دیا، گویا ان کے پاس اللہ تعالیٰ کی طرف سے کوئی کتاب یا عہد آ گیا ہے کہ وہ اہل سعادت ہیں، انھوں نے اپنے بارے میں حکم لگایا ہے کہ وہ ہدایت یافتہ لوگ ہیں اور اہل ایمان گمراہ لوگ ہیں۔ یہ اللہ تعالیٰ پر بہتان طرازی اور بلا علم بات کہنے کی جسارت ہے۔

ہے۔ (تفسیر سعدی: 2926, 2925/3)

﴿وَإِذَا رَأَوْهُمْ قَالُوا إِنَّ هَؤُلَاءِ لَضَالُّونَ﴾

”اور جب انہیں دیکھتے تو کہتے: ”یقیناً یہ بھٹکے ہوئے لوگ ہیں“ (32)

سوال 1: ﴿وَإِذَا... لَضَالُّونَ﴾ کی وضاحت کریں؟

جواب: (1) ﴿وَإِذَا رَأَوْهُمْ﴾ ”اور جب انہیں دیکھتے“، یعنی جب یہ خوش و خرم لوگ مومنوں کو دیکھتے۔

(2) ﴿قَالُوا إِنَّ هَؤُلَاءِ لَضَالُّونَ﴾ ”تو کہتے: ”یقیناً یہ بھٹکے ہوئے لوگ ہیں“ تو کہتے ہیں یہ اصحاب محمد ﷺ جو

ایمان لائے ہیں گمراہ ہیں۔ انہوں نے اپنا دین چھوڑا اور محمد ﷺ کا نیا دین اپنا لیا۔ (ابن القایم: 1741)

(3) وہ مسلمانوں کو اذیتیں دیتے تھے اور چونکہ وہ ان کے دین پر نہیں تھے اس لئے انہیں گمراہ قرار دیتے تھے۔

سوال 2: مجرم ایمان لانے والوں کو گمراہ اور بھٹکے ہوئے کیوں سمجھتے ہیں؟

جواب: مجرموں کی یہ ذہنیت ہوتی ہے کہ دنیا کمانا، دنیا کے لئے کوششیں کرنا ہی حق ہے۔ اس وجہ سے انہیں آخرت کے

لئے کی جانے والی کوششیں دنیا کے راستے سے ہٹی ہوئی یعنی گمراہی محسوس ہوتی ہیں۔ پھر جب اہل ایمان یہ کوششیں کرتے

ہوئے نظر آتے ہیں تو وہ انہیں گمراہ قرار دیتے ہیں۔ اسی وجہ سے ہر دور کے اہل حق کو اہل باطل گمراہ اور بھٹکے ہوئے

قرار دیتے ہیں۔

﴿وَمَا أَرْسَلْنَا عَلَيْهِمْ حَفِظِينَ﴾

”حالانکہ وہ ان پر نگہبان بنا کر نہیں بھیجے گئے تھے“ (33)

سوال: ﴿وَمَا أَرْسَلْنَا عَلَيْهِمْ حَفِظِينَ﴾ مومنوں کے اعمال پر تبصروں سے اللہ تعالیٰ نے مجرموں کو کیا احساس

دلایا ہے؟

جواب: ﴿وَمَا أَرْسَلُوا عَلَيْهِمْ حَفِظِينَ﴾ "حالانکہ وہ اُن پر نگہبان بنا کر نہیں بھیجے گئے تھے" اللہ تعالیٰ نے مجرموں کو یہ احساس دلایا ہے کہ تمہیں نگرانی کی ڈیوٹی تو نہیں دی گئی نہ بحیثیت نگران کے تمہاری اہل ایمان پر تقرری ہوئی پھر ہر وقت اہل ایمان کے حالات و معاملات پر تبصرے کیوں کرتے رہتے ہو۔

﴿فَالْيَوْمَ الَّذِينَ آمَنُوا مِنَ الْكُفَّارِ يَضْحَكُونَ﴾

"سو آج جو لوگ ایمان لائے ہیں، کافروں پر ہنستے ہیں" (34)

سوال 1: ﴿فَالْيَوْمَ... يَضْحَكُونَ﴾ کی وضاحت کریں؟

جواب: (1) ﴿فَالْيَوْمَ﴾ "سو آج" اور وہ قیامت کا دن۔

(2) ﴿الَّذِينَ آمَنُوا مِنَ الْكُفَّارِ يَضْحَكُونَ﴾ "جو لوگ ایمان لائے ہیں کافروں پر ہنستے ہیں" یعنی مومن کافروں پر ہنسیں گے۔

(3) جب وہ کافروں کو عذاب کی سختیوں میں چلتے پھرتے دیکھیں گے اور وہ سب کچھ جاچکا ہو گا جو وہ بہتان طرازی کرتے تھے، تب ان کی ہنسی اڑائیں گے۔ (تیسرہی: 2926/3)

(4) مومن کفار کو کس حال میں دیکھیں گے، رب العزت نے فرمایا: ﴿فَاظْلَعْ فَرَاذِلَ فِي سَوَاءِ الْجَحِيمِ﴾ "پس وہ جھانکے گا تو اُسے جہنم کے درمیان میں دیکھے گا۔" (الصافات: 55)

(5) کفار کا مذاق اڑایا جائے گا، فرمایا: ﴿ذُقْ إِنَّكَ أَنْتَ الْعَزِيزُ الْكَرِيمُ﴾ "کچھ، یقیناً تم تو بڑے زبردست، بہت معزز آدمی تھے۔" (الدخان: 49)

(6) مومنین کی جزا اور ان کا مذاق اڑانے والوں کا انجام الگ الگ واضح کیا: ﴿قَالَ اخْسَئُوا فِيهَا وَلَا تُكَلِّمُونِ﴾

إِنَّهُ كَانَ فَرِيقٌ مِّنْ عِبَادِي يَقُولُونَ رَبَّنَا آمَنَّا فَاغْفِرْ لَنَا وَارْحَمْنَا وَأَنْتَ خَيْرُ الرَّاحِمِينَ﴾

فَاتَّخَذُوا لَهُمْ سَعِيرًا لِّمَا حَقَّتْ أُنْسُكُمْ ذِكْرِي وَكُنْتُمْ مِنْهُمْ تَضْحَكُونَ﴾ (الاحق جَزَيْتُهُمُ الْيَوْمَ بِمَا

صَبَرُوا أَنَّهُمْ هُمُ الْفَآئِرُونَ﴾ (الاحق) "اللہ تعالیٰ فرمائے گا: "تمہیں خوار رہا اور مجھ سے بات نہ کرو۔ یقیناً میرے بندوں

میں سے ایک گروہ کہتا تھا کہ اے ہمارے رب! ہم ایمان لائے لہذا انہیں معاف فرمادے اور ہم پر رحم فرما اور تو سب رحم

کرنے والوں سے بہتر ہے۔ چنانچہ تم نے ان کا مذاق بنایا یہاں تک کہ انہوں نے تمہیں میری یاد ہی بھلا دی اور تم اُن سے

ہنسا کرتے تھے۔ یقین کرو آج کے دن میں نے انہیں اس کے بدلے میں جو انہوں نے صبر کیا یہ جزا دی، بلاشبہ وہی کامیاب ہیں۔“ (المومنون: 108-111)

سوال 2: جزا کے دن مجرموں کے مذاق اڑانے اور حقیر جاننے کی وجہ سے ان سے کیا سلوک ہوگا؟
جواب: جزا کے دن ایمان لانے والے ان پر نہیں گے کہ خود گمراہ ہونے کے باوجود یہ دنیا میں ہمیں گمراہ سمجھتے رہے اور ہم پر ہنستے رہے۔ آج ان کے علم میں آ گیا کہ گمراہ کون تھا اور کس کی ہنسی اڑانی چاہئے؟

﴿عَلَىٰ الْأَرْآئِكِ لَا يَنْظُرُونَ﴾

”تختوں پر بیٹھے وہ دیکھ رہے ہیں“ (35)

سوال: ﴿عَلَىٰ الْأَرْآئِكِ لَا يَنْظُرُونَ﴾ اہل ایمان کی نشست گا ہیں کسی ہوں گی؟

جواب: (1) ﴿عَلَىٰ الْأَرْآئِكِ﴾ ”تختوں پر بیٹھے“ اہل ایمان آراستہ تختوں اور مسہریوں پر۔

(2) ﴿يَنْظُرُونَ﴾ ”وہ دیکھ رہے ہیں“ رب کی طرف سے تیار کردہ نعمتوں کو دیکھیں گے اور دیدار الہی کا لطف اٹھائیں گے۔ سبحان اللہ! دنیا میں جنہیں گمراہ کہا جاتا تھا آج عزت والے گھر میں اللہ تعالیٰ کے مہمان بن کے ٹھہرے ہوئے ہیں۔

﴿هَلْ نُوبَ الْكُفَّارُ مَا كَانُوا يَفْعَلُونَ﴾

”کیا کافروں کو بدلہ مل گیا جو وہ کیا کرتے تھے؟“ (36)

سوال 1: ﴿هَلْ... يَفْعَلُونَ﴾ کی وضاحت کریں؟

جواب: (1) ﴿هَلْ نُوبَ الْكُفَّارُ مَا كَانُوا يَفْعَلُونَ﴾ ”کیا کافروں کو بدلہ مل گیا جو وہ کیا کرتے تھے؟“ کافر مسلمانوں سے بدسلوکی اپنے دین کی حمایت میں کرتے ہیں۔ قیامت کے دن کافروں کو ان کے اعمال کا پورا پورا ثواب مل جائے گا۔

(2) کیا ان کو ان کے عمل کی جنس میں سے جزا دی گئی؟ جس طرح انھوں نے دنیا کے اندر مومنوں کی ہنسی اڑائی، ان پر گمراہی کا بہتان لگایا، آخرت میں جب مومن ان کو عذاب میں جو ان کی گمراہی اور ضلالت کی سزا ہے، مبتلا دیکھیں گے تو وہ بھی ان کی ہنسی اڑائیں گے۔ ہاں اللہ تعالیٰ کے عدل اور اس حکمت کی بنا پر، کفار کو اپنے افعال کا پورا بدلہ مل گیا۔ اللہ تعالیٰ علم والا اور حکمت والا ہے۔ (تیسری سدی: 2926/3)

(3) انہوں نے مومنوں کو حقیر سمجھا، اللہ تعالیٰ نے انہیں عزت دی، اہل ایمان ان سے پوچھیں گے بتاؤ! حق، دیوانے اور

گمراہ تم تھے یا ہم؟

سوال 2: اللہ تعالیٰ نے مجرموں کو اُن کے اعمال کے انجام کا کیسے شعور دلا یا ہے؟

جواب: اللہ تعالیٰ نے جزا کے دن اہل ایمان کو ملنے والی نعمتوں اور اہل ایمان کے تبصروں سے مجرموں کو شعور دلا یا ہے کہ جو تم کر رہے ہو وہ برے انجام تک پہنچانے والا ہے اس لئے باز آ جاؤ۔

ذُكْرُهَا 1

84 - سُورَةُ الْإِنْشِقَاقِ مَكِّيَّةٌ - 83

آيَاتُهَا 25

سوال 1: سورة الانشقاق کہاں نازل ہوئی؟

جواب: سورة الانشقاق مکہ میں نازل ہوئی۔

سوال 2: اس میں کتنے رکوع اور کتنی آیات ہیں؟

جواب: اس سورت میں ایک رکوع اور 25 آیات ہیں۔

سوال 3: مصحف میں ترتیب اور ترتیب نزولی کے اعتبار سے اس سورت کا کون سا نمبر ہے؟

جواب: مصحف میں ترتیب کے اعتبار سے یہ 84 ویں نمبر پر ہے اور ترتیب نزولی کے اعتبار سے 83 ویں نمبر پر ہے۔

بِسْمِ اللَّهِ الرَّحْمَنِ الرَّحِيمِ

﴿إِذَا السَّمَاءُ انشَقَّتْ﴾

”جب آسمان پھٹ جائے گا“ (1)

سوال 1: ﴿إِذَا السَّمَاءُ انشَقَّتْ﴾ کی وضاحت کریں؟

جواب: قیامت کے دن جو بڑی بڑی تبدیلیاں آئیں گی ان کا ذکر کرتے ہوئے فرمایا: ﴿إِذَا السَّمَاءُ انشَقَّتْ﴾

”جب آسمان پھٹ جائے گا“ جب آسمان پھٹ جائے گا اور پھٹنے کے بعد ایک دوسرے سے الگ ہو جائے گا اور یہ

قیامت کے دن ہوگا۔ رب العزت نے فرمایا: ﴿وَيَوْمَ نَشَقُّ السَّمَاءَ بِالْعَنَابِ وَنُزِّلُ الْمَلَائِكَةَ تَنْزِيلًا﴾

”اور جس دن آسمان بادل کے ساتھ پھٹ جائے گا اور فرشتے نازل کیے جائیں گے، لگاتار نازل کیا جائے گا۔“ (الفرقان: 25)

سوال 2: قیامت کے دن آسمان کیسے پھٹ جائے گا؟

جواب: قیامت کے دن اللہ تعالیٰ آسمان کو پھٹنے کا حکم دے گا تو وہ پھٹ جائے گا۔

﴿وَأَذِنَتْ لِرَبِّهَا وَحُقَّتْ﴾

”اور وہ اپنے رب کے حکم پر کان لگائے گا اور یہی اُس کا حق ہے“ (2)

سوال 1: ﴿وَأَذِنَتْ لِرَبِّهَا وَحُقَّتْ﴾ آسمان اللہ تعالیٰ کے حکم پر کیا کرے گا؟

جواب: (1) ﴿وَأَذِنَتْ لِرَبِّهَا﴾ ”اور وہ اپنے رب کے حکم پر کان لگائے گا“ یعنی آسمان اپنے رب کا حکم نور سے سنے گا، کان لگائے گا اور حکم کا منتظر ہوگا۔ پھر پھٹنے کا حکم ہوگا اور وہ پھٹ جائے گا۔

(2) ﴿وَحُقَّتْ﴾ ”اور یہی اُس کا حق ہے“ اور اس کا فرض یہی ہے کہ وہ نور سے سنے اور حکم بجالائے کیونکہ وہ جس بادشاہ کی ملکیت میں ہے اس کی نافرمانی نہیں کی جاسکتی، اس کے فیصلوں کو رد نہیں کیا جاسکتا۔

سوال 2: آسمان کی اطاعت سے اللہ تعالیٰ کی ذات کے بارے میں کیا شعور ملتا ہے؟

جواب: آسمان کی اطاعت سے اللہ تعالیٰ کے غالب ہونے کا یقین ملتا ہے کہ سب اس کے ماتحت ہیں۔ کسی کو اس کے حکم سے سرتابی کی مجال نہیں۔

﴿وَإِذَا الْأَرْضُ مُدَّتْ﴾

”اور جب زمین پھیلا دی جائے گی“ (3)

سوال: ﴿وَإِذَا الْأَرْضُ مُدَّتْ﴾ زمین کے پھیلا دینے سے کیا مراد ہے؟

جواب: (1) ﴿وَإِذَا الْأَرْضُ مُدَّتْ﴾ ”اور جب زمین پھیلا دی جائے گی“ مد کسی چیز کو لمبائی میں کھینچ کر پھیلانا اور اسے لمبا کر دینا۔ اس دن جب پہاڑ ریزہ ریزہ ہو جائیں تو زمین کو ہموار کر دیا جائے گا اور سارے سمندر خشک کر کے اس میں شامل کر دیئے جائیں گے جس سے زمین کا رقبہ چار گنا ہو جائے گا۔ یہی زمین میدان حشر بن جائے گی۔ اس میں سیدنا آدم علیہ السلام سے لے کر قیامت تک سب انسانوں کو اکٹھا کیا جائے گا۔

(2) یہ بھی ممکن ہے کہ اللہ تعالیٰ اس زمین کے علاوہ کوئی اور زمین پیدا کر دے جیسا کہ فرمایا: ﴿يَوْمَ نَبْدِلُ الْأَرْضَ ضَعِيفَ الْأَرْضِ وَالسَّمَوَاتِ وَبَرُوزُوا إِلَيْهِ الْوَاحِدِ الْقَهَّارِ﴾ ”جس دن یہ زمین کسی اور زمین سے بدل دی جائے گی

اور آسمان بھی اور سب لوگ اللہ تعالیٰ کے سامنے حاضر ہوں گے، جو اکیلا ہے، بڑا زبردست ہے۔“ (ابراہیم: 48)

﴿وَأَلْقَتْ مَا فِيهَا وَتَخَلَّتْ﴾

”اور جو کچھ اُس کے اندر ہے اُسے باہر نکال دے گی اور خالی ہو جائے گی“ (4)

سوال: ﴿وَأَلْقَتْ مَا فِيهَا وَتَخَلَّتْ﴾ زمین کیا نکال کر خالی ہو جائے گی؟

جواب: (1) ﴿وَأَلْقَتْ مَا فِيهَا وَتَخَلَّتْ﴾ ”اور جو کچھ اُس کے اندر ہے اُسے باہر نکال دے گی اور خالی ہو جائے گی“ یعنی زمین اپنے خزانے اور مردے باہر نکال کر پھینک دے گی اور خالی ہو جائے گی۔

(2) رب العزت نے فرمایا: ﴿وَأَخْرَجَتِ الْأَرْضُ أَثْقَالَهَا﴾ ”اور زمین اپنے سارے بوجھ باہر نکال دے گی۔“ (الزلزال: 2)

(3) سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”زمین اپنے پوشیدہ خزانے اگل دے گی اور وہ سونے اور چاندی کے ستونوں کی مانند ہوں گے۔ قاتل آئے گا اور (ان کو دیکھ کر) کہے گا، (افسوس صد افسوس!) میں نے اسی کے لالچ میں (فلاں کو) قتل کیا تھا۔ رشتے ناٹے قطع کرنے والا آئے گا اور کہے گا (افسوس!) میں نے اس کے لالچ میں توڑا تھا؟ چور آئے گا اور کہے گا، (افسوس!) اسی کے لالچ میں میرا ہاتھ کاٹا گیا۔ پھر وہ سب اسے چھوڑ کر چلے جائیں گے اور وہ اس میں سے کچھ بھی نہیں لیں گے۔“ (مسلم: 2341)

﴿وَأَذِنَتْ لِرَبِّهَا وَحُقَّتْ﴾

”اور وہ اپنے رب کے حکم پر کان لگائے گی اور یہی اُس کا حق ہے“ (5)

سوال 1: ﴿وَأَذِنَتْ لِرَبِّهَا وَحُقَّتْ﴾ زمین اللہ تعالیٰ کے حکم پر کیا کرے گی؟

جواب: ﴿وَأَذِنَتْ لِرَبِّهَا وَحُقَّتْ﴾ ”اور وہ اپنے رب کے حکم پر کان لگائے گی اور یہی اُس کا حق ہے“ جب زمین کو برابر ہونے، پھیلنے اور اگلنے کا حکم ہوگا تو وہ اللہ تعالیٰ کا حکم پورا کرے گی اور یہی اس کے لائق ہے۔

سوال 2: ﴿وَحُقَّتْ﴾ ”زمین کا حق یہی ہے“ ان الفاظ سے انسان کو کیا شعور دلایا گیا؟

جواب: زمین کا حق یہی ہے کہ وہ رب کی سن کر اطاعت کرے۔ اس سے انسان کو یہ شعور دلایا گیا ہے کہ انسان کا بھی فرض ہے کہ وہ رب کی سننے اور اطاعت کرے۔

﴿يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدًّا مَّا مَلَاقِيهِ﴾

”اے انسان! یقیناً تو اپنے رب کی طرف محنت مشقت کرنے والا ہے، خوب محنت مشقت پھر تو اُس سے ملنے والا ہے“ (6)

سوال 1: ﴿يَا أَيُّهَا الْإِنْسَانُ... فَمَلِّقِيهِ﴾ کی وضاحت کریں؟

جواب: (1) ﴿يَا أَيُّهَا الْإِنْسَانُ﴾ ”اے انسان“ اس کا مخاطب ہر انسان ہے۔

(2) ﴿إِنَّكَ كَادِحٌ إِلَىٰ رَبِّكَ كَدًّا مَلِّقًا فَمَلِّقِيهِ﴾ ”یقیناً تو اپنے رب کی طرف محنت مشقت کرنے والا ہے، خوب محنت مشقت پھرتا تو اس سے ملنے والا ہے“ کد کا معنی ہیں کام میں بہت محنت کرنا، تکلیفیں سہہ سہہ کر کام کرنا، بمشقت کوئی کام کرتے جانا اور اس کی صورت یہ ہوتی ہے کہ انسان کے دل میں ایک خواہش پیدا ہو جاتی ہے جسے پورا کرنے کے وہ درپے ہو جاتا ہے ابھی وہ کام پورا نہیں ہوتا کہ کوئی اور خواہش انسان کے دل میں پیدا ہو جاتی ہے۔ پھر وہ پہلی خواہش کی تکمیل کے بعد، بعد والی خواہش کی تکمیل کے لئے ہمت باندھ لیتا ہے اور اسی طرح ساری زندگی بیت جاتی ہے۔ (تیسرے قرآن: 4، 616، 617)

(3) یعنی تم اللہ تعالیٰ کی طرف جانے میں کوشاں ہو، اس کے اوامر و نواہی پر عمل کرتے ہو، بھلائی کے ذریعے سے یا برائی کے ذریعے سے اس کے قریب ہو رہے ہو۔ پھر قیامت کے دن تم اللہ تعالیٰ سے ملاقات کرو گے۔ پس تم اس کی طرف سے فضل کے ساتھ یا عدل کے ساتھ جزا سے محروم نہیں ہو گے۔ اگر تم خوش بخت نکلے تو جزا فضل پر مبنی ہوگی اور اگر تم بد بخت نکلے تو سزا عدل پر مبنی ہوگی۔ (تیسرے قرآن: 3، 2927، 2928)

(4) ایک دفعہ سیدنا جبریل علیہ السلام نے نبی ﷺ سے کہا: محمد ﷺ جب تک چاہو جی لو آخر موت ہے، جس سے چاہو جی لگا لو آخر جدائی ہے، جو چاہو کر لو ایک دن بدلہ ملنے والا ہے۔ (سنن طبرانی)

سوال 2: اللہ تعالیٰ نے انسان کی محنت اور دوڑ دھوپ سے اسے کیا توجہ دلائی ہے؟

جواب: اللہ تعالیٰ نے انسان کو توجہ دلائی ہے کہ ساری محنت اور دوڑ دھوپ کر کے تم جو اچھا یا بُرا عمل کرو گے، تم اپنے رب کے پاس چلے جاؤ گے۔ پھر ان اعمال کو اپنے سامنے پالو گے اور ان پر تمہیں پوری پوری جزا ملے گی۔

﴿فَأَمَّا مَنْ أُوْتِيَ كِتَابَهُ بِيَمِينِهِ﴾

”لہذا جس شخص کو اس کا نامہ اعمال اُس کے دائیں ہاتھ میں دیا گیا“ (7)

سوال: ﴿فَأَمَّا مَنْ أُوْتِيَ كِتَابَهُ بِيَمِينِهِ﴾ کی وضاحت کریں؟

جواب: (1) ﴿فَأَمَّا مَنْ أُوْتِيَ كِتَابَهُ بِيَمِينِهِ﴾ ”لہذا جس شخص کو اس کا نامہ اعمال اُس کے دائیں ہاتھ میں دیا گیا“ یعنی خوش نصیب مومن جن کو زندگی کے اعمال کی کتاب دائیں ہاتھ میں دی جائے گی۔

(2) یہ انسان کی خوش نصیبی اور کامیابی کا ثبوت ہوگا۔

﴿فَسَوْفَ يُحَاسِبُ حِسَابًا يَسِيرًا﴾

”تو جلد ہی اُس سے آسان حساب لیا جائے گا“ (8)

سوال: ﴿فَسَوْفَ يُحَاسِبُ حِسَابًا يَسِيرًا﴾ کس سے آسان حساب لیا جائے گا؟
جواب: (1) ﴿فَسَوْفَ يُحَاسِبُ حِسَابًا يَسِيرًا﴾ ”تو جلد ہی اُس سے آسان حساب لیا جائے گا“ جس کا اعمال نامہ دائیں ہاتھ میں دیا جائے گا اس سے آسان حساب ہوگا۔

(2) سیدہ عائشہ رضی اللہ عنہا نے بیان کیا کہ رسول اللہ ﷺ نے فرمایا: ”جس کسی سے بھی قیامت کے دن حساب لے لیا گیا تو وہ ہلاک ہو جائے گا۔“ سیدہ عائشہ رضی اللہ عنہا نے کہا کہ میں نے عرض کیا: یا رسول اللہ! اللہ تعالیٰ مجھے آپ پر قربان کرے، کیا اللہ تعالیٰ نے یہ ارشاد نہیں فرمایا کہ ﴿فَأَمَّا مَنْ أُوْتِيَ كِتَابَهُ بِيَمِينِهِ فَسَوْفَ يُحَاسِبُ حِسَابًا يَسِيرًا﴾ لہذا جس شخص کو اُس کا نامہ اعمال اُس کے دائیں ہاتھ میں دیا گیا تو جلد ہی اُس سے آسان حساب لیا جائے گا“ نبی ﷺ نے فرمایا: ”آیت میں جس حساب کا ذکر ہے وہ تو پیشی ہوگی۔ وہ صرف پیش کیے جائیں گے (اور بغیر حساب کے چھوڑ دیے جائیں گے) لیکن جس سے بھی پوری طرح حساب لے لیا گیا وہ ہلاک ہو گیا۔“ (صحیح بخاری: 4939)

(3) سیدہ عائشہ صدیقہ رضی اللہ عنہا سے روایت ہے کہ رسول اللہ ﷺ نے فرمایا: ”قیامت کے دن جس آدمی کا حساب ہو گیا، وہ عذاب میں ڈال دیا گیا۔ (سیدہ عائشہ رضی اللہ عنہا فرماتی ہیں کہ) میں نے عرض کیا: کیا اللہ عزوجل نے نہیں فرمایا: ﴿فَسَوْفَ يُحَاسِبُ حِسَابًا يَسِيرًا﴾ ”تو جلد ہی اُس سے آسان حساب لیا جائے گا“ (الانشقاق: 8) تو آپ ﷺ نے فرمایا: ”یہ حساب نہیں ہے بلکہ یہ تو صرف پیشی ہے۔ قیامت کے دن جس سے حساب مانگ لیا گیا، وہ عذاب میں ڈال دیا گیا۔“ (صحیح مسلم: 7225)

(4) سیدہ عائشہ رضی اللہ عنہا نے فرمایا کہ نبی ﷺ فرماتے تھے: ”جس سے حساب میں پوچھ گچھ کی گئی ہلاک ہوا۔“ میں نے عرض کی، اے اللہ کے رسول ﷺ! اللہ تعالیٰ تو فرماتا ہے کہ جس کو داہنے ہاتھ میں کتاب ملے اس کا حساب آسانی سے ہوگا آپ ﷺ نے فرمایا: ”وہ حساب نہیں وہ تو فقط نیکیوں کا پیش کر دینا ہے۔“ (جامع ترمذی: 3337)

(5) سیدہ عائشہ رضی اللہ عنہا فرماتی ہیں کہ رسول اللہ ﷺ اپنی بعض نماز میں یہ دُعا پڑھتے تھے: ﴿اللَّهُمَّ حَاسِبِي حِسَابًا يَسِيرًا﴾ ”اے اللہ! میرا حساب آسان فرما۔“ نماز سے فراغت کے بعد میں نے پوچھا: آسان حساب کا کیا مطلب ہے؟
آپ ﷺ نے فرمایا: ”اللہ تعالیٰ نامہ اعمال دیکھیں گے اور معاف کر دیں گے۔“ (مسند امام: 48/6)

(6) رب العزت نے فرمایا: ﴿فَأَمَّا مَنْ أُوْتِيَ كِتَابَهُ بِيَمِينِهِ فَيَقُولُ هَذَا مَا آفرؤُا وَآ كِتَابِيَّةٌ﴾ (۱۱) اِنِّیْ طَلَعْتُ

آئِي مَلِيحٍ حِسَابِيَّةٍ (۱۰) فَهُوَ فِي عَيْشِهِ رَاضِيَةٌ ﴿﴾ ”سوجس کو اُس کا نامہ اعمال اُس کے دائیں ہاتھ میں دیا گیا تو وہ کہے گا: ”لو! میرا نامہ اعمال پڑھو۔ یقیناً میں یقین رکھتا تھا کہ بلاشبہ میں اپنے حساب سے ملنے والا ہوں۔“ پھر وہ پسندیدہ زندگی میں ہوگا۔“ (الحا: 19-20)

﴿وَيَنْقَلِبُ إِلَىٰ أَهْلِهِ مَسْرُورًا﴾

”اور وہ اپنے گھر والوں کی طرف خوش خوش لوٹے گا“ (9)

سوال: ﴿وَيَنْقَلِبُ إِلَىٰ أَهْلِهِ مَسْرُورًا﴾ نیک شخص اپنے کن گھر والوں کی طرف خوش خوش لوٹے گا؟
 جواب: (1) ﴿وَيَنْقَلِبُ إِلَىٰ أَهْلِهِ﴾ ”اور وہ اپنے گھر والوں کی طرف لوٹے گا“ خوش نصیب مومن جنت میں اپنے گھر والوں کی طرف لوٹے گا۔ (2) ﴿مَسْرُورًا﴾ ”خوش خوش“ کیونکہ وہ عذاب سے بچ کر ثواب حاصل کر کے لوٹے گا۔ (3) جنت کے گھر والے حوریں، مومنوں کی عورتیں اور نیک اولاد ہوگی۔ اللہ تعالیٰ انہیں جمع کر دے گا۔ رب العزت نے فرمایا: ﴿وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ﴾ ”اور جو لوگ ایمان لائے اور ان کی اولاد جو ایمان کے ساتھ ان کے پیچھے چلی، ہم ان کی اولاد کو ان کے ساتھ ملا دیں گے۔“ (الطور: 21) (امیر القاسم: 1743)

﴿وَأَمَّا مَنْ أُوْتِيَ كِتَابَهُ وَرَأَىٰ ظَهْرَهُ﴾

”مگر جس کو اُس کا نامہ اعمال اُس کے پیٹھ پیچھے سے دیا گیا“ (10)

سوال 1: ﴿وَأَمَّا... ظَهْرَهُ﴾ کی وضاحت کریں؟

جواب: (1) ﴿وَأَمَّا مَنْ أُوْتِيَ كِتَابَهُ وَرَأَىٰ ظَهْرَهُ﴾ ”مگر جس کو اُس کا نامہ اعمال اُس کے پیٹھ پیچھے سے دیا گیا“ جس کا نامہ اعمال پیٹھ پیچھے سے بائیں ہاتھ میں دیا جائے گا اس کے لئے ہلاکت ہی ہلاکت ہے۔ وہ جہنم میں جائے گا۔ دنیا میں موج اڑا رہا تھا، بھولے سے آخرت کی یاد بھی نہ آتی تھی۔

(2) رب العزت نے فرمایا: ﴿وَأَمَّا مَنْ أُوْتِيَ كِتَابَهُ بِشِمَالِهِ ۖ فَيَقُولُ يَا لَيْتَنِي لَمْ أُوتَ كِتَابِيَّةً ۖ وَلَمْ أُحَدِّثْ مَا حِسَابِيَّةً ۖ يَا لَيْتَنِي كُنْتُ الْقَاضِيَةَ ۖ مَا أَغْنَىٰ عَنِّي مَالِيَّةً ۖ هَلَكَ عَنِّي سُلْطَانِيَّةً﴾ ”لیکن جس کو اُس کا نامہ اعمال بائیں ہاتھ میں دیا جائے گا تو وہ کہے گا: ”اے کاش! میرا نامہ اعمال مجھے نہ دیا جاتا! اور میں نہ جان پاتا کہ میرا حساب کیا ہے؟ اے کاش! وہی موت فیصلہ کن ہوتی! میرا مال میرے کام نہ آیا۔ میری حکومت مجھ سے

برباد ہوگئی۔“ (الحات: 25-29)

سوال 2: کن لوگوں کو پیٹھ پیچھے سے نامہ اعمال دیا جائے گا؟

جواب: بائیں ہاتھ والوں کو جب ان کے بائیں ہاتھ میں اعمال نامہ تھامنے کو کہا جائے گا تو وہ ہاتھ پیچھے کر لیں گے۔ پھر پیچھے سے ہی اعمال نامہ انہیں دے دیا جائے گا۔

﴿فَسَوْفَ يَدْعُوا ثُبُورًا﴾

”تو عنقریب وہ بڑی ہلاکت کو پکارے گا“ (11)

سوال 1: ﴿فَسَوْفَ يَدْعُوا ثُبُورًا﴾ کی وضاحت کریں؟

جواب: (1) ﴿فَسَوْفَ يَدْعُوا ثُبُورًا﴾ ”تو عنقریب وہ بڑی ہلاکت کو پکارے گا“ یعنی جب وہ برے اعمال جن سے اس نے توبہ نہیں کی تھی اپنے نامہ اعمال میں پائے گا تو رسوائی اور ذلت سے موت کو پکارے گا۔

(2) سیدنا ابوسعید خدری رضی اللہ عنہ سے روایت ہے کہ نبی ﷺ نے فرمایا: ”جب جنتی جنت میں چلے جائیں گے اور دوزخی دوزخ میں چلے جائیں گے تو موت کو لایا جائے گا یہاں تک کہ وہ جنت اور دوزخ کے درمیان میں لائی جائے گی پھر اس کو ذبح کر دیا جائے گا۔ پھر ایک منادی کرنے والا آواز لگائے گا کہ اے اہل جنت! تم کو آج کے بعد (موت نہ آئے گی اور اے اہل جہنم! تم کو بھی آج کے بعد) موت نہیں آئے گی (اس آواز سے) اہل جنت کو خوشی پر خوشی ہوگی اور اہل دوزخ کو رنج پر رنج ہوگا۔“ (بخاری: 7181, 7183)

سوال 2: بائیں ہاتھ میں اعمال نامہ ملتے ہی کیفیت کیا ہو جائے گی؟

جواب: بائیں ہاتھ میں اعمال نامہ ملتے ہی اس کی چیخ و بکا شروع ہو جائے گی۔ وہ کہے گا: میں مارا گیا، میں ہلاک ہو گیا۔

﴿وَيَصِلُ سَعِيرًا﴾

”اور بھڑکتی آگ میں داخل ہوگا“ (12)

سوال: ﴿وَيَصِلُ سَعِيرًا﴾ بائیں ہاتھ والے کا انجام کیا ہوگا؟

جواب: (1) ﴿وَيَصِلُ سَعِيرًا﴾ ”اور بھڑکتی آگ میں داخل ہوگا“ بائیں ہاتھ والے کا انجام یہ ہوگا کہ وہ جہنم کی بھڑکتی آگ میں داخل ہوگا۔ (2) جہنم کی بھڑکتی ہوئی آگ اسے اپنے گھیرے میں لے لے گی تو وہ اس میں خود ہی گر پڑے گا۔

﴿إِنَّهُ كَانَ فِي أَهْلِهِ مَسْرُورًا﴾

”بلاشبہ وہ اپنے گھروالوں میں خوش تھا“ (13)

سوال: ﴿إِنَّهُ كَانَ فِي أَهْلِهِ مَسْرُورًا﴾ جنم میں جانے والوں کا دنیا میں کیا حال تھا؟

جواب: (1) ﴿إِنَّهُ كَانَ فِي أَهْلِهِ مَسْرُورًا﴾ بلاشبہ وہ اپنے گھروالوں میں خوش تھا، دنیا میں وہ اپنے گھروالوں میں موج اڑاتا رہا۔ حلال حرام ہر راستے سے مال اکٹھا کرتا رہا۔ (2) خود بھی عیش کرتا رہا اور گھروالوں کو بھی کرواتا رہا۔ (3) اس کے دل میں موت کے بعد کی زندگی کے لئے کبھی خیال نہیں آتا تھا۔

(4) اسی لئے رب العزت نے فرمایا: ﴿يَا أَيُّهَا الَّذِينَ آمَنُوا أَنْفُسَكُمْ وَأَهْلِيكُمْ نَارًا وَقْوُذَهَا النَّاسُ وَالْجِبَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾ ”اے لوگو جو ایمان لائے ہو! اپنے آپ کو اور اپنے گھروالوں کو آگ سے بچاؤ جس کا ایندھن آدمی اور پتھر ہیں جس پر تند مزاج سخت گیر فرشتے مقرر ہیں، جو اللہ تعالیٰ کی نافرمانی نہیں کرتے، اور انہیں جو حکم دیا جاتا ہے وہی کرتے ہیں۔“ (الاحقاف: 6)

﴿إِنَّهُ ظَنَّ أَنْ لَنْ يُّحْيَوْرَ﴾

”اور اس نے سمجھا تھا کہ وہ ہرگز واپس نہیں لوٹے گا“ (14)

سوال: ﴿إِنَّهُ ظَنَّ أَنْ لَنْ يُّحْيَوْرَ﴾ کی وضاحت کریں؟

جواب: (1) ﴿إِنَّهُ ظَنَّ أَنْ لَنْ يُّحْيَوْرَ﴾ ”اور اُس نے سمجھا تھا کہ وہ ہرگز واپس نہیں لوٹے گا“ اس کی زندگی اللہ تعالیٰ سے ڈرنے والوں سے مختلف تھی۔ (2) اس نے کبھی سوچا بھی نہیں تھا کہ اپنے رب کی طرف لوٹ کر جانا ہے اور اپنی زندگی کا حساب دینا ہے۔ (3) اُس کے فہم کی کچی ہے کہ وہ ہرگز نہیں پلٹے گا۔

﴿بَلَىٰ ۗ إِنَّ رَبَّهُ كَانَ بِهِ بَصِيرًا﴾

”کیوں نہیں! بے شک اُس کا رب اُسے خوب دیکھنے والا تھا“ (15)

سوال: ﴿بَلَىٰ... بَصِيرًا﴾ کی وضاحت کریں؟

جواب: (1) ﴿بَلَىٰ ۗ إِنَّ رَبَّهُ كَانَ بِهِ بَصِيرًا﴾ ”کیوں نہیں! بے شک اُس کا رب اُسے خوب دیکھنے والا تھا“ یعنی اس کا رب اس وقت سے اسے دیکھ رہا تھا جب اس کی روح آئی، جب ماں کے پیٹ میں اس کا بدن بن رہا تھا۔ پھر پیدا ہونے

کے بعد وہ کیا کام کرتا رہا۔

(2) رب اس کی موت کے وقت بھی اسے دیکھ رہا تھا۔ پھر اس کے بدن کے اجزا کہاں کہاں بکھر گئے سب باتیں، اس کی نظر میں تھیں اور یہ اس کے عدل کے خلاف تھا کہ وہ جیسے اعمال کر رہا تھا اس سے کوئی مواخذہ نہ کرتا۔

﴿فَلَا أُقْسِمُ بِالشَّفَقِ﴾

”پس میں قسم کھاتا ہوں شفق کی!“ (16)

سوال: ﴿فَلَا أُقْسِمُ بِالشَّفَقِ﴾ کی وضاحت کریں؟

جواب: (1) ﴿فَلَا أُقْسِمُ بِالشَّفَقِ﴾ ”پس میں قسم کھاتا ہوں شفق کی!“ اللہ رب العزت نے اس مقام پر رات کی

نشانیوں کی قسم کھائی ہے۔ شفق سورج کی باقی ماندہ روشنی ہے جس سے رات کا افتتاح ہوتا ہے۔ (تیسری سہی: 2929/3)

(2) شفق وہ سمرنی ہے جو طلوع آفتاب یا غروب آفتاب سے پہلے یا بعد میں مغربی یا مشرقی کنارے پر ظاہر ہوتی ہے۔

(3) سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”مغرب کا وقت اس وقت شروع ہوتا ہے

جب سورج غروب ہو جائے (اور اس وقت تک رہتا ہے) جب تک شفق غائب نہ ہو جائے۔“ (مسلم: 3891)

﴿وَاللَّيْلِ وَمَا وَسَقَ﴾

”اور رات کی اور اس چیز کی قسم جو وہ جمع کرتی ہے!“ (17)

سوال: ﴿وَاللَّيْلِ وَمَا وَسَقَ﴾ کی وضاحت کریں؟

جواب: (1) ﴿وَاللَّيْلِ وَمَا وَسَقَ﴾ ”اور رات کی اور اس چیز کی قسم جو وہ جمع کرتی ہے!“ یعنی رات کی قسم اور

جو تارے اور حیوانات وغیرہ وہ اندھیرے میں اکٹھے کر لیتی ہے۔ (2) رات میں ہر چیز اپنے ٹھکانے پر پہنچ جاتی ہے۔

﴿وَالْقَبْرِ إِذَا تَسَقَ﴾

”اور چاند کی جب وہ پورا ہو جاتا ہے“ (18)

سوال: ﴿وَالْقَبْرِ إِذَا تَسَقَ﴾ کی وضاحت کریں؟

جواب: (1) ﴿وَالْقَبْرِ إِذَا تَسَقَ﴾ ”اور چاند کی جب وہ پورا ہو جاتا ہے“ یعنی چاند کی جب اس میں پوری روشنی

آجائے، یعنی بدر کی قسم جب کہ وہ خوب صورت ترین اور نفع بخش ہوتا ہے۔

(2) اس سے مراد مکمل چاند ہے جو تیرہویں رات سے سولہویں تک رہتا ہے۔

﴿لَتَرْكَبُنَّ طَبَقًا عَن طَبَقٍ﴾

”تم ایک حالت کے بعد لازماً دوسری حالت میں پہنچ جاؤ گے“ (19)

سوال: ﴿لَتَرْكَبُنَّ طَبَقًا عَن طَبَقٍ﴾ کی وضاحت کریں؟

جواب: (1) جس چیز پر قسم کھائی گئی وہ یہ ہے: ﴿لَتَرْكَبُنَّ طَبَقًا عَن طَبَقٍ﴾ ”تم لازماً پہنچ جاؤ گے“ یعنی تم لوگ گزرتے ہو۔

(2) ﴿طَبَقًا عَن طَبَقٍ﴾ ”ایک حالت کے بعد دوسری حالت میں“ یعنی ایک منزل کے بعد دوسری منزل کی طرف بڑھتے چلے جا رہے ہو۔

(3) انسان پہلے نطفہ تھا، ماں کے پیٹ میں سات حالتیں بدلتی ہیں، پھر بچپن سے جوانی، جوانی سے بڑھاپا، بڑھاپے سے موت یہ ایسی منزلیں ہیں جنہیں طے کرنے میں انسان بالکل بے بس اور مجبور ہے، ان میں سے کوئی منزل حذف کرنا چاہے تو وہ قطعاً ایسا نہیں کر سکتا۔

(4) رہی یہ بات کہ انسان کی آخری منزل کیا ہے؟ تو اس کا جواب یہ ہے کہ وہ جنت یا دوزخ ہے۔ گویا انسان مرنے کے بعد بھی کئی منازل طے کرنے پر مجبور ہوگا۔ اسے عذاب و ثواب قبر سے دوچار ہونا پڑے گا۔ اسے مرنے کے بعد دوبارہ جی اٹھنا ہوگا۔ اسے قیامت کی سختیاں سہنی ہوں گی۔ اسے اللہ تعالیٰ کی عدالت میں پیش ہونا پڑے گا۔ دنیا میں بھی اللہ تعالیٰ کا ایسا ہی قانون کا فرما ہے آخرت میں بھی یہ سب واقعات پیش آکے رہیں گے اور اس میں انسان کے اپنے ارادہ و اختیار کو کچھ دخل نہ ہوگا۔ (تیسرا آیت: 619/4) (5) بندے پر گزرنے والے یہ مختلف مراحل دلالت کرتے ہیں کہ اللہ تعالیٰ اکیلا ہی معبود ہے۔ وہ اکیلا ہی اپنی حکمت و رحمت سے اپنے بندوں کی تدبیر کرتا ہے، نیز یہ کہ بندہ محتاج اور عاجز اور غالب و مہربان کے دست تدبیر کے تحت ہے۔ (تیسری آیت: 2929/3)

(6) سیدنا ابن عباس رضی اللہ عنہما نے کہا: ﴿لَتَرْكَبُنَّ طَبَقًا عَن طَبَقٍ﴾ ”یعنی تم کو ضرور ایک حالت کے بعد دوسری حالت پر پہنچنا ہے۔“ بیان کیا کہ یہاں مراد نبی کریم صلی اللہ علیہ وسلم ہیں کہ آپ کو کامیابی رفتہ رفتہ حاصل ہوگی۔ (صحیح بخاری: 4940)

﴿فَمَا لَهُمْ لَا يُؤْمِنُونَ﴾

”تو انہیں کیا ہے کہ وہ ایمان نہیں لاتے؟“ (20)

سوال: ﴿فَمَا لَهُمْ لَا يُؤْمِنُونَ﴾ کی وضاحت کریں؟

جواب: (1) ﴿فَمَا لَهُمْ لَا يُؤْمِنُونَ﴾ ”تو انہیں کیا ہے کہ وہ ایمان نہیں لاتے؟“ یعنی کیا چیز ان کے راستے کی رکاوٹ ہے کہ وہ اللہ تعالیٰ، اس کی ملاقات اور اس کے رسول پر ایمان نہیں لاتے۔ (2) لوگ ایمان لانے کی بجائے جھٹلاتے ہیں۔

﴿وَإِذَا قُرِئَ عَلَيْهِمُ الْقُرْآنُ لَا يَسْجُدُونَ﴾

”اور جب قرآن اُن کے سامنے پڑھا جاتا ہے تو وہ سجدہ نہیں کرتے؟“ (21)

سوال: ﴿وَإِذَا... يَسْجُدُونَ﴾ کی وضاحت کریں؟

جواب: (1) ﴿وَإِذَا قُرِئَ عَلَيْهِمُ الْقُرْآنُ﴾ ”اور جب قرآن اُن کے سامنے پڑھا جاتا ہے“ یعنی جب وہ قرآن کی تلاوت سنتے ہیں۔

(2) ﴿لَا يَسْجُدُونَ﴾ ”تو وہ سجدہ نہیں کرتے؟“ یعنی وہ جھکتے نہیں کہ ایمان لائیں اور فرماں برداری کریں۔ (ابراہیم: 1744)

(3) یعنی قرآن کے احکامات کی اطاعت اور نواہی سے اجتناب نہیں کرتے۔

(4) اس مقام پر رسول اللہ ﷺ اور صحابہ رضی اللہ عنہم سے سجدہ کرنا ثابت ہے۔

﴿بِئْسَ الَّذِينَ كَفَرُوا يُكْذِبُونَ﴾

”بلکہ جن لوگوں نے کفر کیا وہی جھٹلاتے ہیں“ (22)

سوال: ﴿بِئْسَ الَّذِينَ كَفَرُوا يُكْذِبُونَ﴾ کی وضاحت کریں؟

جواب: (1) ﴿بِئْسَ الَّذِينَ كَفَرُوا يُكْذِبُونَ﴾ ”بلکہ جن لوگوں نے کفر کیا وہی جھٹلاتے ہیں“ یعنی کافر اللہ تعالیٰ کی آیات کو حق سے دشمنی کی وجہ سے جھٹلاتے ہیں۔ (2) حق سے دشمنی کرتے ہیں اور برائیاں کرتے ہیں۔

﴿وَاللَّهُ أَعْلَمُ بِمَا يُوعُونَ﴾

”اور اللہ تعالیٰ زیادہ جاننے والا ہے جو کچھ وہ جمع کر رہے ہیں“ (23)

سوال: ﴿وَاللَّهُ أَعْلَمُ بِمَا يُوعُونَ﴾ کی وضاحت کریں؟

جواب: (1) ﴿وَاللَّهُ أَعْلَمُ بِمَا يُوعُونَ﴾ ”اور اللہ تعالیٰ زیادہ جاننے والا ہے جو کچھ وہ جمع کر رہے ہیں“ اللہ تعالیٰ کو ان کے دلوں کا حال خوب معلوم ہے، جو کچھ وہ چھپاتے ہیں۔ وہ ان کے پوشیدہ اور ظاہر کو خوب جانتا ہے۔ ان کے اعمال

کے مطابق انہیں جزا دے گا۔

(2) یوعون۔ وعی کا معنی کسی چیز کو تھیلی میں رکھ کر اوپر سے اس کا منہ بند کر دینا ہے۔ اس لحاظ سے وعی کا معنی بخل کرنا بھی ہو سکتا ہے۔ حفاظت کرنا بھی اور چھپا کر رکھنا بھی اور کسی چیز کا یاد رکھنا بھی، یہاں یہ لفظ تیسرے معنی میں استعمال ہوا ہے۔ یعنی کافر لوگ جو بغض و عناد اور کینہ اسلام اور مسلمانوں کے خلاف اپنے دلوں میں چھپائے ہوئے ہیں، اللہ تعالیٰ اسے خوب جانتا ہے۔ (تیسرا قرآن: 620, 619/4) (3) کفر کرنے والے دلوں میں تکذیب جمع کرتے ہیں۔

(4) وہ چھپ کر کیے ہوئے اعمال جمع کرتے ہیں۔

﴿فَبَشِّرْهُمْ بِعَذَابٍ أَلِيمٍ﴾

”چنانچہ آپ انہیں دردناک عذاب کی خوشخبری دے دو“ (24)

سوال: ﴿فَبَشِّرْهُمْ بِعَذَابٍ أَلِيمٍ﴾ کی وضاحت کریں؟

جواب: (1) ﴿فَبَشِّرْهُمْ بِعَذَابٍ أَلِيمٍ﴾ ”چنانچہ آپ انہیں دردناک عذاب کی خوشخبری دے دو“ بشارت کو بشارت اس لیے کہا جاتا ہے کہ یہ مسرت اور غم کے اعتبار سے جلد پر اثر انداز ہوتی ہے۔ یہ ہے اکثر لوگوں کا حال، قرآن کی تکذیب اور اس پر عدم ایمان کے اعتبار سے۔ (تیسری سہی: 2929/3)

(2) رب العزت نے اپنے نبی ﷺ سے کہا کہ آپ ﷺ انہیں بتلا دیجئے کہ ان کے لئے دردناک عذاب تیار ہے۔ (مغزبان کثیر: 2201/1)

﴿إِلَّا الَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ غَيْرُ مَمْنُونٍ﴾

”مگر جو لوگ ایمان لائے اور انہوں نے نیک عمل کیے، ان کے لیے کبھی ختم نہ ہونے والا اجر ہے“ (25)

سوال: ﴿إِلَّا الَّذِينَ آمَنُوا... مَمْنُونٍ﴾ کی وضاحت کریں؟

جواب: (1) ﴿إِلَّا الَّذِينَ آمَنُوا﴾ ”مگر جو لوگ ایمان لائے“ یعنی ان میں سے جن لوگوں نے توبہ کی اور تصدیق کی اور توحید کا، محمد ﷺ کی نبوت کا اور بعثت بعد الموت کا اقرار کیا۔

(2) ﴿وَعَمِلُوا الصَّالِحَاتِ﴾ ”اور انہوں نے نیک عمل کیے“ یعنی انہوں نے اللہ تعالیٰ کے فرائض ادا کیے اور ان چیزوں سے رک گئے جن کو اللہ تعالیٰ نے حرام کیا تو ایمان لا کر نیک عمل کرنے والوں کے لئے بے حساب، کبھی کم نہ ہونے والا

ثواب ہے۔ (جامع البیان: 133/30)

(3) ﴿لَهُمْ أَجْرٌ غَيْرُ مَمْنُونٍ﴾ ”ان کے لیے کبھی ختم نہ ہونے والا اجر ہے“ یعنی ان کے لئے بے انتہا کبھی منقطع نہ ہونے والا دائمی اجر ہے جس کو نہ کسی آنکھ نے دیکھا، نہ کسی کان نے سنا، نہ کسی کے تصور میں آیا۔

(4) رب العزت نے فرمایا: ﴿مَنْ عَمِلَ سَبِيحَةً فَلَا يُجْزَى إِلَّا مِثْلَهَا﴾ وَمَنْ عَمِلَ صَالِحًا مِنْ ذَكَرٍ أَوْ أَنْطَلَى وَهُوَ مُؤْمِنٌ فَأُولَئِكَ يَدْخُلُونَ الْجَنَّةَ يُرْزَقُونَ فِيهَا بِغَيْرِ حِسَابٍ﴾ ”جس نے برا عمل کیا تو وہ اُس کے برابر ہی بدلہ پائے گا اور جو کوئی نیک عمل کرے گا مرد ہو یا عورت مگر وہ مومن ہو تو یہی لوگ جنت میں داخل ہوں گے، اُس میں انہیں بے حساب رزق دیا جائے گا۔“ (مومن: 40)

(5) سیدنا ابوسعید خدری رضی اللہ عنہ اور سیدنا ابو ہریرہ رضی اللہ عنہ (ان دونوں سے) روایت ہے کہ نبی ﷺ نے فرمایا: ”ایک آواز دینے والا آواز دے گا کہ (اے جنت والو) تمہارے لیے (یہ بات مقرر ہو چکی ہے کہ) تم صحت مند رہو گے کبھی بیمار نہیں ہو گے اور تم زندہ رہو گے تمہیں کبھی موت نہیں آئے گی۔ اور تم جوان رہو گے تم کبھی بوڑھے نہیں ہو گے۔ تم آرام میں رہو گے تمہیں کبھی تکلیف نہیں آئے گی۔ تو اللہ عزوجل کا یہی فرمان ہے کہ آواز آئے گی کہ یہ جنت ہے تم اپنے (نیک) اعمال کے بدلہ میں اس جنت کے وارث ہوئے۔“ (مسلم: 7157)

سوال 1: یہ سورت کہاں نازل ہوئی؟

جواب: یہ مکی سورت ہے۔

سوال 2: اس سورت میں کتنے رکوع اور کتنی آیات ہیں؟

جواب: اس سورت میں ایک رکوع اور 22 آیات ہیں۔

سوال 3: مصحف میں ترتیب اور ترتیب نزولی کے اعتبار سے اس سورت کا کیا نمبر ہے؟

جواب: مصحف میں ترتیب کے اعتبار سے یہ 85 ویں نمبر پر ہے اور ترتیب نزولی کے اعتبار سے 27 ویں نمبر پر ہے۔

سوال 4: اس سورت کی کیا فضیلت ہے؟

جواب: سیدنا ابو ہریرہ رضی اللہ عنہ سے روایت ہے کہ نبی ﷺ عشاء کی نماز میں یہ سورت پڑھا کرتے تھے نیز ظہر اور عصر کی

نماز میں بھی اس کا پڑھنا ثابت ہے۔ (شوکانی) (اشرف النواہی: 704)

بِسْمِ اللّٰهِ الرَّحْمٰنِ الرَّحِیْمِ

﴿وَالسَّمَاءِ ذَاتِ الْبُرُوجِ﴾

”قسم ہے برجوں والے آسمان کی!“ (1)

سوال: ﴿وَالسَّمَاءِ ذَاتِ الْبُرُوجِ﴾ کی وضاحت کریں؟

جواب: (1) ﴿وَالسَّمَاءِ ذَاتِ الْبُرُوجِ﴾ ”قسم ہے برجوں والے آسمان کی!“ برج بڑے تارے یا پہرے کے مقام یا آسمانی محل یا خوب صورت بناوٹ والا آسمان یا سورج اور چاند کی منزلیں۔ (مختصر ابن کثیر: 2/2203)

(2) رب العزت نے فرمایا: ﴿تَبٰرَكَ الَّذِیْ جَعَلَ فِی السَّمَاءِ بُرُوجًا وَجَعَلَ فِیْهَا سِیْرًا وَقَمَرًا مُّنِیْرًا﴾ ”بہت برکت والا ہے جس نے آسمان میں برج بنائے اور اس میں ایک چراغ اور ایک روشنی کرنے والا چاند بنا دیا۔“ (الفرقان: 61)

(3) یعنی جو منازل والا ہے اور جو سورج، چاند اور ان کو اکب کی منازل پر مشتمل ہے جو اپنے چلنے میں کامل ترین ترتیب اور ایسے نظام میں منسلک ہیں جو اللہ تعالیٰ کے کمال قدرت و رحمت اور وسعت علم پر دلالت کرتا ہے۔ (تفسیر سعدی: 3/2930)

﴿وَالْیَوْمِ الْمَوْعُودِ﴾

”قسم ہے اس دن کی جس کا وعدہ دیا گیا ہے!“ (2)

سوال: ﴿وَالْیَوْمِ الْمَوْعُودِ﴾ وعدے کا دن کون سا ہے؟

جواب: ﴿وَالْیَوْمِ الْمَوْعُودِ﴾ ”قسم ہے اس دن کی جس کا وعدہ دیا گیا ہے!“ وعدے کا دن قیامت کا دن ہے۔ اللہ تعالیٰ نے مخلوق کے ساتھ اس دن کا وعدہ کر رکھا ہے کہ وہ انہیں اکٹھا کرے گا۔ وہ دن آئے گا اور اول و آخر اس دن پر اکٹھے ہوں گے۔

﴿وَشَٰهِدٍ وَّمَشْهُودٍ﴾

”اور حاضر ہونے والے اور حاضر کئے ہوئے کی!“ (3)

سوال: ﴿وَشَٰهِدٍ وَّمَشْهُودٍ﴾ کی وضاحت کریں؟

جواب: (1) ﴿شَٰهِدٍ﴾ سے مراد جمع کا دن اور ﴿مَشْهُودٍ﴾ سے مراد یوم عرفہ ہے۔ (البرالقائیم: 1745)

(2) اکثر صحابہ رضی اللہ عنہم و تابعین اس طرف گئے ہیں کہ شاہد سے جمع کا دن اور مشہود سے مراد عرفہ کا دن ہے۔ ایک مرفوع

حدیث میں یہ خود نبی ﷺ سے بھی ثابت ہے اور صحیح بھی ہے۔ (حکامی) (اشرف المصنفی: 704)

(3) جمعہ کا دن سب شہروں میں حاضر ہوتا ہے۔ اور عرفہ کے دن حج کے لیے سب ایک جگہ حاضر ہوتے ہیں اسی لیے روایات میں آیا کہ ”شاہد“ جمعہ کا دن ہے اور ”مشہود“ عرفہ کا دن۔ اس کے علاوہ ”شَهِيدٌ وَمَشْهُودٌ“ کی تفسیر میں اقوال بہت ہیں لیکن اوفیٰ بالروایات یہی قول ہے۔ واللہ اعلم۔ (تفسیر حنبلی: 2/875)

(4) ﴿وَشَهِيدٌ وَمَشْهُودٌ﴾ اور حاضر ہونے والے اور حاضر کئے ہوئے کی! یہ اس شخص کو شامل ہے جو اس وصف سے متصف ہے، یعنی دیکھنے والا اور دکھائی دینے والا، حاضر ہونے والا اور جس کے پاس حاضر ہوا جائے، بصیرت سے دیکھنے والا اور دکھائی دینے والا۔ (تفسیر سعدی: 3/2931)

(5) رب العزت کا ارشاد ہے: ﴿لَإِنَّ فِي ذَلِكَ لَآيَةً لِّمَن خَافَ عَذَابَ الْآخِرَةِ ۚ ذَلِكَ يَوْمٌ مَّجْمُوعٌ لِّهِ النَّاسُ وَذَلِكَ يَوْمٌ مَّشْهُودٌ﴾ ”بلاشبہ اس میں یقیناً ایک نشانی ہے اس کے لیے جو آخرت کے عذاب سے ڈرے، وہ ایسا دن ہے جس کے لیے سب جمع کیے جائیں گے اور وہ حاضری کا دن ہوگا۔“ (ہور: 103)

﴿قَتِيلٌ أَصْحَابُ الْأُخْدُودِ﴾

”مارے گئے خندقوں والے“ (4)

سوال: ﴿قَتِيلٌ أَصْحَابُ الْأُخْدُودِ﴾ کی وضاحت کریں؟

جواب: (1) ﴿قَتِيلٌ أَصْحَابُ الْأُخْدُودِ﴾ ”مارے گئے خندقوں والے“ یہ اصحاب الاخدود کے لئے ہلاکت کی بددعا ہے۔ (2) اس سے مراد وہ کھائیاں گڑھے ہیں جو زمین میں کھودے جاتے ہیں۔ یہ گھائی والے اصحاب الاخدود کافر تھے۔ وہاں کچھ اہل ایمان بھی تھے جن کو وہ اپنے دین میں داخل کرنا چاہتے تھے۔ اہل ایمان نے کافر بننے سے انکار کر دیا تو کفار نے زمین میں بڑے بڑے گڑھے کھدوائے، ان کے اندر آگ جلائی اور اہل ایمان کو ان میں ڈالا اور درگرو بیٹھ کر ان کے جلنے کا تماشا دیکھا، اللہ تعالیٰ نے ان کو ہلاکت کی وعید سنائی ہے۔

(3) سیدنا صحیب رضی اللہ عنہ سے روایت ہے کہ رسول اللہ ﷺ نے فرمایا: ”تم سے پہلے لوگوں میں ایک بادشاہ تھا اور اس کا ایک جادوگر تھا۔ جب وہ جادوگر بوڑھا ہو گیا تو بادشاہ سے بولا کہ میں بوڑھا ہو گیا ہوں، میرے پاس کوئی لڑکا بھیج کہ میں اس کو جادو سکھلاؤں۔ بادشاہ نے اس کے پاس ایک لڑکا بھیجا، وہ اس کو جادو سکھلاتا تھا۔ اس لڑکے کی آمدورفت کی راہ میں ایک راہب تھا (عیسائی درویش یعنی پادری تارک الدنیا)، وہ لڑکا اس کے پاس بیٹھا اور اس کا کلام سنا تو اسے اس کی باتیں

اچھی لگیں۔ اب جادوگر کے پاس جاتا تو راہب کی طرف سے ہو کر نکلتا اور اسکے پاس بیٹھتا، پھر جب جادوگر کے پاس جاتا تو جادوگر اس کو (دیر سے آنے کی وجہ سے) مارتا۔ آخر لڑکے نے جادوگر کے مارنے کا راہب سے گلہ کیا تو راہب نے کہا کہ جب تو جادوگر سے ڈرے، تو یہ کہہ دیا کر کہ میرے گھر والوں نے مجھ کو روک رکھا تھا اور جب تو اپنے گھر والوں سے ڈرے، تو کہہ دیا کر کہ جادوگر نے مجھے روک رکھا تھا۔ اسی حالت میں وہ لڑکا رہا کہ اچانک ایک بڑے درندے پر گزرا کہ جس نے لوگوں کو آمدورفت سے روک رکھا تھا۔ لڑکے نے کہا کہ آج میں معلوم کرتا ہوں کہ جادوگر افضل ہے یا راہب افضل ہے۔ اس نے ایک پتھر لیا اور کہا کہ الہی اگر راہب کا طریقہ تجھے جادوگر کے طریقے سے زیادہ پسند ہو، تو اس جانور کو قتل کرتا کہ لوگ گزر جائیں۔ پھر اس کو پتھر سے مارا تو وہ جانور مر گیا اور لوگ گزرنے لگے۔ پھر وہ لڑکا راہب کے پاس آیا اس سے یہ حال کہا تو وہ بولا کہ بیٹا تو مجھ سے بڑھ گیا ہے، یقیناً تیرا رتبہ یہاں تک پہنچا جو میں دیکھتا ہوں اور تو عنقریب آزما یا جائے گا۔ پھر اگر تو آزما یا جائے تو میرا نام نہ بتلانا۔ اس لڑکے کا یہ حال تھا کہ اندھے اور کوڑھی کو اچھا کرتا اور ہر قسم کی بیماری کا علاج کرتا تھا۔ یہ حال جب بادشاہ کے مصاحب جو کہ اندھا ہو گیا تھا سنا تو اس لڑکے کے پاس بہت سے تحفے لایا اور کہنے لگا کہ یہ سب مال تیرا ہے اگر تو مجھے اچھا کر دے۔ لڑکے نے کہا کہ میں کسی کو اچھا نہیں کرتا، اچھا کرنا تو اللہ تعالیٰ کا کام ہے، اگر تو اللہ تعالیٰ پر ایمان لائے تو میں اللہ تعالیٰ سے دعا کروں گا تو وہ تجھے اچھا کر دے گا۔ وہ وزیر اللہ تعالیٰ پر ایمان لایا تو اللہ تعالیٰ نے اس کو اچھا کر دیا۔ وہ بادشاہ کے پاس گیا اور اس کے پاس بیٹھا جیسا کہ بیٹھا کرتا تھا۔ بادشاہ نے کہا کہ تیری آنکھ کس نے روشن کی؟ وزیر بولا کہ میرے مالک نے۔ بادشاہ نے کہا کہ میرے سوا تیرا مالک کون ہے؟ وزیر نے کہا کہ میرا اور تیرا مالک اللہ تعالیٰ ہے۔ بادشاہ نے اس کو پکڑا اور عذاب شروع کیا، یہاں تک کہ اس نے لڑکے کا نام لے لیا۔ وہ لڑکا بلا یا گیا۔ بادشاہ نے اس سے کہا کہ اے بیٹا تو جادو میں اس درجہ پر پہنچا کہ اندھے اور کوڑھی کو اچھا کرتا ہے اور بڑے بڑے کام کرتا ہے؟ وہ بولا کہ میں تو کسی کو اچھا نہیں کرتا بلکہ اللہ تعالیٰ اچھا کرتا ہے۔ بادشاہ نے اس کو پکڑا اور مارتا رہا، یہاں تک کہ اس نے راہب کا نام بتلایا۔ راہب پکڑ لیا گیا۔ اس سے کہا گیا کہ اپنے دین سے پھر جا۔ اس کے نہ ماننے پر بادشاہ نے ایک آ رہ منگوا یا اور راہب کی مانگ پر رکھ کر اس کو چیر ڈالا، یہاں تک کہ دو ٹکڑے ہو کر گر پڑا۔ پھر وہ وزیر بلا یا گیا، اس سے کہا گیا کہ تو اپنے دین سے پھر جا، اس نے بھی نہ مانا، اس کی مانگ پر بھی آ رہ رکھا گیا اور چیر ڈالا یہاں تک کہ دو ٹکڑے ہو کر گر پڑا۔ پھر وہ لڑکا بلا یا گیا، اس سے کہا کہ اپنے دین سے پلٹ جا، اس نے بھی نہ انکار کیا۔ بادشاہ نے اس کو اپنے چند ساتھیوں کے حوالے کیا اور کہا کہ اس کو فلاں پہاڑ پر لے جا کر چوٹی پر چڑھاؤ، جب تم چوٹی پر پہنچو تو اس لڑکے سے پوچھو، اگر وہ اپنے

دین سے پھر جائے تو خیر، نہیں تو اس کو دھکیل دو۔ وہ اس کو لے گئے اور پہاڑ پر چڑھایا۔ لڑکے نے دعا کی کہ الہی جس طرح تو چاہے مجھے ان کے شر سے بچا۔ پہاڑ ہلا اور وہ لوگ گر پڑے۔ وہ لڑکا بادشاہ کے پاس چلا آیا۔ بادشاہ نے پوچھا کہ تیرے ساتھی کہاں گئے؟ اس نے کہا کہ اللہ تعالیٰ نے مجھے ان کے شر سے بچالیا۔ پھر بادشاہ نے اس کو اپنے چند ساتھیوں کے حوالے کیا اور کہا کہ اس کو ایک کشتی میں دریا کے اندر لے جاؤ، اگر اپنے دین سے پھر جائے تو خیر، ورنہ اسکو دریا میں دھکیل دینا۔ وہ لوگ اس کو لے گئے۔ لڑکے نے کہا کہ الہی! تو مجھے جس طرح چاہے ان کے شر سے بچالے۔ وہ کشتی اونڈھی ہو گئی اور لڑکے کے سوا سب ساتھی ڈوب گئے اور لڑکا زندہ بچ کر بادشاہ کے پاس آ گیا۔ بادشاہ نے اس سے پوچھا کہ تیرے ساتھی کہاں گئے؟ وہ بولا کہ اللہ تعالیٰ نے مجھے ان کے شر سے بچالیا۔ پھر لڑکے نے بادشاہ سے کہا کہ تو مجھے اس وقت تک نہ مار سکے گا، جب تک کہ جو طریقہ میں بتلاؤں وہ نہ کرے۔ بادشاہ نے کہا کہ وہ کیا؟ اس نے کہا کہ تو سب لوگوں کو ایک میدان میں جمع کر کے مجھے ایک لکڑی پر سولی دے، پھر میرے ترکش سے ایک تیر لے کر کمان کے اندر رکھ، پھر کہہ کہ اس اللہ تعالیٰ کے نام سے مارتا ہوں جو اس لڑکے کا مالک ہے۔ پھر تیر مار۔ اگر تو ایسا کرے گا تو مجھے قتل کرے گا۔ بادشاہ نے سب لوگوں کو ایک میدان میں جمع کیا، اس لڑکے کو درخت کے تنے پر لٹکایا، پھر اس کے ترکش میں سے ایک تیر لیا اور تیر کو کمان کے اندر رکھ کر یہ کہتے ہوئے مارا کہ اللہ تعالیٰ کے نام سے مارتا ہوں جو اس لڑکے کا مالک ہے۔ وہ تیر لڑکے کی کنٹی پر لگا۔ اس نے اپنا ہاتھ تیر کے مقام پر رکھا اور مر گیا۔ لوگوں نے یہ حال دیکھ کر کہا کہ ہم تو اس لڑکے کے مالک پر ایمان لائے، ہم اس لڑکے کے مالک پر ایمان لائے، ہم اس لڑکے کے مالک پر ایمان لائے۔ کسی نے بادشاہ سے کہا کہ اللہ کی قسم! جس سے تو ڈرتا تھا وہی ہوا یعنی لوگ ایمان لے آئے۔ بادشاہ نے راستوں کے نالوں پر خندقیں کھودنے کا حکم دیا۔ پھر خندقیں کھودی گئیں اور ان میں خوب آگ بھڑکائی گئی اور کہا کہ جو شخص اس دین سے (یعنی لڑکے کے دین سے) نہ پھرے، اسے ان خندقوں میں دھکیل دو، یا اس سے کہا جائے کہ ان خندقوں میں گرے۔ لوگوں نے ایسا ہی کیا، یہاں تک کہ ایک عورت آئی جس کے ساتھ اس کا بچہ بھی تھا، وہ عورت آگ میں گرنے سے جھجھکی (پچھے ہٹی) تو بچے نے کہا کہ اے ماں! صبر کر تو سچے دین پر ہے۔“ (مسلم: 7511)

(4) ترمذی کی روایت میں ہے کہ اللہ تعالیٰ انہی لوگوں کے متعلق فرماتا ہے، پھر آپ نے آیت ﴿قَتِيلٌ اَصْحَابُ الْاُخْدُوْدِ﴾ (النَّارِ ذَاتِ الْوَقُوْدِ) سے لے کر ﴿الْعَزِيْزِ الْحَمِيْدِ﴾ تک پڑھی۔ راوی کہتے ہیں: لڑکا (سولی پر لٹکا کر قتل کر دیئے جانے کے بعد) دفن کر دیا گیا تھا، کہا جاتا ہے کہ وہ لڑکا عمر بن خطاب رضی اللہ عنہ کے زمانہ میں زمین سے نکالا گیا، اس کی

انگلیاں اس کی کپٹی پر اسی طرح رکھی ہوئی تھیں جس طرح اس نے اپنے قتل ہوتے وقت رکھا تھا۔ (ترمذی: 3340)

﴿النَّارِ ذَاتِ الْوَقُودِ﴾

”آگ تھی بہت ایندھن والی“ (5)

سوال: ﴿النَّارِ ذَاتِ الْوَقُودِ﴾ کی وضاحت کریں؟

جواب: ﴿النَّارِ ذَاتِ الْوَقُودِ﴾ ”آگ تھی بہت ایندھن والی“ وہ ایک آگ تھی ایندھن والی۔ اس آگ کے لئے گڑھوں میں لکڑیاں بھری گئیں اور آگ لگا دی گئی۔

﴿إِذْ هُمْ عَلَيْهَا قُعُودٌ﴾

”جب وہ اُس پر بیٹھے ہوئے تھے“ (6)

سوال: ﴿إِذْ هُمْ عَلَيْهَا قُعُودٌ﴾ کون لوگ گڑھوں کے کنارے پر بیٹھے تھے؟

جواب: (1) ﴿إِذْ هُمْ عَلَيْهَا قُعُودٌ﴾ ”جب وہ اُس پر بیٹھے ہوئے تھے“ کافر بھڑکتی آگ والے گڑھوں کے پاس بیٹھے مسلمانوں کے جلنے کا تماشا دیکھ رہے تھے۔ مسلمانوں کا قصور یہ تھا کہ وہ ایک اللہ تعالیٰ پر ایمان لائے تھے۔

(2) کافر بادشاہ اور اس کے اہل کار بھی آگ کے کنارے بیٹھ کر جلنے کا تماشا دیکھ رہے تھے۔

(3) گڑھوں والوں نے ایمان والوں سے کہا تھا کہ توحید کو چھوڑتے ہو یا آگ کو پسند کرتے ہو مگر ان سچے مومنوں نے شرک سے انکار کیا آخر کار ان ظالموں نے انہیں بھڑکتی آگ میں ڈال دیا۔

﴿وَهُمْ عَلَىٰ مَا يَفْعَلُونَ بِالْمُؤْمِنِينَ شُهُودٌ﴾

”اور وہ اس پر جو مومنوں کے ساتھ وہ کر رہے تھے، گواہ تھے“ (7)

سوال: ﴿وَهُمْ... شُهُودٌ﴾ کی وضاحت کریں؟

جواب: (1) ﴿وَهُمْ عَلَىٰ مَا يَفْعَلُونَ بِالْمُؤْمِنِينَ شُهُودٌ﴾ ”اور وہ اس پر جو مومنوں کے ساتھ وہ کر رہے تھے، گواہ تھے“ یہ بدترین جبر اور قساوت قلبی ہے، کیونکہ انہوں نے اللہ تعالیٰ کی آیات کی تکذیب کی، ان کے ساتھ عناد رکھا اور ان آیات پر ایمان رکھنے والوں کے خلاف محاربت کی اور اس قسم کے عذاب کے ذریعے سے ان کے لیے تعذیب کو جمع کر دیا جن سے دل ٹکڑے ٹکڑے ہو جاتے ہیں، نیز یہ کہ جب اہل ایمان کو آگ کے ان گڑھوں میں ڈالا گیا تو یہ اس وقت موجود تھے

اور حال یہ تھا کہ وہ اہل ایمان پر ان کی صرف اس حالت کی بنا پر ناراض تھے جس پر وہ قابل ستائش تھے اور جس سے ان کی سعادت وابستہ تھی، یعنی وہ اللہ تعالیٰ پر ایمان رکھتے تھے جو غالب اور قابل تعریف ہے، یعنی جو اس غلبے کا مالک ہے جس کی بنا پر وہ ہر چیز پر غالب ہے اور وہ اپنے اقوال و افعال اور اوصاف میں قابل تعریف ہے۔ (تیسری صدی: 3/2931)

(2) اللہ تعالیٰ کی پناہ میں آنے والا کبھی برباد نہیں ہوتا۔ اللہ تعالیٰ اگر اپنے خاص بندوں کو کافروں کے ہاتھ سے تکلیف بھی پہنچا دے تو اس میں بھی مصلحت ہوتی ہے اگرچہ ہمیں علم نہ ہو۔

﴿وَمَا تَقْتُمُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ

”اور اس کے سوا انہوں نے ان سے کوئی انتقام نہیں لیا، کہ وہ اللہ تعالیٰ پر ایمان رکھتے تھے جو سب پر غالب،

الْحَمِيدِ﴾

ہر تعریف کے لائق ہے“ (8)

سوال 1: ﴿وَمَا تَقْتُمُوا... الْعَزِيزِ الْحَمِيدِ﴾ بادشاہ اور اس کے اہل کار ایمان والوں سے کس چیز کا بدلہ لے رہے تھے؟
جواب: (1) ﴿وَمَا تَقْتُمُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ﴾ ”اور اس کے سوا انہوں نے ان سے کوئی انتقام نہیں لیا کہ وہ اللہ تعالیٰ پر ایمان رکھتے تھے جو سب پر غالب، ہر تعریف کے لائق ہے“ بادشاہ اور اس کے اہل کار غالب اور تعریفوں والے رب پر ایمان لانے کے جرم میں اہل ایمان کو آگ میں جھونک رہے تھے۔

(2) یعنی انہوں نے مسلمانوں میں یہی عیب نکالا تھا کہ وہ اللہ تعالیٰ پر ایمان لائے ہیں جو العزیز ہے یعنی اپنے انتقام میں شدید ہے، الحمید ہے یعنی اپنی مخلوق پر احسان کی وجہ سے قابل تعریف ہے، بے پناہ خوبیوں والا ہے، جو زمین و آسمان کی بادشاہت کا مالک ہے۔

(3) یہ صفات بندے سے تقاضا کرتی ہیں کہ وہ اللہ تعالیٰ پر ایمان لائے، اس کی اطاعت کرے، اس سے محبت کرے، اس کی خشیت رکھے۔

سوال 2: اللہ تعالیٰ کی صفات العزیز اور الحمید کی وضاحت کریں؟

جواب: (1) اللہ تعالیٰ العزیز ہے وہ اہل ایمان کا بدلہ لینے کی قدرت رکھتا ہے، اپنے وقت پر وہ انجام کو سامنے لے آتا ہے۔
(2) اللہ تعالیٰ الحمید ہے، زبردست تعریفوں والا ہے، اُس کو کوئی نقص لاحق نہیں۔ وہ اپنے مجرموں پر غالب ہونے کے باوجود مواقع دیتا ہے۔ ایمان اور کفر کی جنگ میں کافروں کے محاذ سے اگر کچھ لوگوں کے ایمان قبول کرنے کی توقع ہو تو

مواقع دیتا ہے۔ یقیناً وہ قابل تعریف ہے۔

﴿الَّذِي لَهُ مُلْكُ السَّمٰوٰتِ وَالْاَرْضِ ط وَاللّٰهُ عَلٰى كُلِّ شَيْءٍ شَهِيدٌ﴾

”آسمانوں اور زمین کی بادشاہت اُس کے لیے ہے اور اللہ تعالیٰ ہر چیز پر گواہ ہے“ (9)

سوال: ﴿الَّذِي... شَهِيدٌ﴾ کی وضاحت کریں؟

جواب: (1) ﴿الَّذِي لَهُ مُلْكُ السَّمٰوٰتِ وَالْاَرْضِ﴾ ”آسمانوں اور زمین کی بادشاہت اُس کے لیے ہے“ یعنی اللہ تعالیٰ ہی زمین و آسمان کا خالق ہے، ہر کوئی اس کا غلام ہے، وہ زمین و آسمان میں جیسے چاہتا ہے تصرف کرتا ہے۔ سب پر اللہ تعالیٰ کی بادشاہت ہے۔

(2) ﴿وَاللّٰهُ عَلٰى كُلِّ شَيْءٍ شَهِيدٌ﴾ ”اور اللہ تعالیٰ ہر چیز پر گواہ ہے“ اور اللہ تعالیٰ اپنے علم، سمع و بصر کی بنا پر ہر چیز پر گواہ ہے۔ پس اس کے خلاف سرکشی اختیار کرنے والے یہ کفار، اس بات سے کیوں نہ ڈرے کہ غالب اور قدرت رکھنے والا ان کو پکڑ لے گا۔ کیا ان سب کو علم نہیں تھا کہ وہ اللہ تعالیٰ کے مملوک ہیں اور مالک کی اجازت کے بغیر کسی کو کسی پر کوئی اختیار نہیں؟ یا ان پر یہ حقیقت مخفی رہ گئی تھی کہ اللہ تعالیٰ ان کے اعمال کا احاطہ کیے ہوئے ہے اور وہ ان کو ان کے اعمال کی جزا دے گا؟ ہرگز نہیں! کافر دھوکے میں پڑا ہوا ہے اور جاہل اندھے پن کا شکار اور سیدھے راستے سے ہٹ کر گمراہی میں مبتلا ہے۔ (تفسیر سہلی: 3/2931, 2932)

﴿اِنَّ الَّذِيْنَ فَتَنُوْا الْمُؤْمِنِيْنَ وَالْمُؤْمِنٰتِ ثُمَّ لَمْ يَتُوبُوْا فَلَهُمْ عَذٰبٌ جَهَنَّمِ

”یقیناً جن لوگوں نے مومن مردوں اور مومن عورتوں کو آزمائش میں ڈالا، بعد میں اس سے توبہ بھی نہ کی تو ان کے لیے جہنم

وَلَهُمْ عَذٰبٌ اَلْحَرِيْقِ﴾

کا عذاب ہے اور ان کے لیے جلتے کا عذاب ہے“ (10)

سوال: ﴿اِنَّ الَّذِيْنَ... عَذٰبٌ اَلْحَرِيْقِ﴾ جو لوگ مومنوں کو ستاتے ہیں، توبہ نہ کریں تو ان کی کیا سزا ہے؟

جواب: (1) ﴿اِنَّ الَّذِيْنَ فَتَنُوْا الْمُؤْمِنِيْنَ وَالْمُؤْمِنٰتِ ثُمَّ لَمْ يَتُوبُوْا﴾ ”یقیناً جن لوگوں نے مومن مردوں اور مومن عورتوں کو آزمائش میں ڈالا، بعد میں اس سے توبہ بھی نہ کی“ جن لوگوں نے مومنوں کو عذاب میں ڈالا ہے، انہیں آگ میں جلایا ہے اگر اب بھی انہوں نے اپنے کفر سے اور عذاب دینے سے توبہ نہیں کی تو ان کے لئے جلتے والا عذاب ہے۔

(2) سیدنا حسن بصری رضی اللہ عنہ فرماتے ہیں: اس جو دو کرم کی طرف دیکھو، انھوں نے اس کے اولیا اور اس کے اہل اطاعت بندوں کو قتل کیا اور وہ ان کو توبہ کرنے کی طرف بلا رہا ہے۔ (تفسیر سہمی: 3/2932)

(3) ﴿فَلَهُمْ عَذَابٌ جَهَنَّمُ وَلَهُمْ عَذَابٌ أُخْرِيٌّ﴾ ”تو ان کے لیے جہنم کا عذاب ہے اور ان کے لیے جلنے کا عذاب ہے“ یعنی ان کے اعمال کا بدلہ ہے کہ ان کے لئے جہنم اور جلانے والا عذاب ہے۔

(4) اس میں کفار مکہ کے لئے تشبیہ ہے جو مومن مردوں اور عورتوں کو اس لئے ایذا پہنچاتے تھے کہ وہ ایک اللہ تعالیٰ پر ایمان لائے ہیں کہ ان کا انجام گڑھوں والوں سے مختلف نہیں ہوگا۔

﴿إِنَّ الَّذِينَ آمَنُوا وَعَمِلُوا الصَّالِحَاتِ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ ذَلِكَ

”یقیناً جو لوگ ایمان لائے اور جنہوں نے نیک عمل کیے ہیں ان کے لیے باغات ہیں جن کے نیچے نہریں بہتی ہیں، یہ

الْفَوْزُ الْكَبِيرُ﴾

بہت بڑی کامیابی ہے“ (11)

سوال: ﴿إِنَّ الَّذِينَ... الْفَوْزُ الْكَبِيرُ﴾ ایمان لا کر نیک عمل کرنے والوں کے لئے کیا جزا ہے؟

جواب: (1) ﴿إِنَّ الَّذِينَ آمَنُوا﴾ ”یقیناً جو لوگ ایمان لائے“ یقیناً وہ لوگ جو دل سے ایمان لائے۔

(2) ﴿وَعَمِلُوا الصَّالِحَاتِ﴾ ”اور جنہوں نے نیک عمل کیے ہیں“ اور وہ اپنی زبان اور اپنے تمام اعضاء سے نیک کام کرتے رہے۔

(3) ﴿لَهُمْ جَنَّاتٌ تَجْرِي مِنْ تَحْتِهَا الْأَنْهَارُ﴾ ”ان کے لیے باغات ہیں جن کے نیچے نہریں بہتی ہیں“ یعنی ان کے لئے ایسے باغات ہیں کہ ان کے درختوں اور محلات کے نیچے نہریں بہتی ہوں گی۔

(4) ﴿ذَلِكَ الْفَوْزُ الْكَبِيرُ﴾ ”یہ بہت بڑی کامیابی ہے“ کامیابی اللہ تعالیٰ کی رضا نصیب ہونا ہے، کامیابی عزت والے گھر جنت کا حاصل ہونا ہے۔

(5) اللہ تعالیٰ نے مومن مردوں اور عورتوں کو تسلی دی ہے کہ وہ کافروں کی ایذاؤں سے گھبراہٹیں نہیں اس سے پہلے بھی ان پر بڑے بڑے مصائب ڈھائے جا چکے ہیں، ان کے عوض اللہ تعالیٰ کے ہاں سے نعمتوں بھرے باغات ملنے والے ہیں جن کے مقابلے میں یہ تکالیف بہت کم ہیں۔

(6) رب العزت نے فرمایا: ﴿فَمَنْ رُحِرَ عَنِ النَّارِ وَأُدْخِلَ الْجَنَّةَ فَقَدْ فَازَ وَمَا الْحَيَاةُ الدُّنْيَا إِلَّا لَمْتَاعٌ

الْغُرُورِ ﴿﴾ ”چنانچہ جو آگ سے بچا لیا گیا اور جنت میں داخل کر دیا گیا تو وہ کامیاب ہو گیا اور دنیا کی زندگی تو دھوکے کے سامان کے سوا کچھ نہیں۔“ (آل عمران: 185)

﴿إِنَّ بَطْشَ رَبِّكَ لَشَدِيدٌ﴾

”بلاشبہ تیرے رب کی پکڑ یقیناً بڑی سخت ہے“ (12)

سوال: ﴿إِنَّ بَطْشَ رَبِّكَ لَشَدِيدٌ﴾ کی وضاحت کریں؟

جواب: (1) ﴿إِنَّ بَطْشَ رَبِّكَ لَشَدِيدٌ﴾ ”بلاشبہ تیرے رب کی پکڑ یقیناً بڑی سخت ہے“ اللہ تعالیٰ کی پکڑ بڑی سخت ہے۔ (2) مجرموں، گناہ گاروں اور ظالموں کے لئے اس کی سزا بڑی سخت ہے۔

(3) رب جب ان لوگوں کو پکڑنے پر آئے جو رسولوں سے، اللہ والوں سے دشمنی کرتے ہیں اور اُس کے احکامات کی مخالفت کرتے ہیں تو اس کی پکڑ بڑی سخت ہوتی ہے۔

(4) رب العزت نے فرمایا: ﴿وَكَذَلِكَ أَخْذُ رَبِّكَ إِذَا أَخَذَ الْقُرْآنَ وَهُوَ ظَالِمٌ لِّالنَّفْسِ وَإِنِّ أَخَذَهُ إِلَيْهِمْ شَدِيدٌ﴾ ”اور آپ کے رب کی پکڑ اسی طرح ہوتی ہے جب وہ کسی ظلم کرنے والی بستی کو پکڑتا ہے، بلاشبہ اس کی پکڑ بہت دردناک، بڑی سخت ہوتی ہے۔“ (ہود: 102)

(5) سیدنا ابو موسیٰ رضی اللہ عنہ نے بیان کیا کہ رسول اللہ ﷺ نے فرمایا: ”اللہ تعالیٰ ظالم کو چند روز دنیا میں مہلت دیتا رہتا ہے لیکن جب پکڑتا ہے تو پھر نہیں چھوڑتا۔“ راوی نے بیان کیا پھر آپ ﷺ نے اس آیت کی تلاوت کی ”اور تیرے پروردگار کی پکڑ اسی طرح ہے جب وہ بستی والوں کو پکڑتا ہے جو (اپنے اوپر) ظلم کرتے رہتے ہیں بیشک اس کی پکڑ بڑی تکلیف دینے والی اور بڑی ہی سخت ہے۔“ (بخاری: 4686)

﴿إِنَّهُ هُوَ يُبْدِي وَيُعِيدُ﴾

”بلاشبہ وہی پہلی دفعہ پیدا کرتا ہے اور وہی دوبارہ پیدا کرے گا“ (13)

سوال: ﴿إِنَّهُ هُوَ يُبْدِي وَيُعِيدُ﴾ کی وضاحت کریں؟

جواب: (1) ﴿إِنَّهُ هُوَ يُبْدِي وَيُعِيدُ﴾ ”بلاشبہ وہی پہلی دفعہ پیدا کرتا ہے“ یعنی وہ تخلیق کی ابتدا کرنے میں منفرد ہے۔

(2) ﴿وَيُعِيدُ﴾ ”اور وہی دوبارہ پیدا کرے گا“ فنا کے بعد لوٹانے میں کوئی ہستی اس کی شریک نہیں۔

﴿وَهُوَ الْغَفُورُ الْوَدُودُ﴾

”اور وہی بے حد بخشنے والا ہے، نہایت محبت کرنے والا ہے“ (14)

سوال: ﴿وَهُوَ الْغَفُورُ الْوَدُودُ﴾ اللہ تعالیٰ کے اَلْغَفُورُ اور اَلْوَدُودُ ہونے کی وضاحت کریں؟

جواب: (1) ﴿وَهُوَ الْغَفُورُ﴾ ”اور وہی بے حد بخشنے والا ہے“ وہ خلوص سے توبہ کرنے والوں کے سارے گناہ بخش دیتا ہے۔

(2) جو اپنی برائیوں پر ندامت کے آنسو بہائے تو خطائیں خواہ کبھی ہی ہوں وہ معاف کر دیتا ہے۔

(3) ﴿اَلْوَدُودُ﴾ ”نہایت محبت کرنے والا ہے۔“ جو اپنے دوستوں سے محبت کرتا ہے۔ ﴿لِيُبَيِّنَ لَهُمْ وَيُخْرِجَهُمْ مِنَ الظُّلُمَاتِ﴾ ”وہ ان

سے محبت کرے گا اور وہ اس سے محبت کریں گے“ (المائدہ: 54) اور المودتِ خالص اور صاف محبت کو کہتے ہیں۔ اس میں ایک

لطیف نکتہ پوشیدہ ہے کہ اللہ تعالیٰ نے ﴿اَلْوَدُودُ﴾ کو ﴿اَلْغَفُورُ﴾ کے ساتھ مقرون بیان کیا ہے تاکہ یہ اس بات کی دلیل

ہو کہ گناہ گار جب اللہ تعالیٰ کے پاس توبہ کر کے اس کی طرف رجوع کرتے ہیں تو وہ ان کے گناہوں کو بخش دیتا ہے اور ان

سے محبت کرتا ہے۔ پس یہ نہ کہا جائے کہ ان کے گناہ بخش دیے جاتے ہیں مگر اللہ تعالیٰ کی مودت ان کی طرف نہیں لوٹتی،

جیسا کہ بعض مغالطہ انگیزوں کا قول ہے۔ بلکہ بندہ جب توبہ کرتا ہے تو اللہ تعالیٰ اپنے بندے کی توبہ سے اس شخص سے

زیادہ خوش ہوتا ہے جس کی سواری پر اس کا کھانا پینا اور دیگر سامان ہو اور ایک ہلاکت خیز بیابان میں اس کی وہ سواری گم ہو

جائے۔ وہ سواری (کی بازیابی) سے مایوس ہو کر ایک سایہ دار درخت کے نیچے لیٹ جائے اور موت کا انتظار کرنے لگے۔

وہ ابھی اسی حال میں ہو کہ وہ کیا دیکھے کہ سواری اس کے سر پر کھڑی ہے۔ پس وہ اس کی مہارت تمام لے (اس سواری کو دیکھ

کر اس کی خوشی کی انتہا نہ رہے) پس اللہ تعالیٰ اپنے بندے کی توبہ پر اس شخص سے بھی زیادہ خوش ہوتا ہے جو اپنی سواری

کے ملنے پر خوش ہوتا ہے۔ یہ اتنی بڑی خوشی ہے کہ اندازہ نہیں کیا جاسکتا۔ پس اللہ تعالیٰ ہی کے لیے ہے حمد و ثنا اور خالص

محبت۔ اس کی بھلائی کتنی عظیم، اس کی نیکی کتنی زیادہ، اس کا احسان کس قدر بے پایاں اور اس کی نوازشیں کتنی وسیع ہیں۔

(تفسیر سہمی: 2933, 2932/3)

﴿ذُو الْعَرْشِ الْمَجِيدُ﴾

”عرش کا مالک ہے، بڑی شان والا ہے“ (15)

سوال: ﴿ذُو الْعَرْشِ الْمَجِيدُ﴾ کی وضاحت کریں؟

جواب: (1) ﴿ذُو الْعَرْشِ الْمَجِيدُ﴾ ”عرش کا مالک ہے، بڑی شان والا ہے“ یعنی عرشِ عظیم کا مالک ہے، جس عرش

کی عظمت کا یہ عالم ہے کہ وہ آسمانوں، زمین اور کرسی کا احاطہ کیے ہوئے ہے۔ اس کرسی کی عرش کے ساتھ وہی نسبت ہے جو ایک چٹیل میدان میں پڑے ہوئے حلقے (کڑے) کی نسبت زمین سے ہے۔ اللہ تعالیٰ نے عرش کا ذکر خاص طور پر اس کی عظمت کی وجہ سے کیا، نیز عرش کو تمام مخلوقات سے بڑھ کر اللہ تعالیٰ کے قرب کی خصوصیت حاصل ہے۔ زیر کی قراءت کی صورت میں ﴿الْمَجِيدُ﴾ عرش کی نعت ہے اور رفع کی قراءت کی صورت میں یہ اللہ تعالیٰ کی نعت ہے اور مُحَمَّدٌ اوصاف کی وسعت اور ان کی عظمت کو کہتے ہیں۔ (تفسیر سہی: 2933/3)

(2) عرش کا مالک ہونے سے مراد پوری کائنات کا مالک ہونا ہے اور مجید شان و شوکت میں بڑا کہہ کر اس بات پر تشبیہ کی ہے کہ وہ اللہ تعالیٰ کے مقابلے میں گستاخیاں چھوڑ دیں ورنہ بہت برا انجام ہوگا۔
 (3) عرش کا مالک ہونے سے مراد ہے کہ وہ ساری مخلوقات سے عظیم ہے، بلند ہے اور اس کا مستقر وہ ہے جو ہر چیز سے اوپر ہے۔ (4) ﴿الْمَجِيدُ﴾ سے مراد ہے کہ اللہ تعالیٰ کرم کرنے والا، صاحبِ فضل اور عظمت والا ہے۔

﴿فَعَالٌ لِّمَآئِرٍ يُدُّ﴾

”جو چاہتا ہے اس کو کر گزرنے والا ہے“ (16)

سوال: ﴿فَعَالٌ لِّمَآئِرٍ يُدُّ﴾ اللہ تعالیٰ جس کا ارادہ کر لے کر ڈالنے والا ہے، وضاحت کریں؟
 جواب: (1) ﴿فَعَالٌ لِّمَآئِرٍ يُدُّ﴾ ”جو چاہتا ہے اس کو کر گزرنے والا ہے“ یعنی پوری کائنات میں کسی کی بھی یہ طاقت نہیں کہ جس کام کا وہ ارادہ کر لے وہ اس کے راستے میں رکاوٹ بن سکے۔

(2) وہ جب بھی کسی چیز کا ارادہ کرتا ہے تو اسے کر گزرتا ہے اور جب وہ کسی چیز کا ارادہ کرتا ہے تو کہہ دیتا ہے: ہو جا۔ تو وہ جاتی ہے۔ اللہ تعالیٰ کے سوا کوئی ایسی ہستی نہیں کہ وہ جو کچھ چاہے کر لے۔ اگر مخلوق کسی چیز کا ارادہ کرتی ہے تو لازمی طور پر اس کے ارادے کے کچھ معاون ہوتے ہیں اور کچھ اس سے روکنے والے ہوتے ہیں، جبکہ اللہ تعالیٰ کے ارادے کا کوئی معاون ہے نہ مانع۔ (تفسیر سہی: 2933/3)

(3) سیدنا ابو بکر صدیق رضی اللہ عنہ سے کسی نے مرض الموت میں پوچھا: آپ نے کسی طیب کو دکھایا ہے؟ انہوں نے جواب دیا: ہاں۔ لوگوں نے پوچھا: اُس نے کیا کہا؟ فرمایا: اُس نے کہا ہے: ﴿اِنِّیْ فَعَالٌ لِّمَآئِرٍ يُدُّ﴾ ”یقیناً میں جو چاہتا ہوں کرتا ہوں“ میرے معاملے میں کوئی مداخلت کرنے والا نہیں۔ سیدنا ابو بکر رضی اللہ عنہ کا مطلب یہ تھا کہ اللہ تعالیٰ کی مشیت کو کوئی ٹالنے والا نہیں۔ اُس نے موت مقدر کر دی تو کوئی اسے روک نہیں سکتا۔ (ابن کثیر)

﴿هَلْ أَتَاكَ حَدِيثُ الْجُنُودِ﴾

”کیا تمہارے پاس لشکروں کی خبر آئی ہے؟“ (17)

سوال: ﴿هَلْ أَتَاكَ حَدِيثُ الْجُنُودِ﴾ لشکروں کی خبر سے کیا مراد ہے؟

جواب: (1) ﴿هَلْ أَتَاكَ حَدِيثُ الْجُنُودِ﴾ ”کیا تمہارے پاس لشکروں کی خبر آئی ہے؟“، لشکروں کی خبر سے مراد ان پر اللہ تعالیٰ کے عذاب کی خبر ہے کہ جب اللہ تعالیٰ نے ارادہ کیا، انہیں اپنی گرفت میں لیا تو کوئی انہیں بچا نہیں سکا۔
(2) یعنی سرکش قوموں کے بارے میں خبر پہنچی ہے جو اپنے آپ کو طاقتور سمجھتی تھیں انہیں کیسے اللہ تعالیٰ نے تباہ و برباد کر کے رکھ دیا۔

﴿فِرْعَوْنَ وَثَمُودَ﴾

”فرعون اور ثمود کی“ (18)

سوال: ﴿فِرْعَوْنَ وَثَمُودَ﴾ فرعون اور ثمود کا ذکر یہاں کس اعتبار سے کیا گیا؟

جواب: (1) ﴿فِرْعَوْنَ وَثَمُودَ﴾ ”فرعون اور ثمود کی“ فرعون اور ثمود کا ذکر یہاں اس اعتبار سے کیا گیا کہ وہ دنیا میں کسی کو اپنے مقابلے کا نہیں سمجھتے تھے۔ ان کے انجام کو سامنے رکھ کر اللہ تعالیٰ نے سمجھایا ہے کہ دیکھ لو میں جو چاہوں کر سکتا ہوں۔
(2) فرعون جسے اپنی حکومت، قوت اور لشکروں پر بڑا غرور تھا۔
(3) ثمود کی قوم جنہوں نے پہاڑ تراش کر گھر بنائے تھے جو کہتے تھے کہ قوت میں ہم سے بڑھ کر کون ہے۔ انہوں نے کیسے گھمنڈ میں آ کر اللہ تعالیٰ کے مقابلے میں سرکشی اختیار کی تو اللہ تعالیٰ نے انہیں تباہ و برباد کر کے رکھ دیا۔

﴿بَلِ الَّذِينَ كَفَرُوا فِي تَكْذِيبٍ﴾

”بلکہ جن لوگوں نے کفر کیا وہی جھٹلانے میں لگے ہوئے ہیں“ (19)

سوال 1: ﴿بَلِ الَّذِينَ كَفَرُوا فِي تَكْذِيبٍ﴾ کی وضاحت کریں؟

جواب: (1) ﴿بَلِ الَّذِينَ كَفَرُوا فِي تَكْذِيبٍ﴾ ”بلکہ جن لوگوں نے کفر کیا وہی جھٹلانے میں لگے ہوئے ہیں“ کافر اللہ تعالیٰ کی آیات کو جھٹلانے پر کمر بستہ ہیں۔

(2) فرعون اور ثمود کے لشکر بھی یہی کچھ کیا کرتے تھے۔ (3) اور قریش مکہ تو قوت کے اعتبار سے ان کا مقابلہ ہی نہیں کر

سکتے۔ (4) ان کو اللہ تعالیٰ کی آیات فائدہ نہیں دیتیں۔ (5) ان کے لئے عقوبت کی سخت وعید ہے۔

سوال 2: کفر کرنے والوں کا اصل مسئلہ کیا ہے؟

جواب: کفر کرنے والوں کا اصل مسئلہ یہ ہے کہ وہ سچائی کو تسلیم نہیں کرتے اور جو سچ کو قبول نہیں کرتے وہ حق کو جھٹلاتے اور کفر کرتے ہیں۔

﴿وَاللَّهُ مِنْ وَرَائِهِمْ مُحِيطٌ﴾

”اور اللہ تعالیٰ ان کے پیچھے سے انہیں گھیرنے والا ہے“ (20)

سوال: ﴿وَاللَّهُ مِنْ وَرَائِهِمْ مُحِيطٌ﴾ کی وضاحت کریں؟

جواب: (1) ﴿وَاللَّهُ مِنْ وَرَائِهِمْ مُحِيطٌ﴾ ”اور اللہ تعالیٰ ان کے پیچھے سے انہیں گھیرنے والا ہے“ اللہ تعالیٰ نے انہیں گھیرے میں لے رکھا ہے۔ (2) وہ کسی وقت بھی انہیں برے انجام میں پہنچا سکتا ہے۔

(3) ان پر اپنے کیے کا وبال آنے والا ہے۔

(4) اور اللہ تعالیٰ نے اپنے علم اور قدرت سے ان کا احاطہ کر رکھا ہے، جیسے اللہ تعالیٰ کا ارشاد ہے: ﴿إِنَّ رَبَّكَ لَبِالْمِرْصَادِ﴾

”بے شک تیرا رب گھات میں ہے۔“ (انجیل: 14) (تیسری سہری: 2934/3)

﴿بَلْ هُوَ قُرْآنٌ مَّجِيدٌ﴾

”بلکہ قرآن بڑی شان والا ہے“ (21)

سوال: ﴿بَلْ هُوَ قُرْآنٌ مَّجِيدٌ﴾ کی وضاحت کریں؟

جواب: (1) ﴿بَلْ هُوَ قُرْآنٌ مَّجِيدٌ﴾ ”بلکہ قرآن بڑی شان والا ہے“ یہ لوگ جس قرآن کو جھٹلاتے ہیں وہ بڑی عظمت

اور بڑی شان والا ہے۔ (2) قرآن کا لکھا اٹل ہے اس کو جھٹلانے والے اپنی حرکت کی پاداش میں تباہ ہو سکتے ہیں۔

(3) ﴿فَلَا أُقْسِمُ بِمَوْقِعِ النُّجُومِ (۱) وَإِنَّهُ لَقَسَمٌ لِّوَتَّعْلَمُونَ عَظِيمٌ (۲) إِنَّهُ لَقُرْآنٌ كَرِيمٌ (۳) فِي كِتَابٍ مَّكْنُونٍ (۴) لَا يَمَسُّهُ إِلَّا الْمُطَهَّرُونَ (۵) تَنْزِيلٌ مِّنْ رَبِّ الْعَالَمِينَ (۶) أَفَبِهَذَا الْحَدِيثِ أَنْتُمْ مُدْهِنُونَ (۷) وَتَجْعَلُونَ رِزْقَكُمْ أَنْتُمْ تُكْذِبُونَ (۸)﴾ ”پس نہیں! میں قسم کھاتا ہوں تاروں کے گرنے کی

جگہوں کی اور یقیناً وہ اگر تم جانتے ہو تو واقعتاً ایک بہت بڑی قسم ہے۔ یقیناً وہ بلاشبہ قرآن ہے، بڑی عزت والا ہے۔ ایک

ایسی کتاب میں جو چھپا کر رکھی گئی ہے۔ جسے پاک کیے گئے فرشتوں کے سوا کوئی نہیں چھوس سکتا۔“ (الواقعة: 75-82)

﴿فِي لَوْحٍ مَّحْفُوظٍ﴾

”لوح محفوظ میں ہے“ (22)

سوال: ﴿فِي لَوْحٍ مَّحْفُوظٍ﴾ کی وضاحت کریں؟

جواب: (1) ﴿فِي لَوْحٍ مَّحْفُوظٍ﴾ ”لوح محفوظ میں ہے“ اللہ تعالیٰ نے قرآن مجید کو لوح محفوظ میں ثبت کر رکھا ہے جس تک کسی کی رسائی ممکن نہیں۔

(2) قرآن ہر طرح کے رد و بدل، ترمیم اور تنسیخ سے پاک ہے۔

رُكُوعَهَا 1

86 - سُورَةُ الطَّارِقِ مَكِّيَّةٌ - 36

آيَاتُهَا 17

سوال 1: یہ سورت کہاں نازل ہوئی؟ اس کی کتنی آیات اور کتنے رکوع ہیں؟

جواب: یہ سورت ہے۔ اس کی 17 آیات اور ایک رکوع ہے۔

سوال 2: مصحف میں ترتیب اور ترتیب نزولی کے اعتبار سے اس سورت کا کیا نمبر ہے؟

جواب: مصحف میں ترتیب کے اعتبار سے یہ 86 ویں نمبر پر ہے اور نزولی ترتیب کے اعتبار سے 36 ویں سورت ہے۔

بِسْمِ اللَّهِ الرَّحْمَنِ الرَّحِيمِ

﴿وَالسَّمَاءِ وَالطَّارِقِ﴾

”آسمان کی قسم اور رات کو آنے والے کی!“ (1)

سوال: ﴿وَالسَّمَاءِ وَالطَّارِقِ﴾ طارق سے کیا مراد ہے؟

جواب: ﴿وَالسَّمَاءِ وَالطَّارِقِ﴾ ”آسمان کی قسم اور رات کو آنے والے کی!“ طارق سے مراد روشن ستارہ ہے۔ اللہ رب العزت نے آسمان اور چمکتے ستاروں کی قسم کھائی ہے۔

﴿وَمَا آخِذُكَ مَا الطَّارِقُ﴾

”اور تم کیا جانو کہ رات کو آنے والا کیا ہے؟“ (2)

سوال: ﴿وَمَا آذْرُكَ مَا الطَّارِقُ﴾ یہ سوال کس لیے کیا گیا کہ تم کیا جانو کیا ہے طارق؟

جواب: (1) ﴿وَمَا آذْرُكَ مَا الطَّارِقُ﴾ ”اور تم کیا جانو کہ رات کو آنے والا کیا ہے؟“ کا سوال توجہ مبذول کرانے کے لئے کیا گیا تاکہ انسان غور و فکر کرے۔

(2) طریق کا معنی راستہ اور طارق بمعنی راستہ پر چلنے والا۔ مگر عرف عام میں طارق بالخصوص اس مسافر کو کہتے ہیں جو صرف رات کو آئے۔ اور ستارے کو طارق اس لیے کہتے ہیں کہ وہ رات کو ہی ظاہر ہوتا ہے۔ اگلی آیت میں اللہ تعالیٰ نے خود ہی صراحت فرمادی کہ یہاں طارق سے مراد عام ستارے نہیں بلکہ شہاب ثاقب ہے۔ (تیسرا قرآن: 62/4)

﴿النَّجْمُ الثَّاقِبُ﴾

”چمکتا ہوا تارا ہے“ (3)

سوال: ﴿النَّجْمُ الثَّاقِبُ﴾ چمکتے ہوئے تارے سے کیا مراد ہے؟

جواب: (1) ﴿النَّجْمُ الثَّاقِبُ﴾ ”چمکتا ہوا تارا ہے“ یعنی روشن ستارہ، جس کی روشنی آسمانوں میں سوراخ کر دیتی ہے، آر پار چھید بن جاتا ہے حتیٰ کہ زمین سے دکھائی دیتا ہے۔ مگر صحیح یہ ہے کہ یہ اسم جنس ہے جو تمام روشن ستاروں کو شامل ہے۔ یہ بھی کہا جاتا ہے کہ اس سے مراد ”زل“ ہے جو ساتوں آسمانوں کو چھید کر سوراخ کر دیتا ہے اور ان میں سے دیکھا جا سکتا ہے۔ (تیسری صدی: 2935/3)

(2) ثاقب اس لیے کہا گیا کہ وہ اپنی شعاعوں کے ذریعے تاریکیوں کو پھاڑ کر اپنی روشنی زمین پر پھینکتا ہے۔

(3) ثاقب چمکیلا اور ٹوٹنے والا انگارہ ہے جو شیطان پر گر کر اسے جلا ڈالتا ہے۔ (مختصر ابن کثیر: 2207/1)

﴿إِنَّ كُلَّ نَفْسٍ لَّهَا عَلَيْهَا حَافِظٌ﴾

”مگر ہر جان کے اوپر ایک محافظ ہے“ (4)

سوال: ﴿إِنَّ... حَافِظٌ﴾ ہر شخص پر محافظ مقرر ہیں، وہ کیا کام کرتے ہیں؟

جواب: (1) ﴿إِنَّ كُلَّ نَفْسٍ لَّهَا عَلَيْهَا حَافِظٌ﴾ ”مگر ہر جان کے اوپر ایک محافظ ہے“ یعنی ہر شخص پر محافظ مقرر ہیں جو اسے حادثات سے بچاتے ہیں۔ رب العزت نے فرمایا: ﴿لَهُ مَعْقِبَتٌ مِّنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ﴾ ”اس شخص کے لیے اس کے آگے سے اور اس کے پیچھے سے باری باری آنے والے کئی پہرہ دار ہیں جو

اللہ تعالیٰ کے حکم سے اُس کی حفاظت کرتے ہیں۔“ (الرعد: 11)

(2) جو نفس کے اچھے برے اعمال کو محفوظ کرتا ہے اور ہر نفس کو اس کے عمل کی جزا و سزا دی جائے گی جسے اس کے لیے محفوظ کر دیا گیا ہے۔ (تفسیر سہمی: 2935/3)

(3) اللہ تعالیٰ نے یہ بات اس لئے کی ہے کہ کوئی انسان اپنی مرضی کرنے کے لئے آزاد نہیں ہے۔ ہر ایک کے اعمال کا حساب کتاب ہونا ہے۔ اسی وجہ سے اعمال کا ریکارڈ تیار ہو رہا ہے۔ اس لئے ہر ایک کو اپنے اعمال کی فکر کر لینی چاہئے۔

﴿فَلْيَنْظُرِ الْإِنْسَانُ مِمَّ خُلِقَ﴾

”چنانچہ انسان کو چاہیے کہ وہ دیکھے کہ وہ کس چیز سے پیدا کیا گیا؟“ (5)

سوال 1: ﴿فَلْيَنْظُرِ الْإِنْسَانُ مِمَّ خُلِقَ﴾ کی وضاحت کریں؟

جواب: ﴿فَلْيَنْظُرِ الْإِنْسَانُ مِمَّ خُلِقَ﴾ ”چنانچہ انسان کو چاہیے کہ وہ دیکھے کہ وہ کس چیز سے پیدا کیا گیا؟“ انسان کے شعور کی بیداری کے لئے توجہ دلائی گئی تاکہ وہ یہ دیکھے کہ اللہ تعالیٰ کیسی قدرت والا ہے۔ وہ کیسی حقیر چیز سے دیکھنے، سننے، بولنے اور سمجھنے والا انسان پیدا کر دیتا ہے۔

سوال 2: انسان کی توجہ اُس کے مادہ تخلیق کی طرف دلائی گئی ہے، اس کی وضاحت کریں؟

جواب: انسان کو اپنی تخلیق اور اس کے آغاز پر غور کرنا چاہیے۔ جو پہلی بار پیدا کر سکتا ہے وہ دوسری بار بھی پیدا کرنے پر قادر ہے۔

﴿خُلِقَ مِنْ مَّاءٍ دَافِقٍ﴾

”وہ اُچھلنے والے پانی سے پیدا کیا گیا“ (6)

سوال: ﴿خُلِقَ مِنْ مَّاءٍ دَافِقٍ﴾ اُچھلنے والے پانی سے کیا مراد ہے؟

جواب: (1) ﴿خُلِقَ مِنْ مَّاءٍ دَافِقٍ﴾ ”وہ اُچھلنے والے پانی سے پیدا کیا گیا“ اس سے مراد مٹی ہے یعنی انسان کی تخلیق کا آغاز کس مادے سے ہوتا ہے، وہ کہاں اور کیسے پیدا ہوتا ہے۔

(2) انزال کے وقت مٹی اچھل کر نکلتی ہے اور شوہر اور بیوی کی مٹی کے امتزاج سے حمل قرار پاتا ہے۔ (مختصر ابن کثیر: 2207/2)

﴿يَخْرُجُ مِنْ بَيْنِ الصُّلْبِ وَالتَّرَائِبِ﴾

”جو پیٹھ اور سینے کی ہڈیوں کے درمیان سے نکلتا ہے“ (7)

سوال: ﴿يَخْرُجُ... وَاللِّتْرَآئِبِ﴾ کی وضاحت کریں؟

جواب: (1) ﴿يَخْرُجُ مِنْ بَيْنِ الصُّلْبِ وَاللِّتْرَآئِبِ﴾ ”جو پیٹھ اور سینے کی ہڈیوں کے درمیان سے نکلتا ہے۔“
﴿وَاللِّتْرَآئِبِ﴾ سینے کے اُس حصے کو کہتے ہیں جہاں زیور پہنا جاتا ہے۔

(2) اس میں اس معنی کا احتمال ہے کہ (یمنی) مرد کی صلب سے اور عورت کے سینے، یعنی اس کی چھاتی سے نکلتی ہے۔ دوسرا احتمال یہ ہے کہ اچھل کر نکلنے والی منی ہے، اس کا مقام، جہاں سے وہ نکلتی ہے، صلب اور سینے کے درمیان ہے۔ شاید یہی معنی زیادہ صحیح ہیں، کیونکہ اللہ تعالیٰ نے اس آیت میں اچھل کر نکلنے والے پانی (منی) کا وصف بیان کیا ہے جس کو کھوس کیا جاتا ہے اور اس کے اچھل کر باہر نکلنے کا مشاہدہ کیا جاتا ہے اور یہ مرد کی منی ہے۔ اسی طرح ﴿وَاللِّتْرَآئِبِ﴾ کا لفظ مرد کے لیے استعمال ہوتا ہے، کیونکہ مرد کا سینہ بمنزلہ عورت کی چھاتیوں کے لیے ہے۔ اگر یہاں عورت مراد ہوتی تو کہا جاتا ﴿بَيْنِ الصُّلْبِ وَالْعَدْيَيْنِ﴾ پیٹھ اور دونوں پستانوں کے درمیان وغیرہ۔ واللہ اعلم (تفسیر سعدی: 3/2935)

﴿إِنَّهُ عَلَىٰ رَجْعِهِ لَقَادِرٌ﴾

”بلاشبہ وہ اُس کے لوٹانے پر بھی یقیناً قادر ہے“ (8)

سوال: ﴿إِنَّهُ عَلَىٰ رَجْعِهِ لَقَادِرٌ﴾ پہلی بار پیدا کرنے والا دوسری بار پیدا کرنے پر بھی قادر ہے، وضاحت کریں؟

جواب: (1) ﴿إِنَّهُ عَلَىٰ رَجْعِهِ لَقَادِرٌ﴾ ”بلاشبہ وہ اُس کے لوٹانے پر بھی یقیناً قادر ہے۔“ یعنی جس نے اچھل کر نکلنے والے پانی سے وجود عطا کیا وہ آخرت میں اسے پیدائش کی طرف لوٹانے یعنی تخلیق کا اعادہ کرنے پر قدرت رکھتا ہے۔ اللہ تعالیٰ نے دوبارہ پیدا کرنے کی قدرت سے یہ ثابت کیا ہے کہ دوسری زندگی حق ہے۔

(2) رب العزت کا ارشاد ہے: ﴿قُلْ يُحْيِيهَا الَّذِي أَنشأَهَا أَوَّلَ مَرَّةٍ ۖ وَهُوَ بِكُلِّ خَلْقٍ عَلِيمٌ﴾ ”آپ کہہ دیں کہ انہیں وہی زندہ کرے گا جس نے انہیں پہلی بار پیدا کیا اور وہ ہر طرح کی تخلیق کو خوب جاننے والا ہے۔“ (نہ: 79)
﴿وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ ۗ وَلَهُ الْمَعْلُومُ السَّمْوَاتِ وَالْأَرْضِ ۗ وَهُوَ الْعَزِيزُ الْحَكِيمُ﴾ ”اور وہی ہے جو تخلیق کی ابتداء کرتا ہے، پھر وہی اُس کا اعادہ کرے گا اور وہ اُس پر آسان ترین ہے اور آسمانوں اور زمین میں سب سے اعلیٰ صفت اسی کے لیے ہے اور وہی سب پر غالب، کمال حکمت والا ہے۔“ (ارد: 27)

﴿يَوْمَ تَبْلَى السَّرَّارُ﴾

”جس دن تمام پوشیدہ باتوں کی جانچ پڑتال کی جائے گی“ (9)

سوال: ﴿يَوْمَ تُبْلَى السَّرَّاءُ﴾ قیامت کے دن راز کھل جائیں گے، وضاحت کریں؟

جواب: (1) ﴿يَوْمَ تُبْلَى السَّرَّاءُ﴾ ”جس دن تمام پوشیدہ باتوں کی جانچ پڑتال کی جائے گی“ قیامت کے دن تمام راز کھل جائیں گے۔

(2) پوشیدہ اسرار سے مراد ہر انسان کے وہ اعمال بھی ہیں جن کا تعلق نیت اور ارادے سے تھا،

وہ پورے نہ ہو سکے بس ایک راز بن کے رہ گئے۔ (تیسیر القرآن: 628/4)

(3) دنیا کے اندر بہت سی چیزیں پوشیدہ رہتی تھیں اور لوگوں کے سامنے عیاں نہیں ہوتی تھیں۔ قیامت کے روز تو ابرار کی

نیکی اور فاجروں کا فسق و فجور صاف ظاہر ہوں گے اور علانیہ امور بن جائیں گے۔ (تیسیر سہی: 2935/3)

(4) نبی کریم ﷺ نے فرمایا: ”عہد توڑنے والے کے لیے قیامت میں ایک جھنڈا اٹھایا جائے گا اور پکار دیا جائے گا کہ یہ

فلاں بن فلاں کی دغا بازی کا نشان ہے۔“ (بخاری: 6177)

(5) پوشیدہ باتوں کو جزا و جزا کے لئے ظاہر کیا جائے گا۔

﴿فَمَالَهُ مِنْ قُوَّةٍ وَلَا نَاصِرٍ﴾

”تو اس کے پاس نہ کوئی قوت ہوگی اور نہ ہی مددگار“ (10)

سوال: ﴿فَمَالَهُ مِنْ قُوَّةٍ وَلَا نَاصِرٍ﴾ انسان کے پاس نہ کوئی زور ہوگا اور نہ کوئی مددگار، وضاحت کریں؟

جواب: (1) ﴿فَمَالَهُ مِنْ قُوَّةٍ وَلَا نَاصِرٍ﴾ ”تو اس کے پاس نہ کوئی قوت ہوگی اور نہ ہی مددگار۔“ اس دن نہ انسان خود

کو بچا سکے گا نہ اس کے لئے کوئی مددگار اور حمایتی ہوگا۔ (2) اس کے پاس طاقت نہیں ہوگی جس سے وہ مدافعت کر سکے۔

﴿وَالسَّمَاءِ ذَاتِ الرَّجْعِ﴾

”بار بار بارش لانے والے آسمان کی قسم!“ (11)

سوال: ﴿وَالسَّمَاءِ ذَاتِ الرَّجْعِ﴾ کی وضاحت کریں؟

جواب: (1) ﴿وَالسَّمَاءِ ذَاتِ الرَّجْعِ﴾ ”بار بار بارش لانے والے آسمان کی قسم!“ بارش چونکہ پلٹ پلٹ کر آتی

ہے اس لئے اسے الرَّجْعُ کہا گیا۔ (2) اس سے مراد ہے بارش یا بارش والا بادل یا مخلوق کی سالانہ روزی لوٹانا۔

﴿وَالْأَرْضِ ذَاتِ الصَّدْعِ﴾

”اور پھٹنے والی زمین کی“ (12)

سوال: ﴿وَالْأَرْضِ ذَاتِ الصَّدْعِ﴾ کی وضاحت کریں؟

جواب: (1) ﴿وَالْأَرْضِ ذَاتِ الصَّدْعِ﴾ ”اور پھٹنے والی زمین کی“ ﴿ذَاتِ الصَّدْعِ﴾ صدع کے معنی کسی چیز کا اس طرح پھٹنا ہے کہ ٹکڑا جدا نہ ہو اور بقول امام راغب ٹھوس اجسام جیسے لوہا، شیشہ، زمین وغیرہ میں شکاف یا سوراخ ہو جاتا ہے اور زمین کو اس لیے ذات الصدع کہا گیا ہے کہ پودوں کی نرم دنازک کونپلوں کو پھاڑ کر زمین سے باہر نکلنے کا راستہ دے دیتی ہے۔ (تیسرا قرآن: 4/628)

(2) رب العزت نے بارش لانے والے آسمان اور پھٹنے والی زمین کی قسم کھائی ہے کہ کس طرح بارش برستی ہے تو نباتات اگتی ہیں اور جانوروں اور انسانوں کے لئے زندگی کے اسباب پیدا ہوتے ہیں۔

(3) قیامت کے دن مردوں سے زمین شق ہو جائے گی۔

(4) زمین پھٹتی ہے تو پانی نکلتا ہے۔ (5) زمین پھٹتی ہے تو پودے نکلتے ہیں۔

(6) ایک دن آئے گا جب زمین پھٹے گی تو سارے مردے باہر نکل آئیں گے۔ اسی وجہ سے زمین کو پھٹنے والی کہا گیا ہے۔

﴿إِنَّهُ لَقَوْلُ فَصْلٍ﴾

”یقیناً یہ بلاشبہ ایک فیصلہ کن کلام ہے“ (13)

سوال: ﴿إِنَّهُ لَقَوْلُ فَصْلٍ﴾ قرآن مجید کے فیصلہ کن ہونے کی وضاحت کریں؟

جواب: (1) ﴿إِنَّهُ لَقَوْلُ فَصْلٍ﴾ ”یقیناً یہ بلاشبہ ایک فیصلہ کن کلام ہے“ اللہ تعالیٰ نے قرآن کے حق اور باطل کے درمیان فیصلہ ہونے پر قسم کھائی ہے۔ (قرمبی: 9/10) (2) قرآن حق ہے جو واضح ہے۔

(3) قرآن صدق اور کذب کا دو ٹوک فیصلہ ہے۔ (مختصر ابن کثیر: 2/2208)

﴿وَمَا هُوَ بِالْهَزْلِ﴾

”اور یہ ہنسی مذاق نہیں ہے“ (14)

سوال: ﴿وَمَا هُوَ بِالْهَزْلِ﴾ قرآن مجید کیسی کتاب ہے؟

- جواب: (1) ﴿وَمَا هُوَ بِالْهَزْلِ﴾ ”اور یہ ہنسی مذاق نہیں ہے“ قرآن کھیل اور باطل نہیں ہے۔ (جامع البیان: 109/30)
- (2) قرآن ہنسی مذاق کی بات نہیں ہے۔ (3) قرآن مجید ایک واضح مقصد رکھنے والی کتاب ہے۔
- (4) قرآن مجید انسانی زندگی کی راہ نمائی کی کتاب ہے۔ (5) قرآن مجید کا مقصد زمین پر انسانی زندگی کی اصلاح ہے۔

﴿إِنَّهُمْ يَكِيدُونَ كَيْدًا﴾

”یقیناً وہ خفیہ تدبیر کرتے ہیں ایک خفیہ تدبیر“ (15)

- سوال 1: ﴿إِنَّهُمْ يَكِيدُونَ كَيْدًا﴾ رسول اللہ ﷺ کے دشمن کیا تدابیر کر رہے تھے؟
- جواب: (1) ﴿إِنَّهُمْ يَكِيدُونَ كَيْدًا﴾ ”یقیناً وہ خفیہ تدبیر کرتے ہیں ایک خفیہ تدبیر“ رسول اللہ ﷺ کے دشمن یعنی کفار قریش نبی ﷺ کے بارے میں تدابیر کر رہے ہیں۔
- (2) وہ طرح طرح کے مکر و فریب کر کے لوگوں کو قرآن کی مخالفت پر اکسار رہے ہیں۔
- (3) حق کو ناکام کرنے کی تدبیریں کر رہے تھے۔

- (4) ان چالوں میں شبہات کا سلسلہ بھی ہے۔ ﴿وَقَالُوا لَإِنْ هِيَ إِلَّا حَيَاتُنَا الدُّنْيَا وَمَا نَحْنُ بِمَبْعُوثِينَ﴾ ”اور انہوں نے کہا کہ زندگی تو بس ہماری دنیا کی زندگی ہے اور ہم ہرگز اٹھائے جانے والے نہیں ہیں۔“ (الانعام: 29)
- (5) کفار کے ڈالے ہوئے شبہ کو رب العزت نے بیان فرمایا: ﴿وَوَصَّيْتُ لَكُمْ أَنْفُسَكُمْ أَنْ تَقُولُوا مَا نَحْنُ بَالِغِينَ﴾ ”اور اُس نے ہمارے لیے ایک مثال بیان کی اور اپنی پیدائش کو بھول گیا، اس نے کہا کہ اُن ہڈیوں کو کون زندہ کرے گا حالانکہ وہ بوسیدہ ہوں گی؟“ (نہج: 78)

- سوال 2: کیا آج بھی حق کو ناکام کرنے کی تدبیریں ہو رہی ہیں؟
- جواب: آج بھی حق کو ناکام کرنے کی تدبیریں کی جا رہی ہیں۔ میڈیا کے ذریعے، عملی جنگ کے ذریعے، دشمن اپنی پالیسیوں کے ذریعے ہر طریقہ اختیار کر رہا ہے جس سے سچا دین ناکام ہو جائے۔

﴿وَأَكِيدُ كَيْدًا﴾

”اور میں بھی خفیہ تدبیر کر رہا ہوں ایک خفیہ تدبیر“ (16)

سوال: ﴿وَأَكِيدُ كَيْدًا﴾ کی وضاحت کریں؟

جواب: (1) ﴿وَأَكِيدُ كَيْدًا﴾ ”اور میں بھی خفیہ تدبیر کر رہا ہوں ایک خفیہ تدبیر“ اور حق کو غالب کرنے کے لیے میں چال چلتا ہوں، خواہ کافروں کو ناگواری ہی کیوں نہ گزرے تاکہ باطل کو روکا جائے جسے یہ لے کر آئے ہیں اور اس سے معلوم ہو جائے کہ کون غالب ہے؟ کیونکہ انسان بہت کمزور اور حقیر ہے کہ اپنے سے زیادہ طاقت رکھنے والے اور اپنی چال بازی میں زیادہ مہارت اور علم رکھنے والے پر غالب آسکے۔ (تفسیر سہی: 2936/3)

(2) رب العزت نے اپنی تدبیر کا ذکر کیا: ﴿وَأْمُرُ لَهُمْ إِنَّ كَيْدِي مَتِينٌ﴾ ”اور میں انہیں مہلت دوں گا، بلاشبہ میری تدبیر بہت مضبوط ہے۔“ (الاعراف: 183)

(3) ﴿وَجَزَاءُ سَيِّئَةٍ سَيِّئَةٌ مِّثْلُهَا﴾ ”اور بُرائی کا بدلہ اُس جیسی ایک بُرائی ہے۔“ (الشوری: 40)

﴿فَمَهِّلِ الْكٰفِرِيْنَ اَمْهَلُهُمْ رُوَيْدًا﴾

”تو آپ کافروں کو مہلت دیں، مہلت دیں ان کو تھوڑی سی“ (17)

سوال: ﴿فَمَهِّلِ الْكٰفِرِيْنَ اَمْهَلُهُمْ رُوَيْدًا﴾ کی وضاحت کریں؟

جواب: (1) ﴿فَمَهِّلِ الْكٰفِرِيْنَ اَمْهَلُهُمْ رُوَيْدًا﴾ ”تو آپ کافروں کو مہلت دیں، مہلت دیں ان کو تھوڑی سی“ یعنی کافروں کو تھوڑی سی مہلت دو، پس عنقریب جب ان کو عذاب اپنی لپیٹ میں لے لے گا تو انہیں اپنے انجام کا علم ہو جائے گا۔ (تفسیر سہی: 2936/3)

(2) رب العزت نے فرمایا: ﴿مَمَّتُهُمْ قَلِيلًا لَّمْ نَحْطَرَّهُمْ اِلَى عَذَابٍ غَلِيظٍ﴾ ”ہم انہیں بہت تھوڑا سامان دے رہے ہیں، پھر ہم انہیں ایک بہت سخت عذاب کی طرف مجبور کر کے لے جائیں گے۔“ (الجمان: 24)

(3) اللہ تعالیٰ نے فرمایا اگر آپ ذرا صبر کر لیں پھر دیکھیں کہ ہم انہیں کیسے کیسے عذابوں کی طرف گھینٹے ہیں۔

(4) اس سے مراد ہے کہ اُن کے لئے جلدی عذاب نہ مانگو، تھوڑی مہلت دے دو۔

(5) کافروں کو مہلت دینا ان کے ساتھ تدبیر کی ایک صورت ہے۔

سوال 1: سورة الاعلى کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ کئی صورت ہے۔ اس کا ایک رکوع اور 19 آیات ہیں۔

سوال 2: مصحف میں اور نزولی ترتیب کے اعتبار سے اس کا کون سا نمبر ہے؟

جواب: مصحف میں ترتیب کے اعتبار سے اس سورۃ کا 87 واں نمبر ہے اور ترتیب نزولی کے اعتبار سے اس کا آٹھواں نمبر ہے۔

سوال 3: اس سورت کی کیا فضیلت ہے؟

جواب: (1) رسول اللہ ﷺ کو یہ سورت بہت محبوب تھی۔ سیدہ عائشہ رضی اللہ عنہا سے روایت ہے کہ وتر نماز میں رسول اللہ ﷺ ﴿سَبِّحِ اسْمَ رَبِّكَ الْأَعْلَى﴾ اور ﴿قُلْ يَا أَيُّهَا الْكَافِرُونَ﴾ اور ﴿قُلْ هُوَ اللَّهُ أَحَدٌ﴾ پڑھتے تھے۔ (مسند احمد: 123/5، ابوداؤد: 1423، ترمذی: 463)

(2) سیدنا نعمان بن بشیر رضی اللہ عنہ کہتے ہیں کہ رسول اللہ ﷺ عیدین اور جمعہ میں ﴿سَبِّحِ اسْمَ رَبِّكَ الْأَعْلَى﴾ اور ﴿هَلْ أَتَاكَ حَدِيثُ الْغَاشِيَةِ﴾ پڑھا کرتے تھے۔ اور جب جمعہ اور عید دونوں ایک دن میں ہوتیں، تب بھی انہی دونوں سورتوں کو دونوں نمازوں میں پڑھتے تھے۔ (مسلم: 2028، ابوداؤد: 1122) سیدنا جابر بن عبد اللہ رضی اللہ عنہ بیان کرتے ہیں کہ رسول اللہ ﷺ نے لمبی قراءت کرنے کی شکایت پر معاذ رضی اللہ عنہ سے فرمایا: ”تو نے ﴿سَبِّحِ اسْمَ رَبِّكَ الْأَعْلَى﴾ اور ﴿وَالشَّهْيسِ وَصَلَّهَا﴾ اور ﴿وَالْيَلِيلِ إِذَا يَعْشَى﴾ کے ساتھ نماز کیوں نہ پڑھا دی؟“ (بخاری: 705)

(3) عقبہ بن عامر رضی اللہ عنہ کہتے ہیں کہ ﴿فَسَبِّحْ بِاسْمِ رَبِّكَ الْعَظِيمِ﴾ اپنے بہت بڑے رب کے نام کی تسبیح کیا کرو“ (الواقفہ: 74) نازل ہوئی تو رسول اللہ ﷺ نے فرمایا: ”اسے اپنے رکوع میں کر لو،“ پھر جب ﴿سَبِّحِ اسْمَ رَبِّكَ الْأَعْلَى﴾ ”اپنے بہت ہی بلند رب کے نام پاکیزگی بیان کرو“ (الاعلیٰ: 1) نازل ہوئی تو آپ ﷺ نے فرمایا: ”اسے اپنے سجدے میں کر لو۔“ (ابوداؤد: 869)

بِسْمِ اللّٰهِ الرَّحْمٰنِ الرَّحِیْمِ

﴿سَبِّحِ اسْمَ رَبِّكَ الْأَعْلَى﴾

”آپ اپنے رب کے نام کی تسبیح کریں جو سب سے بلند ہے“ (1)

سوال: ﴿سَبِّحِ اسْمَ رَبِّكَ الْأَعْلَى﴾ اللہ تعالیٰ کی تسبیح کے حکم کی وضاحت کریں؟

جواب: (1) ﴿سَبِّحِ﴾ ”تسبیح کریں“ رب العزت نے اپنی تسبیح کرنے کا حکم دیا ہے۔

(2) تسبیح کرنے سے مراد اللہ تعالیٰ کو ہر نقص اور ہر عیب سے پاک ماننا ہے اور یہ کہ وہ بلا شرکت غیرے (بغیر کسی شرکت کے) مختار کل ہے اور یہ ماننا کہ وہ کائنات کی تمام اشیاء پر پورا کنٹرول رکھتا ہے۔

(3) ﴿إِسْمُ رَبِّكَ الْأَعْلَى﴾ ”آپ اپنے رب کے نام کی جو سب سے بلند ہے“ یعنی اپنے عالی شان رب کے پاک نام کی پاکی بیان کرو جس نے مخلوق پیدا کی اور سب کو اچھی شکلیں دیں۔ (مختصر ابن کثیر: 2209/2)

(4) یعنی اللہ تعالیٰ کی ایسی تسبیح کرو جو اللہ تعالیٰ کی عظمت کے لائق ہے یعنی اس کے اسمائے حسنیٰ و عالیہ کا اس اسم سے ذکر جس کے معنی اچھے اور عظیم ہوں۔ اس کے افعال کا ذکر کیا جائے، ان افعال میں سے ایک یہ بھی ہے کہ اس نے تمام

مخلوقات کو پیدا کیا ہے۔ ان کو درست کیا یعنی نہایت مہارت کے ساتھ ان کو اچھی طرح تخلیق کیا۔ (تفسیر سہمی: 2937/3)

(5) ان تمام چیزوں سے اللہ تعالیٰ کی پاکیزگی بیان کرنے کے لئے کہا گیا ہے جو اس کے لائق ہے۔

﴿الَّذِي خَلَقَ فَسُوًى﴾

”وہ ذات جس نے پیدا کیا پھر درست بنایا“ (2)

سوال: ﴿الَّذِي خَلَقَ فَسُوًى﴾ کی وضاحت کریں؟

جواب: (1) ﴿الَّذِي خَلَقَ﴾ ”وہ ذات جس نے پیدا کیا“ یعنی اللہ تعالیٰ نے کائنات کی ہر چیز کو پیدا کیا۔

(2) ﴿فَسُوًى﴾ ”پھر درست بنایا“ پھر اس کی شکل و صورت کو اس کے کام کے مطابق درست بنایا۔ یعنی جو چیز بنائی اس کی صفات اور اس کے فائدوں کے اعتبار سے اس کی پیدائش کو درجہ کمال تک پہنچا دیا۔

(3) اللہ تعالیٰ نے ساری مخلوقات کو متناسب بنایا اور انسان کے اعضاء کو بھی خاص تناسب سے بنایا۔

(4) اللہ تعالیٰ نے انسان کے اعضاء میں مناسبت رکھی۔ (5) اللہ تعالیٰ نے انسان کو سنسنے، دیکھنے، بولنے اور سمجھنے والا بنایا۔

(6) اللہ رب العزت نے فرمایا: ﴿الَّذِي أَحْسَنَ كُلَّ شَيْءٍ خَلَقَهُ﴾ ”جس نے ہر چیز کو اچھا بنایا جو اس نے

پیدا کی۔“ (اسجدہ: 7)

(7) اللہ تعالیٰ نے ساری مخلوقات کو احسن انداز میں بنایا جیسے آسمانوں کو خاص بلندی پر بنایا اور اس کے تاروں کو زینت دی

اور زمین کو خاص انداز میں بچھایا اور اس سے اس کا پانی اور چارہ نکالا اور پہاڑوں کو زمین میں گاڑ دیا۔ اور درختوں کو اس قابل بنایا کہ اس پر پھل بھی لگ سکیں اور وہ آگ کے لئے ایندھن بھی ہوں۔ رب العزت نے فرمایا: ﴿أَفَلَا يَنْظُرُونَ

إِلَى الرَّبِّ كَيْفَ خَلَقَتْ (۱۰) وَإِلَى السَّمَاءِ كَيْفَ رُفِعَتْ (۱۱) وَإِلَى الْجِبَالِ كَيْفَ نُصِبَتْ (۱۲) وَإِلَى

الْأَرْضِ كَيْفَ سَطَحَتْ (۱۰)﴾ ”تو کیا وہ اُذُنوں کی طرف نہیں دیکھتے کہ کیسے وہ پیدا کیے گئے ہیں؟ اور آسمان کی طرف کہ کیسے وہ بلند کیا گیا؟ اور پہاڑوں کی طرف کہ کیسے وہ گاڑے گئے؟ اور زمین کی طرف کہ کیسے وہ بچھائی گئی؟“
 (العاشیر: 17-20) ﴿وَلْيَأْتِكُم مِّنَ الْإِنسَانِ مَا غَرَّكَ بِرَبِّكَ الْكَرِيمِ (۶) الَّذِي خَلَقَكَ فَسَوَّاكَ فَعَدَلَكَ (۷)﴾ (فتح آیہ صُوْرَةٌ مَّا شَاءَ رَبُّكَ (۸)﴾ ”اے انسان! اپنے رب کریم کے بارے میں تجھے کس چیز نے دھوکے میں ڈال دیا؟ جس نے تجھے پیدا کیا۔ پھر تجھے درست بنایا، پھر تجھے برابر کیا۔ جس صورت میں اُس نے چاہا تجھے جوڑ دیا۔“ (الانفطار: 6-8)

﴿وَالَّذِي قَدَّرَ فَهَدَى﴾

”اور وہ ذات جس نے تقدیر بنائی تو راہ دکھائی“ (3)

سوال: ﴿وَالَّذِي قَدَّرَ فَهَدَى﴾ کی وضاحت کریں؟

جواب: (1) ﴿وَالَّذِي قَدَّرَ﴾ ”اور وہ ذات جس نے تقدیر بنائی“ تقدیر کے معنی اندازہ کرنا، بنانے سے پہلے کسی چیز کا مکمل نقشہ، اس کی شکل و صورت، اس کے مقاصد اور غرض و غایت کے متعلق پوری سیم تیار کرنا۔ پھر اس کے متعلق یہ طے کرنا کہ اس چیز کے لئے کس قسم کا مواد درکار ہے، کتنی مقدار میں درکار ہے، اس چیز میں کیا کیا خصوصیات درکار ہیں تاکہ جس مقصد کے لئے وہ بنائی گئی ہے اسے بطریق احسن انجام دے سکے۔ اللہ تعالیٰ نے کائنات کی تخلیق سے پیشتر (پہلے) اس کی تقدیر بنائی ہے۔ کائنات میں آج تک جو اشیا وجود میں آچکی ہیں اور جو کچھ بعد میں پیدا ہوں گی سب کچھ اللہ تعالیٰ کی تقدیر یا اندازے یا اسکیم کے مطابق ہو رہا ہے جو اس نے پہلے طے کر رکھا ہے۔ (تیسیر القرآن: 4/631)

(2) سیدنا عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”زمین اور آسمانوں کی پیدائش سے پچاس ہزار سال پہلے اللہ تعالیٰ نے اپنی مخلوقات کی تقدیریں لکھیں اور تب اس کا عرش پانی پر تھا۔“ (مسلم: 6748)

(3) اللہ تعالیٰ نے جو اندازہ مقرر کر دیا اس کی تمام مخلوقات اس کی پیروی کرتی ہیں۔

(4) ﴿فَهَدَى﴾ ”تو راہ دکھائی“ شاہ عبدالعزیز لکھتے ہیں کہ ہر شخص کے لئے ایک کمال کا اندازہ ٹھہرایا پھر اس کو وہ کمال حاصل کرنے کی راہ بتلا دی۔

(5) رب العزت نے فرمایا: ﴿قَالَ رَبُّنَا الَّذِي أَعْطَى كُلَّ شَيْءٍ حَلْقَهُ ثُمَّ هَدَى﴾ ”(موسیٰ نے) کہا: ”ہمارا رب وہ ہے جس نے ہر چیز کو اس کی صورت عطا کی، پھر اُسے راستہ دکھایا۔“ (طہ: 50)

(6) اللہ تعالیٰ نے ہر مخلوق کو مصالح کی راہ دکھلائی ہے۔ (تیسیر سدی: 3/293)

(7) یعنی جس چیز کو جس مقصد کے لئے بنایا، اس چیز کی فطرت میں وہ کام کرنے کا طریقہ بھی ودیعت کر دیا۔ مثلاً ہر دودھ پلانے والے جاندار کا بچہ پیدا ہوتا ہے تو پیدا ہوتے ہی وہ ماں کی چھاتیوں کی طرف لپکتا ہے۔ پھر اللہ تعالیٰ نے اس بچے کو دودھ چوسنے کا طریقہ فطرتاً سکھا دیا۔ اسی طرح کائنات کی ایک ایک چیز کو وہ راہ بھادی جس کے لیے وہ پیدا کی گئی ہے۔ مثلاً اللہ تعالیٰ نے دل کو اسی لئے پیدا کیا کہ وہ سارے جسم کو خون پہنچائے تو دل کی ساخت بھی ایسی بنائی اور اسے یہ طریقہ بھی بتلا دیا کہ وہ کس طرح خون کو پمپ کرے گا۔ کسی جاندار کے ارادہ اور خواہش کے بغیر دل از خود ہی یہ کام کیے جاتا ہے۔ حتیٰ کہ کسی کو یہ محسوس بھی نہیں ہوتا کہ اس کے اندر کیا چیزیں ہیں اور وہ کیا کیا کام سرانجام دے رہی ہیں۔ انسان چونکہ دوسری مخلوقات سے ممتاز حیثیت رکھتا ہے اس لئے اس کو دو قسم کی ہدایت دی گئی ہیں۔ ایک اضطراری جو اس کی طبعی زندگی سے تعلق رکھتی ہے اور اس لحاظ سے وہ دوسرے جاندار سے مختلف نہیں اور دوسری ہدایت اختیاری ہے جو اس کے عقل و شعور اور اخلاقیات سے تعلق رکھتی ہے۔ اس کی دوسری قسم کی ہدایت کو اجاگر کرنے کے لئے اللہ تعالیٰ نے اپنے انبیاء بھیجے اور کتابیں نازل فرمائیں۔ (تیسرا قرآن: 631/4)

﴿وَالَّذِي أَخْرَجَ الْمَرْعَى﴾

”اور وہ ذات جس نے زمین سے چارہ نکالا“ (4)

سوال: ﴿وَالَّذِي أَخْرَجَ الْمَرْعَى﴾ کی وضاحت کریں؟

جواب: (1) ﴿وَالَّذِي أَخْرَجَ الْمَرْعَى﴾ ”اور وہ ذات جس نے زمین سے چارہ نکالا“ مَرْعَى کا لغوی معنی چارہ ہے۔ یعنی جانوروں کی خوراک جو تازہ ہو یعنی گھاس وغیرہ تاہم اس کے وسیع معنوں میں تمام نباتات بھی شامل ہیں۔ یعنی اللہ تعالیٰ ہی ہے جو زمین پر بہار اور موسم بہار لاتا ہے، پھر موسم خزاں بھی لاتا ہے اور اس تازہ نباتات کے فالتو اجزا خس و خاشاک بن کر پاؤں کے نیچے مسلے جاتے ہیں۔ لہذا تم لوگوں کو اس دنیا کی بہار پر ہی فریفتہ نہ ہو جانا چاہیے اس پر خزاں بھی آسکتی ہے۔ (تیسرا قرآن: 631/4)

(2) یعنی اللہ تعالیٰ نے آسمان سے پانی برسایا، پھر اس پانی سے نباتات اور سرسبز گھاس کی مختلف اصناف اگائیں، جنہیں انسان، چوپائے اور تمام حیوانات کھاتے ہیں۔ (تیسرا قرآن: 2937/3)

﴿فَجَعَلَهُ غُثَاءً أَحْوَى﴾

”تو اس کو سیاہ کوڑا بنا دیا“ (5)

سوال: ﴿فَجَعَلَهُ غُفَاءً أَحْوَى﴾ اللہ تعالیٰ نے سرسبز و شاداب گھاس کے کوڑا ہونے سے انسان کو کیا شعور دلا یا ہے؟
جواب: (1) ﴿فَجَعَلَهُ غُفَاءً أَحْوَى﴾ ”تو اُس کو سیاہ کوڑا بنا دیا“ پھر اس نباتات وغیرہ کا جتنا جو بن مقدر ہوتا ہے، اس کے مکمل کر لینے کے بعد، نباتات اور سرسبز گھاس کو خشک کر دیتا ہے۔ اللہ تعالیٰ اس نباتات کو چورا چورا اور بوسیدہ بنا دیتا ہے۔
(تفسیر سہلی: 2937/3)

(2) اللہ تعالیٰ نے سرسبز و شاداب گھاس کے کوڑا ہونے سے انسان کو شعور دلا یا ہے کہ کوئی چیز ایک حالت میں برقرار نہیں رہتی۔ پھر انسان کے لئے کیسے ممکن ہے کہ سدا ایک حالت میں رہے۔
(3) یعنی پیدا کر کے خشک اور سیاہ بنا دیا، یہ بھی زندگی بعد الموت کا نمونہ ہے۔

﴿سَنُقْرِئُكَ فَلَا تَنْسَى﴾

”جلد ہی ہم آپ کو پڑھادیں گے تو آپ نہیں بھولیں گے“ (6)

سوال: ﴿سَنُقْرِئُكَ فَلَا تَنْسَى﴾ کی وضاحت کریں؟

جواب: (1) ﴿سَنُقْرِئُكَ فَلَا تَنْسَى﴾ ”جلد ہی ہم آپ کو پڑھادیں گے تو آپ نہیں بھولیں گے۔“ جب وحی کے سلسلے کا آغاز ہوا تو نبی کریم ﷺ الفاظ کو یاد رکھنے کی طرف بہت توجہ دیتے تھے اور ان کی ادائیگی کے لئے بھی جب کوشش کرتے تو توجہ بٹ جاتی تو اللہ تعالیٰ نے یاد کروانے کی ذمہ داری لے لی کہ وحی میں سے ہم آپ ﷺ کو جو کچھ بھی بتائیں گے آپ اسے نہیں بھولیں گے ہاں اگر اللہ تعالیٰ خود ہی بھلانا چاہیں تو اور بات ہے۔

(2) یہ رسول اللہ ﷺ کے لئے اللہ تعالیٰ کی طرف سے بہت بڑی خوش خبری ہے کہ اللہ تعالیٰ آپ کو ایسا علم عطا فرمائیں گے جو آپ ﷺ سے کبھی فراموش نہیں ہوگا۔

(3) اس لئے اللہ رب العزت نے فرمایا: ﴿لَا تُحِزُّكَ بِهِ لِسَانُكَ لِتَعْجَلَ بِهِ﴾ (۱۱) اِنَّ عَلَيْنَا جَمْعَهُ وَقُرْآنَهُ (۱۲) ﴿”آپ اپنی زبان کو اس کے ساتھ حرکت نہ دیں کہ اُس میں جلدی کریں۔ یقیناً اس کا جمع کرنا اور اس کا پڑھانا ہمارے ذمے ہے۔“﴾ (القیامہ: 16، 17)

(4) رب العزت نے فرمایا: ﴿وَلَا تَعْجَلْ بِالْقُرْآنِ مِنْ قَبْلِ أَنْ يُقْضَىٰ إِلَيْكَ وَحْيُهُ ۚ وَقُلْ رَبِّ زِدْنِي عِلْمًا﴾ ”اور آپ قرآن پڑھنے میں جلدی نہ کریں، اس سے پہلے کہ آپ کی طرف اس کی وحی پوری کی جائے اور آپ دُعا کریں اے میرے رب! مجھے علم میں زیادہ کر۔“﴾ (طہ: 114)

﴿إِلَّا مَا شَاءَ اللَّهُ ۗ إِنَّهُ يَعْلَمُ الْجَهْرَ وَمَا يَخْفَى﴾

”مگر جو اللہ تعالیٰ چاہے، یقیناً وہ ظاہر کو بھی جانتا ہے اور اُس کو بھی جو پوشیدہ ہے“ (7)

سوال: ﴿إِلَّا... يَخْفَى﴾ کی وضاحت کریں؟

جواب: (1) ﴿إِلَّا مَا شَاءَ اللَّهُ﴾ ”مگر جو اللہ تعالیٰ چاہے“ الا ما شاء اللہ سے اللہ تعالیٰ نے شعور دلایا ہے کہ اس دنیا میں کوئی کام اس کی مشیت کے بغیر نہیں ہوتا۔ ہر چیز اس کی تقدیر کے فیصلوں سے بندھی ہوئی ہے۔ یہی اللہ تعالیٰ کی حکمت کا تقاضا ہوگا، اس کی مصلحت ہوگی تو وہ مزید بھلا دے گا۔

(2) ﴿إِنَّهُ يَعْلَمُ الْجَهْرَ وَمَا يَخْفَى﴾ ”یقیناً وہ ظاہر کو بھی جانتا ہے اور اُس کو بھی جو پوشیدہ ہے“ یعنی وہ کامل طور پر جانتا ہے کہ اس کے بندوں کے لئے کیا چیز نفع مند ہے اس لئے وہ جو چاہتا ہے فیصلہ کرتا ہے جس کو چاہتا ہے بندوں کے لئے مقرر کر دیتا ہے۔ (3) یعنی وہ تمہاری مخفی استعداد اور ظاہر اعمال کو جانتا ہے اسی کے موافق تم سے معاملہ کرے گا۔ نیز یہ شبہ نہ کیا جائے کہ جو آیات ایک مرتبہ نازل کر دی گئیں، پھر ان کو منسوخ کرنے اور بھلا دینے کے کیا معنی۔ اس کی حکمتوں کا احاطہ کرنا اسی کی شان ہے جو تمام کھلی چھپی چیزوں کا جاننے والا ہے۔ (تیسرے جلد: 2/882)

(4) یعنی اللہ تعالیٰ انسان کے کھلے چھپے عقائد اور اعمال کو اور اس کے حالات کو جانتا ہے۔

(5) وحی کے الفاظ آپ کے دل میں محفوظ رہیں گے، آپ اس کو بھولیں گے نہیں، ہاں اگر اللہ تعالیٰ چاہے تو آپ بھول بھی سکتے ہیں۔ آپ ﷺ کے بھولنے کی دو قسمیں ہیں: ایک صورت تو یہ ہے کہ آپ ایک دفعہ صبح کی نماز پڑھا رہے تھے اور قرأت کے دوران ایک آیت چھوڑ گئے۔ نماز کے بعد سیدنا ابی بن کعب رضی اللہ عنہ نے پوچھا: کیا یہ آیت منسوخ ہو چکی ہے؟ آپ ﷺ نے فرمایا: ”نہیں میں بھول گیا تھا۔“ (ابوداؤد) اور دوسری صورت وہی ہے جس کا حدیث میں بھی ذکر ہے کہ کوئی آیت منسوخ کر دی جائے۔ (تیسرے جلد: 4/632)

(6) رب العزت نے فرمایا: ﴿مَا نَنْسَخْ مِنْ آيَةٍ أَوْ نُنسِهَا نَأْتِ بِخَيْرٍ مِّنْهَا أَوْ مِثْلَهَا ۗ أَلَمْ تَعْلَمْ أَنَّ اللَّهَ عَلَىٰ كُلِّ شَيْءٍ قَدِيرٌ﴾ ”جو آیت ہم منسوخ کرتے ہیں یا جسے ہم بھلا دیتے ہیں، ہم اُس سے بہتر یا اُس جیسی اور لے آتے ہیں، کیا آپ نہیں جانتے کہ یقیناً اللہ تعالیٰ ہر چیز پر پوری قدرت رکھنے والا ہے؟“ (البقرہ: 106)

﴿وَنُيَسِّرُكَ لِلْيُسْرَىٰ﴾

”اور ہم آپ کو آسان راستے کے لیے سہولت دیں گے“ (8)

سوال: ﴿وَلْيَسِّرْ لَكَ لِلْيُسْرَى﴾ کی وضاحت کریں؟

جواب: (1) ﴿وَلْيَسِّرْ لَكَ لِلْيُسْرَى﴾ ”اور ہم آپ کو آسان راستے کے لیے سہولت دیں گے“ اے محمد ﷺ خیر کے اعمال کے لئے ہم آپ کو آسانی دیں گے اور وہ آسان ہو جائیں گے۔ (جامع البیان: 164/30)

(2) رب العزت نے فرمایا: ﴿وَجَاهِدُوا فِي اللَّهِ حَقَّ جِهَادِهِ ۗ هُوَ اجْتَبَكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ ۗ مِلَّةَ أَبِيكُمْ إِبْرَاهِيمَ ۗ هُوَ سَمَّاكُمُ الْمُسْلِمِينَ مِن قَبْلُ وَفِي هَذَا لِيَكُونَ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ ۗ فَأَقِيمُوا الصَّلَاةَ وَآتُوا الزَّكَاةَ وَاعْتَصِمُوا بِاللَّهِ هُوَ مَوْلَاكُمْ فَنِعْمَ الْمَوْلَىٰ وَنِعْمَ النَّصِيرُ﴾ ”اور اللہ تعالیٰ کی راہ میں جہاد کرو جیسا کہ اس کے راستے میں جہاد کرنے کا حق ہے، اس نے تمہیں چن لیا ہے اور اُس نے دین میں تم پر تنگی نہیں رکھی، تمہارے باپ ابراہیم کی ملت ہے، اسی نے تمہارا نام مسلم رکھا ہے، اس سے پہلے بھی اور اس قرآن میں بھی، تاکہ رسول تم پر گواہ ہو جائے اور تم لوگوں پر گواہ ہو جاؤ۔ سو نماز قائم کرو اور زکوٰۃ ادا کرو اور اللہ تعالیٰ (کے دین) کو مضبوطی سے پکڑ لو، وہی تمہارا مالک ہے سو کیا ہی اچھا وہ مالک ہے اور اچھا مددگار ہے!“ (الحج: 78)

(3) رب العزت نے مشکل کے ساتھ آسانی کا وعدہ کیا: ﴿فَإِنَّ مَعَ الْعُسْرِ يُسْرًا ۗ (۵) إِنَّ مَعَ الْعُسْرِ يُسْرًا ۗ﴾ ”پس یقیناً مشکل کے ساتھ آسانی ہے۔ یقیناً مشکل کے ساتھ آسانی ہے۔“ (الم نشر: 6)

(4) رب العزت نے وعدہ فرمایا کہ نیکی کے سب کام آپ پر آسان کر دیں گے، اس میں نہ کوئی کجی ہوگی اور نہ وہ ناقابل عمل ہوں گے۔ (5) اللہ تعالیٰ آپ کے دین اور شریعت کو آسان بنا دے گا۔ سیدنا ابو ہریرہ رضی اللہ عنہ سے روایت ہے رسول اللہ ﷺ نے فرمایا: ”یقیناً دین آسان ہے اور جو دین میں بے جا سختی کرتا ہے تو دین اس پر غالب آجاتا ہے (یعنی ایسا انسان مغلوب ہو جاتا اور دین پر عمل ترک کر دیتا ہے)۔ پس تم سیدھے راستے پر رہو اور میانہ روی اختیار کرو اور اپنے رب کی طرف سے ملنے والے اجر پر خوش ہو جاؤ اور صبح و شام اور رات کے کچھ حصے کی (عبادت) سے مدد حاصل کرو۔“ (بخاری: 39)

﴿فَدَا كَرَّ إِنْ نَفَعَتِ الذِّكْرَى﴾

”تو آپ نصیحت کروا کر نصیحت فائدہ دیتی ہے“ (9)

سوال: ﴿فَدَا كَرَّ إِنْ نَفَعَتِ الذِّكْرَى﴾ نصیحت کے حکم کی وضاحت کریں؟

جواب: (1) ﴿فَدَا كَرَّ﴾ ”تو آپ نصیحت کرو“ اے محمد ﷺ! لوگوں کو اس سے نصیحت کرتے رہیے جو ہم نے آپ کی طرف

وحی کی ہے اور ان کی خیر کے راستے کی طرف راہ نمائی کیجئے اور انہیں دین اور شریعت کی ہدایت دیجئے۔ سیدنا حسن رضی اللہ عنہ نے فرمایا: مومنوں کے لئے نصیحت اور کافروں کیلئے حجت ہے۔ (بخاری: 5231/5)

(2) ﴿فَذَكِّرْ﴾ پس آپ اللہ تعالیٰ کی شریعت اور اس کی آیات کے ذریعے سے نصیحت کرتے رہیے۔ ﴿إِنْ نَفَعَتِ الذِّكْرَى﴾ ”تو آپ نصیحت کرو اگر نصیحت فائدہ دیتی ہے“، یعنی جب تک کہ تذکیر قابل قبول اور نصیحت سنی جاتی ہو، خواہ اس نصیحت سے پورا مقصد حاصل ہوتا ہو یا اس کا کچھ حصہ۔ آیت کریمہ کا مفہوم مخالف یہ ہے کہ اگر نصیحت فائدہ نہ دے، یعنی جس کو نصیحت کی گئی ہے وہ شرم میں اور بڑھ جائے یا اس میں بھلائی کم ہو جائے تو آپ نصیحت پر مامور نہیں بلکہ آپ نصیحت نہ کرنے پر مامور ہیں۔ (تیسرہ سہی: 2938/3)

(3) سیدنا علی رضی اللہ عنہ فرماتے ہیں: لوگوں سے ایسی بات کرو جسے وہ سمجھ سکتے ہوں، کیا تم اس بات کو پسند کرتے ہو کہ اللہ تعالیٰ اور اس کے رسول ﷺ کی تکذیب کی جائے۔ (بخاری: 127)

(4) سیدنا عبد اللہ بن مسعود رضی اللہ عنہ نے فرمایا: جب آپ لوگوں سے ایسی حدیثیں بیان کرو جو ان کی عقل میں نہ آئیں تو بعض لوگوں میں فتنہ ہوگا (یعنی وہ گمراہ ہو جائیں گے، اس لیے ہر شخص سے اس کی عقل کے موافق بات کرنی چاہیے) (اسلم)

(5) جب آپ دیکھیں کہ لوگوں کو آپ کی نصیحت سے فائدہ پہنچ رہا ہے تو بار بار نصیحت کریں۔ اور جب وہ مخالفت پر اتر آئیں تو ان سے اجتناب کریں کیونکہ جوڑتا نہیں اس کے لئے وعظ و نصیحت کا کوئی فائدہ نہیں اس لئے نافرمانوں کو نصیحت نہیں کرنی چاہیے۔ ہاں دعوت و تبلیغ اور چیز ہے اور حق بات پہنچانا اور چیز۔

﴿سَيِّدًا كَرُمًا يَخْتَلِي﴾

”وہ شخص جلد ہی نصیحت قبول کرے گا جو ڈرتا ہے“ (10)

سوال 1: ﴿سَيِّدًا كَرُمًا يَخْتَلِي﴾ نصیحت کون قبول کرتا ہے؟

جواب: (1) ﴿سَيِّدًا كَرُمًا يَخْتَلِي﴾ ”وہ شخص جلد ہی نصیحت قبول کرے گا جو ڈرتا ہے“، یعنی نصیحت تو وہ قبول کرے گا جو اللہ تعالیٰ کے عذاب سے ڈرتا ہے، اس پر ایمان لاتا ہے اور اس کی معرفت رکھتا ہے۔ (ابو القاسم: 1751)

(2) اللہ تعالیٰ کا خوف اور اعمال کی جزا و سزا دینے پر اس کی قدرت کا علم بندے کے لیے ان امور سے باز رہنے کا موجب بنتا ہے جنہیں اللہ تعالیٰ ناپسند کرتا ہے اور بھلائی کے امور میں سعی کا موجب بنتا ہے۔ (تیسرہ سہی: 2938/3)

(3) نصیحت کی جائے تو دو طرح کے لوگ دو طرح کے رد عمل کا اظہار کرتے ہیں۔ پہلی قسم کے لوگ فائدہ اٹھاتے ہیں اور

دوسری قسم کے لوگ فائدہ نہیں اٹھاتے۔

سوال 2: ڈرنے والے کو نصیحت کرنے کا کیا فائدہ ہوتا ہے؟

جواب: ڈرنے والے کے اندر اللہ تعالیٰ کی خشیت پیدا ہوتی ہے اور اپنی اصلاح کا جذبہ بیدار ہوتا ہے۔

﴿وَيَتَجَدَّبُهَا الْأَشْقَى﴾

”اور بد بخت اُس سے علیحدہ رہے گا“ (11)

سوال 1: ﴿وَيَتَجَدَّبُهَا الْأَشْقَى﴾ نصیحت سے کون کتراتا ہے؟

جواب: ﴿وَيَتَجَدَّبُهَا الْأَشْقَى﴾ ”اور بد بخت اُس سے علیحدہ رہے گا“، یعنی بد بخت نصیحت سے کتراتا ہی نہیں گے۔ وہ

جہنم میں جانے والے ہیں جہاں نہ سکون کی زندگی ہوگی نہ موت آئے گی بلکہ وہ دائمی عذاب میں رہیں گے۔

سوال 2: بد بخت نصیحت سے فائدہ کیوں نہیں اٹھا سکتا؟

جواب: بد بخت اللہ تعالیٰ کی نافرمانی کے کام جاری رکھتا ہے اس لئے وہ نصیحت سے فائدہ نہیں اٹھا سکتا۔

﴿الَّذِي يَصِلَى النَّارَ الْكُبْرَى﴾

”وہ جو بہت بڑی آگ میں داخل ہوگا“ (12)

سوال: ﴿الَّذِي يَصِلَى النَّارَ الْكُبْرَى﴾ کی وضاحت کریں؟

جواب: ﴿الَّذِي يَصِلَى النَّارَ الْكُبْرَى﴾ ”وہ جو بہت بڑی آگ میں داخل ہوگا“ یہ اللہ تعالیٰ کی بھڑکائی ہوئی آگ ہے

جو دلوں پر چڑھتی چلی جائے گی جیسا کہ فرمایا: ﴿نَارُ اللَّهِ الْمَوْقَدَةُ﴾ (1) ”الْحَبِجُّ تَطْلُعُ عَلَى الْأَفْئِدَةِ“ (2) ”إِنَّهَا عَلَيْهِمْ

مَوْصَدَةٌ“ (3) ”فِي عَمَدٍ مُّمَدَّدَةٍ“ (4) ”اللہ تعالیٰ کی بھڑکائی ہوئی آگ ہے۔ وہ جو دلوں تک جھانکتی ہے۔ یقیناً وہ اُن پر بند کر

دی جائے گی۔ اونچے اونچے ستونوں میں۔“ (المعر: 9-6)

﴿ثُمَّ لَا يَمُوتُ فِيهَا وَلَا يَحْيَى﴾

”پھر اُس میں نہ وہ مرے گا اور نہ جیے گا“ (13)

سوال: ﴿ثُمَّ لَا يَمُوتُ فِيهَا وَلَا يَحْيَى﴾ بد بخت آگ میں کیسے پڑا رہے گا؟

جواب: (1) ﴿ثُمَّ لَا يَمُوتُ فِيهَا وَلَا يَحْيَى﴾ ”پھر اُس میں نہ وہ مرے گا اور نہ جیے گا“ یعنی نہ تو اسے موت آئے گی نہ

وہ زندہ رہ پائے گا یعنی انہیں دردناک عذاب دیا جائے گا۔

(2) رب العزت نے فرمایا: ﴿وَالَّذِينَ كَفَرُوا وَالَّذِينَ كَفَرُوا نَارُ جَهَنَّمَ لَا يُقْطَعُ عَنْهُمْ فِي موتٍ تَوًّا وَلَا يُخَفَّفُ عَنْهُمْ مِنْ عَذَابِهَا ۚ كَذَلِكَ نَجْزِي كُلَّ كَافِرٍ﴾ اور جن لوگوں نے کفر کیا، ان کے لیے جہنم کی آگ ہے، نہ ان پر فیصلہ کیا جائے گا کہ وہ مرجائیں اور نہ ہی جہنم کا عذاب ان سے ہلکا کیا جائے گا، ہر ناشکرے کو ہم ایسا ہی بدلہ دیتے ہیں۔ (فاطر: 36)

(3) جہنم میں موت نہیں آئے گی اسی حقیقت کو رب العزت نے دوسرے مقامات پر واضح کیا: ﴿وَيَتَجَرَّعُهُ وَلَا يَكَادُ يُسِيغُهُ وَيَأْتِيهِ الْمَوْتُ مِنْ كُلِّ مَكَانٍ وَمَا هُوَ بِمَيِّتٍ ۚ وَمِنْ وَرَائِهِ عَذَابٌ غَلِيظٌ﴾ ”وہ اس کا گھونٹ گھونٹ پیے گا لیکن قریب بھی نہ ہوگا کہ حلق سے اُتارے اور موت اس پر ہر طرف سے آئے گی حالانکہ وہ مرنے والا نہیں ہوگا اور اس کے پیچھے ایک سخت عذاب ہے۔“ (ابراہیم: 17)

(4) ﴿إِنَّهُ مَنْ يَأْتِ رَبَّهُ مُجْرِمًا فَإِنَّ لَهُ جَهَنَّمَ ۚ لَا يَمُوتُ فِيهَا وَلَا يَحْيَىٰ﴾ ”بلاشبہ جو شخص اپنے رب کے سامنے مجرم بن کر آئے گا تو یقیناً اس کے لیے جہنم ہے، اس میں وہ نہ مرے گا اور نہ جیے گا۔“ (طہ: 74)

(5) سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”جو اصل جہنمی ہیں انہیں نہ تو موت آئے گی اور نہ (کارآمد) زندگی ملے گی اور وہ لوگ جن کے ساتھ اللہ تعالیٰ اپنی رحمت کا ارادہ کریں گے انہیں اللہ تعالیٰ آگ میں موت دے دیں گے اور جب آگ انہیں کوئلہ بنا دے گی تو پھر سفارش کرنے والے جائیں گے تو (ہر سفارش کرنے والا) آدمی (اپنے) اپنے واقف کار کو لے آئے گا تو وہ نہر حیات میں ڈال دیے جائیں گے، یا جنتی نہروں کا پانی ان پر ڈالا جائے گا اور وہ اس طرح اگیں گے جس طرح دانہ اس مٹی میں اگتا ہے جسے پانی بہا کر لاتا ہے۔“ (پھر) اللہ کے رسول ﷺ نے فرمایا: ”کیا تم درخت کو نہیں دیکھتے کہ پہلے سبز ہوتا ہے، پھر زرد، یا (فرمایا) پہلے زرد ہوتا ہے اور پھر سبز۔“ یہ سن کر بعض لوگوں نے کہا کہ معلوم ہوتا ہے کہ نبی ﷺ گویا جنگل میں رہے ہیں۔ (مسلم: 459)

﴿قَدْ أَفْلَحَ مَنْ تَزَوَّجَ﴾

”یقیناً کامیاب ہو گیا وہ جو پاک ہو گیا“ (14)

سوال: ﴿قَدْ أَفْلَحَ مَنْ تَزَوَّجَ﴾ اللہ تعالیٰ کے نزدیک کامیابی کا معیار کیا ہے؟

جواب: (1) اللہ تعالیٰ کے نزدیک کامیابی کا معیار یہ ہے کہ: ﴿قَدْ أَفْلَحَ مَنْ تَزَوَّجَ﴾ ”یقیناً کامیاب ہو گیا وہ جو پاک ہو گیا“ جس نے ایمان سے اپنے آپ کو پاک کیا اور اپنے اعمال کو الرحمن کے لئے خالص کیا وہ کامیاب ہو گیا۔ (منہج النصار: 523/3)

(2) رب العزت نے فرمایا: ﴿وَنَفْسٍ وَمَا سَوَّاهَا ۚ قَالَ هِيَ جُنُودُهَا وَنَفْسُهَا ۚ وَقَدْ أَفْلَحَ مَنْ زَكَّاهَا ۚ﴾

حَبَابٍ مِّنْ كَسَّهَا (۱۰)﴾ ”اور نفس کی اور اس ذات کی جس نے اُسے درست کیا! پھر اُس کی بدی اور اس کا تقویٰ اُس کے دل میں ڈال دیا۔ یقیناً کامیاب ہو گیا وہ جس نے اُسے پاک کیا۔ اور یقیناً نامراد ہوا وہ جس نے اُسے مٹی میں دبا دیا۔“ (العن: 7-10)

(3) یعنی ظاہری و باطنی، حسی و معنوی نجاستوں سے پاک ہوا اور اپنے قلب و قالب کو عقائد صحیحہ، اخلاق فاضلہ اور اعمال صالحہ سے آراستہ کیا۔ (تیسری جلد: 2/883)

(4) جس نے اپنے آپ کو شرک، معاصی، ظلم اور برے اخلاق سے پاک کیا، اس نے نفع اٹھایا اور کامیاب ہو گیا۔

﴿وَذَكَرَ اسْمَ رَبِّهِ فَصَلَّى﴾

”اور اس نے اپنے رب کا نام یاد کیا، پھر اس نے نماز پڑھی“ (15)

سوال: ﴿وَذَكَرَ اسْمَ رَبِّهِ فَصَلَّى﴾ کی وضاحت کریں؟

جواب: (1) ﴿وَذَكَرَ اسْمَ رَبِّهِ فَصَلَّى﴾ ”اور اس نے اپنے رب کا نام یاد کیا، پھر اس نے نماز پڑھی“ یعنی جو اللہ تعالیٰ کا ذکر کرتا ہے اور اس کا دل ذکر میں مامور رہتا ہے تو اس کی وجہ سے وہ ایسے اعمال کرتا ہے جن سے اللہ تعالیٰ راضی ہوتا ہے۔ ان میں سب سے بڑا عمل نماز ہے۔

(2) نماز ایمان کی میزان ہے۔ نبی ﷺ نے فرمایا: ”نماز کی کچی طہارت ہے، اس کی تحریم ”اللہ اکبر“ کہنا ہے اور اس کی تحلیل (کھولنا) سلام پھیرنا ہے۔“ (ابوداؤد)

(3) بعض لوگوں نے ﴿وَذَكَرَ اسْمَ رَبِّهِ﴾ سے مراد تکبیرات عمیدین اور ﴿فَصَلَّى﴾ سے مراد نماز عمید لی ہے۔ اس آیت کو عام مفہوم میں لینا زیادہ مناسب ہے یعنی جو شخص اپنے نفس کو زیادہ پاکیزہ بنا لے پھر اللہ تعالیٰ کو زبان سے بھی یاد کرتا رہے اور دل میں بھی یاد رکھے پھر اسی کی تائید کے طور پر باقاعدگی سے نمازیں ادا کرتا رہے تو سمجھ لو کہ اس کی زندگی سنور گئی اور کامیاب ہو گیا۔ یہاں کامیابی سے مراد اخروی کامیابی تو یقینی ہے اور اس دنیا میں اس کی کامیاب زندگی کا انحصار اللہ تعالیٰ کی مرضی پر موقوف ہے کیونکہ دارالجزا آخرت ہے یہ دنیا نہیں۔ (تیسرا قرآن: 4/633)

(4) ﴿وَذَكَرَ اسْمَ رَبِّهِ﴾ اس سے مراد ہے رب کا ذکر کرنا۔ (5) اس سے مراد ہے رب کو ہر موقع پر یاد رکھنا۔

﴿بَلْ تُؤْتِرُونَ الْحَيَاةَ الدُّنْيَا﴾

”بلکہ تم دنیا کی زندگی کو ترجیح دیتے ہو“ (16)

سوال: ﴿بَلْ تُؤْتِرُونَ الْحَيَاةَ الدُّنْيَا﴾ کی وضاحت کریں؟

چیز کے ساتھ لوٹی ہے۔“ (مسلم: 7197)

﴿إِنَّ هَذَا لَفِي الصُّحُفِ الْأُولَى﴾

”بے شک یہ بات یقیناً پہلے صحیفوں میں ہے“ (18)

سوال: ﴿إِنَّ هَذَا لَفِي الصُّحُفِ الْأُولَى﴾ کون سی باتیں پہلی کتابوں میں بھی ہیں؟

جواب: (1) ﴿إِنَّ هَذَا﴾ ”بے شک یہ بات“ یعنی اس سورت میں جو خبریں دی گئی ہیں ﴿قَدْ أَفْلَحَ مَنْ تَزَكَّى﴾ (۱۳) و ﴿ذَكَرَ اسْمَ رَبِّهِ فَصَلَّى﴾ (۱۴) بَلْ تُوذَرُونَ الْحَيَاةَ الدُّنْيَا (۱۵) وَالْآخِرَةَ خَيْرٌ وَأَلْفَى﴾ (۱۶) ”یقیناً کامیاب ہو گیا وہ جو پاک ہو گیا۔ اور اس نے اپنے رب کا نام یاد کیا، پھر اس نے نماز پڑھی۔ بلکہ تم دنیا کی زندگی کو ترجیح دیتے ہو۔ حالانکہ آخرت بہت بہتر اور ہمیشہ باقی رہنے والی ہے۔“

(2) ﴿لَفِي الصُّحُفِ الْأُولَى﴾ ”یقیناً پہلے صحیفوں میں ہے“ یعنی پہلی کتابوں میں بھی یہ حکمت کی باتیں موجود ہیں۔

﴿صُحُفِ إِبْرَاهِيمَ وَمُوسَى﴾

”ابراہیم اور موسیٰ کے صحیفوں میں“ (19)

سوال: ﴿صُحُفِ إِبْرَاهِيمَ وَمُوسَى﴾ ابراہیم علیہ السلام اور موسیٰ علیہ السلام کے صحیفوں میں کیا موجود ہے؟

جواب: ﴿صُحُفِ إِبْرَاهِيمَ وَمُوسَى﴾ ”ابراہیم اور موسیٰ کے صحیفوں میں“ یعنی جو صحیفے سیدنا ابراہیم علیہ السلام اور سیدنا موسیٰ علیہ السلام کو تورات سے پہلے عطا ہوئے ان میں بھی یہ مضمون موجود ہے۔ یہ شریعت کے احکامات ہیں جو ہر دور میں دیے گئے اس لئے کہ ہر دور کے لوگوں کو ان کی ضرورت رہی۔

سوال 1: سورة الغاشية کہاں نازل ہوئی؟ اس کے کتنے رکوع اور کتنی آیات ہیں؟

جواب: سورة الغاشية کی سورت ہے۔ اس کا ایک رکوع اور 26 آیات ہیں۔

سوال 2: مصحف میں ترتیب اور ترتیب نزولی کے اعتبار سے اس سورت کا کون سا نمبر ہے؟

جواب: مصحف میں ترتیب کے اعتبار سے اس سورت کا 88 نمبر ہے اور نزولی ترتیب کے اعتبار سے اس سورت کا 68 نمبر ہے۔

سوال 3: اس سورت کی کیا فضیلت ہے؟

جواب: (1) سیدنا نعمان بن بشیر رضی اللہ عنہ فرماتے ہیں کہ رسول اللہ صلی اللہ علیہ وسلم عیدین اور جمعہ کی نمازوں میں ﴿سَبِّحِ اسْمَ رَبِّكَ الْأَعْلَى﴾ اور ﴿هَلْ أَتَاكَ حَدِيثُ الْغَاشِيَةِ﴾ پڑھتے تھے اور جب عید اور جمعہ ایک ہی دن اکٹھی ہو جاتیں تو پھر بھی ان دونوں نمازوں میں یہی سورتیں پڑھتے تھے۔ (مسلم: 2028)

(2) ضحاک بن قیس بیان کرتے ہیں کہ انہوں نے سیدنا نعمان بن بشیر رضی اللہ عنہ سے پوچھا کہ رسول اللہ صلی اللہ علیہ وسلم نماز جمعہ میں سورہ جمعہ کے ساتھ اور کون سی سورت تلاوت کیا کرتے تھے؟ انہوں نے کہا: ﴿هَلْ أَتَاكَ﴾ (مسلم: 2030)

بِسْمِ اللّٰهِ الرَّحْمٰنِ الرَّحِیْمِ

﴿هَلْ أَتَاكَ حَدِيثُ الْغَاشِيَةِ﴾

”کیا تمہارے پاس ڈھانپ لینے والی (قیامت) کی خبر آئی ہے؟“ (1)

سوال: ﴿هَلْ أَتَاكَ حَدِيثُ الْغَاشِيَةِ﴾ قیامت کو ﴿الْغَاشِيَةِ﴾ کہا گیا ہے، وضاحت کریں؟
جواب: (1) ﴿الْغَاشِيَةِ﴾ غشی یعنی ایک چیز پر دوسری چیز کا چھا کر اسے ڈھانپ لینا اور غشی ایسی حالت کو کہتے ہیں جبکہ انسان کے ہوش و حواس زائل ہو جائیں اور غاشیہ بمعنی وہ چیز جس کی ہیبت ہر شخص پر چھا جائے گی۔ ہوش و حواس گم کر دینے والی اور اس سے مراد قیامت کا دن ہے۔

(2) ﴿هَلْ أَتَاكَ﴾ ”کیا تمہارے پاس آئی ہے“ اے محمد صلی اللہ علیہ وسلم! کیا آپ کے پاس آئی ہے؟

(3) ﴿حَدِيثُ الْغَاشِيَةِ﴾ ”ڈھانپ لینے والی (قیامت) کی خبر“ یعنی اس کا قصہ اور اس کی خبر۔ (جامع البیان: 170/30)

(4) قیامت کو ﴿الْغَاشِيَةِ﴾ اس لئے کہا گیا ہے کیونکہ اس کی ہولناکیاں تمام مخلوقات کو ڈھانپ لیں گی۔

﴿وَجُودًا يَّوْمَئِذٍ خَاشِعَةً﴾

”کئی چہرے اُس دن ذلیل ہوں گے“ (2)

سوال: ﴿وَجُودًا يَّوْمَئِذٍ خَاشِعَةً﴾ قیامت کے دن کافروں کے چہرے کیسے ہوں گے؟

جواب: (1) ﴿وَجُودًا يَّوْمَئِذٍ﴾ ”کئی چہرے اُس دن“ یعنی قیامت کا دن جب قائم ہوگا اس دن کافروں کے چہرے۔

(2) ﴿خَاشِعَةً﴾ ”ذلیل ہوں گے“ یعنی چہرے ذلت اور رسوائی کی وجہ سے جھکے ہوں گے۔ رب العزت نے فرمایا:

﴿وَلَوْ تَرَىٰ إِذِ الْمُرْمُومُونَ نَاكِسُوا رُءُوسِهِمْ عِنْدَ رَبِّهِمْ رَبَّنَا أَبْصَرْنَا وَسَمِعْنَا فَارْجِعْنَا نَعْمَلْ صَالِحًا إِنَّا مُوقِنُونَ﴾ ”اور کاش آپ دیکھیں جب مجرم اپنے رب کے پاس سر جھکائے ہوں گے، اے ہمارے رب! ہم نے دیکھ لیا اور ہم نے سن لیا چنانچہ ہمیں واپس بھیج دے ہم نیک عمل کریں گے۔ بلاشبہ ہم یقین کرنے والے ہیں۔“ (اسہدہ: 12)

﴿عَامِلَةٌ تَأْصِبَةٌ﴾

”محنت کرنے والے، تھک جانے والے“ (3)

سوال: ﴿عَامِلَةٌ تَأْصِبَةٌ﴾ کی وضاحت کریں؟

جواب: (1) ﴿عَامِلَةٌ﴾ ”محنت کرنے والے“ یعنی آگ میں سخت مشقت اٹھانے والے ہوں گے۔

(2) ﴿تَأْصِبَةٌ﴾ ”تھک جانے والے“ یعنی عذاب میں سخت تھکے ہوئے ہوں گے، ان کو چہروں کے تل گھسیٹا جائے گا اور

آگ ان کے چہروں کو ڈھانپ لے گی۔ (تفسیر سدی: 3/2940)

(3) حسن نے کہا: دنیا میں انہوں نے اللہ تعالیٰ کے لئے کوئی محنت نہ کی اور آگ میں وہ سخت مشقت اٹھائیں گے۔

(جامع البیان: 30/171)

(4) دنیا میں نیک عمل سمجھ کر گناہوں کے کاموں میں تکلیفیں اٹھاتے ہیں اور آخرت میں عذاب اور مار دھاڑ کی تکلیفیں اٹھائیں گے۔ یہ کہ ان کے گلوں میں طوق اور پاؤں میں بیڑیاں پہنا کر کبھی انہیں بلندی پر چڑھنے کا حکم دیا جائے گا، کبھی اترنے کا اس محنت مشقت کی وجہ سے وہ تھک کر چور ہو جائیں گے۔

(5) ایک دفعہ سیدنا عمر رضی اللہ عنہ ایک خانقاہ کے پاس سے گزرے۔ راہب کو آواز دی وہ آیا، آپ اسے دیکھ کر رونے لگے، پوچھا کیا بات ہے؟ فرمایا: اسے دیکھ کر ﴿عَامِلَةٌ تَأْصِبَةٌ﴾ یاد آگئی۔ یہ لوگ سخت ریاضت کے باوجود بھی جہنمی ہیں۔

سیدنا ابن عباس رضی اللہ عنہما فرماتے ہیں: اس سے مراد عیسائی ہیں۔ (تفسیر ابن کثیر: 2/2211)

﴿تَصْلِي نَارًا حَامِيَةً﴾

”وہ دہکتی آگ میں داخل ہوں گے“ (4)

سوال: ﴿تَصْلِي نَارًا حَامِيَةً﴾ کی وضاحت کریں؟

جواب: ﴿تَصْلِي نَارًا حَامِيَةً﴾ ”وہ دہکتی آگ میں داخل ہوں گے“ ان کے چہروں کو دہکتی ہوئی آگ میں جھونکا جائے

گا جس کی حرارت بڑی شدید ہوگی، جو انہیں ہر طرف سے گھیر لے گی۔

﴿تَسْفَى مِنْ عَيْنِ أَيْتَةٍ﴾

”کھولتے ہوئے چشمے سے انہیں پانی پلایا جائے گا“ (5)

سوال: ﴿تَسْفَى مِنْ عَيْنِ أَيْتَةٍ﴾ دو زخموں کے لئے کیسا مشروب ہوگا؟

جواب: (1) ﴿تَسْفَى مِنْ عَيْنِ أَيْتَةٍ﴾ ”کھولتے ہوئے چشمے سے انہیں پانی پلایا جائے گا“، یعنی دو زخموں کو ایسے چشمے سے پانی پلایا جائے گا جو شدت حرارت کی وجہ سے کھول رہا ہوگا۔

(2) رب العزت نے فرمایا: ﴿وَقُلِ الْحَقُّ مِنْ رَبِّكُمْ مَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ إِنْكَاعْتَدْنَا لِلظَّالِمِينَ نَارًا أَحَاطَ بِهِمْ سُرَادِقُهَا وَإِنْ يَسْتَوِيئُوا يُعَاوِا بِمَاءٍ كَالْمُهْلِ يَشْوِي الْوُجُوهَ لَيْسَ الشَّرَّابُ وَسَاءَ مَثْمَرُ تَفَقُّا﴾ ”اور آپ کہہ دیں تمہارے رب کی جناب سے یہی حق ہے پھر جو چاہے سو وہ ایمان لے آئے اور جو چاہے سو وہ کفر کرے۔ یقیناً ہم نے ظالموں کے لیے ایسی آگ تیار کر رکھی ہے جس کی لپٹیں انہیں گھیرے میں لے چکی ہیں اور اگر وہ پانی مانگیں گے تو انہیں گھلے ہوئے تانبے جیسا پانی دیا جائے گا جو چہروں کو بھون ڈالے گا، بڑا ہی بُرا مشروب ہے اور بہت ہی بری آرام گاہ ہے۔“ (الکہف: 29)

(3) جنہیوں کے مشروب کے بارے میں مزید فرمایا: ﴿لَا يَذُوقُونَ فِيهَا بَرْدًا وَلَا شَرَابًا﴾ (۱۶) ﴿إِلَّا حَمِيمًا وَغَسَّاقًا﴾ (۱۷) ”اُس میں نہ وہ کسی ٹھنڈک کو چکھیں گے اور نہ پینے کی چیز کو۔ مگر کھولتا ہوا پانی اور بہتی پیپ۔“ (النبا: 24-25)

(4) رب العزت نے فرمایا: ﴿فَلْيَرْبُؤْنَ شُرْبَ الْهَيْجِ﴾ (۱۵) ﴿هَذَا نُزْلُهُمْ يَوْمَ الدِّينِ﴾ (۱۶) ”پھر پیاس کی بیماری والے اونٹ کی طرح پینے والے ہو۔ یہی ہے اُن کی مہمانی بدلے کے دن۔“ (الواقعة: 55-56)

﴿لَيْسَ لَهُمْ طَعَامٌ إِلَّا مِنْ صَرِيحٍ﴾

”سوکھی خاردار جھاڑی کے سوا اُن کے لیے کوئی کھانا نہ ہوگا“ (6)

سوال: ﴿لَيْسَ... صَرِيحٍ﴾ اہل دوزخ کی غذا کیا ہوگی؟

جواب: (1) ﴿لَيْسَ لَهُمْ طَعَامٌ إِلَّا مِنْ صَرِيحٍ﴾ ”سوکھی خاردار جھاڑی کے سوا اُن کے لیے کوئی کھانا نہ ہوگا“ صریح ایک خاردار گھاس جس کا ذائقہ انتہائی تلخ اور بونا گوار ہوتی ہے اور جب سوکھ جاتی ہے تو زہر بن جاتی ہے۔

عربی میں اسے شبرق بھی کہتے ہیں، اہل دوزخ کی یہی غذا ہوگی۔ (تیسرا قرآن: 63/4)

(2) سورہ الحاقہ میں کافروں کے کھانوں کے بارے میں فرمایا: ﴿وَلَا طَعَامٌ إِلَّا مِنْ غَشِيلِينَ﴾ ”اور نہ پیپ کے سوا اُس کے لیے کوئی کھانا ہے۔“ (الحاقہ: 36)

(3) سورہ واقعہ میں فرمایا: ﴿ثُمَّ إِنَّكُمْ أَتَيْتُمُ الضَّالِّينَ الْمَكْذِبِينَ ﴿٥١﴾ لَا يَكُونُ مِنْ شَجَرٍ مِنْ زُقُودٍ ﴿٥٢﴾﴾ ”پھر بلاشبہ تم ہی اے گمراہو! جھٹلانے والو! یقیناً تمہوہر کا درخت کھانے والے ہو۔“ (الواقعہ: 51، 52)

(4) سورہ الدخان میں فرمایا: ﴿إِنَّ شَجَرَاتِ الزُّقُودِ ﴿٣٣﴾ طَعَامٌ إِلَّا نُجُودٍ ﴿٣٤﴾﴾ ”یقیناً زقوم کا درخت۔ گناہ گار کا کھانا ہے۔“ (الدخان: 43، 44)

(5) واضح رہے کہ قرآن میں بعض مقامات پر اہل دوزخ کی خوراک تھوہر کا درخت ذکر ہوئی ہے اور بعض مقامات پر غسلین یعنی زخموں کا دھوون اور اس مقام پر ضریح بتائی گئی ہے۔ اس کی وجہ ایک تو یہ ہو سکتی ہے کہ مختلف قسم کے مجرموں کی خوراک مختلف ہو۔ دوسری وجہ اختلاف زمانہ ہے یعنی کسی دور میں ایک قسم کی خوراک دی جائے گی اور دوسرے دور میں دوسری قسم کی اور اس کی تیسری وجہ تنوع بھی ہو سکتی ہے یعنی کبھی ایک خوراک دی جائے اور کبھی دوسری اور کبھی تیسری۔ (تیسرا قرآن: 4/635، 634)

﴿لَا يُسْمِنُ وَلَا يُغْنِي مِنْ جُوعٍ﴾

”جو نہ موٹا کرے گا اور نہ بھوک میں کافی ہوگا“ (7)

سوال: ﴿لَا يُسْمِنُ وَلَا يُغْنِي مِنْ جُوعٍ﴾ دوزخیوں کا کھانا اُن کے کس کام آئے گا؟

جواب: (1) ﴿لَا يُسْمِنُ وَلَا يُغْنِي مِنْ جُوعٍ﴾ ”جو نہ موٹا کرے گا اور نہ بھوک میں کافی ہوگا“ کوئی چیز کھانے کے تین سبب ہوتے ہیں۔ ایک لذت حاصل کرنے کے لئے کھایا جائے، دوسرے بھوک دور کرنے کے لئے اور تیسرے غذائیت اور جسم کی تقویت کے لئے۔ ضریح سے لذت کی بجائے اس سے نفرت ہوگی کیونکہ خاردار، بدبودار، تلخ اور زہریلا ہوگا۔ باقی دو اغراض کی قرآن نے صراحت سے نفی کر دی ہے۔ گویا کہ اس کے کھانے سے تکلیف ہی بڑھے گی اور کچھ فائدہ حاصل نہ ہوگا۔ (تیسرا قرآن: 4/635)

(2) رب العزت نے واضح فرمایا ہے کہ کھانا نہ جسم کو موٹا کرے گا اور نہ بھوک مٹائے گا۔

﴿وَجُودًا يُؤْمِنُ تَائِبَةً﴾

”کئی چہرے اُس دن تروتازہ ہوں گے“ (8)

سوال: ﴿وَجُودًا يُؤْمِنُ تَائِبَةً﴾ کن لوگوں کے چہرے تروتازہ ہوں گے؟

جواب: (1) ﴿وَجُوهٌ لَّهُمْ مَعِينٌ تَأْتِيهِمْ﴾ ”کئی چہرے اُس دن تروتازہ ہوں گے“، مخلص مومنوں کا تذکرہ ہے جو اہل جنت ہیں۔ ان کے چہرے تروتازہ ہوں گے۔

(2) نیک لوگوں کے چہرے ﴿تَأْتِيهِمْ﴾ یعنی تروتازہ ہوں گے۔ ان پر نعمتوں کی تازگی نظر آئے گی۔ جنت کی نعمتوں کی وجہ سے ان کے بدن بھی تروتازہ ہوں گے۔ رب العزت نے فرمایا: ﴿وَجُوهٌ لَّهُمْ مَعِينٌ تَأْتِيهِمْ﴾ (۲۱) ﴿إِلَىٰ رَبِّهَا نَاظِرَةٌ﴾ (۲۲) ”بعض چہرے اُس دن تروتازہ ہوں گے۔ اپنے رب کی طرف دیکھنے والے ہوں گے۔“ (التیامہ: 23، 22)

(3) جن لوگوں نے دنیا میں دین پر چلنے کی وجہ سے سختیاں برداشت کیں ان کے چہرے قیامت کے دن ہشاش بشاش، پر رونق، پر امید، پر نور ہوں گے۔

﴿لَسَعِيْبًا رَاضِيَةً﴾

”اپنی کوشش پر خوش ہوں گے“ (9)

سوال: ﴿لَسَعِيْبًا رَاضِيَةً﴾ اہل جنت کی کیفیت کیسی ہوگی؟

جواب: (1) ﴿لَسَعِيْبًا﴾ ”اپنی کوشش پر“ دنیا میں رہتے ہوئے جو نیک اعمال انہوں نے کیے اپنی عبادات، اپنے اخلاق اور مخلوق کے ساتھ حسن معاملہ وغیرہ۔

(2) ﴿رَاضِيَةً﴾ ”خوش ہوں گے“ ان سے خوش ہوں گے۔ ان کی خوشی کا سبب یہ ہوگا کہ ان کے اعمال کا بدلہ کئی گنا ملے گا اور انہیں ہر وہ چیز حاصل ہوگی جس کی وہ دنیا میں رہتے ہوئے تمنا کیا کرتے تھے۔

﴿فِي جَنَّةٍ عَالِيَةٍ﴾

”عالی مقام جنت میں ہوں گے“ (10)

سوال: ﴿فِي جَنَّةٍ عَالِيَةٍ﴾ دیکتے چہرے والوں کی رہائش کہاں ہوگی؟

جواب: (1) ﴿فِي جَنَّةٍ عَالِيَةٍ﴾ ”عالی مقام جنت میں ہوں گے“ وہ جنت کے بہت بلند بالا خانوں میں ہوں گے جہاں سے وہ ان نعمتوں کا نظارہ کر سکیں گے جو رب العزت نے ان کے اعزاز میں تیار کی ہیں، مثال کے طور پر ﴿فِي سِدْرٍ

مَحْضُودٍ﴾ (۲۸) ﴿وَطَلْحٍ مَّنْعُودٍ﴾ (۲۹) ﴿وَوَطْلٍ مَّحْضُودٍ﴾ (۳۰) ﴿وَمَاءٍ مَّسْكُوبٍ﴾ (۳۱) ﴿وَقَاكِهَةٍ كَوْيُودٍ﴾ (۳۲) ”وہ بیروں میں ہوں گے جن کے کانٹے دور کیے گئے ہیں۔ اور تہ بہ تہ لگے ہوئے کیلوں میں ہوں گے۔ اور پھیلی ہوئی چھاؤں میں۔ اور

ایسے پانی میں جو گرایا جا رہا ہے۔ اور کثیر پھلوں میں۔“ (الواقفہ: 28-32)

(2) ﴿قَطُوفُهَا ذَابِيَةٌ﴾ ”جس کے پھل قریب ہوں گے۔“ (الحاقہ: 23)

﴿لَا تَسْمَعُ فِيهَا لَا غِيَةَ﴾

”اُس میں وہ کوئی لغوبات نہ سنیں گے“ (11)

سوال: ﴿لَا تَسْمَعُ فِيهَا لَا غِيَةَ﴾ جنت کا ماحول کیسا ہوگا؟

جواب: (1) ﴿لَا تَسْمَعُ فِيهَا لَا غِيَةَ﴾ ”اُس میں وہ کوئی لغوبات نہ سنیں گے“، یعنی وہ جنت میں کوئی باطل کلام بھی نہیں سنیں گے جو ان کی سعادت میں کمی کا باعث بن جائے اور نہ کوئی لغوکلام جو ان کی راحت کو ختم کر دے۔ جو بھی سنیں گے نفع بخش اور اچھا کلام ہوگا، جس میں اللہ تعالیٰ کا ذکر، اس کی نعمتوں کا تذکرہ وغیرہ ہوگا، جو دلوں کو اطمینان سے بھر دے گا۔

(2) جنت میں جھوٹ، چغلی، بے ہودہ مذاق، گالی گلوچ نہیں ہوں گے۔

(3) اہل جنت کے دل ایک دوسرے کے بارے میں صاف ہوں گے۔ (4) اہل جنت کا ایک دوسرے سے جھگڑا نہیں ہوگا۔

(5) اہل جنت محبت سے رہیں گے اور ایک دوسرے کو سلامتی کی دعائیں دیں گے۔ رب العزت نے فرمایا: ﴿يَتَذَاكِرُونَ فِيهَا كَأَن سَأَلُوا لَعْنُ فِيهَا وَلَا تَأْتِيهِمْ﴾ ”وہ ایک دوسرے سے جام شراب چھینیں چھپیں گے جس میں نہ بے ہودہ گوئی ہوگی اور نہ گناہ میں ڈالنا۔“ (الطور: 23)

(6) رب العزت نے فرمایا: ﴿لَا يَسْمَعُونَ فِيهَا لَغْوًا إِلَّا سَلَامًا وَلَهُمْ رِزْقُهُمْ فِيهَا بُكْرًا وَعَشِيًّا﴾ ”اُس میں وہ سلام کے سوا کوئی لغوبات نہ سنیں گے اور ان کے لئے اس میں صبح و شام اُن کا رزق ہوگا۔“ (مریم: 62)

(7) ﴿لَا يَسْمَعُونَ فِيهَا لَغْوًا وَلَا تَأْتِيهِمْ﴾ (۱۰) ﴿إِلَّا قِيلًا سَلَامًا سَلَامًا﴾ (۱۱) ”نہ اُس میں وہ بے ہودہ گفتگو سنیں گے اور نہ کوئی گناہ میں ڈالنے والی بات۔ مگر یہ کہنا کہ سلام ہے، سلام ہے۔“ (الواقعہ: 26, 25)

﴿فِيهَا عَيْنٌ جَارِيَةٌ﴾

”اُس میں بننے والا چشمہ ہوگا“ (12)

سوال: ﴿فِيهَا عَيْنٌ جَارِيَةٌ﴾ جنت کے بیرونی مناظر کیسے ہوں گے؟

جواب: ﴿فِيهَا عَيْنٌ جَارِيَةٌ﴾ ”اُس میں بننے والا چشمہ ہوگا“، یعنی جنت میں جاری چشمے ہوں گے۔ اہل جنت ان چشموں کا رخ جیسے چاہیں گے جہاں چاہیں گے موڑ لیں گے۔

﴿فِيهَا سُورٌ مَّرْفُوعَةٌ﴾

”اس میں اونچے اونچے تخت ہوں گے“ (13)

سوال: ﴿فِيهَا سُورٌ مَّرْفُوعَةٌ﴾ کی وضاحت کریں؟

جواب: (1) ﴿فِيهَا سُورٌ مَّرْفُوعَةٌ﴾ ”اس میں اونچے اونچے تخت ہوں گے۔“ سُورٌ: سیرِیہ کی جمع ہے اور بیٹھنے کی ان جگہوں کو کہتے ہیں جو بذات خود بلند ہوں اور ان کو ملائم اور نرم پتھروں کے ذریعے سے بلند کیا گیا ہو۔ (تفسیر سدی: 3/2941، 2942)

(2) جنت میں اونچے اونچے سبک اور نازک تخت ہوں گے جن پر بہترین قسم کے فرش ہوں گے اور ان پر حوریں جلوہ افروز ہوں گی، جب وہ ان پر بیٹھنا چاہیں گے تو وہ تخت جھک جائیں گے۔ (مختصر ابن کثیر: 2/2232)

﴿وَأَكْوَابٌ مَّوْضُوعَةٌ﴾

”اور رکھے ہوئے ساغر ہوں گے“ (14)

سوال: ﴿وَأَكْوَابٌ مَّوْضُوعَةٌ﴾ کی وضاحت کریں؟

جواب: (1) ﴿وَأَكْوَابٌ مَّوْضُوعَةٌ﴾ ”اور رکھے ہوئے ساغر ہوں گے“، یعنی شراب کے جام ادھر ادھر قرینے سے رکھے ہوں گے تاکہ جو جنتی شراب پینا چاہیں پی لیں۔

(2) یعنی مختلف انواع کے لذیذ مشروبات سے لبریز آنسو رے ان کے سامنے رکھے ہوئے ہوں گے جو ان کے لیے تیار کیے گئے ہوں گے اور ان کی طلب اور اختیار کے تحت ہوں گے اور ہمیشہ رہنے والے کم عمر لڑکے (خدمت کے لیے) ان کے پاس گھوم پھر رہے ہوں گے۔ (تفسیر سدی: 3/2942)

﴿وَوَيْمَارِقٌ مَّصْفُوفَةٌ﴾

”اور گاونگے قطاروں میں لگے ہوئے ہوں گے“ (15)

سوال: ﴿وَوَيْمَارِقٌ مَّصْفُوفَةٌ﴾ جنتیوں کے لئے نشست گاہیں کیسے تیار کی جائیں گی؟

جواب: ﴿وَوَيْمَارِقٌ مَّصْفُوفَةٌ﴾ ”اور گاونگے قطاروں میں لگے ہوئے ہوں گے“ جنت میں قرینے سے حریر اور دبیز ریشم کے تکیے لگے ہوں گے۔ ان کو آرام کرنے کے لئے لگایا ہوگا۔

﴿وَزَرَّابِيٌّ مَبْثُوثَةٌ﴾

”اور مخلی قالین بچھائے ہوئے ہوں گے“ (16)

سوال: ﴿وَوَزَّابِي مَبْعُوثَةٌ﴾ جنٹیوں کے فرش پر کیسے قالین ہوں گے؟

جواب: ﴿وَوَزَّابِي مَبْعُوثَةٌ﴾ ”اور مخلی قالین بچھائے ہوئے ہوں گے“ ﴿الزَّارِي﴾ سے مراد خوبصورت بچھونے ہیں، یعنی ان کی مجالس ہر جانب سے ان بچھونوں سے بھری ہوئی ہوں گی۔ (تفسیر سعدی: 2942/3)

﴿أَفَلَا يَنْظُرُونَ إِلَى الْإِبِلِ كَيْفَ خُلِقَتْ﴾

”تو کیا وہ اونٹوں کی طرف نہیں دیکھتے کہ کیسے وہ پیدا کیے گئے ہیں؟“ (17)

سوال 1: ﴿أَفَلَا... خُلِقَتْ﴾ اونٹ کی تخلیق پر غور کرنے کی دعوت کی وضاحت کریں؟

جواب: (1) ﴿أَفَلَا يَنْظُرُونَ إِلَى الْإِبِلِ كَيْفَ خُلِقَتْ﴾ ”تو کیا وہ اونٹوں کی طرف نہیں دیکھتے کہ کیسے وہ پیدا کیے گئے ہیں؟“ اللہ رب العزت نے لوگوں کو جو اللہ تعالیٰ اور اس کے رسول ﷺ کی باتوں کی تصدیق نہیں کرتے انہیں اور سب لوگوں کو اللہ تعالیٰ کی تخلیق پر غور و فکر کرنے کی دعوت دی ہے تاکہ وہ رب العزت کی عظمت کے قائل ہو جائیں۔

(2) رب العزت نے عرب کے خانہ بدوشوں کو سب سے پہلے اونٹ کی طرف توجہ دلائی ہے جو ان کے لئے قیمتی متاع اور سفر میں ان کا رفیق تھا، جو دس دس دن پانی پیئے بغیر، تکلیف سفر جاری رکھ سکتا ہے، جو خشک گھاس چھاڑیاں اور پتے کھا کر بھی پیٹ بھر لیتا ہے، جس کے پاؤں ریت میں نہیں دھنتے، جو سب سے زیادہ بوجھ اٹھاتا ہے۔

(3) رب العزت نے فرمایا: ﴿أَفَلَا يَنْظُرُونَ إِلَى الْإِبِلِ كَيْفَ خُلِقَتْ﴾ ”تو کیا وہ اونٹوں کی طرف نہیں دیکھتے کہ کیسے وہ پیدا کیے گئے ہیں؟“ یعنی کیا وہ اس کی انوکھی تخلیق پر غور نہیں کرتے کہ کس طرح اللہ تعالیٰ نے ان کو بندوں کے لیے مسخر اور ان بے شمار منافع اور مصالح کے لیے ان کا مطیع کر دیا جن کے وہ ضرورت مند ہوتے ہیں۔ (تفسیر سعدی: 2942/3)

(4) یعنی انہوں نے سوچا کہ اونٹ کیسے بن گئے۔

(5) رب العزت نے فرمایا: ﴿وَأَوَّلَهُمْ بَبْرًا وَإِنَّا خَلَقْنَا لَهُمْ مِن مَّاءٍ عَلِيمٍ أَيْدِينَ أَنعَامًا فَهُمْ لَهَا مَالِكُونَ﴾ ”اور کیا انہوں نے نہیں دیکھا کہ یقیناً ہم نے ان کے لیے مویشی پیدا کیے اس میں سے جسے ہمارے ہاتھوں نے بنایا، پھر وہ ان کے مالک ہیں۔“ (بخاری: 71)

سوال 2: اونٹ کی تخلیق پر غور کرنے سے انسان کو کیا پتہ چلتا ہے؟

جواب: اونٹ کی تخلیق پر غور کرنے سے انسان کو پتہ چلتا ہے کہ: (1) قوت والا جانور ہے۔ (2) بڑا وجود رکھتا ہے۔ (3) اس پر جتنا بوجھ لادیں، وہ انکار نہیں کرتا۔ (4) نرم اور تابع ہے۔ (5) ماتحت ہو کر رہتا ہے۔ (6) اس کا گوشت، دودھ اور اون کام آتے ہیں۔ اونٹ خود انسان کے تابع نہیں ہوا۔ اسے اللہ تعالیٰ نے اپنی قدرت سے انسان کے تابع کیا ہے۔

﴿وَأَلَى السَّمَاءِ كَيْفَ رُفِعَتْ﴾

”اور آسمان کی طرف کہ کیسے وہ بلند کیا گیا؟“ (18)

سوال: ﴿وَأَلَى السَّمَاءِ كَيْفَ رُفِعَتْ﴾ آسمان کی بلندی پر غور و فکر کی دعوت کی وضاحت کریں؟

جواب: (1) ﴿وَأَلَى السَّمَاءِ كَيْفَ رُفِعَتْ﴾ ”اور آسمان کی طرف کہ کیسے وہ بلند کیا گیا؟“ یعنی کیا انہوں نے سوچا کہ اتنا بڑا آسمان بنانے والا کون ہے جس کی وسعت ایسی ہے کہ اس میں لاکھوں کروڑوں سیارے گردش کر رہے ہیں۔ (2) رب العزت نے فرمایا: ﴿أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَدَيْنَاهَا وَزَيَّلْنَاهَا وَمَا لَهَا مِنْ فُرُوجٍ﴾ ”تو کیا انہوں نے اپنے اوپر آسمان نہیں دیکھا؟ کس طرح ہم نے اُسے بنایا؟ اور ہم نے اُسے زینت دی؟ اور اُس کے لیے کوئی شکاف نہیں ہے۔“ (6: 6) (3) یعنی بغیر ستونوں کے آسمان بلند ہو گیا کبھی غور کیا؟ (4) آسمان کی بلندیاں اور وسعتیں، وسعتوں والے رب کا پتہ دیتی ہیں۔

﴿وَأَلَى الْجِبَالِ كَيْفَ نُصِبَتْ﴾

”اور پہاڑوں کی طرف کہ کیسے وہ گاڑے گئے؟“ (19)

سوال: ﴿وَأَلَى الْجِبَالِ كَيْفَ نُصِبَتْ﴾ پہاڑوں کے گاڑے جانے پر غور و فکر کی دعوت کی وضاحت کریں؟

جواب: (1) ﴿وَأَلَى الْجِبَالِ كَيْفَ نُصِبَتْ﴾ ”اور پہاڑوں کی طرف کہ کیسے وہ گاڑے گئے؟“ کیا انہوں نے کبھی غور کیا کہ یہ پہاڑ زمین میں کیسے نصب ہو گئے؟ ان کو خوب صورت بنا کر نصب کرنے والا کون ہے؟ کس نے ان کو زمین کے لئے ثبات کا ذریعہ بنایا کہ وہ ان کی وجہ سے حرکت نہیں کرتی؟

(2) کبھی غور کیا کہ کس نے ان پہاڑوں میں انسانوں کے لئے بڑے بڑے فوائد رکھ دیئے ہیں۔

﴿وَأَلَى الْأَرْضِ كَيْفَ سُطِحَتْ﴾

”اور زمین کی طرف کہ کیسے وہ بچھائی گئی؟“ (20)

سوال: ﴿وَالْأَرْضِ كَيْفَ سُطِحَتْ﴾ زمین پر غور و فکر کی دعوت کی وضاحت کریں؟
جواب: (1) ﴿وَالْأَرْضِ كَيْفَ سُطِحَتْ﴾ ”اور زمین کی طرف کہ کیسے وہ بچھائی گئی؟“ کبھی تم نے غور کیا کہ اس زمین کو کس نے بچھایا۔

(2) یعنی زمین کو کس طرح کشادگی کے ساتھ پھیلا یا اور نہایت نرم اور ہموار بنایا گیا ہے تاکہ بندے اس پر ٹھکانا کر سکیں، اس پر کھیتی باڑی کر سکیں، باغات اگا سکیں، عمارتیں تعمیر کر سکیں اور اس کے راستوں پر سفر کر سکیں۔ آپ کو معلوم ہونا چاہیے کہ زمین کا ہموار ہونا اس کے گول ہونے کے منافی نہیں۔ اس کو ہر جانب سے افلاک نے گھیرا ہوا ہے، جیسا کہ عقل، نقل، حس اور مشاہدہ اس پر دلالت کرتے ہیں اور بہت سے لوگوں کے ہاں یہ مذکور اور معروف ہے، خاص طور پر اس زمانے میں، اللہ تعالیٰ نے دور کی مسافتوں کو قریب کرنے کے لیے جو اسباب فراہم کیے ہیں، ان کے ذریعے سے لوگ زمین کے اکثر گوشوں سے واقف ہو گئے ہیں، کسی شے کا ہموار ہونا ایک بہت ہی چھوٹے جسم کی گولائی کے منافی ہو سکتا ہے جسے اگر ہموار کیا جائے تو اس میں قابل ذکر گولائی باقی نہیں رہے گی۔ رہا کہ زمین کا جسم جو کہ بہت ہی بڑا اور کشادہ ہے جو بیک وقت گول اور ہموار ہے، دونوں امور ایک دوسرے کے منافی نہیں، جیسا کہ اہل خبر کو اس کی معرفت حاصل ہے۔ (تیسری صفحہ: 2942/3: 2943)

(3) زمین کو اللہ تعالیٰ نے انسان کے رہنے کے قابل بنا دیا ہے۔ انسان اس پر چلتا پھرتا ہے۔ اس میں اپنے لئے عمارتیں تعمیر کرتا ہے اور کاروبار کرتا ہے۔ (4) سیدنا انس بن مالک رضی اللہ عنہ سے روایت ہے، ہم کو ممانعت ہوئی تھی رسول اللہ ﷺ سے کچھ پوچھنے کی تو ہم کو اچھا معلوم ہوتا کہ دیہات کے رہنے والوں میں سے کوئی شخص آئے مگر سمجھ دار ہو، آپ سے پوچھے اور ہم نہیں تو دیہات کے رہنے والوں میں سے ایک شخص آیا اور کہنے لگا: اے محمد ﷺ! آپ کا اپنی ہمارے پاس آیا اور کہنے لگا، آپ کہتے ہیں کہ اللہ تعالیٰ نے آپ کو بھیجا ہے؟ آپ ﷺ نے فرمایا: ”اس اپنی نے سچ کہا“ وہ شخص بولا: تو آسمان کس نے پیدا کیا؟ آپ ﷺ نے فرمایا: ”اللہ تعالیٰ نے۔“ پھر اس نے کہا: زمین کس نے پیدا کی؟ آپ ﷺ نے فرمایا: ”اللہ تعالیٰ نے“ پھر اس نے کہا: پہاڑوں کو کس نے کھڑا کیا اور ان میں جو چیزیں ہیں، وہ کس نے پیدا کیں؟ آپ ﷺ نے فرمایا: ”اللہ تعالیٰ نے۔“ تب اس شخص نے کہا: قسم ہے اس کی جس نے آسمان کو پیدا کیا اور زمین بنائی اور پہاڑوں کو کھڑا کیا، کیا اللہ تعالیٰ نے سچ مچ آپ ﷺ کو بھیجا ہے؟ آپ ﷺ نے فرمایا: ”ہاں۔“ پھر وہ شخص بولا: آپ کے اپنی نے ہم سے کہا کہ ہم پر پانچ نمازیں فرض ہیں ہر دن اور رات میں؟ آپ ﷺ نے فرمایا: ”اس نے

سچ کہا۔“ وہ شخص بولا: قسم ہے اس کی جس نے آپ کو بھیجا کیا اللہ تعالیٰ نے آپ کو ان نمازوں کا حکم کیا ہے؟ آپ ﷺ نے فرمایا: ”ہاں۔“ پھر وہ شخص بولا: آپ کے اپنی نے کہا کہ ہم پر ہمارے مالوں کی زکوٰۃ ہے؟ آپ ﷺ نے فرمایا: ”اس نے سچ کہا۔“ وہ شخص بولا: قسم اس کی جس نے آپ کو بھیجا ہے اللہ تعالیٰ نے آپ کو زکوٰۃ کا حکم کیا ہے؟ آپ ﷺ نے فرمایا: ”ہاں۔“ پھر وہ شخص بولا آپ کے اپنی نے کہا: ہم پر رمضان کے روزے فرض ہیں ہر سال۔ آپ ﷺ نے فرمایا: ”اس نے سچ کہا۔“ وہ شخص بولا: قسم اس کی جس نے آپ کو بھیجا اللہ تعالیٰ نے آپ کو ان روزوں کا حکم کیا ہے؟ آپ ﷺ نے فرمایا: ”ہاں۔“ پھر وہ شخص بولا: آپ کے اپنی نے کہا کہ ہم پر بیت اللہ کا حج فرض ہے جو کوئی راہ چلنے کی طاقت رکھے؟ (یعنی خرچ راہ اور سواری ہو اور راستہ میں امن ہو) آپ ﷺ نے فرمایا: ”اس نے سچ کہا۔“ یہ سن کر وہ شخص پیٹھ موڑ کر چلا اور کہنے لگا: قسم ہے اس کی جس نے آپ کو سچا پیغمبر بنا کر بھیجا، میں ان باتوں سے نہ زیادہ کروں گا نہ کم۔ رسول اللہ ﷺ نے فرمایا: ”اگر یہ سچا ہے، تو جنت میں جائے گا۔“ (مسلم: 12)

﴿فَذَكِّرْنَا أَيُّهَا آتَمَّا أَنْتَ مُذَكِّرٌ﴾

”پس آپ نصیحت کریں، یقیناً آپ نصیحت کرنے والے ہی ہیں“ (21)

سوال: ﴿فَذَكِّرْنَا أَيُّهَا آتَمَّا أَنْتَ مُذَكِّرٌ﴾ کی وضاحت کریں؟

جواب: (1) ﴿فَذَكِّرْنَا﴾ ”پس آپ نصیحت کریں“ یعنی اے محمد ﷺ! میرے ان بندوں کو میری آیات سے نصیحت کرو اور انہیں دلائل سے وعظ کرو اور میرا پیغام ان تک پہنچا دو۔ (جامع البیان 177/30)

(2) یعنی انہیں اللہ تعالیٰ کے انعامات اور توحید کے دلائل سے نصیحت کرو۔ (ابن القاسم: 1754)

(3) ﴿أَيُّهَا آتَمَّا أَنْتَ مُذَكِّرٌ﴾ ”یقیناً آپ نصیحت کرنے والے ہی ہیں“ یعنی آپ ﷺ کو تذکرے کے لئے ہی مبعوث کیا گیا تو یہ کافی ہے اور آپ ﷺ پر یہ واجب نہیں کہ وہ ایمان لے آئیں۔ لہذا آپ ﷺ انہیں بشارت دیں، ان کو اللہ تعالیٰ کے عذاب کا خوف دلائیں۔ پھر اگر وہ ایمان لے آئیں تو وہ ہدایت پالیں گے جس کی طرف ان کی فطرت راہنمائی کرتی ہے اور اگر وہ اعراض کریں تو سمجھ لو کہ ان پر غفلت مسلط ہے، شہوت غالب ہے اور ان کی عقلوں پر جہالت اور خواہشات کی حکمرانی ہے۔ (تیسرے مرقی: 410/10)

(4) رب العزت نے فرمایا: ﴿وَمَا أَنْتَ عَلَيْهِمْ بِبَيِّنٍ فَذَكِّرْ بِالْقُرْآنِ مَنْ يَتَّخِذُ وَعِيدًا﴾ ”اور آپ ان پر کوئی جبر کرنے والے نہیں ہو۔ آپ اس قرآن سے اس شخص کو نصیحت کرو جو میرے عذاب کے وعدے سے ڈرتا ہے۔“ (ق: 45)

﴿لَسْتَ عَلَيْهِمْ بِمُضَيِّطٍ﴾

”آپ اُن پر ہرگز کوئی مسلط کیے ہوئے نہیں ہیں“ (22)

سوال: ﴿لَسْتَ عَلَيْهِمْ بِمُضَيِّطٍ﴾ کی وضاحت کریں؟

جواب: (1) ﴿لَسْتَ عَلَيْهِمْ بِمُضَيِّطٍ﴾ ”آپ اُن پر ہرگز کوئی مسلط کیے ہوئے نہیں ہیں“ یعنی آپ ﷺ اللہ تعالیٰ کا پیغام پہنچادیں۔ آپ ﷺ نصیحت کرنے کے لئے مبعوث کیے گئے ہیں، آپ ﷺ کو داروغہ بنا کر ان پر مسلط کر کے نہیں بھیجا گیا۔ (2) آپ ﷺ ایمان لانے کے لئے مجبور نہیں کریں گے۔

(3) سیدنا جابر رضی اللہ عنہ کہتے ہیں کہ رسول اللہ ﷺ نے فرمایا: ”مجھے حکم ملا ہے کہ میں لوگوں سے اس وقت تک لڑوں (جنگ جاری رکھوں) جب تک کہ لوگ ﴿لَا إِلَهَ إِلَّا اللَّهُ﴾ کہنے نہ لگ جائیں، جب لوگ اس کلمے کو کہنے لگ جائیں تو وہ اپنے خون اور مال کو مجھ سے محفوظ کر لیں گے، سوائے اس صورت کے جب کہ جان و مال دینا حق بن جائے تو پھر دینا ہی پڑے گا اور ان کا (حقیقی) حساب تو اللہ تعالیٰ ہی لے گا، پھر آپ نے آیت: ﴿إِنَّمَا أَنتَ مُذَكِّرٌ﴾ (۳۱) لَسْتَ عَلَيْهِمْ بِمُضَيِّطٍ (۳۱) ”آپ صرف نصیحت کرنے والے ہیں آپ کچھ ان پر داروغہ نہیں ہیں“ (الغاشیہ: 21، 22)، پڑھی“ (ترمذی: 3341)

﴿إِلَّا مَن تَوَلَّىٰ وَكَفَرَ﴾

”مگر جس نے منہ موڑا اور کفر کیا“ (23)

سوال: ﴿إِلَّا مَن تَوَلَّىٰ وَكَفَرَ﴾ کی وضاحت کریں؟

جواب: (1) ﴿إِلَّا مَن تَوَلَّىٰ وَكَفَرَ﴾ ”مگر جس نے منہ موڑا اور کفر کیا“ یعنی جو اللہ تعالیٰ کی اطاعت سے منہ موڑ کر، اس کی آیات اور اس کے رسولوں، اور اس کی ملاقات کا کفر کرے۔ (2) یعنی جو وعظ و نصیحت سے منہ موڑے اور حق کام دل اور زبان سے کفر کرے۔ (تفسیر نیر: 596/15) (3) ابو امامہ باہلی رضی اللہ عنہ سیدنا خالد بن معاویہ رضی اللہ عنہ کے پاس گئے تو کہا کہ تم نے نبی ﷺ سے جو آسانی والی حدیث سنی ہو اسے مجھے سناؤ تو آپ نے فرمایا: ”میں نے نبی ﷺ سے سنا ہے کہ تم میں سے ہر ایک جنت میں جائے گا مگر وہ جو اس طرح سرکشی کرے جیسے شیر اونٹ اپنے مالک سے کرتا ہے۔“ (مسلم: 285/5)

﴿فَيَعَذِّبُهُ اللَّهُ الْعَذَابَ الْأَكْبَرَ﴾

”تو اللہ تعالیٰ اُس کو عذاب دے گا، بہت بڑا عذاب“ (24)

سوال: ﴿فَيُعَذِّبُهُ اللَّهُ الْعَذَابَ الْأَكْبَرَ﴾ کی وضاحت کریں؟

جواب: (1) ﴿فَيُعَذِّبُهُ اللَّهُ الْعَذَابَ الْأَكْبَرَ﴾ ”تو اللہ تعالیٰ اُس کو عذاب دے گا، بہت بڑا عذاب“، یعنی اللہ تعالیٰ اسے آخرت کا عذاب دے گا۔ (2) یعنی دنیا میں کفر کی وجہ سے آخرت میں جہنم کا عذاب دے گا۔ (3) اللہ تعالیٰ کا عذاب بہت بڑا اور دائمی ہے۔

﴿إِنَّ إِلَيْنَا إِيَابَهُمْ﴾

”یقیناً انہیں ہماری جانب ہی لوٹ کر آنا ہے“ (25)

سوال 1: ﴿إِنَّ إِلَيْنَا إِيَابَهُمْ﴾ کی وضاحت کریں؟

جواب: (1) ﴿إِنَّ إِلَيْنَا إِيَابَهُمْ﴾ ”یقیناً انہیں ہماری جانب ہی لوٹ کر آنا ہے“ یعنی انہیں بہر حال ہمارے پاس واپس آنا پڑے گا۔

(2) تمام خلائق کو ہماری ہی طرف لوٹنا اور قیامت کے روز ان سب کو (ہمارے ہی پاس) اکٹھے ہونا ہے۔ (تفسیر صدی: 3/2943)

سوال 2: اللہ تعالیٰ نے کفر کرنے اور جھٹلانے سے روکنے کے لئے کس طرف توجہ دلائی ہے؟

جواب: اللہ تعالیٰ نے فرمایا ہے کہ دیکھو دنیا میں کفر کرنے کے لئے، جھٹلانے کے لئے بظاہر تم آزاد ہو لیکن لوٹ کر تو میرے ہی پاس آنا ہے۔

﴿ثُمَّ إِنَّ عَلَيْنَا حِسَابَهُمْ﴾

”پھر یقیناً ان کا حساب بھی ہمارے ہی ذمے ہے“ (26)

سوال 1: ﴿ثُمَّ إِنَّ عَلَيْنَا حِسَابَهُمْ﴾ کی وضاحت کریں؟

جواب: (1) ﴿ثُمَّ إِنَّ عَلَيْنَا حِسَابَهُمْ﴾ ”پھر یقیناً ان کا حساب بھی ہمارے ہی ذمے ہے“ پھر انہوں نے اچھا یا برا عمل کیا اس کا حساب لینا ہماری ذمہ داری ہے، ہم انہیں حساب کے بغیر نہیں چھوڑیں گے۔

سوال 2: اللہ تعالیٰ نے لوٹ آنے کے بعد کے معاملات کا کیسے شعور دلا یا ہے؟

جواب: اللہ تعالیٰ نے شعور دلا یا ہے کہ لوٹ کر آؤ گے تو حساب دینا ہوگا۔ تم سے حساب لینا ہماری ذمہ داری ہے تاکہ انصاف کے تقاضوں کو پورا کیا جاسکے۔

سوال 1: سورة الفجر کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ کی سورت ہے۔ اس میں ایک رکوع اور 30 آیات ہیں۔

سوال 2: مصحف میں ترتیب اور ترتیب نزولی کے اعتبار سے اس سورت کا کیا نمبر ہے؟

جواب: مصحف میں ترتیب کے اعتبار سے اس سورت کا نمبر 89 ہے اور ترتیب نزولی کے اعتبار سے 10 ویں سورت ہے۔

سوال 3: اس سورت کی کیا فضیلت ہے؟

جواب: سیدنا جابر رضی اللہ عنہ سے روایت ہے کہ ایک بار سیدنا معاذ رضی اللہ عنہ نے نماز میں لمبی قراءت کر دی۔ ایک نمازی نیت توڑ کر مسجد کے ایک گوشے میں نماز پڑھ کر چلا گیا۔ سیدنا معاذ رضی اللہ عنہ بولے، وہ منافق ہے۔ اس شخص نے نبی ﷺ سے شکایت کی کہ میں تو ان کے پیچھے نماز پڑھنے آیا مگر لمبی قراءت کی وجہ سے مجھے الگ ہو کر نماز پڑھنا پڑی اور اونٹنی کو فارغ ہو کر چارہ ڈالا۔ آپ ﷺ نے فرمایا: ”اے معاذ! کیا تم لوگوں کو فتنے میں ڈالو گے؟“ تم نے سَبِّحِ اسْمَ رَبِّكَ الْأَعْلَى، وَالشَّمْسِ وَضُحَاهَا، وَالْفَجْرِ، وَاللَّيْلِ إِذَا يَغْشَى کیوں نہ پڑھیں؟ (نسائی فی السنن الکبریٰ: 11673، صحیح)

بِسْمِ اللَّهِ الرَّحْمَنِ الرَّحِيمِ

﴿وَالْفَجْرِ﴾

”قسم ہے فجر کی!“ (1)

سوال: ﴿وَالْفَجْرِ﴾ کی وضاحت کریں؟

جواب: (1) ﴿وَالْفَجْرِ﴾ ”قسم ہے فجر کی!“ فجر وہ وقت ہے جس میں روشنی پھوٹی ہے اور سورج کی کرنیں وسیع پیمانے پر پھیل جاتی ہیں اور ہمارے رب نے اس وقت کی قسم کھائی ہے۔ رات ختم ہو جاتی ہے اور روشنی ظاہر ہو جاتی ہے۔ اس وقت انسان، جانور، پرندے اور وحشی درندے سب رزق کی طلب کے لئے نکلتے ہیں، جیسا کہ رب العزت نے فرمایا: ﴿وَالصُّبْحِ إِذَا تَنَفَّسُ﴾ ”اور صبح کی جب وہ سانس لیتی ہے!“ (احقر: 18) ﴿وَالصُّبْحِ إِذَا أَسْفَرَ﴾ ”اور قسم ہے صبح کی! جب وہ روشن ہو۔“ (المدثر: 34) (تفسیر مراثی: 411/10)

(2) اس وقت کی اہمیت یہ ہے کہ ساری دنیا غفلت سے بے دار ہوتی ہے اور ٹھکے ہوئے انسان اور جانور نیند کے بعد تازہ دم ہو کر اٹھتے ہیں۔

(3) اللہ تعالیٰ نے فجر کی قسم کھائی ہے جو رات کا آخر اور دن کا مقدمہ ہے، کیونکہ رات کے لوٹنے اور دن کے آنے میں ایسی نشانیاں ہیں جو اللہ تعالیٰ کے کمال پر دلالت کرتی ہیں، نیز یہ کہ تمام امور کی تدبیر کرنے والا اللہ تعالیٰ ہی ہے جس کے سوا کوئی عبادت کے لائق نہیں۔ فجر کے وقت ایک نہایت فضیلت اور عظمت والی نماز واقع ہوتی ہے اور وہ اس کی اہل ہے کہ اللہ تعالیٰ اس کی قسم کھائے۔ (تفسیر سہری: 2944/3)

﴿وَلَيَالٍ عَشْرٍ﴾

”اور دس راتوں کی“ (2)

سوال: ﴿وَلَيَالٍ عَشْرٍ﴾ دس راتوں کی وضاحت کریں؟

جواب: (1) ﴿وَلَيَالٍ عَشْرٍ﴾ ”اور دس راتوں کی“ دس راتوں سے ذوالحجہ کا پہلا عشرہ مراد ہے۔ اس عشرے میں اللہ تعالیٰ کو نیک اعمال دوسرے تمام دنوں سے زیادہ عزیز ہوتے ہیں۔ (بخاری کتاب العیدین)

(2) بعض مفسرین نے دس راتوں سے مراد رمضان کا آخری عشرہ لیا ہے، جس کی آخری دس راتوں میں سے کسی ایک طاق رات میں لیلۃ القدر واقع ہوتی ہے جو ہزار مہینوں سے بہتر ہے۔

(3) ذوالحجہ کی دس راتیں فضیلت والے ایام پر مشتمل ہیں۔ اس میں عبادات اور قربانیاں ہوتی ہیں۔

(4) ذوالحجہ کے پہلے عشرے میں عرفہ میں وقوف ہوتا ہے جس میں اللہ تعالیٰ اپنے بندوں کو مغفرت سے نوازتا ہے، جس سے شیطان غمگین ہوتا ہے۔ شیطان جس قدر حقیر اور دھنکارا ہوا عرفہ کے دن ہوتا ہے، اتنا حقیر اور دھنکارا ہوا کعبہ نہیں دیکھا گیا، کیونکہ اس روز اللہ تعالیٰ کے بندوں پر فرشتوں اور اس کی طرف سے رحمت کو اتارتے دیکھتا ہے۔ ان دنوں حج اور عمرے کے بہت سے افعال واقع ہوتے ہیں اور یہ اشیا قابل تعظیم اور اس بات کی مستحق ہیں کہ ان کی قسم کھائی جائے۔ (تفسیر سہری: 2944/3)

﴿وَالشَّفْعِ وَالْوَتْرِ﴾

”اور جنت کی اور طاق کی“ (3)

سوال: ﴿وَالشَّفْعِ وَالْوَتْرِ﴾ جنت اور طاق کی وضاحت کریں؟

- جواب: (1) ﴿وَالشَّفْعِ وَالْوَتْرِ﴾ اور حفت کی اور طاق کی، یعنی عرفہ اور یوم النحر۔ عرفہ کا دن طاق اور یوم النحر ہفت ہے۔
- (2) کائنات میں اکثر اشیاء میں نر اور مادہ کی تقسیم پائی جاتی ہے اور جن میں نہیں پائی جاتی ان میں بھی زوج ہوتا ہے۔
- (3) رب العزت نے فرمایا: ﴿وَمِنْ كُلِّ شَيْءٍ خَلَقْنَا زَوْجَيْنِ لَعَلَّكُمْ تَذَكَّرُونَ﴾ اور ہر چیز سے ہم نے جوڑا جوڑا پیدا کیا ہے تاکہ تم سبق حاصل کرو۔“ (الذاریات: 49) جیسے کفر اور ایمان، سعادت اور شقاوت، ہدایت اور گمراہی، دن اور رات، آسمان اور زمین، جن اور انسان اور وتر اللہ تعالیٰ ہے۔ (جامع البیان: 183/30)
- (4) رب العزت نے فرمایا: ﴿قُلْ هُوَ اللَّهُ أَحَدٌ (۱) اللَّهُ الصَّمَدُ (۲)﴾ ”آپ کہہ دیجیے وہ اللہ ایک ہی ہے۔ اللہ تعالیٰ بے نیاز ہے۔“ (اعلام: 2:1)
- (5) نبی ﷺ نے فرمایا: ”اللہ تعالیٰ کے ننانوے نام ہیں ایک کم سو، جو شخص بھی انہیں یاد کر لے گا، جنت میں جائے گا۔ اللہ تعالیٰ طاق ہے اور طاق کو پسند کرتا ہے۔“ (بخاری: 6410)

﴿وَاللَّيْلِ إِذَا يَأْسُرُ﴾

”اور رات کی جب وہ چلتی ہے“ (4)

سوال: ﴿وَاللَّيْلِ إِذَا يَأْسُرُ﴾ کی وضاحت کریں؟

جواب: (1) ﴿وَاللَّيْلِ إِذَا يَأْسُرُ﴾ ”اور رات کی جب وہ چلتی ہے“ یسر: نسلی۔ یسری کا لفظ رات کو چلنے کے لیے مخصوص ہے، رات کو سفر کرنا اور ساری رات کو سفر کرنے والی چھوٹی سی جماعت کو کہتے ہیں۔ اور اسرا کی معنی کسی دوسرے کورات کے وقت سیر کرانا، سفر کرانا۔ اس لحاظ سے اس کا ایک معنی تو یہ ہوگا کہ اس رات کی قسم جب رسول اللہ ﷺ نے معراج کا سفر کیا اور دوسرا معنی یہ ہے کہ رات کی قسم جب وہ خود جانے لگے یا رخصت ہونے لگے۔ ان آیات میں ایک ہی وقت دو طرح کے انداز بیان تعبیر کیا گیا ہے۔ یعنی رات کے رخصت ہونے کا بھی وہی وقت ہوتا ہے جب پوچھوٹی یا سپیدہ سحر نمودار ہوتا ہے۔ (تیسرا قرآن: 637/4)

(2) رات کے گزرنے اور اس کی تاریکی کی وجہ سے اللہ تعالیٰ کی رحمت سے بندے آرام کرتے ہیں۔

(3) فجر کہتے ہیں رات کے جانے کو اور دن کے آنے کو تو یہاں رات کا آنا اور دن کا جانا مراد ہوگا۔ جیسے ﴿وَاللَّيْلِ إِذَا

عَسَّعَسَ (۱۴) وَأَصْبَحَ إِذَا تَغَفَّسَ (۱۵)﴾ میں عکرمہ رضی اللہ عنہما فرماتے ہیں: مراد مزدلفہ کی رات ہے۔ (مختصر ابن کثیر: 2/2215)

﴿هَلْ فِي ذَلِكَ قَسَمٌ لِذِي حِجْرٍ﴾

”یقیناً اس میں عقلمند کے لیے بہت بڑی قسم ہے“ (5)

سوال 1: ﴿هَلْ... حِجْرٍ﴾ کی وضاحت کریں؟

جواب: (1) ﴿هَلْ فِي ذَلِكَ﴾ ”یقیناً اس میں“ یعنی ان چیزوں میں۔

(2) ﴿قَسَمٌ لِذِي حِجْرٍ﴾ ”عقلمند کے لیے بہت بڑی قسم ہے۔“ یعنی عقل مندوں کے لیے کوئی قسم ہے۔

(3) ﴿حِجْرٍ﴾ عقل کو کہتے ہیں جس کے معنی روکنے کے ہیں، اور عقل نقصان دہ اقوال اور افعال سے روک دیتی ہے۔

(4) عقل مند وہ ہے جو عبادت کے ذریعے اللہ تعالیٰ کا قرب تلاش کرتا ہے۔

(5) عقل مند وہ ہے جس کا دل بیدار اور روشن ہوتا ہے، جو توجہ سے کان لگا کر سنتا ہے۔

(6) یعنی یہ قسمیں معمولی نہیں، نہایت معتبر اور مہتمم بالشان ہیں اور عقلمند لوگ سمجھ سکتے ہیں کہ تاکید کلام کے لیے ان میں ایک

خاص عظمت و وقعت پائی جاتی ہے۔ (تیسرے جلد: 2/888)

(7) یہ قسمیں (یقین) دلانے کے لیے کافی ہیں کہ نافرمانوں کو اللہ تعالیٰ کا عذاب غارت کر کے چھوڑتا ہے۔ (مختصر ابن کثیر: 2215)

سوال 2: اللہ تعالیٰ نے فجر، دس راتوں، جنت اور طاق اور رات کی قسم کھائی ہے، اس کی حکمت واضح کریں؟

جواب: اللہ تعالیٰ نے قسموں سے اہل مکہ کو تنبیہ کی ہے کہ اگر تم رسول ﷺ کو جھٹلانے سے باز نہ آئے تو تمہارا بھی وہی

انجام ہو سکتا ہے جو پہلی قوموں کا ہوا۔

﴿أَلَمْ تَرَ كَيْفَ فَعَلَ رَبُّكَ بِعَادٍ﴾

”کیا تم نے نہیں دیکھا کہ آپ کے رب نے عاد کے ساتھ کیا سلوک کیا؟“ (6)

سوال: ﴿أَلَمْ تَرَ... بِعَادٍ﴾ کی وضاحت کریں؟

جواب: (1) ﴿أَلَمْ تَرَ﴾ ”کیا تم نے نہیں دیکھا“ یعنی اے محمد ﷺ! کیا آپ ﷺ نے دل کی آنکھوں سے نہیں دیکھا۔

(2) ﴿كَيْفَ فَعَلَ رَبُّكَ بِعَادٍ﴾ ”کہ آپ کے رب نے عاد کے ساتھ کیا سلوک کیا؟“ عاد یمن کا ایک معروف قبیلہ

تھا۔ سیدنا نوح علیہ السلام کی قوم کے بعد عاد کا زمانہ ہے۔ اللہ تعالیٰ نے سیدنا ہود علیہ السلام کو ان کی قوم کی طرف بھیجا تھا۔ انہوں

نے سخت مخالفت کی جس کے نتیجے میں ایک ہفتہ طوفانی ہوا سچلتی رہیں جنہوں نے مومنوں کے سوا سب کو ہلاک کر دیا۔

(3) رب العزت نے فرمایا: ﴿سَخَّرَهَا عَلَيْهِمْ سَبْعَ لَيَالٍ وَتَمَیْمَةَ آيَاتِهِ حُسُومًا فَتَرَى الْقَوْمَ فِيهَا صَوْغِيًّا كَأَنَّهُمْ أَجْحَازُ فَخْلٍ خَاوِيَةٌ (4) فَهَلْ تَرَى لَهُمْ مِنْ بَاقِيَةٍ (8)﴾ ”اس نے اسے سات راتیں اور آٹھ دن ان پر جڑ کاٹ دینے کے لیے مسلسل چلائے رکھا، سو آپ دیکھیں گے وہ اس طرح پچھاڑے گئے گویا گری ہوئی کھجور کے کھوکھلے تے ہیں۔ کیا آپ اُن میں کوئی بھی باقی رہنے والا دیکھتے ہو؟“ (المائدہ: 8، 7)

﴿إِزْمَ ذَاتِ الْعِمَادِ﴾

”عادارم جو ستونوں والے تھے“ (7)

سوال: ﴿إِزْمَ ذَاتِ الْعِمَادِ﴾ عادارم سے کون لوگ مراد ہیں؟

جواب: (1) ﴿إِزْمَ﴾ عادارم بن نوح علیہ السلام کا بڑا پوتا تھا۔ اس کا باپ یادادارم تھا۔ اسی لئے اسے عادارم بھی کہتے ہیں۔ (مختصر ابن کثیر: 2/2215) (2) ﴿ذَاتِ الْعِمَادِ﴾ ”جو ستونوں والے تھے“ یعنی بہت زیادہ قوت، سرکشی اور ظلم و جبر والے لوگ تھے۔ (تفسیر سعدی: 3/2945)

(3) یعنی ستون کھڑے کر کے بڑی بڑی اونچی عمارتیں بناتے یا یہ مطلب ہے کہ اکثر سیر و سیاحت میں رہتے اور اونچے ستونوں پر خیمے تانتے تھے۔ اور بعض کے نزدیک ”ذات العماذ“ کہہ کر ان کے اونچے قد و قامت اور ڈیل ڈول کو ستونوں سے تشبیہ دی ہے۔ واللہ اعلم۔ (تفسیر حنبلی: 2/888)

﴿الَّتِي لَمْ يُخْلَقْ مِثْلَهَا فِي الْبِلَادِ﴾

”وہ کہ ان جیسا کوئی شہروں میں پیدا نہیں کیا گیا“ (8)

سوال: ﴿الَّتِي... فِي الْبِلَادِ﴾ عادارم کس اعتبار سے مضبوط قوم تھے؟

جواب: (1) ﴿الَّتِي لَمْ يُخْلَقْ مِثْلَهَا فِي الْبِلَادِ﴾ ”وہ کہ ان جیسا کوئی شہروں میں پیدا نہیں کیا گیا“ یعنی بلند قامت، قوی، مضبوط اور زور آور قوم زمین پر کہیں موجود نہ تھی۔

(2) اس دور میں ساری دنیا میں کوئی قوم ان کی ٹکر کی نہیں تھی۔ جیسا کہ وہ خود کہتے ہیں۔ ﴿مَنْ أَشَدُّ مِقَالًا وَقُوَّةًا وَأَلَمَّ يَرَوَا أَنَّ اللَّهَ الَّذِي خَلَقَهُمْ هُوَ أَشَدُّ مِنْهُمْ قُوَّةً وَكَانُوا بِآيَاتِنَا يَجْحَدُونَ﴾ ”کون ہے ہم سے زیادہ طاقت ور؟ کیا انہوں نے یہ نہیں دیکھا کہ جس اللہ تعالیٰ نے انہیں پیدا کیا وہ قوت میں اُن سے زیادہ ہے؟ اور وہ ہماری آیات کا انکار کرتے تھے۔“ (فصلت: 15)

(3) سیدنا ہود علیہ السلام نے ان کو یہ سمجھایا تھا کہ یہ قوت رب کی عطا کردہ ہے۔ ﴿أَوْ عَجِبْتُمْ أَنْ جَاءَكُمْ ذِكْرٌ مِنْ رَبِّكُمْ عَلَى رَجُلٍ مِّنْكُمْ لِيُنذِرَكُمْ ۖ وَأَذْكَرُوا إِذْ جَعَلَكُمْ خُلَفَاءَ مِنْ بَعْدِ قَوْمِ نُوحٍ ۖ وَآذَكُمْ فِي الْخَلْقِ بَصِطَةً ۚ فَاذْكُرُوا آلَاءَ اللَّهِ لَعَلَّكُمْ تُفْلِحُونَ﴾ اور کیا تمہیں اس بات پر تعجب ہے کہ تمہارے پاس تمہارے رب کی ایک نصیحت تم ہی میں سے ایک شخص پر آگئی ہے تاکہ وہ تمہیں خبردار کرے؟ اور یاد کرو جب اُس نے قوم نوح کے بعد تمہیں جانشین بنایا اور اُس نے تمہیں قدوقامت میں زیادہ پھیلا یا، سو تم اللہ تعالیٰ کی نعمتوں کو یاد کرو تاکہ تم کامیاب ہو جاؤ۔“ (الاعراف: 69) (4) قوم عاد سمجھ نہ پائی تو اللہ تعالیٰ کے عذاب میں گرفتار ہوئی۔

﴿وَمُودٌ الَّذِينَ جَابُوا الصَّخْرَ بِالْوَادِ﴾

”اور ثمود کے ساتھ جنہوں نے وادی میں چٹانیں تراشیں“ (9)

سوال: ﴿وَمُودٌ الَّذِينَ جَابُوا الصَّخْرَ بِالْوَادِ﴾ قوم ثمود کون تھی؟

جواب: (1) ﴿وَمُودٌ﴾ ”اور ثمود کے ساتھ“ دوسری قوم ثمود تھی جسے عادتاً ہی کہا جاتا ہے۔ ان کے بارے میں رب العزت نے فرمایا۔ (2) ﴿الَّذِينَ جَابُوا الصَّخْرَ بِالْوَادِ﴾ ”جنہوں نے وادی میں چٹانیں تراشیں“ وہ ماہر سنگ تراش قوم تھی جنہوں نے پہاڑوں کو تراش تراش کر گھر بنائے تھے۔ رب العزت نے فرمایا: ﴿وَكَانُوا يُصْحِتُونَ مِنَ الْجِبَالِ بُيُوتًا أُيَودِينَ﴾ ”اور وہ پہاڑوں سے بے خوف ہو کر گھر تراشتے تھے۔“ (الجر: 82)

(3) ان لوگوں نے وادی القریٰ میں اپنے گھر بنائے۔ ان کا علاقہ مدینہ اور تبوک کے راستے میں پڑتا ہے۔
(4) قوم ثمود بھی آخرت کی سکر تھی۔ اللہ تعالیٰ نے انہیں زلزلے اور چٹکھاڑ کے ساتھ تباہ کر دیا۔

﴿وَفِرْعَوْنَ ذِي الْأَوْتَادِ﴾

”اور فرعون کے ساتھ جو میخوں والا تھا“ (10)

سوال: ﴿وَفِرْعَوْنَ ذِي الْأَوْتَادِ﴾ فرعون کو میخوں والا کہنے کی کیا وجوہات ہیں؟

جواب: (1) ﴿وَفِرْعَوْنَ﴾ ”اور فرعون کے ساتھ“ تیسری سرکش قوم فرعون اور اس کی قوم تھی۔

(2) ﴿ذِي الْأَوْتَادِ﴾ ”جو میخوں والا تھا“ میخوں والا کہنے کی کئی توجیہات بیان کی گئی ہیں۔ مثلاً ایک یہ کہ میخوں والے سے مراد اس کی سلطنت کی مضبوطی ہے، جیسے اس سلطنت کی جڑیں میخوں کی طرح زمین میں ٹھونک دی گئی ہوں۔ دوسری یہ کہ میخوں سے مراد اس کی افواج اور لاکھوں ہیں، جن کے بل بوتے پر وہ اللہ کا باغی اور مد مقابل بن بیٹھا تھا۔ تیسری یہ کہ جب

اس کے لشکر نقل و حرکت کرتے ہیں تو خیموں کو نصب کرنے کے لئے بڑی میخوں کو استعمال کرتے تھے اور چوتھی یہ کہ جب اس نے کسی کو سولی چڑھا نا ہوتا تو اسے تخت دار پررسیوں سے کسنے کی بجائے اس کے ہاتھوں اور پاؤں میں میخیں ٹھونک دیا کرتے تھے۔ اور یہ سب باتیں اس کی قوت، اس کی نخوت اور اس کی سنگدلی پر دلالت کرتیں ہیں فرعون اور اس کی قوم بھی آخرت کی منکر اور اللہ تعالیٰ کی نافرمان تھی، ان لوگوں کو اللہ تعالیٰ نے بحر قلزم میں غرق کر کے دنیا کو ان کے وجود سے پاک کر دیا۔ (تیسیر القرآن: 4/639)

﴿الَّذِينَ ظَغَوْا فِي الْبِلَادِ﴾

”وہ لوگ جو شہروں میں سرکش ہو گئے“ (11)

سوال: ﴿الَّذِينَ ظَغَوْا فِي الْبِلَادِ﴾ قوم عاد، ثمود اور فرعون کی مشترکہ خصوصیت کیا تھی؟

جواب: (1) ﴿الَّذِينَ ظَغَوْا فِي الْبِلَادِ﴾ ”وہ لوگ جو“ یعنی عاد، ثمود، فرعون اور ان کے لشکروں نے۔

(2) ﴿ظَغَوْا فِي الْبِلَادِ﴾ ”شہروں میں سرکش ہو گئے“ اللہ تعالیٰ کی زمین میں اس کے شہروں میں سرکشی کا رویہ اختیار کیا تھا۔ ان کی مشترکہ خصوصیت سرکشی تھی۔ (3) یہ تینوں قومیں آخرت کا انکار کرتی تھیں۔ جو قوم بھی آخرت کا انکار کرتی ہے وہ فسق و فجور میں حد سے بڑھ جاتی ہے۔

﴿فَاكْتَرُوا فِيهَا الْفَسَادَ﴾

”پس انہوں نے اُن میں بہت زیادہ فساد پھیلایا“ (12)

سوال: ﴿فَاكْتَرُوا فِيهَا الْفَسَادَ﴾ کی وضاحت کریں؟

جواب: (1) ﴿فَاكْتَرُوا فِيهَا الْفَسَادَ﴾ ”پس انہوں نے اُن میں بہت زیادہ فساد پھیلایا“ یعنی شرک اور قتل سے زمین کو فساد سے بھر دیا تھا۔

(2) کفر اور اس کے شعبوں، یعنی معاصی کی تمام اقسام پر عمل کیا، انبیاء و مرسلین کے خلاف جنگ کی اور لوگوں کو اللہ تعالیٰ کے راستے سے روکنے کے لیے کوشاں رہے۔ جب وہ سرکشی میں اس حد تک پہنچ گئے جو ان کی ہلاکت کی موجب تھی تو اللہ تعالیٰ نے ان پر عذاب بھیجا اور ان پر عذاب کا کوڑا برسایا۔ (تیسیر سدی: 3/2945)

(3) یعنی ان قوموں نے عیش و دولت اور زور و قوت کے نشہ میں مست ہو کر ملکوں میں خوب اودھم مچایا۔ (تیسیر سنی: 2/888)

﴿فَصَبَّ عَلَيْهِمْ رَبُّكَ سَوْطَ عَذَابٍ﴾

”تو تمہارے رب نے اُن پر عذاب کا کوڑا برسایا“ (13)

سوال: ﴿فَصَبَّ... عَذَابٌ﴾ اللہ تعالیٰ نے ان کے فساد کو کیسے روکا؟

جواب: (1) ﴿فَصَبَّ عَلَيْهِمْ رَبُّكَ سَوْطَ عَذَابٍ﴾ ”تو تمہارے رب نے ان پر عذاب کا کوڑا برسادیا“ اللہ تعالیٰ نے عا پر ہوا کا کوڑا، ثمود پر چنگھاڑ کا کوڑا اور فرعون پر پانی کا کوڑا برسایا۔ (2) ہر ایک اپنے گناہوں میں پکڑا گیا۔ (3) اللہ تعالیٰ نے ان پر عذاب نازل کر کے انہیں عبرت کی مثال بنا دیا۔

﴿إِنَّ رَبَّكَ لِبِالْحَمْدِ﴾

”بلاشبہ تمہارا رب یقیناً گھات میں ہے“ (14)

سوال: ﴿إِنَّ رَبَّكَ لِبِالْحَمْدِ﴾ رب گھات میں ہے، وضاحت کریں؟

جواب: (1) ﴿إِنَّ رَبَّكَ لِبِالْحَمْدِ﴾ ”بلاشبہ تمہارا رب یقیناً گھات میں ہے“ تاکہ یا گھات ایسی جگہ کو کہتے ہیں جہاں کوئی شخص کسی کے انتظار میں اس لئے چھپا ہوتا ہے کہ جب وہ چیز اچانک اس کی زد میں آئے تو اس کے جال میں پھنس جائے۔ گزرنے والا اپنے انجام سے غافل اور بے فکری سے جا رہا ہوتا ہے کہ اچانک شکار ہو جاتا ہے، یہی صورت حال اللہ تعالیٰ کے مقابلہ میں ان ظالموں کی ہے جنہیں یہ احساس تک نہیں ہوتا کہ کوئی ہستی انہیں دیکھ رہی ہے۔ وہ بڑی دیدہ دلیری سے گناہوں میں آگے ہی بڑھتے چلتے جاتے ہیں۔ تاکہ وہ حد آ جاتی ہے جس کے آگے اللہ تعالیٰ انہیں بڑھنے نہیں دینا چاہتا، اس وقت اچانک اللہ تعالیٰ کے عذاب کا کوڑا برس جاتا ہے۔ (تیسیر القرآن: 639/4)

(2) صحابہ کہتے ہیں ﴿لِبِالْحَمْدِ﴾ کا معنی ﴿إِلَيْهِ الْمَصِيرُ﴾ ہے یعنی سب کو اس کی طرف لوٹنا ہے۔ (بخاری، کتاب التیسیر)

(3) اللہ تعالیٰ اس شخص کی گھات میں ہے جو اس کی نافرمانی کرتا ہے، اسے تھوڑا سا عرصہ مہلت دیتا ہے پھر اسے غالب اور قدرت والے کی طرح پکڑتا ہے۔ (تیسیر سعدی: 2945/3)

(4) جب بندہ یہ جان لیتا ہے کہ اس کا رب گھات میں ہے تو اس کے دل میں نگرانی کا یہ احساس لامحالہ خوف پیدا کر دیتا ہے۔ رب العزت نے فرمایا: ﴿وَأَعْلَمُوا أَنَّ اللَّهَ يَعْلَمُ مَا فِي أَنْفُسِكُمْ فَاحْذَرُوهُ﴾ ”اور جان لو اللہ تعالیٰ یقیناً جانتا ہے جو کچھ تمہارے دلوں میں ہے لہذا تم اس سے ڈرو جاؤ۔“ (البقرہ: 235)

(5) جتنا بندہ اپنے رب کی معرفت رکھتا ہے اور اپنے عیبوں کو پہچانتا ہے اتنا ہی زیادہ اپنے رب سے ڈرتا ہے۔ رب العزت نے فرمایا: ﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ إِنَّ اللَّهَ عَزِيزٌ غَفُورٌ﴾ ”درحقیقت اللہ تعالیٰ کے بندوں میں صرف علم رکھنے والے ہی اُس سے ڈرتے ہیں، یقیناً اللہ تعالیٰ سب پر غالب، بے حد بخشنے والا ہے۔“ (فاطر: 28)

﴿فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَنَعَّمَهُ ۖ فَيَقُولُ رَبِّي

”مگر انسان کو جب اُس کا رب آزما تا ہے پھر اُسے عزت بخشا ہے اور نعمت دیتا ہے تو وہ کہتا ہے: ”میرے رب نے

﴿أَكْرَمَنِي﴾

مجھے عزت بخشی ہے“ (15)

سوال: ﴿فَأَمَّا الْإِنْسَانُ... أَكْرَمَنِي﴾ کی وضاحت کریں؟

جواب: (1) ﴿فَأَمَّا الْإِنْسَانُ﴾ ”مگر انسان کو“ وہ مشرک ہو یا جاہل اور ظالم۔

(2) ﴿إِذَا مَا ابْتَلَاهُ رَبُّهُ فَأَكْرَمَهُ﴾ ”جب اُس کا رب آزما تا ہے پھر اُسے عزت بخشا ہے“ یعنی اللہ تعالیٰ جب کسی کو مال، اولاد اور عزت و جاہ عطا کر کے آزمائش میں مبتلا کرتا ہے۔

(3) ﴿وَنَعَّمَهُ﴾ ”اور نعمت دیتا ہے“ اور اسے رزق اور بھلائیاں عطا کر کے آزما تا ہے کہ وہ شکر ادا کرتا ہے یا ناشکری کرتا ہے۔ (4) ﴿فَيَقُولُ﴾ ”تو وہ کہتا ہے“ تو وہ فخر سے کہتا ہے۔

(5) ﴿رَبِّي أَكْرَمَنِي﴾ ”میرے رب نے مجھے عزت بخشی ہے“ یعنی اللہ تعالیٰ نے مجھ پر بڑا فضل کیا ہے، میری بڑی مکریم کی ہے۔

(6) اللہ تبارک و تعالیٰ انسان کی فطرت کے بارے میں آگاہ فرماتا ہے جیسا کہ وہ ہے، نیز یہ کہ وہ جاہل اور ظالم ہے، اسے اپنے انجام کا کوئی علم نہیں، وہ جس حالت میں ہوتا ہے، اس کے بارے میں سمجھتا ہے کہ وہ ہمیشہ رہے گی اور کبھی زائل نہ ہوگی۔ وہ سمجھتا ہے کہ دنیا میں اللہ تعالیٰ کا اس کو اکرام بخشا اور اسے نعمتوں سے نوازا، (آخرت میں) اس کی مکریم اور اس کے قرب پر دلالت کرتا ہے۔ (تفسیر سعدی: 3/2946)

(7) ﴿أَيَحْسَبُونَ أَنَّمَا نُمِدُّهُم بِهِ مِنْ مَّالٍ وَبَنِينَ ۖ وَنُسَارِعُ لَهُمْ فِي الْخَيْرَاتِ ۗ بَلْ لَا يَشْعُرُونَ﴾ (۵۱)
”کیا وہ سمجھتے ہیں کہ ہم انہیں مال اور بیٹوں سے مدد دے رہے ہیں؟ ہم انہیں بھلائیاں دینے میں سرگرم عمل ہیں؟ بلکہ وہ سمجھتے نہیں۔“ (المومن: 56.55)

(8) ﴿يَعْلَمُونَ ظَاهِرًا مِنَ الْحَيَاةِ الدُّنْيَا ۗ وَهُمْ عَنِ الْآخِرَةِ هُمْ غٰفِلُونَ﴾ ”وہ دنیا کی زندگی میں سے ظاہر کو جانتے ہیں اور وہ آخرت سے غافل ہیں۔“ (الم: 7)

(9) دولت اللہ تعالیٰ کی مہربانی کی نشانی نہیں ہے بلکہ اس سے انسانوں کو آزما یا جاتا ہے۔

﴿وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ ۖ فَيَقُولُ رَبِّي أَهَانَنِ﴾

”اور جب اُسے وہ آزماتا ہے اور اُس پر اُس کا رزق تنگ کر دیتا ہے تو وہ کہتا ہے: ”میرے رب نے مجھے ذلیل کر دیا“ (16)

سوال: ﴿وَأَمَّا... أَهَانَنِ﴾ اللہ تعالیٰ انسان کو جب تنگی میں مبتلا کر کے آزماتا ہے تو اس کا کیا حال ہو جاتا ہے؟

جواب: (1) ﴿وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ ۖ فَيَقُولُ رَبِّي أَهَانَنِ﴾ ”اور جب اُسے وہ آزماتا ہے اور

اُس پر اُس کا رزق تنگ کر دیتا ہے تو وہ کہتا ہے: ”میرے رب نے مجھے ذلیل کر دیا“ انسان پر رزق تنگ ہو جاتا ہے تو وہ

رب کے بارے میں بدگمانی میں مبتلا ہو جاتا ہے اور کہتا ہے کہ میرے رب نے مجھے ذلیل کر دیا۔

(2) اللہ تعالیٰ کی جانب سے رزق کی تنگی یا اولاد کی کمی ناراضی کی نشانی نہیں بلکہ آزمائش ہے۔

(3) رزق کی تنگی سے اللہ تعالیٰ آزماتا ہے ہیں کہ بندہ صبر سے کام لیتا ہے اور اللہ تعالیٰ کی رضا پر مطمئن رہتا ہے یا نہیں؟

(4) ﴿فَيَقُولُ﴾ ”تو وہ کہتا ہے“ تنگی کا دور آتا ہے تو اس وقت وہ یہ نہیں سمجھتا کہ میں آزمائش میں مبتلا کیا گیا ہوں بلکہ وہ

یہ کہتا ہے۔

(5) ﴿رَبِّي أَهَانَنِ﴾ ”میرے رب نے مجھے ذلیل کر دیا“ میرے رب نے میری توہین کر دی ہے یعنی اس کے نزدیک

عزت اور ذلت کا معیار مال و دولت میں کمی بیشی ہے۔ مال زیادہ ہو تو عزت بھی زیادہ، مال کم تو عزت بھی کم۔

(6) یہ کافر کی صفت ہے جو لعش پر ایمان نہیں رکھتا۔ (قرطبی: 36/10)

(7) نبی ﷺ نے فرمایا: ”اللہ دنیا تو اسے بھی دیتا ہے جس سے وہ محبت کرتا ہے اور اسے بھی دیتا ہے جس سے وہ محبت نہیں کرتا،

لیکن دین وہ اس کو نہیں دیتا جس سے وہ محبت نہیں کرتا، دین تو اس کو ہی دیتا ہے جس سے وہ محبت کرتا ہے۔“ (مسند احمد: 473/5)

(8) عبد اللہ بن مسعود رضی اللہ عنہما سے روایت ہے کہ رسول اللہ ﷺ کا ارشاد ہے: ”حسد صرف دو باتوں میں جائز ہے: ایک تو

اس شخص کے بارے میں جسے اللہ تعالیٰ نے دولت دی ہو اور وہ اس دولت کو راجح حق میں خرچ کرنے پر بھی قدرت رکھتا ہو

اور ایک اس شخص کے بارے میں جسے اللہ تعالیٰ نے حکمت سے نوازا ہو اور وہ اس کے ذریعے سے فیصلہ کرتا ہو اور (لوگوں

کو) اس حکمت کی تعلیم دیتا ہو۔“ (صحیح بخاری: 73)

(9) نبی ﷺ دعا کرتے تھے: ﴿اللَّهُمَّ أَحْيِنِي مَسْكِينًا وَ أَمِتْنِي مَسْكِينًا وَ احْضُرْنِي فِي زُمْرَةِ

الْمَسَاكِينِ يَوْمَ الْقِيَامَةِ﴾ ”یا اللہ! زندہ رکھ مجھے مسکین اور مار مجھے مسکین اور مسکینوں کے گروہ سے قیامت کے دن

اٹھا مجھے۔“ (جامع ترمذی: 2352)

﴿كَلَّا بَلْ لَا تُكْرِمُونَ الْيَتِيمَ﴾

”ہرگز نہیں! بلکہ تم لوگ یتیم کی عزت نہیں کرتے“ (17)

سوال: ﴿كَلَّا بَلْ لَا تُكْرِمُونَ الْيَتِيمَ﴾ کی وضاحت کریں؟

جواب: (1) ﴿كَلَّا﴾ ”ہرگز نہیں!“ یعنی کسی عزت اور ذلت کو ماننے والی تمہاری قدر ہی سراسر غلط ہے۔ عزت اور ذلت کا اصل معیار پیسہ اور مال و دولت نہیں بلکہ اس کا اعلیٰ اخلاق اور بلند کردار ہوتا ہے۔ مگر تمہارا یہ حال ہے کہ مال و دولت کو ہی اپنا معبود سمجھ بیٹھے ہو اور اسی پر مر مٹتے ہو۔ (تیسرے القرآن: 640/4)

(2) یعنی ضروری نہیں کہ ہر وہ شخص جس کو میں نے نعمتوں سے نوازا ہے، میرے ہاں قابلِ اکرام و تکریم ہے اور جس کا رزق میں نے تنگ کر دیا ہے، وہ میرے ہاں حقیر ہے۔ دولت مندی اور محتاجی، رزق کی کشادگی اور تنگی تو اللہ تعالیٰ کی طرف سے آزمائش اور امتحان ہے جس کے ذریعے سے وہ بندوں کا امتحان لیتا ہے تاکہ وہ دیکھے کہ کون اس پر شکر اور صبر کرتا ہے تاکہ وہ اسے ثواب جزیل سے نوازے۔ جو ایسا نہ کرے اسے سخت عذاب میں ڈال دے۔ نیز بندے کے ارادے کا فقط اپنے نفس کی مراد پر ٹھہرنا ارادے کی کمزوری ہے، اس لیے اللہ تعالیٰ نے محتاج مخلوق کے بارے میں ان کے عدم اہتمام پر ان کو ملامت کی ہے۔ (تیسرے سدی: 2946/3)

(3) ﴿كَلَّا بَلْ لَا تُكْرِمُونَ الْيَتِيمَ﴾ ”بلکہ تم لوگ یتیم کی عزت نہیں کرتے“ جو باپ کی شفقت اور کمائی سے محروم ہے اس کا یہ حق ہے اور وہ اس کا ضرورت مند ہے کہ اس کے ساتھ حسن سلوک کیا جائے لیکن تم اس کی عزت نہیں کرتے بلکہ تم اس کی توہین کرتے ہو جو کہ تمہارے دلوں میں رحم نہ ہونے اور بھلائی سے رغبت نہ ہونے کی دلیل ہے۔

(4) سیدنا سہل بن سعد رضی اللہ عنہ سے روایت ہے، رسول اللہ ﷺ نے فرمایا: ”میں اور یتیم کی کفالت کرنے والا جنت میں اس طرح ہوں گے۔“ آپ ﷺ نے اپنی انگشتِ شہادت اور درمیان والی انگلی کے اشارے سے قرب کو بتایا۔ (بخاری: 6005)

(5) سیدنا ابوہریرہ رضی اللہ عنہ سے روایت ہے، نبی کریم ﷺ نے فرمایا: ”اے اللہ! میں لوگوں کو دو ضعیفوں کے حق سے بہت ڈراتا ہوں: ایک یتیم اور دوسری عورت۔“ (نسائی)

(6) اللہ تعالیٰ کے یہاں عزت اور ذلت کا معیار اطاعت ہے۔ اطاعت ہی کا ایک بڑا کام یتیموں اور محتاجوں کے حقوق کی حفاظت کرنا ہے۔

سوال 2: مسکین کو کھانا کھلانے کی ترغیب کیوں نہیں دی جاتی؟

جواب: خود غرض اور سنگدل معاشرے کے افراد بھوکے کی بھوک کو محسوس نہیں کرتے اس لئے ان کو کھانا کھلانے کی ترغیب نہیں دیتے۔

﴿وَلَا تَخْضَوْنَ عَلَىٰ طَعَامِ الْمِسْكِينِ﴾

”اور مسکین کو کھلانے پر ایک دوسرے کو ابھارتے نہیں ہو“ (18)

سوال: ﴿وَلَا تَخْضَوْنَ عَلَىٰ طَعَامِ الْمِسْكِينِ﴾ کی وضاحت کریں؟

جواب: (1) ﴿وَلَا تَخْضَوْنَ عَلَىٰ طَعَامِ الْمِسْكِينِ﴾ ”اور مسکین کو کھلانے پر ایک دوسرے کو ابھارتے نہیں ہو“، یعنی پیسے سے تمہاری محبت کا یہ عالم ہے کہ مسکینوں کی ضروریات کی کفالت کرنا دور کی بات، دوسروں کو انہیں کھانا کھلانے کی بھی ترغیب نہیں دیتے۔ اس کی وجہ یہ ہے کہ تم دنیا کے مال و محبت کے حریص ہو۔ تم دنیا سے محبت کرتے ہو اور شدید محبت کی وجہ سے بخل میں مبتلا ہو۔

(2) اللہ تعالیٰ کی اطاعت کے کاموں میں سے اہم کام مسکینوں اور حاجت مندوں کی ضروریات کی کفالت اور اس کی ترغیب دلانا ہے۔ سیدنا ابو ہریرہ رضی اللہ عنہ سے روایت ہے نبی صلی اللہ علیہ وسلم نے فرمایا: ”بیواؤں اور مسکین کی خبر گیری کرنے والا اللہ تعالیٰ کی راہ میں جہاد کرنے والے کی طرح ہے۔“ راوی حدیث کہتے ہیں کہ میرا گمان ہے کہ آپ صلی اللہ علیہ وسلم نے یہ بھی فرمایا: ”وہ اس عبادت کرنے والے کی طرح ہے جو ست نہیں ہوتا اور اس روزہ دار کی طرح ہے جو نافرمان نہیں کرتا۔“ (مسلم: 7468)

(3) سیدنا مصعب بن سعد رضی اللہ عنہ بیان کرتے ہیں کہ ان کے والد سیدنا سعد رضی اللہ عنہ کو یہ خیال ہوا کہ انہیں اپنے سے کم تر لوگوں پر فضیلت حاصل ہوئی ہے تو نبی صلی اللہ علیہ وسلم نے فرمایا: ”تم لوگ انہی کمزوروں کی وجہ سے مدد کیے اور رزق دیئے جاتے ہو۔“ (صحیح بخاری: 2896)

(4) سیدنا عبد اللہ بن ابی اوفی رضی اللہ عنہ بیان کرتے ہیں: رسول اللہ صلی اللہ علیہ وسلم اس بات سے نہیں شرماتے تھے کہ بیوہ اور مسکین کے ساتھ چلیں اور اس کا کام کر دیں۔ (سنن نسائی)

﴿وَتَأْكُلُونَ التُّرَاثَ أَكْلًا لَّبًّا﴾

”اور تم میراث کا سارا مال کھا جاتے ہو، سب سمیٹ کر کھانا“ (19)

سوال: ﴿وَتَأْكُلُونَ التُّرَاثَ أَكْلًا لَّبًّا﴾ کی وضاحت کریں؟

جواب: (1) ﴿وَتَاكُلُونَ الثَّمَرَاتِ﴾ ”اور تم میراث کا سارا مال کھا جاتے ہو“ یعنی مال کی بے پناہ محبت تم سے کیسی حق تلفیاں کرواتی ہے۔

(2) ﴿اَكْلًا لِّهَا﴾ ”سب سمیٹ کر کھانا“ یعنی ہر جائز ناجائز طریقے سے ورثہ اڑا جاتے ہو اور وارثوں کا حق کھاتے ہو۔ ذرا نہیں شرماتے۔ (3) تمہارا یہ حال ہے کہ میراث میں سے کچھ باقی نہیں چھوڑتے۔

(4) میراث کا مال کسی کو جس طریقے سے بھی ملے وہ سارے کا سارا مال کھا جاتا ہے۔ اس معاملے میں حلال و حرام کی تیز کم ہی رکھی جاتی ہے۔

﴿وَتُحِبُّونَ الْمَالَ حُبًّا جَمًّا﴾

”اور مال سے تم محبت رکھتے ہو، بہت زیادہ محبت کرنا“ (20)

سوال: ﴿وَتُحِبُّونَ الْمَالَ حُبًّا جَمًّا﴾ کی وضاحت کریں؟

جواب: (1) ﴿وَتُحِبُّونَ الْمَالَ﴾ ”اور مال سے تم محبت رکھتے ہو“ یعنی تمہاری مال سے محبت اتنی شدید ہے تم اسے بچا بچا کر اسے گن کر رکھتے ہو۔ رب العزت نے فرمایا: ﴿بَلْ تُؤْتُونَ الْحَيٰوةَ الدُّنْيَا (۱۱) وَالْآخِرَةَ خَيْرًا وَّ اَبْلٰی (۱۲)﴾ ”بلکہ تم دنیا کی زندگی کو ترجیح دیتے ہو۔ حالانکہ آخرت بہتر اور ہمیشہ باقی رہنے والی ہے۔“ (الاعراف: 16-17)

(2) رب العزت نے فرمایا: ﴿كَلَّا بَلْ تُحِبُّونَ الْعٰجِلٰتِ (۱۰) وَتَذٰوَنَ الْاٰخِرَةَ (۱۱)﴾ ”ہرگز نہیں! بلکہ تم جلد حاصل ہونے والی (دنیا) سے محبت رکھتے ہو۔ اور تم آخرت کو چھوڑ دیتے ہو۔“ (التیٰم: 20-21)

(3) ﴿حُبًّا جَمًّا﴾ ”بہت زیادہ محبت کرنا“ یعنی بہت شدید محبت ہے۔

﴿كَلَّا اِذَا دُكَّتِ الْاَرْضُ دَكًّا دَكًّا﴾

”ہرگز نہیں! جب زمین کوٹ کوٹ کر ریزہ ریزہ کر دی جائے گی“ (21)

سوال: ﴿كَلَّا اِذَا... دَكًّا﴾ کی وضاحت کریں؟

جواب: (1) ﴿كَلَّا﴾ ”ہرگز نہیں!“ یعنی ایسا کبھی نہیں ہو سکتا کہ تم سے تمہارے اعمال کا حساب نہ لیا جائے تمہاری باز پرس نہ کی جائے۔ ایسا وقت تو آکر رہنا ہے۔

(2) یعنی جس مال سے تم شدید محبت رکھتے ہو اور اس میں ایک دوسرے سے بڑھ چڑھ کر رغبت رکھتے ہو یہ تمہارے پاس

باقی رہنے والا نہیں۔ تمہارے سامنے ایک ہولناک دن ہے۔

(3) ﴿إِذَا دُكَّتِ الْأَرْضُ دَكًّا دَكًّا﴾ ”جب زمین کُوٹ کُوٹ کر ریزہ ریزہ کر دی جائے گی“ یعنی زمین کے زلزلوں سے پہاڑ ریزہ ریزہ ہو جائیں گے اور زمین ایک چٹیل میدان بنا دی جائے گی۔

﴿وَجَاءَ رَبُّكَ وَالْمَلَكُ صَفًّا صَفًّا﴾

”اور تمہارا رب آئے گا اور فرشتے بھی صف در صف آجائیں گے“ (22)

سوال: ﴿وَجَاءَ... صَفًّا﴾ کی وضاحت کریں؟

جواب: (1) ﴿وَجَاءَ رَبُّكَ﴾ ”اور تمہارا رب آئے گا“ یہ آیت عقل پرستوں کے لئے بہت بڑی آزمائش ہے کہ اللہ تعالیٰ تو ہر جگہ موجود ہے وہ آئے کہاں سے ہمیں معلوم ہے کہ اللہ تعالیٰ سات آسمانوں کے اوپر عرش پر ہے۔ وہ کیسے آئے گا ہم نہیں جانتے اور نہ ہم اس کے مکلف ہیں۔ وہ اپنی شان کے مطابق بادلوں کے سائے میں بندوں کے درمیان فیصلہ کرنے کے لئے آئے گا۔ (2) ﴿وَالْمَلَكُ صَفًّا صَفًّا﴾ ”اور فرشتے بھی صف در صف آجائیں گے“ صف در صف آئیں گے، ہر آسمان کے فرشتے ایک صف میں آئیں گے اور اپنے سے کم تر مخلوق کو گھیر لیں گے۔ یہ صفیں بادشاہ جبار کے حضور خشوع اور عاجزی کی صفیں ہوں گی۔ (تیسری سہی: 2947/3)

﴿وَجِئْتِي يَوْمَ مَبِئْتِكُمْ بِجَهَنَّمَ يَوْمَ مَبِئْتِكُمْ يَتَذَكَّرُ الْإِنْسَانُ وَأَنَّى لَهُ الذِّكْرَى﴾

”اور اُس دن جہنم کو لایا جائے گا، اُس دن انسان نصیحت حاصل کرے گا اور اب اُس کے لیے نصیحت کہاں؟“ (23)

سوال: ﴿وَجِئْتِي... لَهُ الذِّكْرَى﴾ قیامت کے ہولناک منظر اور انسان پر اس کے اثرات کی وضاحت کریں؟

جواب: (1) ﴿وَجِئْتِي يَوْمَ مَبِئْتِكُمْ بِجَهَنَّمَ﴾ ”اور اُس دن جہنم کو لایا جائے گا“ یعنی جہنم کو فرشتے زنجیروں میں جکڑ کر لائیں گے۔

(2) جہنم کو ستر ہزار لگاموں میں جکڑا ہوا ہوگا۔ ہر لگام کے ساتھ ستر ہزار فرشتے ہوں گے جو اسے کھینچ رہے ہوں گے۔ (مسلم)

(3) اسے عرش کے بائیں جانب کھڑا کر دیا جائے گا۔ اسے دیکھ کر تمام مقرب فرشتے اور انبیاء علیہم السلام گھٹنوں کے بل

گر جائیں گے اور ﴿يَا أَيُّهَا النَّفْسُ النَّفْسِ﴾ پکاریں گے۔ (بخاری)

(4) ﴿يَوْمَ مَبِئْتِكُمْ يَتَذَكَّرُ الْإِنْسَانُ﴾ ”اُس دن انسان نصیحت حاصل کرے گا“ اُس دن انسان حسرت میں مبتلا ہو کر یاد

کرے گا کہ اس نے اپنے لئے کیا برائی یا بھلائی آگے بھیجی؟ اس وقت ہر ایک کو اپنی نیکیوں کی کمی پر افسوس ہوگا۔
(5) ﴿وَأَنَّى لَهُ الذِّكْرَى﴾ ”اور اب اُس کے لیے نصیحت کہاں؟“ وقت گزرنے کے بعد تنبیہات اور نصیحتیں اسے کیا فائدہ دیں گی۔

(6) اس منظر کو دیکھ کر انسان کو اپنے کفر اور نافرمانیوں پر بہت ندامت ہوگی لیکن اس کا فائدہ نہیں ہوگا۔

﴿يَقُولُ يَلَيْتَنِي قَدَّمْتُ لِحَيَاتِي﴾

”وہ کہے گا: ”اے کاش! میں نے اپنی زندگی کے لیے کچھ آگے بھیجا ہوتا“ (24)

سوال: ﴿يَقُولُ يَلَيْتَنِي قَدَّمْتُ لِحَيَاتِي﴾ قیامت کے دن انسان کی حسرت کی وضاحت کریں؟
جواب: (1) ﴿يَقُولُ﴾ ”وہ کہے گا“ اللہ تعالیٰ کی جناب میں اس نے جو کمی کوتاہی کی ہوگی اس پر حسرت سے کف افسوس ملتے ہوئے انسان کہے گا۔

(2) ﴿يَلَيْتَنِي قَدَّمْتُ لِحَيَاتِي﴾ ”اے کاش! میں نے اپنی زندگی کے لیے کچھ آگے بھیجا ہوتا“ یعنی کاش میں نے ہمیشہ رہنے والی زندگی کے لئے نیک اعمال کیے ہوتے۔ جیسا کہ رب العزت نے فرمایا: ﴿وَيَوْمَ يَعَضُّ الظَّالِمُ عَلَى يَدَيْهِ يَقُولُ يَلَيْتَنِي اتَّخَذْتُ مَعَ الرَّسُولِ سَبِيلًا﴾ (۱۰۹) لِيُوَلِّئَنِي لَيْتَنِي لَهٗ اَلْتَّخِذُ فُلًا نَّاحِلِيًّا﴾ (۱۰۸) ”اور جس دن ظالم اپنے ہاتھوں کو چبائے گا، وہ کہے گا: اے کاش کہ میں رسول کے ساتھ (ہدایت) کا کچھ راستہ اختیار کرتا! ہائے میری بربادی! کاش میں فلاں شخص کو دلی دوست نہ بناتا۔“ (الفرقان: 27-28)

(3) ان آیات کریمہ میں دلیل ہے کہ وہ زندگی جس کے کمال کے حصول اور اس کی لذات کی تکمیل کی کوشش کرنی چاہیے وہ آخرت کے گھری زندگی ہے، کیونکہ آخرت کا گھر دارالخلد اور دارالبقا ہے۔ (تفسیر سہمی: 3/2947)

(4) ﴿قَدَّمْتُ لِحَيَاتِي﴾ ”میں نے اپنی زندگی کے لیے کچھ آگے بھیجا ہوتا“ یعنی ایمان اور عمل صالح۔ (البرہان القامی: 1758)
(5) سیدنا محمد بن ابوعبید بن الجوزی رضی اللہ عنہ، جو رسول اللہ صلی اللہ علیہ وسلم کے صحابہ میں سے تھے، بیان کرتے ہیں (کہ رسول اللہ صلی اللہ علیہ وسلم نے فرمایا): ”اگر کوئی شخص پیدا ہونے سے لے کر بوڑھا ہو کر مرنے تک اللہ تعالیٰ کی اطاعت میں سربمجاور ہے تو وہ بھی اس (قیامت کے) دن اپنی اس عبادت کو حقیر جانے گا اور خواہش کرے گا کہ اسے دنیا میں (ایک بار پھر) لوٹا دیا جائے، تاکہ وہ اور زیادہ اجر و ثواب حاصل کر سکے۔“ (مسند احمد: 17668)

(6) سیدنا عدی بن حاتم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”قیامت کے دن تم میں سے ہر شخص سے

اللہ تعالیٰ بات کرے گا اور اللہ تعالیٰ اور اس کے درمیان کوئی ترجمان نہیں ہوگا۔ پھر وہ اپنی دائیں طرف دیکھے گا تو اسے سوائے اپنے اعمال کے کچھ نظر نہیں آئے گا۔ پھر وہ اپنی بائیں طرف دیکھے گا تو (ادھر بھی) اسے سوائے اپنے اعمال کے اور کچھ نظر نہیں آئے گا۔ پھر وہ اپنے سامنے دیکھے گا تو آگ اس کا استقبال کرے گی۔ تو تم میں سے ہر شخص کو چاہیے کہ وہ دوزخ سے بچے، خواہ کھجور کا ایک ٹکڑا ہی (اللہ تعالیٰ کے راستے میں دے کر) سہی۔“ (بخاری: 6539)

﴿فَيَوْمَ مِمِّذٍ لَا يُعَذِّبُ عَذَابَهُ أَحَدٌ﴾

”چنانچہ اُس دن اللہ تعالیٰ کے عذاب جیسا کوئی عذاب نہ دے گا“ (25)

سوال: ﴿فَيَوْمَ مِمِّذٍ لَا يُعَذِّبُ عَذَابَهُ أَحَدٌ﴾ اللہ تعالیٰ کا عذاب تصور سے ماورا ہے، اس کی وضاحت کریں؟
جواب: (1) ﴿فَيَوْمَ مِمِّذٍ لَا يُعَذِّبُ عَذَابَهُ أَحَدٌ﴾ ”چنانچہ اُس دن اللہ تعالیٰ کے عذاب جیسا کوئی عذاب نہ دے گا“، یعنی اس دن کی مار، اس کی پکڑ تصور کی رسائی سے بھی باہر ہے۔

(2) اس شخص کو جس نے اس دن کو بہل جانا اور اس کے لیے عمل کو فراموش کر دیا۔ (تفسیر صدی: 2948، 2947/3)

(3) رب العزت نے فرمایا: ﴿تَخَذُوهُ فَعْلُوهُ﴾ (۳۰) ﴿تُمْمُوا الْجَحِيمَ صَلْوُهُ﴾ (۳۱) ﴿تُمْمُوا فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ﴾ (۳۲) ﴿إِنَّهُ كَانَ لَا يُؤْمِنُ بِاللَّهِ الْعَظِيمِ﴾ (۳۳) ﴿وَلَا يَخْضَعُ عَلَى طَعَامِ الْمُسْكِينِ﴾ (۳۴) ﴿فَلَيْسَ لَهُ الْيَوْمَ هَهُنًا تَحْمِيْمُهُ﴾ (۳۵) ﴿وَلَا طَعَامًا إِلَّا مِنْ غَسَلِينِ﴾ (۳۶) ﴿لَا يَأْكُلُهُ إِلَّا الْخَاطِئُونَ﴾ (۳۷) ”پکڑو اسے، اُسے طوق ڈال دو۔ پھر اُسے جہنم میں جھونک دو۔ ایک ایسی زنجیر میں جس کی پینائش ستر ہاتھ ہے اس کو جکڑ دو۔ وہ عظیم اللہ تعالیٰ پر ایمان نہیں لاتا تھا۔ اور نہ ہی مسکین کو کھانا کھلانے کی ترغیب دیتا تھا۔ سو آج یہاں اُس کا کوئی غم خوار دوست نہیں۔ اور نہ پیپ کے سوا اُس کے لیے کوئی کھانا ہے۔ جسے خطا کاروں کے سوا کوئی نہیں کھاتا۔“ (الحاق: 30-37)

(4) اسی دن کے بارے میں رب العزت نے فرمایا: ﴿وَقَالَ الَّذِينَ اسْتَضَعِفُوا لِلَّذِينَ اسْتَكْبَرُوا بَلْ مَكْرُ اللَّيْلِ وَالنَّهَارِ إِذْ تَأْمُرُونَ نَعَاءً أَنْ تَكْفُرَ بِاللَّهِ وَتَجْعَلَ لَهُ أَنْدَادًا ۗ وَأَسْرُوا الْعِدَامَةَ لِمَا رَأَوْا الْعَذَابَ ۗ وَجَعَلْنَا الْأَغْلَلَ فِي آعْتَاكِ الَّذِينَ كَفَرُوا ۗ هَلْ يُجْزَوْنَ إِلَّا مَا كَانُوا يَعْمَلُونَ﴾ ”اور وہ لوگ جو کمزور سمجھے گئے ان لوگوں سے کہیں گے جو بڑے بنے تھے“ بلکہ دن رات کی مکاری تھی جب تم ہمیں حکم دیتے تھے کہ ہم اللہ تعالیٰ سے کفر کریں اور اُس کے ساتھ شریک بنا لیں؛ ”اور وہ ندامت کو چھپائیں گے جب وہ عذاب کو دیکھیں گے۔ اور جن لوگوں نے کفر کیا ہم اُن کی گردنوں میں طوق ڈال دیں گے۔ انہیں بدلہ نہیں دیا جائے گا مگر جو وہ عمل کیا کرتے تھے۔“ (ہا: 33)

﴿وَلَا يُؤْتِي وَثَاقَةَ أَحَدٍ﴾

”اور نہ ہی اُس کے باندھنے جیسا کوئی باندھے گا“ (26)

سوال: ﴿وَلَا يُؤْتِي وَثَاقَةَ أَحَدٍ﴾ کی وضاحت کریں؟

جواب: (1) ﴿وَلَا يُؤْتِي وَثَاقَةَ أَحَدٍ﴾ ”اور نہ ہی اُس کے باندھنے جیسا کوئی باندھے گا“ پس انہیں آگ کی زنجیروں میں باندھا جائے گا اور چہروں کے بل کھولتے ہوئے پانی میں گھسیٹا جائے گا، پھر آگ میں ان کو جلایا جائے گا، پس یہی مجرموں کی سزا ہے۔ (تیسری صدی: 2948/3)

(2) فرشتے ان کے گلوں میں طوق اور پاؤں میں زنجیریں ڈال کر جہنم میں پھینک دیں گے پھر اوپر سے جہنم کو بند کر دیا جائے گا، اس میں سانپ اور بچھوؤں کے ڈسنے کا عذاب الگ ہوگا اور فرشتوں کے مارنے اور ڈانٹنے کا الگ۔ پھر ذہنی عذاب یہ ہوگا کہ اس عذاب سے بچنے کی انہیں کوئی صورت نظر نہیں آئے گی۔ علاوہ ازیں یہ عذاب وقتی اور عارضی نہیں بلکہ مستقل اور دائمی ہوگا۔ یہ فکر ان کے جسمانی عذاب کوئی گنا زیادہ بنا دے گی۔ (تیسرا قرآن: 641/4)

(3) اُس جیسی سزا کوئی نہ دے گا، ایسی آزادی سلب کرے گا کہ پھر کبھی نہ مل سکے گی۔

﴿يَا أَيُّهَا النَّفْسُ الْمُطْمَئِنَّةُ﴾

”اے اطمینان والی جان!“ (27)

سوال: ﴿يَا أَيُّهَا النَّفْسُ الْمُطْمَئِنَّةُ﴾ کی وضاحت کریں؟

جواب: (1) ﴿يَا أَيُّهَا النَّفْسُ الْمُطْمَئِنَّةُ﴾ ”اے اطمینان والی جان!“، نفس مطمئنہ اس نفس کو کہتے ہیں جس کی پوری طرح سے اصلاح ہو جاتی ہے۔ وہ اللہ تعالیٰ کا فرمانبردار بن جاتا ہے تو اسے برے کاموں سے نفرت اور چڑھ جاتی ہے۔ بھلائی کے کاموں میں اس کا دل لگتا ہے، ان میں ہی وہ خوشی اور اطمینان محسوس کرتا ہے۔ (تیسرا قرآن: 555/4)

(2) یعنی مومن جس کا نفس اللہ تعالیٰ کے وعدوں پر اطمینان محسوس کرتا ہے۔ (جامع البیان: 203/30)

(3) اے اللہ تعالیٰ کے ذکر سے اطمینان اور اس کی محبت میں سکون حاصل کرنے والے نفس! جس کی آنکھیں اللہ تعالیٰ کے ذریعے سے ٹھنڈی ہوتی ہیں۔ (تیسری صدی: 2948/3)

(4) رب العزت نے فرمایا: ﴿الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ

الْقُلُوبِ ﴿﴾ ”جو لوگ ایمان لائے اور ان کے دل اللہ تعالیٰ کی یاد سے اطمینان پاتے ہیں۔ سن لو! اللہ تعالیٰ کی یاد ہی سے دل اطمینان پاتے ہیں۔“ (الرعد: 28)

(5) سیدنا عبادہ بن صامت رضی اللہ عنہ نے بیان کیا کہ رسول اللہ صلی اللہ علیہ وسلم نے فرمایا: ”جو شخص اللہ تعالیٰ سے ملنے کو دوست رکھتا ہے، اللہ تعالیٰ بھی اس سے ملنے کو دوست رکھتا ہے اور جو اللہ تعالیٰ سے ملنے کو پسند نہیں کرتا ہے، اللہ تعالیٰ بھی اس سے ملنے کو پسند نہیں کرتا۔“ سیدہ عائشہ رضی اللہ عنہا یا آپ صلی اللہ علیہ وسلم کی بعض ازواج نے عرض کیا کہ ”مرنا تو ہم بھی پسند نہیں کرتے؟“ آپ صلی اللہ علیہ وسلم نے فرمایا: ”اللہ تعالیٰ کے ملنے سے موت مراد نہیں ہے بلکہ بات یہ ہے کہ ایماندار آدمی کو جب موت آتی ہے تو اسے اللہ تعالیٰ کی خوشنودی اور اس کے یہاں اس کی عزت کی خوشخبری دی جاتی ہے، اس وقت مومن کو کوئی چیز اس سے زیادہ عزیز نہیں ہوتی جو اس کے آگے (اللہ تعالیٰ سے ملاقات اور اس کی رضا اور جنت کے حصول کے لیے) ہوتی ہے، اس لیے وہ اللہ تعالیٰ سے ملاقات کا خواہش مند ہو جاتا ہے اور اللہ تعالیٰ بھی اس کی ملاقات کو پسند کرتا ہے اور جب کافر کی موت کا وقت قریب آتا ہے تو اسے اللہ تعالیٰ کے عذاب اور اس کی سزا کی بشارت دی جاتی ہے، اس وقت کوئی چیز اس کے دل میں اس سے زیادہ ناگوار نہیں ہوتی جو اس کے آگے ہوتی ہے، وہ اللہ تعالیٰ سے جا ملنے کو پسند کرنے لگتا ہے، پس اللہ تعالیٰ بھی اس کے ملنے کو پسند کرتا ہے۔“ (صحیح بخاری: 6507)

﴿اَرْجِعْ اِلَى رَبِّكَ رَاضِيَةً مَّرْضِيَّةً﴾

”اپنے رب کی طرف لوٹ آؤ، راضی ہونے والی، پسند کی ہوئی ہو“ (28)

سوال: ﴿اَرْجِعْ... مَّرْضِيَّةً﴾ کی وضاحت کریں؟

جواب: (1) ﴿اَرْجِعْ اِلَى رَبِّكَ﴾ ”اپنے رب کی طرف لوٹ آؤ“ یہ بات موت کے وقت بھی کہی جائے گی، قبروں سے اٹھتے وقت بھی، حشر کے میدان میں چلتے وقت بھی اور میدان حشر میں فیصلے کے وقت بھی اطمینان دلایا جائے گا کہ اٹھو اپنے رب کے پاس چلو، اس کی نعمتوں سے لطف اٹھاؤ۔

(2) ﴿رَاضِيَةً مَّرْضِيَّةً﴾ ”راضی ہونے والی، پسند کی ہوئی ہو“ یعنی اللہ تعالیٰ اور اس کے ثواب سے راضی ہو کر جس سے اللہ تعالیٰ نے تجھ کو سرفراز فرمایا اور اللہ تعالیٰ تجھ سے راضی ہوا۔ (تیسرے حصے: 3/2948)

(3) یعنی اللہ تعالیٰ کے پڑوس میں اس کے عزت والے گھر میں چلو۔ (ابیراقا: 1759)

(4) کتنی خوشی کا مقام ہے کہ اللہ تعالیٰ تم سے خوش ہے اور تم اللہ تعالیٰ سے۔

(5) اس سے مراد رب کے اجر و ثواب کی طرف اور جنت کی ان نعمتوں کی طرف لوٹنا ہے جو اس نے اپنے بندوں کے لئے تیار کی ہیں۔

(6) سیدنا ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا: ”جب مومن کی موت آتی ہے تو اس کے پاس رحمت کے فرشتے سفید ریشمی کپڑے لے کر آتے ہیں، اور (اس کی روح سے) کہتے ہیں: نکل، تو اللہ سے راضی ہے، اور اللہ تجھ سے راضی ہے، اللہ تعالیٰ کی رحمت اور رزق کی طرف اور (اپنے) رب کی طرف جو ناراض نہیں ہے، تو وہ پاکیزہ خوشبودار مشک کی مانند نکل پڑتی ہے یہاں تک کہ (فرشتے) اسے ہاتھوں ہاتھ لیتے ہیں، (جب) آسمان کے دروازے پر اُسے لے کر آتے ہیں تو (دربان) کہتے ہیں: کیا خوب ہے یہ خوشبو جو زمین سے تمہارے پاس آئی ہے، (پھر) وہ اسے مومنوں کی روحوں کے پاس لے کر آتے ہیں، تو انہیں ایسی خوشی ہوتی ہے جو گم شدہ شخص کے لوٹ کر آ جانے سے بڑھ کر ہوتی ہے، وہ روچیں اس سے ان لوگوں کا حال پوچھتی ہیں جنہیں وہ دنیا میں چھوڑ گئے تھے: فلاں کیسا ہے، اور فلاں کیسا ہے؟ وہ کہتی ہیں: انہیں چھوڑو، یہ دنیا کے غم میں مبتلا تھے، تو جب وہ (نور اور روح) کہتی ہے: کیا وہ تمہارے پاس نہیں آیا؟ (وہ تو مر گیا تھا) تو وہ کہتی ہیں: اسے اس کے ٹھکانہ ہاویہ کی طرف لے جایا گیا ہوگا، اور جب کافر قریب المرگ ہوتا ہے تو عذاب کے فرشتے ایک ٹائٹ کا ٹکڑا لے کر آتے ہیں، (اور) کہتے ہیں: اللہ کے عذاب کی طرف نکل، تو اللہ سے ناراض ہے، اور اللہ تجھ سے ناراض ہے، تو وہ نکل پڑتی ہے جیسے سڑے مردار کی بدبو لگتی ہے یہاں تک کہ اسے زمین کے دروازے پر لاتے ہیں (پھر) کہتے ہیں: کتنی خراب بدبو ہے یہاں تک کہ اسے کافروں کی روحوں میں لے جا کر (چھوڑ دیتے ہیں)۔“ (نسائی: 1834)

﴿فَادْخُلِي فِي عِبَدِي﴾

”چنانچہ میرے بندوں میں شامل ہو جاؤ“ (29)

سوال: ﴿فَادْخُلِي فِي عِبَدِي﴾ کی وضاحت کریں؟

- جواب: (1) ﴿فَادْخُلِي فِي عِبَدِي﴾ ”چنانچہ میرے بندوں میں شامل ہو جاؤ“، یعنی آؤ، میرے پیارے بندوں میں آ جاؤ۔ (2) یہ آیت سیدنا عثمان رضی اللہ عنہ یا سیدنا عمر رضی اللہ عنہ کے بارے میں اتری ہے۔
- (3) قیامت کے دن ان الفاظ سے روح کو مخاطب کیا جائے گا اور روح لے جاتے وقت یعنی موت کے وقت بھی یہی
- (4) اس سے مراد خاص بندے ہیں جو اطاعت گزار ہونے کی وجہ سے جنت میں جائیں گے۔

خطاب ہوگا۔

﴿وَادْخُلِي جَنَّتِي﴾

”اور میری جنت میں داخل ہو جاؤ“ (30)

سوال: ﴿وَادْخُلِي جَنَّتِي﴾ کی وضاحت کریں؟

جواب: (1) ﴿وَادْخُلِي جَنَّتِي﴾ ”اور میری جنت میں داخل ہو جاؤ“ یعنی میرے اولیاء کے لئے جو عزت کا گھر ہے اس میں داخل ہو جاؤ۔

(2) یعنی میری رحمت میں داخل ہو جاؤ۔ (تفسیر جامع البیان: 206/30)

(3) رب العزت نے فرمایا: ﴿وَمَنْ يُطِيعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ الْعَالَمِينَ وَالصَّالِحِينَ وَالشَّهَادَةِ وَالصَّالِحِينَ وَحَسُنَ أُولَئِكَ رَفِيقًا﴾ (۱۱) ذَلِكَ الْفَضْلُ مِنَ اللَّهِ وَكَفَى بِاللَّهِ عِلْمًا (۱۲) ”اور جو اللہ تعالیٰ اور اس کے رسول کی اطاعت کرے گا تو وہ ان کے ساتھ ہوں گے جن پر اللہ تعالیٰ نے انعام کیا، نبیوں اور صدیقیوں اور شہیدوں اور صالحین میں سے! اور یہی بہترین ساتھی ہیں۔ یہ اللہ تعالیٰ کا فضل ہے اور اللہ تعالیٰ کافی ہے، سب کچھ جاننے والا ہے۔“ (النساء: 69، 70)

(4) رب العزت نے فرمایا: ﴿ثُمَّ رُدُّوْا اِلَى اللّٰهِ مَوَّلُوْهُمْ الْحَقِّ اَلَا لَهٗ الْحُكْمُ وَهُوَ اَسْرَعُ الْحٰسِبِيْنَ﴾ ”پھر وہ اللہ تعالیٰ کی طرف لوٹائے جاتے ہیں جو ان کا حقیقی مالک ہے، ہن لو! حکم اسی کا ہے اور وہ سب حساب لینے والوں سے زیادہ جلد (حساب لینے والا) ہے۔“ (الانعام: 62)

(5) ﴿وَ اَنْ مَّرَدُّكَ اِلَى اللّٰهِ﴾ ”اور یقیناً ہم سب کو پلٹنا اللہ تعالیٰ ہی کی طرف ہے۔“ (نافر: 43)

(6) اللہ تعالیٰ کی رضا اور انعامات پانے کے لیے سب سے اونچی منزل جنت میں داخل ہو جاؤ۔

سوال 1: سورہ البلد کہاں نازل ہوئی؟ اس کے کتنے رکوع اور کتنی آیات ہیں؟

جواب: سورہ البلد کی ہے۔ اس میں ایک رکوع اور 20 آیات ہیں۔

سوال 2: مصحف میں ترتیب اور ترتیب نزولی کے اعتبار سے اس سورت کا کون سا نمبر ہے؟

جواب: بصفحہ میں ترتیب کے اعتبار سے یہ 90 نمبر پر ہے اور ترتیب نزولی کے اعتبار سے یہ 35 ویں سورت ہے۔

بِسْمِ اللّٰهِ الرَّحْمٰنِ الرَّحِیْمِ

﴿لَا أُقْسِمُ بِهَذَا الْبَلَدِ﴾

”میں قسم کھاتا ہوں اس شہر کی!“⁽¹⁾

سوال: ﴿لَا أُقْسِمُ بِهَذَا الْبَلَدِ﴾ اس آیت میں کون سے شہر کی قسم کھائی گئی ہے؟

جواب: (1) ﴿لَا أُقْسِمُ﴾ ”میں قسم کھاتا ہوں“ اللہ رب العزت نے قسم کھائی ہے۔

(2) ﴿بِهَذَا الْبَلَدِ﴾ ”اس شہر کی!“ بلد امین مکہ کی جو تمام شہروں پر فضیلت رکھتا ہے۔ جہاں لوگ امن اور چین سے زندگی گزارتے ہیں۔ یہ قسم اس وقت کھائی جب نبی ﷺ اس شہر میں رہائش پذیر تھے۔

(3) سیدنا عبد اللہ بن عدی رضی اللہ عنہ بیان کرتے ہیں کہ میں نے رسول اللہ ﷺ کو حزورہ کے مقام پر کھڑے ہوئے دیکھا، آپ ﷺ یہ فرما رہے تھے: ﴿وَاللّٰهُ اِنَّكَ لَكَيِّدٌ اَرْضِ اللّٰهِ، وَاَحَبُّ اَرْضِ اللّٰهِ اِلَى اللّٰهِ، وَلَوْ لَا اَنِي اُخْرِجْتُ مِنْكَ مَا خَرَجْتُ﴾ ”(اے مکہ!) اللہ کی قسم! تو اللہ تعالیٰ کی ساری زمین سے بہتر اور افضل ہے اور اللہ تعالیٰ کے نزدیک اللہ تعالیٰ کی ساری زمین سے زیادہ محبوب ہے اور اللہ کی قسم! اگر مجھے تیرے اندر سے نکالنا نہ جاتا تو میں (کبھی) نہ نکلتا۔“

(ترمذی: 3925)

﴿وَأَنْتَ حِلٌّ بِهَذَا الْبَلَدِ﴾

”اور آپ اس شہر میں مقیم ہیں“⁽²⁾

سوال: ﴿وَأَنْتَ حِلٌّ بِهَذَا الْبَلَدِ﴾ کی وضاحت کریں؟

جواب: (1) ﴿وَأَنْتَ حِلٌّ بِهَذَا الْبَلَدِ﴾ ”اور آپ اس شہر میں مقیم ہیں“ ﴿حِلٌّ﴾ حَلٌّ سے اسم فاعل ہے۔ اسی وجہ سے ”حَلٌّ“ سے یہاں مراد کئی معنی لئے جاتے ہیں۔ مثلاً یہ کہ مکہ وہ شہر ہے جہاں آپ کسی وقت فاتحانہ حیثیت سے فروکش ہوں گے۔ دوسرا یہ کہ اس شہر میں مسلمانوں پر اور آپ پر ہر قسم کے ظلم و حلال سمجھ لیا گیا ہے۔ اور تیسرا یہ کہ ایک وقت آنے والا ہے جب آپ اس شہر میں فاتحانہ حیثیت سے داخل ہو کر اس کی سیدنا ابراہیم علیہ السلام سے لے کر آج تک قائم شدہ حرمت توڑ دیں گے

اور حلال بنا دیں گے تو یہ کام صرف ایک ساعت کے لئے ہوگا۔ ہمارے خیال میں تیسرا مفہوم راجح ہے۔ (تیسرا القرآن: 64/214)

(2) ابو شریح سے روایت ہے کہ انہوں نے عمرو بن سعید (والی مدینہ) سے جب وہ مکہ میں (ابن زبیر سے لڑنے کے لیے) فوجیں بھیج رہے تھے کہا کہ اے امیر! مجھے آپ اجازت دیں تو میں وہ حدیث آپ سے بیان کر دوں جو رسول اللہ ﷺ نے فتح مکہ کے دوسرے دن ارشاد فرمائی تھی؟ اس (حدیث) کو میرے دونوں کانوں نے سنا اور میرے دل نے اسے یاد رکھا ہے اور جب رسول اللہ ﷺ یہ حدیث فرما رہے تھے تو میری آنکھیں آپ ﷺ کو دیکھ رہی تھیں۔ آپ ﷺ نے (پہلے) اللہ تعالیٰ کی حمد و ثناء بیان کی پھر فرمایا: ”مکہ کو اللہ تعالیٰ نے حرام کیا ہے آدمیوں نے حرام نہیں کیا تو (سن لو) کہ کسی شخص کے لیے جو اللہ تعالیٰ پر اور یوم آخرت پر ایمان رکھتا ہو جائز نہیں ہے کہ مکہ میں خون ریزی کرے یا اس کا کوئی بیڑ کاٹے پھرا کر کوئی اللہ تعالیٰ کے رسول (کے لڑنے) کی وجہ سے اس کا جواز نکالے تو اس سے کہہ دو اللہ تعالیٰ نے اپنے رسول ﷺ کے لیے اجازت دی تھی تمہارے لیے نہیں دی اور مجھے بھی دن کے کچھ لمحوں کے لیے اجازت ملی تھی آج اس کی حرمت لوٹ آئی جیسی کل تھی اور حاضر غائب کو (یہ بات) پہنچا دے۔“ (یہ حدیث سننے کے بعد راوی حدیث) ابو شریح سے پوچھا گیا کہ (آپ کی یہ بات سن کر) عمرو نے کیا جواب دیا؟ کہا یوں کہ (ابو شریح!) حدیث کو میں تم سے زیادہ جانتا ہوں مگر حرم (مکہ) کسی خطا کار کو یا خون کر کے اور قتلہ پھیلا کر بھاگ آنے والے کو پناہ نہیں دیتا۔ (صحیح بخاری: 104)

(3) سیدنا ابو ہریرہ رضی اللہ عنہ سے روایت ہے کہ قبیلہ خزاعہ (کے کسی شخص) نے بنو لیث کے کسی آدمی کو اپنے کسی مقتول کے بدلے میں مار دیا تھا، یہ فتح مکہ والے سال کی بات ہے۔ رسول اللہ ﷺ کو یہ خبر دی گئی۔ آپ نے اپنی اونٹنی پر سوار ہو کر خطبہ پڑھا اور فرمایا: ”اللہ تعالیٰ نے مکہ سے قتل یا ہاتھی کو روک لیا۔“ امام بخاری رضی اللہ عنہ فرماتے ہیں اس لفظ کو خشک کے ساتھ سمجھو، ایسا ہی ابو نعیم وغیرہ نے اقتل اور اقلیل کہا ہے۔ ان کے علاوہ دوسرے لوگ اقلیل کہتے ہیں۔ (پھر رسول اللہ ﷺ نے فرمایا:) ”اللہ تعالیٰ نے ان پر اپنے رسول اور مسلمانوں کو غالب کر دیا اور سمجھ لو کہ وہ (مکہ) کسی کے لیے حلال نہیں ہوا مجھ سے پہلے اور نہ (آئندہ) کبھی ہوگا اور میرے لیے بھی دن کے صرف تھوڑے سے حصہ کے لیے حلال کر دیا گیا تھا۔ سن لو کہ وہ اس وقت حرام ہے نہ اس کا کوئی کاٹنا توڑا جائے، نہ اس کے درخت کاٹے جائیں اور اس کی گری پڑی چیزیں بھی وہی اٹھائے جس کا مشاء یہ ہو کہ وہ اس شے کا تعارف کرادے گا تو اگر کوئی شخص مارا جائے تو (اس کے عزیزوں کو) اختیار ہے دو باتوں کا یادیت لیں یا بدلہ۔“ اتنے میں ایک یعنی آدمی (ابوشاہ نامی) آیا اور کہنے لگا: (یہ مسائل) میرے لیے لکھواد دیجئے۔ جب آپ ﷺ نے فرمایا: ”ابو فلاں کے لیے (یہ مسائل) لکھ دو“ تو ایک قریشی شخص نے کہا کہ یا رسول اللہ ﷺ! مگر اذخر (یعنی اذخر کاٹنے کی اجازت دے دیجئے) کیونکہ اسے ہم گھروں کی چھتوں پر ڈالتے ہیں (یامٹی ملا کر) اور اپنی قبروں میں بھی

ڈالتے ہیں۔ (بین کر) رسول اللہ ﷺ نے فرمایا: ”(ہاں) مگر اذخر، مگر اذخر۔“ (صحیح بخاری: 112)

(4) سیدنا عبداللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: ”اس شہر (مکہ) کو اللہ تعالیٰ نے اسی دن حرمت عطا کر دی تھی جس دن اس نے آسمانوں اور زمین کو پیدا کیا تھا، اس لیے یہ اللہ تعالیٰ کی عطا کی ہوئی حرمت کی وجہ سے قیامت تک کے لیے حرمت والا ہے۔ مجھ سے پہلے کسی کے لیے اس شہر میں لڑنا جائز نہیں تھا، میرے لیے بھی صرف دن کی ایک گھڑی کے لیے لڑنا جائز ہوا تھا۔ اس کے بعد اب پھر اللہ کی عطا کی ہوئی حرمت کی وجہ سے اس کی حرمت قیامت تک کے لیے قائم ہوگئی۔“ (مسلم: 3302)

(5) سیدنا ابو شریح عدوی رضی اللہ عنہ بیان کرتے ہیں کہ رسول اللہ ﷺ نے فرمایا: ”مکہ کو اللہ تعالیٰ نے حرمت بخشی ہے، لوگوں نے اسے حرمت نہیں بخشی، لہذا جو شخص اللہ تعالیٰ اور یوم آخرت پر ایمان رکھتا ہو اس کے لیے جائز نہیں کہ مکہ میں خون ریزی کرے اور وہاں کے درخت کاٹے، پھر اگر کوئی شخص اللہ تعالیٰ کے رسول ﷺ کے قتال سے رخصت کی دلیل لے تو اس سے کہو کہ اللہ تعالیٰ نے اپنے رسول کو اجازت دی تھی، تم کو اجازت نہیں دی اور حقیقت یہ ہے کہ مجھے بھی دن کی ایک گھڑی کے لیے اجازت ملی تھی اور آج اس کی حرمت لوٹ کر ویسی ہی ہوگئی ہے جیسی کل تھی۔“ (بخاری: 1832)

﴿وَوَالِدٍ وَمَا وَلَدٌ﴾

”قسم ہے باپ کی اور اُس کی اولاد کی!“ (3)

سوال: ﴿وَوَالِدٍ وَمَا وَلَدٌ﴾ والد اور اولاد سے کون مراد ہیں؟

جواب: (1) ﴿وَوَالِدٍ وَمَا وَلَدٌ﴾ ”قسم ہے باپ کی اور اُس کی اولاد کی!“ سیدنا مجاہد رضی اللہ عنہ نے کہا: والد سے مراد

سیدنا آدم علیہ السلام اور ولد سے مراد ان کی اولاد ہیں۔ (جامع البیان: 210/30)

(2) رب العزت نے سیدنا آدم علیہ السلام اور ان کی اولاد کی قسم کھائی ہے کہ انسان کو بڑی مشقت میں پیدا کیا گیا ہے۔

﴿لَقَدْ خَلَقْنَا الْإِنْسَانَ فِي كَبَدٍ﴾

”بلاشبہ یقیناً ہم نے انسان کو بڑی مشقت میں پیدا کیا ہے“ (4)

سوال: ﴿لَقَدْ خَلَقْنَا الْإِنْسَانَ فِي كَبَدٍ﴾ انسان آغاز ہی سے دکھ اٹھاتا ہے، اس کی وضاحت کریں؟

جواب: (1) ﴿لَقَدْ خَلَقْنَا الْإِنْسَانَ فِي كَبَدٍ﴾ ”بلاشبہ یقیناً ہم نے انسان کو بڑی مشقت میں پیدا کیا ہے“ یہ قسم کا

جواب ہے۔

(2) یعنی ہم نے انسان کو تکلیفیں اٹھاتا ہوا پیدا کیا ہے، پہلے نطفہ پھر جما ہوا خون پھر گوشت کا لوتھڑا ہوا پھر مختلف مراحل طے کرتا ہوا مکمل ہو کر پیدا ہوا پھر پیدائش کے وقت بھی تکلیفیں اٹھاتا ہے، فرمایا: ﴿حَمَلَتْهُ أُمُّهُ كُرْهًا وَوَضَعَتْهُ كُرْهًا﴾ ”اُس کی ماں نے ناگواری کی حالت میں اُس کو پیٹ میں رکھا اور ناگواری کی حالت میں ہی اُس کو جنم دیا“ (الاحقاف: 15) دودھ پلانے میں اور تعلیم و تربیت میں بھی تکلیف ہی تکلیف ہے۔ (مختصر ابن کثیر: 2/219)

(3) ﴿كَبِدًا﴾ کا معنی جگر ہے جو مشہور عضو انسانی ہے۔ اور اس لفظ میں سختی اور قوت کا مفہوم پایا جاتا ہے اور ﴿فِج كَبِدًا﴾ محاورتا استعمال ہوتا ہے اور یہ انسانی فطرت کا اظہار کرتا ہے۔ انسان کے دل میں ایک خواہش پیدا ہوتی ہے جسے پورا کرنے کے لیے کئی طرح کے رنج و الم سہتا ہے اور وہ ابھی پوری نہیں ہو پاتی کہ اتنے میں چند اور خواہشیں پیدا ہو جاتی ہیں۔ وہ انہیں پورا کرنے اور رنج و الم سہنے پر آمادہ ہو جاتا ہے۔ اسی طرح اس کی تمام عمر بیت جاتی ہے۔ (تیسرا قرآن: 4/643)

(4) اس میں یہ احتمال ہے کہ اس سے مراد وہ سختیاں اور مشقتیں ہیں جو انسان دنیا کے اندر برداشت کرتا ہے اور جو وہ برزخ میں اور قیامت کے دن برداشت کرے گا۔ انسان کے لیے مناسب یہی ہے کہ وہ ایسے اعمال کے لیے کوشاں رہے جو اسے ان شدائد سے (نجات دلا کر) راحت، اس کے لیے دائمی فرحت اور سرور کا موجب بنیں۔ اگر وہ ایسا نہیں کرے گا تو ابد الابد تک سخت عذاب کی مشقت برداشت کرتا رہے گا۔ (تیسرا سہدی: 3/2949)

(5) سیدنا عبداللہ بن مسعود رضی اللہ عنہ نے بیان کیا کہ نبی ﷺ نے چوکھٹا خط کھینچا پھر اس کے درمیان ایک خط کھینچا جو چوکھٹے خط سے نکلا ہوا تھا۔ اس کے بعد درمیان والے خط کے اس حصے میں جو چوکھٹے کے درمیان میں تھا چھوٹے چھوٹے بہت خطوط کھینچے اور پھر فرمایا: ”یہ انسان ہے اور یہ اس کی موت ہے جو اسے گہرے ہوئے ہے اور جو (سچ کا) خط باہر نکلا ہوا ہے وہ اس کی امید ہے اور چھوٹے چھوٹے خطوط اس کی دنیاوی مشکلات ہیں پس انسان جب ایک (مشکل) سے بچ کر نکلتا ہے تو دوسری میں پھنس جاتا ہے اور دوسری سے نکلتا ہے تو تیسری میں پھنس جاتا ہے۔“ (بخاری: 6417)

﴿أَيَحْسَبُ أَنْ لَنْ يُقَدِرَ عَلَيْهِ أَحَدٌ﴾

”کیا وہ خیال کرتا ہے کہ اُس پر کبھی کوئی قادر نہیں ہوگا؟“ (5)

سوال: ﴿أَيَحْسَبُ... أَحَدٌ﴾ کی وضاحت کریں؟

جواب: (1) ﴿أَيَحْسَبُ أَنْ لَنْ يُقَدِرَ عَلَيْهِ أَحَدٌ﴾ ”کیا وہ خیال کرتا ہے کہ اُس پر کبھی کوئی قادر نہیں ہوگا؟“ کافروں کا

خیال ہے کہ زندگی بعد الموت نہیں۔ جب انسان مر کر گل سڑ جاتا ہے تو پھر دوبارہ کیسے بنایا جائے گا۔ ان کا خیال یہ ہے کہ وہ گل سڑ کر اللہ تعالیٰ کے بس سے باہر ہو جاتا ہے یا مال دار اپنے مال کے نشے میں لوگوں کو حقیر سمجھتا ہے اور حق تلفی سے نہیں شرماتا۔ جیسے وہ یہ سمجھ رہا ہو کہ مال بڑھتا ہی رہے گا اور خوش حالی بدستور باقی رہے گی حالانکہ مال چلتی پھرتی چھاؤں ہے، حالات بدلتے دیر نہیں لگتی۔ ذرا سی دیر میں حکومتیں بدل جاتی ہیں، چند پیسوں کی تو حقیقت ہی کیا ہے؟ (مختصر ابن کثیر: 2/2219)

(2) یعنی انسان جن سختیوں اور محنت و مشقت کی راہوں سے گزرتا ہے اس کا مقضاء تو یہ تھا کہ اس میں عجز و در ماندگی پیدا ہوتی اور اپنے کو بستہ حکم و قضا سمجھ کر مطیع امر، تابع رضا ہوتا اور ہر وقت اپنی احتیاج و افتقار کو پیش نظر رکھتا۔ لیکن انسان کی حالت یہ ہے کہ بالکل بھول میں پڑا ہے۔ تو کیا وہ یہ سمجھتا ہے کہ کوئی ہستی ایسی نہیں جو اس پر قابو پاسکے اور اس کی سرکشی کی سزا دے سکے۔ (تیسرے: 2/892)

﴿يَقُولُ أَهْلَكْتُ مَالًا لُبَدًا﴾

”وہ کہتا ہے: ”میں نے ڈھیروں مال برباد کر دیا“ (6)

سوال: ﴿يَقُولُ أَهْلَكْتُ مَالًا لُبَدًا﴾ کی وضاحت کریں؟

جواب: (1) ﴿يَقُولُ أَهْلَكْتُ مَالًا لُبَدًا﴾ ”وہ کہتا ہے: ”میں نے ڈھیروں مال برباد کر دیا“ یعنی انسان اللہ تعالیٰ کے مال کو اپنا مال سمجھتا ہے اور خرچ کر کے شے بگھارتا ہے کہ میں نے مال پانی کی طرح بہا دیا۔ وہ بھول جاتا ہے کہ جانوں کے بادشاہ نے یہ سوال کرنا ہے کہ مال کہاں سے کمایا اور کہاں خرچ کیا؟ اور کس نیت سے خرچ کیا؟

(2) اللہ تعالیٰ نے شہوات اور معاصی میں مال خرچ کرنے کو ”ہلاک کرنے“ سے موسوم کیا ہے، کیونکہ اس راستے میں مال خرچ کرنے والا اپنے خرچ کیے ہوئے مال سے فائدہ نہیں اٹھائے گا اور اس کو اپنے مال خرچ کرنے سے ندامت، خسارے، نکان اور قلت کے سوا کچھ حاصل نہیں ہوتا۔ اس شخص کے مانند نہیں جو اللہ تعالیٰ کی رضا کے لیے بھلائی کے راستے میں خرچ کرتا ہے، کیونکہ اس شخص نے اللہ تعالیٰ کے ساتھ تجارت کی اور جو کچھ اس نے خرچ کیا اس سے کئی گنا نفع

اٹھایا۔ (تیسرے: 3/2949)

﴿أَيَحْسَبُ أَنْ لَمْ يَرَآهَ أَحَدٌ﴾

”کیا وہ خیال کرتا ہے کہ اُس کو کسی ایک نے نہیں دیکھا؟“ (7)

سوال: ﴿أَيُّحَسِبَ أَنْ لَّمْ يَرَهُ أَحَدٌ﴾ کی وضاحت کریں؟

جواب: ﴿أَيُّحَسِبَ أَنْ لَّمْ يَرَهُ أَحَدٌ﴾ ”کیا وہ خیال کرتا ہے کہ اُس کو کسی ایک نے نہیں دیکھا؟“ اللہ رب العزت نے مال ہلاک کرنے والے کو تنبیہ کی ہے کہ وہ اپنے اس فعل کے بارے میں سمجھتا ہے کہ اللہ تعالیٰ اس کو دیکھتا ہے نہ وہ چھوٹے بڑے اعمال کا اس سے حساب ہی لے گا بلکہ اللہ تعالیٰ نے اس کے اعمال کو دیکھا، ان کو اس کے لیے محفوظ کر لیا اور اللہ تعالیٰ نے اس کے ہر اچھے برے عمل پر کراماتیں مقرر کر دیے ہیں۔ (تفسیر سہمی: 2949/3)

﴿الَّذِي نَجَعَلْ لَهُ عَيْنَيْنِ﴾

”کیا ہم نے اُس کی دو آنکھیں نہیں بنائیں؟“ (8)

سوال 1: ﴿الَّذِي نَجَعَلْ لَهُ عَيْنَيْنِ﴾ کی وضاحت کریں؟

جواب: ﴿الَّذِي نَجَعَلْ لَهُ عَيْنَيْنِ﴾ ”کیا ہم نے اُس کی دو آنکھیں نہیں بنائیں؟“ یعنی اسے یہ دو آنکھیں کس نے دیں جس کے ذریعے وہ کائنات میں غور و فکر کر کے اپنے رب کو پہچان سکتا ہے؟

سوال 2: دو آنکھوں کی بات یہاں کس حوالے سے کی گئی ہے؟

جواب: یہ بات اس حوالے سے کی گئی ہے کہ جب تم اپنی دو آنکھوں سے دیکھتے ہو اور ہر چیز جسے تم دیکھتے ہو تمہارے نوٹس میں آتی ہے تو یہ بتاؤ کیا اللہ تعالیٰ تم سے زور آور نہیں؟ کیا وہ تمہیں نہیں دیکھتا؟

﴿وَلَسَاكًا وَشَفَتَيْنِ﴾

”اور ایک زبان اور دو ہونٹ“ (9)

سوال: ﴿وَلَسَاكًا وَشَفَتَيْنِ﴾ کی وضاحت کریں؟

جواب: (1) ﴿وَلَسَاكًا﴾ ”اور ایک زبان“ یعنی اپنے دل کی بات کا اظہار کرنے کے لئے زبان کس نے عطا کی۔

(2) ﴿وَشَفَتَيْنِ﴾ ”اور دو ہونٹ“ اور ہونٹ کس نے دیے ہیں جن سے کھانا کھانے اور بات کرنے میں مدد ملتی ہے اور چہرے کے حسن میں اضافہ ہوتا ہے۔

﴿وَهَدَيْنَاهُ النَّجْدَيْنِ﴾

”اور ہم نے اُس کو دو راستے بتا دیے ہیں“ (10)

سوال: ﴿وَهَدَيْنَاهُ النَّجْدَيْنِ﴾ خیر اور شر میں تمیز بھی نعمت ہے، وضاحت کریں؟

جواب: (1) ﴿وَهَدَيْنَاهُ النَّجْدَيْنِ﴾ ”اور ہم نے اُس کو دو راستے بتا دیے ہیں“ یعنی ہم نے اسے خیر و شر کے دو راستے دکھادیے تاکہ برائی کے راستے سے بچ کر نیکی کا راستہ اختیار کیا جاسکے۔

(2) رب العزت نے فرمایا: ﴿إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٍ نَّبْتَلِيهِ فَجَعَلْنَاهُ سَمِيعًا بَصِيرًا﴾ (۱) ﴿إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا﴾ (۲) ”ہم نے انسان کو بلاشبہ ایک مخلوط نطفے سے پیدا کیا تاکہ ہم اسے آزما سکیں، سو ہم نے اُس کو خوب سننے والا، خوب دیکھنے والا بنایا۔ بلاشبہ ہم نے اُس کو راستہ دکھا دیا خواہ وہ شکر کرنے والا ہو یا ناشکر۔“ (الدر: 32)

(3) اللہ تعالیٰ نے ہدایت اور گمراہی کے راستوں کو واضح کر کے جو احسان کیا ہے اس کا تقاضا یہ ہے کہ وہ اللہ تعالیٰ کا حق ادا کرے اور اس کی نعمتوں پر اس کا شکر ادا کرے اور نافرمانیوں میں نعمتوں سے مدد نہ لے۔

﴿فَلَا اقْتَحَمَ الْعَقَبَةَ﴾

”سو وہ دشوار گزار گھاٹی میں داخل نہیں ہوا“ (11)

سوال: ﴿فَلَا اقْتَحَمَ الْعَقَبَةَ﴾ کی وضاحت کریں؟

جواب: (1) ﴿فَلَا اقْتَحَمَ الْعَقَبَةَ﴾ ”سو وہ دشوار گزار گھاٹی میں داخل نہیں ہوا“ اس آیت میں دو الفاظ قابل وضاحت ہیں ایک اقتحام دوسرا عقبہ۔ قحمة (فی الامر) معنی بلا سوچے کسی معاملہ میں داخل ہو جانا اور اقْتَحَمَ (الامر) معنی اپنے آپ کو مشقت کے ساتھ کسی معاملہ میں پھنسا دینا یا کسی مشکل کام میں جا گھسنا۔ اور عقبہ معنی کسی پہاڑ یا گھاٹی پر چڑھنے کا دشوار گزار راستہ جو پہاڑوں کے درمیان سے گزرتا ہو اور اس لفظ سے صرف اوپر چڑھنے کا راستہ ہی مراد لیا جاتا ہے نیچے اترنے کا نہیں۔ (تیسیر القرآن: 4/644)

(2) یعنی وہ گھاٹی میں داخل ہوا نہ اس کو عبور کیا، کیونکہ وہ اپنی خواہشات نفس کی پیروی کرنے والا ہے اور یہ گھاٹی اس کے لیے بہت سخت ہے۔ (تیسیر سدی: 3/2950)

(3) عقبہ دوزخ کے ایک پھسلن والے پہاڑ کا نام ہے جس کے ستر درجے ہیں۔ یہ داخلے کی بڑی بھاری گھاٹی ہے۔ اس سے اللہ تعالیٰ کی فرماں برداری سے آسانی سے پار ہوا جاسکتا ہے۔ خصوصاً یہ بڑے عمل اس کی دشواریوں سے نجات دلا سکتے

ہیں کہ کسی کی گردن چھڑا دو یعنی غلام ہے تو آزاد کر دو، قرض دار ہے تو قرضہ ادا کر دو اور اللہ تعالیٰ کے واسطے غربا اور مسکینوں کو کھانا کھلاتے رہو۔ یہی راہ خیر و نجات ہے، اسی پر چلنا چاہیے۔ نبی اکرم ﷺ نے فرمایا: ”کسی مسلمان کو آزاد کرنے سے اللہ تعالیٰ آزاد کرنے والے کے ہر عضو کو آزاد کیے جانے والے کے ہر عضو کے بدلے جہنم سے آزاد کر دیتا ہے۔ یہاں تک کہ ہاتھ کے بدلے ہاتھ کو، پاؤں کے بدلے پاؤں کو اور شرم گاہ کے بدلے شرم گاہ کو۔“ (بخاری، مسند احمد) زین العابدین نے یہ سن کر دس ہزار کا ایک غلام آزاد کر دیا تھا۔ (مسلم) (مختصر ابن کثیر: 2/2221)

(4) دشوار گزار گھائی سے مراد نیکی کے کام ہیں جن کو شیطان وسوسے ڈال ڈال کر بھاری بنا دیتا ہے۔ پھر جیسے گھائی چڑھنے کے لئے سخت تکلیف ہوتی ہے ایسے ہی خواہشات کے تقاضوں کے خلاف سخت جدوجہد کرنی پڑتی ہے۔

(5) اللہ تعالیٰ کی راہ میں خرچ کرنا اور بخل سے بچنا اگرچہ دشوار ہے کیونکہ خواہش نفس کے خلاف ہے، لیکن یہ آخرت کی دشواریوں کو آسان کرنے والا عمل ہے۔ رب العزت نے فرمایا: ﴿إِنْ يَسْأَلْكُمْ فَمَا فَيَحْفَكُم تَبِعَلُوا أَوْ يُخْرِجْ أَضْعَافَكُمْ﴾ (۳۰) ﴿هَآئِنْتُمْ هَآؤَلَا تُدْعَوْنَ لِتُنْفِقُوا فِي سَبِيلِ اللّٰهِ فَمِنْكُمْ مَنْ يَبْغُلُ وَمَنْ يَبْغُلْ فَاِنَّمَا يَبْغُلْ عَنِ نَفْسِهِ ط وَاللّٰهُ الْغَنِيُّ وَاَنْتُمْ الْفُقَرَاءُ ۗ وَاِنْ تَتَوَلَّوْا يَسْتَبْدِلْ قَوْمًا غَيْرَكُمْ ثُمَّ لَا يَكُوْنُوْا اٰمِقًا لَكُمْ﴾ ”اگر وہ تم سے تمہارا (سارا) مال مانگے اور اصرار کے ساتھ مانگے تو تم بخل کرنے لگ جاؤ گے اور وہ تمہارے دلوں کے کینوں کو باہر نکال دے گا۔ سنو تم وہ لوگ ہو کہ تمہیں بلایا جاتا ہے تاکہ تم اللہ تعالیٰ کی راہ میں خرچ کرو تو تم میں سے بعض لوگ بخل کرتے ہیں اور جو بخل کرتا ہے پس وہ اپنے آپ سے بخل کرتا ہے اور اللہ تعالیٰ غنی ہے اور تم محتاج ہو اور اگر تم منہ موڑو گے تو وہ تمہارے علاوہ کسی دوسری قوم کو بدل لائے گا پھر وہ تم جیسے نہ ہوں گے۔“ (نور: 38، 37)

(6) سیدنا ابو ہریرہ رضی اللہ عنہ نے نبی اکرم ﷺ کو یہ کہتے سنا: ”بخیل اور خرچ کرنے والے کی مثال ایسے دو شخصوں کی سی ہے جن کے بدن پر لوہے کے دو کرتے ہوں چھاتیوں سے ہنسی تک۔ جب خرچ کرنے کا عادی (سخی) خرچ کرتا ہے تو اس کے تمام جسم کو (وہ کرتے) چھپا لیتا ہے یا (راوی نے یہ کہا کہ) تمام جسم پر وہ پھیل جاتا ہے اور اس کی انگلیاں اس میں چھپ جاتی ہیں اور چلنے میں اس کے پاؤں کا نشان مٹا جاتا ہے لیکن بخیل جب بھی خرچ کرنے کا ارادہ کرتا ہے تو اس کرتے کا ہر حلقہ اپنی جگہ سے چٹ جاتا ہے۔ بخیل اسے کشادہ کرنے کی کوشش کرتا ہے لیکن وہ کشادہ نہیں ہو پاتا۔“ (بخاری: 1443)

﴿وَمَا آخِزَكَ مَا الْعَقَبَةُ﴾

”اور تم کیا جاؤ کہ کیا ہے وہ دشوار گزار گھائی؟“ (12)

سوال: ﴿وَمَا آذْرَاكَ مَا الْعَقْبَةُ﴾ گھائی کی بات دوسری دفعہ کی گئی، اس کی حکمت واضح کریں؟

جواب: (1) ﴿وَمَا آذْرَاكَ مَا الْعَقْبَةُ﴾ ”اور تم کیا جانو کہ کیا ہے وہ دشوار گزار گھائی؟“ یہ بات مزید توجہ دلانے کے لئے کہی گئی ہے تاکہ اپنے طرز عمل پر غور کریں۔

(2) یہ گھائیاں دراصل اخلاقی بلندیاں ہیں، اور ان پر چڑھنے کا راستہ دشوار گزار اس لحاظ سے ہے کہ ایسے راستے عموماً انسان کی خواہش کے خلاف اور طبیعت کے لئے ناگوار اور گراں بار ہوتے ہیں۔ (تیسیر القرآن: 4/644)

﴿فَكَ رَقَبَةٍ﴾

”کسی گردن کا چھڑانا“ (13)

سوال: ﴿فَكَ رَقَبَةٍ﴾ کی وضاحت کریں؟

جواب: (1) ﴿فَكَ رَقَبَةٍ﴾ ”کسی گردن کا چھڑانا“ اس گھائی پر چڑھنے کے چار کاموں کا تعلق اللہ تعالیٰ کے راستے میں مال خرچ کرنے سے ہے جو عموماً انسان کے لئے مشکل ہوتا ہے۔ وہ انسان جو مال خرچ کر کے شیخی بگھارتا رہتا ہے کہ میں نے اتنا اتنا مال خرچ کر دیا اب اس کو بتایا جا رہا ہے کہ مال خرچ کرنا ہے تو بہترین راستے کون سے ہیں۔

(2) پہلا راستہ ﴿فَكَ رَقَبَةٍ﴾ ”کسی گردن کا چھڑانا“ یعنی کسی غلام کو غلامی سے آزاد کرنا، یا مکاتب کی رقم کی ادائیگی میں مکاتب کی مدد کرنا اور افضل یہ ہے کہ اس مسلمان قیدی کو چھڑایا جائے جو کفار کی قید میں ہے۔ (تیسیر سوری: 3/2950)

(3) انسان اگر آخرت کے اجر کی امید نہ رکھتا ہو تو وہ ایسی جگہ مال لگانا چاہتا ہے جہاں اسے کوئی فوری فائدہ مل رہا ہو۔ غلام آزاد کرنا ایک ایسا کام ہے جہاں بظاہر دنیا کا کوئی فائدہ نظر نہیں آتا اس لئے غلام کی آزادی کی خاطر خرچ کرنا مشکل گھائی ہے۔

(4) رسول اللہ ﷺ نے فرمایا: ”جس نے ایک مومن گردن کو آزاد کر دیا تو اللہ تعالیٰ اس ایک ایک عضو کے بدلے میں اس کے ایک ایک عضو کو جہنم کی آگ سے آزادی عطا فرمادے گا۔“ (مسند احمد: 19456)

(5) سیدنا ابو موسیٰ اشعری رضی اللہ عنہ سے روایت ہے کہ رسول اللہ ﷺ نے فرمایا: ”تین آدمی ایسے ہیں کہ جن کو دو ہر ا ثواب دیا جائے گا: ایک تو وہ آدمی جو اہل کتاب میں سے ہو، اپنے نبی پر ایمان لایا ہو، اس نے نبی ﷺ کا زمانہ پایا اور آپ ﷺ پر بھی پورا ایمان لایا، آپ ﷺ کی پیروی اور تصدیق کی تو اس کے لیے دو ہر ا ثواب ہے اور ایک وہ آدمی ہے جس کے پاس ایک باندی ہو، اسے اچھی طرح کھلائے پلائے، اس کی اچھے طریقے سے تعلیم و تربیت کرے، اس کے بعد

اسے آزاد کر کے اس سے نکاح کر لے تو اس کے لیے بھی دو ہزار ثواب ہے۔“ (مسلم: 387)

(6) علی بن حسین کے ساتھی سعید بن مرجانہ نے بیان کیا اور ان سے سیدنا ابو ہریرہ رضی اللہ عنہ نے بیان کیا کہ نبی صلی اللہ علیہ وسلم نے فرمایا: ”جس شخص نے بھی کسی مسلمان کو آزاد کیا تو اللہ تعالیٰ اس غلام کے جسم کے ہر عضو کی آزادی کے بدلے اس شخص کے جسم کے بھی ایک ایک عضو کو دوزخ سے آزاد کرے گا۔“ سعید بن مرجانہ نے بیان کیا کہ پھر میں علی بن حسین (زین العابدین) کے یہاں گیا، وہ اپنے ایک غلام کی طرف متوجہ ہوئے جس کی عبداللہ بن جعفر دس ہزار درہم یا ایک ہزار دینار قیمت دے رہے تھے اور آپ صلی اللہ علیہ وسلم نے اسے آزاد کر دیا۔ (بخاری: 2517)

﴿أَوْ اطْعَمُ فِي يَوْمٍ ذِي مَسْغَبَةٍ﴾

”یا بھوک والے دن کھانا کھلانا“ (14)

سوال: ﴿أَوْ اطْعَمُ فِي يَوْمٍ ذِي مَسْغَبَةٍ﴾ کی وضاحت کریں؟

جواب: (1) ﴿أَوْ اطْعَمُ فِي يَوْمٍ ذِي مَسْغَبَةٍ﴾ ”یا بھوک والے دن کھانا کھلانا“ یعنی قحط کے دنوں میں لوگوں کو کھانا کھلا یا جائے اور انہیں غلہ فراہم کیا جائے۔

(2) یا سخت بھوک کے دن، سخت حاجت کے وقت ان لوگوں کو کھانا کھلانا جو سب سے زیادہ ضرورت مند ہیں۔

(تفسیر سہمی: 2950/3)

(3) اگر آخرت پر یقین پختہ نہ ہو تو انسان مال کے بارے میں یہ نقطہ نظر رکھتا ہے کہ اس سے مزید نفع کمایا جائے۔ لہذا اس مال سے وہ ایسے کام کرنا چاہتا ہے جس کی وجہ سے اس کو فائدہ ہو۔ وہ مال لگا کر اگر تجارتی نفع نہیں بھی حاصل کرتا تب بھی وہ خرچ کرتے ہوئے یہ چاہتا ہے کہ کسی بھی اعتبار سے فائدہ ہو جائے مثلاً کھانا کھلا کر تعلقات بنانا چاہتا ہے، کھانے کے بدلے میں کھانا کھلانا چاہتا ہے، اپنی شہرت چاہتا ہے جب کہ کسی بھوکے کو کھانا کھلانے سے یہ مقاصد پورے نہیں ہوتے۔ آخرت کے اجر کی توقع نہ ہونے کی وجہ سے انسان کے لئے بھوکے کی بھوک مٹانا بہت مشکل ہو جاتا ہے۔ اس لئے اسے مشکل گھائی کہا ہے۔

﴿يَتِيمًا ذَا مَقْرَبَةٍ﴾

”کسی رشتہ دار یتیم کو“ (15)

سوال: ﴿يَتِيمًا إِذَا مَفْرُوبَةً﴾ کی وضاحت کریں؟

جواب: (1) ﴿يَتِيمًا إِذَا مَفْرُوبَةً﴾ ”کسی رشتہ دار یتیم کو“، یعنی بھوک کے وقت یتیم رشتے دار کو کھلاؤ۔

(2) اس کا یتیم ہونا، محتاج اور رشتے دار ہونا، یہ سب امور اس میں یکجا ہیں۔ (تفسیر سہی: 3/2950)

(3) رشتہ دار کے بارے میں شیطان وسوسے زیادہ ڈالتا ہے۔

(4) نبی ﷺ نے فرمایا: ”محتاج کو دینے میں صدقہ ہے اور رشتے دار کو دینے میں دہرا ثواب ہے۔ صدقہ بھی اور صلہ رحمی

بھی۔“ (ابن ماجہ: 1844، ترمذی: 658)

(5) یتیم کی خدمت کرنا ثواب اور قربت داروں کے ساتھ حسن سلوک کرنا بھی ثواب، جہاں دونوں جمع ہو جائیں تو دوہرا

ثواب ہوگا۔ (تفسیر حنبلی: 2/893) (6) سیدنا اہل بن سعد رضی اللہ عنہم سے روایت ہے رسول اللہ ﷺ نے فرمایا: ”میں اور یتیم کی کفالت

کرنے والا جنت میں یوں ہوں گے“ اور آپ ﷺ نے اپنی شہادت کی انگلی اور درمیانی انگلی کو باہم ملایا۔ (صحیح بخاری: 6005)

﴿أَوْ مَسْكِينًا إِذَا مَفْرُوبَةً﴾

”یا خاک نشین محتاج کو“ (16)

سوال: ﴿أَوْ مَسْكِينًا إِذَا مَفْرُوبَةً﴾ کی وضاحت کریں؟

جواب: (1) ﴿أَوْ مَسْكِينًا إِذَا مَفْرُوبَةً﴾ ”یا خاک نشین محتاج کو“ ایسے محتاج کو دین جس کا گھر نہ ہو، راستے میں پڑا

ہو، بستر نہ ہو، مقروض، بھوکا یا مسافر ہو۔ کوئی اسے دینے کے لئے تیار نہ ہو یا بچوں والا ہو۔

(2) خاک نشین محتاج سے مراد وہ شخص ہے جو مٹی کے ساتھ مٹی ہو کر رہ گیا ہو، جس کا کوئی گھر بار بھی نہ ہو۔

(3) ضرورت مندوں کی ضرورت کو پورا کریں، رہنے کو گھر، سونے کو بستر، کھانے کو غذا اور پہننے کو لباس دیں۔ یہی کام

انسان کو بلند درجات پر پہنچانے والے ہیں۔

(4) سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا: ”بیواؤں اور مسکینوں کے لیے کوشش کرنے والا

اللہ تعالیٰ کے راستے میں جہاد کرنے والے کی طرح ہے۔“ (عبداللہ تعنی کو اس میں شک ہے۔) امام مالک رحمہ اللہ نے اس

حدیث میں یہ بھی کہا تھا: اس شخص کے برابر ثواب ملتا ہے جو نماز میں کھڑا رہتا ہے، بٹھکتا ہی نہیں اور اس شخص کے برابر جو برابر

روزے رکھتا چلا جاتا ہے، افطار ہی نہیں کرتا۔ (صحیح بخاری: 6007)

﴿ثُمَّ كَانَ مِنَ الَّذِينَ آمَنُوا وَتَوَّصَوْا بِالصَّبْرِ وَتَوَّصَوْا

”پھر یہ کہ وہ اُن لوگوں میں سے ہو جو ایمان لائے اور جنہوں نے ایک دوسرے کو صبر کی وصیت کی اور ایک دوسرے کو

بِالْمَرْحَمَةِ﴾

رحم کرنے کی وصیت کی“ (17)

سوال: ﴿ثُمَّ... بِالْمَرْحَمَةِ﴾ ایمان کے ساتھ ثواب کی نیت سے عمل مفید ہوتے ہیں، اس کی وضاحت کریں؟

جواب: (1) ﴿ثُمَّ كَانَ مِنَ الَّذِينَ آمَنُوا﴾ ”پھر یہ کہ وہ اُن لوگوں میں ہو جو ایمان لائے“ اللہ رب العزت نے مکارم اخلاق کی ترغیب دلائی ہے جو انسان کو بلند درجات تک پہنچاتے ہیں تو اس کی قبولیت کے لئے معیار بھی بتا دیا کہ مکارم اخلاق کے ساتھ دل میں ایمان اور ثواب کی امید ہو تو یہ نیک اعمال قبول ہوں گے۔ اللہ رب العزت نے فرمایا: ﴿وَمَنْ أَرَادَ الْآخِرَةَ فَلْيَتَّصِلْ بِهَا وَهُوَ مُؤْمِنٌ فَأُولَٰئِكَ كَانَ سَعْيُهُمْ مَشْكُورًا﴾ ”اور جس نے آخرت کا ارادہ کیا اور اس کے لیے اس کے لائق کوشش کی، جب کہ وہ مؤمن ہو تو یہی لوگ ہیں جن کی کوشش ہمیشہ سے قابل قدر ہے۔“

(نہی اسرائیل: 19)

(2) رب العزت نے فرمایا: ﴿مَنْ عَمِلَ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً ۖ وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ﴾ ”جو شخص نیک عمل کرے خواہ مرد ہو یا عورت اور وہ مؤمن ہو تو اسے ہم ضرور زندگی دیں گے، پاکیزہ زندگی اور ہم ضرور بدلے میں اُن کا اجر زیادہ اچھا دیں گے جو وہ عمل کرتے تھے۔“ (اعل: 97)

(3) یعنی وہ ان چیزوں پر اپنے دل سے ایمان لائے جن پر ایمان لانا واجب ہے اور نیک عمل کیے، اس میں ہر واجب یا مستحب قول و فعل داخل ہے۔ (تفسیر سعدی: 2950/3)

(4) یعنی پھر ان سب اعمال کے مقبول ہونے کی سب سے بڑی شرط ایمان ہے۔ (تفسیر حاشی: 893/2)

(5) ﴿وَتَوَّصَوْا بِالصَّبْرِ﴾ ”اور جنہوں نے ایک دوسرے کو صبر کی وصیت کی“، یعنی مسلمان صرف خود صبر نہیں کرتے بلکہ دوسروں کو بھی صبر کی تلقین کرتے ہیں۔ مسلمان کی پوری زندگی صبر ہی صبر ہے۔ اسلام کے راستے میں پیش آنے والی مشکلات پر صبر کرنا، اللہ تعالیٰ کے احکامات کا پابند رہنا بھی صبر ہے۔

(6) اور وہ اللہ تعالیٰ کی اطاعت کرنے، اس کی نافرمانی سے رک جانے اور تکلیف دہ تقدیر پر صبر کرنے کی ایک دوسرے کو تلقین

کرتے رہے، یعنی وہ ایک دوسرے کو ترغیب دیتے تھے کہ ان احکام کی اطاعت کی جائے اور ان پر کامل طور پر، انشراح صدر اور طمینان نفس کے ساتھ عمل کیا جائے۔ (تیسری صدی: 3/2950)

(7) ﴿وَتَوَاصَوْا بِالْمَعْرِفَةِ﴾ اور ایک دوسرے کو رحم کرنے کی نصیحت کی، یعنی فقراء اور مساکین پر رحم کرنے کی وصیت کرتے رہے ہیں۔ (امیر القایم: 1761)

(8) یعنی محتاجوں کو عطا کرنے، اپنے جاہلوں کو تعلیم دینے، ان کے ان معاملات کا ہر لحاظ سے انتظام کرنے جن کے وہ ضرورت مند ہیں، ان کے دینی اور دنیاوی مصالح میں ان کی مدد کرنے کے لیے ایک دوسرے کو وصیت کرتے رہے، نیز وہ یہ بھی وصیت کرتے رہے کہ وہ ان کے لیے وہی چیز پسند کریں جو اپنے لیے پسند کرتے ہیں اور جو چیز اپنے لیے ناپسند کرتے ہیں ان کے لیے بھی ناپسند کریں۔ (تیسری صدی: 3/2950)

(9) سیدنا عبداللہ بن عمر رضی اللہ عنہما سے روایت ہے رسول اللہ ﷺ نے فرمایا: ”رحم کرنے والوں پر رحمان بھی رحم کرتا ہے۔ زمین والوں پر رحم کر تو تم پر آسمان والا رحم کرے گا۔“ (ابوداؤد: 4941)

(10) سیدنا جریر بن عبداللہ رضی اللہ عنہ نے بیان کیا کہ رسول اللہ ﷺ نے فرمایا: ”جو لوگوں پر رحم نہیں کھاتا اللہ تعالیٰ بھی اس پر رحم نہیں کھاتا۔“ (بخاری: 7376)

(11) سیدنا انس بن مالک رضی اللہ عنہ نے بیان کیا کہ رسول اللہ ﷺ نے فرمایا: ”آپس میں بغض نہ رکھو، حسد نہ کرو، پیٹھ پیچھے کسی کی برائی نہ کرو بلکہ اللہ تعالیٰ کے بندے آپس میں بھائی بن کر رہو اور کسی مسلمان کے لیے جائز نہیں کہ ایک بھائی کسی بھائی سے تین دن سے زیادہ کلام چھوڑ کر رہے۔“ (صحیح بخاری: 6065)

(12) نعمان بن بشیر رضی اللہ عنہ بیان کرتے ہیں کہ رسول کریم ﷺ نے فرمایا: ”تم مومنوں کو آپس میں ایک دوسرے کے ساتھ رحمت و محبت کا معاملہ کرنے اور ایک دوسرے کے ساتھ لطف و نرم خوئی میں ایک جیسا پاؤ گے کہ جب اس کا کوئی ٹکڑا بھی تکلیف میں ہوتا ہے تو سارا جسم تکلیف میں ہوتا ہے کہ نینداڑ جاتی ہے اور جسم بخار میں مبتلا ہو جاتا ہے۔“ (صحیح بخاری: 6011)

(13) سیدنا ابو ہریرہ رضی اللہ عنہ سے روایت کہ رسول اللہ ﷺ نے فرمایا: ”ایک شخص راستہ میں چل رہا تھا کہ اسے شدت کی پیاس لگی، اسے ایک کنواں ملا اور اس میں اتر کر پانی پیا۔ جب باہر نکلا تو وہاں ایک کتا دیکھا جو ہانپ رہا تھا اور پیاس کی وجہ سے تری کو چاٹ رہا تھا۔ اس شخص نے کہا کہ یہ کتا بھی اتنا ہی پیاسا معلوم ہو رہا ہے جتنا میں تھا چنانچہ وہ پھر کنوئیں میں اتر اور اپنے جوتے میں پانی بھر اور منہ سے پکڑ کر اوپر لایا اور کتے کو پانی پلایا اللہ تعالیٰ نے اس کے اس عمل کو پسند فرمایا اور اس کی مغفرت کر دی۔ صحابہ کرام رضی اللہ عنہم نے عرض کیا کہ یا رسول اللہ ﷺ! کیا ہمیں جانوروں کے ساتھ نیکی کرنے میں بھی

ثواب ملتا ہے؟ نبی ﷺ نے فرمایا: ”تمہیں ہر تازہ کلیجے والے پر نیکی کرنے میں ثواب ملتا ہے۔“ (صحیح بخاری: 6009)

(14) اس آیت سے بہت سی باتیں معلوم ہوتی ہیں۔ ایک یہ کہ انسان کتنے ہی اچھے اعمال بجالائے جب تک ایمان والا نہ ہو، اللہ تعالیٰ اور روزِ آخرت پر ایمان نہ رکھتا ہو، اس کے اعمالِ آخرت میں کسی کام نہیں آئیں گے بلکہ برباد ہو جائیں گے دوسرے یہ کہ ایمان لانا ہی کافی نہیں بلکہ باقی ایمان داروں کا ساتھ دینا بھی ضروری ہے تاکہ اسلام کو غالب کرنے اور غالب رکھنے کے راستے میں جو مشکلات پیش آتی ہیں ان کی اجتماعی طور پر مدافعت کی جائے۔ تیسری یہ کہ اسلام کی نظر میں اجتماعی زندگی ہی پسندیدہ زندگی ہے تاکہ اسلامی معاشرے کے سب افراد ایک دوسرے کے دکھ درد اور رنج و راحت میں شریک ہو سکیں۔ سیدنا ابو موسیٰ اشعری رضی اللہ عنہ سے مروی ہے کہ نبی ﷺ نے فرمایا: ”ایک مومن دوسرے مومن کے لیے ایسا ہے جیسے عمارت کا ایک حصہ دوسرے کو تھامے رہتا ہے۔“ اور اپنی انگلیوں کو قہنجی کی طرح کر لیا (یعنی ملا لیا)۔ (بخاری: 6026)

﴿أَوْلِيكَ أَصْحَابُ الْمَيْمَنَةِ﴾

”یہی لوگ دائیں (بازو) والے ہیں“ (18)

سوال: ﴿أَوْلِيكَ أَصْحَابُ الْمَيْمَنَةِ﴾ کی وضاحت کریں؟

جواب: (1) ﴿أَوْلِيكَ أَصْحَابُ الْمَيْمَنَةِ﴾ ”یہی لوگ دائیں (بازو) والے ہیں“ یہی لوگ مومن اور متقی ہیں جن کو اللہ تعالیٰ نے گھائی سے گزرنے کی توفیق دی ہے۔

(2) یہ وہ لوگ ہیں جنہوں نے اللہ تعالیٰ کے حقوق کے ساتھ حقوق العباد کو بھی ادا کیا اور ان کاموں کو چھوڑ دیا جن سے اللہ تعالیٰ نے روکا تھا۔ (3) یعنی یہ لوگ بڑے خوش نصیب اور مہمون و مبارک ہیں جن کو عرشِ عظیم کے دائیں جانب جگہ ملے گی اور ان کا اعمال نامہ داہنے ہاتھ میں دیا جائے گا۔ (تفسیر ابن: 2/893، 894)

﴿وَالَّذِينَ كَفَرُوا بِآيَاتِنَا هُمْ أَصْحَابُ الْمَشْأَمَةِ﴾

”اور جن لوگوں نے ہماری آیات کا انکار کیا وہی بائیں بازو والے ہیں“ (19)

سوال: ﴿وَالَّذِينَ كَفَرُوا بِآيَاتِنَا هُمْ أَصْحَابُ الْمَشْأَمَةِ﴾ کی وضاحت کریں؟

جواب: (1) ﴿وَالَّذِينَ كَفَرُوا بِآيَاتِنَا﴾ ”اور جن لوگوں نے ہماری آیات کا انکار کیا“ یعنی جنہوں نے ہماری آیات، ہمارے دلائل، ہماری کتابوں اور رسولوں کا انکار کیا۔ (جامع البیان: 30/223)

(2) جنھوں نے ان مذکورہ امور کو اپنی پیٹھ پیچھے پھینک کر ہماری آیتوں سے کفر کیا، انھوں نے اللہ تعالیٰ کی تصدیق کی نہ وہ

اس پر ایمان لائے، نہ نیک عمل کیے اور نہ اللہ کے بندوں پر رحم ہی کیا۔ (تفسیر سہمی: 2951/3)

(3) ﴿هُمَ أَصْحَابُ الْمَشْأَمَةِ﴾ ”وہی بائیں بازو والے ہیں۔“ یہی لوگ کافر و فاجر ہیں۔ (البر القاسم: 1761)

(4) یعنی بدنصیب، منحوس، شامت زدہ جن کا اعمال نامہ بائیں ہاتھ میں دیا جائے گا اور عرش کے بائیں طرف کھڑے کئے

جائیں گے۔ (تفسیر عثمانی: 894/2)

﴿عَلَيْهِمْ نَارٌ مُّؤَصَّدَةٌ﴾

”اُن پر بند کی ہوئی آگ ہوگی“ (20)

سوال: ﴿عَلَيْهِمْ نَارٌ مُّؤَصَّدَةٌ﴾ بائیں ہاتھ والوں کی سزا کی وضاحت کریں؟

جواب: (1) ﴿عَلَيْهِمْ نَارٌ مُّؤَصَّدَةٌ﴾ ”اُن پر بند کی ہوئی آگ ہوگی“ یہ اپنی شامت اعمال کے نتیجے میں جہنم میں

پھینک دیے جائیں گے اور اس کے دروازے بند کر دیے جائیں گے۔

(2) یعنی وہ آگ بڑے بڑے ستونوں میں بند کی گئی ہوگی جو اس آگ کے پیچھے کھڑے کیے گئے ہوں گے تاکہ جہنم کے

دروازے کھل نہ سکیں اور (مجربین) تنگی اور سختی میں مبتلا رہیں۔ (تفسیر سہمی: 2951/3)

(3) رب العزت نے فرمایا: ﴿وَاصْحَابُ الشِّمَالِ ۗ مَا أَصْحَابُ الشِّمَالِ (۳۱) فِي سَمُومٍ وَحَمِيمٍ (۳۲) وَظِلٌّ مِّنْ

يَحْمُومٍ (۳۳) لَا بَارِدٍ وَلَا كَرِيمٍ (۳۴) إِنَّهُمْ كَانُوا قَبْلَ ذَلِكَ مُتْرَفِينَ (۳۵) وَكَانُوا يُصِرُّونَ عَلَى الْحَدِيثِ

الْعَظِيمِ (۳۶) وَكَانُوا يَقُولُونَ ۗ أَئِنَّا لَمَبْعُوثُونَ (۳۷) أَوْ آبَاءُ نَّا الْأَوْلُونَ (۳۸)﴾

”اور بائیں ہاتھ والے، کیا ہی بڑے ہیں بائیں ہاتھ والے! وہ انتہائی گرم ہوا اور کھولتے ہوئے پانی میں۔ اور سیاہ

دھوئیں کے سائے میں ہوں گے۔ نہ ہی ٹھنڈا ہے اور نہ ہی باعزت ہے۔ اس سے پہلے بلاشبہ وہ نعمتوں میں پالے ہوئے

تھے۔ اور وہ بہت بڑے گناہ (شرک) پر اصرار کیا کرتے تھے۔ اور وہ کہا کرتے تھے: ”کیا جب ہم مرجائیں گے اور مٹی اور

ہڈیاں بن جائیں گے تو کیا واقعی ہم ضرور اٹھائے جانے والے ہوں گے؟ اور کیا ہمارے پہلے باپ دادا بھی؟“ (الواقفہ: 41-48)

(4) جہنم کی آگ میں نہ روشنی ہوگی نہ روشن دان اور نہ وہ وہاں سے نکلیں سکیں گے۔ نہ انہیں کبھی آسمان دکھائی دے گا، نہ

ان کے پاؤں کہیں لگیں گے، نہ کبھی آرام ملے گا۔ استغفر اللہ۔ ﴿اللَّهُمَّ اجْرنا من خزي العار﴾

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ سورت مکہ میں نازل ہوئی۔ اس کا ایک رکوع اور 15 آیات ہیں۔

سوال 2: ترتیب نزولی اور مصحف میں ترتیب کے اعتبار سے اس سورت کا کون سا نمبر ہے؟

جواب: مصحف میں ترتیب کے اعتبار سے 91 نمبر پر ہے اور ترتیب نزولی کے اعتبار سے یہ 26 سورت ہے۔

سوال 3: اس سورت کی کیا فضیلت ہے؟

جواب: سیدنا جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے لمبی قراءت کرنے کی شکایت پر معاذ بنی النضیر سے

فرمایا: ”تو نے ﴿سَبِّحْ اسْمَ رَبِّكَ الْأَعْلَى﴾ اور ﴿وَالشَّمْسِ وَضُحَاهَا﴾ اور ﴿وَالْيَلِ إِذَا يَغْشَى﴾ کے ساتھ نماز

کیوں نہ پڑھاوی؟“ (بخاری: 705؛ مسلم: 1040)

بِسْمِ اللّٰهِ الرَّحْمٰنِ الرَّحِیْمِ

﴿وَالشَّمْسِ وَضُحَاهَا﴾

”قسم ہے سورج اور اس کی دھوپ کی!“ (1)

سوال: ﴿وَالشَّمْسِ وَضُحَاهَا﴾ کی وضاحت کریں؟

جواب: (1) اللہ تعالیٰ نے ان آیات کے ذریعے کامیاب، متقی نفس اور فاسق و فاجر نفوس پر قسم کھائی ہے۔

(2) رب العزت نے فرمایا: ﴿وَالشَّمْسِ وَضُحَاهَا﴾ ”قسم ہے سورج اور اس کی دھوپ کی!“ ”ضحیٰ کے معنی چاشت کا

وقت بھی ہے جب سورج خاصا بلند ہو جاتا ہے اور اس وقت کی دھوپ بھی جبکہ روشنی کے علاوہ سورج کی گرمی بھی اہل زمین کو

متاثر کرنا شروع کر دیتی ہے۔ (تیسرا قرآن: 647/4)

(3) رب العزت نے سورج، اس کی حرارت، اس کی روشنی اور اس سے حاصل ہونے والے فائدوں کی قسم کھائی ہے۔

﴿وَالْقَمَرِ إِذَا تَلَّهَا﴾

”اور چاند کی جب وہ اُس کے پیچھے آئے!“ (2)

سوال: ﴿وَالْقَمَرِ إِذَا تَلَّهَا﴾ کی وضاحت کریں؟

جواب: (1) ﴿وَالْقَمَرِ إِذَا تَلَّهَا﴾ ”اور چاند کی جب وہ اُس کے پیچھے آئے!“ ﴿تَلَّ﴾ بمعنی کسی چیز کا کسی دوسری چیز کے پیچھے آنا اور بار بار آتے رہنا۔ یعنی مہینے کے اکثر ایام ایسے ہوتے ہیں کہ سورج ڈوبنے کے بعد چاند نکل آتا ہے۔ (تیسرا قرآن: 64714) (2) یعنی چاند کی قسم جو سورج یا دن کے پیچھے آئے۔ (3) چاند اپنی روشنی میں بھی سورج، کے پیچھے چلتا ہے اور منازل میں بھی۔ رب العزت نے چاند کے سورج کے پیچھے چلنے کی قسم کھائی ہے۔

﴿وَالنَّهَارِ إِذَا جَلَّهَا﴾

”اور دن کی جب کہ وہ سورج کو ظاہر کر دے!“ (3)

سوال: ﴿وَالنَّهَارِ إِذَا جَلَّهَا﴾ کی وضاحت کریں؟

جواب: ﴿وَالنَّهَارِ إِذَا جَلَّهَا﴾ ”اور دن کی جب کہ وہ سورج کو ظاہر کر دے!“ یعنی دن کے وقت جب سورج زمین پر تمام چیزوں کو روشن کر دیتا ہے۔

﴿وَاللَّيْلِ إِذَا يَغْشَاهَا﴾

”اور رات کی جب وہ اُسے ڈھانپ دے!“ (4)

سوال: ﴿وَاللَّيْلِ إِذَا يَغْشَاهَا﴾ کی وضاحت کریں؟

جواب: (1) ﴿وَاللَّيْلِ إِذَا يَغْشَاهَا﴾ ”اور رات کی جب وہ اُسے ڈھانپ دے!“ اور رات کی قسم جب وہ زمین کو ڈھانپ کر اسے تاریک کر دے۔

(2) جب وہ تمام سطح زمین کو ڈھانپ لے اور زمین پر موجود ہر چیز تاریک ہو جائے۔ اس عالم میں اندھیرے اور اجالے، سورج اور چاند کا ایک نظم اور مہارت کے ساتھ، بندوں کے مصالح کے قیام کے لیے، ایک دوسرے کا تعاقب کرنا اس حقیقت کی سب سے بڑی دلیل ہے کہ اللہ تعالیٰ ہر چیز کا علم رکھتا ہے اور ہر چیز پر قادر ہے، وہ اکیلا معبود ہے جس کے سوا ہر معبود باطل ہے۔ (تیسرا سورہ: 2952/3)

﴿وَالسَّمَاءَ وَمَا بَنَاهَا﴾

”اور آسمان کی اور اُس ذات کی جس نے اسے بنایا ہے!“ (5)

سوال: ﴿وَالسَّمَاءَ وَمَا بَنَاهَا﴾ کی وضاحت کریں؟

جواب: (1) ﴿وَالسَّمَاءَ وَمَا بَنَاهَا﴾ ”اور آسمان کی اور اُس ذات کی جس نے اسے بنایا ہے!“ یعنی آسمان اور اس کے بنانے والے کی قسم! جس نے اسے بڑی شان اور عظمت والا بنایا ہے، جو مضبوط اور خوب صورت ہے، جس کو رب العزت نے مہارت کے ساتھ بنایا ہے۔

(2) ﴿وَالسَّمَاءَ بَنَيْنَاهَا بِأَيْدٍ وَإِنَّا لَمُوسِعُونَ﴾ ”اور ہم نے آسمان کو اپنی قدرت سے بنایا اور یقیناً ہم ہی بلاشبہ وسعت والے ہیں۔“ (الذاریات: 47)

﴿وَالْأَرْضَ وَمَا طَرَفَهَا﴾

”اور زمین کی اور اُس ذات کی جس نے اسے بچھایا!“ (6)

سوال: ﴿وَالْأَرْضَ وَمَا طَرَفَهَا﴾ کی وضاحت کریں؟

جواب: (1) ﴿وَالْأَرْضَ وَمَا طَرَفَهَا﴾ ”اور زمین کی“ یعنی زمین بچھانے کی قسم جس کو اس طرح پھیلا دیا گیا کہ وہ رہنے کے قابل بھی بن جائے۔ (2) ﴿وَمَا طَرَفَهَا﴾ ”اور اُس ذات کی جس نے اسے بچھایا!“ زمین کو بچھانے والے کی قسم جس نے اس کو رہنے اور بودوباش کے قابل بنایا کہ وہ رہائش کے قابل بھی ہے اور اس میں سے رزق بھی فراہم ہوتا ہے۔

﴿وَوَنفُسٍ وَمَا سَوَّاهَا﴾

”اور نفس کی اور اُس ذات کی جس نے اُسے درست کیا!“ (7)

سوال: ﴿وَوَنفُسٍ وَمَا سَوَّاهَا﴾ کی وضاحت کریں؟

جواب: (1) ﴿وَوَنفُسٍ وَمَا سَوَّاهَا﴾ ”اور نفس کی اور اُس ذات کی جس نے اُسے درست کیا!“ یعنی نفس کے ٹھیک ٹھاک اور فطرت پر قائم ہونے کی حالت میں نفس کے پیدا کرنے یا پیدا کرنے والے کی قسم۔ (محرر ابن کثیر: 2/222)

(2) ﴿فَأَنقَمَ وَجْهَكَ لِلدِّينِ حَنِيفًا ۚ فِطْرَتَ اللَّهِ الَّتِي فَطَرَ النَّاسَ عَلَيْهَا ۚ لَا تَبْدِيلَ لِخَلْقِ اللَّهِ ۗ ذَٰلِكَ الدِّينُ الْقَيِّمُ ۗ وَلَكِنَّ أَكْثَرَ النَّاسِ لَا يَعْلَمُونَ﴾ ”چنانچہ آپ یکسو ہو کر اپنا رخ دین پر قائم رکھیں، اللہ تعالیٰ کی

فطرت ہے جس پر اُس نے لوگوں کو پیدا کیا اللہ تعالیٰ کی تخلیق میں کوئی تبدیلی نہیں، یہی سیدھا دین ہے لیکن اکثر لوگ نہیں جانتے۔“ (الروم: 30)

(3) سیدنا ابو ہریرہ رضی اللہ عنہ نے روایت کیا ہے کہ رسول اللہ ﷺ نے فرمایا: ”ہر بچہ فطرت (اسلام) پر پیدا ہوتا ہے، پھر اس کے ماں باپ اسے یہودی یا نصرانی یا مجوسی بنا دیتے ہیں۔ جیسے جانور کا بچہ صحیح پیدا ہوتا ہے، کیا تم نے کوئی بچہ کن کٹا دیکھا ہے؟“ (بخاری: 1358) (4) نبی ﷺ نے فرمایا: ”اللہ تعالیٰ نے فرمایا: میں نے بندوں کو خنیف پیدا کیا، پھر شیطانوں نے ان کو ان کے دین سے گمراہ کر دیا اور جو چیزیں میں نے ان کے لئے حلال کی تھیں، وہ ان پر حرام کر دیں۔“ (صحیح مسلم)

(5) نفس ایک بہت بڑی نشانی ہے جو اس قسم کو حق ثابت کرتی ہے کیونکہ نفس انتہائی لطیف اور خنیف ہے۔ منتقل ہونے، حرکت، تغیر و تبدل، تاثر اور انفعالات نفیسہ مثلاً ہم اور غم، ارادہ، قصد، محبت اور نفرت میں بہت تیز ہے۔ اگر نفس نہ ہو تو بدن مجرد بت ہے، جس کا کوئی فائدہ نہیں اور اس ہیئت میں اس کو درست کرنا جو اس وقت ہے اللہ تعالیٰ کی بہت بڑی نشانیوں میں سے ایک نشانی ہے۔ (تفسیر صدی: 2952/3)

﴿فَالْهَمَّهَا فُجُورَهَا وَتَقْوَاهَا﴾

”پھر اُس کی بدی اور اس کا تقویٰ اُس کے دل میں ڈال دیا“ (8)

سوال: ﴿فَالْهَمَّهَا فُجُورَهَا وَتَقْوَاهَا﴾ کی وضاحت کریں؟

جواب: (1) ﴿فَالْهَمَّهَا فُجُورَهَا وَتَقْوَاهَا﴾ ”پھر اُس کی بدی اور اس کا تقویٰ اُس کے دل میں ڈال دیا“ مفسرین کہتے ہیں اللہ سبحانہ و تعالیٰ نے سات چیزوں کی قسم کھا کر اپنی قدرت کی عظمت اور اپنی الوہیت میں یکتا ہونے کا اظہار کیا ہے۔ (صفوۃ الغامیہ: 538/3)

(2) ﴿فَالْهَمَّهَا﴾ ”پھر اس کے دل میں ڈال دیا۔“ الہام کے معنی وہ بات ہے جو اللہ تعالیٰ یا ملائکہ اعلیٰ کی جانب سے بغیر کسی واسطہ کے دل میں ڈال دی جائے اور معنی سمجھ اور بصیرت عطا فرمانا۔ توفیق دینا، الہام شیطان کی طرف سے بھی ہو سکتا ہے جبکہ وہ نصوص میں شرعیہ کے خلاف ہو۔ وحی اور الہام میں بنیادی فرق یہی ہے کہ الہام کا اطلاق صرف ذوی العقول پر ہوتا ہے جبکہ وحی عام ہے۔ دوسرا فرق یہ ہے کہ الہام کا تعلق کسی کام کے کرنے یا نہ کرنے سے ہوتا ہے جبکہ وحی میں بہت زیادہ وسعت ہوتی ہے۔ (تفسیر القرآن: 648/4)

(3) سیدنا زید بن ارقم رضی اللہ عنہ کہتے ہیں کہ میں تم سے وہی کہوں گا جو آپ صلی اللہ علیہ وسلم فرماتے تھے: ﴿اللَّهُمَّ إِنِّي أَعُوذُ بِكَ مِنَ الْعَجْزِ وَالْكَسَلِ وَالْجُبْنِ وَالْبُغْلِ وَالْهَرَمِ وَعَذَابِ الْقَبْرِ اللَّهُمَّ أَيُّ نَفْسِي تَقْوَاهَا وَرَزَقَهَا أَنْتَ خَيْرٌ مَنْ رَزَقَهَا أَنْتَ وَلِيَّتْهَا وَمَوْلَاهَا اللَّهُمَّ إِنِّي أَعُوذُ بِكَ مِنْ عِلْمٍ لَا يَنْفَعُ وَمِنْ قَلْبٍ لَا يَخْشَعُ وَمِنْ نَفْسٍ لَا تَشْبَعُ وَمِنْ دَعْوَةٍ لَا يُسْتَجَابُ لَهَا﴾ ”اے اللہ! میں عاجزی، سستی، بزدلی، بخیلی، بڑھاپے اور قبر کے عذاب سے پناہ مانگتا ہوں۔ اے اللہ! میرے نفس کو تقویٰ عطا فرما اور اس کو پاک کر دے کہ تو اس کا بہتر پاک کرنے والا ہے، تو اس کا آقا اور مولیٰ ہے۔ اے اللہ! میں تیری پناہ مانگتا ہوں اس علم سے جو فائدہ نہ دے، اس دل سے جو تیرے سامنے نہ جھکے، اس نفس سے جو سیر نہ ہو اور اس دعا سے جو قبول نہ ہو۔“ (مسلم: 6906)

(4) پھر نیکی اور بدی ڈالنے اور تقدیر میں لکھے ہوئے کاموں کی طرف راہ نمائی کرنے یا کروانے کی قسم۔

(5) اللہ تعالیٰ نے انسان کی فطرت میں خیر و شر کی اور نیکی بدی کی تمیز رکھ دی ہے۔ اسی وجہ سے انسان کا ضمیر اسے تنبیہ کرتا ہے اور بھلائی کر کے خوشی اور برائی کر کے بعض اوقات ندامت ہوتی ہے۔ یہ برائی بھلائی میں امتیاز کرنا ایک حقیقت ہے۔ حقیقت یہ ہے کہ انسانی معاشرہ بھی خیر و شر کے تصور سے خالی نہیں رہا ہے۔

(6) ابوالاسود دیلی سے روایت ہے، مجھ سے سیدنا عمران بن حصین رضی اللہ عنہ نے کہا: تو کیا سمجھتا ہے آج جس کے لیے لوگ عمل کر رہے ہیں اور محنت اور مشقت اٹھا رہے ہیں آیا وہ بات فیصلہ پا چکی اور گزر گئی تقدیر کی رو سے یا آگے ہونے والی ہے، رسول اللہ صلی اللہ علیہ وسلم کی حدیث سے اور حجت سے۔ میں نے کہا: وہ بات فیصلہ پا چکی اور گزر گئی۔ عمران رضی اللہ عنہ نے کہا: تو پھر ظلم لازم آیا۔ (اس لیے کہ اللہ تعالیٰ نے جب کسی کی تقدیر میں جہنمی ہونا لکھ دیا تو پھر وہ اس کے خلاف کیونکر عمل کر سکتا ہے) یہ سن کر میں بہت گھبرایا اور میں نے کہا: ظلم نہیں ہے اس وجہ سے کہ ہر ایک چیز اللہ تعالیٰ کی بنائی ہوئی ہے اور اسی کی ملک ہے اس سے کوئی پوچھ نہیں سکتا اور لوگوں سے البتہ پوچھ سکتے ہیں۔ سیدنا عمران رضی اللہ عنہ نے کہا: اللہ تعالیٰ تجھ پر رحم کرے میں نے یہ اس لیے پوچھا کہ تیری عقل کو آزماؤں۔ دو شخص مزینہ کے رسول اللہ صلی اللہ علیہ وسلم کے پاس آئے اور عرض کیا: یا رسول اللہ! آپ کیا فرماتے ہیں، آج جس کے لیے لوگ عمل کر رہے ہیں اور محنت اٹھا رہے ہیں آیا اس کا فیصلہ ہو چکا اور تقدیر میں وہ بات گزر چکی یا آئندہ ہونے والا ہے اس حکم کی رو سے جس کو پیغمبر لے کر آئے اور ان پر حجت ثابت ہو چکی۔ آپ صلی اللہ علیہ وسلم نے فرمایا: ”نہیں، بلکہ اس بات کا فیصلہ ہو چکا اور اس کی تصدیق اللہ تعالیٰ کی کتاب سے ہوتی ہے۔ اللہ تعالیٰ فرماتا ہے: ﴿وَنَفْسٍ وَمَا سَوَّاهَا فَأَلْهَمَهَا فُجُورَهَا وَتَقْوَاهَا﴾ ”اور نفس کی اور اُس ذات کی جس نے اُسے درست کیا! پھر اُس کی بدی

اور اس کا تقویٰ اُس کے دل میں ڈال دیا۔“ (مسلم: 2650)

﴿قَدْ أَفْلَحَ مَنْ زَكَّهَا﴾

”یقیناً کامیاب ہو گیا وہ جس نے اُسے پاک کیا“ (9)

سوال: ﴿قَدْ أَفْلَحَ مَنْ زَكَّهَا﴾ دل کی پاکی پر فلاح موقوف ہے، وضاحت کریں؟

جواب: (1) ﴿قَدْ أَفْلَحَ مَنْ زَكَّهَا﴾ ”یقیناً کامیاب ہو گیا وہ جس نے اُسے پاک کیا“ جس نے اپنے نفس کو کفر اور

شرک سے، فاسد عقائد سے اور اخلاق رذیلہ سے پاک کر لیا وہ کامیاب ہو گیا۔ (تفسیر القرآن: 648/4)

(2) یعنی جس نے اپنے نفس کو گناہوں سے پاک کیا، عیوب سے صاف کیا، اللہ تعالیٰ کی اطاعت کے ذریعے سے اس کو

ترقی دی اور علم نافع اور عمل صالح کے ذریعے سے اس کو بلند کیا وہ کامیاب ہوا۔ (تفسیر سہی: 2952/2)

(3) یعنی جس نے فرمانبرداری کر کے برے اخلاق سے دل کو پاک کر لیا وہ کامیاب ہے۔ رب العزت نے فرمایا: ﴿قَدْ

أَفْلَحَ مَنْ تَزَكَّى﴾ (۱۰) وَذَكَرَ اسْمَ رَبِّهِ فَصَلَّى﴾ (۱۱) ”یقیناً کامیاب ہو گیا وہ جو پاک ہو گیا۔ اور اس نے اپنے رب کا نام

یاد کیا، پھر اس نے نماز پڑھی۔“ (الزلزال: 15/4)

﴿وَقَدْ خَابَ مَنْ دَسَّهَا﴾

”اور یقیناً نامراد ہوا وہ جس نے اُسے مٹی میں دبا دیا“ (10)

سوال: ﴿وَقَدْ خَابَ مَنْ دَسَّهَا﴾ جس نے ناپاکی میں زندگی گزاری، وہ نامراد ہے، وضاحت کریں؟

جواب: (1) ﴿وَقَدْ خَابَ مَنْ دَسَّهَا﴾ ”اور یقیناً نامراد ہوا وہ جس نے اُسے مٹی میں دبا دیا“ جس نے ناپاکی میں

زندگی گزاری، وہ نامراد ہے۔

(2) خاک میں ملا چھوڑنے سے مراد ہے کہ نفس کی باگ یکسر شہوت و غضب کے ہاتھ میں دے دے۔ عقل و شرع سے

کچھ سروکار نہ رکھے۔ گویا خواہش اور اسواء کا بندہ بن جائے۔ ایسا آدمی جانوروں سے بدتر اور ذلیل ہے۔ جس طرح

اللہ تعالیٰ نے اپنی حکمت سے سورج کی دھوپ اور چاند کی چاندنی، دن کا اجالا، اور رات کا اندھیرا، آسمان کی بلندی اور زمین

کی پستی کو ایک دوسرے کے مقابل پیدا کیا اور نفس انسانی میں خیر و شر کی متقابل قوتیں رکھیں اور دونوں کو سمجھنے اور ان پر

چلنے کی قدرت دی اسی طرح متضاد و مختلف اعمال پر مختلف ثمرات و نتائج مرتب کرنا بھی اسی حکیم مطلق کا کام ہے۔

خیر و شر اور ان دونوں کے مختلف آثار و نتائج کا عالم میں پایا جانا بھی حکمت تخلیق کے اعتبار سے ایسا ہی موزوں و مناسب ہے جیسے اندھیرے اور اجالے کا وجود۔ (تیسرا نمبر: 896/2)

(3) یعنی جس طرح سورج اور چاند ایک دوسرے سے مختلف ہیں، دن اور رات ایک دوسرے سے مختلف اور متضاد ہیں، زمین اور آسمان ایک دوسرے کی ضد ہیں، فجور اور تقویٰ یا خیر اور شر ایک دوسرے کی ضد ہیں، اسی طرح خیر اور شر کی بنیاد پر اٹھنے والے اعمال کے نتائج بھی ایک دوسرے سے متضاد اور مختلف ہونے چاہئیں، وہ ایک جیسے کبھی نہیں ہو سکتے، تقویٰ کی بنیاد پر کیے ہوئے اعمال کا نتیجہ اخروی فلاح اور کامیابی ہے جب کہ فجور کی بنیاد پر کیے ہوئے اعمال کا نتیجہ اخروی ناکامی اور نامرادی ہے۔ (تیسرا نمبر: 648/4)

(4) یعنی جس نے اپنے نفس کو زہل کی میل کچیل کے ذریعے، عیوب اور گناہوں کے قریب ہو کر، ان امور کو ترک کر کے جو اس کی تکمیل اور نشوونما کرتے ہیں اور ان امور کو استعمال میں لاکر جو اس کو بد صورت بناتے اور بگاڑتے ہیں، چھپا دیا وہ ناکام رہا۔ (تیسرا نمبر: 2952/3)

(5) جس نے اپنے نفس کو چھپا دیا۔ (i) جس نے اپنے نفس کو بے کار چھوڑ دیا۔ (ii) جس نے خود کو گمراہ کر لیا۔ (iii) جس نے نفس کو نیک اعمال کے لئے محنت کرنے پر نہیں لگایا۔ (iv) جس نے نفس کو اطاعت کے کاموں میں نہیں گھلایا، ناکامی، نامرادی اُس کا نصیب بن جائے گی۔

﴿كَذَّبَتْ ثَمُودُ بِطَغْوَاهَا﴾

”ثمود نے اپنی سرکشی کی بنا پر جھٹلایا“ (11)

سوال: ﴿كَذَّبَتْ ثَمُودُ بِطَغْوَاهَا﴾ تو مِثمود نے سرکشی کی وجہ سے کیا کیا؟

جواب: (1) ﴿كَذَّبَتْ ثَمُودُ بِطَغْوَاهَا﴾ ”ثمود نے اپنی سرکشی کی بنا پر جھٹلایا“، یعنی ثمود نے سرکشی سے سیدنا صالح عليه السلام کو جھٹلادیا۔ (2) ثمود نے حق کے مقابلے میں تکبر کر کے سیدنا صالح عليه السلام کے سامنے سرکشی کا مظاہرہ کر کے اور بغاوت سے تکذیب کی۔

﴿إِذَا تَبَعَتْ أَشْقَاهَا﴾

”جب اُس کا بد بخت ترین آدمی اُٹھا“ (12)

سوال: ﴿إِذَا تَبَعَتْ أَشْقَاهَا﴾ قبیلے کا سب سے بد بخت شخص کون تھا؟

جواب: (1) ﴿إِذَا تَبَعَتْ أَشْقَاهَا﴾ ”جب اُس کا بد بخت ترین آدمی اُٹھا“ قبیلے کا بد بخت ترین شخص، قدار بن سالف، اوٹنی کی کوچیوں کاٹنے کے لیے اس وقت اٹھا، جب سب نے اس (جرم) پر اتفاق کیا اور اسے ایسا کرنے کا حکم دیا تو اس نے ان کی اطاعت کی۔ (تفسیر سعدی: 2952/3)

(2) سیدنا عبداللہ بن زمعہ رضی اللہ عنہ نے خبر دی کہ انہوں نے رسول اللہ ﷺ سے سنا، نبی ﷺ نے اپنے ایک خطبہ میں سیدنا صالح رضی اللہ عنہ کی اوٹنی کا ذکر فرمایا اور اس شخص کا بھی ذکر فرمایا جس نے اس کی کوچیوں کاٹ ڈالی تھیں پھر آپ نے ارشاد فرمایا: ﴿إِذَا تَبَعَتْ أَشْقَاهَا﴾ یعنی اس اوٹنی کو مار ڈالنے کے لئے ایک مفسد بد بخت (قدار نامی) جو اپنی قوم میں ابو زمعہ کی طرح غالب اور طاقت ور تھا، اٹھا۔“ (بخاری: 4942، مسلم: 7191)

﴿فَقَالَ لَهُمْ رَسُولُ اللَّهِ نَاقَةَ اللَّهِ وَسُقْيَاهَا﴾

”تو اللہ کے رسول (صالح) نے اُن سے کہہ دیا تھا اللہ تعالیٰ کی اوٹنی اور اُس کی پینے کی باری کا خیال کرو“ (13)

سوال: ﴿فَقَالَ... وَسُقْيَاهَا﴾ صالح رضی اللہ عنہ نے لوگوں کو کیا سمجھا دیا تھا؟

جواب: (1) ﴿فَقَالَ لَهُمْ رَسُولُ اللَّهِ نَاقَةَ اللَّهِ وَسُقْيَاهَا﴾ ”تو اللہ کے رسول (صالح) نے اُن سے کہہ دیا تھا اللہ تعالیٰ کی اوٹنی اور اُس کی پینے کی باری کا خیال کرو“ اللہ کے رسول سیدنا صالح رضی اللہ عنہ نے انہیں پہلے ہی تاکید کر دی تھی کہ اللہ تعالیٰ کی اوٹنی تو تکلیف نہ دینا اور اسے اللہ تعالیٰ کی اوٹنی اس لئے کہا کہ یہ ان کا منہ مانگا معجزہ تھا اور قدار عظیم الجثہ اوٹنی ایک پہاڑ کے اندر سے ان کے مطالبے پر نمودار ہوئی۔ چونکہ یہ اوٹنی ان لوگوں کے مویشیوں جتنا پانی اکیلی ہی پی جاتی تھی اور پانی کی وہاں قلت تھی، لہذا صالح نے باری مقرر کر دی تھی اور ساتھ ہی یہ تاکید بھی کر دی تھی کہ اسے پانی پینے اور باری کے مقابلے میں کسی طرح کی گڑبڑ نہ کرنا ورنہ تم پر اللہ تعالیٰ کا عذاب نازل ہوگا۔ (تیسرا قرآن: 649/4)

(2) رب العزت نے فرمایا: ﴿قَالَ هَذِهِ نَاقَةُ اللَّهِ عَلَيْهَا شَرْبٌ وَلكُمْ شَرْبٌ يَوْمَ مَعْلُومٍ (۱۰۸) وَلَا تَمْسُوهَا بِسَوْءٍ فَيَأْخُذْكُمْ عَذَابٌ عَظِيمٌ﴾ ”صالح نے کہا: ”یہ ایک اوٹنی ہے ایک اس کے پانی پینے کی باری ہے اور ایک مقررہ دن تمہارے لیے پانی پینے کی باری ہے۔ اور اس کو بُرائی کے ساتھ مت چھوٹا پھر تمہیں ایک بڑے دن کا عذاب پکڑ لے گا۔“ (اشعراء: 155، 156)

﴿فَكَذَّبُوهُ فَعَقَرُوهُمَا ۗ فَدَمْدَمَ عَلَيْهِم رَبُّهُم بِذُنُوبِهِمْ﴾

”پس اسے انہوں نے جھٹلا دیا پس انہوں نے اُس کی کوچیوں کاٹ دیں۔ تو اُن کے رب نے انہیں گناہ کے سبب ہلاک کر دیا

﴿فَسَوَّهَا﴾

پھر اُس (بستی) کو برابر کر دیا“ (14)

سوال: ﴿فَكَذَّبُوهُ فَعَقَرُوْهَا﴾ تو مِثْمُود کا کیا انجام ہوا؟

جواب: (1) ﴿فَكَذَّبُوهُ فَعَقَرُوْهَا﴾ ”پس اسے اُنہوں نے جھٹلادیا“ انہوں نے صالح ﷺ کی بات نہ مانی اور ان کی تعبیہ کو جھوٹ سمجھا اور اوثنی کے پاؤں کاٹ ڈالے۔

(2) ﴿فَدَا مَدَمَ عَلَيْهِمْ رَبُّهُمْ يَذُنُّهُمْ﴾ ”تو اُن کے رب نے انہیں گناہ کے سبب ہلاک کر دیا“ یعنی اللہ تعالیٰ نے صالح ﷺ کو جھٹلانے والوں کو برابر کر دیا۔ رب العزت نے ان کے اوپر سے ایک زوردار چنگھاڑ اور نیچے سے زلزلہ بھیجا، تباہی نے انہیں آگھیرا تو وہ گھٹنوں کے بل اوندھے پڑے رہ گئے۔ یہ عذاب ان کے گناہوں کا نتیجہ تھا۔

(3) انہوں نے صالح ﷺ کو جھٹلایا اور نافرمانی کی۔

(4) ﴿فَسَوَّهَا﴾ ”پھر اُس (بستی) کو برابر کر دیا“ اللہ تعالیٰ نے عذاب میں سب کو برابر کر دیا۔

(5) اس سے یہ اصول نکلتا ہے کہ اگر بُرائی کرنے والے کو کوئی روکنے والا نہ ہو، اسے پسند کرنے والے ہوں تو پوری قوم مجرم قرار پائے گی۔

﴿وَلَا يَخَافُ عُقْبَاهَا﴾

”اور وہ اس (تباہی) کے انجام سے نہیں ڈرتا“ (15)

سوال: ﴿وَلَا يَخَافُ عُقْبَاهَا﴾ کی وضاحت کریں؟

جواب: (1) ﴿وَلَا يَخَافُ عُقْبَاهَا﴾ ”اور وہ اس (تباہی) کے انجام سے نہیں ڈرتا“ یعنی اللہ تعالیٰ جب کسی قوم پر عذاب بھیجتا ہے تو اسے کسی کے انجام کی کوئی پرواہ نہیں ہوتی۔

(2) (i) اللہ تعالیٰ کو کسی کا خوف نہیں ہے کہ اُس نے سزا دی تو کوئی بڑی قوت بدلہ لے گی۔ (ii) اللہ تعالیٰ انجام سے بے خوف ہے کیونکہ اس سے بڑا کوئی نہیں۔ (iii) اللہ تعالیٰ انجام سے بے پرواہ ہے کیونکہ کوئی اس سے انتقام لینے کی قدرت نہیں رکھتا۔

(3) اس قوم کے تادان سے وہ کیسے خوف رکھے جب کہ وہ قہار ہے اور اس کے قہر اور اس کے تصرف سے کوئی مخلوق باہر نہیں۔ اس کا ہر فیصلہ اور ہر حکم حکمت پر مبنی ہے۔

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ سورت مکہ میں نازل ہوئی، اس میں ایک رکوع اور 21 آیات ہیں۔

سوال 2: مصحف میں ترتیب اور ترتیب نزولی کے اعتبار سے اس سورت کا کون سا نمبر ہے؟

جواب: مصحف میں ترتیب کے اعتبار سے اس سورت کا نمبر 92 ہے اور نزولی ترتیب کے اعتبار سے یہ 9 نمبر سورت ہے۔

سوال 3: اس سورت کی کیا فضیلت ہے؟

جواب: سیدنا جابر رضی اللہ عنہ سے روایت ہے کہ ایک بار سیدنا معاذ رضی اللہ عنہ نے نماز میں لمبی قراءت کر دی۔ ایک نمازی نیت توڑ کر مسجد کے ایک گوشے میں نماز پڑھ کر چلا گیا۔ سیدنا معاذ رضی اللہ عنہ بولے: وہ منافق ہے۔ اس شخص نے نبی ﷺ سے شکایت کی کہ میں تو ان کے پیچھے نماز پڑھنے آیا مگر لمبی قراءت کی وجہ سے مجھے الگ ہو کر نماز پڑھنا پڑی اور اونٹنی کو فارغ ہو کر چارہ ڈالا۔ آپ ﷺ نے فرمایا: ”اے معاذ! کیا تم لوگوں کو فتنے میں ڈالو گے؟ تم نے الاعلیٰ، الشمس، الفجر اور اللیل کیوں نہ پڑھی۔“ (نسائی فی السنن الکبریٰ: 11673، صحیح)

بِسْمِ اللّٰهِ الرَّحْمٰنِ الرَّحِیْمِ

﴿وَالْبَيْلِ إِذَا يَغْشَى﴾

”قسم ہے رات کی جب وہ چھا جائے!“ (1)

سوال: ﴿وَالْبَيْلِ إِذَا يَغْشَى﴾ کی وضاحت کریں؟

جواب: (1) ﴿وَالْبَيْلِ إِذَا يَغْشَى﴾ ”قسم ہے رات کی جب وہ چھا جائے!“ رب العزت نے زمانے کی قسم کھائی ہے جس میں لوگوں کے کام ان کے حالات کے فرق کے مطابق واقع ہوتے ہیں۔

(2) یعنی جب رات اپنی تاریکی سے دن کو ڈھانپ لیتی ہے اور روشنی چلی جاتی ہے اور اندھیرا چھا جاتا ہے اور سناٹا ہو جاتا ہے۔

﴿وَالنَّهَارِ إِذَا تَجَلَّى﴾

”اور دن کی جب وہ روشن ہو جائے!“ (2)

سوال: ﴿وَالنَّهَارِ إِذَا تَجَمَّيْ﴾ کی وضاحت کریں؟

جواب: (1) ﴿وَالنَّهَارِ إِذَا تَجَمَّيْ﴾ ”اور دن کی جب وہ روشن ہو جائے!“ یعنی دن جب اپنی پوری روشنی کے ساتھ آجائے اور نظروں کے لئے ظاہر ہو جائے اور رات کی تاریکی باقی نہ رہے جو اس کے اور اس کے دیکھنے کے مابین حائل تھی اور دن خوب ظاہر ہو جائے۔ (جامع البیان: 236/30)

(2) اور دن کی جب وہ مخلوق کے لیے خوب ظاہر ہو جائے اور مخلوق اس کے نور سے روشن ہو جائے اور اپنے اپنے کاموں میں پھیل جائے۔ (تیسرے حصے: 2954/3)

(3) رب العزت نے فرمایا: ﴿وَهُوَ الَّذِي جَعَلَ اللَّيْلَ وَالنَّهَارَ خِلْفَةً لِّمَنۡ أَرَادَ أَنۡ يَّدۡكُرَ أَوْ أَرَادَ شُكُورًا﴾ ”اور وہی ہے جس نے رات اور دن کو ایک دوسرے کے پیچھے آنے والا بنایا ہر اس شخص کے لیے جو چاہے کہ نصیحت حاصل کرے یا شکر گزار بننا چاہے۔“ (الفرقان: 62)

﴿وَمَا خَلَقَ الذَّكْرَ وَالْأُنثَى﴾

”اور اس ذات کی جس نے نر اور مادہ پیدا کیا!“ (3)

سوال: ﴿وَمَا خَلَقَ الذَّكْرَ وَالْأُنثَى﴾ کی وضاحت کریں؟

جواب: (1) ﴿وَمَا خَلَقَ الذَّكْرَ وَالْأُنثَى﴾ ”اور اس ذات کی جس نے نر اور مادہ پیدا کیا!“ یعنی سیدنا آدم علیہ السلام اور حوا علیہا السلام اور ان کی ساری اولاد کو جس نے پیدا کیا وہ اللہ تعالیٰ ہے۔ (ابن القاسم: 1765)

(2) اللہ تعالیٰ نے ساری مخلوقات کو نر اور مادہ پیدا کیا ہے تاکہ ان کی نسل قائم رہے اور انہیں شہوت کے ذریعے ایک دوسرے کی طرف متوجہ کیا اور نر اور مادہ کو ایک دوسرے کے لئے موزوں بنایا۔

(3) نسی نے کہا: وہ قادر عظیم قدرت والا ہے جو ایک ہی پانی سے نر اور مادہ پیدا کرنے کی قدرت رکھتا ہے۔ رب العزت نے فرمایا: ﴿وَخَلَقْنٰكُمْ اَزۡوَاجًا﴾ ”اور ہم نے تمہیں جوڑا جوڑا پیدا کیا۔“ (النبا: 8)

(4) ﴿وَمِنۡ كُلِّ فِئۡمَةٍ خَلَقْنَا زَوْجٰنِ لَعَلَّكُمْ تَذَكَّرُوۡنَ﴾ ”اور ہر چیز سے ہم نے جوڑا جوڑا پیدا کیا ہے تاکہ تم سبق حاصل کرو۔“ (الذاریات: 49)

﴿اِنَّ سَعِيۡكُمْ لَشَتٰی﴾

”یقیناً تمہاری کوششیں بلاشبہ الگ الگ ہیں“ (4)

سوال: ﴿إِنَّ سَعْيَكُمْ لَشَتَّى﴾ کی وضاحت کریں؟

جواب: (1) ﴿إِنَّ سَعْيَكُمْ لَشَتَّى﴾ ”یقیناً تمہاری کوششیں بلاشبہ الگ الگ ہیں“ جواب قسم ہے۔

(2) یعنی جس طرح دنیا میں رات اور دن، نر اور مادہ مختلف و متضاد چیزیں پیدا کی گئی ہیں، تمہارے اعمال اور کوشش بھی

مختلف و متضاد ہیں پھر ان مختلف اعمال و مساعی پر ظاہر ہے ثمرات و نتائج بھی مختلف ہی مرتب ہوں گے۔ (تفسیر مہانی: 2/897)

(3) یعنی تمہارے اعمال مختلف اور متضاد ہیں۔ کوئی متقی ہے تو کوئی شقی اور بد بخت، تم میں سے کوئی نیک ہے اور کوئی بد۔

(4) یعنی اے مکلفو! تمہاری کوششوں میں بہت تفاوت ہے۔ یہ تفاوت نفس اعمال، ان کی مقدار اور ان میں نشاط میں

تفاوت کی بنا پر ہے اور یہ تفاوت ان اعمال کی غایت مقصود کے مطابق ہے کہ آیا یہ عمل اللہ تعالیٰ کی رضا کے لیے ہے جو بلند اور

ہمیشہ باقی رہنے والا ہے تو اس کی بقا کے ساتھ یہ عمل بھی باقی رہے گا اور صاحب عمل اس سے منتفع ہوگا؟ یا یہ عمل کسی زائل ہونے

والے فانی غایت مقصود کے لیے ہے کہ اس کے بطلان کے ساتھ اس کی کوشش باطل اور اس کے اضمحلال کے ساتھ مضمحل ہو

جائے گی؟ ہر وہ عمل جس میں اللہ تعالیٰ کی رضا مقصود نہ ہو اسی وصف سے موصوف ہوتا ہے۔ (تفسیر سعدی: 3/2954)

(5) مختلف طرح کے اعمال اور ان کے مطابق جزا کے بارے میں رب العزت نے مزید مقامات پر ارشاد فرمایا: ﴿وَلَا

يَسْتَوِي أَعْمَلُ الْبَارِئِ وَأَعْمَلُ الْبِغْيَةِ ۗ أَلْأَعْمَلُ الْبِغْيَةِ ۗ أَلْأَعْمَلُ الْفَآئِزُونَ﴾ ”دوزخ والے اور جنت والے برابر

نہیں ہو سکتے، جنت میں جانے والے ہی کامیاب ہیں۔“ (احقر: 20)

(6) ﴿أَفَمَنْ كَانَ مُؤْمِنًا كَمَنْ كَانَ فَاسِقًا ۗ لَا يَسْتَوُونَ﴾ ”تو کیا جو شخص ایمان والا ہو اُس شخص جیسا ہو سکتا ہے

جو نافرمان ہے؟ دونوں برابر نہیں ہوتے۔“ (اسجہ: 18)

(7) ﴿أَمْ حَسِبَ الَّذِينَ اجْتَرَوْا السِّيَآتِ أَنْ نَنْجِعَهُمْ ۗ كَالَّذِينَ آمَنُوا وَعَمِلُوا الصَّالِحَاتِ ۗ سَوَاءٌ

عَنِّيَاهُمْ ۗ وَمَنْ يَخْلُقُ سَاءَ مَا يَحْكُمُونَ﴾ ”کیا جن لوگوں نے برائیوں کا ارتکاب کیا ہے انہوں نے یہ سمجھ رکھا ہے کہ ہم

انہیں اُن لوگوں کی مانند بنا دیں گے جو ایمان لائے اور جنہوں نے نیک عمل کیے کہ اُن کا جینا اور مرنا برابر ہو جائے؟ بہت

بڑا ہے جو وہ فیصلہ کر رہے ہیں۔“ (الباقیہ: 21)

(8) کوئی اچھے عمل کرتا ہے جس کا بدلہ جنت کی صورت میں ملے گا اور کوئی برے عمل کرتا ہے جس کا بدلہ جہنم کی صورت میں

ملے گا۔ دونوں طرح کی کوششیں اور ان کا انجام الگ الگ ہے۔

﴿فَأَمَّا مَنْ أَعْطَى وَاتَّقَى﴾

”چنانچہ جس نے دیا اور اللہ تعالیٰ کی نافرمانی سے بچا“ (5)

سوال: ﴿فَأَمَّا مَنْ أَعْطَى وَاتَّقَى﴾ کی وضاحت کریں؟

- جواب: (1) ﴿فَأَمَّا مَنْ أَعْطَى﴾ ”چنانچہ جس نے دیا“ یعنی جس نے اللہ تعالیٰ کا حق دیا۔ (جامع البیان: 238/30)
- (2) یعنی جس نے اللہ تعالیٰ کے راستے میں مال خرچ کیا۔ (3) جو نیکیوں میں مال خرچ کرتا رہا اور گناہوں سے بچتا رہا۔ جزائے اعمال پر یقین لے آیا اور توحید کا قائل ہو گیا۔ (مختصر ابن کثیر: 2/2225)
- (4) یعنی اسے جن مالی عبادات کا حکم دیا گیا تھا، مثلاً: زکوٰۃ، نفقات، کفارات، صدقات اور بھلائی کے کاموں میں خرچ کرنا اور بدنی عبادات، مثلاً: نماز، روزہ وغیرہ اور وہ عبادات جو مالی اور بدنی عبادات کی مرکب ہیں، مثلاً: حج اور عمرہ وغیرہ انھیں ادا کیا۔ (تیسرے سدی: 3/2954)
- (5) ﴿وَاتَّقَى﴾ ”اور اللہ تعالیٰ کی نافرمانی سے بچا“ یعنی اللہ تعالیٰ نے جن حرام کاموں سے رکنے کا حکم دیا ان سے رکا رہا۔ (6) یعنی شرک اور معاصی سے جو اللہ تعالیٰ کی ناراضگی کے کام ہیں ان سے رکا رہا۔

﴿وَصَدَّقَ بِالْحُسْنَى﴾

”اور بھلائی کو سچ مانا“ (6)

سوال: ﴿وَصَدَّقَ بِالْحُسْنَى﴾ کی وضاحت کریں؟

- جواب: (1) ﴿وَصَدَّقَ بِالْحُسْنَى﴾ ”اور بھلائی کو سچ مانا“ یعنی اس نے لآ إِلَهَ إِلَّا اللَّهُ اور ان عقائد دینیہ اور ان پر مرتب ہونے والی جزا کی تصدیق کی جو اس لآ إِلَهَ إِلَّا اللَّهُ کی تائید کرتے ہیں۔ (تیسرے سدی: 3/2954، 2955)
- (2) یعنی اس نے ہر بھلائی کی تصدیق کی۔ بھلی بات سے مراد ایمان بالغیب بھی ہے، اللہ تعالیٰ کی آیات بھی ہیں، اللہ تعالیٰ کی توحید بھی، رسول کی تصدیق بھی اور اخلاق حسنہ کی بجا آوری بھی۔ (تیسرے سدی: 4/650)
- (3) اس بات پر یقین رکھے کہ اللہ تعالیٰ سے ڈر کر رہنے یعنی تقویٰ اور اچھے اخلاق کا بہترین صلہ ملے گا۔

﴿فَسَنِّيْسِرُّهُ لِيُسْرِى﴾

”تو ہم جلد ہی اُس کو آسان راستے کے لیے سہولت دیں گے“ (7)

سوال: ﴿فَسَنِّيْسِرُّهُ لِيُسْرِى﴾ کی وضاحت کریں؟

- جواب: (1) ﴿فَسَنِّيْسِرُّهُ لِيُسْرِى﴾ ”تو ہم جلد ہی اُس کو آسان راستے کے لیے سہولت دیں گے“ یہ پوری شریعت کا خلاصہ ہے۔ جو یہ کام کرے گا اللہ تعالیٰ اس کے لئے جنت کا راستہ آسان بنا دیتا ہے، اسے نیکیوں کی توفیق دیتا ہے حتیٰ کہ

برائی کے راستے پر چلنا اس کے لئے دشوار ہو جاتا ہے، اسی راستے کو سورہ بلد میں دشوار گھائی قرار دیا ہے۔ اس کی وجہ یہ ہے کہ یہ راستہ خواہشات کے مخالف ہے اس لئے ابتدا میں انسانی نفس کو دشوار گزار محسوس ہوتا ہے لیکن جب وہ پختہ ارادے کے ساتھ چل پڑتا ہے تو اللہ تعالیٰ اس کے لئے اسے آسان کر دیتے ہیں، اس کے لئے رزق حلال کے دروازے کھلتے چلے جاتے ہیں اور حرام کمائی اسے سخت ناگوار لگتی ہے۔

(2) تو ہم اس کے لیے اس کے کام کو آسان کر دیتے ہیں اور اس کے لیے ہر بھلائی پر عمل کرنا اور ہر برائی کو ترک کرنا سہل اور آسان بنا دیتے ہیں، کیونکہ اس نے آسانی کے اسباب اختیار کیے۔ پس اللہ تعالیٰ نے اسے اس کے لیے آسان کر دیا۔
(تفسیر سہی: 3/2955)

(3) یعنی جو شخص نیک راستہ میں مال خرچ کرتا اور دل میں خدا سے ڈرتا اور اسلام کی بھلی باتوں کو سچ جانتا، اور بشارت ربانی کو سچ سمجھتا ہے، اس کے لئے ہم اپنی عادت کے موافق نیکی کا راستہ آسان کر دیں گے اور انجام کار انتہائی آسانی اور راحت کے مقام پر پہنچا دیں گے جس کا نام جنت ہے۔ (تفسیر مثنیٰ: 2/898,897)

(4) ہدایت اللہ تعالیٰ کے چاہنے سے ملتی ہے۔ رب العزت نے فرمایا: ﴿وَعَلَى اللَّهِ قَصْدُ السَّبِيلِ وَمِنْهَا جَائِزٌ ط وَلَوْ شَاءَ لَهَدَىٰكُمْ أَجْمَعِينَ﴾ ”اور سیدھا راستہ اللہ تعالیٰ تک پہنچتا ہے اور ان میں سے کچھ راستے ٹیرھے بھی ہیں اور اگر وہ چاہتا تو ضرور تم سب کو ہدایت دے دیتا۔“ (آئل: 9)

﴿وَأَمَّا مَنْ بَخِلٍ وَاسْتَعْتَلَىٰ﴾

”اور لیکن جس نے بخل کیا اور بے پروا ہو“ (8)

سوال: ﴿وَأَمَّا مَنْ بَخِلٍ وَاسْتَعْتَلَىٰ﴾ کی وضاحت کریں؟

جواب: (1) ﴿وَأَمَّا مَنْ بَخِلٍ﴾ ”اور لیکن جس نے بخل کیا“ اور جس نے ان کاموں میں بخل کیا جس کا انہیں حکم دیا گیا ہے۔ (2) یعنی نیکیوں پر خرچ نہ کیا۔ (ابن ابی حاتم)

(3) یعنی واجب اور مستحب انفاق کو چھوڑ دیا اور اللہ تعالیٰ نے جو کام کرنے کا حکم دیا تھا اس نے اسے چھوڑ دیا۔ اس پر دل سے راضی نہ ہوا۔

(4) ﴿وَأَسْتَعْتَلَىٰ﴾ ”اور بے پروا ہوا“ اور اللہ تعالیٰ سے بے نیاز بنا رہا اور نافرمانی سے اس کی عبودیت کو ترک کر دیا، نیز اس نے یہ نہ دیکھا کہ اس کا نفس غایت حد تک اپنے رب کا محتاج ہے جس کے لیے کوئی نجات ہے نہ کوئی فوز و فلاح، سوائے اس سبب سے کہ اللہ تعالیٰ ہی اس کا محبوب و معبود ہو جس کا وہ قصد کرے اور اس کی طرف متوجہ ہو۔ (تفسیر سہی: 3/2955)

﴿وَوَكَذَّبَ بِالْحُسْنَى﴾

”اور بھلائی کو جھٹلایا“ (9)

سوال: ﴿وَوَكَذَّبَ بِالْحُسْنَى﴾ کی وضاحت کریں؟

جواب: (1) ﴿وَوَكَذَّبَ بِالْحُسْنَى﴾ ”اور بھلائی کو جھٹلایا“ سیدنا ابن عباس رضی اللہ عنہما کہتے ہیں کہ اس کے معنی یہ ہیں کہ اسے

یقین نہیں ہے کہ اللہ تعالیٰ کی راہ میں جو خرچ کرے گا اللہ تعالیٰ اس کا بدلہ دے گا۔ (تیسرا قرآن: 651/4)

(2) یعنی ان عقائد حسنة کو جھٹلایا جن کی تصدیق اللہ تعالیٰ نے اپنے بندوں پر واجب کی تھی۔ (تیسری سہی: 2955/3)

(3) اس سے مراد آخرت کی جزا و سزا کو جھٹلانا ہے۔ (4) اس سے مراد حساب کتاب کو جھٹلانا ہے۔

(5) سیدنا ابو ہریرہ رضی اللہ عنہ کہتے ہیں کہ اللہ کے رسول ﷺ نے فرمایا: ”ہر صبح دو فرشتے نازل ہوتے ہیں ایک یہ کہتا ہے:

اے اللہ! خرچ کرنے والے کو اس کے عوض اور مال دے اور دوسرا کہتا ہے: اے اللہ تعالیٰ! بخل کرنے والے کے مال کو

تلف کر دے۔“ (بخاری، کتاب الزکاۃ: 1442)

(6) سیدنا علی رضی اللہ عنہ سے روایت ہے کہ ہم نبی کریم ﷺ کے ساتھ بقیع الغرقد (مدینہ منورہ کے قبرستان) میں ایک جنازہ

میں تھے۔ نبی ﷺ نے اس موقع پر فرمایا: ”تم میں کوئی ایسا نہیں جس کا ٹھکانا جنت یا جہنم میں لکھنا نہ جا چکا ہو۔“ صحابہ

رضی اللہ عنہم نے عرض کیا: یا رسول اللہ ﷺ! پھر کیوں نہ ہم اپنی تقدیر پر بھروسہ کر لیں۔ نبی ﷺ نے فرمایا: ”عمل

کرتے رہو کہ ہر شخص کو اسی عمل کی توفیق ملتی رہتی ہے (جس کے لئے وہ پیدا کیا گیا ہے)“ پھر آپ نے آیت ﴿فَأَمَّا مَنْ ج

أَعْطَىٰ وَاتَّقَىٰ وَصَدَّقَ بِالْحُسْنَىٰ﴾ ﴿الْعُسْرَىٰ﴾ تک پڑھی۔ (بخاری: 4945)

﴿فَسُنِّيَتْهُمُ إِلَى الْعُسْرَى﴾

”تو ہم جلد ہی اُس کو مشکل راستے کے لیے سہولت دیں گے“ (10)

سوال: ﴿فَسُنِّيَتْهُمُ إِلَى الْعُسْرَى﴾ تنگ راستے کی طرف سہولت دینے سے کیا مراد ہے؟

جواب: (1) ﴿فَسُنِّيَتْهُمُ إِلَى الْعُسْرَى﴾ ”تو ہم جلد ہی اُس کو مشکل راستے کے لیے سہولت دیں گے“ یعنی اللہ تعالیٰ کی

ناراضگی والے کاموں میں اس کے لئے آسانی کر دی جائے گی جو اسے آگ تک لے جائیں گے۔ (ابن القاسم: 1765)

(2) یعنی جس نے خدا کی راہ میں خرچ نہ کیا، اس کی خوشنودی اور آخرت کے ثواب کی پروانہ کی، اسلام کی باتوں

اور اللہ تعالیٰ کے وعدوں کو جھوٹ جانا، اس کا دل روز بروز تنگ اور سخت ہوتا چلا جائے گا۔ نیکی کی توفیق کم ہوتی جائے گی

اور آخر کار آہستہ آہستہ عذاب الہی کی انتہائی سختی میں پہنچ جائے گا۔ یہی اللہ تعالیٰ کی عادت ہے کہ سعداء جب نیک عمل اختیار کرتے ہیں اور اشقیاء جب بد عمل کی طرف چلتے ہیں تو دونوں کے لئے وہی راستہ آسان کر دیا جاتا ہے جو انہوں نے تقدیر الہی کے موافق اپنے ارادہ و اختیار سے پسند کر لیا ہے۔ ﴿كَلَّا لَمَّا هُوَ لَآءٍ وَهُوَ لَآءٍ مِّنْ عَطَايْرِ رَبِّكَ لَوْ مَا كَانَ عَطَايْرِ رَبِّكَ مَحْظُورًا﴾ ”ان کو بھی اور ان کو بھی ہم آپ کے رب کی عطا سے نوازر ہے ہیں۔ اور آپ کے رب کی عطا کو کسی سے روکا نہیں گیا ہے۔“ (الاسراء: 20) (تفسیر طبری: 898/2)

(3) نبی ﷺ نے فرمایا: ”تم عمل کرو، ہر شخص جس کام کے لئے پیدا کیا گیا ہے وہ اس کے لئے آسان کر دیا جاتا ہے۔ جو اہل سعادت میں سے ہوتا ہے، اسے اہل سعادت والے عمل کی توفیق دی جاتی ہے اور جو اہل شقاوت میں سے ہوتا ہے، اس کے لئے شقاوت والے عمل آسان کر دیئے جاتے ہیں۔“ (مسلم)

(4) اس سے مراد ہے کہ ہم نافرمانی کا راستہ آسان کر دیں گے جس سے اُس کے لئے نیکی اور بھلائی کے راستے پر چلنا مشکل ہو جائے گا۔

﴿وَمَا يُغْنِي عَنْهُ مَالُهُ إِذَا تَرَدَّى﴾

”اور اُس کا مال اُس کے کام نہ آئے گا جب وہ (جہنم میں) گرے گا“ (11)

سوال: ﴿وَمَا يُغْنِي عَنْهُ مَالُهُ إِذَا تَرَدَّى﴾ جہنم میں گرتے ہوئے مال کام نہ آئے گا، وضاحت کریں؟

جواب: (1) ﴿وَمَا يُغْنِي عَنْهُ مَالُهُ إِذَا تَرَدَّى﴾ ”اور اُس کا مال اُس کے کام نہ آئے گا جب وہ (جہنم میں) گرے گا“ ﴿تَرَدَّى﴾ ردى یعنی کسی چیز کو بلندی سے زمین پر دے مارنا یا زمین سے گڑھے میں پھینک دینا کہ وہ ہلاک ہو جائے اور ﴿تَرَدَّى﴾ کے معنی خود کنویں یا گڑھے میں گرنا اور ہلاکت کو پہنچنا ہے اور یہاں گڑھے سے مراد جہنم کا گڑھا ہے یعنی یہ دوسری قسم کا آدمی جہنم میں گر پڑے گا تو اس وقت اس کا مال جسے وہ اللہ تعالیٰ کی راہ میں خرچ نہیں کرتا تھا کسی کام نہیں آئے گا کیونکہ وہ مال تو دنیا میں رہ گیا ہوگا۔ وہاں کیسے کام آسکتا ہے؟ (تفسیر القرآن: 652/4)

(2) جس مال نے اسے سرکش بنایا تھا، جس کی بنا پر وہ (اللہ تعالیٰ سے) بے نیاز بنا رہا اور اس میں بخل کرتا رہا اس کے کچھ کام نہ آئے گا، یعنی جب وہ ہلاک ہوگا اور اسے موت آئے گی تو نیک عمل کے سوا کوئی چیز انسان کے ساتھ نہیں جائے گی۔ رہا اس کا وہ مال جس میں اس نے زکوٰۃ وغیرہ ادا نہیں کی تو یہ مال اس کے لیے وبال بن جائے گا، کیونکہ اس نے اس مال میں سے اپنی آخرت کے لیے کچھ آگے نہیں بھیجا۔ (تفسیر سعدی: 2955/3)

(3) رب العزت نے فرمایا: ﴿وَلَقَدْ جِئْتُمُو كَافِرًا ذِي كِبَىٰ خَلَقْنَاكُمْ أَوَّلَ مَرَّةٍ وَتَرَكْتُمْ مَا خَوَّلْنَاكُمْ وَرَاءَهُ ظُهُورِكُمْ ۗ وَمَا نَرَىٰ مَعَكُمْ شُفَعَاءَ كُفْرِ الَّذِينَ رَعَيْتُمْ أَنَّهُمْ فِيكُمْ شُرَكَوَةٌ ۗ لَقَدْ تَقَطَّعَ بَيْنَكُمْ وَصَلَّ عَنْكُمْ مَا كُنْتُمْ تَزْعُمُونَ﴾ ”اور بلاشبہ تم ہمارے پاس یقیناً اکیلے آگئے ہو جیسا کہ ہم نے تمہیں پہلی بار پیدا کیا تھا اور جو بھی ہم نے تمہیں دیا تھا تم اپنی پشتوں کے پیچھے چھوڑ آئے ہو اور ہم تمہارے ساتھ تمہارے ان سفارشیوں کو بھی نہیں دیکھتے جن کے متعلق تمہارا گمان تھا کہ یقیناً وہ تمہارا کام بنانے میں حصہ دار ہیں بلاشبہ تمہارا رشتہ یقیناً ٹوٹ گیا اور تم سے وہ سب گم ہو گئے جن کو تم گمان کیا کرتے تھے۔“ (الانعام: 94)

﴿إِنَّ عَلَيْنَا لَلْهُدَىٰ﴾

”بلاشبہ ہدایت دینا یقیناً ہمارے ذمے ہے“ (12)

سوال: ﴿إِنَّ عَلَيْنَا لَلْهُدَىٰ﴾ ہدایت اللہ تعالیٰ ہی کے ہاتھ میں ہے، وضاحت کریں؟

جواب: (1) ﴿إِنَّ عَلَيْنَا لَلْهُدَىٰ﴾ ”بلاشبہ ہدایت دینا یقیناً ہمارے ذمے ہے“ حق کو باطل سے واضح کرنا، اطاعت کو معصیت سے الگ کر کے بتانا ہمارا ذمہ ہے۔ (جامع البیان: 246/30)

(2) رب العزت نے فرمایا: ﴿وَقُلِ الْحَقُّ مِن رَّبِّكُمْ ۖ فَمَن شَاءَ فَلْيُؤْمِنْ وَمَن شَاءَ فَلْيُكْفُرْ ۗ إِنَّا أَعْتَدْنَا لِلظَّالِمِينَ نَارًا أَحَاطَ بِهَا سَرَادِقُهَا ۗ وَإِن يَسْتَعِذُّوا بِعِبَادِنَا كَالْمَهْلِ يَشْوِي الْوُجُوهَ ۗ طِبَسُ النَّفَرِ ابْتُوسَاءُ مَرْتَفِقًا﴾ ”اور آپ کہہ دیں تمہارے رب کی جناب سے یہی حق ہے پھر جو چاہے سو وہ ایمان لے آئے اور جو چاہے سو وہ کفر کرے۔ یقیناً ہم نے ظالموں کے لیے ایسی آگ تیار کر رکھی ہے جس کی لپٹیں انہیں گھیرے میں لے چکی ہیں اور اگر وہ پانی مانگیں گے تو انہیں پھلے ہوئے تانبے جیسا پانی دیا جائے گا جو چہروں کو بھون ڈالے گا، بڑا ہی برا مشروب ہے اور بہت ہی بری آرام گاہ ہے۔“ (الکہف: 29)

(3) یعنی وہ ہدایت جس کا راستہ سیدھا اللہ تعالیٰ تک پہنچتا ہے، جس پر چل کر اللہ تعالیٰ کی رضا حاصل ہوتی ہے اس راستے کی ہدایت اللہ تعالیٰ کے ذمے ہے اور جہاں تک گمراہی کا تعلق ہے اس کے سارے راستے اللہ تعالیٰ تک پہنچنے کے لئے بند ہیں۔ وہ انسان کو صرف عذاب تک پہنچاتے ہیں۔

﴿وَإِنَّا لَنَآلُ الْآخِرَةَ وَالْأُولَىٰ﴾

”اور یقیناً آخرت اور دنیا ہمارے اختیار میں ہے“ (13)

سوال: ﴿وَإِنَّا لَنَآلُ الْآخِرَةَ وَالْأُولَىٰ﴾ دنیا و آخرت میں اللہ تعالیٰ ہی کا اختیار ہے، وضاحت کریں؟

جواب: (1) ﴿وَإِنْ لَنَلَا لِخِرْقَةٍ وَأَلْوِي﴾ ”اور یقیناً آخرت اور دنیا ہمارے اختیار میں ہے“ یعنی دنیا کے مالک بھی ہم ہیں اور آخرت کے مالک بھی ہم ہیں۔ جو دنیا چاہے اسے ہم دنیا دیتے ہیں اور جو آخرت چاہے اسے ہم آخرت دیتے ہیں لیکن دنیا میں بھی اس کے مقدر کے مطابق اسے ضرور دیتے ہیں۔

(2) یعنی آخرت اور دنیا ہماری ملکیت اور ہمارے تصرف میں ہے اور اس بارے میں اس کا کوئی شریک نہیں۔ پس رغبت کرنے والوں کو چاہیے کہ وہ اس کی طلب کی طرف راغب ہوں اور مخلوق سے ان کی تمام امیدیں منقطع ہوں۔ (تیسری صدی: 2955/3)

(3) دنیا و آخرت کا مالک تو اللہ تعالیٰ ہے۔ وہ جو چاہے کرے۔ اللہ تعالیٰ سے جو دنیا مانگتا ہے اُس کو دنیا ملتی ہے اور جو آخرت مانگتا ہے اس کو وہ آخرت دے دیتا ہے۔

(4) جو لوگ اللہ تعالیٰ کی طرف رغبت رکھتے ہیں انہیں اللہ تعالیٰ دنیا و آخرت میں بہترین اجر سے نوازتے ہیں جیسا کہ سیدنا ابراہیم علیہ السلام کے بارے میں رب العزت نے ارشاد فرمایا: ﴿وَوَهَبْنَا لَهُ إِسْحَاقَ وَيَعْقُوبَ وَجَعَلْنَا فِي ذُرِّيَّتِهِ الْكُفُورَ وَالْكَتَابَ وَأَتَيْنَاهُ أَجْرَهُ فِي الدُّنْيَا ۗ وَإِنَّهُ فِي الْآخِرَةِ لَمِنَ الصَّالِحِينَ﴾ ”اور ہم نے اُسے اسحق اور یعقوب عطا فرمائے اور اُس کی نسل میں نبوت اور کتاب رکھ دی اور ہم نے اُسے دنیا میں بھی اُس کا اجر عطا کیا اور آخرت میں یقیناً وہ نیک لوگوں میں سے ہوگا۔“ (الحکوت: 27)

﴿فَأَنْذَرْتُكُمْ نَارًا تَلَظَّى﴾

”پس میں نے تمہیں شعلہ مارتی آگ سے ڈرا دیا ہے“ (14)

سوال: ﴿فَأَنْذَرْتُكُمْ نَارًا تَلَظَّى﴾ اللہ تعالیٰ نے کس چیز سے ڈرایا ہے؟

جواب: (1) ﴿فَأَنْذَرْتُكُمْ نَارًا تَلَظَّى﴾ ”پس میں نے تمہیں شعلہ مارتی آگ سے ڈرا دیا ہے“ یعنی میں نے بھڑکتی آگ سے تمہیں ڈرایا ہے۔

(2) سیدنا نعمان بن بشیر رضی اللہ عنہ کہتے ہیں کہ میں نے نبی ﷺ سے سنا، آپ ﷺ فرما رہے تھے: ”میں نے تمہیں آگ سے چوکننا کر دیا ہے۔“ آپ ﷺ کی آواز اتنی بلند تھی کہ اگر کوئی بازار میں بھی ہوتا تو وہ سن لیتا اور حرکت سے آپ ﷺ کی چادر دو قدموں میں آ پڑتی تھی۔ (مسند احمد بحوالہ ابن کثیر)

﴿لَا يَصْلَاهَا إِلَّا الْأَشْقَى﴾

”جس میں اُس بڑے بد بخت کے سوا کوئی داخل نہیں ہوگا“ (15)

سوال: ﴿لَا يَصْلَاهَا إِلَّا الْأَشْقَى﴾ جہنم میں کون داخل ہوگا؟

جواب: (1) ﴿لَا يَصْلَاهَا إِلَّا الْأَشْقَى﴾ ”جس میں اُس بڑے بد بخت کے سوا کوئی داخل نہیں ہوگا“، یعنی جہنم میں انتہائی بد بخت داخل ہوگا جس کے دل میں نہ ایمان تھا نہ وہ اللہ تعالیٰ کی اطاعت کرتا تھا۔

(2) نبی ﷺ نے فرمایا: ”قیامت والے دن میرا ہر امتی جنت میں جائے گا۔ جو اس کے جو جنت میں جانے سے انکار کر دے“ پوچھا گیا: جنت میں جانے سے کون انکار کر سکتا ہے؟ فرمایا: ”جو میری اطاعت کرنے والا ہے وہ جنت میں جائے گا اور جو میری نافرمانی کرنے والا ہے وہ جنت میں جانے سے انکار کرنے والا ہے۔“ (بخاری)

﴿الَّذِي كَذَّبَ وَتَوَلَّى﴾

”جس نے جھٹلایا اور منہ موڑا“ (16)

سوال: ﴿الَّذِي كَذَّبَ وَتَوَلَّى﴾ بد بختی کی کیا خصوصیات ہیں؟

جواب: (1) بد بختی کی پہلی خصوصیت جھٹلانا ہے: ﴿الَّذِي كَذَّبَ﴾ ”جس نے جھٹلایا“، یعنی جس نے نبی ﷺ اور جو کچھ وہ لے کر آئے اس کی تکذیب کی۔

(2) بد بختی کی دوسری خصوصیت منہ پھیرنا ہے: ﴿وَتَوَلَّى﴾ ”اور منہ موڑا“ ایمان سے، توحید سے، اللہ تعالیٰ اور اس کے رسول ﷺ کی اطاعت سے منہ پھیرا۔

(3) جس نے آپ ﷺ کی آیات کو جھٹلایا یا ان سے اعراض کیا اور ان کی تصدیق نہ کی۔ (جامع البیان: 246/30)

﴿وَسَيُجَنَّبُهَا الْأَتْقَى﴾

”اور عنقریب بڑا پرہیزگار اُس سے ڈور ہی رکھا جائے گا“ (17)

سوال: ﴿وَسَيُجَنَّبُهَا الْأَتْقَى﴾ کس کو جہنم سے دور رکھا جائے گا؟

جواب: (1) ﴿وَسَيُجَنَّبُهَا الْأَتْقَى﴾ ”اور عنقریب بڑا پرہیزگار اُس سے ڈور ہی رکھا جائے گا“، یعنی عمل کرنے والا مومن جہنم سے دور رکھا جائے گا۔

(2) جو وفادار، پرہیزگار، نیکوکار، اطاعت شعار اور صاف ستھرا ہوگا وہ جہنم سے دور کر دیا جائے گا۔ (مختصر ابن کثیر: 2266/2)

(3) سیدنا ابن عباس رضی اللہ عنہما نے فرمایا: اس سے مراد سیدنا ابو بکر صدیق رضی اللہ عنہ ہیں۔ (الدر المنثور: 607/6)

(4) اللہ تعالیٰ سے ڈر کر رہنا جہنم سے بچنے کی قیمت ہے۔ جو یہ قیمت چکا دے گا اللہ تعالیٰ کی آگ سے دور رکھا جائے گا۔

﴿الَّذِي يُؤْتِي مَالَهُ يَتَزَكَّى﴾

”جو اپنا مال دیتا ہے کہ وہ پاک ہو جائے“ (18)

سوال 1: ﴿الَّذِي يُؤْتِي مَالَهُ يَتَزَكَّى﴾ پاک ہونے کے لئے مال دینے سے کیا مراد ہے؟

جواب: (1) ﴿الَّذِي يُؤْتِي مَالَهُ يَتَزَكَّى﴾ ”جو اپنا مال دیتا ہے کہ وہ پاک ہو جائے“ یعنی اس کا مقصد اللہ تعالیٰ کی

رضاکے لیے اپنے نفس کا تزکیہ اور گناہوں اور عیوب سے اس کی تطہیر ہو، ہم اسے بچالیں گے۔ (تفسیر سہی: 3/2955, 2956)

(2) یعنی جو قلب و مال پاک کرنے کے لئے اللہ تعالیٰ کی راہ میں نیکیوں پر اپنا حلال مال خرچ کرتا رہتا ہے اور قربانی کے

لئے تیار رہتا ہے۔

(3) آیت کریمہ دلالت کرتی ہے کہ جب انفاق مستحب ترک واجب، قرض اور نفاقہ واجبہ کی عدم ادائیگی وغیرہ کو متضمن

ہو تو یہ غیر مشروع ہے بلکہ بہت سے اہل علم کے نزدیک یہ عطیہ لوٹا یا جائے گا، کیونکہ وہ ایک مستحب فعل کے ذریعے سے

اپنے نفس کا تزکیہ کر رہا ہے اور اس پر واجب فوت ہو رہا ہے۔ (تفسیر سہی: 3/2956)

سوال 2: کون سا مال پاکیزگی کے حصول کے لیے دیا جاتا ہے؟

جواب: پاک ہونے کے لیے دیا جانے والا مال وہ ہے جو: (1) کسی احسان کے جواب میں نہ دیا جائے۔

(2) جس کو بدلے کے طور پر نہ دیا جائے۔ (3) جس کو اخلاص سے دیا جائے۔

(4) جس کو اللہ تعالیٰ کی رضا کے لئے دیا جائے۔

(5) جس کو جنت میں اللہ تعالیٰ کے دیدار کے لئے دیا جائے۔

﴿وَمَا لَاحِدٍ عِنْدَهُ مِنْ نِعْمَةٍ تُجْزَى﴾

”اور اُس پر کسی کا احسان نہیں جس کا بدلہ دیا جائے“ (19)

سوال: ﴿وَمَا لَاحِدٍ عِنْدَهُ مِنْ نِعْمَةٍ تُجْزَى﴾ کی وضاحت کریں؟

جواب: (1) ﴿وَمَا لَاحِدٍ عِنْدَهُ مِنْ نِعْمَةٍ تُجْزَى﴾ ”اور اُس پر کسی کا احسان نہیں جس کا بدلہ دیا جائے۔“ یعنی وہ اس

لئے مال خرچ نہیں کرتا کہ کسی نے اس پر احسان کیا جس کا وہ بدلہ چکا رہا ہے بلکہ اللہ تعالیٰ کی رضا کے لئے، آخرت بنانے کے

لئے مال خرچ کرتا ہے تاکہ اسے اللہ تعالیٰ کا دیدار نصیب ہو اور جنتوں کی سدا بہار نعمتیں ملیں۔

(2) آیت کریمہ کا مصداق اگرچہ سیدنا ابوبکر صدیق رضی اللہ عنہ ہیں بلکہ کہا جاتا ہے کہ سیدنا ابوبکر رضی اللہ عنہ کے سبب ہی سے نازل ہوئی۔ ان پر مخلوق میں سے کسی کا بھی کوئی احسان نہیں تھا کہ جس کا اسے بدلہ دیا جا رہا ہو حتیٰ کہ رسول اللہ ﷺ کا بھی آپ پر کوئی (دنیاوی) احسان نہ تھا۔ البتہ بحیثیت رسول احسان تھا جس کا بدلہ اتنا کسی کے لیے ممکن نہیں اور یہ ہے دین اسلام کی طرف دعوت دینے کا احسان، ہدایت اور دین حق کی تعلیم، کیونکہ ہر شخص اللہ تعالیٰ اور اس کے رسول ﷺ کے زیر احسان ہے۔ یہ ایسا احسان ہے جس کا بدلہ دیا جاسکتا ہے نہ مقابلہ کیا جاسکتا ہے، تاہم جو بھی ان اوصاف فاضلہ سے متصف ہوگا، اس کا مصداق ٹھہرے گا۔ (تفسیر سدی: 3/2956)

﴿إِلَّا ابْتِغَاءَ وَجْهِ رَبِّهِ الْأَعْلَى﴾

”مگر صرف اپنے رب کی رضا کی تلاش میں جو سب سے بلند ہے“ (20)

سوال 1: ﴿إِلَّا ابْتِغَاءَ وَجْهِ رَبِّهِ الْأَعْلَى﴾ کی وضاحت کریں؟

جواب: (1) ﴿إِلَّا ابْتِغَاءَ وَجْهِ رَبِّهِ الْأَعْلَى﴾ ”مگر صرف اپنے رب کی رضا کی تلاش میں جو سب سے بلند ہے“ یعنی وہ اللہ تعالیٰ کے راستے میں مال اللہ تعالیٰ کی خوشی کے لئے خرچ کرتا ہے۔

(2) اس کے تمام اعمال اللہ تعالیٰ کے لئے خالص ہیں۔

سوال 2: رب کی رضا چاہنے کے لئے جو عمل کیا جاتا ہے اس کا کیا درجہ ہے؟

جواب: اعمال میں سے سب سے افضل عمل وہ ہے جو اللہ تعالیٰ کی رضا کی خاطر کیا جائے۔

﴿وَلَسَوْفَ يَرْضَى﴾

”اور یقیناً بہت جلد وہ خوش ہو جائے گا“ (21)

سوال: ﴿وَلَسَوْفَ يَرْضَى﴾ کی وضاحت کریں؟

جواب: (1) ﴿وَلَسَوْفَ يَرْضَى﴾ ”اور یقیناً بہت جلد وہ خوش ہو جائے گا“ وہ اطمینان رکھے کہ اسے ضرور خوش کر دیا

جائے گا، اور اس کی یہ ترنا ضرور پوری ہو کر رہے گی۔ ﴿إِنَّ اللَّهَ لَا يُضِيعُ أَجْرَ الْمُحْسِنِينَ﴾ یقیناً اللہ تعالیٰ احسان

کرنے والوں کا اجر ضائع نہیں کرتا۔ (تفسیر طبری: 2/898)

- (2) یہ متقی مختلف انواع کے اکرام و تکریم اور ثواب پر راضی ہوگا جو اللہ تعالیٰ اسے عطا کرے گا۔ (تیسری صدی: 3/2956)
- (3) اس کا ایک مطلب تو یہ ہے کہ اللہ تعالیٰ اس سے راضی ہوگا اور دوسرا مطلب یہ ہے کہ اللہ تعالیٰ اسے اتنا مال و دولت اور نعمتیں عطا فرمائے گا کہ وہ خوش ہو جائے گا۔ (مختصر ابن کثیر: 4/653)

رُكُوعًا 1

93 - سُورَةُ الضُّحَىٰ مَكِّيَّةٌ - 11

آيَاتُهَا 11

- سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟
جواب: یہ سورت مکہ میں نازل ہوئی۔ اس کا ایک رکوع اور گیارہ آیات ہیں۔
- سوال 2: ترتیب نزولی اور مصحف میں ترتیب کے اعتبار سے اس سورت کا کون سا نمبر ہے؟
جواب: ترتیب نزولی کے اعتبار سے یہ گیارہویں سورت ہے اور مصحف میں ترتیب کے اعتبار سے اس کا 93 نمبر ہے۔
- سوال 3: اس سورت کا شان نزول کیا ہے؟

جواب: سیدنا جناب بن سفیان رضی اللہ عنہ نے بیان کیا کہ رسول اللہ ﷺ بیمار پڑ گئے اور دو یا تین راتوں کو (تہجد کے لئے) نہیں اٹھ سکے۔ پھر ایک عورت (ابولہب کی عورت عوراء) آئی اور کہنے لگی: اے محمد ﷺ! میرا خیال ہے کہ تمہارے شیطان نے تمہیں چھوڑ دیا ہے۔ دو یا تین راتوں سے دیکھ رہی ہوں کہ تمہارے پاس وہ نہیں آیا۔ اس پر اللہ تعالیٰ نے یہ آیت نازل کی، والضحیٰ آخر تک یعنی ”قسم ہے دن کی روشنی کی اور رات کی جب وہ قرار پکڑے کہ آپ کے پروردگار نے نہ آپ کو چھوڑا ہے اور نہ آپ سے بیزار ہوا ہے۔“ (بخاری: 4950، مسلم: 4657)

بِسْمِ اللَّهِ الرَّحْمَنِ الرَّحِيمِ

﴿وَالضُّحَىٰ﴾

”قسم ہے دھوپ نکلنے کے وقت کی!“ (1)

- سوال: ﴿وَالضُّحَىٰ﴾ دھوپ نکلنے کے وقت کی قسم کی وضاحت کریں؟
جواب: (1) ﴿وَالضُّحَىٰ﴾ ”قسم ہے دھوپ نکلنے کے وقت کی!“ رب العزت نے اپنے رسول پر اپنی عنایت کو واضح کرنے کے لئے چاشت کے وقت کی قسم کھائی جب کہ اس کی روشنی پھیل جائے۔

(2) جب دن طلوع ہوتا ہے اور سورج ذرا بلند ہوتا ہے وہ چاشت کا وقت ہے۔

﴿وَاللَّيْلِ إِذَا سَجَىٰ﴾

”اور رات کی جب وہ چھا جائے!“ (2)

سوال 1: ﴿وَاللَّيْلِ إِذَا سَجَىٰ﴾ رات کے چھا جانے کے وقت کی قسم کی وضاحت کریں؟

جواب: (1) ﴿وَاللَّيْلِ إِذَا سَجَىٰ﴾ ”اور رات کی جب وہ چھا جائے!“ ﴿سَجَىٰ﴾ یعنی رات کا خاموش اور سنان ہو جانا۔

(2) اس سے مراد مکمل اندھیرا چھا جانا ہے کیونکہ اس وقت ہر چیز سکون میں آ جاتی ہے۔

(3) رب العزت نے رات کی قسم کھائی ہے جبکہ وہ ٹھہر جائے اور تاریکی چھا جائے۔

(4) اندھیرے اجالے کا خالق اللہ تعالیٰ ہے۔ رب العزت نے فرمایا: ﴿وَاللَّيْلِ إِذَا يَغْشَىٰ﴾ وَالنَّهَارِ إِذَا تَجَلَّىٰ ﴿﴾ ”قسم ہے رات کی جب وہ چھا جائے! اور دن کی جب وہ روشن ہو جائے!“ (المیل: 1-2)

سوال 2: رب العزت نے یہاں چاشت اور رات کی قسم کس مقصد کے لئے کھائی ہے؟

جواب: یہاں چاشت اور رات کی قسم اس لئے کھائی گئی ہے کہ جیسے دنیا کے نظام میں دن آتا ہے تو رات بھی آتی ہے۔ اسی طرح سے انسانی ترقی کے لئے نرمی اور سختی دونوں کا پیش آنا ضروری ہے۔

﴿مَا وَدَّعَكَ رَبُّكَ وَمَا قَلَىٰ﴾

”آپ کے رب نے آپ کو نہ چھوڑا ہے اور نہ وہ ناراض ہوا ہے“ (3)

سوال: ﴿مَا وَدَّعَكَ رَبُّكَ وَمَا قَلَىٰ﴾ اللہ رب العزت نے نبی ﷺ کو جو تسلی دی ہے، اس کی وضاحت کریں؟

جواب: (1) ﴿مَا وَدَّعَكَ رَبُّكَ وَمَا قَلَىٰ﴾ ”آپ کے رب نے آپ کو نہ چھوڑا ہے اور نہ وہ ناراض ہوا ہے“ رب العزت

نے رسول اللہ ﷺ کو تسلی دی ہے کہ آپ غم نہ کریں۔ آپ ﷺ کے رب نے نہ آپ ﷺ کو چھوڑا ہے اور نہ ہی وہ ناراض ہوا ہے۔

(2) جناب بکلی رضی اللہ عنہ سے روایت ہے کہ ایک عورت (ام المؤمنین خدیجہ بنت اللہ) نے کہا: یا رسول اللہ ﷺ! میں دیکھتی

ہوں کہ آپ کے دوست جبریل آپ ﷺ کے پاس آنے میں دیر کرتے ہیں۔ اس پر یہ آیت نازل ہوئی: ﴿مَا وَدَّعَكَ رَبُّكَ وَمَا قَلَىٰ﴾

”یعنی آپ کے رب نے آپ کو نہ چھوڑا ہے اور نہ وہ ناراض ہوا ہے۔“ (صحیح بخاری: 4951)

(3) نزول وحی میں آنے والی رکاوٹ کی وجہ سے کافروں نے بھی کہا تھا کہ رسول اللہ ﷺ کو رب نے چھوڑ دیا ہے۔ اس کا جواب دیا گیا ہے کہ تمہارے رب نے نہ تمہیں چھوڑا ہے نہ وہ ناراض ہوا ہے۔

(4) عوفی نے سیدنا ابن عباس رضی اللہ عنہما سے روایت کیا ہے کہ جب رسول اللہ ﷺ پر قرآن نازل ہونا شروع ہوا تو پھر کئی دن تک جبریل نہ آئے جس سے رسول اللہ ﷺ کو پریشانی لاحق ہوئی تو مشرکوں نے کہنا شروع کر دیا کہ محمد ﷺ کو ان کے رب نے ناراض ہو کر چھوڑ دیا ہے۔ تو اس موقع پر اللہ تعالیٰ نے فرمایا: ﴿مَا وَدَّعَكَ رَبُّكَ وَمَا قَلَى﴾ ”اے محمد ﷺ! آپ کے پروردگار نے آپ کو نہ چھوڑا اور نہ (آپ سے) ناراض ہوا۔“ (تیسری طبری: 291/30)

(5) یعنی جب سے آپ پر اللہ تعالیٰ کی عنایت ہے، اس نے آپ کو نہیں چھوڑا اور جب سے اس نے آپ کی نشوونما کی اور آپ پر مہربانی کی، اس نے آپ پر توجہ اور عنایت کو ترک نہیں کیا بلکہ وہ آپ کی کامل ترین طریقے سے تربیت کرتا رہتا ہے اور درجہ بدرجہ آپ کو بلندی عطا کرتا رہتا ہے۔ (تیسری طبری: 2957/3)

(6) ﴿وَمَا قَلَى﴾ ”اور نہ وہ ناراض ہوا ہے“ یعنی جب سے اللہ تعالیٰ نے آپ سے محبت کی ہے وہ آپ سے ناراض نہیں ہوا، کیونکہ ضد کی نفی، اس کی ضد کے ثبوت کی دلیل ہے۔ محض نفی، جب تک کہ وہ ثبوت کمال کی متضمن نہ ہو، مدح نہیں ہوتی۔ یہ رسول اللہ ﷺ کے ماضی کا حال ہے، جبکہ موجودہ حالت اللہ تعالیٰ کی آپ کے ساتھ محبت، اس میں استمرار، کمال کے درجات میں آپ کی ترقی اور آپ پر اللہ تعالیٰ کی دائمی عنایت کے لحاظ سے کامل ترین حال ہے۔ (تیسری طبری: 2957/3)

(7) اگر سورج کی دھوپ کے بعد رات کی تاریکی کا آنا اللہ تعالیٰ کی خشکی اور ناراضی کی دلیل نہیں، اور نہ اس کا ثبوت ہے کہ اس کے بعد دن کا اجالا کبھی نہ ہوگا تو چند روز نور وحی کے رکے رہنے سے یہ کیوں کر سمجھ لیا جائے کہ آج کل خدا اپنے منتخب کئے ہوئے پیغمبر سے نفا اور ناراض ہو گیا اور ہمیشہ کے لئے وحی کا دروازہ بند کر دیا ہے۔ ایسا کہنا تو خدا کے علم محیط اور حکمت بالغہ پر اعتراض کرنا ہے۔ گویا اسے خبر نہ تھی کہ جس کو میں نبی بنا رہا ہوں وہ آئندہ چل کر اس کا اہل ثابت نہ ہوگا۔ (تیسری طبری: 900/2)

﴿وَلِلْآخِرَةِ خَيْرٌ لَّكَ مِنَ الْأُولَى﴾

”اور یقیناً آپ کے لئے آخرت دنیا سے بہتر ہے“ (4)

سوال: ﴿وَلِلْآخِرَةِ خَيْرٌ لَّكَ مِنَ الْأُولَى﴾ آخرت دنیا سے بہتر ہے، اس کی وضاحت کریں؟

جواب: (1) اس آیت میں آپ ﷺ کو بہت بڑی خوشخبری دی ہے اور اس وقت جب کہ اس کے پورا ہونے کے آثار بھی نہیں تھے۔

(2) ﴿وَلَا خَيْرَ لَهُ خَيْرٌ لَّكَ مِنَ الْاُولٰٓئِ﴾ اور یقیناً آپ کے لیے آخرت دنیا سے بہت بہتر ہے، یعنی آپ کے لئے آخرت دنیا سے بہتر ہے، اسی وجہ سے نبی ﷺ کو دنیا سے بے رغبتی تھی۔ ایک حدیث میں ہے کہ نبی ﷺ دنیا کی بے ثباتی بیان فرماتے ہیں انسان کی مثال ایک مسافر سے دی جاتی ہے جو چند ساعتیں کسی درخت کے سائے میں آرام کرتا ہے اور پھر چل دیتا ہے۔ (مشکانی، اشرف الحواشی: 712)

(3) یعنی آپ کی پچھلی حالت پہلی حالت سے کہیں ارفع و اعلیٰ ہے۔ وحی کی یہ چند روزہ رکاوٹ آپ کے نزول و انحطاط کا سبب نہیں بلکہ پیش از پیش عروج و ارتقاء کا ذریعہ ہے اور اگر پچھلی سے بھی پچھلی حالت کا تصور کیا جائے۔ یعنی آخرت کی شان و شکوہ کا، جبکہ آدم اور آدم کی ساری اولاد آپ کے جھنڈے تلے جمع ہوگی تو وہاں کی بزرگی اور فضیلت تو یہاں کے اعزاز و اکرام سے بے شمار درجہ بڑھ کر ہے۔ (تیسرے جلد: 900/2)

(4) یعنی آپ کے احوال میں سے ہر متاخر حال کو سابقہ احوال پر فضیلت حاصل ہے، چنانچہ رسول اللہ ﷺ درجات عالیہ پر ترقی کرتے رہے، اللہ تعالیٰ آپ کے دین کو ممکن عطا کرتا رہا، آپ کے دشمنوں کے خلاف آپ کو فتح و نصرت سے بہرہ مند کرتا رہا اور آپ کے احوال کو درست کرتا رہا یہاں تک کہ دشمنوں کے خلاف آپ کو فتح و نصرت سے بہرہ مند کرتا رہا اور آپ کے احوال کو درست کرتا رہا یہاں تک کہ آپ نے وفات پائی۔ آپ فضائل، اللہ تعالیٰ کی نعمتوں، آنکھوں کی ٹھنڈک اور دل کے سرور کے ایسے حال پر پہنچ گئے جہاں اولین و آخرین نہیں پہنچ سکے۔ پھر اس کے بعد آخرت میں آپ کے حال سے متعلق اکرام و تکریم اور انواع و اقسام کے انعامات کی تفصیلات کے بارے میں مت پوچھیے۔ (تیسرے جلد: 2957/3)

(5) دنیا تو دائرہ الامتحان ہے۔ یہاں آزمائشیں، مشکلات اور پریشانیاں ہیں اور آخرت دائرہ الجزاء ہے۔ دائرہ الجزاء تمہارے لئے بہت اچھا ہے۔

﴿وَلَسَوْفَ يُعْطِيكَ رَبُّكَ فَتَرْضَىٰ﴾

”اور جلد ہی آپ کا رب آپ کو اتنا دے گا کہ آپ خوش ہو جائیں گے“ (5)

سوال: ﴿وَلَسَوْفَ يُعْطِيكَ رَبُّكَ فَتَرْضَىٰ﴾ آخرت کے کئی انعام نبی ﷺ کے منتظر ہیں، وضاحت کریں؟

جواب: (1) ﴿وَلَسَوْفَ يُعْطِيكَ رَبُّكَ فَتَرْضَىٰ﴾ ”اور جلد ہی آپ کا رب آپ کو اتنا دے گا کہ آپ خوش ہو جائیں گے“ یعنی آخرت میں رب العزت کی جانب سے آپ ﷺ کے لئے ایسے انعامات دیے جائیں گے کہ آپ ﷺ خوش

ہو جائیں گے۔

(2) ان انعامات میں سے ایک کوثر بھی ہے جس کے دونوں کناروں پر ایک ایک خول دار موتی کے بے شمار خوب صورت اور گول گول کمرے ہوں گے اور جس کی مٹی خالص مشک کی ہوگی۔ سیدنا ابن عباس رضی اللہ عنہما فرماتے ہیں کہ آپ صلی اللہ علیہ وسلم کے سامنے وہ تمام خزانے لائے گئے جو آپ صلی اللہ علیہ وسلم کے بعد آپ صلی اللہ علیہ وسلم کی امت کو ملنے والے ہیں۔ آپ خوش ہوئے پھر آپ صلی اللہ علیہ وسلم پر یہ آیت اتری۔ آپ صلی اللہ علیہ وسلم کو جنت میں لاکھوں محل ملیں گے، ہر محل میں ان کے مناسب حوریں اور خادم ہوں گے۔ (ابن جریر)

(3) آپ صلی اللہ علیہ وسلم کو اللہ تعالیٰ نے کیا کچھ دیا تھا؟ ہم اس کا احاطہ نہیں کر سکتے بلکہ ہم تو یہ سوچنے پر مجبور ہیں کہ وہ کون سی عز و شرف کی بات تھی جو آپ صلی اللہ علیہ وسلم کو عطا نہ کی ہو۔ آپ صلی اللہ علیہ وسلم کو صحابہ کی ایسی جماعت عطا کی جن میں سے ایک ایک فرد آپ صلی اللہ علیہ وسلم پر اپنی جان تک فدا کرنے پر فخر محسوس کرتا تھا۔ آپ صلی اللہ علیہ وسلم کو اللہ تعالیٰ نے مسلمانوں کا غیر مشروط مطاع بنایا۔ ان کا معلم اور مزرکی بنایا۔ اپنی کتاب کا مفسر بنایا۔ پورے عرب سے آپ صلی اللہ علیہ وسلم کی کوششوں سے کفر اور شرک کا مکمل طور پر استیصال ہو گیا۔ پورے جزیرہ عرب میں اسلام کا غلبہ ہو گیا۔ آپ صلی اللہ علیہ وسلم نے 23 سال کے قلیل عرصے میں ایک وحشی اجڈ، ایک دوسرے کے خون کی پیاسی قوم کو دنیا بھر کی تہذیب و تمدن کی علمبردار قوم بنا دیا۔ پھر آپ صلی اللہ علیہ وسلم کی زندگی کے بعد آپ صلی اللہ علیہ وسلم کی یہ تحریک پوری دنیا پر چھا گئی۔ آپ صلی اللہ علیہ وسلم نے ایک قلیل عرصے میں ایسا تمدنی، اخلاقی، معاشرتی، معاشی اور سیاسی انقلاب برپا کیا جس کی نظیر پوری دنیا کی تاریخ ڈھونڈنے سے کہیں نہیں ملتی۔ یہ سب کچھ کیا تھا؟ یہ اللہ تعالیٰ کی رحمت اور عطا تھی جس کے متعلق اللہ تعالیٰ نے فرمایا: ہم آپ صلی اللہ علیہ وسلم کو اتنا کچھ عطا کریں گے کہ آپ صلی اللہ علیہ وسلم خوش ہو جائیں گے۔ (تیسرا قرآن 655/4) (4) اس سے شفاعت کا حق بھی مراد ہے جو آپ صلی اللہ علیہ وسلم کو دیا جائے گا۔

﴿اَللّٰهُ يَجِدُكَ يٰٓيٰٓمُؤْمِنٰٓيْنَ فَاُوٰى﴾

”کیا اُس نے آپ کو یتیم نہیں پایا تو اس نے ٹھکانہ دیا“ (6)

سوال: ﴿اَللّٰهُ يَجِدُكَ يٰٓيٰٓمُؤْمِنٰٓيْنَ فَاُوٰى﴾ کی وضاحت کریں؟

جواب: (1) ﴿اَللّٰهُ يَجِدُكَ يٰٓيٰٓمُؤْمِنٰٓيْنَ فَاُوٰى﴾ ”کیا اُس نے آپ کو یتیم نہیں پایا تو اس نے ٹھکانہ دیا“ نبی صلی اللہ علیہ وسلم اپنی پیدائش سے پہلے ہی یتیم ہو گئے تھے، آپ صلی اللہ علیہ وسلم کے ماں باپ اس وقت وفات پا گئے تھے، جب کہ آپ صلی اللہ علیہ وسلم اپنی دیکھ بھال خود نہیں کر سکتے تھے۔

(2) آپ ﷺ سہارے سے محروم تھے لیکن اس کے باوجود اللہ تعالیٰ نے آپ ﷺ پر اپنا کرم کیا۔ آپ ﷺ کے لئے ہر طرح کے انتظامات کئے۔

(3) اللہ تعالیٰ نے آپ ﷺ کو مسلسل بہترین سرپرست دیے اور آرام کی جگہ دی، پہلے دادا پھر چچا ابو طالب جنہوں نے اپنی جان سے بڑھ کر آپ ﷺ کو محبت دی۔ جب آپ ﷺ کو نبوت دی تو دس سال تک آپ ﷺ کی سرپرستی اور حفاظت کو احسن انداز میں نبھایا۔ اس کے بعد انصار مدینہ نے آپ ﷺ کی حفاظت کا ذمہ لیا۔

(4) پھر اللہ تعالیٰ نے اہل ایمان کے ذریعے آپ ﷺ کی مدد فرمائی اور خود اپنی جانب سے نصرت عطا فرمائی۔

﴿وَوَجَدَكَ ضَالًّا فَهَدَى﴾

”اور اس نے آپ کو بے خبر پایا یا تو ہدایت دی؟“ (7)

سوال: ﴿وَوَجَدَكَ ضَالًّا فَهَدَى﴾ کی وضاحت کریں؟

جواب: (1) ﴿وَوَجَدَكَ ضَالًّا فَهَدَى﴾ ”اور اس نے آپ کو بے خبر پایا یا تو ہدایت دی؟“ آیت میں ﴿ضَالًّا﴾ کا لفظ استعمال ہوا ہے۔ یہ لفظ عربی زبان میں مندرجہ ذیل چھ معنوں میں استعمال ہوتا ہے۔ (i) ﴿ضَلَّ﴾ کا بنیادی معنی راستہ کھو دینا یا گم کر دینا ہے۔ (ii) کبھی انسان اسی حیرانی کے عالم میں کسی غلط راستے میں بھی پڑتا ہے۔ اب اگر یہ غلط راستے پر پڑنا غیر ارادی طور پر اور سہوا ہو تو ضل کے معنی بھولنا ہوں گے۔ (iii) اگر غلط راستے میں پڑنا اور راستے سے ہٹ جانا ارادہ کے ساتھ یعنی عمدا ہو تو یہ گناہ ہے۔ (iv) اور کبھی یہ لفظ کسی چیز کے اپنے وجود کو کھو کر دوسری چیز کے مل جانے کے معنوں میں آتا ہے۔ (v) کبھی یہ لفظ ایسے کام کے لیے استعمال ہوتا ہے جس کا کوئی نتیجہ برآمد نہ ہو یا یعنی جس غرض کے لیے کوئی کام کیا جائے وہ پوری نہ ہو۔ (vi) اور کبھی یہ لفظ کسی کی محبت میں فریفتہ ہونے پر بھی استعمال ہوتا ہے۔ (تیسرا القرآن: 656/4، 657)

(2) یعنی اللہ تعالیٰ نے آپ کو اس حال میں پایا کہ آپ نہیں جانتے تھے کہ کتاب کیا ہے اور ایمان کیا ہے؟ پس اس نے آپ کو وہ علم عطا کیا جو آپ نہیں جانتے تھے اور آپ کو بہترین اعمال اور بہترین اخلاق کی توفیق بخشی۔ (تیسرا سوری: 2958/3)

(3) اللہ تعالیٰ نے نبوت عطا کی، کتاب نازل کی اور سیدھا راستہ دکھایا۔

(4) رب العزت نے فرمایا: ﴿وَوَجَدَكَ ضَالًّا فَهَدَى﴾ اَوْ حَيِّتَا اِلَيْكَ رُوحًا مِّنْ اَمْرِنَا مَا كُنْتَ تَدْرِي مَا الْكِتَابُ وَلَا الْاِيْمَانُ وَلٰكِنْ جَعَلْنَاهُ نُوْرًا تَهْتَدِيْ بِهٖ مِنْ نُّشْرَانَا وَمِنْ عِبَادِنَا لَمُهْتَدِيْنَ اِلٰى صِرَاطٍ مُّسْتَقِيْمٍ ﴿

”اور اسی طرح ہم نے آپ کی طرف اپنے حکم سے ایک رُوح کی وحی کی، آپ نہیں جانتے تھے کہ کتاب کیا ہے؟ اور نہ یہ کہ

ایمان کیا ہے؟ لیکن ہم نے اُسے ایک روشنی بنا دیا ہے جس کے ساتھ ہم اپنے بندوں میں سے جسے چاہتے ہیں ہدایت دیتے ہیں اور یقیناً آپ سیدگی راہ کی طرف راہ نمائی کرتے ہیں۔“ (اشوری: 52)

﴿وَوَجَدَكَ عَائِلًا فَأَغْلَى﴾

”اور آپ کو مال سے محروم پایا تو مال دار کر دیا؟“ (8)

سوال: ﴿وَوَجَدَكَ عَائِلًا فَأَغْلَى﴾ کی وضاحت کریں؟

جواب: (1) ﴿وَوَجَدَكَ عَائِلًا﴾ ”اور آپ کو مال سے محروم پایا“ یعنی آپ ﷺ کو محتاج پایا۔

(2) ﴿فَأَغْلَى﴾ ”تو مال دار کر دیا؟“ اس طرح کہ سیدہ خدیجہ رضی اللہ عنہا کی تجارت میں آپ ﷺ مضارب ہو گئے۔ اس میں نفع ملا۔ پھر خدیجہ رضی اللہ عنہا نے آپ سے نکاح کر لیا اور اپنا تمام مال حاضر کر دیا۔ یہ تو ظاہری غناء تھا۔ باقی آپ کے قلبی اور باطنی غناء کا درجہ جو وہ غنی عن العالمین ہی جانتا ہے۔ کوئی بشر اس کا کیا اندازہ کر سکے۔ مطلب یہ ہے کہ آپ ابتداء سے مورد انعامات رہے ہیں۔ آئندہ بھی رہیں گے۔ (تفسیر طبری: 901/2)

(3) اللہ تعالیٰ نے آپ کو شہروں کی فتوحات کے ذریعے سے، جہاں سے آپ کے لیے مال اور خراج آیا، غنی کر دیا۔ جس ہستی نے آپ کی یہ کمی دور کی ہے وہ منقریب آپ کی ہر کمی کو دور کر دے گی اور وہ ہستی جس نے آپ کو تو نگری تک پہنچایا، آپ کو پناہ دی، آپ کو نصرت عطا کی اور آپ کو راہ راست سے نوازا، اس کی نعمت پر شکر ادا کیجئے۔ (تفسیر سعدی: 2958/3)

(4) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: ”دولت مندی کثرت مال سے نہیں ہوتی، بلکہ دولت مندی دل کے غنی ہونے کا نام ہے۔“ (صحیح مسلم: 2420)

(5) سیدنا عبداللہ بن عمرو بن العاص رضی اللہ عنہما سے روایت ہے کہ رسول اللہ ﷺ نے فرمایا: ”جس نے اسلام قبول کیا اور اسے بقدر کفایت رزق عطا کیا گیا اور اللہ تعالیٰ نے اپنے عطا کردہ مال پر قناعت عطا کر دی تو وہ شخص کامیاب ہوا۔“ (صحیح مسلم: 2426)

(6) اللہ تعالیٰ نے صغیر صاغر اور امیر شاکر کے دونوں مقام آپ ﷺ کے لئے جمع فرما دیے۔

﴿فَأَمَّا الْيَتِيمَ فَلَا تَقْهَرْ﴾

”چنانچہ یتیم پر سختی نہ کرو“ (9)

سوال: ﴿فَأَمَّا الْيَتِيمَ فَلَا تَقْهَرْ﴾ یتیم سے سختی کی ممانعت کی وضاحت کریں؟

جواب: (1) ﴿فَأَمَّا الْيَتِيمَ فَلَا تَقْهَرْ﴾ ”چنانچہ تم یتیم پر سختی نہ کرو“ یعنی یتیم کے بارے میں آپ ﷺ اپنا دل تنگ نہ کریں۔ کبھی آپ ﷺ یتیم تھے اور رب العزت نے آپ ﷺ کو پناہ دی۔ اس لئے آپ ﷺ بھی یتیموں کے سر پر محبت اور شفقت سے ہاتھ رکھ دیں۔ انہیں ڈانٹیں نہیں اور نہ ان پر دل تنگ کریں۔ ان پر سختی نہ کریں بلکہ ان سے نرمی سے پیش آئیں۔ ان سے حسن سلوک کریں اور ان سے محبت کریں۔

(2) بلکہ اس کی خبر گیری اور دلجوئی کرو۔ جس طرح تم کو یتیمی کی حالت میں اللہ تعالیٰ نے ٹھکانا دیا تم دوسرے یتیموں کو ٹھکانا دو۔ اسی طرح مکارم اخلاق اختیار کرنے سے بندہ اللہ تعالیٰ کے رنگ میں رنگا جاتا ہے۔ ﴿صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً﴾ ”اللہ تعالیٰ کا رنگ، اور کس کا رنگ اللہ تعالیٰ کے رنگ سے اچھا ہے؟“ (تیسرے جلد: 901/2)

(3) سیدنا سہل بن سعد رضی اللہ عنہ سے روایت ہے رسول اللہ ﷺ نے فرمایا: ”میں اور یتیم کی کفالت کرنے والا جنت میں یوں ہوں گے“ اور آپ ﷺ نے اپنی شہادت کی انگلی اور درمیانی انگلی کو باہم ملایا۔ (بخاری: 6005)

(4) اللہ تعالیٰ نے یتیم سے سختی کرنے سے روک کر اس سے نرمی اور احسان کا معاملہ رکھنے کی طرف توجہ دلائی ہے۔

﴿وَأَمَّا السَّائِلَ فَلَا تَنْهَرْ﴾

”اور سائل کو مت جھڑکو“ (10)

سوال: ﴿وَأَمَّا السَّائِلَ فَلَا تَنْهَرْ﴾ سائل کو جھڑکنے کی ممانعت کی وضاحت کریں؟

جواب: (1) ﴿وَأَمَّا السَّائِلَ فَلَا تَنْهَرْ﴾ ”اور سائل کو مت جھڑکو“ سائل سے مراد کوئی چیز طلب کرنے والا اور کوئی بات پوچھنے والا بھی ہے یعنی اگر آپ ﷺ سے کوئی چیز طلب کرے تو اسے ضرور کچھ نہ کچھ دو اور اگر نہ دے سکو تو نرمی سے معذرت کر لو۔ آپ ﷺ کی طرف سے سائل کے لئے تڑش روئی اور ڈانٹ نہ ہو۔

(2) جھڑکنے میں سختی اور لہجے کی تلخی بھی شامل ہے۔

(3) احادیث میں سائلین کے مقابلہ پر آپ کی وسعت اخلاق کے جو قصے منقول ہیں وہ بڑے سے بڑے مخالف کو آپ کے اخلاق کا گرویدہ بنا دیتے ہیں۔ صاحب روح المعانی لکھتے ہیں کہ سائل کے زجر کی ممانعت اس صورت میں ہے کہ وہ نرمی سے مان جائے۔ ورنہ اگر اڑی لگا کر کھڑا ہو جائے اور کسی طرح نہ مانے اس وقت زجر جائز ہے۔ (تیسرے جلد: 901/2)

(4) سیدنا ابو موسیٰ رضی اللہ عنہ نے بیان کیا کہ رسول اللہ ﷺ کے پاس اگر کوئی مانگنے والا آتا یا آپ کے سامنے کوئی حاجت پیش کی جاتی تو آپ صحابہ کرام رضی اللہ عنہم سے فرماتے: ”تم سفارش کرو کہ اس کا ثواب پاؤ گے اور اللہ تعالیٰ اپنے نبی کی

زبان سے جو فیصلہ چاہے گا وہ دے گا۔“ (صحیح بخاری: 1432)

(5) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”مسکین وہ نہیں جو گھومتا رہتا ہے اور لوگوں کے ارد گرد پھرتا رہتا ہے پھر ایک لقمہ یا دو لقمے اور ایک کھجور یا دو کھجوریں لے کر لوٹ جاتا ہے۔“ صحابہ کرام رضی اللہ عنہم نے عرض کیا: اے اللہ تعالیٰ کے رسول! پھر مسکین کون ہے؟ تو آپ ﷺ نے فرمایا: ”مسکین وہ ہے جو اتنا مالدار نہ ہو جس سے ضرورت زندگی پوری کر سکے اور نہ لوگ اسے مسکین تصور کرتے ہوں کہ اس کو صدقہ دیں اور نہ وہ لوگوں سے کچھ مانگتا ہو۔“ (صحیح مسلم: 2393)

(6) عبدالرحمن بن بجمید اپنی دادی سے روایت کرتے ہیں کہ انہوں نے آپ ﷺ سے پوچھا: بعض دفعہ کوئی سائل میرے دروازے پر آن کھڑا ہوتا ہے جسے میرے پاس دینے کو کچھ نہیں ہوتا تو میں کیا کروں؟ آپ ﷺ نے فرمایا: ”اگر تم فقیر کو دینے کے لئے بکری کے ایک جلمے ہوئے کھر کے سوا کچھ نہ پاؤ تو وہی اس کے ہاتھ میں رکھ دو۔“ (ابوداؤد: 1667)

(7) ایک دفعہ آپ ﷺ نے فرمایا: ”کیا میں تمہیں ایسے آدمی کی خبر نہ دوں جو سب سے بدتر ہے؟“ صحابہ رضی اللہ عنہم نے عرض کیا: ہاں بتائیے۔ فرمایا: ”وہ شخص جس سے اللہ تعالیٰ کے نام پر مانگا جائے اور وہ کچھ نہ دے۔“ (نسائی: 2570)

(8) سیدنا معاویہ رضی اللہ عنہ کہتے ہیں کہ آپ ﷺ نے فرمایا: ”مجھ سے چٹ کر سوال نہ کیا کرو، جو شخص بھی تم میں سے مجھ سے کوئی سوال کرتا ہے تو میں اسے کچھ نہ کچھ دے دیتا ہوں، حالانکہ میں اس کو مکروہ سمجھتا ہوں۔ اس طرح اس چیز میں برکت نہیں رہتی جو میں اسے دے دیتا ہوں۔“ (مسلم)

(9) سائل سے مراد اگر علم طلب کرنے والا ہو تو اس کا مطلب ہے طالب علم سے حسن سلوک کریں، اس کا اکرام کریں، اس سے شفقت اور مہربانی سے پیش آئیں۔

(10) کبھی آپ ﷺ کو بھی دین کی تلاش تھی اللہ تعالیٰ نے اپنی رحمت سے آپ ﷺ کی مراد پوری کی، اب آپ ﷺ سے کوئی دین کی بات پوچھے تو آپ ﷺ اسے ڈانٹیں نہیں۔

﴿وَأَمَّا بِنِعْمَةِ رَبِّكَ فَحَدِّثْ﴾

”اور رہی رب کی نعمت تو آپ بیان کیا کرو“ (11)

سوال: ﴿وَأَمَّا بِنِعْمَةِ رَبِّكَ فَحَدِّثْ﴾ رب کی نعمت کو بیان کرنے کے حکم کی وضاحت کریں؟

جواب: (1) ﴿وَأَمَّا بِنِعْمَةِ رَبِّكَ﴾ ”اور رہی رب کی نعمت“ یعنی رب العزت نے آپ ﷺ کو جو بھی دین دنیا کی

نعمتیں عطا کی ہیں آپ ﷺ ان کا اظہار کریں۔ یعنی آپ ﷺ مال دار نہ تھے اللہ تعالیٰ نے آپ ﷺ کو مال دار بنایا، آپ ﷺ اس نعمت کا اظہار کریں۔ آپ ﷺ یہ دعا مانگا کرتے تھے: ﴿وَجَعَلْنَا شَاكِرِينَ لِيُعْمِتِكَ الْمُؤْمِنِينَ بِهَا قَابِلِيَهَا وَآمَنَّا عَلَيْهَا﴾ ”اے اللہ! ہمیں اپنی نعمتوں کا شکر کرنے والا بنا دے اور ان کی تعریف کرنے والا، ان کو قبول کرنے والا بنا دے اور ان (نعمتوں) کو ہم پر کامل فرما دے۔“ (ابوداؤد: 969)

(2) ﴿فَحَسْبُكَ﴾ ”تو آپ بیان کیا کرو“ یعنی ان نعمتوں کے ذریعے سے اللہ تعالیٰ کی حمد و ثناء بیان کیجئے اور اگر کوئی مصلحت ہو تو ان کا خاص طور پر ذکر کیجئے، ورنہ اللہ تعالیٰ کی نعمتوں کا علی الاطلاق ذکر کیجئے، کیونکہ اللہ تعالیٰ کی نعمت کا ذکر، اس پر شکر گزاری کا موجب اور دلوں میں اس ہستی کی محبت کا موجب ہے جس نے نعمت عطا کی، کیونکہ محسن کے ساتھ محبت کرنا دلوں کی فطرت ہے۔ (تفسیر سہمی: 3/2958)

(3) اللہ تعالیٰ نے آپ ﷺ کو نعمت نبوت سے سرفراز فرمایا۔ آپ ﷺ لوگوں سے اس کا ذکر کریں اور اس کی دعوت دیں، چنانچہ آپ ﷺ نے شروع میں اپنے گھر والوں کو دعوت تو حیددی پھر آہستہ آہستہ دعوت کا دائرہ وسیع کرتے چلے گئے اور جب آپ ﷺ پر نماز فرض ہو گئی تو آپ ﷺ نے نماز پڑھی۔ (مختصر ابن کثیر: 2/2229)

(4) اللہ تعالیٰ کی ہدایت، رسالت اور نبوت کے احسان کا اظہار دعوت دین سے ممکن ہے۔ دین کی دعوت بذات خود اظہار ہے۔ (5) اللہ تعالیٰ کو نعمتوں کا ایسا اظہار پسند ہے جس میں اس کے فضل و کرم کا احساس ہو، اس کا خوف ہو کہ کہیں وہ نعمتوں سے محروم نہ کر دے۔

(6) اللہ تعالیٰ کو نعمتوں کا ایسا اظہار ناپسند ہے جس میں نعمتوں پر فخر و غرور ہوتا ہے۔

(7) ابو ہریرہ رضی اللہ عنہ کہتے ہیں کہ نبی اکرم ﷺ نے فرمایا: ”جو لوگوں کا شکر ادا نہیں کرتا اللہ کا (بھی) شکر ادا نہیں کرتا۔“ (ابوداؤد: 4811)

سوال 1: یہ سورت کہاں نازل ہوئی، اس کے کتنے رکوع اور کتنی آیات ہیں؟

جواب: یہ سورت مکہ میں نازل ہوئی، اس کا ایک رکوع اور 8 آیات ہیں۔

سوال 2: مصحف میں ترتیب نزولی اور ترتیب کے اعتبار سے اس کا کیا نمبر ہے؟

جواب: مصحف میں ترتیب کے اعتبار سے اس کا نمبر 94 ہے اور نزولی ترتیب کے اعتبار سے اس کا نمبر 12 ہے۔

بِسْمِ اللّٰهِ الرَّحْمٰنِ الرَّحِیْمِ

﴿الْمَنْشُوحُ لَكَ صَدْرُكَ﴾

”کیا ہم نے آپ کے لئے آپ کا سینہ نہیں کھول دیا؟“ (1)

سوال 1: ﴿الْمَنْشُوحُ لَكَ صَدْرُكَ﴾ کی وضاحت کریں؟

جواب: (1) اللہ رب العزت نے نبی ﷺ کو اپنا احسان یا دلا لیا ہے ﴿الْمَنْشُوحُ لَكَ صَدْرُكَ﴾ ”کیا ہم نے آپ کے لئے آپ کا سینہ نہیں کھول دیا؟“ کہ کیا ہم نے اللہ تعالیٰ کی طرف دعوت دینے کے لیے، نیکیوں کو آسان کرنے اور مصائب کو برداشت کرنے کے لیے، اخلاقِ حسنہ سے متصف ہونے کے لیے آپ کا سینہ کشادہ نہیں کر دیا؟ اگر آپ کا دل تنگ ہوتا تو نیکی کا راستہ لوگوں کے لیے کیسے آسان ہوتا اور آپ ﷺ بھلائی پر کیسے عمل کرتے؟

(2) رب العزت نے فرمایا: ﴿فَمَنْ يُرِدِ اللّٰهُ اَنْ يَّهْدِيَهُ يَشْرَحْ صَدْرَهُ لِّلْاِسْلَامِ وَمَنْ يُرِدْ اَنْ يُضِلَّهُ يَجْعَلْ صَدْرَهُ ضَيِّقًا حَرَجًا كَأْتَمَّ اَيْصًا عَدُوِّ السَّمَاۗءِ كَذٰلِكَ يَجْعَلُ اللّٰهُ الرِّجْسَ عَلٰى الَّذِيْنَ لَا يُؤْمِنُوْنَ﴾ ”تو جس شخص کو اللہ تعالیٰ چاہتا ہے یہ کہ اسے ہدایت دے، اس کا سینہ اسلام کے لیے کھول دیتا ہے اور جسے وہ چاہتا ہے کہ اسے گمراہ کر دے اس کا سینہ تنگ، نہایت گھٹا ہوا بنا دیتا ہے گویا کہ وہ مشقت سے آسمان میں چڑھ رہا ہے، اس طرح اللہ تعالیٰ گندگی ڈال دیتا ہے ان لوگوں پر جو ایمان نہیں لاتے۔“ (الانعام: 125)

(3) اللہ تعالیٰ نے آپ کا دل منور کیا۔ آپ کی شریعت میں آسانی، نرمی اور چمک رکھی اور طاقت سے زیادہ کسی کو تکلیف نہیں دی۔

سوال 2: جس کا سینہ اسلام کے لئے کھل جاتا ہے اُس میں کیا تبدیلی آتی ہے؟

جواب: (1) وہ حق کو پہچان لیتا ہے۔ (2) وہ حق کو قبول کر لیتا ہے۔

سوال 3: شرح صدر کے سلسلے میں رسول اللہ ﷺ کی زندگی کے دو واقعات تحریر کریں؟

جواب: شرح صدر سے مراد حقِ صدر بھی ہے۔ معتبر روایات سے یہ پتہ چلتا ہے کہ آپ ﷺ کا دو دفعہ سینہ چاک کیا گیا۔ پہلا حقِ صدر: جب آپ ﷺ عمر کے چوتھے سال میں تھے سیدنا جبرائیل علیہ السلام آئے۔ انہوں نے آپ ﷺ کا دل چیرا اور اس سے وہ شیطانی حصہ نکال دیا جو انسان کے اندر ہے۔ پھر اسے دھو کر بند کر دیا۔ (صحیح مسلم، کتاب الایمان) دوسرا حقِ صدر: معراج کے موقع پر آپ ﷺ کا سینہ مبارک چاک کر کے آپ ﷺ کا دل نکالا گیا۔ اُسے زمزم سے دھو کر اپنی جگہ رکھ دیا

گیا اور اسے ایمان اور حکمت سے بھر دیا گیا۔ (صحیح بخاری، کتاب المغلوۃ)

﴿وَوَضَعْنَا عَنكَ وِزْرَكَ﴾

”اور ہم نے آپ پر سے آپ کا بوجھ اتار دیا“ (2)

سوال: ﴿وَوَضَعْنَا عَنكَ وِزْرَكَ﴾ رسول اللہ ﷺ پر کون سا بوجھ تھا جسے اللہ تعالیٰ نے دور کر دیا؟

جواب: (1) ﴿وَوَضَعْنَا عَنكَ وِزْرَكَ﴾ ”اور ہم نے آپ پر سے آپ کا بوجھ اتار دیا“ ہم نے آپ ﷺ سے

آپ ﷺ کے گناہ کا بوجھ اتار دیا ہے۔ (تیسرے حصے: 2959/3)

(2) رب العزت نے فرمایا: ﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ وَوَضَعْنَا عَنكَ وِزْرَكَ﴾ تاکہ اللہ تعالیٰ آپ کے لیے بخش دے آپ کا کوئی گناہ، جو پہلے ہو چکا اور جو بعد میں ہو اور آپ پر اپنی نعمت پوری کر دے اور آپ کی سیدھے راستے کی طرف راہ نمائی کرے۔ (الفتح: 2)

(3) یعنی آپ کو باریتوٹ اٹھانے کے اسباب فراہم فرما دیئے۔ (مختصر ابن کثیر: 2213/2) یعنی وہ ذہنی بوجھ دور کر دیئے جو قوم کے گمراہیوں میں مبتلا ہونے کی وجہ سے تھا۔ آپ کا ذہنی بوجھ ہلکا کر دیا گیا جب آپ کو سمجھ آگئی کہ اصلاح توحید، آخرت، اور رسالت پر ایمان لانے کی وجہ سے ہوگی۔

(4) یہ بوجھ نبوت سے پہلے کا ہے۔ اس دور میں اگرچہ اللہ تعالیٰ نے نبی ﷺ کو گناہوں سے محفوظ رکھا تھا لیکن اللہ تعالیٰ کی عبادت اور اطاعت کا آپ ﷺ کو علم نہ تھا۔ اس لئے آپ ﷺ کے دل پر 40 برس کی عبادت اور اطاعت نہ کرنے کا بوجھ تھا۔ جو دراصل تھا نہیں لیکن آپ ﷺ کے احساس کی وجہ سے بوجھ تھا۔ اللہ تعالیٰ نے اسے اتار دینے کا اعلان کیا ہے۔

﴿الَّذِي أَنْقَضَ ظَهْرَكَ﴾

”جس نے آپ کی کمر توڑ دی تھی“ (3)

سوال: ﴿الَّذِي أَنْقَضَ ظَهْرَكَ﴾ آپ ﷺ کی کمر کس بوجھ نے توڑ ڈالی تھی؟

جواب: (1) ﴿الَّذِي أَنْقَضَ ظَهْرَكَ﴾ ”جس نے آپ کی کمر توڑ دی تھی“ یعنی وہ ذہنی دباؤ جو قوم کی گمراہی کی وجہ سے تھا کہ اصلاح کی صورت سمجھ نہیں آتی تھی جس کے بارے میں رب العزت نے فرمایا: ﴿لَعَلَّكَ بَاخِعٌ نَفْسِكَ أَلَّا يَكُونُوا مُؤْمِنِينَ﴾ ”شاید آپ خود کو ہلاک کرنے والے ہیں کہ وہ مومن کیوں نہیں ہوتے؟“ (اشعرا: 3) اس بوجھ کو دور کرنے کے لیے آپ کو یقین عطا کیا گیا کہ توحید، آخرت اور رسالت کے عقیدے کے ساتھ بگاڑ کا دور کرنا ممکن ہے۔

(2) ابتداء میں یہ بوجھ دعوت پر مخالفت کی وجہ سے بھی تھا۔ اللہ تعالیٰ نے آپ کو پہاڑوں جیسا حوصلہ عطا فرمایا جس کی وجہ سے آپ ذمہ داریاں نبھانے کے لیے تیار ہوئے۔

(3) 40 برس تک عبادت نہ کرنے اور اطاعت کے کام نہ کرنے کے احساس نے کرتوڑ ڈالی تھی۔

(4) آپ ﷺ کو نبوت و رسالت کی بھاری ذمہ داری کا گھلا دینے والا احساس تھا۔ اللہ تعالیٰ نے اس بوجھ کو آپ ﷺ سے دور کر دیا۔

﴿وَرَفَعْنَا لَكَ ذِكْرَكَ﴾

”اور ہم نے آپ کے لئے آپ کے ذکر کو بلند کر دیا“ (4)

سوال: ﴿وَرَفَعْنَا لَكَ ذِكْرَكَ﴾ اللہ تعالیٰ نے رسول اللہ ﷺ کے ذکر کو کیسے بلند کیا؟

جواب: (1) ﴿وَرَفَعْنَا لَكَ ذِكْرَكَ﴾ ”اور ہم نے آپ کے لئے آپ کے ذکر کو بلند کر دیا“ یعنی جہاں میرا ذکر ہوگا وہیں تمہارا ذکر بھی ہوگا مثلاً اذان اور تکبیر میں اِنَّ اِلَهَ الْاِلٰهَةِ اِلَّا اللّٰهُ کے ساتھ اشہدان محمد رسول اللہ بھی آتا ہے۔

(2) ابن ابی حاتم میں ہے کہ رسول ﷺ فرماتے ہیں: ”میں نے اپنے رب سے ایک سوال کیا لیکن نہ کرتا تو اچھا ہوتا۔ میں نے کہا: اے اللہ! مجھ سے پہلے نبیوں میں سے کسی کے لیے تو نے ہوا کو تباہ کر دیا تھا، کسی کے ہاتھوں مردوں کو زندہ کر دیا تھا، تو اللہ تعالیٰ نے مجھ سے فرمایا: کیا تجھے میں نے یتیم پاکر جگہ نہیں دی؟ میں نے کہا بے شک۔ فرمایا: راہ گم کردہ پا کر میں نے تجھے ہدایت نہیں کی؟ میں نے کہا: بے شک۔ فرمایا: کیا فقیر پاکر غنی نہیں بنا دیا؟ میں نے کہا: بے شک۔ فرمایا: کیا میں نے تیرا سینہ کھول نہیں دیا؟ کیا میں نے تیرا ذکر بلند نہیں کیا؟ میں نے کہا: بے شک کیا ہے۔“ (ابن ابی حاتم: 526/2)

(3) یعنی ہم نے آپ کی قدر و منزلت بلند کی، ہم نے آپ کو ثنائے حسن اور ذکر بلند سے سرفراز کیا جہاں آج تک مخلوق میں سے کوئی ہستی نہیں پہنچ سکی۔ پس جب بھی اللہ تعالیٰ کا ذکر کیا جاتا ہے تو اس کے ساتھ رسول اللہ ﷺ کا ذکر کیا جاتا ہے۔ مثلاً: اسلام میں داخل ہوتے وقت، اذان اور اقامت کے اندر، خطبوں اور دیگر امور میں جن کے ذریعے سے اللہ تعالیٰ نے اپنے رسول محمد ﷺ کا ذکر بلند کیا ہے۔ امت کے دلوں میں اللہ تعالیٰ کے بعد آپ کے لیے جو محبت، تعظیم اور اجلال ہے وہ کسی اور کے لیے نہیں۔ پس اللہ تعالیٰ آپ کو آپ کی امت کی طرف سے افضل ترین جزائے خیر عطا کرے جو کسی نبی کو اس کی امت کی طرف سے عطا کی ہے۔ (تفسیر سہمی: 2959/3)

﴿فَإِنَّ مَعَ الْعُسْرِ يُسْرًا﴾

”پس یقیناً مشکل کے ساتھ آسانی ہے“ (5)

سوال: ﴿فَإِنَّ مَعَ الْعُسْرِ يُسْرًا﴾ کی وضاحت کریں؟

- جواب: (1) ﴿فَإِنَّ مَعَ الْعُسْرِ يُسْرًا﴾ ”پس یقیناً مشکل کے ساتھ آسانی ہے“ یعنی شدت کے ساتھ سہولت ہے۔
 (2) ایک عظیم الشان خوشخبری ہے کہ جب بھی کوئی تنگی اور سختی پائی جائے گی تو اس کے ساتھ ساتھ آسانی بھی ہوگی حتیٰ کہ اگر تنگی گوہ کے بل میں داخل ہو جائے تو آسانی اس کے ساتھ داخل ہوگی اور اسے باہر نکال لائے گی۔ (تیسرہ سہی: 2959/3)
 (3) اس کا مطلب ہے کہ اسلام کے لئے تکلیفیں برداشت کرتے ہوئے گھبراہٹیں نہیں۔ جلد ہی آپ ﷺ کو آسانی نصیب ہوگی۔ (4) ایک حدیث میں ہے کہ معونة یعنی امداد الہی بقدر مؤونة یعنی تکلیف کے آسمان سے نازل ہوتی ہے اور صبر مصیبت کی مقدار پر نازل ہوتا ہے۔ (مسند بزار: 1506)

﴿إِنَّ مَعَ الْعُسْرِ يُسْرًا﴾

”یقیناً مشکل کے ساتھ آسانی ہے“ (6)

سوال: ﴿إِنَّ مَعَ الْعُسْرِ يُسْرًا﴾ کی وضاحت کریں؟

- جواب: (1) ﴿إِنَّ مَعَ الْعُسْرِ يُسْرًا﴾ ”یقیناً مشکل کے ساتھ آسانی ہے“ اب بھی عادة اللہ یہی ہے کہ جو شخص سختی پر صبر کرے اور سچے دل سے اللہ تعالیٰ پر اعتماد رکھے اور ہر طرف سے ٹوٹ کر اسی سے لو لگائے، اسی کے فضل و رحمت کا امیدوار رہے، امتداد زمانہ سے گھبرا کر اس نذوڑ بیٹھے ضرور اللہ اس کے حق میں آسانی کرے گا۔ ایک طرح کی نہیں، کئی طرح کی۔ (تیسرہ سہی: 904/2)

- (2) رب العزت نے فرمایا: ﴿سَيَجْعَلُ اللَّهُ بَعْدَ عُسْرٍ يُسْرًا﴾ ”اللہ تعالیٰ تنگ دستی کے بعد جلد ہی آسانی پیدا کر دے گا۔“ (الملاق: 7) (3) نبی ﷺ نے فرمایا: ”تکلیف کے ساتھ کشادگی ہوتی ہے اور تنگی کی معیت میں کشائش ہے۔“ (مسند احمد: 307/1) (4) صحابہ کرام رضی اللہ عنہم کے لئے خوش خبری ہے کہ جلد ہی آسانیوں کا دور آنے والا ہے۔

﴿فَإِذَا فَرَغْتَ فَانصَبْ﴾

”تو جب آپ فارغ ہو جائیں تو صحت کریں“ (7)

سوال: ﴿فَإِذَا فَرَغْتَ فَانصَبْ﴾ کی وضاحت کریں؟

جواب: (1) ﴿فَإِذَا فَرَغْتَ﴾ ”تو جب آپ فارغ ہو جائیں“ یعنی جب آپ گھریلو اور دوسرے دنیاوی کاموں سے فارغ ہو جائیں۔ (2) ﴿فَإِنْصَبْ﴾ ”تو محنت کریں“ تو خلوص اور رغبت کے ساتھ اللہ تعالیٰ کی طرف توجہ کریں۔ یعنی دعا کریں، اللہ تعالیٰ کی عبادت کی مشقت اٹھائیں۔

(3) سیدنا مجاہد رضی اللہ عنہ اس آیت کی تفسیر میں فرماتے ہیں: جب امر دنیا سے فارغ ہو کر نماز کے لئے کھڑا ہو تو محنت کے ساتھ عبادت کر اور مشغولیت کے ساتھ اس کی طرف توجہ کر۔

(4) سیدنا ابن مسعود رضی اللہ عنہ فرماتے ہیں: جب فرض نماز سے فارغ ہو تو تہجد کی نماز میں کھڑا ہو۔

(5) سیدنا عبداللہ بن مسعود رضی اللہ عنہ فرماتے ہیں: نماز سے فارغ ہو کر بیٹھے ہوئے اپنے رب کی طرف توجہ کر۔

(6) سیدنا عبداللہ بن عباس رضی اللہ عنہ فرماتے ہیں: یعنی دعا کر۔

(7) زید بن اسلم رضی اللہ عنہ اور ضحاک رضی اللہ عنہ فرماتے ہیں: جہاد سے فارغ ہو کر اللہ تعالیٰ کی عبادت میں لگ جا، ثوری رضی اللہ عنہ فرماتے ہیں: اپنی نیت اور اپنی رغبت اللہ تعالیٰ ہی کی طرف رکھ۔ (ابن کثیر: 561)

(8) سیدنا عبداللہ بن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”صحّت اور فراغت دو ایسی نعمتیں ہیں کہ جن کے بارے میں اکثر لوگ دھوکا کھائے ہوئے ہیں یعنی ان کی قدر نہیں کرتے۔“ (بخاری: 6412)

(9) یعنی نماز سے فارغ ہو یا تلخ اور جہاد سے فارغ ہو تو دعائیں محنت کر دیا اتنی عبادت کرو کہ تم تھک جاؤ۔

(10) یعنی جب آپ کے دل میں اللہ تعالیٰ کے ذکر سے روکنے والے کوئی چیز نہ جائے تب آپ دعا اور عبادت کرتے جائیں۔

﴿وَأِلَىٰ رَبِّكَ فَارْغَبْ﴾

”اور اپنے رب کی طرف رغبت کریں“ (8)

سوال: ﴿وَأِلَىٰ رَبِّكَ فَارْغَبْ﴾ کی وضاحت کریں؟

جواب: (1) ﴿وَأِلَىٰ رَبِّكَ﴾ ”اور اپنے رب کی طرف“ یعنی اللہ تعالیٰ کے لیے خالص ہو کر اکیلے اپنے رب کی۔

(2) ﴿فَارْغَبْ﴾ ”رغبت کریں“ یعنی اپنی پکار کے جواب اور اپنی دعاؤں کی قبولیت کے لیے اپنی رغبت بڑھائیے۔ آپ ان لوگوں میں سے نہ ہوں جو فارغ ہوتے ہیں تو کھیل تماشے میں مشغول ہو جاتے ہیں، اپنے رب اور اس کے ذکر سے منہ موڑ لیتے ہیں، ایسا نہ ہو کہ آپ خسارہ پانے والوں میں شامل ہو جائیں۔ یہ بھی کہا جاتا ہے کہ اس آیت کریمہ کے معنی ہیں کہ جب نماز پڑھ کر اس سے فارغ ہوں تو دعائیں محنت کیجئے اور اپنے مطالب کے سوال کرنے میں اپنے رب کی

طرف رغبت کیجئے۔ اس قول کے قائلین، اس آیت کریمہ سے فرض نمازوں کے بعد دعا اور ذکر وغیرہ کی مشروعیت پر استدلال کرتے ہیں۔ واللہ اعلم (تفسیر سدی: 2960/3)

(3) یعنی آپ کو تبلیغ کے کاموں سے، گھریلو مشاغل سے اور اسلام لانے والوں کی تعلیم و تربیت سے فراغت حاصل ہو تو اپنے پروردگار سے لو لگائیے اور یک سو ہو کر اس سلسلے میں ریاضت کیجئے کیونکہ مشکلات کے دوران عبادت اور اللہ تعالیٰ کا ذکر اور اس پر توکل ہی انسان کو ایسا حوصلہ عطا کرتا ہے جس سے وہ مصائب کو برداشت کرنے کے قابل بن جاتا ہے۔ (تفسیر القرآن: 662/4)

(4) اللہ تعالیٰ پر اعتماد کرو۔ ہر معاملے میں اُس پر بھروسہ رکھو۔ جنت کی امید رکھو۔

رُكُوعُهَا 1

95 - سُورَةُ التَّيْنِ مَكِّيَّةٌ - 28

آيَاتُهَا 8

سوال 1: یہ سورت کہاں نازل ہوئی؟ اس میں کتنے رکوع اور کتنی آیات ہیں؟

جواب: یہ سورت مکہ میں نازل ہوئی۔ اس میں ایک رکوع اور 8 آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟

جواب: مصحف میں ترتیب کے اعتبار سے یہ سورت 95 نمبر پر ہے اور نزولی ترتیب کے اعتبار سے 28 ویں سورت ہے۔

سوال 3: اس سورت کی کیا فضیلت ہے؟

جواب: سیدنا براء بن عازب رضی اللہ عنہ بیان کرتے ہیں کہ نبی صلی اللہ علیہ وسلم سفر میں تھے تو آپ نے عشاء کی (پہلی) دو رکعتوں میں سے ایک میں سورۃ ﴿وَالتَّيْنِ وَالزَّيْتُونِ﴾ کی قراءت فرمائی اور میں نے آپ سے بڑھ کر کسی کی اچھی آواز یا قراءت نہیں

سنی۔ (بخاری: 769, 767، مسلم: 1037)

بِسْمِ اللّٰهِ الرَّحْمٰنِ الرَّحِیْمِ

﴿وَالتَّيْنِ وَالزَّيْتُونِ﴾

”ہم ہے انجیر کی اور زیتون کی!“ (1)

سوال: ﴿وَالتَّيْنِ وَالزَّيْتُونِ﴾ انجیر اور زیتون کی قسم کی وضاحت کریں؟

جواب: (1) ﴿وَالزَّيْتُونِ وَالزَّيْتُونِ﴾ ”قسم ہے انجیر کی اور زیتون کی!“، الزین سے مراد انجیر ہے، یہ خوش ذائقہ پھل ہے جس میں بہت غذائیت بھری ہے اور زیتون سے مراد زیتون ہے۔

(2) انجیر اور زیتون کی قسم ان مقامات کے حوالے سے کھائی گئی جہاں انبیاء علیہم السلام پیدا ہوئے یعنی بیت المقدس جہاں سیدنا عیسیٰ علیہ السلام پیدائے ہوئے۔

(3) اللہ تبارک و تعالیٰ نے ان دونوں کی قسم ان کے اور ان کے پھل کے کثیر الفوائد ہونے کی بنا پر کھائی ہے، نیز اس بنا پر قسم کھائی ہے کہ ان دونوں درختوں کی ارض شام (فلسطین) میں، جو سیدنا عیسیٰ ابن مریم علیہا السلام کی نبوت کا مکمل مقام ہے، کثرت ہے۔ (حدی: 2961/3)

(4) اس آیت میں انجیر یا اس کے درخت اور زیتون کے درخت کی قسم نہیں کھائی گئی بلکہ اس سرزمین کی قسم کھائی گئی ہے جس میں یہ پھل بکثرت پیدا ہوتے ہیں وہ علاقہ شام اور فلسطین کا ہے۔ عربوں کا قاعدہ ہے کہ کسی چیز کا جزو اشرف بول کر کل مراد لیتے ہیں۔ یہ بھی ان کا قاعدہ ہے کہ کسی علاقے کی پیداوار کا نام لے کر اس سے علاقہ مراد لیتے ہیں۔ (تیسرا القرآن: 663/4)

﴿وَطُورِ سَيْنِينَ﴾

”اور طور سینا کی!“ (2)

سوال: ﴿وَطُورِ سَيْنِينَ﴾ طور سینا کی وضاحت کریں؟

جواب: (1) ﴿وَطُورِ سَيْنِينَ﴾ ”اور طور سینا کی!“ طور سینا سے مراد وہ پہاڑ ہے جس پر رب العزت نے موسیٰ علیہ السلام سے کلام کیا تھا۔ (ابن القاسم: 1771)

(2) طور سینا موسیٰ علیہ السلام کا مقام نبوت ہے۔

(3) طور سینین کو سورۃ المؤمنون کی آیت 20 میں طور سیناء کہا گیا ہے۔ اور آج کل بھی سیناء کا نام سیناء ہی ہے۔ یہ ایک بلند پہاڑ ہے جو مصر سے مدین یا مدین سے مصر جاتے ہوئے راستہ میں پڑتا ہے۔ اسی پہاڑ کی ایک چوٹی کا نام طور ہے۔ اور اسی پہاڑ کے دامن میں وادی کا نام طوی ہے جسے قرآن میں وادی مقدس اور المقعد المبارک بھی کہا گیا ہے۔ اسی مقام پر موسیٰ علیہ السلام کو نبوت عطا کی گئی اور دودھ اللہ تعالیٰ سے ہم کلامی کا شرف حاصل ہوا۔ (تیسرا القرآن: 663/4)

﴿وَهَذَا الْبَلَدِ الْأَمِينِ﴾

”اور اس پر امن شہر کی قسم!“ (3)

سوال: ﴿وَهَذَا الْبَلَدِ الْأَمِينِ﴾ مکہ کو بلدِ امین کہا گیا، اس کی وضاحت کریں؟
 جواب: (1) ﴿وَهَذَا الْبَلَدِ الْأَمِينِ﴾ ”اور اس پر امن شہر کی قسم!“ اس سے مراد مکہ مکرمہ ہے۔ اس کو امین اس لئے کہا گیا کہ وہ بلدِ حرام ہے۔ اس میں قتال نہیں ہوتا۔ جو اس میں داخل ہوتا امن پاتا ہے۔

(2) اس سے مراد مکہ مکرمہ ہے جو محمد ﷺ کی نبوت کا محل و مقام ہے۔ پس اللہ تبارک و تعالیٰ نے ان مقامات مقدسہ کی قسم کھائی جن کو اللہ تعالیٰ نے چن لیا اور جہاں تمام انبیاء میں سب سے زیادہ شرف و فضیلت کے حامل نبی مبعوث ہوئے۔
 (تفسیر سہمی: 3/2961)

(3) رب العزت نے فرمایا: ﴿أَوَلَمْ يَرَوْا أَنَّا جَعَلْنَا حَرَمًا آمِنًا وَ يُتَخَفُ النَّاسُ مِنْ حَوْلِهِمْ ط
 أَقْبِلْ بَاطِلٍ يُؤْمِنُونَ وَبِنِعْمَةِ اللَّهِ يَكْفُرُونَ﴾ ”اور کیا انہوں نے نہیں دیکھا کہ یقیناً ہم نے حرم کو پر امن بنایا ہے؟ حالانکہ لوگ اُن کے ارد گرد سے اچک لیے جاتے ہیں تو کیا وہ باطل پر ایمان لاتے ہیں اور اللہ تعالیٰ کی نعمت کی ناشکری کرتے ہیں؟“ (الحکبوت: 67)

﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ﴾

”بلاشبہ یقیناً ہم نے انسان کو بہترین ساخت پر پیدا کیا“ (4)

سوال: ﴿لَقَدْ... تَقْوِيمٍ﴾ اللہ تعالیٰ نے انسان کو کیسے بہترین ساخت پر پیدا کیا؟

جواب: (1) ﴿لَقَدْ خَلَقْنَا الْإِنْسَانَ﴾ ”بلاشبہ یقیناً ہم نے انسان کو پیدا کیا“ یعنی جنس انسان آدم اور ان کی اولاد کو پیدا کیا۔

(2) ﴿فِي أَحْسَنِ تَقْوِيمٍ﴾ ”بہترین ساخت پر“ بہترین اور خوب صورت بنایا۔ اس کی تخلیق میں اعتدال رکھا اور حسن ترتیب سے پیدا کیا۔ (ایرانقاہیر: 1771) (3) اللہ تعالیٰ نے سارے جانوروں کے مقابلے میں انسان کو دراز قامت بنایا۔

(4) سب جانوروں کا منہ نیچے کو جھکا ہوا ہے جبکہ اللہ تعالیٰ نے انسان کو سر اٹھا کر چلنے والا بنایا۔

(5) سب جانور منہ مار کر یا پنجوں میں پکڑ کر کھاتے پیتے ہیں جبکہ اللہ تعالیٰ نے انسان کو ہاتھوں سے کھانے پینے والا بنایا۔

(6) اللہ تعالیٰ نے انسان کے اعضاء کو متناسب بنایا۔

(7) اللہ تعالیٰ نے انسان کو فکر، فہم، علم، عقل اور نتائج اخذ کرنے کی جو صلاحیتیں دی ہیں، وہ کسی اور مخلوق کو نہیں دی

گیں۔ انسان کی پیدائش میں ان تمام چیزوں کا اہتمام کرنا ہی احسن تقویم ہے۔

(8) اللہ تعالیٰ نے انبیاء کو بھی صرف انسانوں میں سے مبعوث کیا۔

(9) سیدہ عائشہ رضی اللہ عنہا بیان کرتی ہیں کہ ایک مرتبہ رسول اللہ ﷺ سفر سے واپس میرے ہاں تشریف لائے اور میں نے تب اپنے طالعے پر پردہ رکھا تھا، جس میں تصویریں تھیں۔ جب آپ ﷺ نے اسے دیکھا تو آپ ﷺ نے اس پردے کو پھاڑ ڈالا اور فرمایا: ”قیامت کے دن سب سے زیادہ سخت عذاب میں وہ لوگ مبتلا ہوں گے جو اللہ تعالیٰ کی تخلیق کی مانند تخلیق کی کوشش کرتے ہیں۔“ (بخاری: 5954)

(10) ابو زرہ رضی اللہ عنہ کہتے ہیں کہ ایک مرتبہ میں سیدنا ابو ہریرہ رضی اللہ عنہ کے ساتھ مدینہ میں ایک مکان میں داخل ہوا تو دیکھا کہ مکان کے اوپر ایک مصور تصویر بنا رہا ہے تو سیدنا ابو ہریرہ رضی اللہ عنہ نے (اس سے) کہا، میں نے رسول اللہ ﷺ کو یہ فرماتے ہوئے سنا: ”(اللہ تعالیٰ فرماتا ہے) اس شخص سے بڑا عالم کون ہوگا جو میری تخلیق کی مانند تخلیق کی کوشش کرے، یہ لوگ ایک دانہ یا ایک چوٹی تو بنا کر دکھائیں۔“ (بخاری: 5953)

(11) سیدہ عائشہ رضی اللہ عنہا بیان کرتی ہیں کہ میں نے ایک گداخریدا، جس پر تصویریں بنی ہوئی تھیں، جب رسول اللہ ﷺ تشریف لائے تو آپ ﷺ دروازے ہی میں کھڑے ہو گئے اور اندر داخل نہ ہوئے۔ میں نے عرض کی، یہ اس لیے ہے کہ آپ ﷺ اس پر تشریف رکھیں اور اس پر ٹیک لگائیں تو آپ ﷺ نے فرمایا: ”ان تصویروں کے بنانے والوں کو قیامت کے روز عذاب دیا جائے گا۔ ان سے کہا جائے گا کہ جو کچھ تم نے بنایا ہے اسے زندہ کرو اور (سنو!) فرشتے کسی ایسے گھر میں داخل نہیں ہوتے جس میں تصویریں ہوں۔“ (بخاری: 5957)

﴿ثُمَّ رَدَدْنَاهُ أَسْفَلَ سَافِلِينَ﴾

”پھر ہم نے اُس کو لوٹا کر نیچوں سے سب سے نیچا کر دیا“ (5)

سوال: ﴿ثُمَّ رَدَدْنَاهُ أَسْفَلَ سَافِلِينَ﴾ کی وضاحت کریں؟

جواب: (1) ﴿ثُمَّ رَدَدْنَاهُ أَسْفَلَ سَافِلِينَ﴾ ”پھر ہم نے اُس کو لوٹا کر نیچوں سے سب سے نیچا کر دیا“ انسان بہترین جسمانی اور ذہنی صلاحیتوں کو جب بے حیائی اور برائی کے لئے استعمال کرتا ہے اور اللہ تعالیٰ سے بغاوت پر اتر آتا ہے تو وہ حیوانی سطح سے بھی نیچے گر جاتا ہے کیونکہ رب العزت نے حیوانوں کو خیر اور شر کی تمیز نہیں دی۔ انسان نیکی اور بدی کی اور خیر و شر کی تمیز رکھتا ہے پھر بھی اخلاقی لحاظ سے پستی میں گر جاتا ہے۔ انسانوں میں شہوت پرستی، حرص، کمینہ پن، طمع، خود غرضی، ظلم، قتل و غارت گری، لوٹ کھسوٹ جیسی جو برائیاں پائی جاتی ہیں وہ حیوانوں میں نہیں پائی جاتیں۔ اس لئے وہ

ساری مخلوقات سے پست ہو جاتا ہے۔

(2) انسان اللہ تعالیٰ اور اس کے رسول ﷺ کی نافرمانی کر کے اپنے آپ کو احسن تقویم کے اعزاز سے گرا کر ﴿أَسْفَلَ السَّافِلِينَ﴾ میں شامل کر لیتا ہے۔

(3) کچھ لوگوں نے اس سے مراد انسان کے کردار کی پستی لی ہے جس میں انسان گھٹیا جانوروں سے بھی بدتر ہو جاتا ہے۔

(4) سیدنا ابن عباس رضی اللہ عنہما سے اس آیت کی تفسیر میں روایت ہے کہ یہ وہ لوگ ہیں جو نبی ﷺ کے زمانہ میں ذلیل ترین عمر کو پہنچ گئے تھے تو نبی ﷺ سے ان لوگوں کے بارے میں پوچھا گیا جب کہ ان کی عقلیں جا چکیں تو اللہ تعالیٰ نے ان کا عذر نازل فرمایا کہ جو حضرات عقلیں زائل ہونے سے پہلے عمل صالح کر چکے ہیں ان کے لیے ان کا اجر ہے۔ (تفسیر ابن مہاسن: 484/3)

(5) کچھ لوگوں کے خیال میں اس سے مراد ذلت اور رسوائی کا عذابِ جہنم ہے۔

﴿أَلَا الَّذِينَ آمَنُوا وَعَمِلُوا الصَّالِحَاتِ فَلَهُمْ أَجْرٌ غَيْرُ مَمْنُونٍ﴾

”مگر وہ لوگ جو ایمان لائے اور جنہوں نے نیک عمل کیے تو ان کے لیے کبھی نہ ختم ہونے والا اجر ہے“ (6)

سوال: ﴿أَلَا الَّذِينَ... مَمْنُونٍ﴾ کی وضاحت کریں؟

جواب: (1) ﴿أَلَا الَّذِينَ آمَنُوا وَعَمِلُوا الصَّالِحَاتِ﴾ ”مگر وہ لوگ جو ایمان لائے اور جنہوں نے نیک عمل کیے“ یعنی جن لوگوں نے دل سے اللہ تعالیٰ کی ذات پر یقین کیا اور اس کے احکامات کی اطاعت کی اور نیک اعمال کیے۔ انہوں نے اخلاق حسنا اپنائے، برائی کو خود سے بچائے رکھا۔

(2) ﴿فَلَهُمْ﴾ ”تو ان کے لیے“ یعنی ان کے لئے ان کے اعمال کے اجر کے طور پر۔

(3) ﴿أَجْرٌ غَيْرُ مَمْنُونٍ﴾ ”کبھی نہ ختم ہونے والا اجر ہے“ کبھی نہ ختم ہونے والا اجر ہے۔ ان کے لئے ایسی جنتیں ہوں گی جن کے پھل نہ ختم ہوں گے نہ ان کا موسم جائے گا۔ ان کے سائے دائمی ہو گئے، ان کی لذتیں اور نعمتیں سدا بہار ہوں گی۔

(4) رب العزت نے فرمایا: ﴿إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمْ خَيْرُ الْبَرِيَّةِ﴾ (5) ﴿جَزَاءُ وَهُمْ عِنْدَ رَبِّهِمْ جَنَّاتٌ عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۗ رَضِيَ اللَّهُ عَنْهُمْ وَرَضُوا عَنْهُ ۗ ذَٰلِكَ لِمَنْ أَحْسَنُ رَبِّهِ﴾ (6) ”یقیناً جو ایمان لائے اور جنہوں نے نیک عمل کیے، وہی تمام مخلوقات میں سے بہترین لوگ ہیں۔ ان کی جزا ان کے رب کے پاس ہمیشہ رہنے کے باغات ہیں جن کے نیچے نہریں بہتی ہیں، وہ اُس میں ہمیشہ ہمیشہ رہنے والے ہیں۔ اللہ تعالیٰ ان سے راضی ہو گیا اور وہ اُس سے راضی ہو گئے۔ یہ اُسی شخص کے لئے ہے جو اپنے رب سے ڈر

گیا۔“ (البینہ: 8،7)

﴿فَمَا يُكَذِّبُكَ بَعْدُ بِالذِّينِ﴾

”پس اس کے بعد جزا کے بارے میں جھٹلانے پر تجھے کون سی چیز آمادہ کرتی ہے؟“ (7)

سوال: ﴿فَمَا يُكَذِّبُكَ بَعْدُ بِالذِّينِ﴾ کی وضاحت کریں؟

جواب: (1) ﴿فَمَا يُكَذِّبُكَ بَعْدُ بِالذِّينِ﴾ ”پس اس کے بعد جزا کے بارے میں جھٹلانے پر تجھے کون سی چیز آمادہ کرتی ہے؟“ اللہ تعالیٰ نے انسان کو اپنی قدرت کاملہ سے پیدا کیا۔ وہ دوبارہ زندگی دینے پر قدرت رکھتا ہے۔

(2) اللہ تعالیٰ نے انسان سے خطاب کیا ہے کہ تمہیں بہترین صورت میں پیدا کیا جب کہ وہ صورتیں بگاڑنے کی پوری قدرت رکھتا ہے اور وہ تمہیں دوبارہ کسی اور صورت میں پیدا کر سکتا ہے۔ کیا اس کے بعد بھی تم قیامت اور جزا و سزا کا انکار کرو گے؟

(3) انسان اپنے اعمال کے اعتبار سے دو گروہوں میں بٹ گئے: ایک ﴿أَحْسَنُ تَقْوِيْمٍ﴾ کے تقاضے پورے کرنے والے اور دوسرے ﴿أَسْفَلَ سَافِلِيْنَ﴾ تک پہنچنے والے۔ کیا دونوں گروہوں کے اعمال ایک جیسے ہیں کہ ان کے نتائج ایک جیسے ہوں؟ پھر آخرت میں نیک لوگوں کو ان کے اعمال کا اچھا بدلہ ملے اور برے لوگوں کو براس کے انکار کی گنجائش باقی رہ جاتی ہے۔

(4) پس اے انسان! کون سی چیز اس کے بعد تجھے اعمال کی جزا و سزا کے جھٹلانے پر آمادہ کرتی ہے، حالانکہ تو اللہ تعالیٰ کی بہت سی نشانیوں کو دیکھ چکا ہے جن سے تجھے یقین حاصل ہو سکتا ہے اور تو اللہ تعالیٰ کی نعمتوں کو دیکھ چکا ہے جو تجھ پر واجب ٹھہراتی ہیں کہ تو ان میں سے کسی چیز کا انکار نہ کرے جس کی اس نے تجھے خبر دی ہے۔ (تیسری سہی: 3/2961)

﴿أَلَيْسَ اللَّهُ بِأَحْكَمِ الْحَكِمِيْنَ﴾

”کیا اللہ تعالیٰ سب حاکموں سے بڑا حاکم نہیں ہے؟“ (8)

سوال: ﴿أَلَيْسَ اللَّهُ بِأَحْكَمِ الْحَكِمِيْنَ﴾ قیامت حاکم عادل کے انصاف کا تقاضا ہے، وضاحت کریں؟

جواب: ﴿أَلَيْسَ اللَّهُ بِأَحْكَمِ الْحَكِمِيْنَ﴾ ”کیا اللہ تعالیٰ سب حاکموں سے بڑا حاکم نہیں ہے؟“ دنیا کے بادشاہوں کے ہاں بھی عدل کا قانون رائج کرنے کی کوشش کی جاتی ہے۔ وہ مجرموں کو سزا اور اچھے کام کرنے والوں کو ایوارڈ دیتے ہیں۔ تو جو جہانوں کا بادشاہ ہے اس کے انصاف کا بھی یہی تقاضا ہے کہ وہ ظالموں سے انتقام لے اور برے عمل کرنے والوں کو سزا دے۔ اللہ تعالیٰ تو سب حاکموں سے بڑا عادل حاکم ہے، اس نے دنیا میں فوراً حساب نہیں چکایا یا آخرت تک

موخر کر دیا ہے وہاں وہ انصاف کے تقاضے پور کرے گا۔

رُكُوعُهَا 1

96- سُورَةُ الْعَلَقِ مَكِّيَّةٌ 1

آيَاتُهَا 19

سوال 1: سورة العلق کہاں نازل ہوئی؟

جواب: سورة العلق مکہ میں نازل ہوئی۔ اسی سورة سے وحی کا آغاز ہوا۔ یہ اس دور میں نازل ہوئی جب آپ نہیں جانتے تھے کہ کتاب کیا ہوتی ہے اور ایمان کسے کہتے ہیں۔

سوال 2: اس سورة میں کتنے رکوع اور کتنی آیات ہیں؟

جواب: اس سورة میں ایک (1) رکوع اور انیس (19) آیات ہیں۔

سوال 3: مصحف میں ترتیب اور نزولی ترتیب کے اعتبار سے اس کا کیا نمبر ہے؟

جواب: مصحف میں ترتیب کے اعتبار سے اس کا نمبر 96 ہے اور نزولی ترتیب کے اعتبار سے یہ قرآن مجید کی پہلی سورة ہے۔

سوال 4: اس سورة کے اور کون سے نام ہیں؟

جواب: اس سورة کا نام اقراء اور القلم بھی ہے۔

سوال 5: اس سورت کا شان نزول کیا ہے؟

جواب: ام المومنین عائشہ رضی اللہ عنہا سے روایت ہے کہ انہوں نے کہا: سب سے پہلی وحی جو رسول اللہ ﷺ پر شروع ہوئی وہ اچھے خواب تھے۔ پس جو خواب آپ ﷺ دیکھتے تھے وہ (صاف صاف) صبح کی روشنی کے مثل ظاہر ہو جاتا تھا۔ (پھر اللہ تعالیٰ کی طرف سے) غلوت کی محبت آپ ﷺ کو دے دی گئی۔ چنانچہ آپ ﷺ غار حرا میں غلوت فرمایا کرتے تھے اور وہاں آپ کئی رات (لگاتار) عبادت کیا کرتے تھے۔ بغیر اس کے کہ اپنے گھر والوں کے پاس لوٹ کر آتے اور اسی قدر زادراہ بھی لے جاتے یہاں تک کہ آپ ﷺ کے پاس وحی آگئی اور آپ ﷺ غار حرا میں تھے یعنی فرشتہ آپ ﷺ کے پاس آیا اور اس نے (آپ ﷺ سے) کہا کہ پڑھو! آپ ﷺ نے فرمایا: ”میں پڑھا ہوا نہیں ہوں۔“ آپ ﷺ فرماتے ہیں: ”پھر فرشتے نے مجھے پکڑ لیا اور مجھے (زور سے) بھیجا یہاں تک کہ مجھے تکلیف ہوئی۔ پھر مجھے چھوڑ دیا اور کہا کہ پڑھیے! تو میں نے کہا کہ میں پڑھا ہوا نہیں ہوں۔ پھر فرشتے نے مجھے پکڑ لیا اور (زور سے) بھیجا یہاں تک کہ مجھے تکلیف ہوئی پھر مجھے چھوڑ دیا اور کہا کہ پڑھیے! تو میں نے کہا کہ میں پڑھا ہوا نہیں ہوں۔“ آپ ﷺ فرماتے ہیں: ”فرشتے نے مجھے پکڑ لیا اور سہ بار مجھے (زور سے) بھیجا پھر مجھ کہا کہ ﴿اقراء باسم ربك﴾ الخ (علق: 1-3) ”اپنے پروردگار کے نام (کی برکت) سے پڑھو

جس نے (ہر چیز کو) پیدا کیا انسان کو جسے ہوئے خون سے پیدا کیا پڑھو اور (یقین کر لو کہ) تمہارا پروردگار بڑا بزرگ ہے۔“ پس رسول اللہ ﷺ کا دل اس واقعہ کے سبب سے (مارے خوف کے) کانپنے لگا اور آپ ﷺ ام المؤمنین خدیجہ رضی اللہ عنہا کے پاس تشریف لائے اور (وہاں موجود لوگوں سے) کہا کہ مجھے کھل اوڑھا دو، مجھے کھل اوڑھا دو۔ چنانچہ انھوں نے آپ ﷺ کو کھل اڑھا دیا یہاں تک کہ (جب) آپ ﷺ کے دل سے خوف جاتا رہا تو آپ ﷺ نے سیدہ خدیجہ رضی اللہ عنہا سے سب حال (جو غار میں گزارا تھا) بیان کر کے کہا کہ بلاشبہ مجھے اپنی جان کا خوف ہے۔ خدیجہ رضی اللہ عنہا بولیں کہ ہرگز نہیں! اللہ تعالیٰ کی قسم! اللہ تعالیٰ آپ کو کبھی رسوا نہیں کرے گا۔ یقیناً آپ صلہ رحمی کرتے ہیں، ناتواں کا بوجھ اٹھاتے ہیں، جو چیز لوگوں کے پاس نہیں وہ انہیں دیتے ہیں، مہمان کی خاطر تواضع کرتے ہیں اور (اللہ تعالیٰ کی راہ میں) مدد کرتے ہیں۔ پھر سیدہ خدیجہ رضی اللہ عنہا آپ ﷺ کو لے کر چلیں اور ورقہ بن نوفل بن اسد بن عبد العزی جو کہ خدیجہ رضی اللہ عنہا کے چچا کے بیٹے تھے، کے پاس آپ ﷺ کو لائیں اور ورقہ وہ شخص تھا جو زمانہ جاہلیت میں نصرانی ہو گیا تھا اور عبرانی کتاب لکھا کرتا تھا۔ یعنی جس قدر اللہ تعالیٰ کو منظور ہوتا تھا انجیل کو عبرانی میں لکھا کرتا تھا اور بڑا بوڑھا آدمی تھا کہ بیٹائی جا چکی تھی۔ تو اس سے ام المؤمنین سیدہ خدیجہ رضی اللہ عنہا نے کہا کہ اے میرے چچا کے بیٹے! اپنے بھتیجے (ﷺ) سے (ان کا حال) سنو! ورقہ بولے، اے میرے بھتیجے! تم کیا دیکھتے ہو؟ رسول اللہ ﷺ نے جو کچھ دیکھا تھا ان سے بیان کر دیا تو ورقہ نے آپ ﷺ سے کہا کہ یہ وہ فرشتہ ہے جسے اللہ تعالیٰ نے موسیٰ علیہ السلام پر نازل کیا تھا۔ اے کاش! میں اس وقت (جب آپ ﷺ نبی ہوں گے) جوان ہوتا۔ اے کاش! میں (اس وقت تک) زندہ رہتا جب کہ آپ ﷺ کو آپ کی قوم (مکہ سے) نکالے گی۔ رسول اللہ ﷺ نے (یہ سن کر بہت تعجب سے) فرمایا: ”کیا یہ لوگ مجھے نکالیں گے؟“ ورقہ نے کہا: ہاں جس شخص نے آپ ﷺ جیسی بات بیان کی اس سے (ہمیشہ) دشمنی کی گئی اور اگر مجھے آپ ﷺ (کی نبوت) کا دور مل گیا تو میں آپ ﷺ کی بہت ہی بھرپور طریقے سے مدد کروں گا۔ مگر چند ہی روز گزرے تھے کہ ورقہ کی وفات ہو گئی اور وحی (کی آمد عارضی طور پر چند روز کے لیے) رک گئی۔ (بخاری: 3، مسلم: 160)

سوال 6: وحی کا آغاز کیسے ہوا؟

جواب: رسول اللہ ﷺ پر نزول کے اعتبار سے یہ قرآن کی اولین سورت ہے، یہ نبوت کے ابتدائی زمانے میں نازل ہوئی، جب آپ نہیں جانتے تھے کہ کتاب کیا ہے اور ایمان کیا چیز ہے؟ پس جبرائیل علیہ السلام پیغام الہی لے کر آپ کی خدمت میں حاضر ہوئے اور آپ سے کہا کہ آپ پڑھیں مگر آپ نے عذر پیش کیا اور کہا ”میں پڑھا ہوا نہیں ہوں۔“ جبرائیل بار بار یہی بات دہراتے رہے۔ یہاں تک کہ آپ نے پڑھا اور اللہ تعالیٰ نے یہ آیات نازل فرمائیں: ﴿اقْرَأْ بِاسْمِ رَبِّكَ﴾

اللَّذِي خَلَقَ ﴿﴾ ”آپ پڑھیں اپنے رب کے نام سے جس نے پیدا کیا۔“ (تفسیر سعوی: 3/2962)

بِسْمِ اللّٰهِ الرَّحْمٰنِ الرَّحِیْمِ ۝

﴿اِقْرَأْ بِاسْمِ رَبِّكَ الَّذِي خَلَقَ﴾

”آپ پڑھیں اپنے رب کے نام سے جس نے پیدا کیا“ (1)

سوال 1: ﴿اِقْرَأْ بِاسْمِ رَبِّكَ الَّذِي خَلَقَ﴾ رب کے نام سے پڑھنے کے حکم کی وضاحت کریں؟

جواب: (1) ﴿اِقْرَأْ﴾ ”آپ پڑھیں“ اس سے اللہ تعالیٰ نے یہ سمجھایا ہے کہ جو رب پیدا کرتا ہے وہی پڑھاتا ہے۔ اسی کے نام سے انسان کے لئے پڑھنا ممکن ہے۔

(2) یعنی جس نے سب چیزوں کو پیدا کیا، کیا وہ تم میں صفت قرأت پیدا نہیں کر سکتا؟ (تفسیر طبری: 2/908)

﴿خَلَقَ الْإِنْسَانَ مِنْ عَلَقٍ﴾

”اُس نے انسان کو خون کے لوتھڑے سے پیدا کیا“ (2)

سوال: ﴿خَلَقَ الْإِنْسَانَ مِنْ عَلَقٍ﴾ یہاں انسان کی پیدائش کا ذکر کس شرف کو واضح کرنے کے لئے کیا گیا؟

جواب: (1) ﴿خَلَقَ الْإِنْسَانَ﴾ ”اُس نے انسان کو پیدا کیا“ خاص طور پر انسان کی پیدائش کا ذکر، انسان کے شرف کو واضح کرنے کے لئے کیا گیا۔

(2) ﴿مِنْ عَلَقٍ﴾ ”خون کے لوتھڑے سے“ جسے ہوئے خون میں نہ حس ہے نہ شعور، نہ علم نہ ادراک، محض جمادلا بھل

ہے، پھر جو خدا جمادلا بھل کو انسان عاقل بناتا ہے، وہ ایک عاقل کو کامل اور ایک امی کو قاری و عالم نہیں بنا سکتا؟ یہاں تک قرأت کا امکان ثابت کرنا تھا کہ اللہ تعالیٰ کو کچھ مشکل نہیں کہ تم کو باوجود امی ہونے کے قاری بنا دے، آگے اس کی فعلیت

اور وقوع پر متنبہ فرماتے ہیں۔ (تفسیر طبری: 2/908)

﴿اِقْرَأْ وَرَبُّكَ الْأَكْرَمُ﴾

”آپ پڑھیں اور آپ کا رب سب سے زیادہ کریم ہے“ (3)

سوال: ﴿اِقْرَأْ وَرَبُّكَ الْأَكْرَمُ﴾ رب اکرم کے نام سے پڑھنے کے حکم کی وضاحت کریں؟

جواب: (1) ﴿اقْرَأْ أَوْرَثَكَ الْكُرْمِ﴾ ”آپ پڑھیں اور آپ کا رب سب سے زیادہ کریم ہے“ یعنی آپ کا رب بہت زیادہ اور وسیع صفات کا مالک، بہت زیادہ کرم و احسان اور بے پایاں جو د والا ہے۔ جس کا کرم یہ ہے کہ اس نے مختلف انواع کے علوم کے ذریعے سے تعلیم دی۔ (تفسیر سہمی: 2963/3)

(2) یعنی آپ کی تربیت جس شان سے کی گئی، اس سے آپ کی کامل استعداد اور لیاقت نمایاں ہے جب ادھر سے استعداد میں قصور نہیں اور ادھر سے مہر و فیاض میں بخل نہیں بلکہ وہ تمام کریموں سے بڑھ کر کریم ہے پھر وصول فیض میں کیا چیز مانع ہو سکتی ہے۔ (تفسیر ثانی: 908/2)

(3) اس پروردگار کا نام لے کر پڑھیں جس نے انسان کی پیدائش سے پہلے ہی اس کی زندگی کی بقا کے سارے اسباب مہیا کر دیے۔ (4) رسول اللہ ﷺ نے سیدنا جبرائیل علیہ السلام سے بار بار یہ کہا تھا: ”میں پڑھا ہوا نہیں ہوں۔“ اس پر اللہ تعالیٰ نے فرمایا کہ اللہ تعالیٰ کرم کرنے والا ہے۔ وہ کو تا ہیوں سے درگزر کرتا ہے۔

﴿الَّذِي عَلَّمَ بِالْقَلَمِ﴾

”وہ ذات جس نے قلم سے علم سکھایا“ (4)

سوال: ﴿الَّذِي عَلَّمَ بِالْقَلَمِ﴾ کی وضاحت کریں؟

جواب: (1) ﴿الَّذِي عَلَّمَ بِالْقَلَمِ﴾ ”وہ ذات جس نے قلم سے علم سکھایا“ اور قلم کے ساتھ علم عطا کیا جس کے ذریعے سے تمام علوم کو محفوظ اور حقوق کو ضبط کیا جاتا ہے۔ وہ لوگوں کے لیے ایسا اپنی ہوتا ہے جو ان کے لیے بالمشافہ خطاب کا قائم مقام ہوتا ہے۔ (تفسیر سہمی: 2963/3)

(2) امام تفسیر مجاہد نے ابو عمرو سے نقل کیا ہے کہ اللہ تعالیٰ نے ساری کائنات میں چار چیزیں اپنے دست قدرت سے خود بنائیں اور ان کے سوا باقی مخلوقات کے لئے حکم دیا کن ہو جاوہ موجود ہو گئیں۔ یہ چار چیزیں یہ ہیں قلم، عرش، جنت عدن، سیدنا آدم علیہ السلام۔ (معارف القرآن: 785/8)

(3) (i) یہ بات اس لئے کی گئی کہ جو علم انسان کے حافظے میں ہوتا ہے وہ انسان کے ساتھ چلا جاتا ہے۔ جس کا انسان اپنی زبان سے اظہار کرتا ہے وہ بھی نہیں رہتا۔ البتہ قلم سے لکھا ہوا محفوظ رہتا ہے (اگر کسی وجہ سے ضائع نہ ہو جائے تو)۔

(ii) قلم سے آسمانی کتابوں کی حفاظت ہوئی۔ (iii) اللہ تعالیٰ نے سب سے پہلے قلم کو پیدا کیا۔ (iv) قلم ہی تقدیر لکھتا ہے۔ (v) قلم سے ہی تاریخ اور اسلاف کا ذخیرہ علم محفوظ رہتا ہے۔

(4) محمد رسول اللہ ﷺ نے کبھی لکھا پڑھا نہ تھا، فرمایا کہ قلم سے بھی علم وہی دیتا ہے یوں بھی وہی دے گا۔ اور ممکن ہے ادھر بھی اشارہ ہو کہ جس طرح مفیض و مستفیض کے درمیان قلم واسطہ ہوتا ہے، اللہ اور محمد کے درمیان جبریل محض ایک واسطہ ہیں۔ جس طرح قلم کا توسط اس کو مستلزم نہیں کہ وہ مستفیض سے افضل ہو جائے۔ ایسے ہی یہاں حقیقت جبریلیہ کا حقیقت محمدیہ سے افضل ہونا لازم نہیں آتا۔ (تفسیر طبری: 2/908)

(5) قتادہ رضی اللہ عنہ کہتے ہیں کہ قلم اللہ تعالیٰ کی بہت بڑی نعمت ہے۔ اگر وہ نہ ہوتا تو نہ کوئی دین قائم ہوتا اور نہ زندگی کی اصلاح ہوتی۔ (حج اللہ ر) (6) علماء نے فرمایا ہے کہ عالم میں قلم تین ہیں۔ ایک سب سے پہلا قلم جس کو اللہ تعالیٰ نے اپنے ہاتھ سے پیدا کیا اور تقدیر کا نکت لکھنے کا اس کو حکم دیا، دوسرے فرشتوں کے قلم جس سے وہ تمام ہونے والے واقعات اور ان کی مقادیر کو نیز انسانوں کے اعمال کو لکھتے ہیں۔ تیسرے عام انسانوں کے قلم جس سے وہ اپنے کلام لکھتے اور اپنے مقاصد میں کام لیتے ہیں اور کتابت درحقیقت بیان کی ایک قسم ہے اور بیان انسان کی مخصوص صفت ہے۔

﴿عَلَّمَ الْإِنْسَانَ مَا لَمْ يَعْلَمْ﴾

”اس نے انسان کو وہ کچھ سکھایا جو وہ نہیں جانتا تھا“ (5)

سوال: ﴿عَلَّمَ الْإِنْسَانَ مَا لَمْ يَعْلَمْ﴾ انسان کی عزت و شرافت علم سے ہے، وضاحت کریں؟

جواب: (1) انسان کی عزت و شرافت علم سے ہے۔ انسان اپنی پیدائش کے آغاز میں جما ہوا خون تھا۔ اللہ تعالیٰ نے اس پر کرم کیا کہ اسے وہ باتیں بتادیں جنہیں وہ جانتا نہ تھا۔ (2) علم ہی کی وجہ سے آدم علیہ السلام کی فرشتوں پر فضیلت ثابت ہوئی۔

(3) ﴿عَلَّمَ الْإِنْسَانَ﴾ ”اس نے انسان کو وہ کچھ سکھایا“ یعنی جنس انسان۔

(4) ﴿مَا لَمْ يَعْلَمْ﴾ ”جو وہ نہیں جانتا تھا“ یعنی جن کا اسے علم نہ تھا۔

(5) اللہ تعالیٰ نے انسان کو ماں کے پیٹ سے نکالا، وہ اس وقت کچھ نہیں جانتا تھا، اس کو سماعت، بصارت اور عقل سے بہرہ ور کیا، اس کے لیے حصول علم کے تمام اسباب آسان کیے، اسے قرآن کی تعلیم دی، حکمت سکھائی۔ (تفسیر سہری: 3/2963)

(6) علم کبھی تودل میں ہوتا ہے اور کبھی زبان پر اور کبھی تحریر کی گرفت میں آجاتا ہے۔ پس علم کی تین قسمیں ہیں ذہنی، لفظی اور رسمی۔ رسمی علم، ذہنی اور لفظی کو لازم ہے لیکن ذہنی اور لفظی رسمی علم کو لازم نہیں۔ اس وجہ سے فرمایا: پڑھو اور آپ کا رب سب سے زیادہ کریم ہے، وہ ذات جس نے قلم سے علم سکھایا اور انسان کو وہ کچھ سکھایا جو وہ نہیں جانتا تھا۔ ایک اثر میں ہے کہ علم لکھ لیا کرو اور یہ بھی ہے کہ جس نے علم پر عمل کیا اللہ پاک اسے اس علم کا بھی وارث بنا دے گا جسے وہ جانتا نہ ہوگا۔

﴿كَلَّا إِنَّ الْإِنْسَانَ لَيْطْفَى﴾

”ہرگز نہیں! بلاشبہ یقیناً انسان سرکش ہو جاتا ہے“ (6)

سوال: ﴿كَلَّا إِنَّ الْإِنْسَانَ لَيْطْفَى﴾ کی وضاحت کریں؟

جواب: (1) ﴿كَلَّا إِنَّ الْإِنْسَانَ لَيْطْفَى﴾ ”ہرگز نہیں! بلاشبہ یقیناً انسان سرکش ہو جاتا ہے“ یعنی بڑا تکبر کرنے والا، اترانے والا، سرکش اور مغرور ہے

(2) انسان ہی حد سے تجاوز کرتا ہے اور اپنے رب کے سامنے تکبر کرتا ہے پھر اس کا انکار کرتا ہے۔ (جامع البیان: 277/30)

﴿أَنْ رَأَاكَ اسْتَعْلَى﴾

”کہ وہ اپنے آپ کو دیکھتا ہے کہ وہ مستعنی ہو گیا“ (7)

سوال: ﴿أَنْ رَأَاكَ اسْتَعْلَى﴾ کی وضاحت کریں؟

جواب: (1) ﴿أَنْ رَأَاكَ اسْتَعْلَى﴾ ”کہ وہ اپنے آپ کو دیکھتا ہے کہ وہ مستعنی ہو گیا“ یعنی جب وہ اپنے آپ کو خوش حال دیکھتا ہے تو تکبر کرتا ہے۔ (2) یعنی جب اس نے اپنے آپ کو فنی دیکھا تو سرکشی اور بناوٹ پر اتر آیا۔ اُسے لگتا ہے کوئی مجھے پکڑنے والا، مجھ سے حساب کتاب لینے والا نہیں۔

﴿إِن إِلَىٰ رَبِّكَ الرَّجْعَى﴾

”یقیناً تیرے رب ہی کی طرف واپسی ہے“ (8)

سوال: ﴿إِن إِلَىٰ رَبِّكَ الرَّجْعَى﴾ اللہ تعالیٰ نے انسان کی سرکشی کا علاج کیسے کیا ہے؟

جواب: (1) اللہ تعالیٰ نے فرمایا: ﴿إِن إِلَىٰ رَبِّكَ الرَّجْعَى﴾ ”یقیناً تیرے رب ہی کی طرف واپسی ہے“ رُجْعَى بمعنی لوٹ کر واپس جانے کا مقام، یعنی انسان دنیا میں کتنی بھی سرکشی اختیار کر لے بالآخر اس کو اپنے رب کے پاس جانا پڑے گا، اس وقت اسے معلوم ہو جائے گا کہ اس کی اس تکبر اندروں کا انجام کیسا ہوتا ہے؟ (تیسرے القرآن: 668/4)

(2) اے غافل انسان! دنیا کے خزانے بھی اکٹھے کر لے تو کتنے دن تک کام آئیں گے؟ یہ دنیا ختم ہو جائے گی اور موت آ کر تمہارا گلا دبا دے گی۔ تم نے مر جانا ہے اور لوٹ کر اپنے رب کے پاس جانا ہے۔ تیری فرعونیت خاک میں مل جائے گی۔ تجھے اپنے رب کو حساب دینا ہے۔ تم اس عزت کی تلاش میں ہو؟ آخرت کی عزت کے لئے کوشش کرو جب تم سے سوال ہوگا عمر کن کاموں میں گزاری؟ جوانی کن کاموں میں پرانی کر دی؟ مال کہاں سے کمایا؟ اور کہاں خرچ کیا؟ علم پر کتنا عمل کیا؟

ساری مخلوق کے سامنے رسوا ہونے سے بچنے کے لئے آج ہی لوٹ جانے کی تیاری کرو۔
 (3) رب العزت نے فرمایا: ﴿وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ إِنَّمَا يُؤَخَّرُهُمْ لِيَوْمٍ تَشْخَصُ فِيهِهٖ الْأَبْصَارُ﴾ (۴۳) ﴿مُهْطِعِينَ مُقْنِعِينَ رُوَّسِهِمْ لَا يَنْظُرُونَ إِلَيْهِمْ وَلَا يَشْفَعُ لَهُمْ هُوَ الَّذِي يُدْعَىٰ عَلَيْهِ﴾ اور آپ اللہ تعالیٰ کو ہرگز غافل خیال نہ کریں اس سے جو ظالم کرتے ہیں بلاشبہ اللہ تعالیٰ انہیں اس دن کے لیے ڈھیل دے رہا ہے جس میں نگاہیں پھٹی کی پھٹی رہ جائیں گی۔ اس حالت میں کہ تیز دوڑنے والے، اپنے سردوں کو اوپر اٹھانے والے ہوں گے۔ ان کی نگاہ ان کی اپنی جانب ہی نہیں لوٹے گی اور ان کے دل خالی ہوں گے۔ (ابراہیم: 43، 42)

﴿أَرَأَيْتَ الَّذِي يَنْهَىٰ﴾

”کیا تم نے اُس شخص کو دیکھا ہے جو منع کرتا ہے؟“ (9)

سوال: ﴿أَرَأَيْتَ الَّذِي يَنْهَىٰ﴾ روکنے والے سے مراد کون شخص ہے؟
 جواب: (1) ﴿أَرَأَيْتَ الَّذِي يَنْهَىٰ﴾ ”کیا تم نے اُس شخص کو دیکھا ہے جو منع کرتا ہے؟“ یہ آیتیں ابو جہل کی مذمت میں نازل ہوئیں جو رسول اللہ ﷺ کو بیت اللہ کے قریب نماز پڑھنے پر دھمکیاں دیتا تھا۔

(2) سیدنا ابو ہریرہ رضی اللہ عنہ بیان کرتے ہیں کہ ابو جہل نے (اپنے ساتھیوں سے) پوچھا، کیا محمد ﷺ تمہارے سامنے اپنا چہرہ زمین پر رکھتے ہیں؟ (یعنی وہ تمہارے سامنے ایک اللہ تعالیٰ کو سجدہ کرتا ہے) کہا گیا، ہاں! ابو جہل نے کہا، لات اور عزرائلی کی قسم! اگر میں نے انہیں ایسا کرتے دیکھ لیا تو ان کی گردن روندنا ڈالوں گا، یا ان کے چہرے کو مٹی میں لتھیڑ دوں گا۔ (پھر ایسا ہوا کہ) وہ رسول اللہ ﷺ کے پاس آیا، آپ اس وقت نماز پڑھ رہے تھے، تو اس نے آپ کی گردن روندنے کا ارادہ کیا، لیکن اچانک وہ آپ سے دور ہو گیا اور اپنی ایڑیوں کے بل لوٹ گیا اور وہ اپنے ہاتھوں سے (کسی چیز سے) بچنے کی کوشش کر رہا تھا۔ اس سے کہا گیا، تجھے کیا ہوا؟ اس نے کہا، میرے اور ان کے درمیان آگ کی ایک خندق تھی، بڑا ہولناک منظر تھا اور (فرشتوں کے) بازو تھے۔ رسول اللہ ﷺ نے فرمایا: ”اگر وہ میرے قریب آتا تو فرشتے اس کے ایک ایک عضو کو اچک لیتے۔“ (مسلم: 7065)

(3) یعنی وہ جزا کے دن سے نہیں ڈرتا خود بھی رب کا راستہ چھوڑتا ہے اور دوسروں کو بھی چھوڑنے کی دعوت دیتا ہے۔

﴿عَبْدًا إِذَا صَلَّىٰ﴾

”ایک بندے کو جب وہ نماز پڑھتا ہے“ (10)

سوال: ﴿عَبْدًا إِذَا صَلَّى﴾ کی وضاحت کریں؟

جواب: (1) ﴿عَبْدًا إِذَا صَلَّى﴾ ”ایک بندے کو جب وہ نماز پڑھتا ہے“، یعنی اپنے عمل کا جائزہ تولو، تم نماز پڑھنے سے روکتے ہو جو ایمان والے اعمال میں سب سے افضل عمل ہے۔

(2) یعنی اس کی سرکشی اور تردد کو دیکھو کہ خود کو تو اپنے رب کے سامنے جھکنے کی توفیق نہیں، دوسرا بندہ اگر خدا کے سامنے سر بسجود ہوتا ہے اسے بھی نہیں دیکھ سکتا۔ ان آیات میں اشارہ ابو جہل ملعون کی طرف ہے جب وہ نبی ﷺ کو نماز پڑھتے دیکھتا تو چڑاتا اور دھمکاتا تھا اور طرح طرح سے ایذائیں پہنچانے کی سعی کرتا تھا۔ (تفسیر طبری: 909/2)

﴿أَرَأَيْتَ إِنْ كَانِ عَلَى الْهُدَى﴾

”کیا آپ نے دیکھا اگر وہ ہدایت پر ہو؟“ (11)

سوال: ﴿أَرَأَيْتَ إِنْ كَانِ عَلَى الْهُدَى﴾ کی وضاحت کریں؟

جواب: (1) ﴿أَرَأَيْتَ﴾ ”کیا آپ نے دیکھا“، یعنی اے نماز سے روکنے والے؟ یہ تو بتاؤ۔

(2) ﴿إِنْ كَانِ﴾ ”اگر وہ ہو“ اگر نماز پڑھنے والا شخص۔

(3) ﴿عَلَى الْهُدَى﴾ ”ہدایت پر“ وہ حق پر ہو، حق کا علم رکھتا ہو اس پر عمل کرتا ہو۔

(4) ﴿عَلَى الْهُدَى﴾ ”ہدایت پر“ اس سے مراد سیدھے راستے پر ہونا ہے، بے خطا ہونا ہے۔

﴿أَوْ أَمَرَ بِالتَّقْوَى﴾

”یا تقویٰ کا حکم دیتا ہو“ (12)

سوال 1: ﴿أَوْ أَمَرَ بِالتَّقْوَى﴾ کی وضاحت کریں؟

جواب: (1) ﴿أَوْ أَمَرَ بِالتَّقْوَى﴾ ”یا تقویٰ کا حکم دیتا ہو“، یعنی وہ محمد رسول اللہ ہیں جنہیں آپ بیت اللہ میں نماز پڑھنے سے روک رہے ہو، اگر وہ سیدھے راستے پر ہوں، ان کی عبادت اللہ تعالیٰ کی مرضی کے مطابق ہو، ان کی زندگی تقویٰ والی ہو اور وہ دوسروں کو بھی نیکی کی ترغیب دلاتے ہوں۔

(2) کیا یہ اچھی بات ہے کہ ایسے شخص کو روکا جائے جس کا یہ وصف ہے؟ کیا اس کو روکنا اللہ تعالیٰ کے ساتھ سب سے بڑی دشمنی اور حق کے خلاف جنگ نہیں؟ کیونکہ نبی کا رخ صرف اسی کی طرف ہوتا ہے جو فی نفسہ ہدایت پر نہیں ہوتا یا وہ دوسروں

کو تقویٰ کے خلاف حکم دیتا ہے۔ (تفسیر سہلی: 2963/3)

سوال 2: تقویٰ کا حکم کون دیتا ہے؟

جواب: تقویٰ کا حکم وہ دیتا ہے جو خود متقی ہو۔

سوال 3: تقویٰ کے حکم سے مراد کن چیزوں کا حکم دینا ہے؟

جواب: تقویٰ کے حکم سے مراد ان چیزوں کا حکم دینا ہے جن کی وجہ سے انسان جہنم کی آگ سے بچ سکے یعنی توحید، عمل صالح اور اخلاص کی تعلیم۔

﴿أَرَأَيْتَ إِنْ كَذَّبَ وَتَوَلَّى﴾

”کیا تم نے دیکھا اگر اس نے جھٹلایا اور منہ موڑا؟“ (13)

سوال: ﴿أَرَأَيْتَ إِنْ كَذَّبَ وَتَوَلَّى﴾ اللہ تعالیٰ نے اس سوال سے کس طرف توجہ دلائی ہے؟

جواب: (1) ﴿أَرَأَيْتَ إِنْ كَذَّبَ﴾ ”کیا تم نے دیکھا اگر اس نے جھٹلایا“ یعنی اگر نماز سے روکنے والے نے جھٹلایا ہو۔

(2) ﴿وَتَوَلَّى﴾ ”اور منہ موڑا؟“ اور حکم سے منہ موڑا ہو تو کیا وہ زمین و آسمان کے خالق کے عذاب سے نہیں ڈرتا؟

(3) اللہ تعالیٰ نے توجہ دلائی ہے کہ بھلا بتاؤ جو شخص پیغمبر کو جھٹلاتا ہے اور ایمان سے منہ موڑتا ہے، یہ اس شخص کی مخالفت

کرنے کا حق رکھتا ہے جو ہدایت پر ہے، نماز پڑھتا ہے اور تقویٰ کا حکم دیتا ہے؟

﴿أَلَمْ يَعْلَم بِأَنَّ اللَّهَ يَرَى﴾

”کیا اُس نے نہیں جانا کہ یقیناً اللہ تعالیٰ دیکھ رہا ہے“ (14)

سوال: ﴿أَلَمْ يَعْلَم بِأَنَّ اللَّهَ يَرَى﴾ کی وضاحت کریں؟

جواب: (1) ﴿أَلَمْ يَعْلَم بِأَنَّ اللَّهَ يَرَى﴾ ”کیا اُس نے نہیں جانا کہ یقیناً اللہ تعالیٰ دیکھ رہا ہے۔“ کیا اللہ تعالیٰ کے گھر

میں اس کی عبادت سے روکنے والا نہیں جانتا کہ اللہ تعالیٰ اس کی حرکتوں کو دیکھتا ہے وہ ان سارے معاملات کا حساب

لے گا؟ (2) یہ بات اس لئے کہی گئی کہ اللہ تعالیٰ دیکھتا ہے تو وہ بدلہ بھی دے گا۔ یہ بات اُس کے علم میں نہیں ہے کیا؟

﴿كَلَّا لَئِنْ لَّمْ يَنْتَهِ لَنَسْفَعًا بِالنَّاصِيَةِ﴾

”ہرگز نہیں یقیناً اگر وہ باز نہ آیا تو ہم پیشانی کے بالوں سے لازماً کھینچیں گے“ (15)

سوال: ﴿كَلَّا... بِالنَّاصِيَةِ﴾ کی وضاحت کریں؟

جواب: (1) ﴿كَلَّا لَئِن لَّمْ يَنْتَهَ﴾ ”ہرگز نہیں! یقیناً اگر وہ باز نہ آیا“ اللہ رب العزت نے ڈانٹ کر فرمایا کہ اگر وہ اپنی حرکتوں سے باز نہ آیا اور سرکشی سے نہ رکا۔

(2) ﴿لَنْسَفَعًا بِالنَّاصِيَةِ﴾ ”تو ہم پیشانی کے بالوں سے لازماً کھنچیں گے“ تو ہم اس کی گناہ گار پیشانی کو بڑی سختی سے پکڑیں گے۔

(3) رب العزت نے فرمایا: ﴿يَعْرِفُ الْمَجْرُمُونَ بِسَيِّئِهِمْ قَبِيضًا حَذُّ النَّوَاصِي وَالْأَقْدَامِ﴾ ”مجرموں کو ان کی علامت ہی سے پہچان لیا جائے گا، پھر انہیں ان کی پیشانی کے بالوں اور قدموں سے پکڑا جائے گا۔“ (الرحمن: 41)

﴿نَاصِيَةٍ كَاذِبَةٍ خَاطِئَةٍ﴾

”جو جھوٹی، خطا کار پیشانی ہے“ (16)

سوال: ﴿نَاصِيَةٍ كَاذِبَةٍ خَاطِئَةٍ﴾ کی وضاحت کریں؟

جواب: (1) ﴿نَاصِيَةٍ كَاذِبَةٍ خَاطِئَةٍ﴾ ”جو جھوٹی، خطا کار پیشانی ہے“ یعنی جس سر پر یہ چوٹی ہے وہ جھوٹ اور گناہوں سے بھرا ہوا ہے گویا اس کا دروغ اور گناہ بال بال میں سرایت کر گیا ہے۔ (تیسرے صفحہ: 909/2)

(2) یہ اس بد بخت کی پیشانی ہوگی جو جھوٹا اور گناہ گار ہے۔

﴿فَلْيَدْعُ نَادِيَهُ﴾

”پس وہ اپنی مجلس کو بلائے“ (17)

سوال: ﴿فَلْيَدْعُ نَادِيَهُ﴾ کی وضاحت کریں؟

جواب: (1) ﴿فَلْيَدْعُ﴾ ”پس وہ بلائے“ اب وہ جس پر عذاب واجب ہو چکا ہے۔

(2) ﴿نَادِيَهُ﴾ ”اپنی مجلس کو“ اپنے ساتھیوں، حمایتیوں، قبیلے کے لوگوں کو بلائے کہ وہ اللہ تعالیٰ کے عذاب کے خلاف اس کی مدد کریں۔

(3) سیدنا عبد اللہ بن عباس رضی اللہ عنہما بیان کرتے ہیں کہ ایک دفعہ رسول اللہ ﷺ نماز پڑھ رہے تھے کہ ابو جہل آیا، اس نے کہا، کیا میں نے تمہیں اس سے منع نہیں کیا؟ کیا میں نے تمہیں اس کام سے منع نہیں کیا؟ کیا میں نے تمہیں اس کام سے منع نہیں کیا؟

پھر جب نبی ﷺ نماز سے فارغ ہوئے تو اس نے آپ کو دھمکایا۔ ابو جہل نے کہا تمہیں معلوم ہے کہ اس شہر میں مجھ سے زیادہ کسی کے اصحاب مجلس نہیں ہیں، تو اللہ تعالیٰ نے یہ آیات اتاریں ﴿فَلْيَدْعُ كَادِيئَهُ﴾ (۱۷) ﴿سَنَدُّعُ الزَّبَانِيَةَ﴾ (۱۸) ﴿پس وہ اپنی مجلس کو بلا لے۔ جلد ہی ہم دوزخ کے فرشتوں کو بلا لیں گے۔﴾ (الحق: 17، 18) سیدنا عبد اللہ بن عباس رضی اللہ عنہما بیان کرتے ہیں کہ اللہ کی قسم! اگر وہ اپنے ہم نشین بلا تا تو اللہ تعالیٰ کے فرشتے اسے پکڑ لیتے۔ (ترمذی: 3349)

﴿سَنَدُّعُ الزَّبَانِيَةَ﴾

”جلد ہی ہم دوزخ کے فرشتوں کو بلا لیں گے“ (18)

سوال: ﴿سَنَدُّعُ الزَّبَانِيَةَ﴾ دوزخ کے فرشتوں کو بلانے کی وعید کی وضاحت کریں؟
جواب: (1) ﴿سَنَدُّعُ الزَّبَانِيَةَ﴾ ”جلد ہی ہم دوزخ کے فرشتوں کو بلا لیں گے“ ہم عذاب والے فرشتے بلا لیں گے اور دیکھیں گے کہ کون غالب آتا ہے۔ (2) ﴿الزَّبَانِيَةَ﴾ سے مراد بالاتفاق دوزخ کے عذاب دینے والے فرشتے ہیں۔

﴿كَلَّا لَا تُطْعُهُ وَاسْجُدْ وَاقْتَرِبْ﴾

”ہرگز نہیں، آپ اُس کی بات نہ مانو اور سجدہ کرو اور بہت قریب ہو جاؤ“ (19)

سوال: ﴿كَلَّا... وَاقْتَرِبْ﴾ کی وضاحت کریں؟

جواب: (1) ﴿كَلَّا لَا تُطْعُهُ﴾ ”ہرگز نہیں، آپ اُس کی بات نہ مانو“ یعنی وہ تو اسی چیز کا حکم دیتا ہے جس سے اللہ تعالیٰ ناراض ہو، جس سے خسارہ ہو اس لئے اس کی بات نہ مانو۔

(2) وہ آپ کو نماز سے روکتا ہے آپ اس کی بات مان کر کعبہ میں نماز کی ادائیگی سے نہیں رکیں گے۔

(3) ﴿وَاسْجُدْ﴾ ”اور سجدہ کرو“ یہاں سجدے سے مراد صرف سجدہ نہیں بلکہ نماز ہے۔

(4) ﴿وَاقْتَرِبْ﴾ ”اور بہت قریب ہو جاؤ“ آپ اللہ تعالیٰ کا قرب حاصل کرنے کے لئے کثرت سے نماز پڑھتے رہیں۔

(5) سجدوں وغیرہ اور دیگر نیکیوں اور عبادات سے اللہ تعالیٰ کا قرب حاصل کیجئے، کیونکہ یہ تمام عبادات اور اس کی رضا کے قریب کرتی ہیں۔ یہ ہر اس شخص کے لیے عام ہے جو بھلائی سے روکتا ہے اور ہر اس امر کے لیے عام ہے جس سے روکا گیا ہے اگرچہ یہ آیات ابو جہل کے بارے میں اس وقت نازل ہوئیں جب اس نے رسول اللہ ﷺ کو نماز پڑھنے سے روکا،

آپ کو تعذیب دی اور اذیت پہنچائی۔ (تیسرے حصے: 2964/3)

(6) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بندہ اللہ تعالیٰ کے سب سے زیادہ قریب اس وقت ہوتا ہے، جب وہ سجدے میں ہو تو (سجدے میں) دعا زیادہ کیا کرو۔“ (مسلم: 482)

(7) سیدنا ربیعہ بن کعب اسلمی رضی اللہ عنہ سے روایت ہے کہ میں رسول اللہ ﷺ کے پاس رات گزارتا تھا اور آپ ﷺ کے استنجاء اور وضو کے لیے پانی لایا کرتا تھا۔ آپ نے ایک رات فرمایا: ”مانگ۔“ تو میں نے کہا: میں آپ ﷺ کی رفاقت کا سوال کرتا ہوں۔ آپ ﷺ نے فرمایا: ”اس کے علاوہ اور کچھ؟“ میں نے عرض کیا: بس یہی۔ تو آپ ﷺ نے فرمایا: ”تو اپنے معاملے میں سجدوں کی کثرت کے ساتھ میری مدد کرو۔“ (مسلم: 1094)

رُكُوعُهَا 1

97 - سُورَةُ الْقَدْرِ مَكِّيَّةٌ - 25

آيَاتُهَا 5

سوال 1: یہ سورت کہاں نازل ہوئی؟ اس میں کتنے رکوع اور کتنی آیات ہیں؟
جواب: یہ سورت ہے۔ اس میں ایک رکوع اور پانچ آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟
جواب: مصحف میں ترتیب کے اعتبار سے اس سورت کا نمبر 97 ہے اور نزولی ترتیب کے اعتبار سے 25 نمبر پر ہے۔

بِسْمِ اللَّهِ الرَّحْمَنِ الرَّحِيمِ

﴿إِنَّا أَنْزَلْنَاهُ فِي لَيْلَةِ الْقَدْرِ﴾

”یقیناً ہم نے اس (قرآن) کو لیلۃ القدر میں نازل کیا“ (1)

سوال 1: ﴿إِنَّا أَنْزَلْنَاهُ فِي لَيْلَةِ الْقَدْرِ﴾ کی وضاحت کریں؟
جواب (1): ﴿إِنَّا أَنْزَلْنَاهُ﴾ ”یقیناً ہم نے اس (قرآن) کو نازل کیا“ رب العزت نے قرآن کی عظمت بیان کرتے ہوئے فرمایا ہے کہ ہم نے اسے لیلۃ القدر میں نازل کیا ہے۔

(2) ﴿فِي لَيْلَةِ الْقَدْرِ﴾ ”لیلۃ القدر میں“ لیلۃ القدر کو شب مبارک یا لیلۃ مبارکہ بھی کہتے ہیں جیسا کہ فرمایا: ﴿وَإِنَّا أَنْزَلْنَاهُ فِي لَيْلَةِ مُبْرَكَةٍ﴾ ”یقیناً ہم نے اس کو ایک بار بركت رات میں نازل کیا ہے۔ یقیناً ہم ڈرانے والے تھے۔“ (الدخان: 3)

(3) قرآن مجید کو لیلیۃ القدر میں نازل کرنے سے مراد یہ ہے کہ اس کے نزول کا آغاز ہوا یا لوح محفوظ سے آسمان دنیا پر یعنی بیت العزت میں ایک ہی مرتبہ اتار دیا گیا اور وہاں سے حالات اور ضروریات کے مطابق نبی ﷺ پر اترتا رہا حتیٰ کہ 23 سال میں پورا ہوا۔

سوال 2: لیلیۃ القدر کس مہینے کی رات ہے؟

جواب: لیلیۃ القدر یعنی مرتبے والی رات رمضان میں آتی ہے۔ رب العزت نے فرمایا: ﴿شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ ۚ فَمَنْ شَهِدَ مِنْكُمُ الشَّهْرَ فَلْيَصُمْهُ ۗ وَمَنْ كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ ۗ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ ۗ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَىٰ مَا هَدَاكُمْ وَلَعَلَّكُمْ تَشْكُرُونَ﴾ ”رمضان کا مہینہ وہ ہے جس میں قرآن نازل کیا گیا، جو انسانوں کے لیے ہدایت ہے اور ہدایت کی اور حق و باطل کا فرق کرنے کی واضح دلیلیں ہیں، تو تم میں سے جو کوئی اس مہینے میں حاضر ہو تو وہ اس کے روزے رکھے، اور جو کوئی بیمار ہو یا کسی سفر پر ہو تو دوسرے دنوں سے تعداد پوری کرنا ہے۔ اللہ تعالیٰ تمہارے ساتھ آسانی کا ارادہ رکھتا ہے اور تم پر تنگی کا ارادہ نہیں رکھتا اور تا کہ تم تعداد پوری کر سکو اور تم اس پر اللہ تعالیٰ کی بڑائی بیان کرو جو اس نے تمہیں ہدایت دی ہے اور تا کہ تم شکر گزار بنو۔“ (البقرہ: 185)

سوال 3: رمضان اور لیلیۃ القدر کی کیا فضیلت ہے؟

جواب: (1) رسول اللہ ﷺ نے فرمایا: ”جب رمضان کا مہینہ آتا ہے تو جنت کے دروازے کھول دیئے جاتے ہیں، جہنم کے دروازے بند کر دیئے جاتے ہیں، اور شیاطین جکڑ دیئے جاتے ہیں۔“ (نسائی: 2108)

(2) سیدنا واملہ رضی اللہ عنہما سے روایت ہے رسول اللہ ﷺ نے فرمایا: ”صحف ابراہیم ماہ رمضان کی پہلی رات میں نازل کئے گئے۔ تو رات اس وقت نازل کی گئی جب رمضان کے چھ دن گزر چکے تھے۔ انجیل تب نازل کی گئی جب رمضان کے تیرہ دن گزر چکے تھے۔ زبور اس وقت نازل کی گئی جب رمضان کے اٹھارہ دن گزر چکے تھے اور قرآن اس وقت نازل کیا گیا جب رمضان کے چوبیس دن گزر چکے تھے۔“ (صحیح البایع الصغیر: 1497، الصحیح: 1575) (احمد: 17109)

(3) رسول اللہ ﷺ نے فرمایا: ”یہ مہینہ آگیا اور اس میں ایک رات ایسی ہے جو ہزار مہینوں سے بہتر ہے، جو اس سے محروم رہا، وہ ہر طرح کی (خیر) سے محروم رہا، اور اس کی بھلائی سے محروم وہی رہے گا جو (واقعی) محروم ہو۔“ (ابن ماجہ: 1644)

(4) سیدنا ابو ہریرہ رضی اللہ عنہ سے روایت ہے نبی ﷺ نے فرمایا: ”بلاشبہ اس رات زمین میں فرشتوں کی تعداد کنگریوں کی

تعداد سے زیادہ ہوتی ہے۔“ (سجہ: 2205)

سوال 4: نزول قرآن کی رات کو لیلیۃ القدر کہے جانے کی حکمت واضح کریں؟

جواب: (1) ﴿إِنَّا أَنْزَلْنَاهُ فِي لَيْلَةِ الْقَدْرِ﴾ ”یقیناً ہم نے اس (قرآن) کو لیلیۃ القدر میں نازل کیا“ لیلیۃ القدر کی شان عظیم ہے۔ اس کی قدر و منزلت کی بنا پر اسے لیلیۃ القدر کہا گیا۔

(2) لیلیۃ القدر کے ذریعے اللہ تعالیٰ نے اپنے بندوں پر رحمت نازل فرمائی جس کا شکر ادا نہیں کر سکتے۔

(3) لیلیۃ القدر کو اس لیے مرتبے والی رات کہا گیا کہ سال بھر میں جو کچھ وقوع پذیر ہوتا ہے یعنی عمر، رزق، تقدیر وغیرہ اس رات میں مقدر کر دی جاتی ہے۔

سوال 5: لَيْلَةُ الْقَدْرِ کا نام الْقَدْر کیوں ہے؟

جواب: (1) قدر کے معنی اندازہ اور فیصلہ کرنے کے ہیں۔ اس اعتبار سے اس کے معنی اندازہ اور فیصلہ کرنے کے ہیں۔ اسی لئے اسے لیلیۃ الحکمہ بھی کہتے ہیں۔

(2) قدر کے معنی قدر و منزلت کے ہیں۔ اس رات کی عبادت کی بہت قدر ہوتی ہے۔ اس لئے اسے ﴿لَيْلَةُ الْقَدْرِ﴾ کہتے ہیں۔

(3) قدر کے معنی تنگی کے ہیں۔ ﴿لَيْلَةُ الْقَدْرِ﴾ تنگی والی رات ہے کیونکہ اس رات اتنی کثرت سے فرشتے زمین پر آتے ہیں کہ وہ تنگ ہو جاتی ہے۔

سوال 6: لیلیۃ القدر کو ہم رکھا گیا ہے، اس کی حکمت واضح کریں؟

جواب: لیلیۃ القدر کو ہم رکھنے میں حکمت ہے۔ آخری عشرے کی طاق راتوں میں اس کی فضیلت حاصل کرنے کے شوق میں لوگ خوب عبادت کرتے ہیں۔

﴿وَمَا أَذْرَكَ مَا لَيْلَةُ الْقَدْرِ﴾

”اور تم کیا جانو کہ لیلیۃ القدر کیا ہے؟“ (2)

سوال 1: ﴿وَمَا أَذْرَكَ مَا لَيْلَةُ الْقَدْرِ﴾ کی وضاحت کریں؟

جواب: (1) ﴿وَمَا أَذْرَكَ مَا لَيْلَةُ الْقَدْرِ﴾ ”اور تم کیا جانو کہ لیلیۃ القدر کیا ہے؟“ یعنی یہ رات اتنی جلیل القدر اور عظیم الشان ہے کہ آپ کو اس کا علم نہیں۔

(2) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص ایمان کے ساتھ خالص اللہ تعالیٰ کی رضا مندی کے لیے لیلۃ القدر کا قیام کرے، تو اس کے تمام سابقہ گناہ بخش دیے جاتے ہیں۔“ (بخاری: 2014، مسلم: 760)

(3) یہ سوال اس لئے کیا گیا تاکہ رات کی اہمیت اور عظمت کو واضح کیا جائے۔ اللہ تعالیٰ کے سوا اس کی عظمت کا ادراک کوئی کر بھی نہیں سکتا۔

سوال 2: لیلۃ القدر کو کیسے تلاش کریں؟

جواب: (1) سیدہ عائشہ رضی اللہ عنہا بیان کرتی ہیں کہ رسول اللہ ﷺ نے فرمایا: ”لیلۃ القدر کو رمضان کے آخری عشرے کی طاق راتوں میں تلاش کرو۔“ (بخاری: 2017)

(2) زہر بن حبیش کہتے ہیں کہ میں نے سیدنا ابی بن کعب رضی اللہ عنہ سے کہا: تمہارے بھائی عبد اللہ بن مسعود کہتے ہیں کہ جو شخص سال بھر قیام کرے وہ اس رات کو پالے گا“ ابی بن کعب کہنے لگے: ”اللہ تعالیٰ ابو عبد الرحمن (عبد اللہ بن مسعود کی کنیت) کو بخشے وہ خوب جانتے ہیں کہ لیلۃ القدر رمضان کے آخری عشرہ میں ہے اور وہ ستائیسویں رات ہے۔ مگر وہ چاہتے ہیں کہ لوگ اسی پر بھروسہ نہ کر بیٹھیں پھر ابی نے بغیر استثناء کے قسم کھائی کہ وہ ستائیسویں رات ہے۔“ میں نے پوچھا: ابوالمنذر! (ابی بن کعب کی کنیت) تم کیسے بات کہتے ہو؟ انہوں نے کہا: اس نشانی کی بنا پر جو رسول اللہ ﷺ نے ہمیں بتائی اور وہ علامت یہ ہے کہ اس کی صبح کو جب سورج نکلتا ہے تو اس میں شعاع نہیں ہوتی۔ (ترمذی: ابواب التیمم)

(3) آپ ﷺ نے فرمایا: ”جو شخص لیلۃ القدر میں ایمان کے ساتھ اور ثواب کی نیت سے قیام کرے اس کے سابقہ گناہ معاف کر دیے جائیں گے۔“ (بخاری: کتاب الایمان)

سوال 3: لیلۃ القدر میں کون سی دعا کرنی چاہیے؟

جواب: سیدہ عائشہ رضی اللہ عنہا بیان کرتی ہیں کہ میں نے رسول اللہ ﷺ سے پوچھا، اگر مجھے لیلۃ القدر مل جائے تو میں (اپنے رب سے) کیا دعا مانگوں؟ آپ ﷺ نے فرمایا: ”یہ دعا کرنا: ﴿اللَّهُمَّ إِنَّكَ عَفْوٌ مُّجِيبُ الْعَفْوِ فَاعْفُ عَنِّي﴾“ اے اللہ! تو درگزر کرنے والا ہے اور درگزر کو پسند فرمانے والا ہے، سو مجھ سے بھی درگزر فرما۔“ (ترمذی: 3513) (ابن ماجہ: 3853)

﴿لَيْلَةَ الْقَدْرِ خَيْرٌ مِنْ أَلْفِ شَهْرٍ﴾

”لیلۃ القدر ہزار مہینوں سے بہتر ہے“ (3)

سوال: ﴿لَيْلَةُ... شَهْرٍ﴾ ہزار مہینوں سے بہتر ہونے کا کیا مفہوم ہے؟

جواب: (1) ﴿لَيْلَةُ الْقَدْرِ لَا تَحِيْرُ مِنْ أَلْفِ شَهْرٍ﴾ ”لیلتہ القدر ہزار مہینوں سے بہتر ہے“ یعنی لیلۃ القدر میں کیا جانے والا عمل ان ہزار مہینوں میں کیے جانے والے عمل سے بہتر ہے جس میں لیلۃ القدر نہ ہو اور اس میں کثیر خیر اور بھلائیاں تقسیم ہوتی ہیں جو ہزار مہینوں میں بھی نہیں ہوتیں۔ (تفسیر زبیر: 726/15)

(2) یعنی قدر کی رات فضیلت میں ایک ہزار مہینے کے برابر ہے۔ وہ عمل جو شب قدر میں واقع ہوتا ہے، ایک ہزار مہینے میں جو شب قدر سے خالی ہوں، واقع ہونے والے عمل سے بہتر ہے۔ یہ ان امور میں سے ہے جن پر خرد جیران اور عقل دنگ رہ جاتی ہے کہ اللہ تعالیٰ نے اس ضعیف القوی امت کو ایسی رات سے نوازا جس کے اندر عمل ایک ہزار مہینوں کے عمل سے بڑھ کر ہے، یہ ایک ایسے معمر شخص کی عمر کے برابر ہے جسے اسی سال سے زیادہ طویل عمر دی گئی ہو۔ (تفسیر سہلی: 2965/3)

(3) ہزار مہینوں سے مراد 83 سال اور 4 ماہ ہیں۔ اس ایک رات کی عبادت کا ثواب اتنا زیادہ ہے۔ یہ امت پر احسان ہے کہ زیادہ ثواب حاصل کرنے کے لئے آسانی فراہم کر دی۔

﴿تَنْزِيلُ الْمَلٰئِكَةِ وَالرُّوْحُ فِيْهَا يٰۤاٰدِنِ رَبِّهِمْ مِنْ كُلِّ اَمْرِ﴾

”فرشتے اور روح اُس میں اپنے رب کے حکم سے ہر کام کے بارے میں اُترتے ہیں“ (4)

سوال: ﴿تَنْزِيلُ الْمَلٰئِكَةِ... اَمْرٍ﴾ کی وضاحت کریں؟

جواب: (1) ﴿تَنْزِيلُ الْمَلٰئِكَةِ﴾ ”فرشتے اترتے ہیں“ فرشتے اس مبارک رات میں کثرت سے نازل ہوتے ہیں۔

(2) ﴿وَالرُّوْحُ فِيْهَا﴾ ”اور روح اُس میں“ یعنی جبرائیل امین اس رات میں نازل ہوتے ہیں۔

(3) ﴿يٰۤاٰدِنِ رَبِّهِمْ﴾ ”اپنے رب کے حکم سے“ یعنی اللہ تعالیٰ کے حکم سے نازل ہوتے ہیں۔

(4) ﴿مِنْ كُلِّ اَمْرِ﴾ ”ہر کام کے بارے میں“ ہر حکم سے مراد انسانوں کی تقدیریں ہیں جو اس دن طے کی جاتی ہیں

جیسا کہ رب العزت نے فرمایا: ﴿فِيْهَا يُفْرَقُ كُلُّ اَمْرٍ حٰكِمِيْمٍ﴾ ”اس رات میں ہر حکم کام کا فیصلہ صادر کیا جاتا ہے۔“ (الدخان: 4) (5) وہ ان کاموں کو انجام دینے کے لئے اُترتے ہیں جن کا فیصلہ اللہ تعالیٰ اس سال کے لئے فرماتا ہے۔

(6) اس مبارک رات میں فرشتے کثرت سے اترتے ہیں کیونکہ یہ بڑی برکت والی رات ہے اور فرشتے برکتوں اور رحمتوں کے موقع پر ہی اترتے ہیں مثلاً تلاوت قرآن کے موقع پر اترتے ہیں، ذکر کی مجلسوں کو گھیر لیتے ہیں اور طلباء کی

عظمت کے لیے ان کے قدموں کے نیچے پر بچھا دیتے ہیں۔ (مختصر ابن کثیر: 2236/2)

﴿سَلَامٌ هِيَ حَتَّى مَطْلَعِ الْفَجْرِ﴾

”وہ رات فجر کے طلوع ہونے تک سلامتی ہی سلامتی ہے“ (5)

سوال: ﴿سَلَامٌ... الْفَجْرِ﴾ فرشتے رات بھر سلامتی کی دعائیں مانگتے ہیں، وضاحت کریں؟

جواب: (1) ﴿سَلَامٌ﴾ ”سلامتی ہی سلامتی ہے“ اس رات میں جو فرشتے نازل ہوتے ہیں وہ سارے عبادت گزاروں کے لیے سلامتی کی دعائیں کرتے ہیں۔

(2) اس رات میں جتنے فیصلے کیے جاتے ہیں وہ سب خیر اور سلامتی کے ہوتے ہیں حتیٰ کہ اگر کسی قوم کی تباہی کا فیصلہ بھی ہوتی زمین والوں کے لیے اس میں خیر اور سلامتی ہے۔

(3) یہ رات ہر آفت اور ہر شر سے سلامت ہے اور اس کی وجہ یہ ہے کہ اس کی بھلائی کثیر ہے۔

(4) ﴿هِيَ حَتَّى مَطْلَعِ الْفَجْرِ﴾ ”وہ رات فجر کے طلوع ہونے تک“ یعنی اس رات کی ابتدا غروب آفتاب سے ہوتی ہے اور اس کا اختتام اور اس کی انتہا طلوع فجر ہے۔

ذکوٰۃ ما 1

98 - سُورَةُ الْبَيْتَةِ مَكِّيَّةٌ - 100

آیتھا 8

سوال 1: یہ سورت کہاں نازل ہوئی؟ اس میں کتنے رکوع اور کتنی آیات ہیں؟

جواب: یہ مدنی سورت ہے۔ اس میں ایک رکوع اور آٹھ آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟

جواب: مصحف میں ترتیب کے اعتبار سے اس کا نمبر 98 ہے اور نزولی ترتیب کے اعتبار سے اس کا نمبر 100 ہے۔

سوال 3: اس سورت کی کیا فضیلت ہے؟

جواب: (1) سیدنا انس بن مالک رضی اللہ عنہ سے روایت ہے کہ رسول اللہ ﷺ نے ابی بن کعب رضی اللہ عنہ سے فرمایا: ”اللہ تعالیٰ نے مجھے حکم دیا ہے کہ تمہیں سورت ﴿لَمْ يَكُنِ الَّذِينَ كَفَرُوا﴾ پڑھ کر سناؤں۔“ سیدنا ابن ابی کعب رضی اللہ عنہ نے عرض کیا:

کیا اللہ تعالیٰ نے میرا نام بھی لیا ہے؟ نبی ﷺ نے فرمایا: ”ہاں۔“ اس پر وہ رونے لگے۔ (بخاری: 4959)

(2) ابی بن کعب رضی اللہ عنہ کہتے ہیں کہ مجھ سے رسول اللہ ﷺ نے فرمایا: ”مجھے یہ حکم ملا ہے کہ تمہیں فلاں فلاں سورت سناؤں۔“ میں نے

پوچھا: اے اللہ کے رسول ﷺ! کیا میرا وہاں ذکر آیا تھا؟ آپ ﷺ نے فرمایا: ”ہاں۔“ عبدالرحمن بن ابزئی بولے:

(اے ابو المنذر) آپ تو یہ سن کر خوش ہوئے ہوں گے! بولے: خوش کیوں نہ ہوتا، اللہ سبحانہ و تعالیٰ کا ارشاد ہے ﴿قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِّمَّا يَجْتَمِعُونَ﴾ ”آپ کہہ دیں یہ اللہ تعالیٰ کے فضل اور اس کی رحمت سے ہے، سوا سی کے ساتھ تو لازم ہے کہ وہ خوش ہوں، وہ ان تمام چیزوں سے بہتر ہے جسے لوگ جمع کرتے ہیں۔“ (یونس: 58) (مترجم)

بِسْمِ اللَّهِ الرَّحْمَنِ الرَّحِيمِ

﴿لَمْ يَكُنِ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ مُنْفَكِّينَ حَتَّى تَأْتِيَهُمُ

”اہل کتاب اور مشرکین میں سے جن لوگوں نے کفر کیا وہ باز آنے والے نہ تھے یہاں تک کہ ان کے پاس

الْبَيْتَةُ﴾

واضح دلیل آئے“ (1)

سوال: ﴿لَمْ يَكُنِ... تَأْتِيَهُمُ الْبَيْتَةُ﴾ کفار اہل کتاب اور مشرکین کے حال کی وضاحت کریں؟

جواب: (1) ﴿لَمْ يَكُنِ الَّذِينَ كَفَرُوا مِنْ أَهْلِ الْكِتَابِ﴾ ”اہل کتاب میں سے جن لوگوں نے کفر کیا“ یعنی یہود و نصاریٰ میں سے جن لوگوں نے کفر کیا۔

(2) ﴿وَالْمُشْرِكِينَ﴾ ”اور مشرکین میں سے“ یعنی عرب کے مشرک اور دنیا کے ہر طرح کے لوگ۔

(3) ﴿مُنْفَكِّينَ﴾ ”وہ باز آنے والے نہ تھے“ یعنی یہ سب لوگ اپنے کفر اور گمراہی سے باز آنے والے نہ تھے یعنی وہ گمراہی میں بھٹکتے رہیں گے اور ان کا کفر بڑھتا ہی رہے گا۔

(4) اہل کتاب یہود و نصاریٰ ہوئے، اور مشرکین وہ قومیں جو بت پرستی یا آتش پرستی وغیرہ میں مبتلا تھیں اور کوئی کتاب سماوی ان کے ہاتھ میں نہ تھی۔ (تفسیر طبری: 2/913)

(5) ﴿حَتَّى تَأْتِيَهُمُ الْبَيْتَةُ﴾ ”یہاں تک کہ ان کے پاس واضح دلیل آئے“ یعنی محمد ﷺ اور قرآن کریم۔

(6) اللہ تعالیٰ نے واضح کیا ہے کہ یہ لوگ مشرک اور کفر سے باز آنے والے نہیں تھے جب تک کہ محمد ﷺ ان کے پاس نہ آتے اور انہیں ایمان کی دعوت نہ دیتے۔

﴿رَسُولٌ مِّنَ اللَّهِ يَتْلُو صُحُفًا مُّطَهَّرَةً﴾

”اللہ تعالیٰ کی جناب سے ایک رسول جو پاک صحیفے پڑھ کر سنائے“ (2)

سوال: ﴿رَسُولٌ... مُّطَهَّرَةً﴾ کی وضاحت کریں؟

جواب: (1) اللہ تعالیٰ نے پیدائش کی وضاحت کرتے ہوئے فرمایا: ﴿رَسُولٌ مِّنَ اللَّهِ﴾ ”اللہ تعالیٰ کی جناب سے ایک رسول“ یعنی اللہ تعالیٰ نے اس کو مبعوث کیا جو لوگوں کو حق کی طرف دعوت دیتا ہے، اس پر کتاب اتاری جس کی وہ تلاوت کرتا ہے تاکہ لوگوں کو دانائی سکھائے، ان کو پاک کرے، ان کو اندھیروں سے نکال کر روشنی میں لائے۔ (تفسیر سہی: 3/2966)

(2) نبی ﷺ کی بعثت سے پہلے سب دین والے بگڑ چکے تھے اور ہر ایک غلطی پر مغرور تھا۔ اب چاہیے کسی حکیم یا ولی یا بادشاہ عادل کے سمجھانے سے راہ پر آجائیں تو یہ ممکن نہ تھا جب تک ایک ایسا عظیم القدر رسول نہ آئے جس کے ساتھ اللہ کی پاک کتاب، اس کی قومی مدد ہو کہ چند سال میں ایک ایک ملک کو ایمان کی روشنی سے بھر دے اور اپنی زبردست تعلیم اور ہمت و عزیمت سے دنیا کی کایا پلٹ کر دے۔ چنانچہ وہ رسول، اللہ تعالیٰ کی کتاب پڑھتا ہوا آیا جو پاک و رقوں میں لکھی ہوئی ہے۔ (تفسیر طبری: 2/914)

(3) ﴿يَتْلُو صُحُفًا مُّطَهَّرَةً﴾ ”جو پاک صحیفے پڑھ کر سنائے“ یعنی وہ قرآن جو آپ پڑھ کر سناتے ہیں وہ پاکیزہ اور اراق میں لکھا ہوا فرشتوں کے پاس موجود ہے۔ رب العزت نے فرمایا: ﴿فِي صُحُفٍ مُّكْرَمَةٍ﴾ (۱۳) ﴿مَرْفُوعَةٍ مُّطَهَّرَةٍ﴾ (۱۴) ﴿بِأَيْدِي سَفَرَةٍ﴾ (۱۵) ﴿يَكْرَاهُ بَرَزَقًا﴾ (۱۶) ”ان صحیفوں میں ہے جو قابل احترام ہیں۔ بلند مرتبہ ہیں، پاکیزہ ہیں۔ ایسے کتابوں کے ہاتھوں میں ہیں۔ جو معزز ہیں، نیک ہیں۔“ (ص: 13-16)

(4) یعنی وہ شیطان کی دستبرد ہونے سے محفوظ ہیں کیونکہ انہیں پاک فرشتے ہی چھوتے ہیں۔

(5) یہ کلام باطل کی پہنچ سے دور ہے۔ رب العزت نے فرمایا: ﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ ۗ تَتْلُوهُ مِنْ حَكِيمٍ نَّهِيٍّ﴾ ”باطل اس کے پاس نہ آسکے آگے سے آسکتا ہے اور نہ اُس کے پیچھے سے، کمال حکمت والے، تمام خوبیوں والے کی جناب سے نازل کر دہ ہے۔“ (نمل: 42)

(6) سیدنا ابن عباس رضی اللہ عنہما نے فرمایا: اس سے مراد یہ ہے کہ یہ صحیفے جھوٹ، شک، نفاق اور گمراہی سے پاک ہیں۔

(معارف القرآن: 8/797)

(7) اس کتاب میں کوئی کجی نہیں ہے، جیسا کہ فرمایا: ﴿الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ وَلَمْ يَجْعَلْ لَهُ

﴿عَوَّجًا﴾ ”سب تعریف اللہ تعالیٰ کے لیے ہے جس نے اپنے بندے پر کتاب نازل کی اور اس میں کوئی کجی نہیں رکھی۔“ (الکہف:1)

(8) ﴿صُفْحًا مُّطَهَّرَةً﴾ کے دو مطلب ہیں اور دونوں ہی درست ہیں۔ ایک یہ ہے کہ جو قرآن پیش کرتا ہے وہ ہر طرح کی تحریف، اضافہ یا ترمیم اور حذف سے پاک ہے۔ نیز وہ ہر قسم کی انسانی دستبرد سے پاک ہے۔ جبکہ اہل کتاب کی کتابوں میں تحریف بھی موجود ہے، انسانوں کے اضافے بھی اور حذف بھی۔ دوسرا مطلب یہ ہے کہ قرآن کی تعلیم نہایت پاکیزہ ہے جو کسی نبی کی سیرت و کردار کو داغدار نہیں بناتا جبکہ اہل کتاب نے بعض انبیاء علیہم السلام کی سیرت پر گھناؤنے الزام لگائے۔ قرآن انہیں ان سے پاک کرتا ہے۔ (تیسرے القرآن: 675/4)

﴿فِيهَا كُتُبٌ قَيِّمَةٌ﴾

”جن میں مضبوط احکام کی تحریریں ہوں“ (3)

سوال: ﴿فِيهَا كُتُبٌ قَيِّمَةٌ﴾ کی وضاحت کریں؟

جواب: (1) ﴿فِيهَا كُتُبٌ قَيِّمَةٌ﴾ ”جن میں مضبوط احکام کی تحریریں ہوں“ یعنی اس میں مستحکم احکامات ہیں جن میں کوئی کجی نہیں جو حق کو باطل سے واضح کرتے ہیں۔ (منوہ الثغیر: 560/3)

(2) سچی خبریں اور عدل پر مبنی احکام ہیں جو حق اور راہ راست کی طرف راہ نمائی کرتے ہیں۔ جب ان کے پاس یہ واضح دلیل آجاتی ہے تب اس وقت طالب حق اور وہ شخص جس کا مقصد طلب حق نہیں ہے، دونوں واضح ہو جاتے ہیں۔ پس جو کوئی ہلاک ہوتا ہے تو دلیل سے ہلاک ہوتا ہے اور جو کوئی زندہ رہتا ہے تو دلیل سے زندہ رہتا ہے۔ (تیسرے سدی: 2966/3)

(3) یعنی قرآن کی ہر سورت گویا ایک مستقل کتاب ہے۔ یا یہ مطلب ہو کہ جو عمدہ کتابیں پہلے آچکی ہیں ان سب کے ضروری خلاصے اس کتاب میں درج کر دیئے گئے ہیں۔ یا ﴿كُتُبٌ قَيِّمَةٌ﴾ سے علوم و مضامین مراد ہیں یعنی اس کے علوم صحیح و راست اور مضامین نہایت مضبوط و معتدل ہیں۔ (تیسرے سدی: 914/2)

﴿وَمَا تَفَرَّقَ الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَهُمُ الْبَيِّنَةُ﴾

”اور جن لوگوں کو کتاب دی گئی جدا جدا نہیں ہوئے مگر اس کے بعد کہ ان کے پاس واضح دلیل آئی“ (4)

سوال 1: ﴿وَمَا تَفَرَّقَ... جَاءَهُمُ الْبَيِّنَةُ﴾ اہل کتاب میں اختلاف علم آجانے کے بعد پیدا ہوا، اس کی وضاحت کریں؟

جواب: (1) ﴿وَمَا تَفْقَهُوا الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَهُمُ الْبَيِّنَةُ﴾ ”اور جن لوگوں کو کتاب دی گئی جدا جدا نہیں ہوئے مگر اس کے بعد کہ ان کے پاس واضح دلیل آئی“ یعنی اہل کتاب کے پاس محمد ﷺ جیسا پیغمبر اور قرآن جیسی روشن کتاب آئی پھر بھی وہ تفرقے بازی کا شکار ہوئے۔ ان میں سے تھوڑے لوگ ایمان لائے اور باقی کافر رہے۔

(2) ﴿الَّذِينَ بَعْدَ مَا جَاءَهُمُ الْبَيِّنَةُ﴾ ”مگر اس کے بعد کہ ان کے پاس واضح دلیل آئی“ یعنی جو اپنے ماننے والوں کے لیے اجتماع اور اتفاق کی موجب ہے مگر ان کے بگاڑ اور ان کی خست کی بنا پر ہدایت نے ان کی گمراہی میں اور بصیرت نے ان کے اندھے پن میں اضافے کے سوا کچھ نہیں کیا حالانکہ تمام کتابیں ایک ہی اصل اور ایک ہی دین لے کر آئی ہیں۔ (تیسری صدی: 2967/2)

(3) اللہ رب العزت نے اختلاف کی مذمت کی ہے: ﴿وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَةُ وَأُولَئِكَ لَهُمْ عَذَابٌ عَظِيمٌ﴾ ”اور تم ان لوگوں کی طرح نہ ہو جاؤ جو الگ الگ ہو گئے اور اپنے پاس واضح احکامات آنے کے بعد بھی اختلاف کیا اور یہی لوگ ہیں جن کے لیے بہت بڑا عذاب ہوگا۔“ (آل عمران: 105)

سوال 2: یہاں الْبَيِّنَةُ ”واضح دلیل“ سے کیا مراد ہے؟

جواب: واضح دلیل سے مراد رسول اللہ ﷺ ہیں۔

سوال 3: رسول اللہ ﷺ کی بعثت کو واضح دلیل سے تعبیر کرنے میں کیا نکتہ ہے؟

جواب: اس کی وجہ یہی تھی کہ رسول اللہ ﷺ کی نبوت کی سچائی واضح تھی۔ اس میں انکار کی گنجائش نہیں تھی۔

سوال 4: جب رسول اللہ ﷺ کی نبوت کے انکار کی گنجائش نہیں تھی، پھر لوگوں نے کیسے تکذیب کی؟

جواب: لوگوں نے رسول اللہ ﷺ کی تکذیب بغض، عناد اور حسد کی وجہ سے کی۔

سوال 5: متفرق ہونے والوں میں سے صرف اہل کتاب کا نام لیا گیا حالانکہ دوسرے لوگ بھی متفرق ہوئے تھے۔ اس کی وجہ بتائیے؟

جواب: متفرق ہونے والوں میں سے اہل کتاب کا نام اس لئے لیا گیا کیونکہ وہ علم والے تھے اور رسول اللہ ﷺ کے بارے میں ان کی کتابوں میں پیشین گوئیاں موجود تھیں۔

﴿وَمَا أَمْرًا إِلَّا لِيَعْبُدُوا اللَّهَ مُخْلِصِينَ لَهُ الدِّينَ ۗ حُنَفَاءَ

”اور انہیں اس کے سوا کوئی حکم نہیں دیا گیا کہ وہ اللہ تعالیٰ کی عبادت کریں اس حال میں کہ وہ دین کو اللہ تعالیٰ کے لیے خالص کرنے والے،

وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقِيَمَةِ ﴿۵﴾

یکسو ہونے والے ہوں اور نماز قائم کریں اور زکوٰۃ دیں اور یہی مضبوط دین ہے“ (5)

سوال 1: ﴿وَمَا أَمْرًا... دِينُ الْقِيَمَةِ﴾ اہل کتاب کو بھی اخلاص عبادت، نماز اور زکوٰۃ کا حکم دیا گیا تھا، اس کی وضاحت کریں؟

جواب: (1) ﴿وَمَا أَمْرًا﴾ ”اور انہیں اس کے سوا کوئی حکم نہیں دیا گیا“ یعنی ان کی کتابوں تورات اور انجیل میں۔
(البر القاسم: 1772)

(2) ﴿الَّذِينَ يَتَّبِعُونَ آيَاتِنَا﴾ ”کہ وہ اللہ تعالیٰ کی عبادت کریں اس حال میں کہ وہ دین کو اللہ تعالیٰ کے لیے خالص کرنے والے ہوں“ یعنی اہل کتاب کو ان کی شریعتوں میں اخلاص کے ساتھ اللہ تعالیٰ کی عبادت کا حکم دیا گیا تھا۔
(3) یعنی ظاہری اور باطنی عبادت میں اللہ تعالیٰ کے قرب اور اللہ تعالیٰ کی خوشی، اس کی رضا کو اپنا مقصد بنا کر اس کی عبادت کریں۔

(4) ﴿حَقَّقَاءً﴾ ”یکسو ہونے والے ہوں“ یعنی توحید کے خلاف ادیان سے منہ موڑ کر ایک اللہ تعالیٰ کی طرف ہو جانے والے۔ (5) یعنی تمام ادیان سے منہ موڑ کر دین اسلام کی طرف مائل ہونے والے۔ (البر القاسم: 1777)

(6) اللہ رب العزت نے فرمایا: ﴿لَهُمْ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ ”پھر ہم نے آپ کی طرف وحی کی ہے کہ آپ ابراہیم کی ملت کی پیروی کریں جو ایک اللہ تعالیٰ کی طرف ہو جانے والے تھے اور وہ مشرکوں میں سے نہ تھے۔“ (اٰحل: 123)

(7) رب العزت نے فرمایا: ﴿مَا كَانَ إِبْرَاهِيمَ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُسْلِمًا وَمَا كَانَ مِنَ الْمُشْرِكِينَ﴾ ”ابراہیم نہ یہودی تھے اور نہ عیسائی بلکہ وہ ایک سو مسلمان تھے اور مشرکوں سے نہیں تھے۔“ (آل عمران: 67)
(8) ﴿وَيُقِيمُوا الصَّلَاةَ وَيُؤْتُوا الزَّكَاةَ﴾ ”اور نماز قائم کریں اور زکوٰۃ دیں“ رب العزت نے نماز کا اور زکوٰۃ کا تذکرہ ان کی فضیلت کی وجہ سے کیا ہے۔

(9) نماز بدن کی اشرف عبادت ہے اور زکوٰۃ فقراء اور محتاجوں کے لیے احسان ہے۔ (الاساس: 11/6623)

(10) نماز اور زکوٰۃ نے دین کے تمام شرائع کو قائم کیا ہے۔

(11) اہل کتاب کو ان کی کتابوں میں حکم دیا گیا تھا: (i) اپنے دین کو اللہ تعالیٰ کے لئے خالص کرتے ہوئے اس کی

عبادت کریں۔ (ii) نماز قائم کریں۔ (iii) زکوٰۃ دیں۔

(12) ﴿وَذَلِكَ﴾ ”اور یہی“ یعنی توحید اور دین میں اخلاص دونوں ہی۔ جیسا کہ رب العزت نے فرمایا: ﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾ ”اور ہم نے آپ سے پہلے کوئی رسول نہیں بھیجا مگر ہم اس کی طرف وحی کرتے رہے کہ بلاشبہ میرے سوا کوئی معبود نہیں چنانچہ تم میری ہی عبادت کرو۔“ (الانبیاء: 25)

(13) ہر رسول یہی دعوت لے کر آیا جیسا کہ رب العزت نے واضح کیا: ﴿وَلَقَدْ بَعَفْنَا فِي كُلِّ أُمَّةٍ رَسُولًا أَنْ يَعْبُدُوا اللَّهَ وَاجْتَنِبُوا الطَّاغُوتَ ۚ فَرِيقَهُمْ مَّنْ هَدَى اللَّهُ وَمِنْهُمْ مَّنْ حَقَّقْنَا عَلَيْهِ الضَّلَالَةَ فَسَيُؤْوَوْنَ فِي الْأَرْضِ فَانظُرُوا كَيْفَ كَانَ عَاقِبَةُ الْمُكذِّبِينَ﴾ ”اور بلاشبہ یقیناً ہم نے ہر امت میں ایک رسول بھیجا کہ اللہ تعالیٰ کی عبادت کرو اور طاغوت سے اجتناب کرو، چنانچہ ان میں سے کچھ کو اللہ تعالیٰ نے ہدایت دی اور ان میں سے کچھ وہ تھے جن پر گمراہی مسلط ہوگئی سو تم زمین میں سیر کرو پھر دیکھو کہ جھٹلانے والوں کا انجام کیسا ہوا؟“ (نحل: 36)

(14) ﴿دِينُ الْقَيِّمَةِ﴾ ”مضبوط دین ہے“ یعنی مستقیم دین ہے جو جنت تک پہنچاتا ہے اور باقی تمام ادیان جہنم لے جاتے ہیں۔

سوال 2: دینِ قیَم کے اہم ارکان کی وضاحت کریں؟

جواب: دینِ قیَم یعنی مستحکم دین جو ابتدائے انسانیت سے نبی ﷺ تک ایک ہی رہا ہے، اس کے تین ارکان ہیں:

(1) اللہ تعالیٰ کو خالق اور مالک سمجھا جائے اور اس کے ساتھ کسی کو شریک نہ کیا جائے۔

(2) نماز کو ٹھیک طریقے سے ادا کیا جائے۔

(3) اپنے مالوں میں سے زکوٰۃ ادا کی دی جائے۔ نماز اور زکوٰۃ وہی ادا کر سکتے ہیں جو آخرت کی جواب دہی کا یقین رکھتے ہیں۔

﴿إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي تَارِجَهُمْ خُلِدِينَ فِيهَا ط

”یقیناً جنہوں نے اہل کتاب اور مشرکین میں سے کفر کیا وہ جہنم کی آگ میں ہمیشہ رہنے والے ہیں

أُولَئِكَ هُمْ شَرُّ الْبَرِيَّةِ﴾

وہی تمام مخلوقات میں سے بدترین لوگ ہیں“ (6)

سوال: ﴿إِنَّ الَّذِينَ... شَرُّ الْبَرِيَّةِ﴾ اہل کتاب کے کافر اور مشرکین بدترین مخلوق ہیں، ان کے برے انجام کی

وضاحت کریں؟

جواب: (1) ﴿إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ﴾ ”یقیناً جنہوں نے اہل کتاب اور مشرکین میں سے کفر کیا وہ جہنم کی آگ میں“ رب العزت نے کافروں اور مشرکوں کے پاس واضح دلیل آجانے کے بعد ان کے ہولناک انجام کو بیان کیا ہے۔ (2) ﴿فِي نَارِ جَهَنَّمَ﴾ ”جہنم کی آگ میں“ یعنی آگ کا عذاب جو انہیں گھیر لے گا۔ (3) ﴿خَالِدِينَ فِيهَا﴾ ”ہمیشہ رہنے والے ہیں“ یعنی ان کے لیے جہنم کا عذاب کبھی ختم نہیں ہوگا۔ وہاں وہ اللہ تعالیٰ کی رحمت سے محروم رہیں گے۔ کافر اور مشرک دوزخ کی آگ میں جائیں گے جہاں وہ ہمیشہ ہمیشہ رہیں گے۔ (4) ﴿أُولَئِكَ هُمْ شَرُّ الْبَرِيَّةِ﴾ ”وہی تمام مخلوقات میں سے بدترین لوگ ہیں“ یہ لوگ مخلوق میں سے بدترین کیونکہ انہوں نے حق کو پہچان کر اس کو ترک کر دیا اور یوں دنیا و آخرت میں انہوں نے نقصان اٹھایا۔ (تفسیر سہی: 2967/3)

﴿إِنَّ الَّذِينَ آمَنُوا وَعَمِلُوا الصَّالِحَاتِ أُولَئِكَ هُمْ خَيْرُ الْبَرِيَّةِ﴾

”یقیناً جو ایمان لائے اور جنہوں نے نیک عمل کیے، وہی تمام مخلوقات میں سے بہترین لوگ ہیں“ (7)

سوال: ﴿إِنَّ الَّذِينَ... خَيْرُ الْبَرِيَّةِ﴾ مخلص لوگ بہترین مخلوق ہیں، اس کی وضاحت کریں؟

جواب: (1) ﴿إِنَّ الَّذِينَ آمَنُوا وَعَمِلُوا الصَّالِحَاتِ﴾ ”یقیناً جو ایمان لائے اور جنہوں نے نیک عمل کیے“ اللہ رب العزت نے ان مخلص لوگوں کے انجام کے بارے میں بتایا ہے جو سچے دل سے ایمان لائے اور نیک اعمال کرتے رہے یعنی فرض عبادات اور تمام معاملات کو اخلاص کے ساتھ انجام دیتے رہے۔

(2) ﴿أُولَئِكَ هُمْ خَيْرُ الْبَرِيَّةِ﴾ ”وہی تمام مخلوقات میں سے بہترین لوگ ہیں“ ایسے مخلص لوگ بہترین اور افضل مخلوق ہیں۔ کیونکہ انہوں نے اللہ تعالیٰ کی عبادت کی اور اس کی معرفت حاصل کی اور وہ دنیا و آخرت کی نعمتوں سے فیض یاب ہوئے۔ (تفسیر سہی: 2967/3)

(3) ﴿الْبَرِيَّةِ﴾ میں ساری مخلوق حتیٰ کہ فرشتے بھی شامل ہیں۔ مومن سب سے افضل اور کافر اور مشرک سب سے بدتر ہیں۔

(4) امام احمد نے سیدنا ابو ہریرہ رضی اللہ عنہ سے روایت کیا ہے کہ رسول اللہ ﷺ نے فرمایا: ﴿أَلَا أُخْبِرُكُمْ بِخَيْرِ الْبَرِيَّةِ؟﴾ ”جہلا میں تمہیں بتاؤں کہ تمام خلقت سے بہتر کون ہے؟“ صحابہ کرام رضی اللہ عنہم نے عرض کی: اے اللہ کے رسول! ضرور ارشاد فرمائیں، آپ ﷺ نے فرمایا: ﴿وَجَلَّ آخِذًا بِعَتَانِ فَرَسِهِ فِي سَبِيلِ اللَّهِ عَزَّ وَجَلَّ، كُلَّمَا كَانَتْ هَيْعَةً اسْتَعْوَى عَلَيْهِ، أَلَا أُخْبِرُكُمْ بِالَّذِي يَلِيهِ؟﴾ ”وہ شخص جو اللہ تعالیٰ کے راستے میں اپنے گھوڑے کی لگام کو پکڑے ہوئے

ہو اور جب بھی دشمن کی طرف سے کوئی خوف زدہ کر دینے والی آواز آئے تو وہ اپنے گھوڑے پر بیٹھ جائے، بھلا میں تمہیں بتاؤں کہ اس کے بعد بہتر کون ہے؟“ صحابہ رضی اللہ عنہم نے عرض کی: ضرور ارشاد فرمائیں، آپ ﷺ نے فرمایا: ﴿رَجُلٌ فِي ثَلَاثَةٍ مِنْ غَنَمِهِ، يُقِيمُ الصَّلَاةَ وَيُؤْتِي الزَّكَاةَ، أَلَا أُخْبِرُكُمْ بِبَهْرٍ الْبَرِّيَّةِ﴾ ”وہ شخص جو اپنی بکریوں کے ریوڑ میں ہو اور نماز پڑھتا اور زکوٰۃ دیتا ہو، بھلا میں تمہیں بتاؤں کہ ساری مخلوق سے بدترین کون ہے؟“ صحابہ کرام رضی اللہ عنہم نے عرض کی: ضرور ارشاد فرمائیں، آپ ﷺ نے فرمایا: ﴿الَّذِي يُسْأَلُ بِاللَّهِ وَلَا يُعْطَى بِهِ﴾ ”وہ شخص جس سے اللہ تعالیٰ کے نام پر مانگا جائے اور وہ نہ دے۔“ (مسند احمد: 2/396)

﴿جَزَاءُ وَهُمْ عِنْدَ رَبِّهِمْ جَنَّاتُ عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ط
”اُن کی جزا اُن کے رب کے پاس ہمیشہ رہنے کے باغات ہیں جن کے نیچے نہریں بہتی ہیں، وہ اُس میں ہمیشہ ہمیشہ رہنے والے

رَضِيَ اللَّهُ عَنْهُمْ وَرَضُوا عَنْهُ ط ذَلِكَ لِمَنْ حَشِيَ رَبَّهُ﴾

ہیں۔ اللہ تعالیٰ اُن سے راضی ہو گیا اور وہ اُس سے راضی ہو گئے۔ یہ اسی شخص کے لئے ہے جو اپنے رب سے ڈر گیا“ (8)

سوال 1: ﴿جَزَاءُ وَهُمْ... رَبَّهُ﴾ بہترین مخلوق کے حسن انجام کی وضاحت کریں؟

جواب: (1) ﴿جَزَاءُ وَهُمْ عِنْدَ رَبِّهِمْ جَنَّاتُ عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا﴾ ”اُن کی جزا اُن کے رب کے پاس ہمیشہ رہنے کے باغات ہیں جن کے نیچے نہریں بہتی ہیں، وہ اُس میں ہمیشہ ہمیشہ رہنے والے ہیں“ یعنی قیامت کے دن انہیں نیک اعمال کا بہترین بدلہ ملنے والا ہے۔ سدا بہار باغات جہاں سے کبھی نکالا نہیں جائے گا۔

(2) جن میں خوب صورت نہریں جاری ہیں۔ انہیں جنت سے اوپر کسی چیز کی طلب نہیں رہے گی۔

(3) ﴿رَضِيَ اللَّهُ عَنْهُمْ وَرَضُوا عَنْهُ﴾ ”اللہ تعالیٰ اُن سے راضی ہو گیا اور وہ اُس سے راضی ہو گئے“ اللہ تعالیٰ ان سے اس سبب سے راضی ہوا کہ انہوں نے اس کی مرضی کو پورا کیا اور وہ اللہ تعالیٰ پر راضی ہوئے کہ اس نے ان کے لیے مختلف انواع کی نگریمات تیار کیں۔ ﴿ذَلِكَ﴾ یہ جزائے حسن ﴿لِمَنْ حَشِيَ رَبَّهُ﴾ ”اُسی شخص کے لئے ہے جو اپنے رب سے ڈر گیا“ یعنی جو اللہ تعالیٰ سے ڈر کر اس کی نافرمانیوں سے باز رہتا ہے اور ان امور کو قائم کرتا ہے جو اللہ تعالیٰ نے

اس پر واجب کیے ہیں۔ (تفسیر سدی: 13/2967، 2968)

(4) اللہ تعالیٰ ان سے اس لیے راضی ہوا کہ انہوں نے اخلاص کے ساتھ نیک اعمال کیے۔

(5) وہ اللہ تعالیٰ سے راضی ہوئے اس ثواب اور جزا کی وجہ سے جو اپنے رب کی اطاعت کی وجہ سے، ان کی نگریم کی بنا پر اللہ تعالیٰ

نے نہیں عطا کی۔

(6) ﴿ذٰلِكَ لِمَنْ حَشِيَ رَبَّهُ﴾ ”یہ اسی شخص کے لئے ہے جو اپنے رب سے ڈر گیا“ یعنی یہ جزا ان کے لیے ہے جو اللہ تعالیٰ کے ڈر سے اس کی نافرمانیوں سے بچے۔

(7) سیدنا ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا: ”اللہ تعالیٰ اہل جنت سے خطاب کے لئے فرمائیں گے ”یا اهل الجنة“ تو اہل جنت جواب دیں گے: اے ہمارے رب ہم حاضر ہیں اور اطاعت حکم کے لئے تیار ہیں اور ہر بھلائی آپ ہی کے ہاتھ میں ہے۔ پھر حق تعالیٰ فرمائیں گے ”هل رضيتهم“ یعنی تم لوگ راضی اور خوش ہو؟ وہ جواب دیں گے: اے ہمارے پروردگار، اب بھی راضی نہ ہونے کا کیا احتمال ہے جب کہ آپ نے ہمیں وہ سب کچھ عطا فرمادیا جو کسی مخلوق کو نہیں ملا۔ اللہ تعالیٰ فرمائیں گے: کیا میں تم کو اس سے بھی افضل اور بہتر نعمت دے دوں، پھر فرمائیں گے کہ میں نے اپنی رضا تمہارے اوپر نازل کر دی اب کبھی تم سے ناراض نہ ہوں گا۔“ (بخاری، مسلم)

(8) ﴿اِنَّ الدّٰثِرِيْنَ يَحْشَوْنَ رَبَّهُمْ بِالْغَيْبِ لَهُمْ مَغْفِرَةٌ وَّاَجْرٌ كَبِيْرٌ﴾ ”جو لوگ بن دیکھے اپنے رب سے ڈرتے ہیں یقیناً ان کے لیے بخشش اور بڑا اجر ہے۔“ (الملك: 12)

سوال 2: اللہ تعالیٰ کن لوگوں سے راضی ہوتا ہے؟

جواب: (1) اللہ تعالیٰ ان لوگوں سے راضی ہوتا ہے جو اس سے ڈرتے ہیں اور اس کی نافرمانی سے بچتے ہیں۔

(2) اللہ تعالیٰ ان سے راضی ہوتا ہے جو غلطی تسلیم کر لیتے ہیں اور فوراً توبہ کر لیتے ہیں۔

سوال 3: اللہ تعالیٰ سے کون راضی ہو جاتا ہے؟

جواب: جو تقدیر پر ایمان رکھتا ہے وہ اس کی رضا پر راضی ہو جاتا ہے۔

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ مدنی سورت ہے۔ اس میں ایک رکوع اور آٹھ آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟

جواب: مصحف میں ترتیب کے اعتبار سے اس سورت کا نمبر 99 ہے اور نزولی ترتیب کے اعتبار سے اس سورت کا

نمبر 93 ہے۔

سوال 3: سورة الزلزالی کی کیا فضیلت ہے؟

جواب: سیدنا عبداللہ بن عمرو رضی اللہ عنہما بیان کرتے ہیں کہ رسول اللہ صلی اللہ علیہ وسلم کے پاس ایک آدمی آیا اور کہنے لگا، اے اللہ کے رسول! مجھے کچھ قرآن پڑھا دیجئے۔ آپ نے فرمایا: ”تین سورتیں پڑھو جن کی ابتدا میں ”اَلرَّزَّازُ“ آتا ہے (یعنی یونس، ہود اور یوسف)۔“ اس نے کہا، میری عمر بڑی ہو گئی ہے، دل سخت ہو گیا ہے (یعنی نسیان غالب ہے) اور زبان موٹی ہو گئی ہے (اس وجہ سے میں یہ بڑی بڑی سورتیں یاد نہیں کر سکتا) آپ صلی اللہ علیہ وسلم نے فرمایا: ”پھر تم ”حم“ والی تین سورتیں پڑھ لیا کرو۔“ اس پر بھی اس نے اپنی پہلی بات ہی کہی۔ آپ صلی اللہ علیہ وسلم نے فرمایا: ”تو مسلمات والی تین سورتیں یاد کرو (جن کے شروع میں سیدح اور یسیدح آتا ہے)“ اس پر بھی اس نے اپنی وہی بات دہرائی اور کہنے لگا، اے اللہ تعالیٰ کے رسول صلی اللہ علیہ وسلم! مجھے کوئی جامع سورت پڑھا دیجئے۔ تو نبی صلی اللہ علیہ وسلم نے اسے سورة ﴿اِذَا زُلْزِلَتِ الْاَرْضُ زِلْزَالَهَا﴾ پڑھائی، آخر تک۔ تب وہ شخص کہنے لگا، قسم اس ذات کی جس نے آپ کو حق کے ساتھ بھیجا ہے! میں اس سے کبھی زیادہ نہیں کروں گا، پھر وہ پیٹھ پھیر کر چلا گیا تو نبی صلی اللہ علیہ وسلم نے دو مرتبہ فرمایا: ”اس آدمی نے نجات پائی۔“ (ابوداؤد: 1399، مسند احمد: 6583)

بِسْمِ اللّٰهِ الرَّحْمٰنِ الرَّحِیْمِ

﴿اِذَا زُلْزِلَتِ الْاَرْضُ زِلْزَالَهَا﴾

”جب زمین پوری شدت سے ہلا دی جائے گی اس کا سخت ہلا یا جانا“ (1)

سوال: ﴿اِذَا زُلْزِلَتِ الْاَرْضُ زِلْزَالَهَا﴾ قیامت کے دن زمین کے حال کی وضاحت کریں؟

جواب: (1) ﴿اِذَا زُلْزِلَتِ الْاَرْضُ﴾ ”جب زمین پوری شدت سے ہلا دی جائے گی“ یعنی جب قیامت کے لیے زمین کو حرکت دی جائے گی۔

(2) ﴿زِلْزَالَهَا﴾ ”اس کا سخت ہلا یا جانا“ یعنی جب خوفناک زلزلے آئیں گے اور زمین اندر سے ہلا دی جائے گی۔ اس حرکت سے وہ کانپ اٹھے گی۔ رب العزت نے فرمایا: ﴿يَوْمَ تَرْجُفُ الرَّاجِفَةُ (۱) تَتْبَعُهَا الرَّادِفَةُ (۲)﴾ ”جس دن ہلا ڈالے گی، سخت ہلا ڈالنے والی۔ اُس کے بعد پیچھے آنے والی آئے گی۔“ (الانعام: 7، 6)

(3) زمین پہلی دفعہ صوّر پھونکنے کے بعد اپنی پوری شدت سے ہلا دی جائے گی۔

(4) زمین کے زلزلے علاقائی نہیں ہوں گے، پوری زمین کو اپنی لپیٹ میں لے لیں گے۔ رب العزت نے فرمایا: ﴿يَا أَيُّهَا النَّاسُ اتَّقُوا رَبَّكُمُ ۚ إِنَّ زَلْزَلَةَ السَّاعَةِ شَيْءٌ عَظِيمٌ﴾ ”اے لوگو! اپنے رب سے ڈرو، یقیناً قیامت کا زلزلہ بہت بڑی چیز ہے۔“ (الحج: 1-5) شدید زلزلوں سے پہاڑ ریزہ ریزہ ہو جائیں گے، عمارتیں گر جائیں گی، ٹیلے برابر ہو جائیں گے اور زمین میں کوئی نشیب و فراز نہیں رہے گا۔ وہ چٹیل میدان بن جائے گی۔ ﴿وَإِذَا الْأَرْضُ مُدَّتْ﴾ ”اور جب زمین پھیلا دی جائے گی۔“ (الانشقاق: 3)

﴿وَأَخْرَجَتِ الْأَرْضُ أَثْقَالَهَا﴾

”اور زمین اپنے سارے بوجھ باہر نکال دے گی“ (2)

سوال 1: ﴿وَأَخْرَجَتِ الْأَرْضُ أَثْقَالَهَا﴾ کی وضاحت کریں؟

جواب: (1) ﴿وَأَخْرَجَتِ الْأَرْضُ أَثْقَالَهَا﴾ ”اور زمین اپنے سارے بوجھ باہر نکال دے گی“ یعنی زمین اپنے خزانوں اور مردوں کو باہر نکال کر خالی ہو جائے گی۔

(2) زمین میں مردے اس کا بوجھ ہیں۔ (جامع البیان: 291/30)

(3) زمین میں تین طرح کے بوجھ ہیں (i) معدنیات اور خزانے (ii) دفن شدہ مردے (iii) زمین کے اجزاء جن پر انسان نے اچھے برے عمل کیے ہوں گے۔

(4) رب العزت نے فرمایا: ﴿وَالْقَتْلَ مَا فِيهَا وَتَحَلَّتْ﴾ ”اور جو کچھ اُس کے اندر ہے اُسے باہر نکال دے گی اور خالی ہو جائے گی۔“ (الانشقاق: 4)

(5) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”زمین اپنے پوشیدہ خزانے اگل دے گی اور وہ سونے اور چاندی کے ستونوں کی مانند ہوں گے۔ قاتل آئے گا اور (ان کو دیکھ کر) کہے گا، (افسوس صد افسوس!) میں نے اس کے لالچ میں (فلاں کو) قتل کیا تھا۔ رشتے ناطے قطع کرنے والا آئے گا اور کہے گا (افسوس!) میں نے اسی کے لالچ میں (ناطہ) توڑا تھا۔ چور آئے گا اور کہے گا، (افسوس!) اسی کے لالچ میں میرا ہاتھ کاٹا گیا۔ پھر وہ سب اسے چھوڑ کر چلے جائیں گے اور وہ اس میں سے کچھ بھی نہیں لیں گے۔“ (مسلم: 2341)

سوال 2: زمین اپنے بوجھ کب نکال پھینکے گی؟

جواب: یہ دوسری دفعہ صورت پھونکنے کے بعد ہوگا اور سب انسان زندہ ہو کر زمین سے نکل آئیں گے۔

﴿وَقَالَ الْإِنْسَانُ مَا لَهَا﴾

”اور انسان کہے گا: ”اُس کو کیا ہوا؟“ (3)

سوال: ﴿وَقَالَ الْإِنْسَانُ مَا لَهَا﴾ زمین کا انقلاب انسانوں کو حیرت میں ڈال دے گا، اس کی وضاحت کریں؟
جواب: (1) ﴿وَقَالَ الْإِنْسَانُ مَا لَهَا﴾ ”اور انسان کہے گا: ”اُس کو کیا ہوا؟“ یعنی کافر کہے گا کہ کس چیز نے زمین کو متحرک کر دیا ہے۔ (البراقہ: 1779)

(2) انسان دہشت زدہ ہو کر کہے گا کہ زمین کو کیا ہوا۔ یہ اپنے بوجھ باہر پھینک رہی ہے، خزانے اُگل رہی ہے اور بڑی طرح بل رہی ہے۔

(3) انسان کو تعجب ہوگا کہ زمین کو کیا حادثہ پیش آیا ہے کہ ہم اس پر آرام سے چلتے پھرتے تھے، یہ ٹھہری ہوئی تھی، ہلتی نہ تھی اور اب یہ پارے کی طرح بے قرار ہے۔ اس وقت یہ معلوم ہو جائے گا کہ اب زمین بچے گی نہیں۔

﴿يَوْمَ مَعَيْنٍ تُنْحِتُ أَخْبَارَهَا﴾

”اُس دن وہ اپنی خبریں بیان کرے گی“ (4)

سوال: ﴿يَوْمَ مَعَيْنٍ تُنْحِتُ أَخْبَارَهَا﴾ زمین اعمال کی گواہی دے گی، اس کی وضاحت کریں؟
جواب: (1) ﴿يَوْمَ مَعَيْنٍ تُنْحِتُ أَخْبَارَهَا﴾ ”اُس دن وہ اپنی خبریں بیان کرے گی“ یعنی زمین اپنے اوپر رہنے والوں کے خیر و شر کے بارے میں جو اس پر واقع ہوئے، گواہی دے گی۔ (البراقہ: 1779)
(2) یعنی زمین بتائے گی کہ مجھ پر رہنے والوں نے کیا اچھے برے اعمال کیے اور زمین کی گواہی یا تو بندوں کے حق میں ہوگی یا خلاف۔

﴿بِأَنَّ رَبَّكَ أَوْحَى لَهَا﴾

”اس لیے کہ آپ کے رب نے اُسے وحی کی ہوگی“ (5)

سوال: ﴿بِأَنَّ رَبَّكَ أَوْحَى لَهَا﴾ زمین خبریں کیسے بیان کرے گی؟
جواب: (1) ﴿بِأَنَّ رَبَّكَ أَوْحَى لَهَا﴾ ”اس لیے کہ آپ کے رب نے اُسے وحی کی ہوگی“ زمین خبریں اس لیے بیان کرے گی کہ اللہ تعالیٰ اس کو حکم دے گا کہ جو کچھ تیری پشت پر ہوا، اس کے بارے میں شہادت دو اور زمین اللہ تعالیٰ کے

حکم کی نافرمانی نہیں کرے گی۔

(2) زمین کو رب اسی طرح قوت گویائی دے دے گا جیسے اُس نے انسان کو زبان دے رکھی ہے۔ ایسے ہی وہ زمین کو بھی کلام کرنے کی قوت دے دے گا۔ زمین اللہ تعالیٰ کے حکم سے کلام کرے گی۔

﴿يَوْمَ مَهِيذٍ يَصُدُّ النَّاسُ أُمَّتَاتًا لِّيُرَوَّاْ أَعْمَالَهُمْ﴾

”جس دن لوگ الگ الگ پلٹیں گے تاکہ اُن کے اعمال اُن کو دکھائے جائیں“ (6)

سوال: ﴿يَوْمَ مَهِيذٍ... أَعْمَالَهُمْ﴾ میدان حساب سے لوگ گروہ درگروہ لوٹیں گے، اس کی وضاحت کریں؟

جواب: (1) ﴿يَوْمَ مَهِيذٍ يَصُدُّ النَّاسُ أُمَّتَاتًا لِّيُرَوَّاْ أَعْمَالَهُمْ﴾ ”جس دن لوگ الگ الگ پلٹیں گے تاکہ اُن کے اعمال اُن کو دکھائے جائیں“ یعنی حساب کے میدان میں۔

(2) ﴿يَصُدُّ النَّاسُ﴾ ”لوگ پلٹیں گے“ لوگ گروہ درگروہ واپس لوٹیں گے۔ کوئی جنت کا پروانہ لے کر اور کوئی جہنم کا حکم نامہ لے کر، کوئی خوش نصیب اور کوئی بد نصیب لوٹے گا۔ اس کے بعد ان کی کبھی ملاقات نہیں ہوگی۔

(3) ﴿أُمَّتَاتًا﴾ ”الگ الگ“ یعنی گروہ گروہ تاکہ اپنے عمل پہچان لیں اور جزایا سزا پائیں۔

(4) لوگ اپنے اعمال کی بنیاد پر مختلف گروہوں میں پلٹیں گے۔

(5) رب العزت نے فرمایا: ﴿وَإِذَا الصُّحُفُ نُشِرَتْ (۱۰) وَإِذَا السَّمَاءُ كُشِطَتْ (۱۱) وَإِذَا الْجِبَبِمْ سُعِرَتْ (۱۲) وَإِذَا الْجُنَّةُ أُرْفِطَتْ (۱۳) عَلِمَتْ نَفْسٌ مَّا أَحْضَرَتْ (۱۴)﴾ ”اور جب اعمال نامے پھیلانے جائیں گے۔ اور جب آسمان کی کھال اتار دی جائے گی۔ اور جب جہنم دہکا دی جائے گی۔ اور جب جنت قریب لائی جائے گی۔ تو ہر جان، جان لے گی کہ وہ کیا لے کر آئی ہے؟“ (الہور: 10-14)

(6) رب العزت نے فرمایا: ﴿وَيَوْمَ مَهْمُ مَحْشُرٍ مِنْ كُلِّ أُمَّةٍ فَوْجًا مِّنْ يُّكَذِّبُ بِآيَاتِنَا فَهُمْ يُوزَعُونَ﴾ ”اور جس دن ہم ہر امت میں سے ان لوگوں کا ایک گروہ جمع کریں گے جو ہماری آیات کو جھٹلاتے تھے، پھر اُن کی قسمیں بنائی جائیں گی۔“ (ہزل: 83) انسان کے اعمال کے اثرات جو زمین پر کیے گئے زمین انہیں پیش کر دے گی اور لوگ بھی دیکھ لیں گے۔

﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ﴾

”تو جو ذرہ برابر نیکی کرے گا وہ اُس کو دیکھ لے گا“ (7)

سوال: ﴿فَمَنْ... يَبْرَأُ﴾ ذرہ بھرنیکی بھی دکھائی جائے گی، اس کی وضاحت کریں؟

جواب: (1) ﴿فَمَنْ يَبْرَأُ مِعْقَالَ ذَرَّةٍ خَيْرًا يَرَهُ﴾ ”تو جو ذرہ برابر نیکی کرے گا وہ اس کو دیکھ لے گا“، کسی شخص نے معمولی نیکی بھی کی ہوگی حتیٰ کہ چیونٹی کے برابر، وہ اسے دیکھ لے گا۔

(2) نبی ﷺ نے اس لیے نیکی کو حقیر جاننے سے منع کیا کیونکہ حقیر ترین چیز بھی دکھادی جائے گی، رب العزت نے فرمایا: ﴿وَوَضِعَ الْكِتَابَ فَتَمَى الْمُجْرِمِينَ مُشْفِقِينَ لِمَا فِيهِمْ وَيَقُولُونَ لَوْلَا يَأْتِنَنَا آيَاتُ هَذَا الْكِتَابِ إِلَّا يُغَادِرُ صَغِيرَةً وَلَا كَبِيرَةً إِلَّا أَحْضَاهَا ۚ وَوَجَدُوا مَا عَمِلُوا حَاضِرًا ۗ وَلَا يَنْظُرُ رَبُّكَ أَحَدًا﴾ ”اور کتاب اعمال رکھ دی جائے گی، پس آپ مجرموں کو دیکھیں گے کہ وہ اس سے ڈرنے والے ہوں گے جو اس میں ہوگا اور کہیں گے کہ ہائے ہماری کم سختی! یہ کتاب کیسی ہے جس نے چھوٹا بڑا کچھ بھی نہیں چھوڑا مگر اس کو شمار کر رکھا ہے اور جو بھی انہوں نے کیا تھا وہ سب اس کو سامنے پائیں گے اور آپ کا رب کسی ایک پر ظلم نہیں کرتا۔“ (الکہف: 49)

(3) سیدنا جابر بن سلیم رضی اللہ عنہ بیان کرتے ہیں کہ رسول اللہ ﷺ نے فرمایا: ”کسی بھی نیکی کو حقیر نہ جانو، خواہ اپنے ڈول سے پانی طلب کرنے والے برتن میں پانی ہی ڈال دو، خواہ اپنے بھائی سے مسکراتے ہوئے چہرے کے ساتھ بات ہی کر لو۔“ (مسلم)

(4) سیدنا ابو ہریرہ رضی اللہ عنہ نبی ﷺ سے روایت کرتے ہیں کہ آپ ﷺ نے فرمایا: ”اے مسلمان عورتو! کوئی پڑوسن دوسری پڑوسن کی (دی ہوئی کسی چیز کو بھی) حقیر نہ سمجھے، اگر چہ وہ بکری کے پائے کا گوشت ہو۔“ (بخاری: 2566)

(5) سیدنا عدی بن حاتم طائی رضی اللہ عنہ بیان کرتے ہیں کہ رسول اللہ ﷺ نے فرمایا: ”آگ سے بچ جاؤ، خواہ آدھی کھجور کے ساتھ۔“ (بخاری: 6563)

(6) رسول اللہ ﷺ نے فرمایا: ”گھوڑا تین طرح کے لوگ تین قسم کا پالتے ہیں۔ ایک شخص کے لیے وہ اجر ہوتا ہے، دوسرے کے لیے وہ معافی ہے، تیسرے کے لیے عذاب ہے۔ جس کے لیے وہ اجر و ثواب ہے وہ شخص ہے جو اسے اللہ تعالیٰ کے راستہ میں جہاد کی نیت سے پالتا ہے۔ چراگاہ یا اس کی بجائے راوی نے یہ کہا باغ میں اس کی رسی کو دراز کر دیتا ہے اور وہ گھوڑا چراگاہ یا باغ میں اپنی رسی تڑالے اور ایک دو کوڑے (پھینکنے کی دوری) تک اپنی حد سے بڑھ گیا تو اس کے نشانات قدم اور اس کی لید بھی مالک کے لیے ثواب بن جاتی ہے اور اگر کسی نہر سے گزرتے ہوئے اس میں سے مالک کے ارادہ کے بغیر خود ہی اس نے پانی پی لیا تو یہ بھی مالک کے لیے باعث ثواب بن جاتا ہے۔ دوسرا شخص جس کے لئے اس کا گھوڑا باعث معافی، پردہ بنتا ہے یہ وہ شخص ہے جس نے لوگوں سے بے پرواہ رہنے اور لوگوں (کے سامنے سوال کرنے سے) بچنے کے

لئے اسے پالا اور اس گھوڑے کی گردن پر جو اللہ تعالیٰ کا حق ہے اور اس کی پیٹھ کا جو حق ہے اسے بھی وہ ادا کرتا رہتا ہے۔ تو گھوڑا اس کے لئے باعث معافی، پردہ بن جاتا ہے اور جو شخص گھوڑا اپنے دروازے پر فرخ اور دکھاوے اور اسلام دشمنی کی غرض سے باندھتا ہے، وہ اس کے لئے وبال ہے۔“ نبی ﷺ سے گدھوں کے متعلق پوچھا گیا تو آپ ﷺ نے فرمایا: ”اللہ تعالیٰ نے اس کے متعلق مجھ پر کوئی خاص آیت سوا اس اکیلی عام اور جامع آیت کے نازل نہیں کی: ﴿فَمَنْ جَاءَهُ يَأْكُلْ مِنْهُ وَمَنْ جَاءَهُ يَكْفُرْ﴾ یعنی جو کوئی ذرہ بھرنیکی کرے گا وہ اسے بھی دیکھ لے گا اور جو کوئی ذرہ بھر برائی کرے گا وہ اسے بھی دیکھ لے گا۔ (بخاری: 4962)

(7) ذرہ برابر نیکی اللہ تعالیٰ کے ریکارڈ میں ہے۔ اس کائنات میں بے خطاریکا رڈنگ کا نظام ہے۔ کوئی چیز اس سے miss نہیں ہو سکتی۔ اس لئے انسان اپنی ذرہ برابر نیکی کو بھی دیکھ لے گا۔

﴿وَمَنْ يَعْمَلْ مِثْقَالَ ذَرَّةٍ شَرًّا يَرَهُ﴾

”اور جو ذرہ برابر بدی کرے گا وہ اُس کو دیکھ لے گا“ (8)

سوال 1: ﴿وَمَنْ... يَرَهُ﴾ ذرا بھر بدی بھی دکھائی جائے گی، اس کی وضاحت کریں؟

جواب: (1) ﴿وَمَنْ يَعْمَلْ مِثْقَالَ ذَرَّةٍ شَرًّا يَرَهُ﴾ ”اور جو ذرہ برابر بدی کرے گا وہ اُس کو دیکھ لے گا“ یعنی چھوٹی سے چھوٹی برائی بھی انسان اپنے اعمال نامے میں دیکھ لے گا۔

(2) رب العزت نے فرمایا: ﴿يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّحْضَرًا وَمِمَّا عَمِلَتْ مِنْ سُوءٍ تَتَذَكَّرُ أَنْ يَبْيُخِبَهَا وَإِنَّهَا لَبِئْسَ مَا كَانَتْ تَعْمَلُ وَإِنَّهَا لَبِئْسَ مَا كَانَتْ تَعْمَلُ وَإِنَّهَا لَبِئْسَ مَا كَانَتْ تَعْمَلُ وَإِنَّهَا لَبِئْسَ مَا كَانَتْ تَعْمَلُ﴾ ”جس دن ہر نفس اس کو موجود پائے گا جو اس نے نیکی کی اور جو اس نے برائی کی، اُس دن آدمی تمنا کرے گا کاش! اس کے اور اس کی برائیوں کے درمیان میں بہت دور کا فاصلہ ہوتا، اور اللہ تعالیٰ تمہیں اپنی ذات سے ڈرا رہا ہے، اور اللہ تعالیٰ بندوں پر بے حد نرمی کرنے والا ہے۔“ (آل عمران: 30)

(3) رائی کے دانے برابر عمل بھی ضائع نہیں کیا جائے گا۔ رب العزت نے فرمایا: ﴿وَتَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُخْلَفُ وَلَا تَبْطِئُ نَفْسٌ شَيْئًا وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَكُنْفَىٰ بِعَاصِيٍّ سِينًا﴾ ”اور ہم قیامت کے دن انصاف کے ترازو رکھیں گے پھر کسی جان پر کچھ بھی ظلم نہیں کیا جائے گا اور اگر رائی کے دانے برابر بھی ہوگا تو ہم اُسے لے آئیں گے اور ہم حساب کرنے والے کافی ہیں۔“ (الانبیاء: 47)

(4) ڈڑہ برابر بدی کو دیکھ کر انسان شدید مضطرب اور پریشان ہوگا۔

(5) سیدہ عائشہ رضی اللہ عنہا بیان کرتی ہیں کہ رسول اللہ ﷺ نے فرمایا: ”اے عائشہ! معمولی اور حقیر سمجھے جانے والے گناہوں سے بچنا، کیونکہ اللہ تعالیٰ کے ہاں ان کا بھی مؤخذہ ہوگا۔“ (ابن ماجہ: 4243)

(6) سیدنا عبد اللہ بن مسعود رضی اللہ عنہ سے روایت کیا ہے کہ رسول اللہ ﷺ نے فرمایا: ”تم چھوٹے چھوٹے گناہوں سے بھی بچو کیونکہ یہ جمع ہو کر آدمی کو ہلاک کر دیتے ہیں۔“ رسول اللہ ﷺ نے ان کی مثال بیان فرمائی: ”ان کی مثال ایسے ہے جیسے کچھ لوگوں نے جنگل میں پڑا ڈوڈا والا ہوا اور جب کھانا پکانے کا وقت آیا تو ایک آدمی گیا اور وہ ایک لکڑی لے آیا، پھر دوسرا گیا اور وہ بھی ایک لکڑی لے آیا، وہ ایک ایک لکڑی لاتے گئے حتیٰ کہ اس سے لکڑیوں کا ڈھیر لگ گیا اور پھر اس کو انہوں نے آگ لگا دی اور اس آگ میں انہوں نے جو کچھ ڈالا اسے پکالیا۔“ (مسند امام: 1/402، 403)

(7) سیدنا عبد اللہ بن مسعود رضی اللہ عنہ نے فرمایا کہ یہ آیت قرآن کی سب سے زیادہ مستحکم اور جامع آیت ہے اور سیدنا انس کی ایک طویل حدیث میں ہے کہ رسول اللہ ﷺ نے اس آیت کو الفاظ الجامعہ فرمایا ہے یعنی منفرد، یکتا اور جامع۔ (تفسیر اٹارن: 4/459)

(8) ابن جریر کی ایک اور روایت میں ہے کہ یہ سورت سیدنا ابوبکر رضی اللہ عنہ کی موجودگی میں نازل ہوئی تھی آپ اسے سن کر بہت روئے آپ ﷺ نے سبب پوچھا تو آپ نے فرمایا: مجھے یہ سورت رلا رہی ہے آپ نے فرمایا اگر تم خطا اور گناہ نہ کرتے کہ تمہیں بخشا جائے اور معاف کیا جائے تو اللہ تعالیٰ کسی اور امت کو پیدا کرتا جو خطا اور گناہ کرتے اور اللہ تعالیٰ انہیں بخشتا۔ (تفسیر طبری: 37760)

رُكُوعَهَا 1

100 - سُورَةُ الْعُدَيْتِ مَكِّيَّةٌ - 14

آيَاتُهَا 11

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ سورت مکہ میں نازل ہوئی۔ اس کا ایک رکوع اور گیارہ آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا نمبر کیا ہے؟

جواب: مصحف میں ترتیب کے اعتبار سے اس کا نمبر 100 ہے اور نزولی ترتیب کے اعتبار سے اس کا نمبر 14 ہے۔

بِسْمِ اللّٰهِ الرَّحْمٰنِ الرَّحِیْمِ

﴿وَالْعُدَيْتِ ضَبْعًا﴾

”ہانپتے ہوئے دوڑنے والے گھوڑوں کی قسم!“ (1)

سوال 1: ﴿وَالْعُدَايَاتِ صَبْحًا﴾ گھوڑوں کی قسم کی وضاحت کریں؟

جواب: (1) ﴿وَالْعُدَايَاتِ﴾ ”دوڑنے والے گھوڑوں کی قسم!“ اللہ تبارک و تعالیٰ نے بہت قوت کے ساتھ دوڑنے والے گھوڑوں کی قسم کھائی ہے۔

(2) ﴿صَبْحًا﴾ ”ہانپتے ہوئے“ یعنی جب گھوڑے تیز بھاگتے ہوئے ہانپتے ہیں اور ان کے سینوں سے آواز آرہی ہو، گھوڑوں کی اس کیفیت کی قسم کھائی ہے۔ یہ حالت جانوروں میں سے کسی کے اندر اس اعتبار سے نہیں پائی جاتی۔

(3) اللہ تعالیٰ مجاہد کے ہانپ کر دوڑتے ہوئے اور ہنہناتے ہوئے گھوڑوں کی قسم کھا رہا ہے۔ (مختر، 2: 1099)

(4) گھوڑوں میں نمایاں نشانیاں اور ایسی نعمتیں ہیں جن کے بارے میں مخلوق جانتی ہے۔

سوال 2: جہاد کے لیے گھوڑا رکھنے کی کیا فضیلت ہے؟

جواب: (1) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس شخص نے اللہ تعالیٰ پر ایمان اور اس کے وعدوں کی تصدیق کرتے ہوئے اللہ کے راستے میں (جہاد کے لئے) گھوڑا پالا، تو اس گھوڑے کا کھانا، پینا اور اس کا پیشاب و لید سب کا سب قیامت کے دن اس کی ترازو میں رکھ کر ٹولا جائے گا (اور سب پر اسے ثواب ملے گا)۔“ (بخاری، کتاب التیمیر)

(2) رب العزت نے حکم دیا: ﴿وَأَعِدُّوا لَهُمْ مِمَّا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ وَعَدُوَّكُمْ وَآخَرِينَ مِنْ دُونِهِمْ ؕ لَا تَعْلَمُوهُمْ ؕ اللَّهُ يَعْلَمُهُمْ ؕ وَمَا تُنْفِقُوا مِنْ شَيْءٍ فِي سَبِيلِ اللَّهِ يُوَفِّ إِلَيْكُمْ وَأَنْتُمْ لَا تُظْلَمُونَ﴾ ”اور جو تم استطاعت رکھتے ہو ان کے (مقابلے) کے لیے، قوت سے اور گھوڑے باندھنے سے تیاری کرو، تم اس سے اللہ تعالیٰ کے دشمن کو اور اپنے دشمن کو اور ان کے علاوہ دوسروں کو خوف زدہ کرو گے، جنہیں تم نہیں جانتے، اللہ تعالیٰ ان کو جانتا ہے اور اللہ تعالیٰ کی راہ میں جو چیز بھی تم خرچ کرو گے وہ پوری پوری تمہاری طرف لوٹادی جائے گی اور تم پر ظلم نہیں کیا جائے گا۔“ (الانفال: 60)

(3) سیدنا جبریر بن عبد اللہ رضی اللہ عنہ بیان کرتے ہیں کہ میں نے رسول اللہ ﷺ کو گھوڑے کی پیشانی کے بال اپنی انگلی سے مروڑتے ہوئے یہ فرماتے سنا: ”خیر قیامت تک کے لیے گھوڑوں کی پیشانی کے ساتھ بندھی ہوئی ہے یعنی اجر و ثواب اور مال غنیمت۔“ (مسلم: 4847)

﴿فَالْمُورِيَّتِ قَدْحًا﴾

”پھر سب مار کر چنگاریاں جھاڑنے والوں کی“ (2)

سوال: ﴿فَالْمُورِيَّتِ قَدْ حَا﴾ سم مار کر چنگاریاں جھاڑنے والے گھوڑوں کی قسم کی وضاحت کریں؟
 جواب: (1) ﴿فَالْمُورِيَّتِ﴾ ”پھر چنگاریاں جھاڑنے والوں کی“ یعنی جو اپنے سموں سے پتھروں پر آگ جھاڑتے ہیں۔ (2) ﴿قَدْ حَا﴾ ”سم مار کر“ یعنی دوڑتے ہوئے سموں کی سختی اور قوت کی وجہ سے آگ نکلتی ہے۔
 (3) یہ ان گھوڑوں کی پہچان ہے جو تیز رفتار ہوں۔

(4) سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”مقابلہ صرف تین چیزوں میں جائز ہے، اونٹ دوڑ، گھڑ دوڑ یا تیر اندازی۔“ (ترمذی: 1700)
 (5) اس آیت میں گھوڑوں کو رات میں دوڑنے کا مفہوم از خود شامل ہے کیونکہ ان کے سموں کی پتھروں پر ضرب سے جو چنگاریاں نکلتی ہیں وہ زیادہ تر رات کو نظر آتی ہیں۔ (تیسیر القرآن: 680/4)

﴿فَالْمُغِيْزَاتِ صُبْحًا﴾

”صبح کے وقت چھاپہ مارنے والوں کی!“ (3)

سوال: ﴿فَالْمُغِيْزَاتِ صُبْحًا﴾ صبح کے وقت چھاپہ مارنے والے گھوڑوں کی قسم کی وضاحت کریں؟
 جواب: (1) ﴿فَالْمُغِيْزَاتِ﴾ ”پھر چھاپہ مارنے والوں کی“ یعنی دشمن پر شب خون مارنے والے گھوڑوں کی۔
 (2) ﴿صُبْحًا﴾ ”صبح کے وقت“ شب خون صبح کے وقت منہ اندھیرے مارا جاتا ہے۔ (تیسیر حدی: 2970/3)
 (3) عرب میں اکثر عادت صبح کے وقت تاخت کرنے کی تھی تاکہ رات کے وقت جانے میں دشمن کو خبر نہ ہو صبح کو دفعتاً جا پڑیں اور رات کو حملہ نہ کرنے میں اظہار شجاعت سمجھتے تھے۔ (تیسیر حدی: 917/2)

(4) سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم کا معمول تھا کہ آپ صلی اللہ علیہ وسلم صبح فجر کے وقت دشمنوں پر حملہ کیا کرتے تھے، تو آپ صلی اللہ علیہ وسلم (جب کسی علاقے پر حملے کے لیے جاتے تو) اذان کی آواز پر کان لگائے رکھتے تھے اور اگر وہاں سے آپ صلی اللہ علیہ وسلم کو اذان کی آواز سنائی دیتی تو آپ ان پر حملہ نہیں کرتے تھے، ورنہ ان پر حملہ کر دیتے تھے۔ (اسلم: 847)

﴿فَأَكْرَبْنَ بِهِ نَقْعًا﴾

”پھر اس کے ساتھ وہ غبار اُڑاتے ہیں“ (4)

سوال: ﴿فَأَكْرَبْنَ بِهِ نَقْعًا﴾ گھوڑے گرد و غبار کب اُڑاتے ہیں؟

جواب: (1) ﴿فَأَكْرَمَ بِهِ﴾ ”پھر اس کے ساتھ وہ اُڑاتے ہیں“ یعنی جب شب خون مارتے ہوئے گھوڑے دوڑتے ہیں تو گرداڑتی ہے۔ (2) ﴿نَقَعًا﴾ ”غبار“ یعنی جب وہ غبار اڑاتے ہیں۔

(3) ﴿نَقَعًا﴾ بمعنی گرد راہ۔ وہ گرد و غبار جو کوئی تیز رفتار سواری اپنے پیچھے چھوڑتی چلی جاتی ہے۔ یہ خاکی ذرات بوجھل ہونے کی وجہ سے پھر آہستہ آہستہ زمین پر بیٹھ جاتے ہیں۔ اس آیت میں دراصل گھوڑوں کی تیز رفتاری کی تعریف ہے جو رات کو زمین ٹھنڈی اور شبنم آلود ہونے کے باوجود اس سے گرد و غبار اٹھاتے ہیں۔ (تیسیر القرآن: 4/680)

(4) یعنی ایسی تیزی اور قوت سے دوڑنے والے کہ صبح کے وقت جبکہ رات کی سردی اور شبنم کی رطوبت سے عموماً غبار دبار ہوتا ہے ان کے ٹاپوں سے اس وقت بھی بہت گرد و غبار اٹھتا ہے۔ (تیسیر مثنوی: 917/2)

﴿فَوَسَّطَنَ بِهِ جَنَعًا﴾

”پھر اس کے ساتھ لشکر میں گھس جاتے ہیں“ (5)

سوال 1: ﴿فَوَسَّطَنَ بِهِ جَنَعًا﴾ کی وضاحت کریں؟

جواب: (1) ﴿فَوَسَّطَنَ بِهِ﴾ ”پھر اس کے ساتھ گھس جاتے ہیں“ یعنی اپنے سواروں کے ساتھ۔

(2) ﴿جَنَعًا﴾ ”لشکر میں“ دشمنوں کے لشکر میں گھس کر مارنے والے گھوڑوں کی قسم۔

(3) یعنی اس وقت بے خوف و خطر دشمن کی فوج میں جا گھستے ہیں۔ ممکن ہے کہ قسم کھانا گھوڑوں کی مقصود ہو جیسا کہ ظاہر ہے، اور ممکن ہے مجاہدین کے رسالہ کی قسم ہو۔ شاہ صاحب لکھتے ہیں: یہ جہاد والے سواروں کی قسم ہے۔ اس سے بڑا کونسا عمل ہوگا کہ اللہ تعالیٰ کے کام پر اپنی جان دینے کو حاضر ہے۔ (تیسیر مثنوی: 917/2)

سوال 2: گھوڑے کسی گروہ میں کیوں جا گھستے ہیں؟

جواب: گھوڑے کسی گروہ میں تب گھستے ہیں جب جنگ کرنی ہو پھر سخت جنگ کرتے ہیں۔

﴿إِنَّ الْإِنْسَانَ لِرَبِّهِ لَكَنُودٌ﴾

”یقیناً انسان اپنے رب کے لیے بلاشبہ بڑا ہی ناشکر ہے“ (6)

سوال 1: ﴿إِنَّ الْإِنْسَانَ لِرَبِّهِ لَكَنُودٌ﴾ گھوڑوں کی قسمیں کھا کر کیا ثابت کیا گیا ہے، وضاحت کریں؟

جواب: (1) گھوڑوں کی قسم کھا کر ثابت کیا گیا ہے کہ انسان اپنے رب کا ناشکر ہے، فرمایا: ﴿إِنَّ الْإِنْسَانَ لِرَبِّهِ

لَكُنُودًا﴾ ”یقیناً انسان اپنے رب کے لیے بلاشبہ بڑا ہی ناشکرا ہے“ یعنی انسان اپنے رب کے انعامات کا ناشکرا ہے۔
 (2) ﴿كُنُودًا﴾ کے معنی میں سیدنا حسن بصری رضی اللہ عنہ نے فرمایا: وہ شخص جو مصائب کو یاد رکھے اور نعمتوں کو بھول جائے اس کو کُنُود کہا جاتا ہے۔ (سارف القرآن: 804/8) (3) ﴿كُنُودًا﴾ وہ ہے جو اللہ تعالیٰ کی نعمتوں کو اس کی نافرمانی میں خرچ کرتا ہے۔
 (4) رب العزت نے فرمایا: ﴿فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَنَعَّمَهُ فَيَقُولُ رَبِّي أَكْرَمَنِ (۱۰) وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ فَيَقُولُ رَبِّي أَهَانَنِ (۱۱)﴾ ”مگر انسان کو جب اُس کا رب آزما تا ہے پھر اُسے عزت بخشا ہے اور نعمت دیتا ہے تو وہ کہتا ہے ”میرے رب نے مجھے عزت بخشی ہے۔“ اور جب اُسے وہ آزما تا ہے اور اُس پر اُس کا رزق تنگ کر دیتا ہے تو وہ کہتا ہے: ”میرے رب نے مجھے ذلیل کر دیا۔“ (الحجر: 15، 16)
 (5) رب العزت نے ایسے انسان کے متعلق فرمایا: ﴿وَإِذَا مَسَّهُ الْفَقْرُ جَزُوعًا (۱۰) وَإِذَا مَسَّهُ الْخَيْرُ مَنُوعًا (۱۱)﴾ ”جب اُس کو تکلیف پہنچتی ہے تو گھبرا جانے والا ہوتا ہے۔ اور جب اسے بھلائی پہنچتی ہے تو بہت روکنے والا ہوتا ہے۔“ (المارج: 21، 22)

(6) یعنی وہ اس بھلائی سے محروم کرنے والا ہے جس سے اللہ تعالیٰ نے اس کو نوازا ہے۔ انسان کی فطرت اور جبلت یہ ہے کہ اس کا نفس ان حقوق کے بارے میں جو اس کے ذمے عائد ہوتے ہیں، فیاضی نہیں کرتا کہ ان کو کامل طور پر اور پورے پورے ادا کر دے بلکہ اس کے ذمے جو مالی یا بدنی حقوق عائد ہوتے ہیں، ان کے بارے میں اس کی فطرت میں سستی اور حقوق سے منع کرنا ہے، سوائے اس شخص کے جس کو اللہ تعالیٰ نے ہدایت سے بہرہ مند کیا اور اس نے اس وصف سے باہر نکل کر حقوق کی ادا ہنگی میں فیاضی کے وصف کو اختیار کر لیا۔ (تیسرے صدی: 2970/3)

(7) خود گھوڑا زبان حال سے شہادت دے رہا ہے کہ جو لوگ مالک حقیقی کی دی ہوئی روزی کھاتے اور اس کی بے شمار نعمتوں سے شب و روز تمتع کرتے ہیں، پھر اس کے باوجود اس کی فرمانبرداری نہیں کرتے، وہ جانوروں سے زیادہ ذلیل و حقیر ہیں۔ ایک شائستہ گھوڑے کو مالک گھاس کے تنکے اور تھوڑا سا دانہ کھلاتا ہے وہ اتنی سی تربیت پر اپنے مالک کی وفاداری میں جان لڑا دیتا ہے۔ (تیسرے صدی: 917، 918/2)

سوال 2: انسان کب اپنے رب کا ناشکرا بن جاتا ہے؟

جواب: انسان کا دل ایمان سے خالی ہو جاتا ہے تو وہ ناشکرا بن جاتا ہے۔

﴿وَأِنَّهُ عَلَىٰ ذٰلِكَ لَشَهِيدٌ﴾

”اور بلاشبہ وہ اس پر یقیناً گواہ بھی ہے“ (7)

سوال: ﴿وَأِنَّهُ عَلَىٰ ذَٰلِكَ لَشَهِيدٌ﴾ کی وضاحت کریں؟

جواب: ﴿وَأِنَّهُ عَلَىٰ ذَٰلِكَ لَشَهِيدٌ﴾ ”اور بلاشبہ وہ اس پر یقیناً گواہ بھی ہے“ یعنی اس کی ناشکری پر گواہ ہے۔ یا خود انسان اپنی ناشکری کا اقراری ہے اور ناشکری اس کے اقوال و افعال سے نکلتی ہے۔ (مختصر ابن کثیر: 2/2243)

﴿وَأِنَّهُ لِحُبِّ الْخَيْرِ لَشَدِيدٌ﴾

”اور بلاشبہ وہ مال کی محبت میں یقیناً بہت شدید ہے“ (8)

سوال 1: ﴿وَأِنَّهُ لِحُبِّ الْخَيْرِ لَشَدِيدٌ﴾ انسان مال پر مرتا ہے، اس کی وضاحت کریں؟

جواب: (1) ﴿وَأِنَّهُ﴾ ”اور بلاشبہ وہ“ یعنی بے شک انسان۔ (2) ﴿لِحُبِّ الْخَيْرِ لَشَدِيدٌ﴾ ”مال کی محبت میں یقیناً بہت شدید ہے“ یعنی انسان مال پر مرتا ہے، اسے مال عزیز ہوتا ہے تبھی اللہ تعالیٰ کی راہ میں خرچ کرتے ہوئے سسکتا ہے۔ (3) اس سے مراد یہ ہے کہ انسان مال کی حرص میں مبتلا ہے اور مال پا کر بخلی کرتا ہے۔

(4) یعنی حرص و طمع اور بخل و امساک نے اس کو اندھا بنا رکھا ہے۔ دنیا کے زرو مال کی محبت میں اس قدر غرق ہے کہ منعم حقیقی کو بھی فراموش کر بیٹھا، نہیں سمجھتا کہ آگے چل کر اس کا کیا انجام ہونے والا ہے۔ (تفسیر حنبلی)

(5) یعنی مال سے بہت زیادہ محبت کرتا ہے اور مال کی محبت ہی اس کے لیے حقوق واجبہ کو ترک کرنے کی موجب بنی اور یوں اس نے اپنی شہوت نفس کو اپنے رب کی رضا پر ترجیح دی۔ یہ سب کچھ اس لیے ہوا کہ اس نے اپنی نظر کو صرف اسی دنیا پر مرکوز رکھا اور آخرت سے غافل رہا۔ (تفسیر سعدی: 6/2970، 2971)

سوال 2: کیا انسان کے مزاج سے مال کی محبت کو ختم کیا جاسکتا ہے؟

جواب: ایمان انسان کے خیالات اور مزاج کو بدل دیتا ہے۔ ایمان کی وجہ سے بخل اور دولت کی حرص ایثار میں بدل جاتی ہے۔ انسان ایمان کے بغیر بہت حقیر ہے۔

﴿أَفَلَا يَعْلَمُ إِذَا بُعِثَ رَمَاهُ فِي الْقُبُورِ﴾

”تو کیا وہ نہیں جانتا کہ جب قبروں میں جو کچھ ہے نکال دیا جائے گا“ (9)

سوال: ﴿أَفَلَا يَعْلَمُ إِذَا بُعِثَ رَمَاهُ فِي الْقُبُورِ﴾ اللہ تعالیٰ نے مال کی محبت میں مبتلا انسان کو کیا شعور دلایا ہے؟

جواب: (1) ﴿أَفَلَا يَعْلَمُ إِذَا بُعِثَ رَمَاهُ فِي الْقُبُورِ﴾ ”تو کیا وہ نہیں جانتا کہ جب قبروں میں جو کچھ ہے نکال دیا جائے گا“ قبروں سے مردہ انسانوں کو زندہ کر کے نکالا جائے گا۔ (2) اللہ تعالیٰ نے مال کی نفرت اور آخرت کی رغبت دلانے کے لیے

مرنے کے بعد آنے والی وحشت اور قباحت کی دہشت یاد دلا کر فرمایا: ﴿أَفَلَا يَعْلَمُ إِذَا بُعِثَ رُوحُهُ إِلَى الْقُبُورِ﴾ ”تو کیا وہ نہیں جانتا کہ جب قبروں میں جو کچھ ہے نکال دیا جائے گا“ یعنی انسان کفن کے بغیر قبروں سے اٹھ کھڑے ہوں گے۔

(3) قبروں سے مراد قبرستان والی قبریں ہی نہیں بلکہ ہر انسان کا مدفن ہے خواہ سمندر کی تہ ہو یا درندے کا پیٹ یا راکھ کی صورت میں زمین کے ذرات میں مل جائے۔ اللہ تعالیٰ اسے باہر لانے کی مکمل قدرت رکھتا ہے۔

﴿وَحُصِّلَ مَا فِي الصُّدُورِ﴾

”اور جو کچھ سینوں میں ہے ظاہر کر دیا جائے گا“ (10)

سوال: ﴿وَحُصِّلَ مَا فِي الصُّدُورِ﴾ کی وضاحت کریں؟

جواب: ﴿وَحُصِّلَ مَا فِي الصُّدُورِ﴾ ”اور جو کچھ سینوں میں ہے ظاہر کر دیا جائے گا“ یعنی جو کچھ دلوں میں ہے وہ راز کھول دیئے جائیں گے۔ کوئی برائی بھلائی چھپائی نہیں جاسکے گی۔ سینوں کی باتوں کو اللہ تعالیٰ ظاہر کرے گا اور کھول دے گا۔ جب سب کچھ ظاہر ہو جائے گا تو اعمال کا نتیجہ بھی سب کے سامنے آجائے گا۔ رب العزت نے فرمایا: ﴿يَوْمَ تُبْلَى السَّرَائِرُ﴾ ”جس دن تمام پوشیدہ باتوں کی جانچ پڑتال کی جائے گی۔“ (الطارق: 9)

﴿إِنَّ رَبَّهُم بِهِمْ يَوْمَئِذٍ لَّخَبِيرٌ﴾

”بے شک ان کا رب اُس دن یقیناً اُن سے خوب باخبر ہوگا“ (11)

سوال 1: ﴿إِنَّ رَبَّهُم بِهِمْ يَوْمَئِذٍ لَّخَبِيرٌ﴾ کا اللہ تعالیٰ خوب باخبر ہے، اس کی وضاحت کریں؟

جواب: (1) ﴿إِنَّ رَبَّهُم بِهِمْ يَوْمَئِذٍ لَّخَبِيرٌ﴾ ”بے شک ان کا رب اُس دن یقیناً اُن سے خوب باخبر ہوگا“ یعنی اللہ تعالیٰ کھلے چھپے، ظاہری باطنی اعمال سے باخبر ہے۔ (2) اللہ تعالیٰ ہر وقت پوری خبر رکھنے والا خبیر ہے۔ (3) اس سے مراد اعمال کی جزا ہے جو اللہ تعالیٰ کے علم کے مطابق دی جائے گی۔

(4) رب العزت نے فرمایا: ﴿أُولَئِكَ الَّذِينَ يَعْلَمُ اللَّهُ مَا فِي قُلُوبِهِمْ﴾ ”یہی لوگ ہیں جن کو اللہ تعالیٰ جانتا ہے جو کچھ ان کے دلوں میں ہے۔“ (النساء: 63)

(5) اللہ تعالیٰ کا علم ان پر اور ان کے اعمال پر محیط ہے۔ رب العزت نے فرمایا: ﴿لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ وَنَحْنُ أَغْنِيَاءُ سَنَكْتُمُ مَا قَالُوا وَقَتَلَهُمُ الْأَنْبِيَاءُ بِغَيْرِ حَقٍّ وَتَقُولُ ذُوقُوا عَذَابَ

الحَجْرِيَّ ﴿بلاشبہ اللہ تعالیٰ نے یقیناً ان کی بات سن لی جنہوں نے کہا کہ بلاشبہ اللہ تعالیٰ فقیر ہے اور ہم مال دار ہیں، جلد ہی ہم لکھ دیں گے جو انہوں نے کہا اور ان کا نبیوں کو ناحق قتل کرنا بھی اور ہم کہیں گے کہ تم جلنے کا عذاب چکھو۔“ (آل عمران: 181)

(6) اس دن کسی پر ذرہ برابر ظلم نہیں ہوگا۔

(7) اس دن سب کو پتہ چل جائے گا کہ دنیا میں بھی اللہ تعالیٰ خیر تھا اور آخرت میں بھی وہی باخبر ہے۔

سوال 2: اللہ تعالیٰ نے انسان کو اپنی صفت خیر کا شعور کیسے دلایا ہے؟

جواب: (1) اللہ تعالیٰ نے سینوں کے راز ظاہر کرنے سے یہ واضح کیا ہے کہ وہ کتنی خیریں رکھنے والا ہے۔

(2) اللہ تعالیٰ نے واضح کیا ہے کہ وہ سینوں کے بھیدوں کی خبر رکھتا ہے، اُس سے کوئی چیز چھپی نہیں رہ سکتی اس لئے وہ

ہر ایک کو اس کے عمل کی پوری پوری جزا دے گا۔

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ سورت مکہ میں نازل ہوئی۔ اس کا ایک رکوع اور گیارہ آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟

جواب: مصحف میں ترتیب کے اعتبار سے اس کا نمبر 101 ہے۔ نزولی ترتیب کے اعتبار سے یہ 30 ویں سورت ہے۔

بِسْمِ اللّٰهِ الرَّحْمٰنِ الرَّحِیْمِ

﴿الْقَارِعَةُ﴾

”کھٹکھٹانے والی“ (1)

سوال: قیامت کے نام ﴿الْقَارِعَةُ﴾ کی وضاحت کریں؟

جواب: (1) ﴿الْقَارِعَةُ﴾ یہ قیامت کے ناموں میں سے ایک نام ہے۔

(2) ﴿الْقَارِعَةُ﴾ ”کھٹکھٹانے والی“ یعنی وہ عظیم حادثہ جو زمین کے خاتمے کے لیے رونما ہوگا۔

- (3) قارِعہ سخت آواز کو کہتے ہیں، صورتی آواز بہت سخت ہوگی اس لئے قیامت کا نام قارِعہ رکھا گیا۔ (صن النفاہیر: 319/7)
- (4) القارِعَةُ قرع بمعنی ایک چیز کو دوسری چیز پر اس طرح مارنا کہ آواز پیدا ہو اور قرع البَاب بمعنی اس نے دروازہ کھٹکھٹایا اور قارِعہ بمعنی کھڑکھڑانے والی اور ابن فارس کے نزدیک ہر وہ چیز جو انسان پر شدت کے ساتھ نازل ہو وہ قارِعہ ہے (متاحسب النسخہ) یعنی کوئی عظیم حادثہ یا بھاری آفت جو انسان کو گھبراہٹ میں ڈال دے اور اس سے مراد قیامت ہے۔ (تفسیر تیسرا القرآن: 683/4)
- (5) قیامت کی اہمیت اور اس کی ہولناکی کو بیان کرنے کے لیے فرمایا: ﴿الْقَارِعَةُ﴾ ”کھٹکھٹانے والی“ یعنی قیامت جو لوگوں پر اچانک ٹوٹ پڑے گی، کیسے وہ دلوں کو دہشت زدہ کر دے گی، اس کی صبح کے بعد کوئی رات نہیں آئے گی۔
- (6) قیامت کو ﴿الْقَارِعَةُ﴾ اس لئے کہتے ہیں کہ وہ اپنی دہشت کی وجہ سے دلوں کو بیدار کر دے گی اور اللہ تعالیٰ کے دشمنوں کو عذاب سے متنبہ کر دے گی۔

﴿مَا الْقَارِعَةُ﴾

”کیا ہے (وہ) کھٹکھٹانے والی؟“ (2)

سوال: ﴿مَا الْقَارِعَةُ﴾ قیامت کی طرف توجہ دلانے کے لیے کیا سوال کیا گیا ہے؟

جواب: (1) قیامت کی طرف توجہ دلانے کے لئے یہ سوال کیا گیا ﴿مَا الْقَارِعَةُ﴾ ”کیا ہے (وہ) کھٹکھٹانے والی؟“

(2) یعنی وہ قیامت کا حادثہ کیا ہے جو لوگوں کو دہشت میں مبتلا کر دے گا۔ انسانی خیال اور اس کے تصور سے بہت بڑا حادثہ ہے۔

﴿وَمَا آذُكَ مَا الْقَارِعَةُ﴾

”اور تم کیا جانو کہ کیا ہے (وہ) کھٹکھٹانے والی؟“ (3)

سوال: ﴿وَمَا آذُكَ مَا الْقَارِعَةُ﴾ کی وضاحت کریں؟

جواب: (1) ﴿وَمَا آذُكَ مَا الْقَارِعَةُ﴾ ”اور تم کیا جانو کہ کیا ہے (وہ) کھٹکھٹانے والی“ اور اے محمد ﷺ! تم کیا

سمجھو کہ وہ قارِعہ کیا ہے!

(2) یہ سوال اس خبر کی وضاحت کے لئے کیا گیا کہ انسانی ادراک سے قیامت کا معاملہ بہت اوپر کا ہے۔ لہذا انسان کی

عقل، اُس کے ذرائع علم اس میدان میں مدد نہیں کر سکتے۔

(3) مراد قیامت ہے جو قلوب کو سخت فزع اور گھبراہٹ سے اور کانوں کو صوت شدید سے کھڑکھڑاڈالے گی۔ مطلب یہ ہے کہ حادثہ قیامت کے اس ہولناک منظر کا کیا بیان ہو۔ بس اس کے بعض آثار آگے بیان کر دیئے جاتے ہیں جن سے اس کی سختی اور شدت کا قدرے اندازہ ہو سکتا ہے۔ (تیسری صفحہ: 919/2)

﴿يَوْمَ يَكُونُ النَّاسُ كَالْفَرَاشِ الْمَبْثُوثِ﴾

”جس دن لوگ بکھرے ہوئے پروانوں کی مانند ہوں گے“ (4)

سوال: ﴿يَوْمَ... الْمَبْثُوثِ﴾ لوگ پروانوں کی طرح بکھر جائیں گے، اس کی وضاحت کریں؟
جواب: (1) ﴿يَوْمَ﴾ ”جس دن“ یعنی قیامت کا دن۔

(2) ﴿يَكُونُ النَّاسُ﴾ ”لوگ ہوں گے“ جس دن لوگ میدان حشر میں ایسے حال کو پہنچ جائیں گے۔

(3) ﴿كَالْفَرَاشِ الْمَبْثُوثِ﴾ ”بکھرے ہوئے پروانوں کی مانند“ یعنی پریشان ٹڈیوں کی طرح کہ جیسے وہ ایسی حالت میں ایک دوسرے پر چڑھ جاتی ہیں یہی حال (حشر کے دن) انسانوں کا ہوگا کہ وہ ایک دوسرے پر گر رہے ہوں گے۔ (صحیح بخاری تفسیر سورہ القارعہ)

(4) یعنی میدان حشر میں پروانوں کی طرح ﴿كَأَنَّهُمْ جَرَادٌ مُّنتَشِرٌ﴾ ”گویا وہ پراگندہ ٹڈیاں ہیں“ (تقریب: 7) جو ایک دوسرے میں موجزن ہوں گی۔

(5) جیسے رات کے وقت روشنی پر آنے والے پنکٹوں کا پتہ نہیں چلتا کہ وہ کہاں کا رخ کریں؟ اور اپنی سمجھ کی کمی کی وجہ سے آگ میں جا گرتے ہیں اسی طرح لوگوں کا حال ہوگا۔

(6) مزید مقامات پر رب العزت نے اس صورتحال کو یوں بیان کیا: ﴿مُهْطِعِينَ إِلَى الدَّاعِ يَقُولُ الْكٰفِرُونَ هٰذَا يَوْمٌ عَسِیْرٌ﴾ (8) ”گردن اٹھا کر پکارنے والے کی طرف دوڑنے والے ہوں گے، کافر کہیں گے: ”یہ تو بڑا مشکل دن ہے۔“ (تقریب: 8)

(7) ﴿وَوَتَرَكْنَا بَعْضَهُمْ يَوْمَئِذٍ يَمُوجُ فِي بَعْضٍ وَنُفِعَ فِي الصُّورِ فَجَمَعْنَاهُمْ بِجَمْعٍ﴾ ”اور اس دن ہم ان میں سے بعض کو چھوڑ دیں گے کہ وہ ایک دوسرے میں گھس جائیں اور صور میں پھونک دیا جائے گا پھر ہم ان سب کو ایک جگہ جمع کریں گے، پوری طرح جمع کرنا۔“ (الکہف: 99)

(8) ﴿مُهْطِعِينَ مُقْنِعِي رُءُوسِهِمْ لَا يَرْتَدُّ إِلَيْهِمْ طَرْفُهُمْ وَأَفْعِدْلُهُمْ هَوَاءٌ﴾ ”اس حالت میں کہ تیز

دوڑنے والے، اپنے سروں کو اوپر اٹھانے والے ہوں گے ان کی نگاہ ان کی اپنی جانب ہی نہیں لوٹے گی اور ان کے دل خالی ہوں گے۔“ (ابراہیم: 43)

(9) سیدنا عبداللہ بن عمرو رضی اللہ عنہما سے روایت ہے کہ رسول اللہ ﷺ نے فرمایا: ”قیامت کے دن متکبر لوگ آدمیوں کی صورتوں میں چبوتیوں کی مانند اکٹھے کئے جائیں گے، ہر طرف سے ذلت انہیں گھیرے ہوئے ہوگی، وہ جہنم کی ایک بولس نامی کوٹھڑی کی طرف ہانکے جائیں گے بھڑکتی ہوئی آگ ان پر مسلط ہوگی۔ انہیں جہنمیوں کا پسینہ اور ان کے زخموں کی پیپ پلائی جائے گی۔“ (ترمذی: 2492)

﴿وَتَكُونُ الْجِبَالُ كَالْعِهْنِ الْمَنْفُوشِ﴾

”اور پہاڑ دھکی ہوئی رنگین اون کی طرح ہو جائیں گے“ (5)

سوال: ﴿وَتَكُونُ الْجِبَالُ كَالْعِهْنِ الْمَنْفُوشِ﴾ قیامت کے دن پہاڑوں کی حالت کی وضاحت کریں؟
جواب: (1) ﴿وَتَكُونُ الْجِبَالُ﴾ ”اور پہاڑ ہو جائیں گے“ قیامت کا دن اتنا ہولناک ہوگا کہ پہاڑوں جیسی عظیم مخلوق جو بڑی سخت اور ٹھوس ہے۔

(2) ﴿كَالْعِهْنِ الْمَنْفُوشِ﴾ ”دھکی ہوئی رنگین“ کَالْعِهْنِ اُون کی طرح رنگ رنگ۔ سیدنا عبداللہ بن مسعود رضی اللہ عنہ نے یوں پڑھا ہے کَالصُوفِ الْمَنْفُوشِ ”اُون کی طرح“ یعنی دھنی ہوئی اُون کی طرح اڑتے پھیریں گے۔

(صحیح بخاری، تفسیر سورۃ القارعہ) (3) پہاڑوں کی اس کیفیت کی وجہ سے ان کی یہ مثال بیان کی گئی ہے جو قیامت والے دن ان کی ہوگی۔

(4) دھکی ہوئی اُون کو معمولی سی ہوا بھی لے جاتی ہے۔ رب العزت نے فرمایا: ﴿وَتَرَى الْجِبَالَ تَحْسَبُهَا جَامِدًا وَهِيَ غَمْرٌ مِّمَّا تَصْنَعُ اللَّهُ الَّذِي آتَى الْقَوْمَ كُلَّ شَيْءٍ إِذْ هُمْ لَا يَشْعُرُونَ﴾ ”اور آپ پہاڑوں کو دیکھو گے، آپ انہیں جما ہوا گمان کر دے گا حالانکہ وہی بادلوں کے چلنے کی طرح چل رہے ہوں گے۔ یہ اللہ تعالیٰ کی کارگیری ہے جس نے ہر چیز کو خوب مضبوط بنایا ہے یقیناً وہ خوب باخبر ہے اس سے جو تم کرتے ہو۔“ (اہل: 88)

(5) ﴿وَيَسْأَلُونَكَ عَنِ الْجِبَالِ فَقُلْ يَنْسِفُهَا رَبِّي نَسْفًا﴾ ”اور وہ تم سے پہاڑوں کے بارے میں سوال کرتے ہیں، چنانچہ آپ کہہ دیں میرا رب انہیں اڑا کر بکھیر دے گا۔“ (طہ: 105)

﴿فَأَمَّا مَنْ ثَقُلَتْ مَوَازِينُهُ﴾

”تو جس شخص کے پلڑے بھاری ہوں گے“ (6)

سوال: ﴿فَأَمَّا مَنْ ثَقُلَتْ مَوَازِينُهُ﴾ کی وضاحت کریں؟

جواب: (1) ﴿فَأَمَّا مَنْ ثَقُلَتْ مَوَازِينُهُ﴾ ”تو جس شخص کے پلڑے بھاری ہوں گے“ حشر کے میدان کا ایک منظر ہے۔ لوگوں کے اعمال کا وزن کیا جا رہا ہے تو جس کی نیکیاں برائیوں کے مقابلے میں وزن کے اعتبار سے زیادہ ہو جائیں گی۔
(2) اعمال کا وزن اخلاص و ایمان کی نسبت سے ہوگا۔ دیکھنے میں کتنا ہی بڑا عمل ہو مگر اخلاص کی روح نہ ہو، وہ اللہ تعالیٰ کے ہاں کچھ وزن نہیں رکھتا۔ (تیسری)

(3) اللہ تعالیٰ کے یہاں وزن رکھنے والے کو ہی تولا جائے گا اور وہ ایمان کے ساتھ نیک اعمال ہیں۔ اسی لیے کافروں کے اعمال کا وزن نہیں کیا جائے گا۔ جیسا کہ فرمایا: ﴿فَلَا نُفِيهِمْ لَهُمْ يَوْمَ الْقِيَامَةِ وَزَنًا﴾ ”چنانچہ قیامت کے دن ہم ان کے لیے کوئی وزن قائم نہیں کریں گے۔“ (الکاف: 105)

(4) سیدنا ابو ہریرہ رضی اللہ عنہ نے کہا کہ نبی ﷺ نے فرمایا: ”دو کلمے ایسے ہیں جو اللہ تبارک و تعالیٰ کو بہت ہی پسند ہیں، جو زبان پر بلکے ہیں اور قیامت کے دن اعمال کی ترازو میں بوجھل اور با وزن ہوں گے۔“ وہ کلمات مبارک یہ ہیں۔

﴿سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ﴾ (صحیح بخاری: 7563)

(5) رب العزت نے فرمایا: ﴿فَإِذَا نُفِخَ فِي الصُّورِ فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ﴾ (۱۰۱) ﴿فَمَنْ ثَقُلَتْ مَوَازِينُهُ فَأُولَئِكَ هُمُ الْمُفْلِحُونَ﴾ (۱۰۲) ﴿وَمَنْ خَفَّتْ مَوَازِينُهُ فَأُولَئِكَ الَّذِينَ خَسِرُوا أَنْفُسَهُمْ فِي جَهَنَّمَ خَالِدُونَ﴾ (۱۰۳) ﴿تَلْفَحُ وَجُوهُهُمْ النَّارُ وَهُمْ فِيهَا كَالِحُونَ﴾ (۱۰۴) ”پھر جب صور میں پھونکا جائے گا تو اُس دن اُن کے درمیان کوئی قرابت داریاں نہ رہیں گی اور نہ ہی وہ ایک دوسرے کو پوچھیں گے۔ پھر وہ شخص جس کے پلڑے بھاری ہوں گے تو وہی لوگ کامیاب ہیں۔ اور وہ شخص جس کے پلڑے ہلکے ہوں گے تو وہی لوگ ہیں جنہوں نے اپنی جانوں کو خسارے میں ڈالا، وہ جہنم میں ہمیشہ رہنے والے ہیں۔ اُن کے چہروں کو آگ جھلسا دے گی اور اس میں وہ جبرے نکالنے والے ہوں گے۔“ (المومن: 101-104)

﴿فَهُوَ فِي عِيشَةٍ رَاضِيَةٍ﴾

”تو وہ پسندیدہ زندگی میں ہوگا“ (7)

سوال: ﴿فَهُوَ فِي عِيشَةٍ رَاضِيَةٍ﴾ جن لوگوں کے پلڑے بھاری ہوں گے ان کا کیا انجام ہوگا؟

جواب: ﴿فَهُوَ فِي عِيشَةٍ رَاضِيَةٍ﴾ ”تو وہ پسندیدہ زندگی میں ہوگا“ عبادت گزار، صالح، خوش نصیب لوگ دل پسند اور

عیش والی زندگی میں ہوں گے۔ سدا بہار جنتوں میں عیش و آرام والی زندگی سے لطف اندوز ہوں گے۔

﴿وَأَمَّا مَنْ خَفَّتْ مَوَازِينُهُ﴾

”اور جس شخص کے پلڑے ہلکے ہوں گے“ (8)

سوال: ﴿وَأَمَّا مَنْ خَفَّتْ مَوَازِينُهُ﴾ حشر کے میدان میں کس کے پلڑے ہلکے ہوں گے؟

جواب: (1) ﴿وَأَمَّا مَنْ خَفَّتْ مَوَازِينُهُ﴾ ”اور جس شخص کے پلڑے ہلکے ہوں گے“ یعنی جن کی نیکیاں کم اور

برائیاں زیادہ ہو جائیں گی یا نیکیاں سرے سے نہیں ہوں گی جیسے اہل کفر اور اہل شرک کی۔ (ابیر القاسم: 1783)

(2) یعنی جن کی برائیاں نیکیوں پر غالب آجائیں گی ان کے پلڑے ہلکے ہوں گے۔

(3) رب العزت نے فرمایا: ﴿وَنَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا وَإِنْ كَانَ

مِثْقَالَ حَبَّةٍ مِنْ خَرْدَلٍ أَتَيْنَا بِهَا ۗ وَكُفَىٰ بِهَا حَاسِبِينَ﴾ ”اور ہم قیامت کے دن انصاف کے ترازو

رکھیں گے پھر کسی جان پر کچھ بھی ظلم نہیں کیا جائے گا اور اگر رائی کے دانے برابر بھی ہوگا تو ہم اُسے لے آئیں گے اور ہم

حساب کرنے والے کافی ہیں۔“ (النبياء: 47) ﴿الَّذِينَ ضَلَّ سَعْيُهُمْ فِي الْحَيَاةِ الدُّنْيَا وَهُمْ يُحْسِبُونَ أَنَّهُمْ

يُحْسِنُونَ صُنْعًا﴾ (۱۰۰) ﴿أُولَٰئِكَ الَّذِينَ كَفَرُوا بِآيَاتِ رَبِّهِمْ وَلِقَائِهِ فَحَبِطَتْ أَعْمَالُهُمْ فَلَا نُقِيمُ لَهُمْ

يَوْمَ الْقِيَامَةِ وِزْرًا﴾ (۱۰۰) ”وہ لوگ جن کی محنت دنیا کی زندگی میں ہی کھو گئی اور وہ سمجھتے رہے کہ یقیناً وہ ایک اچھا کام کر

رہے ہیں۔ یہ وہ لوگ ہیں جنہوں نے اپنے رب کی آیات کے ساتھ اور اس کی ملاقات کے ساتھ کفر کیا تو اُن کے سارے

اعمال ضائع ہو گئے، چنانچہ قیامت کے دن ہم اُن کے لیے کوئی وزن قائم نہیں کریں گے۔“ (الکہف: 104، 105)

﴿فَأَمَّهُ هَاوِيَةٌ﴾

”تو اُس کا ٹھکانہ گہری کھائی ہوگا“ (9)

سوال: ﴿فَأَمَّهُ هَاوِيَةٌ﴾ جن لوگوں کے پلڑے ہلکے ہوں گے ان کا کیا انجام ہوگا؟

جواب: (1) ﴿فَأَمَّهُ هَاوِيَةٌ﴾ ”تو اُس کا ٹھکانہ گہری کھائی ہوگا“ تو ان کی ماں ہاویہ ہوگی۔ ہاویہ جہنم کے ناموں میں

سے ایک نام ہے۔ اسے اس لیے کہا گیا کہ اس روز ان کا ٹھکانہ اسی کی گود میں ہوگا۔ (مختصر ابن کثیر: 2245/2)

(2) ﴿هَاوِيَةٌ﴾ اس لئے کہتے ہیں کہ جہنمی اس کی گہرائی میں بہت دور تک جا کرے گا۔ یعنی جہنم اس کے لیے ماں کا

مقام رکھے گی جو اپنے بیٹے کو ساتھ ساتھ رکھتی ہے۔

(3) رب العزت نے فرمایا: ﴿إِنَّ عَذَابَهَا كَانَ غَرَامًا﴾ ”یقیناً اس کا عذاب ہمیشہ چمٹنے والا ہے۔“ (الفرقان: 65)

﴿وَمَا آذْرُكَ مَا هِيَ﴾

”اور تم کیا جانو کیا ہے وہ؟“ (10)

سوال: ﴿وَمَا آذْرُكَ مَا هِيَ﴾ کی وضاحت کریں؟

جواب: (1) ﴿وَمَا آذْرُكَ مَا هِيَ﴾ ”اور تم کیا جانو کیا ہے وہ؟“ (i) یہ سوال جہنم کی ہولناکی اور شدت بیان کرنے کے لئے کیا گیا ہے۔ (ii) یہ سوال اس لئے کیا گیا ہے کہ انسان اپنی عقل اور ذرائع علم سے اس کی حقیقت سمجھ ہی نہیں سکتا۔
(2) یعنی ہاویہ خونناک شعلے مارتی ہوئی آگ ہے جو جلد کو بھسم کر دے گی۔ اس کی ہولناکی اور شدت کو تم اپنے احاطہ خیال میں بھی نہیں لاسکتے۔ تم کیسے سمجھو گے؟ کیسے تمہیں اندازہ کروائیں کہ تم اپنی عقل سے اس کی حقیقت کو سمجھ ہی نہیں سکتے۔

﴿كَأَرْحَامِيَّةٌ﴾

”وہ بھڑکتی ہوئی آگ ہے“ (11)

سوال: ﴿كَأَرْحَامِيَّةٌ﴾ جہنم کی آگ کی شدت کی وضاحت کریں؟

جواب: (1) ﴿كَأَرْحَامِيَّةٌ﴾ ”وہ بھڑکتی ہوئی آگ ہے“ یعنی سخت گرم آگ ہے جس کے شعلے اپنی حرارت میں انتہا کو پہنچے ہوئے ہیں۔

(2) رب العزت نے فرمایا: ﴿كَلَّا لِيَلْبَسُنَّ فِي الْحَطْمَةِ (٣) وَمَا آذْرُكَ مَا الْحَطْمَةُ (٤) كَأَرْحَامِيَّةٌ الْمُؤَقَّدَةُ (٥)﴾ ”ہرگز نہیں! وہ توڑ پھوڑ کر رکھ دینے والی میں ضرور پھینک دیا جائے گا۔ اور کس چیز نے تمہیں خبر دی کہ حطمہ کیا ہے؟ اللہ تعالیٰ کی بھڑکائی ہوئی آگ ہے۔“ (الہمزة: 4-6)

(3) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”تمہاری (دنیا کی) آگ جہنم کی آگ کے مقابلے میں (اپنی گرمی اور ہلاکت خیزی میں) ستر واں حصہ ہے۔“ کسی نے پوچھا، یا رسول اللہ ﷺ! (کفار اور گنہگاروں کے عذاب کے لیے تو) یہ ہماری دنیا کی آگ بھی بہت تھی، آپ ﷺ نے فرمایا: ”دنیا کی آگ کے مقابلے میں جہنم کی آگ انتہتر گناہ بڑھ کر ہے۔“ (صحیح بخاری: 3265)

(4) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جہنم نے اپنے رب کے حضور میں شکایت کی اور کہا کہ میرے رب! میرے ہی بعض حصے نے بعض کو کھالیا ہے۔ اللہ تعالیٰ نے اسے دوسانسوں کی اجازت دی، ایک سانس جاڑے میں اور ایک گرمی میں۔ تم انتہائی گرمی اور انتہائی سردی جو ان موسموں میں دیکھتے ہو، اس کا یہی سبب ہے۔“ (صحیح بخاری: 3260)

(5) سیدنا ابو ہریرہ رضی اللہ عنہ نبی ﷺ سے روایت کرتے ہیں کہ آپ ﷺ نے فرمایا: ”جب گرمی زیادہ بڑھ جائے تو نماز کو ٹھنڈا کر کے پڑھا کرو۔ اس لیے کہ گرمی کی شدت جہنم کے جوش سے (ہوتی) ہے۔“ (بخاری: 536)

(6) سیدنا نعمان بن بشیر رضی اللہ عنہ بیان کرتے ہیں کہ نبی ﷺ نے فرمایا: ”جہنمیوں میں سے سب سے ہلکا عذاب قیامت والے دن اسے ہوگا جس کے پاؤں کے تلووں کے نیچے دو انگارے رکھے جائیں گے اور ان ہی دو انگاروں (کی شدت حرارت) کی وجہ سے اس کا دماغ کھولے گا۔“ (مسلم: 516)

رُكُوعًا 1

سُورَةُ الشَّكَاثُرِ مَكِّيَّةٌ - 16

آيَاتُهَا 8

سوال 1: یہ سورت کہاں نازل ہوئی؟ اس کے کتنے رکوع اور کتنے آیات ہیں؟

جواب: یہ سورت ہے۔ اس کا ایک رکوع اور آٹھ آیات ہیں۔

سوال 2: مصحف میں ترتیب اور نزولی اعتبار سے اس کا کیا نمبر ہے؟

جواب: مصحف میں ترتیب کے اعتبار سے اس کا نمبر 102 ہے اور نزولی ترتیب کے اعتبار سے اس کا نمبر 16 ہے۔

بِسْمِ اللّٰهِ الرَّحْمٰنِ الرَّحِیْمِ

﴿الْهُكْمُ الشَّكَاثُرُ﴾

”ایک دوسرے سے زیادہ حاصل کرنے کی حرص نے تمہیں غافل کر دیا ہے“ (1)

سوال 1: ﴿الْهُكْمُ الشَّكَاثُرُ﴾ حرص دنیا کا نتیجہ آخرت سے غفلت ہے، اس کی وضاحت کریں؟

جواب: (1) اللہ رب العزت نے انسان کو اپنے لیے پیدا کیا ہے۔ اس کی زندگی کا مقصد عبادت ہے تاکہ اس کا دل محبت اور تعظیم کے ساتھ اللہ تعالیٰ کے ساتھ جڑ جائے۔ اس لئے اللہ رب العزت ہر ایسی چیز سے انسان کو بچانا چاہتے ہیں جو اسے اللہ تعالیٰ سے غافل کر دے، اسی لیے فرمایا: ﴿الْهُكْمُ الشَّكَاثُرُ﴾ ”ایک دوسرے سے زیادہ حاصل کرنے کی حرص نے“

تمہیں غافل کر دیا ہے، تمہیں دنیا کی حرص، دنیا کی نعمتوں کی رعنائی و زیبائی نے آخرت کی طلب و جستجو سے اور اللہ تعالیٰ کے احکامات سے غافل کر دیا ہے۔

(2) الْهَكْمُ: لہو کا معنی عموماً کھیل تماشا لیا جاتا ہے۔ لیکن اصل میں لہو ہر اس چیز کو کہتے ہیں جو انسان کو اصل مقصد سے یا کسی اہم تر چیز سے ہٹانے رکھے اور الہی کے معنی میں کسی گھٹیا کام میں مشغول رہ کر اس سے اہم تر کام سے خیال ہٹا دینا گویا الہی میں توجہ ہٹا دینے کا سبب غفلت یا بھول نہیں ہوتی بلکہ دوسرے فضول کام ہوتے ہیں۔ (تیسیر القرآن: 4/685)

(3) تَكَاثُرُ كَالْفِطْرَيْنِ مَعْنُوں میں استعمال ہوتا ہے: (i) آدمی کوئی چیز زیادہ سے زیادہ حاصل کرنے کی کوشش کرے۔ (ii) لوگ کسی چیز کے حصول میں ایک دوسرے سے آگے نکلنے کی کوشش کریں۔ (iii) وہ ایک دوسرے پر فخر جتلائیں کہ دوسرے کے مقابلہ میں انہیں فلاں چیز کثرت سے حاصل ہے۔ (تیسیر القرآن: 4/685)

(4) الْمَكَائِدُ: ایک دوسرے سے زیادہ حاصل کرنے کی حرص نے، اور جس چیز کی کثرت طلب کی جاتی ہے اللہ تعالیٰ نے اس کا ذکر نہیں کیا تا کہ یہ ہر چیز کو شامل ہو جس کے ذریعے سے کثرت میں مقابلہ کرنے والے مقابلہ کرتے ہیں اور باہم فخر کرنے والے فخر کرتے ہیں، مثلاً: مال، اولاد، اعوان و انصار، فوجیں، خدم و حشم اور جاہ وغیرہ جس میں لوگ ایک دوسرے سے زیادہ حاصل کرنے کا قصد کرتے ہیں اور اس میں اللہ تعالیٰ کی رضائن کا مطلوب و مقصود نہیں ہوتا۔ (تیسیر سہی: 3/2973)

(5) سیدنا ابن عباس رضی اللہ عنہما سے روایت ہے کہ نبی ﷺ نے فرمایا: ”اگر انسان کے پاس مال کی دو وادیاں ہوں تو تیسری کا خواہش مند ہوگا اور انسان کا پیٹ مٹی کے سوا کوئی چیز نہیں بھر سکتی۔“ (بخاری: 6436)

(6) سیدنا مطرف رضی اللہ عنہ اپنے والد سے روایت کرتے ہوئے فرماتے ہیں: میں نبی ﷺ کی خدمت میں آیا، آپ ﷺ سورۃ النکاثر پڑھ رہے تھے، آپ ﷺ نے فرمایا: ”ابن آدم کہتا ہے میرا مال میرا مال میرا مال۔ اے ابن آدم! تیرا کیا مال ہے؟ تیرا مال تو صرف وہی ہے جو تو نے کھایا اور کھا کر ختم کر دیا اور جو تو نے پہنا اور پہن کر ختم کر دیا یا تو نے صدقہ کر کے آگے بھیج دیا۔“ (مسلم: 7420)

(7) سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا: ”جیسے جیسے انسان کی عمر بڑھتی جاتی ہے اس کے اندر دو چیزوں کی خواہش بڑھتی جاتی ہے، ایک مال کی محبت اور دوسری عمر کی درازی کی خواہش۔“ (بخاری: 6421)

(8) سیدنا کعب بن مالک انصاری رضی اللہ عنہ فرماتے ہیں رسول اللہ ﷺ نے فرمایا: ”دو بھوکے بھیڑیے جن کو بکریوں کے ریوڑ میں چھوڑ دیا جائے وہ اتنا نقصان نہیں پہنچاتے جتنا دین کو مال اور عزت کی حرص برباد کرتی ہے۔“ (ترمذی: 2376)

سوال 2: دنیا کی چیزوں کے اضافے سے انسان کو کیا ملتا ہے؟
جواب: دنیا کی چیزوں کے اضافے سے انسان سمجھتا ہے کامیابی ملی حالانکہ اُس کا حساب کتاب مشکل ہوتا چلا جاتا ہے۔

﴿حَتَّىٰ زُرْتُمُ الْمَقَابِرَ﴾

”یہاں تک کہ تم نے قبرستان جا دیکھے“ (2)

سوال: ﴿حَتَّىٰ زُرْتُمُ الْمَقَابِرَ﴾ کثرت کے لئے محنت کرتے کرتے انسان کہاں جا پہنچتا ہے، اس کی وضاحت کریں؟
جواب: (1) کثرت کے لئے محنت کرتے کرتے انسان کو موت آجاتی ہے اور وہ قبر تک جا پہنچتا ہے: ﴿حَتَّىٰ زُرْتُمُ الْمَقَابِرَ﴾ ”یہاں تک کہ تم نے قبرستان جا دیکھے“ یعنی جب غیب کا پردہ ہٹ جائے گا اور تم دوسرے جہان میں پہنچ جاؤ گے اور دنیا میں آنا ممکن نہ رہے گا۔

(2) اللہ تعالیٰ کا ارشاد ﴿حَتَّىٰ زُرْتُمُ الْمَقَابِرَ﴾ ”یہاں تک کہ تم نے قبرستان جا دیکھے“ دلالت کرتا ہے کہ برزخ ایسا گھر ہے جس سے مقصود آخرت کے گھر کی طرف نفوذ کرنا ہے، کیونکہ اللہ تعالیٰ نے ان کو ”زائرین“ کے نام سے موسوم کیا ہے ”قیام کرنے والوں“ سے موسوم نہیں کیا اور یہ چیز حیات بعد الموت اور ہمیشہ باقی رہنے والے غیر فانی گھر میں، اعمال کی جزا و سزا پر دلالت کرتی ہے۔ (تفسیر سدی: 297/3) (3) اس میں عذاب قبر کی دلیل ہے۔

(4) رسول اللہ ﷺ نے فرمایا: ”میت کے ساتھ تین چیزیں چلتی ہیں دو تو واپس آجاتی ہیں صرف ایک کام اس کے ساتھ رہ جاتا ہے، اس کے ساتھ اس کے گھر والے، اس کا مال اور اس کا عمل چلتا ہے۔ اس کے گھر والے اور مال تو واپس آجاتا ہے اور اس کا عمل اس کے ساتھ باقی رہ جاتا ہے۔“ (بخاری: 6514)

(5) سیدنا بریدہ رضی اللہ عنہ بیان کرتے ہیں کہ رسول اللہ ﷺ نے فرمایا: ”میں نے تمہیں قبروں پر جانے سے منع کیا تھا، اب مجھے اپنی والدہ محترمہ کی قبر پر جانے کی اجازت مل گئی ہے، لہذا تم بھی قبروں کی زیارت کرو، کیونکہ یہ آخرت کو یاد کرواتا ہے۔“ (ترمذی: 1054)

(6) سیدنا بریدہ رضی اللہ عنہ سے روایت ہے کہ جب صحابہ قبرستان کی طرف جاتے تھے تو ان کو رسول اللہ ﷺ یہ دُعا سکھاتے تھے۔ پس ان میں سے کہنے والا کہتا۔ ابو بکر کی روایت میں ﴿السَّلَامُ عَلَىٰ أَهْلِ الدِّيَارِ﴾ اور زبیر کی روایت میں ﴿السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ، وَإِنَّا إِن شَاءَ اللَّهُ لَلَاحِقُونَ أَسْأَلُ اللَّهَ لَعْنَا وَلكُمْ الْعَافِيَةَ﴾ ”تم پر سلامتی ہو اے مومنو اور مسلمانوں کے گھروں والے اور ہم تم سے ان شاء اللہ ملنے والے ہیں۔ ہم اللہ تعالیٰ سے اپنے اور تمہارے لئے عافیت مانگتے ہیں۔“ (مسلم: 2257)

(7) انسان اپنی زندگی اہم چیزوں سے ہٹ کر غیر اہم میں کھپا دیتا ہے یعنی اللہ تعالیٰ کی یاد، اپنی عاقبت کی فکر، حقداروں کے حق کی ادائیگی، اخلاقی ضابطوں کی پابندی وغیرہ کو چھوڑ کر مرغوبات میں مشغول رہتا ہے یہاں تک کہ اسے موت آجاتی ہے۔

﴿كَلَّا سَوْفَ تَعْلَمُونَ﴾

”ہرگز نہیں! جلد ہی تم جان لو گے“ (3)

سوال: ﴿كَلَّا سَوْفَ تَعْلَمُونَ﴾ کی وضاحت کریں؟

جواب: (1) ﴿كَلَّا﴾ ”ہرگز نہیں“ سے مراد یہ ہے کہ تم جس کثرت کے حصول میں اور ایک دوسرے پر فخر جتانے میں مصروف ہو یہ درست نہیں ہے۔

(2) ﴿سَوْفَ تَعْلَمُونَ﴾ ”جلد ہی تم جان لو گے“ یعنی جلد ہی تم اس کا انجام جان لو گے۔ جب تم قبر میں جاؤ گے تو تمہیں معلوم ہو جائے گا کہ تمہاری غفلت تمہارے لیے کتنا بڑا گناہ ہے۔

(3) یعنی جو تمہیں پیش آنے والا ہے، اگر تمہیں اس کا علم ہوتا تو تم ایک دوسرے سے مال، اولاد، اور مددگاروں پر تقاضا اور زیادہ مال و متاع حاصل کرنے کی فکر میں مشغول نہ ہوتے۔

﴿ثُمَّ كَلَّا سَوْفَ تَعْلَمُونَ﴾

”پھر ہرگز نہیں! جلد ہی تم جان لو گے“ (4)

سوال: ﴿ثُمَّ كَلَّا سَوْفَ تَعْلَمُونَ﴾ یہ بات دوبارہ کس حکمت کے تحت کی گئی؟

جواب: (1) ﴿ثُمَّ كَلَّا سَوْفَ تَعْلَمُونَ﴾ ”پھر ہرگز نہیں! جلد ہی تم جان لو گے“ یہ بات تاکید کے لئے کی گئی تاکہ انجام کی فکر لاحق ہو جائے۔ یعنی تم اگر ایسے جانتے کہ تمہارا جاننا دل کی تصدیق بن جاتا تو تمہارے اندر یقین اتر جاتا پھر ایک دوسرے سے بڑھ کر مال حاصل کرنے کی دھن تمہیں غافل نہ کرتی۔

(2) یعنی دیکھو بار بار کہا جاتا ہے کہ تمہارا خیال صحیح نہیں کہ مال و اولاد وغیرہ کی بہتات ہی کام آنے والی چیز ہے۔ عنقریب تم معلوم کر لو گے کہ یہ زائل و فانی چیز ہرگز فخر و مباہات کے لائق نہ تھی۔ (تفسیر حنبلی: 2/921)

(3) رب العزت نے فرمایا: ﴿يَوْمَ يَتَذَكَّرُ الْإِنْسَانُ مَا سَعَىٰ (۳۵) وَوَيْزَتْ لَهُمُ الْمِحْمِمْ لِمَنْ يَلْمَىٰ (۳۶) فَأَلَمَّا مَنَّ ظُلْمَىٰ (۳۷) وَأَثَرَ الْحَيٰوةَ الدُّنْيَا (۳۸) فَإِنَّ الْمِحْمِمْ هِيَ الْمَأْوَىٰ (۳۹)﴾ ”جس دن انسان یاد کرے گا جو اُس نے کوشش

کی۔ اور ہر شخص کے لیے جو دیکھتا ہے، اس پر جہنم ظاہر کر دی جائے گی مگر جس نے سرکشی کی اور دنیا کی زندگی کو ترجیح دی۔ تو یقیناً جہنم اُس کا ٹھکانہ ہوگی۔“ (الانعامات: 35-39)

﴿كَلَّا لَوْ تَعْلَمُونَ عِلْمَ الْيَقِينِ﴾

”ہرگز نہیں! کاش تم یقینی علم جان لیتے“ (5)

سوال: ﴿كَلَّا لَوْ تَعْلَمُونَ عِلْمَ الْيَقِينِ﴾ کی وضاحت کریں؟

جواب: (1) ﴿كَلَّا لَوْ تَعْلَمُونَ عِلْمَ الْيَقِينِ﴾ ”ہرگز نہیں! کاش تم یقینی علم جان لیتے“، حقیقی علم اور یقینی علم نہ ہونے نے تمہیں کہاں پہنچا دیا؟ دیکھو تو سہمی تم اپنے رب سے، اپنی زندگی کے مقصد سے، اپنے انجام سے کیا بیگانہ ہوئے کہ دنیا کی لذتوں میں تم ہی کہیں گم ہو گئے۔

(2) یہ بات اس لئے کہی گئی کہ اگر تمہیں غفلت کا انجام پتہ چل جائے، اگر تمہیں اس کا ایسے یقین آجائے جیسے آنکھوں دیکھی چیز کا آتا ہے تو تم کثرت کی ہوس میں اور ایک دوسرے پر فخر جتلانے میں مصروف نہ ہو۔

(3) اگر تم یقین کی سطح پر علم رکھتے اور تمہارا آخرت کے بارے میں علم تمہارے دل کی تصدیق بن جاتا تو تم نیک اعمال کی طرف سبقت کرتے۔

(4) سیدنا عدی بن حاتم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”تم میں سے ہر شخص سے اللہ تعالیٰ (روز قیامت) بات کرے گا اور تب اللہ تعالیٰ کے اور اس شخص کے درمیان کوئی ترجمان نہیں ہوگا۔ آدمی اپنی دائیں طرف دیکھے گا تو اس کو کچھ نظر نہیں آئے گا سوائے ان اعمال کے جو اس نے آگے بھیج دیے ہوں گے، بائیں طرف دیکھے گا تو اسے کچھ نظر نہیں آئے گا، سوائے ان اعمال کے جو اس نے آگے بھیج دیے ہوں گے اور اپنے آگے دیکھے گا تو کچھ دکھائی نہیں دے گا سوائے آگ کے، جو اس کے منہ کے سامنے ہوگی، لہذا آگ سے بچو، اگر چہ کھجور کا ایک ٹکڑا دے کر ہی سہی۔“ (مسلم: 2348)

﴿لَتَرَوُنَّ الْجَحِيمَ﴾

”یقیناً تم ضرور دوزخ کو دیکھو گے“ (6)

سوال: ﴿لَتَرَوُنَّ الْجَحِيمَ﴾ کی وضاحت کریں؟

جواب: (1) ﴿لَتَرَوُنَّ الْجَحِيمَ﴾ ”یقیناً تم ضرور دوزخ کو دیکھو گے“، یعنی اپنی آنکھوں سے جہنم کی آگ اور عذاب دیکھ لو

گے جسے اللہ تعالیٰ نے کافروں کے لئے تیار کر رکھا ہے۔

(2) اس دن تمہیں جہنم کے یقینی ہونے میں کوئی شبہ نہ رہ جائے گا۔ اس دن تمہارے چمکے چھوٹ جائیں گے جب اولوالعزم پیغمبر اور فرشتے بھی وہشت کے مارے گھٹنوں پر گر جائیں گے اور سب کے کلیجے منہ کو آجائیں گے۔

﴿ثُمَّ لَتَرُوُنَّهَا عَيْنَ الْيَقِينِ﴾

”یقیناً پھر تم ضرور اُس کو یقین کی آنکھ سے دیکھ لو گے“ (7)

سوال: ﴿ثُمَّ لَتَرُوُنَّهَا عَيْنَ الْيَقِينِ﴾ کی وضاحت کریں؟

جواب: (1) ﴿ثُمَّ لَتَرُوُنَّهَا عَيْنَ الْيَقِينِ﴾ ”یقیناً پھر تم ضرور اُس کو یقین کی آنکھ سے دیکھ لو گے“ یعنی اپنی آنکھوں سے دیکھو گے اور تمہیں یقین آجائے گا۔ رب العزت نے فرمایا: ﴿وَرَأَى الْمُجْرِمُونَ النَّارَ فَظَنُّوا أَنَّهُمْ مُوَاقِعُهَا وَلَمْ يَجِدُوا عَنْهَا مَصْرِفًا﴾ (۱۱۷) ”اور مجرم آگ دیکھیں گے، چنانچہ وہ یقین کر جائیں گے کہ وہ اس میں گرنے والے ہیں اور وہ اس سے کوئی پھرنے کی جگہ نہ پائیں گے۔“ (الکہف: 53)

(2) انسان کو یقین اُس چیز کا حاصل ہوتا ہے جس کا وہ قریب سے مشاہدہ کرتا ہے۔ یہاں یقین کی آنکھ سے دیکھنے سے مراد قریب سے دیکھنا ہے۔

﴿ثُمَّ لَتَسْأَلُنَّ يَوْمَئِذٍ عَنِ النَّعِيمِ﴾

”پھر یقیناً اُس دن تم لازماً نعمتوں کے بارے میں پوچھے جاؤ گے“ (8)

سوال: ﴿ثُمَّ لَتَسْأَلُنَّ يَوْمَئِذٍ عَنِ النَّعِيمِ﴾ نعمتوں کا حساب ہوگا، اس کی وضاحت کریں؟

جواب: (1) ﴿ثُمَّ لَتَسْأَلُنَّ يَوْمَئِذٍ عَنِ النَّعِيمِ﴾ ”پھر یقیناً اُس دن تم لازماً نعمتوں کے بارے میں پوچھے جاؤ گے“، یعنی تم سے دنیا کی ان نعمتوں کے بارے میں ضرور پوچھا جائے گا جن سے تم نے نفع اٹھایا کہ تم نے ان پر شکر ادا کیا یا نہیں؟ اللہ تعالیٰ کی نافرمانیوں میں یہ نعمتیں استعمال تو نہیں کیں؟ اگر تم نے نعمتوں کا حق ادا کیا ہوگا تو وہ ان سے بہت اعلیٰ و افضل نعمتیں دے گا۔ اگر نافرمانیوں میں مدد ملی ہوگی تو وہ سخت سزا دے گا۔

(2) ﴿وَيَوْمَ يُعْرَضُ الَّذِينَ كَفَرُوا عَلَى النَّارِ أَلْهَبْتُمْ طِبْيَاتِكُمْ فِي حَيَاتِكُمُ الدُّنْيَا وَاسْتَبَعْتُمْهَا﴾ فالْيَوْمَ تُجْزَوْنَ عَذَابَ الْهُونِ بِمَا كُنْتُمْ تَسْتَكْبِرُونَ فِي الْأَرْضِ بِغَيْرِ الْحَقِّ وَمَا

كُذِّبْتُمْ تَفْسُقُونَ ﴿﴾ ”اور جس دن کافروں کو آگ کے سامنے پیش کیا جائے گا تم اپنی نیکیاں اپنی دنیا کی زندگی میں لے چکے اور ان سے فائدہ اٹھا چکے، چنانچہ آج تمہیں توہین کے عذاب کا بدلہ دیا جائے گا اس وجہ سے کہ تم ناحق زمین میں تکبر کیا کرتے تھے اور اس لیے تم نافرمانیاں کیا کرتے تھے۔“ (الاحقاف: 20)

(3) انسان سے اُن ساری نعمتوں کے بارے میں سوال ہوگا جو اللہ تعالیٰ نے عطا کی ہیں مثلاً زندگی، مال، صحت، اولاد، عافیت، آنکھ، کان، دل، دماغ وغیرہ۔

(4) رب العزت نے نعمتوں اور ان کے متعلق ہونے والے سوال کے بارے میں قرآن حکیم میں مختلف مقامات پر فرمایا: ﴿وَإِنْ تَعْلَمُونَ نِعْمَةَ اللَّهِ لَا تُحْصُونَهَا﴾ ”اور اگر تم اللہ تعالیٰ کی نعمتیں شمار کرنا چاہو تو انہیں شمار نہیں کر سکتے۔“ (اعل: 18)

(5) رب العزت نے فرمایا: ﴿وَمَا بِكُمْ مِنْ نِعْمَةٍ فَمِنَ اللَّهِ ثُمَّ إِذَا مَسَّكُمُ الضُّرُّ فَإِلَيْهِ تَجْتَرُونَ﴾ ”اور تمہارے پاس کوئی نعمت بھی ہے وہ اللہ تعالیٰ ہی کی طرف سے ہے پھر جب تمہیں تکلیف چھوتی ہے تو تم اسی کی طرف گڑگڑاتے ہو۔“ (اعل: 53)

(6) ﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا﴾ ”اور سب مل کر اللہ تعالیٰ کی رسی کو مضبوطی سے تھام لو اور جدا جدا نہ ہو جاؤ اور اپنے اوپر اللہ تعالیٰ کی نعمت کو یاد کرو کہ جب تم ایک دوسرے کے دشمن تھے تو اللہ تعالیٰ نے تمہارے دلوں کے درمیان اُلقت ڈال دی تو تم اس کی نعمت سے بھائی بھائی بن گئے اور تم آگ کے گڑھے کے کنارے پر تھے تو اس نے تمہیں اس سے بچالیا اس طرح اللہ تعالیٰ اپنی نشانیاں تمہارے لیے کھول کر بیان کرتا ہے تاکہ تم ہدایت پا جاؤ۔“ (آل عمران: 103)

(7) ﴿وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عِنْدَهُ مَسْنُونًا﴾ ”اور اس چیز کے پیچھے نہ پڑو جس کا تمہیں کوئی علم نہیں۔ یقیناً کان، آنکھ اور دل ان میں سے ہر ایک کے متعلق سوال ہوگا۔“ (بنی اسرائیل: 36)

(8) سیدنا ابو ہریرہ رضی اللہ عنہ بیان کرتے ہیں کہ ایک دفعہ دن یارات کا وقت تھا کہ رسول اللہ ﷺ (گھر سے) باہر تشریف لے گئے، دیکھا کہ ابو بکر و عمر رضی اللہ عنہما بھی وہاں موجود ہیں۔ آپ ﷺ نے پوچھا: ”تمہیں تمہارے گھروں سے اس وقت کس چیز نے نکالا؟“ انہوں نے جواب دیا، اے اللہ کے رسول! بھوک نے۔ آپ ﷺ نے فرمایا: ”اس ذات کی قسم، جس کے ہاتھ میں

میری جان ہے! مجھے بھی وہی چیز (گھر سے) باہر لے آئی ہے، جس نے تمہیں نکالا ہے، تو (میرے ساتھ) چلو۔“ وہ دونوں آپ ﷺ کے ساتھ چل پڑے، آپ ﷺ ایک انصاری صحابی کے گھر آئے، لیکن وہ صحابی گھر میں موجود نہیں تھا، اس کی بیوی نے جب آپ ﷺ کو دیکھا تو کہا: اھلاً وسھلاً ومرحبا (یا رسول اللہ!) رسول اللہ ﷺ نے اس عورت سے پوچھا: ”فلاں شخص (یعنی تمہارا خاوند) کہاں ہے؟“ اس نے کہا: وہ ہمارے لئے میٹھا پانی لینے گئے ہیں۔ اتنے میں وہ انصاری صحابی بھی آ گیا۔ اس نے جب رسول اللہ ﷺ اور آپ ﷺ کے دونوں ساتھیوں کو دیکھا تو کہا: الحمد للہ! آج کسی کے پاس اتنے عزت والے مہمان نہیں ہیں، جتنے میرے پاس ہیں، پھر وہ گیا اور کھجوروں کا ایک خوشہ لے کر آیا، جس میں نیم پختہ، سوکھی اور تازہ کھجوریں تھیں اور کہنے لگا: اس میں سے کھائیے۔ پھر اس نے چھری پکڑی، تو آپ ﷺ نے اس سے فرمایا: ”دودھ والی بکری ذبح نہ کرنا۔“ الغرض، اس نے آپ ﷺ اور آپ ﷺ کے ساتھیوں کے لیے ایک بکری ذبح کی (اور اسے پکایا) تو سب نے اس کا گوشت کھایا، کھجوریں کھائیں اور (میٹھا) پانی پیا۔ جب سب نے سیر ہو کر کھانا کھالیا اور پانی پی لیا تو رسول اللہ ﷺ نے ابو بکر و عمر رضی اللہ عنہما سے فرمایا: ”اس ذات کی قسم، جس کے ہاتھ میں میری جان ہے! ضرور بہ ضرورت سے قیامت والے دن ان نعمتوں کے بارے میں پوچھا جائے گا، تم بھوک کی وجہ سے اپنے گھروں سے نکلے تھے تو تمہارے واپس لوٹنے سے پہلے پہلے اللہ تعالیٰ نے تمہیں یہ نعمتیں عطا کیں۔“ (مسلم، کتاب الاثریہ)

(9) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”قیامت والے دن بندے سے جس چیز کے بارے میں سب سے پہلے سوال ہوگا وہ (اللہ تعالیٰ کی عطا کی ہوئی) نعمتیں ہوں گی، بندے سے پوچھا جائے گا کہ کیا ہم نے تجھے صحت مند و توانا جسم نہیں دیا تھا؟ اور کیا ہم نے تجھے ٹھنڈے پانی سے سیراب نہیں کیا تھا؟“ (ترمذی، کتاب التیمیر: 3358)

(10) مسند احمد کی مرفوع حدیث میں ہے کہ اللہ عزوجل قیامت کے دن کہے گا، اے ابن آدم! میں نے تجھے گھوڑوں پر اور اونٹوں پر سوار کرایا، عورتیں تیرے نکاح میں دیں، تجھے مہلت دی کہ تو ہنسی خوشی آرام و راحت سے زندگی گزارے اب بتا کہ اس کا شکر یہ کہاں ہے؟ (صحیح مسلم: 2968)

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟
جواب: یہ سورت ہے۔ اس کا ایک رکوع اور تین آیات ہیں۔

سوال 2: مصحف میں ترتیب اور نزولی ترتیب کے اعتبار سے اس کا کیا نمبر ہے؟
جواب: مصحف میں ترتیب کے اعتبار سے اس کا نمبر 16 ہے اور نزولی ترتیب کے اعتبار سے اس کا نمبر 103 ہے۔

سوال 3: اس سورت کی فضیلت کیا ہے؟

جواب: (1) عبید اللہ بن حصن کہتے ہیں: جب کبھی دو صحابی ملتے تو سورۃ العصر پڑھے بغیر جدا نہیں ہوتے تھے۔ ایک پڑھتا، دوسرا سنا پھر سلام کر کے رخصت ہو جاتے۔ (طبرانی)
(2) امام شافعی رحمۃ اللہ علیہ نے سچ فرمایا کہ اگر قرآن میں سے صرف یہی ایک سورت نازل کر دی جاتی تو (مجھدار بندوں کی) ہدایت کے لئے کافی تھی۔ بزرگان سلف میں جب دو مسلمان آپس میں ملتے تھے، جدا ہونے سے پہلے ایک دوسرے کو یہ سورت سنایا کرتے تھے۔ (تفسیر طبری: 2/924)

بِسْمِ اللّٰهِ الرَّحْمٰنِ الرَّحِیْمِ

﴿وَالْعَصْرِ﴾

”زمانے کی قسم!“ (1)

سوال 1: ﴿وَالْعَصْرِ﴾ کی وضاحت کریں؟

جواب: (1) ﴿وَالْعَصْرِ﴾ ”زمانے کی قسم!“ زمانے سے مراد دن رات کی گردش ہے۔
(2) زمانے سے مراد وقت ہے۔ (3) زمانہ جس میں انسان کے اچھے برے عمل واقع ہوتے ہیں۔
(4) اللہ رب العزت نے زمانے کی قسم کھا کر یقین دلایا ہے کہ انسان خسارے میں ہے۔
(5) ”عصر“ زمانہ کو کہتے ہیں یعنی قسم ہے زمانہ کی جس میں انسان کی عمر بھی داخل ہے جسے تحصیل کمالات و سعادات کے لئے ایک متاع گرامیہ سمجھنا چاہیے یا قسم ہے نماز عصر کے وقت کی جو کاروبار دنیا میں مشغولیت اور شرعی نقطہ نظر سے نہایت فضیلت کا وقت ہے۔ (حتیٰ کہ نبی صلی اللہ علیہ وسلم نے حدیث میں ارشاد فرمایا: ”جس کی نماز عصر فوت ہوگئی گویا اس کا سب گھر بار لٹ گیا) یا قسم ہے ہمارے پیغمبر کے زمانہ مبارک کی، جس میں رسالت عظمیٰ اور خلافت کبریٰ کا نور اپنی پوری آب و تاب کے ساتھ چمکا۔“ (تفسیر طبری: 2/923)

سوال 2: انسان اگر اپنی عمر کی مہلت کو درست استعمال نہ کرے تو کیا نتیجہ سامنے آتا ہے؟

جواب: مہلتِ عمر کو صحیح استعمال نہ کرنے کی وجہ سے انسان ہلاک ہو جاتا ہے۔

سوال 3: کامیاب ہونے کے لئے انسان کو کیا کرنا پڑتا ہے؟

جواب: کامیاب ہونے کے لئے انسان کو خود عمل کرنا پڑتا ہے۔

سوال 4: ناکام ہونے کے لئے انسان کو کیا کرنا پڑتا ہے؟

جواب: ناکام ہونے کے لئے انسان کو کچھ بھی کرنے کی ضرورت نہیں۔ انسان جب عمل نہیں کرتا تو ناکامی اسے خود ہی پکڑ لیتی ہے۔

﴿إِنَّ الْإِنْسَانَ لِفِي خُسْرٍ﴾

”بے شک ہر انسان یقیناً خسارے میں ہے“ (2)

سوال: ﴿إِنَّ الْإِنْسَانَ لِفِي خُسْرٍ﴾ کی وضاحت کریں؟

جواب: (1) ﴿إِنَّ الْإِنْسَانَ لِفِي خُسْرٍ﴾ ”بے شک ہر انسان یقیناً خسارے میں ہے“ انسان سے مراد کافر ہے اور کہا گیا کہ اس سے مراد کافروں کی جماعت ہے یعنی ولید بن مغیرہ، عاص بن وائل، اسود بن عبدالمطلب لیکن حقیقت یہ ہے کہ لفظ انسان عام ہے۔ (تج القیر: 609,608/5)

(2) ”خسارہ“ نقصان کو، مال کے جانے کو، دیوالیہ نکل جانے کو کہتے ہیں۔

(3) خسارہ ایسے نقصان کو کہتے ہیں جسے پورا کرنا مشکل ہو۔ جس کے لئے انسان وقت، صلاحیتیں، قوتیں، مال لگائے تو وہ سب کچھ ختم ہو جائے اور کچھ بھی انسان کے ہاتھ نہ آئے تو یہ خسارہ ہے۔

(4) تحاسیر نفع اٹھانے والے کی ضد ہے۔ خسارے کے متعدد اور متفاوت مراتب ہیں۔ کبھی خسارہ مطلق ہوتا ہے، جیسے اس شخص کا حال جس نے دنیا و آخرت میں خسارہ اٹھایا، جنت سے محروم ہوا اور جہنم کا مستحق ہوا۔ کبھی خسارہ اٹھانے والا کسی ایک پہلو سے خسارے میں رہتا ہے، کسی دوسرے پہلو سے خسارے میں نہیں رہتا۔ (تفسیر سہی: 2974/3)

(5) اب اگر زمانہ سے مراد گزرا ہوا زمانہ لیا جائے تو اس آیت کا مطلب یہ ہوگا کہ گزرے ہوئے زمانہ کی پوری تاریخ اس بات پر شاہد ہے کہ انسان انفرادی طور پر بھی اور بحیثیت مجموعی بھی ہمیشہ گھٹنے میں ہی رہا۔ ایک بزرگ کہتے ہیں کہ میں نے اس سورۃ العصر کا مطلب ایک برف فروش سے سمجھا جو یہ صدا لگا رہا تھا۔ ”اس شخص پر رحم کرو جس کا سرمایہ دم بدم پگھل کر ضائع ہوتا جا رہا ہے“ اور امام شافعی کہتے ہیں کہ یہ سورت اپنے مضامین کے لحاظ سے اتنی جامع ہے کہ انسانی ہدایت کے

لیے صرف یہی ایک سورت بھی کافی تھی۔ (تیسرا القرآن: 687/4)

(6) رب العزت نے فرمایا: ﴿قُلْ هَلْ نُنَبِّئُكُمْ بِالْأَخْسَرِينَ أَعْمَالًا﴾ (۱۰۰) الَّذِينَ ضَلَّ سَعْيُهُمْ فِي الْحَيَاةِ الدُّنْيَا وَهُمْ يُحْسِبُونَ أَنَّهُمْ يُحْسِنُونَ صُنْعًا﴾ (۱۰۱) ”آپ کہہ دیں کیا ہم تمہیں بتائیں جو لوگ اپنے اعمال میں سب سے زیادہ خسارے والے ہیں؟ وہ لوگ جن کی محنت دنیا کی زندگی میں ہی کھو گئی اور وہ سمجھتے رہے کہ یقیناً وہ ایک اچھا کام کر رہے ہیں۔“ (النہد: 103, 104)

(7) مزید مقامات پر رب العزت نے خسارہ پانے والوں کے بارے میں فرمایا: ﴿وَمَنْ يَتَّخِذِ الشَّيْطَانَ وَلِيًّا مِّنْ دُونِ اللَّهِ فَقَدْ خَسِرَ خُسْرًا مُّبِينًا﴾ ”اور جو کوئی اللہ تعالیٰ کے علاوہ شیطان کو دوست بناتا ہے تو بلاشبہ اس نے خسارہ اٹھایا، واضح خسارہ۔“ (النساء: 119)

(8) ﴿الَّذِينَ يَتَّقُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُؤْصَلَ وَيَفْسِدُونَ فِي الْأَرْضِ ۗ أُولَٰئِكَ هُمُ الْخٰسِرُونَ﴾ (۱۰۵) ”وہ جو اللہ تعالیٰ کے عہد کو پختہ کرنے کے بعد توڑ دیتے ہیں اور وہ اُسے کاٹ دیتے ہیں جس کے بارے میں اللہ تعالیٰ نے حکم دیا کہ اُسے ملایا جائے اور زمین میں فساد کرتے ہیں، یہی لوگ خسارہ اٹھانے والے ہیں۔“ (البقرہ: 27)

(9) ﴿وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ مِنَ الْخٰسِرِينَ﴾ ”اور جو شخص ایمان کے ساتھ کفر کرے گا تو یقیناً اس کا عمل ضائع ہو گیا اور وہی آخرت میں خسارہ اٹھانے والوں میں سے ہے۔“ (المائدہ: 5)

(10) اس سے بڑھ کر خسارہ کیا ہوگا کہ برف بیچنے والے دکاندار کی طرح اس کی تجارت کار اس المال جسے عمر عزیز کہتے ہیں، دم بدم کم ہوتا جا رہا ہے۔ اگر اس راہ داری میں کوئی ایسا کام نہ کر لیا جس سے یہ عمر رفتہ ٹھکانے لگ جائے، بلکہ ایک ابدی اور غیر فانی متاع بن کر ہمیشہ کے لئے کار آمد بن جائے، تو پھر خسارہ کی کوئی انتہاء نہیں۔ زمانہ کی تاریخ پڑھ جاؤ اور خود ہی اپنی زندگی کے واقعات پر غور کرو تو ادنیٰ غم و فکر سے ثابت ہو جائے گا کہ جن لوگوں نے انجام بینی سے کام نہ لیا اور مستقبل سے بے پروا ہو کر محض خالی لذتوں میں وقت گزار دیا وہ آخر کار کس طرح ناکام و نامراد بلکہ تباہ و برباد ہو کر رہے۔ (تیسرا جلد: 923/2)

(11) جو اوقات تحصیل شرف و مجد اور اکتساب فضل و کمال کی گرم بازاری کے ہیں خصوصاً وہ گرامیہ اوقات جن میں آفتاب رسالت اپنی انتہائی نور افشانی سے دنیا کو روشن کر رہا ہے، اگر غفلت و نسیان میں گزار دیئے گئے، تو سمجھو کہ اس سے بڑھ کر آدمی کے لئے کوئی خسارہ نہیں ہو سکتا۔ بس خوش نصیب اور اقبال مند انسان وہی ہیں جو اس عمر فانی کو باقی اور ناکارہ

زندگی کو کارآمد بنانے کے لئے جدوجہد کرتے ہیں اور بہترین اوقات اور عمدہ مواقع کو غنیمت سمجھ کر کسب سعادت اور تحصیل کمال کی کوشش میں سرگرم رہتے ہیں اور یہ وہی لوگ ہیں جن کا ذکر آگے ﴿إِنَّمَا الَّذِينَ آمَنُوا وَعَمِلُوا الصَّالِحَاتِ﴾ میں کیا گیا ہے۔ (تیسرے پارے: 923/2)

﴿إِنَّمَا الَّذِينَ آمَنُوا وَعَمِلُوا الصَّالِحَاتِ وَتَوَّصُوا بِالنَّحِيِّ وَتَوَصَّوْا

”سوائے ان لوگوں کے جو ایمان لائے اور جنہوں نے نیکیاں کیں اور ایک دوسرے کو حق کی وصیت کی اور ایک دوسرے

بِالصَّبْرِ﴾

کو صبر کی وصیت کی“ (3)

سوال: ﴿إِنَّمَا الَّذِينَ... بِالصَّبْرِ﴾ کون لوگ خسارے سے مستثنیٰ ہیں، وضاحت کریں؟

جواب: (1) ”سوائے ان لوگوں کے جو ایمان لائے اور جنہوں نے نیکیاں کیں اور ایک دوسرے کو حق کی وصیت کی اور ایک دوسرے کو صبر کی وصیت کی“ یعنی انسانوں میں سے وہ لوگ خسارے سے مستثنیٰ ہیں جو دل سے ایمان لائیں، اعضاء سے عمل کریں اور ایک دوسرے کو حق اور صبر کی وصیت کریں۔

(2) ﴿إِنَّمَا الَّذِينَ آمَنُوا﴾ ”سوائے ان لوگوں کے جو ایمان لائے“ اللہ تعالیٰ، اس کے رسول اور جو ہدایت اور دین حق

رسول لے کر آئے اس پر ایمان لانا۔ (ابن القایم: 1785)

(3) جن لوگوں نے اللہ تعالیٰ کا، اس کی توحید اور اس کی وحدانیت اور اطاعت کا اقرار کیا۔ (قرطبی: 320/30)

(4) زندگی سے توبہ وہی نفع اٹھاتے ہیں جن کے دل ایمان لاتے ہیں اور جن کے اعضاء اس ایمان کی گواہی دیتے ہیں اور جو ایمان لانے کے بعد سرگرم عمل رہتے ہیں۔

(5) ﴿وَعَمِلُوا الصَّالِحَاتِ﴾ ”اور جنہوں نے نیکیاں کیں“ یعنی جن کے یقین کا اثر قلب و ذہن تک محدود نہ رہے بلکہ اعضاء میں ظاہر ہو۔ جن کی عملی زندگی قلبی ایمان کا اظہار ہو۔

(6) عمل صالح سے مراد فرائض، سنت اور نوافل سبھی ہیں۔ عمل صالح میں ظاہری اور باطنی بھلائی کے تمام کام آجاتے

ہیں۔ (ابن القایم: 1785)

(7) جو لوگ فرائض ادا کر رہے ہیں اور جن سے رب العزت نے روکا ہے اس سے روکتے ہیں۔ (قرطبی: 320/30)

(8) اعمال صالحہ کا لفظ اتنا وسیع مفہوم رکھتا ہے کہ خیر اور بھلائی کا کوئی کام اس سے باہر نہیں رہتا۔ (تیسرے پارے: 688/4)

(9) اعمال صالحہ کے لئے دو شرائط ہیں ایک تو ایمان کیونکہ اس کے بغیر نہ کوئی عمل صالح ہوتا ہے اور نہ ظاہری طور پر عمل صالح جیسا نظر آنے والا عمل قبول ہوتا ہے، دوسرا یہ کہ وہ اللہ تعالیٰ کی رضا اور نبی ﷺ کے طریقے (سنت) کے مطابق ہو۔

(10) ایمان کے ساتھ عمل صالح کی شرط اس لیے ہے کہ عمل صالح کے بغیر ایمان کا دعویٰ ثابت نہیں ہو سکتا۔

(11) ﴿وَتَوَاصَوْا بِالْحَقِّ﴾ ”اور ایک دوسرے کو حق کی وصیت کی“ تیسرے محض اپنی انفرادی صلاح و فلاح پر قناعت نہ کرے بلکہ قوم و ملت کے اجتماعی مفاد کو پیش نظر رکھے۔ جب دو مسلمان ملیں ایک دوسرے کو اپنے قول و فعل سے سچے دین اور معاملہ میں سچائی اختیار کرنے کی تاکید کرتے رہیں۔ (تیسرہ جلد: 2/924)

(12) وہ آپس میں ایک دوسرے کو اللہ تعالیٰ کی اطاعت کرنے اور حرام سے بچنے کی تاکید کرتے ہیں۔

(13) حق سے مراد ایمان اور عمل صالح ہے یعنی اہل ایمان ایک دوسرے کو ایمان اور عمل صالح کی وصیت کرتے ہیں۔

(14) تو اوصو بالحق سے مراد امر بالمعروف اور نہی عن المنکر کے فرائض کی ادائیگی ہے۔

(15) ﴿وَتَوَاصَوْا بِالصَّبْرِ﴾ ”اور ایک دوسرے کو صبر کی وصیت کی“ یعنی اللہ تعالیٰ کی اطاعت پر صبر کرنے، اس کی نافرمانی سے باز رہنے پر صبر کرنے اور اللہ تعالیٰ کی تقدیر پر صبر کرنے کی ایک دوسرے کو تلقین کرتے ہیں۔

(16) چوتھے ہر ایک کو دوسرے کی یہ نصیحت و وصیت رہے کہ حق کے معاملہ میں اور شخصی و قومی اصلاح کے راستہ میں جس قدر سختیاں اور دشواریاں پیش آئیں یا خلاف طبع امور کا تحمل کرنا پڑے، پورے صبر و استقامت سے تحمل کریں، ہرگز قدم نیکی کے راستہ سے ڈگمگانے نہ پائے۔ (تیسرہ جلد: 2/924)

(17) یعنی وہ پریشانیوں پر، لوگوں کی ایذاؤں پر صبر کرتے ہیں اور اس کی تاکید کرتے ہیں۔

(18) پہلے دو امور کے ذریعے سے بندہ مومن اپنے آپ کی تکمیل کرتا ہے اور آخری دو امور کے ذریعے سے وہ دوسروں کی تکمیل کرتا ہے۔ ان چاروں امور کی تکمیل سے بندہ خسارے سے محفوظ رہتا ہے اور بہت بڑا نفع حاصل کرنے میں کامیاب ہوتا ہے۔ (تیسرہ جلد: 3/2975)

(19) رب العزت نے فرمایا: ﴿وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ أُنْثَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ نَبْرًا﴾ ”اور جو بھی نیک اعمال میں سے کوئی عمل کرے مرد ہو یا عورت اور وہ مومن ہو تو یہ لوگ جنت میں داخل ہوں گے اور ان پر کھجور کی گٹھلی کے شگاف برابر بھی ظلم نہ کیا جائے گا۔“ (النساء: 124)

(20) ﴿فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ ۗ جَزَاءً مِّمَّا كَانُوا يَعْمَلُونَ﴾ (۱۷) ﴿أَفَمَن كَانَ مُؤْمِنًا كَمَن كَانَ فَاسِقًا ۚ لَا يَسْتَوُونَ﴾ (۱۸) ﴿أَمَّا الَّذِينَ آمَنُوا وَعَمِلُوا الصَّالِحَاتِ فَلَهُمْ جَنَّاتُ الْمَأْوَىٰ نُزُلًا ۖ مِمَّا كَانُوا يَعْمَلُونَ﴾ (۱۹) ﴿وَأَمَّا الَّذِينَ فَسَقُوا فَمَأْوَاهُمُ النَّارُ ۖ كُلَّمَا أَرَادُوا أَن يُخْرَجُوا مِنْهَا أُعِيدُوا فِيهَا وَقِيلَ لَهُمْ ذُوقُوا عَذَابَ النَّارِ الَّتِي كُنتُمْ بِهِ تُكَذِّبُونَ﴾ (۲۰) ﴿”چنانچہ کوئی شخص نہیں جانتا اُن کے لئے آنکھوں کی ٹھنڈک میں سے کیا چھپا کر رکھا گیا اس عمل کے بدلے میں جو وہ کرتے تھے۔ تو کیا جو شخص ایمان والا ہو اُس شخص جیسا ہو سکتا ہے جو نافرمان ہے؟ دونوں برابر نہیں ہوتے۔ رہے وہ لوگ جو ایمان لائے اور جنہوں نے نیکیاں کیں تو اُن کے لیے جنت کی قیام گاہیں ہیں مہمان نوازی کے طور پر اس کے بدلے میں جو وہ کام کرتے تھے۔ رہے وہ لوگ جن لوگوں نے نافرمانیاں کیں اُن کا ٹھکانہ آگ ہے، جب کبھی وہ ارادہ کریں گے کہ اُس سے نکلیں تو اُس میں لوٹا دیے جائیں گے اور اُن سے کہا جائے گا کہ اب آگ کا عذاب چکھو جسے تم جھٹلایا کرتے تھے۔“ (اسجہ: 17-20)

سوال 1: یہ سورۃ کہاں نازل ہوئی؟ اس کے کتنے رکوع اور کتنی آیات ہیں؟
جواب: یہ مکئی سورت ہے۔ اس کا ایک رکوع اور 9 آیات ہیں۔

سوال 2: مصحف میں ترتیب اور نزولی ترتیب کے اعتبار سے اس کا کیا نمبر ہے؟
جواب: مصحف میں ترتیب کے اعتبار سے اس کا نمبر 104 ہے اور نزولی ترتیب کے اعتبار سے یہ 32 ویں سورت ہے۔

بِسْمِ اللّٰهِ الرَّحْمٰنِ الرَّحِیْمِ

﴿وَيْلٌ لَّكُم مِّن مَّزَّةٍ لَّمْزَةٍ﴾

”بڑی ہلاکت ہے ہر بہت طعنہ دینے والے، بہت عیب لگانے والے کے لئے“ (1)

سوال: ﴿وَيْلٌ لَّكُم مِّن مَّزَّةٍ لَّمْزَةٍ﴾ کی وضاحت کریں؟

جواب: (1) ﴿وَيْلٌ﴾ ”بڑی ہلاکت ہے“، یعنی وعید ہے، سخت عذاب ہے، وبال ہے، ہلاکت ہے، بربادی ہے۔

(2) ﴿لَّمْزَةٍ﴾ ”بہت طعنہ دینے والے، بہت عیب لگانے والے کے لئے“ ہمز زبان سے کسی کی عیب

جوئی کرنا اور لہزہ اعضاء کے اشاروں سے برائی کرنا ہے۔ (مخبر ابن کثیر: 2249/2)

(3) ﴿هُمَزٌ﴾ بمعنی کسی شخص کی حرکت، کام یا بات پر طعن و تشنیع کرنا خواہ کام طعن و تشنیع کے قابل ہو یا نہ ہو نیز یہ طعن و تشنیع زبان سے کی جائے یا آنکھوں کے اشارے سے ہی کام چلا لیا جائے اور لہزہ بمعنی کسی کے عیب تلاش کرتے رہنا اور اس ٹوہ میں رہنا کہ اس کا کمزور پہلو ہاتھ میں آجائے، عیب جوئی یا عیب چینی کرنا پھر دوسرے سے ایسی باتوں کی غیبت کرنا۔ اس آیت میں دراصل ان معززین قریش کو متنبہ کیا جا رہا ہے جو ہر وقت مسلمانوں اور پیغمبر اسلام کا مذاق اڑاتے، ایک دوسرے کو آنکھیں مارتے، جو غلطیاں ان کی نظر میں معلوم ہوتیں ان پر طعن و تشنیع کرتے اور جو باتیں معلوم نہ ہوتیں ان کی ٹوہ میں لگے رہتے۔ انہیں بتایا گیا ہے کہ تمہاری ایسی حرکتوں کا انجام تمہاری اپنی تباہی اور ہلاکت ہے۔ (تیسرا القرآن: 689/4)

(4) رب العزت نے فرمایا: ﴿وَلَا تَطْعُ كُلَّ حَلَاظٍ مَّهْدِينَ﴾ (۱۰) ﴿هَمَّازٌ مَّشَاءً بِتَمِيمٍ﴾ (۱۱) اور کسی ایسے شخص کا کہنا مت ماننا جو بہت قسمیں کھانے والا، ذلیل ہے۔ بہت طعنے دینے والا، چغلی میں بہت دوڑ دھوپ کرنے والا ہے۔ (اہم: 11، 10)

(5) ان اخلاقی برائیوں کے بارے میں رب العزت نے فرمایا: ﴿يَا أَيُّهَا الَّذِينَ آمَنُوا اجْتَنِبُوا كُفْرًا وَمِنَ الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا وَلَا يَغْتَب بَّعْضُكُم بَعْضًا ۚ أَتُحِبُّ أَحَدًا كُمْ أَنْ يَأْكُلَ لَحْمَ أَخِيهِ مَذْمُومًا فَكَرِهْتُمُوهُ ۚ وَاتَّقُوا اللَّهَ إِنَّ اللَّهَ تَوَّابٌ رَحِيمٌ﴾ ”اے لوگو جو ایمان لائے ہو! بہت گمان کرنے سے بچو، بلاشبہ بعض گمان گناہ ہوتے ہیں اور جا سوسی نہ کرو اور تم میں سے کوئی کسی کی غیبت نہ کرے، کیا تم میں سے کوئی پسند کرتا ہے کہ وہ اپنے مردہ بھائی کا گوشت کھائے؟ سو تم اس کو ناپسند کرتے ہو اور اللہ تعالیٰ سے ڈرو، یقیناً اللہ تعالیٰ بہت توبہ قبول کرنے والا، نہایت رحم والا ہے۔“ (الجمرات: 12)

(6) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”کیا تم جانتے ہو کہ غیبت کیا ہے؟“ صحابہ کرام رضی اللہ عنہم نے عرض کیا: اللہ تعالیٰ اور اس کا رسول ہی زیادہ بہتر جانتے ہیں۔ آپ ﷺ نے فرمایا: ”(غیبت یہ ہے کہ) تو اپنے بھائی کے اس عیب کو ذکر کرے کہ جس کے ذکر کو وہ ناپسند کرتا ہو۔“ آپ ﷺ سے عرض کیا گیا: آپ ﷺ کا کیا خیال ہے کہ اگر واقعی وہ عیب میرے بھائی میں ہو جو میں کہوں؟ آپ ﷺ نے فرمایا: ”اگر وہ عیب اُس میں ہے جو تم کہتے ہو تو غیبت ہے اور اگر اُس میں وہ عیب نہ ہو پھر تو تم نے اُس پر بہتان لگایا ہے۔“ (مسلم: 6593)

(7) یعنی اللہ تعالیٰ کے بندوں میں بدترین وہ لوگ ہیں جو چغلی خوری کرتے ہیں اور دوستوں کے درمیان فساد ڈالواتے ہیں اور بے گناہ لوگوں کے عیب تلاش کرتے رہتے ہیں۔ (معارف القرآن: 815/8)

﴿الَّذِي يَجْمَعُ مَالًا وَعَدَدَهُ﴾

”وہ جس نے مال جمع کیا اور اُسے گن گن کر رکھا“ (2)

سوال: ﴿الَّذِي يَجْمَعُ مَالًا وَعَدَدَهُ﴾ کی وضاحت کریں؟

جواب: (1) ﴿الَّذِي يَجْمَعُ مَالًا وَعَدَدَهُ﴾ ”وہ جس نے مال جمع کیا اور اُسے گن گن کر رکھا“، یعنی جس نے مال جمع کیا گن کر رکھا اور اللہ تعالیٰ کے راستے میں خرچ نہ کیا اس مال میں سے اللہ تعالیٰ کا حق ادا نہیں کیا بلکہ جمع کر کے اسے بند رکھا۔ (ترجمی: 30/320)

(2) اس میں مال کی محبت و شغف کی ندامت ہے۔ جس کے آثار میں سے بار بار گن گن کر رکھنا ہے۔ (تفسیر کمالین ج 1: 368/7)

(3) یعنی پیسہ پیسہ جوڑتا رہا کہ اب اتنی رقم ہو گئی، فرمایا: ﴿وَيَجْمَعُ فَأَوْعَى﴾ ”اور مال جمع کیا پھر اسے بند رکھا۔“ (معارف: 18) دن بھر کمانے کے لئے بھاگ دوڑ کی، حلال و حرام کی تمیز نہ کی۔

(4) چغمل خور کی صفت یہ ہے کہ مال جمع کرنے، اس کو گننے اور اس پر خوش ہونے کے سوا اس کا کوئی مقصد نہیں، بھلائی کے راستوں میں اور صلہ رحمی کے لیے خرچ کرنے میں اسے کوئی رغبت نہیں۔ (تفسیر سدی: 3/2976)

(5) مال کو اطاعت کے راستے سے روک رکھنے کی مذمت ہے، رب العزت نے فرمایا: ﴿مَتَّاعٍ لِلْخَيْرِ مُعْتَدٍ حُرِّيبٍ﴾ ”خیر سے بہت روکنے والے، حد سے گزرنے والے، شک کرنے والے کو۔“ (ق: 25)

﴿يَحْسَبُ أَنَّ مَالَهُ أَخْلَدَهُ﴾

”وہ سمجھتا ہے یقیناً اُس کا مال ہمیشہ اُس کو زندہ رکھے گا“ (3)

سوال: ﴿يَحْسَبُ أَنَّ مَالَهُ أَخْلَدَهُ﴾ مال جمع کرنے والا مال کے بارے میں کیا نظریہ رکھتا ہے؟

جواب: (1) ﴿يَحْسَبُ﴾ ”وہ سمجھتا ہے“ یعنی وہ اپنی نادانی، کم فہمی اور جہالت کی وجہ سے یہ سمجھتا ہے۔

(2) ﴿أَنَّ مَالَهُ أَخْلَدَهُ﴾ ”یقیناً اُس کا مال ہمیشہ اُس کو زندہ رکھے گا“ کہ اس کا مال اسے دنیا میں ہمیشہ زندہ رکھے گا، اسی لیے اس کی تمام کدو کاوش اپنا مال بڑھانے میں صرف ہوتی ہے جس کے بارے میں وہ سمجھتا ہے کہ یہ اس کی عمر کو بڑھااتا ہے۔ مگر وہ یہ نہیں جانتا کہ بخل اعمال کو ختم اور شہروں کو برباد کر دیتا ہے اور نیکی عمر میں اضافہ کرتی ہے۔ (تفسیر سدی: 3/2976)

﴿كَلَّا لَيُنَبَّذَنَّ فِي الْخَطْمَةِ﴾

”ہرگز نہیں! وہ توڑ پھوڑ کر رکھ دینے والی میں ضرور پھینک دیا جائے گا“ (4)

سوال: ﴿كَلَّا لَيُنْبَذَنَّ فِي الْحُطَمَةِ﴾ کی وضاحت کریں؟

جواب: (1) ﴿كَلَّا﴾ ”ہرگز نہیں!“ یعنی جو وہ سمجھ رہا ہے وہ حقیقت نہیں ہے۔ اس کا مال اسے ابدی زندگی نہیں دے گا اور یہ مال ہمیشہ اس کے پاس نہیں رہے گا۔

(2) ﴿لَيُنْبَذَنَّ﴾ ”ضرور پھینک دیا جائے گا“ یعنی وہ جس مال کی وجہ سے عزت والا بنتا تھا اس کی وجہ سے دیکھو کہ کس انجام کو پہنچے گا۔ وہ ضرور پھینک دیا جائے گا۔

(3) ﴿فِي الْحُطَمَةِ﴾ ”توڑ پھوڑ کر رکھ دینے والی میں“ حُطَمَةُ جہنم کا ایک خوفناک طبقہ ہے جو اپنے اندر آنے والوں کو مٹی کر دیتا ہے۔

(4) اصل میں لفظ حُطَمَہ استعمال کیا گیا ہے جو حطم سے ہے۔ حطم کے معنی توڑنے پکھل دینے اور ٹکڑے ٹکڑے کر ڈالنے کے ہیں۔ جہنم کا یہ نام اس لیے رکھا گیا ہے کہ جو چیز بھی اس میں پھینکی جائے گی اسے وہ اپنی گہرائی اور اپنی آگ کی وجہ سے توڑ کر رکھ دے گی۔ اصل میں لَيُنْبَذَنَّ فرمایا گیا ہے نبذ عربی زبان میں کسی چیز کو بے وقعت اور حقیر سمجھ کر پھینک دینے کے لیے بولا جاتا ہے۔ اس سے خود بخود یہ اشارہ نکلتا ہے کہ اپنی مال داری کی وجہ سے وہ دنیا میں اپنے آپ کو بڑی چیز سمجھتا ہے۔ لیکن قیامت کے روز اسے حقارت کے ساتھ جہنم میں پھینک دیا جائے گا۔ (تہیم القرآن: 459/6)

﴿وَمَا آذْرَاكَ مَا الْحُطَمَةُ﴾

”اور کس چیز نے تمہیں خبر دی کہ حطمہ کیا ہے؟“ (5)

سوال: ﴿وَمَا آذْرَاكَ مَا الْحُطَمَةُ﴾ کی وضاحت کریں؟

جواب: (1) ﴿وَمَا آذْرَاكَ مَا الْحُطَمَةُ﴾ ”اور کس چیز نے تمہیں خبر دی کہ حطمہ کیا ہے؟“ یعنی اے محمد ﷺ! آپ کو حطمہ کی حقیقت معلوم نہیں ہے جب تک کہ اللہ تعالیٰ نہ بتائے۔

(2) ”اور کس چیز نے تمہیں خبر دی کہ حطمہ کیا ہے؟“ کہہ کر یہ شعور دلا یا گیا ہے کہ وہ آگ ایسی ہولناک ہے کہ تمہاری عقلیں اس کا ادراک نہیں کر سکتیں، اُس کو نہیں سمجھ سکتیں۔

(3) رسول اللہ ﷺ نے فرمایا: ”میں نے جہنم کو دیکھا کہ اس کے اپنے حصے ایک دوسرے کو توڑ رہے تھے۔“ (بخاری: 1212)

﴿تَارُ اللّٰهُ الْمَوْقِدَةَ﴾

”اللہ تعالیٰ کی بھڑکائی ہوئی آگ ہے“ (6)

سوال: ﴿تَارُ اللّٰهُ الْمَوْقِدَةَ﴾ کی وضاحت کریں؟

جواب: (1) ﴿تَارُ اللّٰهُ﴾ ”اللہ تعالیٰ کی آگ ہے“ یہ واحد مقام ہے جہاں دوزخ کی آگ کی نسبت اللہ تعالیٰ کی طرف کی گئی ہے۔ وہ اللہ تعالیٰ کی سلگائی ہوئی آگ ہے۔
(2) ﴿الْمَوْقِدَةَ﴾ ”بھڑکائی ہوئی“ جس کا ایندھن انسان اور پتھر ہوں گے۔

(3) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”قیامت کے دن دوزخ کو لایا جائے گا، اس کی ستر ہزار لگا میں ہوں گی، ہر لگام کے ساتھ ستر ہزار فرشتے ہوں گے، جو اسے کھینچ رہے ہوں گے۔“ (مسلم: 7164)

(4) سیدنا انس بن مالک رضی اللہ عنہ کہتے ہیں کہ رسول اللہ ﷺ نے فرمایا: ”قیامت کے دن اہل دوزخ میں سے اس شخص کو لایا جائے گا جو دنیا میں سب سے زیادہ آسودہ تر اور خوشحال تھا، پس دوزخ میں ایک بار غوطہ دیا جائے گا، پھر اس سے پوچھا جائے گا کہ اے آدم کے بیٹے! کیا تو نے دنیا میں کبھی آرام دیکھا تھا؟ کیا تجھ پر کبھی چین بھی گزرا تھا؟ وہ کہے گا کہ اللہ تعالیٰ کی قسم! اے میرے رب! کبھی نہیں اور اہل جنت میں سے ایک ایسا شخص لایا جائے گا جو دنیا میں سب لوگوں سے سخت تر تکلیف میں رہا تھا، جنت میں ایک بار غوطہ دیا جائے گا، پھر اس سے پوچھا جائے گا کہ اے آدم کے بیٹے! تو نے کبھی تکلیف بھی دیکھی ہے؟ کیا تجھ پر شدت اور رنج بھی گزرا تھا؟ وہ کہے گا کہ اللہ کی قسم! مجھ پر تو کبھی تکلیف نہیں گزری اور میں نے تو کبھی شدت اور سختی نہیں دیکھی۔“ (مسلم: 7088)

﴿الَّتِي تَطْلُعُ عَلَى الْاَفْئِدَةِ﴾

”وہ جو دلوں تک جھانکتی ہے“ (7)

سوال: ﴿الَّتِي تَطْلُعُ عَلَى الْاَفْئِدَةِ﴾ کی وضاحت کریں؟

جواب: (1) ﴿الَّتِي﴾ ”وہ جو“ وہ آگ اپنی شدت کی وجہ سے۔
(2) ﴿تَطْلُعُ عَلَى الْاَفْئِدَةِ﴾ ”دلوں تک جھانکتی ہے“ جسموں سے آگے بڑھ کر دلوں تک جا پہنچے گی یعنی وہ دل جس میں برے خیالات، برے ارادے، برے اخلاق پر دان چڑھتے تھے آگ اس مقام تک جا پہنچے گی۔ وہ دلوں کو بھون

دے گی۔

(3) یعنی یاد رہے یہ آگ بندوں کی نہیں، اللہ تعالیٰ کی سلائی ہوئی ہے۔ اس کی کیفیت کچھ نہ پوچھو، بڑی سمجھدار ہے۔ دلوں کو جھانک لیتی ہے۔ جس دل میں ایمان ہونہ جلائے، جس میں کفر ہو جلا ڈالے۔ اس کی سوزش بدن کو لگتے ہی فوراً دلوں تک نفوذ کر جائے گی۔ (تیسری جلد: 926/2)

(4) آفِئِدَةٌ فَوَادُ کی جمع ہے جو فادے سے مشتق ہے اور فَاذَ اللَّحْمِ بمعنی گوشت کو بھوننا اور لَحْمٌ فَعِيْلٌ یعنی بھوننا ہوا گوشت، ابن الفارس کے نزدیک یہ لفظ گرمی اور شدید حرارت پر دلالت کرتا ہے۔ اور فَوَادُ سے مراد دل کا وہ حصہ ہے جو انسان کے جذبات، جذبات کی شدت اور تاثیر سے تعلق رکھتا ہے، مطلب یہ ہے کہ یہ اللہ تعالیٰ کی بھڑکائی ہوئی آگ کے دل کے اس حصے پر پانچے گی جو جذبات کا مرکز ہے، جس میں زر پرستی کا جذبہ ہے اور جو دوسرے لوگوں کو حقیر اور ذلیل سمجھنے اور اپنے آپ کو بہت بڑی چیز سمجھنے کے جذبات سے معمور ہے۔ یہ آگ اس کے جذبات کو اور دل کے اس حصے کو بھون کر رکھ دے گی۔ (تیسری جلد: 690/4)

﴿إِنَّهَا عَلَيْهِمْ مُّوَصَّدَةٌ﴾

”یقیناً وہ اُن پر بند کر دی جائے گی“ (8)

سوال: ﴿إِنَّهَا عَلَيْهِمْ مُّوَصَّدَةٌ﴾ کی وضاحت کریں؟

جواب: (1) ﴿إِنَّهَا عَلَيْهِمْ مُّوَصَّدَةٌ﴾ ”یقیناً وہ اُن پر بند کر دی جائے گی“، یعنی وہ آگ ان پر (ہر طرف سے) بند کر دی جائے گی۔ (تیسری جلد: 2976/3)

(2) رب العزت نے فرمایا: ﴿وَ الَّذِينَ كَفَرُوا بِآيَاتِنَا هُمْ أَصْحَابُ الْمَشْأَمَةِ (۱۱) عَلَيْهِمْ نَارٌ مُّوَصَّدَةٌ (۱۲)﴾ ”اور جن لوگوں نے ہماری آیات کا انکار کیا وہی بائیس بازو والے ہیں۔ اُن پر بند کی ہوئی آگ ہوگی۔“ (البلد: 20.19)

(3) اس سے مراد ہے کہ جہنم کے دروازے اور راستے بند کر دیئے جائیں گے تاکہ کوئی باہر نہ نکل پائے۔

﴿فِي عَمَدٍ مُّمَدَّدَةٍ﴾

”اونچے اونچے ستونوں میں“ (9)

سوال: ﴿فِي عَمَدٍ مُّمَدَّدَةٍ﴾ کی وضاحت کریں؟

جواب: (1) ﴿فِي عَمَدٍ مُّمَدَّدَةٍ﴾ ”اونچے اونچے ستونوں میں“ لوہے یا آگ کے ستون یا آگ کے دروازے یا آگ کے لیے ستونوں کی طرح ہوگی جس میں وہ بند کیے جائیں گے۔

(2) آگ کے لمبے لمبے ستونوں میں انہیں جکڑ کر اوپر سے منہ بند کر دیا جائے گا۔

(3) آگ کے دروازے بند کر کے بدترین عذابوں کا شکار کرنے کے لئے انہیں بند کر دیا جائے گا۔

(4) عہد سے مراد ستون ہیں جن میں انہیں عذاب دیا جائے گا۔

(5) کچھ لوگوں کے خیال میں عہد سے مراد طوق اور بیڑیاں ہیں۔ (فتح القدیر)

(6) رب العزت نے فرمایا: ﴿وَأَمَّا الَّذِينَ فَسَقُوا فَمَأْوَاهُمُ النَّارُ كُلَّمَا أَرَادُوا أَنْ يَخْرُجُوا مِنْهَا أُعِيدُوا

فِيهَا وَيُقِيلَ لَهُمْ خُوفُ وَعَذَابِ النَّارِ الَّتِي كُنْتُمْ بِهِ تُكذِّبُونَ﴾ ”رہے وہ لوگ جن لوگوں نے نافرمانیاں

کیں ان کا ٹھکانہ آگ ہے، جب کبھی وہ ارادہ کریں گے کہ اُس سے نکلیں تو اُس میں لوٹا دیے جائیں گے اور اُن سے کہا

جائے گا کہ اب آگ کا عذاب چکھو جسے تم جھٹلایا کرتے تھے۔“ (احمد: 20)

(7) سیدنا ابو ہریرہ رضی اللہ عنہ بیان کرتے ہیں کہ ہم رسول اللہ ﷺ کے ساتھ تھے کہ کسی چیز کے گرنے کی آواز آئی۔

رسول اللہ ﷺ نے فرمایا: ”تم جانتے ہو یہ آواز کیسی ہے؟“ ہم نے کہا، اللہ تعالیٰ اور اس کا رسول ﷺ بہتر جانتے ہیں۔

آپ ﷺ نے فرمایا: ”یہ ایک پتھر ہے جو ستر (70) سال پہلے دوزخ میں پھینکا گیا تھا، وہ دوزخ میں گرتا رہا، یہاں تک کہ

اب اس وقت وہ اس کی تہ میں پہنچا ہے۔“ (مسلم: 7167)

(8) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”تمہاری یہ (دنیا کی) آگ جہنم کی آگ کے

مقابلے میں (اپنی گرمی اور ہلاکت خیزی میں) ستر واں حصہ ہے۔ کسی نے کہا، یا رسول اللہ ﷺ! (جلانے کے لیے تو) یہ ہماری

دنیا کی آگ ہی کافی تھی۔ فرمایا: ”ہاں، لیکن آتش دوزخ تو اس سے انتہی سے تیز ہے اور اس کا ہر حصہ اس دنیا کی آگ کے

برابر گرم ہے۔“ (بخاری: 3265)

سوال 1: یہ سورۃ کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ مکی سورت ہے۔ اس کا ایک رکوع اور پانچ آیات ہیں۔

سوال 2: مصحف میں ترتیب اور نزولی ترتیب کے اعتبار سے اس کا کیا نمبر ہے؟

جواب: مصحف میں ترتیب کے اعتبار سے اس کا نمبر 105 ہے اور نزولی ترتیب کے اعتبار سے یہ 19 ویں سورت ہے۔

بِسْمِ اللّٰهِ الرَّحْمٰنِ الرَّحِیْمِ

﴿أَلَمْ تَرَ كَيْفَ فَعَلَ رَبُّكَ بِأَصْحَابِ الْفَيْلِ﴾

”کیا آپ نے دیکھا نہیں کہ آپ کے رب نے ہاتھی والوں کے ساتھ کیا کیا؟“ (1)

سوال: ﴿أَلَمْ تَرَ كَيْفَ فَعَلَ رَبُّكَ بِأَصْحَابِ الْفَيْلِ﴾ اصحاب فیل کے واقعے کی وضاحت کریں؟

جواب: (1) ﴿أَلَمْ تَرَ﴾ ”کیا آپ نے دیکھا نہیں“ کے معنی ہیں کیا تم نہیں جانتے؟ یعنی سب لوگ تو جانتے ہیں جو تمہارے دور کے ہیں کیونکہ یہ واقعہ زیادہ عرصہ پہلے کا نہیں تھا۔ اسی سال کا واقعہ تھا جب نبی ﷺ پیدا ہوئے۔

(2) ﴿كَيْفَ فَعَلَ رَبُّكَ بِأَصْحَابِ الْفَيْلِ﴾ ”کہ آپ کے رب نے ہاتھی والوں کے ساتھ کیا کیا؟“ یعنی کیا آپ نے اللہ تعالیٰ کی قدرت، اس کی عظمت شان، اپنے بندوں پر اس کی رحمت، اس کی توحید کے دلائل اور اس کے رسول محمد ﷺ کی صداقت کو نہیں دیکھا، کہ اللہ تعالیٰ نے ہاتھی والوں کے ساتھ کیا کیا؟ (تفسیر سہی: 2977/3)

(3) حبشہ کے بادشاہ کی طرف سے ایک گورنر مقرر تھا جس کا نام ابرہہ تھا۔ اُس نے صنعاء میں ایک بہت بڑا گرجا تعمیر کیا تاکہ لوگ بیت اللہ جانے کی بجائے عبادت کرنے کے لئے یہاں آئیں۔ یہ بات عربوں خصوصاً اہل مکہ کے لیے سخت تکلیف دہ تھی۔ ان میں سے کسی شخص نے ابرہہ کے گرجے میں غلاظت پھینک دی۔ اس کی اطلاع ابرہہ کو دی گئی کہ گرجا ناپاک کر دیا گیا ہے۔ اس پر اُس نے بیت اللہ کو ڈھانے کا عزم کر لیا۔ وہ ایک بڑا لشکر لے کر مکہ پر حملہ آور ہوا جس میں کچھ ہاتھی بھی تھے۔ مکہ کے قریب ابرہہ کے لشکر نے نبی ﷺ کے دادا کے اونٹ پکڑ لئے تو انہوں نے کہا: میرے اونٹ واپس کر دے جو تیرے لشکر والوں نے پکڑے ہیں۔ باقی خانہ کعبہ تو اللہ تعالیٰ کا گھر ہے وہی اس کا محافظ ہے۔ وہ تو تم جانو اور اللہ تعالیٰ جانے۔ جب یہ لشکر وادی محسر کے پاس پہنچا تو اللہ تعالیٰ نے پرندوں کے جھنڈے بھیج دیئے جن کی چونچوں اور پنجوں میں کنکر یا تھیں جو مٹر کے دانے کے برابر تھیں۔ جس کو بھی یہ کنکری لگتی اس کا گوشت جھڑ جاتا اور وہ مر جاتا۔ خود ابرہہ کا بھی صنعاء پہنچنے پہنچتے یہی حال ہو گیا۔ اس طرح اللہ تعالیٰ نے اپنے گھر کی حفاظت فرمائی۔

(4) یعنی ہاتھی والوں کے ساتھ تیرے رب نے جو معاملہ کیا وہ تم کو ضرور معلوم ہوگا۔ کیونکہ یہ واقعہ نبی کریم ﷺ کی ولادت باسعادت سے چند روز پیشتر ہوا تھا اور غایت شہرت سے بچہ بچہ کی زبان پر تھا۔ اسی قرب عہد اور تو اتنی ہی بنا پر اس کے علم کو روایت سے تعبیر فرما دیا۔ (تفسیر سہی: 928,927/2)

﴿الَّذِي جَعَلَ كَيْدَهُمْ فِي تَضْلِيلٍ﴾

”کیا اس نے اُن کی خفیہ تدبیر کو بے کار نہیں کر دیا؟“ (2)

سوال: ﴿الَّذِي جَعَلَ كَيْدَهُمْ فِي تَضْلِيلٍ﴾ اللہ تعالیٰ نے ہاتھی والوں کی خفیہ تدبیر کو بے کار کر دینے سے کیا شعور دلایا ہے؟

جواب: (1) ﴿الَّذِي جَعَلَ كَيْدَهُمْ فِي تَضْلِيلٍ﴾ ”کیا اس نے اُن کی خفیہ تدبیر کو بے کار نہیں کر دیا؟“ اللہ تعالیٰ نے اپنی قدرت اور انتقام کا شعور دلایا ہے کہ انسانی تدبیریں کچھ نہیں کر سکتیں جب تک اللہ تعالیٰ نہ چاہے۔ اللہ تعالیٰ ساری تدبیروں کو اُکارت کر سکتا ہے۔

(2) کید بمعنی چال یا خفیہ تدبیر۔ یہاں یہ سوال پیدا ہوتا ہے کہ وہ تو علی الاعلان دن دہاڑے کعبہ پر حملہ کرنے آیا تھا اور برملا کہتا تھا کہ میں کعبہ پر حملہ کرنے آیا ہوں اور اس کی وجہ یہ ہے کہ عربوں نے ہمارے کلیسا کی توہین کی ہے تو اس میں اس کی چال یا خفیہ تدبیر کیا تھی؟ تو اس کا جواب یہ ہے کہ اس کی خفیہ تدبیر یہ تھی کہ کعبہ کی تحریب کے بعد اہل عرب کی توجہ اپنے کلیسا کی طرف مبذول کرے اور اس سے اس کا مقصد مذہبی فوائد کا حصول نہیں تھا بلکہ وہ تمام تر تجارتی، معاشی، معاشرتی اور سیاسی فوائد حاصل کرنا چاہتا تھا جو کعبہ کی وجہ سے قریش مکہ کو حاصل تھے۔ (تیسرا قرآن: 69/24)

﴿وَأَرْسَلَ عَلَيْهِمْ طَيْرًا أَبَابِيلَ﴾

”اور اُن پر غول کے غول پرندے بھیج دیے“ (3)

سوال: ﴿وَأَرْسَلَ عَلَيْهِمْ طَيْرًا أَبَابِيلَ﴾ اللہ تعالیٰ نے ہاتھی والوں کو کیسے ہلاک کیا؟

جواب: (1) ﴿وَأَرْسَلَ عَلَيْهِمْ طَيْرًا أَبَابِيلَ﴾ ”اور اُن پر غول کے غول پرندے بھیج دیے“ اللہ تعالیٰ نے یمن اور حبشہ سے آنے والی فوج پر، جس کا مقابلہ کرنا مکہ والوں کے بس میں نہ تھا، پرندوں کے غول بھیج دیے۔

(2) سیدنا سعید بن جبیر اور عکرمہ کہتے ہیں کہ اس طرح کے پرندے نہ پہلے کبھی دیکھے تھے نہ بعد میں دیکھے گئے۔ سیدنا عکرمہ رضی اللہ عنہ فرماتے ہیں: یہ سب بزرگ کے پرندے تھے جو سمندر سے نکلے تھے، ان کے سر درندوں جیسے تھے۔ اور اقوال بھی ہیں: (i) سیدنا عکرمہ رضی اللہ عنہ اور قتادہ رضی اللہ عنہ کہتے ہیں کہ واقعی پرندوں کے جھنڈ کے جھنڈ بحر احمر کی طرف سے آئے تھے۔ (ii) سیدنا سعید بن جبیر رضی اللہ عنہ کہتے ہیں کہ اس طرح کے پرندے نہ کبھی پہلے دیکھے گئے اور نہ بعد میں دیکھے گئے۔ یہ نہ نجد

کے تھے، نہ جاز اور تہامہ کے۔

(iii) سیدنا ابن عباس رضی اللہ عنہما فرماتے ہیں: ان کی چونچیں پرندوں جیسی اور پنچے کتے جیسے تھے۔

(iv) بقول عکرمہ ان کے سرشکاری پرندوں کے سر جیسے تھے غرض ان عجیب و غریب پرندوں کی چھوڑی ہوئی کنکریاں ان کے گنتی تھیں اور کوئی ایسا زہریلا مادہ چھوڑتی تھیں جس سے کچھ تو وہیں ڈھیر ہو گئے اور کچھ ان کے اثر سے چپک اور کھلی میں جتنا ہو کر ختم ہو گئے اور کچھ افراد کا بیج کر رکھ بھاگنا بھی اگر ثابت ہو جائے تب بھی اکثریت کے لحاظ سے حکم میں کوئی فرق نہیں پڑتا اور ہر چند کہ واقعہ عجیب و غریب اور بظاہر مستبعد ہے لیکن بیت اللہ کی حرمت کے علاوہ اگر نبی ﷺ کی آمد کا لحاظ بھی کیا جائے تو اس خرق عادت واقعہ کو ارباض کہا جائے گا۔ چنانچہ بعض حضرات کہتے ہیں کہ نبی ﷺ کی ولادت شریفہ کے دن ہی یہ واقعہ پیش آیا ہے اور پچاس دن کا فصل بھی کچھ فصل نہیں کیونکہ آثار نبوت اور برکات رسالت تو آخر شروع ہو ہی چکے تھے۔ کعبہ اور خدام کعبہ کی حفاظت منجانب اللہ ہوئی۔ اس لیے ان آیات میں دُوراز کار تا دیلات قطعاً غیر موزوں ہیں۔ (تفسیر کالین شرح تفسیر جلالین: 374/7)

﴿تَرْمِيهِمْ بِحَجَارَةٍ مِّن سِجِّيلٍ﴾

”جو ان پر پتھر لی مٹی کی کنکریاں پھینک رہے تھے“ (4)

سوال: ﴿تَرْمِيهِمْ بِحَجَارَةٍ مِّن سِجِّيلٍ﴾ پرندوں نے ہاتھی والوں پر کیسے حملہ کیا؟

جواب: (1) ﴿تَرْمِيهِمْ بِحَجَارَةٍ مِّن سِجِّيلٍ﴾ ”جو ان پر پتھر لی مٹی کی کنکریاں پھینک رہے تھے۔“ ﴿سِجِّيلٍ﴾ مٹی کو آگ میں پکا کر اس سے بنائے ہوئے کنکر کو کہتے ہیں۔ اس میں اشارہ ہے کہ وہ کنکر جو خود کوئی طاقت نہیں رکھتے تھے، جو معمولی گارے اور آگ سے بنے ہوئے تھے اللہ تعالیٰ نے ان سے گولیوں سے زیادہ بڑا کام لیا۔

(2) اللہ تعالیٰ نے یہ نہیں فرمایا کہ پرندے کنکر گرا رہے تھے بلکہ یہ فرمایا کہ نشانہ بنا کر پھینک رہے تھے۔

(3) تیر اندازی کے لئے بھی ﴿زَوْجٍ﴾ کا لفظ استعمال ہوتا ہے گویا وہ پرندے اللہ تعالیٰ کے لشکر تھے جو باقاعدہ حملہ آور ہوئے۔

(4) ان پرندوں میں سے ہر ایک کی چونچ میں ایک کنکر تھا۔ انہوں نے کنکروں کی بارش کر دی جس کے بعد لشکر کے کثیر افراد وہیں مر گئے اور جو باقی رہ گئے وہ راستے میں مر گئے خود ابرہہ بھی راستے میں مر گیا تھا۔ یہ واقعہ نبی کی ولادت سے 50 دن پہلے پیش آیا تھا۔

﴿فَجَعَلَهُمْ كَعَصْفٍ مَّأْكُولٍ﴾

”تو اس نے اُن کو کھائے ہوئے بھوسے جیسا کر دیا“ (5)

سوال: ﴿فَجَعَلَهُمْ كَعَصْفٍ مَّأْكُولٍ﴾ کعبۃ اللہ کو تباہ کرنے کے ارادے سے آنے والے لشکر کا کیا انجام ہوا؟
جواب: (1) ﴿فَجَعَلَهُمْ كَعَصْفٍ مَّأْكُولٍ﴾ ”تو اس نے اُن کو کھائے ہوئے بھوسے جیسا کر دیا“ یعنی اللہ تعالیٰ نے انہیں خاک میں ملا دیا۔

(2) ﴿عَصْفٍ﴾ چارے یا کٹی ہوئی کھیتی کو کہتے ہیں اور ﴿مَّأْكُولٍ﴾ سے مراد ٹکڑے ٹکڑے کیا ہوا ہے۔

(3) سیدنا ابن عباس رضی اللہ عنہما سے مروی ہے کہ عَصْف کہتے ہیں بھوسی کو جو نواج کے دانوں کے اوپر ہوتی ہے، ابن زید رضی اللہ عنہ فرماتے ہیں مراد کھیتوں کے وہ پتے ہیں جنہیں جانور چر چکے ہوں، مطلب یہ ہے کہ اللہ تعالیٰ نے ان کو تہس نہس کر دیا اور عام و خاص کو ہلاک کر دیا۔ ان کی ساری تدبیریں الٹ ہو گئیں۔ کوئی بھلائی انہیں نصیب نہ ہوئی۔ سیدہ عائشہ صدیقہ رضی اللہ عنہا کا بیان ہے کہ ابرہہ کے لشکر کے فیل بان اور چرکٹوں میں مکہ شریف میں دیکھا، دونوں اندھے ہو گئے تھے، چل پھر نہیں سکتے تھے اور بھیک مانگا کرتے تھے۔ سیدہ اسماء بنت ابی بکر رضی اللہ عنہا فرماتی ہیں: اساف اور نائلہ جنوں کے پاس یہ بیٹھے رہتے تھے جہاں مشرکین اپنی قربانیاں کرتے تھے اور لوگوں سے بھیک مانگتے پھرتے تھے۔ (تفسیر ابن کثیر: 2/592، 593)

(4) یہ پرندے باقاعدہ ان لشکریوں کے سروں پر پرے باندھ کر کھڑے ہو گئے اور پھر چیخنے لگے پھر پتھر کیا جس کے سر میں لگا اس کے نیچے سے نکل گیا اور دو ٹکڑے ہو کر زمین پر گرا۔ جس کے جس عضو پر گرا وہ عضو ساقط ہو گیا۔ ساتھ ہی تیز آندھی آئی جس سے اور آس پاس کے کنکر بھی ان کی آنکھوں میں گھس گئے اور سب تہہ و بالا ہو گئے۔ (تفسیر ابن کثیر: 2/594، 595)

(5) اللہ تعالیٰ ان کے شر کے لیے کافی ہو گیا اور اس نے ان کی چال کو انہی پر لوٹا دیا۔ ان کا یہ واقعہ بہت مشہور اور معروف ہے۔ یہ واقعہ اس سال پیش آیا جس سال رسول اللہ ﷺ پیدا ہوئے۔ پس یہ واقعہ آپ ﷺ کی دعوت کی بنیاد اور آپ ﷺ کی رسالت کی دلیل بن گیا۔ پس اللہ تعالیٰ ہی کی حمد و ثنا اور اسی کا شکر ہے۔ (تفسیر سدی: 3/2977)

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ مکئی سورت ہے۔ اس کا ایک رکوع اور 4 آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟
جواب: مصحف میں ترتیب کے اعتبار سے اس سورت کا نمبر 106 اور نزولی ترتیب کے اعتبار سے اس کا نمبر 29 ہے۔

بِسْمِ اللّٰهِ الرَّحْمٰنِ الرَّحِیْمِ

﴿لَا يَلْفِ قُرَيْشٍ﴾

”قریش کے دل میں محبت ڈالنے کی وجہ سے“ (1)

سوال: ﴿لَا يَلْفِ قُرَيْشٍ﴾ کی وضاحت کریں؟

جواب: (1) ﴿لَا يَلْفِ﴾ ”دل میں محبت ڈالنے کی وجہ سے۔“ ﴿لَا يَلْفِ﴾ کے معنی ہیں مانوس ہونا، عادی ہونا۔ یعنی کسی کام سے نفرت اور تکلیف کا دور ہو جانا۔

(2) ﴿قُرَيْشٍ﴾ ”قریش کے“ قریش پر میرا جو انعام ہے۔ (تیسرے جلد، ایمان: 30/337)

(3) مجاہد نے کہا: ﴿لَا يَلْفِ قُرَيْشٍ﴾ کا مطلب یہ ہے کہ قریش کے لوگوں کا دل سفر میں لگا دیا تھا، گرمی جاڑے کسی بھی موسم میں ان پر سفر کرنا دشوار نہ تھا اور ان کو حرم میں جگہ دے کر دشمنوں سے بے فکر کر دیا تھا۔ سفیان بن عیینہ نے کہا کہ ﴿لَا يَلْفِ قُرَيْشٍ﴾ کا معنی یہ ہے قریش پر میرے احسان کی وجہ سے۔ (صحیح بخاری، تیسرے سورہ قریش)

(4) سیدنا داہملہ بن اسحق رضی اللہ عنہ سے روایت ہے، انہوں نے سنا رسول اللہ صلی اللہ علیہ وسلم سے، آپ صلی اللہ علیہ وسلم فرماتے تھے: ﴿إِنَّ اللَّهَ اصْطَفَىٰ كِنَانَةَ مِنْ وَلَدِ إِسْمَاعِيلَ، وَاصْطَفَىٰ قُرَيْشًا مِنْ كِنَانَةَ، وَاصْطَفَىٰ مِنْ قُرَيْشٍ بَنِي هَاشِمٍ، وَاصْطَفَىٰ مِنْ بَنِي هَاشِمٍ﴾ ”اللہ جل جلالہ نے اسماعیل علیہ السلام کی اولاد میں سے کنانہ کو چنا اور قریش کو کنانہ میں سے اور بنی ہاشم کو قریش میں سے اور مجھ کو بنی ہاشم میں سے چنا۔“ (مسلم: 2276)

(5) یعنی ہم نے اصحاب فیل کے ساتھ جو کچھ کیا وہ قریش، ان کے لئے امن، ان کے مصالح کی درستی، تجارت اور کسب معاش کے لئے سردیوں میں یمن کی طرف اور گرمیوں میں شام کی طرف ان کے سفر کی خاطر کیا پس اللہ تعالیٰ نے ان تمام لوگوں کو ہلاک کر دیا جنہوں نے ان کے بارے میں کسی برائی کا ارادہ کیا۔ عربوں کے دلوں میں حرم اور اہل حرم کے معاملے کو تعظیم بخشی یہاں تک کہ عرب قریش کا احترام کرنے لگے۔ قریش جہاں بھی سفر کا ارادہ کرتے تو عرب مقروض نہ ہوتے۔ اس لئے اللہ تعالیٰ نے انہیں شکر ادا کرنے کا حکم دیا۔ (تیسرے جلد، 30/2977)

(6) رب العزت نے فرمایا: ﴿أَوَلَمْ يَرَوْا أَنَّا جَعَلْنَا حَرَمًا أُمَمًا وَیَتَخَفُفُ النَّاسُ مِنْ حَوْلِهِمْ ۗ أَفَبِالْبَاطِلِ يُؤْمِنُونَ وَبِذَمِّ اللَّهِ يَكْفُرُونَ﴾ ”اور کیا انہوں نے نہیں دیکھا کہ یقیناً ہم نے حرم کو پرامن بنایا ہے؟ حالانکہ لوگ اُن کے ارد گرد سے اچک لیے جاتے ہیں تو کیا وہ باطل پر ایمان لاتے ہیں اور اللہ تعالیٰ کی نعمت کی ناشکری کرتے ہیں؟“ (الحکبوت: 67)

﴿الْفِهْمُ رِحْلَةَ الشِّتَاءِ وَالصَّيْفِ﴾

”اُن کے دل میں سردی اور گرمی کے سفر کی محبت ڈالنے کی وجہ سے“ (2)

سوال: ﴿الْفِهْمُ رِحْلَةَ الشِّتَاءِ وَالصَّيْفِ﴾ کی وضاحت کریں؟

جواب: (1) ﴿الْفِهْمُ رِحْلَةَ الشِّتَاءِ وَالصَّيْفِ﴾ ”اُن کے دل میں سردی اور گرمی کے سفر کی محبت ڈالنے کی وجہ سے“ یعنی انہیں گرمی اور سردی کے تجارتی سفروں سے مانوس کر دیا تھا۔ ان کے سفر کا شوق حیرت انگیز ہے اور حرم کی برکت سے سفر میں امن میں رہنا بھی قابلِ تعجب ہے۔

(2) قریش کا سردیوں کا سفر یمن کی طرف ہوتا تھا جو گرم علاقہ تھا اور گرمیوں کا سفر شام کی طرف کرتے تھے کیونکہ وہ ٹھنڈا علاقہ تھا۔

﴿فَلْيَعْبُدُوا رَبَّ هَذَا الْبَيْتِ﴾

”تو اُن پر لازم ہے کہ اس گھر کے رب کی عبادت کریں“ (3)

سوال: ﴿فَلْيَعْبُدُوا رَبَّ هَذَا الْبَيْتِ﴾ اہل قریش کو اس نعمت کا شکر ادا کرنا چاہئے، وضاحت کریں؟

جواب: (1) اللہ تعالیٰ نے اس عظیم الشان نعمت کا شکر ادا کرنے کی طرف ان کی راہ نمائی کرتے ہوئے فرمایا: ﴿فَلْيَعْبُدُوا رَبَّ هَذَا الْبَيْتِ﴾ ”تو اُن پر لازم ہے کہ اس گھر کے رب کی عبادت کریں“ یعنی کعبے کے رب کی عبادت کریں، اس کے لئے عبادت کو خالص کریں اور اس کی توحید پر ایمان لائیں۔

(2) رب العزت نے فرمایا: ﴿إِنَّمَا أَمْرُهُ أَنْ عَبَّدَ رَبَّ هَذِهِ الْبَلَدَةِ الَّتِي حَرَّمَهَا وَلَهُ كُلُّ شَيْءٍ ۗ وَإِمْرَتُ أَنْ أَكُونَ مِنَ الْمُسْلِمِينَ﴾ ”یقیناً مجھے تو یہی حکم دیا گیا ہے کہ میں اس شہر کے رب کی عبادت کروں جس نے اُس کو حرمت دی اور ہر چیز اسی کے لئے ہے اور مجھے حکم دیا گیا ہے کہ میں فرماں برداروں میں سے ہو جاؤں۔“ (اہل: 91)

(3) رزق میں کشادگی، خوف کے حالات میں امن سے بہرہ مند ہونا سب سے بڑی دنیاوی نعمت ہے جو اللہ تعالیٰ کے شکر کی موجب ہے، اے اللہ! اپنی ظاہری اور باطنی نعمتوں پر تو ہی ہر قسم کی حمد و ثنا اور شکر کا مستحق ہے۔ اللہ تعالیٰ نے بیت اللہ کے ساتھ اپنی ربوبیت کو اس کے فضل و شرف کی وجہ سے مخصوص کیا ہے ورنہ تو وہ ہر چیز کا رب ہے۔ (تیسری سہی: 297/3)

﴿الَّذِي أَطْعَمَهُمْ مِنْ جُوعٍ ۖ وَآمَنَهُمْ مِنْ خَوْفٍ﴾

”جس نے انہیں بھوک میں کھانے کو دیا اور ان کو خوف سے امن دیا“ (4)

سوال 1: ﴿الَّذِي... مِنْ خَوْفٍ﴾ کی وضاحت کریں؟

جواب: (1) ﴿الَّذِي أَطْعَمَهُمْ مِنْ جُوعٍ﴾ ”جس نے انہیں بھوک میں کھانے کو دیا“ مکہ میں غلہ وغیرہ پیدا نہیں ہوتا۔ اس لئے قریش کی عادت تھی کہ سال بھر میں تجارت کی غرض سے دوسفر کرتے تھے۔ جاڑوں میں یمن کی طرف کہ وہ ملک گرم ہے اور گرمیوں میں شام کی طرف جو سرد اور شاداب ملک ہے۔ لوگ ان کو اہل حرم اور خادم بیت اللہ سمجھ کر نہایت عزت و احترام کی نظر سے دیکھتے۔ (تیسری سہی: 297/2)

(2) یعنی جب قبائل عرب بھوک سے مر رہے تھے، اللہ تعالیٰ نے تمہیں رزق کی کشادگی عطا کی۔

(3) اللہ تعالیٰ نے تجارتی سفروں کے ذریعے سے ان کی روزی کا اہتمام کیا۔ سال میں دو مرتبہ ان کے تجارتی قافلے جاتے تھے اور ضروریات زندگی کا اہتمام کرتے تھے۔ یہ دُعاے براہمی کا نتیجہ تھا کہ بے آب و گیاہ وادی میں رہنے کے باوجود ہر طرح کے پھل اور بکثرت رزق ان تک پہنچ رہا تھا۔

(4) ﴿وَآمَنَهُمْ مِنْ خَوْفٍ﴾ ”اور ان کو خوف سے امن دیا“ یعنی خوف کی فضا میں اللہ تعالیٰ نے انہیں امن والے شہر میں بسایا، ان کے سفر کو پر امن بنایا۔ قریش سفر و حضر میں امن سے رہتے ہیں تو یہ نعمت انہیں اللہ تعالیٰ نے عطا کی۔ اس کے گھر کی وجہ سے انہیں رزق اور امن ملتا ہے۔ اس لئے انہیں اس گھر کے رب کی عبادت کرنی چاہیے۔

(5) رب العزت نے فرمایا: ﴿وَصَرَّبَ اللَّهُ مَعَالًا قَرِيَةً كَانَتْ أَمْنَةً مُطْمَئِنَّةً يَأْتِيهَا رِزْقُهَا رَغَدًا مِنْ كُلِّ مَكَانٍ فَكَفَّرَتْ بِأَنْعُمِ اللَّهِ فَأَذَاقَهَا اللَّهُ لِبَاسِ الْجُوعِ وَالْخَوْفِ بِمَا كَانُوا يَصْنَعُونَ﴾ ”اور اللہ تعالیٰ نے ایک بستی کی مثال بیان کی جو پر امن اور مطمئن تھی، اُس کا رزق وافر مقدار میں اُس کے پاس ہر جگہ سے آ رہا تھا پھر اُس نے اللہ تعالیٰ کی نعمتوں کی ناشکری کی تو اللہ تعالیٰ نے بھی انہیں بھوک اور خوف کا لباس پہنا دیا اس کے بدلے میں جو وہ کیا کرتے تھے۔ (احمل: 112)

سوال 2: اس سورت کے ذریعے اللہ تعالیٰ نے سمجھایا کہ مرئی اللہ تعالیٰ ہی ہے، اس کی وضاحت کریں؟
جواب: (1) اللہ رب العزت نے اس سورت میں قریش پر کیے جانے والے احسانات کے توسط سے یہ سمجھایا ہے کہ مرئی اللہ تعالیٰ ہی ہے۔

(2) قریش کی جو عزت لوگوں کے دلوں میں تھی وہ اللہ تعالیٰ کے گھر کی وجہ سے تھی اسی وجہ سے ڈاکہ زنی کے دور میں ان کے قافلوں پر کوئی ہاتھ نہیں ڈالتا تھا۔ وہ لوٹ مار سے بھی محفوظ ہوتے اور ان کے سفر بھی پر امن ہوتے۔ پھر ان میں سفر کا شوق، ان پر نعمتوں کی بارش اور سب سے بڑھ کر بھوک میں پیٹ بھر کر کھلانا اور امن اور عافیت عطا کرنا اللہ تعالیٰ ہی کا احسان ہے۔ رب العزت نے توجہ دلائی ہے کہ وہ اللہ تعالیٰ ہے جو مقدس گھر کا رب بھی ہے، اور تمہارا بھی سوا سی کی عبادت کرو اور شرک سے بچو۔

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟
جواب: یہ کی سورت ہے۔ اس میں ایک رکوع اور سات آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟
جواب: مصحف میں ترتیب کے اعتبار سے یہ 107 ویں سورت ہے اور نزولی ترتیب کے اعتبار سے 17 ویں سورت ہے۔

بِسْمِ اللَّهِ الرَّحْمَنِ الرَّحِيمِ

﴿أَرَأَيْتَ الَّذِي يُكذِّبُ بِالذِّينِ﴾

”کیا آپ نے دیکھا اُس شخص کو جو جزا کو جھٹلاتا ہے؟“ (1)

سوال: ﴿أَرَأَيْتَ الَّذِي يُكذِّبُ بِالذِّينِ﴾ کی وضاحت کریں؟
جواب: (1) ﴿أَرَأَيْتَ﴾ ”کیا آپ نے دیکھا“ اے محمد ﷺ! کیا آپ جانتے ہو؟ ”کیا آپ نے دیکھا“ کا سوال تعجب کے لئے کیا گیا ہے۔

(2) ﴿الَّذِي يُكذِّبُ بِالذِّينِ﴾ ”اُس شخص کو جو جزا کو جھٹلاتا ہے“ یعنی جو قیامت کو موت کے بعد کی زندگی اور جزا اور سزا

کو نہیں مانتا اور آپ ﷺ کو اور انبیاء و مرسلین جو کچھ لے کر آئے ہیں اسے نہیں مانتا۔

(3) یعنی یہ سمجھتا ہے کہ انصاف نہ ہوگا۔ (تفسیر عثمانی: 930/2)

(4) یہ سوال اس مقصد کے لئے کیا گیا ہے کہ کیا تم اس شخص کو پہچانتے ہو جو جزا و سزا کو جھٹلاتا ہے؟ کیا جزا و سزا کو جھٹلانے میں وہ شخص صحیح ہے یا غلط؟

﴿فَذَلِكَ الَّذِي يَدُعُّ الْيَتِيمَ﴾

”پھر وہی ہے جو یتیم کو دھکے دیتا ہے“ (2)

سوال 1: ﴿فَذَلِكَ الَّذِي يَدُعُّ الْيَتِيمَ﴾ قیامت کا منکر یتیم کو دھکے دیتا ہے، وضاحت کریں؟

جواب: (1) ﴿فَذَلِكَ الَّذِي يَدُعُّ الْيَتِيمَ﴾ ”پھر وہی ہے جو یتیم کو دھکے دیتا ہے“ وہ یتیم کو دھکارتا ہے یعنی وہ یتیم کے ساتھ حسن سلوک نہیں کرتا، اس کا مال کھا جاتا ہے اور اسے کھلاتا پلاتا نہیں۔

(2) وہ اپنے دل کی سختی کی وجہ سے یتیم سے رحمت کا معاملہ نہیں کرتا اور سنگدلی سے یتیم کو دھکے دیتا ہے اور اس کی وجہ یہ ہے کہ وہ ثواب کی امید اور عذاب کا خوف نہیں رکھتا۔

(3) یعنی اگر وہ یتیم کی کفالت کی ذمہ داری بھی لے تو اسے ڈانٹتا ہے اور اس کو دھکارتا ہے اور اس کی میراث پر قبضہ جمالیتا ہے۔ حالانکہ رب العزت نے فرمایا ﴿وَوَيْلٌ لِّأَمْوَإِلِهِمْ حَقٌّ لِّلسَّآئِلِ وَالْمَحْرُومِ﴾ ”اور اُن کے مالوں میں سائل اور محروم کا حق تھا۔“ (الذاریات: 19)

سوال 2: یتیم کے ساتھ حسن سلوک کون کر سکتا ہے؟

جواب: یتیم کے ساتھ حسن سلوک وہی کر سکتا ہے (1) جس کو آخرت کی جواب دہی کا احساس ہو۔ جو جزا و سزا پر یقین رکھتا ہو۔ (2) جس کے دل میں مال سے زیادہ انسانوں کی قدر ہو۔

(3) جو اخلاقی ضابطوں پر یقین رکھتا ہو۔

﴿وَلَا يَحْضُّ عَلَى طَعَامِ الْمِسْكِينِ﴾

”اور مسکین کو کھلانے کی ترغیب نہیں دلاتا“ (3)

سوال 1: ﴿وَلَا يَحْضُّ عَلَى طَعَامِ الْمِسْكِينِ﴾ قیامت کا منکر مسکین کو کھلانے کی ترغیب نہیں دلاتا، وضاحت کریں؟

جواب: (1) ﴿وَلَا يَجُضُّ عَلَىٰ طَعَامِ الْمِسْكِينِ﴾ ”اور مسکین کو کھلانے کی ترغیب نہیں دلاتا“ یتیموں اور محتاجوں کی خیر لینا اور ان کے حال پر رحم کھانا دنیا کے ہر مذہب و ملت کی تعلیم میں شامل ہے اور ان مکارم اخلاق میں سے ہے جن کی خوبی پر تمام عقلاء اتفاق رکھتے ہیں۔ پھر جو شخص ان ابتدائی اخلاق سے بھی عاری ہو، سمجھو کہ آدمی نہیں، جانور ہے۔ (تفسیر: 2: 930)

(2) رب العزت نے فرمایا: ﴿كَلَّا بَلْ لَّا تُكْرِمُونَ الْيَتِيمَ ۝ (۱۷) وَلَا تَحْضُونَ عَلَىٰ طَعَامِ الْمِسْكِينِ﴾ ”ہرگز نہیں! بلکہ تم لوگ یتیم کی عزت نہیں کرتے۔ اور مسکین کو کھلانے پر ایک دوسرے کو ابھارتے نہیں ہو۔“ (انجیل: 17: 18)

(3) یعنی خود تو نہیں کھلاتا اور دوسروں کو بھی ترغیب نہیں دیتا۔

سوال 2: مسکین کو کھانا کھلانے کی ترغیب کون دے سکتا ہے؟

جواب: (1) مسکین کو کھانا کھلانے کی ترغیب وہی دے سکتا ہے جو بدلے کا یقین رکھتا ہو۔

(2) جس کے دل میں مال سے زیادہ انسانوں کی قدر ہو۔ (3) جو مسکینوں کے حقوق کی ادائیگی کی ضرورت کو سمجھتا ہو۔

﴿قَوْلٌ لِلْمُصَلِّينَ﴾

”پس بڑی ہلاکت ہے ان نمازیوں کے لیے“ (4)

سوال: ﴿قَوْلٌ لِلْمُصَلِّينَ﴾ کی وضاحت کریں؟

جواب: (1) ﴿قَوْلٌ لِلْمُصَلِّينَ﴾ ”پس بڑی ہلاکت ہے ان نمازیوں کے لیے“ اس سے مراد منافق ہیں جو علانیہ نماز پڑھتے ہیں یعنی لوگوں کے سامنے مگر تنہائی میں نہیں پڑھتے۔

(2) ﴿قَوْلٌ﴾ ”ہلاکت“ یعنی ہلاکت، تباہی، بربادی، ان کے لیے ہے جو ریاضی کے لیے نماز پڑھتے ہیں۔

(3) وہ نمازی جو اپنی نمازوں میں سستی کا شکار ہو گئے ہیں۔

(4) جو نماز کو مسنون وقت میں ادا نہیں کرتے، جب جی چاہے ادا کر لیتے ہیں اور تاخیر کرنے کو معمول بنا لیتے ہیں۔

(5) جو خشوع و خضوع کے ساتھ نماز نہیں پڑھتے۔

﴿الَّذِينَ هُمْ عَنْ صَلَاتِهِمْ سَاهُونَ﴾

”جو اپنی نماز سے غافل ہیں“ (5)

سوال 1: ﴿الَّذِينَ هُمْ عَنْ صَلَاتِهِمْ سَاهُونَ﴾ کی وضاحت کریں؟

جواب: (1) ﴿الَّذِينَ هُمْ عَنْ صَلَاتِهِمْ سَاهُونَ﴾ ”جو اپنی نماز سے غافل ہیں“ یعنی جو اپنی نماز کا وقت موخر

کرتے ہیں، جو اپنی نمازوں سے غافل ہیں یا تو بالکل نماز ہی نہیں پڑھتے یا بے وقت پڑھتے ہیں۔

(2) یعنی وہ اپنی نماز کو ضائع کرتے ہیں۔ (تیسری ساری: 2978/3)

(3) رب العزت نے فرمایا: ﴿إِنَّ الْمُنْفِقِينَ يُخَادِعُونَ اللَّهَ وَهُوَ خَادِعُهُمْ وَإِذَا قَامُوا إِلَى الصَّلَاةِ قَامُوا

كُنْسَالِي لِيُزَيَّرَ وَنَ الْغَاسِ وَلَا يَذْكُرُونَ اللَّهَ إِلَّا قَلِيلًا﴾ ”بلاشبہ منافق اللہ تعالیٰ کو دھوکہ دیتے ہیں حالانکہ وہ انہیں دھوکہ دینے والا ہے اور جب وہ نماز میں کھڑے ہوتے ہیں تو سست ہو کر کھڑے ہوتے ہیں۔ وہ لوگوں کو دکھاتے ہیں

اور اللہ تعالیٰ کو یاد نہیں کرتے مگر بہت ہی کم۔“ (النساء: 142)

(4) یعنی نماز میں اللہ عزوجل کا ارادہ نہیں کرتے اور پڑھتے ہوئے غافل ہوتے ہیں۔

(5) نماز میں کوتاہیوں کے مرتکب وہ لوگ ہوتے ہیں جو اپنی نمازوں سے غافل ہوتے ہیں، یہ صفت منافقین کی ہے۔

(6) نماز سے غافل وہ ہوتا ہے (i) جسے آخرت کی جزا سزا پر، حساب کتاب پر یقین نہ ہو۔ (ii) جسے اللہ تعالیٰ کی ذات

کا تعلق عزیز نہ ہو۔ (iii) جو نماز کو بوجھ سمجھتا ہو۔ (iv) جسے نماز سے زیادہ دنیا کی دوسری مصروفیات عزیز ہوں۔

سوال 2: نماز میں غفلت کیسے پیدا ہوتی ہے؟

جواب: (1) نماز میں غفلت اُس کے مقصد کو نہ سمجھنے کی وجہ سے پیدا ہوتی ہے۔ (2) نماز میں غفلت جزا سزا کے یقین

میں کمی کی وجہ سے پیدا ہوتی ہے۔ (3) نماز میں غفلت دنیا کی محبت کی وجہ سے پیدا ہوتی ہے۔

﴿الَّذِينَ هُمْ يُرَاءُونَ﴾

”جو ریاکاری کرتے ہیں“ (6)

سوال: ﴿الَّذِينَ هُمْ يُرَاءُونَ﴾ ریاکاری کرنے سے کیا مراد ہے؟

جواب: (1) ﴿الَّذِينَ هُمْ يُرَاءُونَ﴾ ”جو ریاکاری کرتے ہیں“ جو لوگوں کو دکھانے کے لیے دیتے ہیں۔ ریاکاری

سے مراد دکھاوا ہے۔ جو لوگوں کے ساتھ نماز پڑھ لیتے ہیں ورنہ ضرورت محسوس نہیں کرتے، ایسے لوگوں کی نماز میں ریاکاری کے لئے ہوتی ہیں۔

(2) سیدنا علاء بن عبدالرحمن رضی اللہ عنہ فرماتے ہیں کہ وہ اپنے گھر میں ظہر کی نماز سے فارغ ہو کر بصرہ میں سیدنا انس بن مالک رضی اللہ عنہ

کے گھر میں گئے۔ وہ گھر مسجد کے ایک کونے میں تھا تو جب ہم اُن کے پاس گئے تو انہوں نے فرمایا: کیا تم نے عصر کی نماز پڑھ

لی؟ تو ہم نے اُن سے کہا کہ ہم تو ابھی ظہر کی نماز پڑھ کر آئے ہیں۔ انہوں نے فرمایا کہ عصر کی نماز پڑھ لو تو ہم کھڑے ہوئے تو

ہم نے نماز پڑھی۔ جب ہم فارغ ہوئے تو انہوں نے کہا کہ میں نے رسول اللہ ﷺ کو یہ فرماتے ہوئے سنا: ”یہ تو منافق کی نماز ہے کہ سورج کو بیٹھے دیکھتا رہتا ہے۔ جب وہ شیطان کے دونوں سینگوں کے درمیان میں ہوتا ہے تو وہ کھڑا ہو کر چار ٹھونگیں مارنے لگ جاتا ہے۔ اس میں اللہ تعالیٰ کا ذکر نہیں کرتا مگر بہت تھوڑا۔“ (مسلم: 1412)

(3) سیدنا محمود بن لید رضی اللہ عنہ فرماتے ہیں کہ ایک دن نبی کریم ﷺ تشریف لائے اور ارشاد فرمایا: ”اے لوگو! پوشیدہ شرک سے بچ جاؤ۔“ صحابہ کرام رضی اللہ عنہم نے عرض کیا: اے اللہ کے رسول! پوشیدہ شرک کیا ہے؟ آپ ﷺ نے فرمایا: ”کوئی شخص کھڑا نماز پڑھنی شروع کر دے اور لوگوں کو اپنی طرف دیکھتے ہوئے محسوس کر کے اپنی نماز کو مزید اچھے طریقے سے پڑھنے لگے، پس یہی پوشیدہ شرک ہے۔“ (صحیح الترمذی و الترمذی: 38)

(4) رسول اللہ ﷺ فرماتے ہیں: ”جو شخص دوسروں کو سنانے کے لئے کوئی نیک کام کرے اللہ تعالیٰ بھی لوگوں کو سنا کر عذاب کرے گا اور اسے ذلیل اور حقیر کرے گا۔“ (مسلم: 2/212) ہاں اس موقع پر یہ یاد رہے کہ اگر کسی شخص نے بالکل نیک نیتی سے کوئی اچھا کام کیا اور لوگوں کو اس کی خبر ہو گئی اس پر اسے بھی خوشی ہوئی تو یہ ریا کاری نہیں۔ (ابن کثیر: 598)

﴿وَيَمْنَعُونَ الْبَاعُونَ﴾

”اور عام برتنے کی چیزیں بھی نہیں دیتے“ (7)

سوال: ﴿وَيَمْنَعُونَ الْبَاعُونَ﴾ عام برتنے کی چیزیں نہ دینے کے رویے کی وضاحت کریں؟

جواب: (1) ﴿وَيَمْنَعُونَ الْبَاعُونَ﴾ ”اور عام برتنے کی چیزیں بھی نہیں دیتے“ باعون ہر برتنے والی چیز کو کہتے ہیں جو عام استعمال میں آنے والی ہو یعنی مال کی محبت اور آخرت کو جھٹلانے نے ان کے اندر ایسا بخل پیدا کر دیا ہے کہ محتاجوں کی ضروریات کا خیال رکھنا، یتیموں کا حق ادا کرنا تو دور کی بات ہے معمولی ضروریات کی چیزیں کوئی عاریتاً بھی لینا چاہے تو دینے سے انکار کر دیتے ہیں۔

(2) کسی چیز کو عاریتاً یا ہبہ کے طور پر عطا کرنے سے جس کے عطا کرنے پر ان کو نقصان نہیں پہنچتا، روکتے ہیں، مثلاً: برتن، ڈول، کلبھازی وغیرہ جن کو استعمال کے لیے دینے اور ان کے بارے میں فیاضی کرنے کی عام عادت جاری ہے۔ یہ لوگوں کو اپنی شدید حرص کے باعث استعمال کی معمولی اشیا کو دینے سے منع کرتے ہیں، تب ان سے زیادہ بڑی اشیا (لوگوں کو استعمال کے لیے) دیتے وقت ان کا کیا حال ہوگا۔ اس سورہ مبارکہ میں یتیموں اور مساکین کو کھانا کھلانے، نیز نماز کا خیال رکھنے، اس کی حفاظت کرنے اور نماز اور دیگر تمام اعمال میں اخلاص کو مد نظر رکھنے کی ترغیب دی گئی ہے۔ نیز معروف پر عمل

کرنے، معمولی اموال کو استعمال کے لیے عطا کرنے کی ترغیب ہے، مثلاً: برتن، ڈول اور کتاب وغیرہ کیونکہ اللہ تعالیٰ نے اس شخص کی مذمت کی ہے جو ایسا نہیں کرتا۔ (تفسیر سعدی: 2979/3)

(3) سیدنا انس رضی اللہ عنہ فرماتے ہیں کہ آپ ﷺ اپنی کسی بیوی کے ہاں قیام پذیر تھے۔ کسی دوسری بیوی نے کھانے کی رکابی بھیجی تو اس بیوی نے جس کے ہاں آپ ﷺ ٹھہرے ہوئے تھے ”ازراہ رقابت“ خادم کے ہاتھ کو چمکا دیا۔ رکابی گر گئی اور ٹوٹ گئی۔ آپ ﷺ رکابی کے ٹکڑے اور جو کھانا اس میں تھا اسے جمع کرنے لگے اور فرمایا: ”تمہاری ماں کو غیرت آگئی“ پھر خادم کو ٹھہرایا اور اس بیوی سے ایک سالم رکابی لے کر اس بیوی کے ہاں بھجوا دی جس نے بھیجی تھی اور یہ ٹوٹی ہوئی رکابی اسی گھر میں رکھ لی، جہاں ٹوٹی تھی۔ (بخاری: کتاب المظالم)

(4) آپ ﷺ نے فرمایا: ”ما نگی ہوئی چیز واپس کرنا، ضامن کو تاوان بھرنا، اور قرضہ کی ادائیگی لازم ہے۔“ (ترمذی)

(5) آپ ﷺ نے فرمایا: ”جس ہاتھ نے جو کچھ لیا ہو اس کا ادا کرنا واجب ہے۔ خواہ نقد رقم ہو یا کوئی اور چیز۔“ (ابوداؤد)

(6) معمولی ضرورت کی چیزیں دینے سے وہ انکار کرتا ہے جو آخرت پر یقین نہیں رکھتا اور بخل کا شکار رہتا ہے۔

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ مکئی سورت ہے۔ اس کا ایک رکوع اور تین آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟

جواب: مصحف میں ترتیب کے اعتبار سے یہ 108 ویں سورت ہے اور نزولی ترتیب کے اعتبار سے یہ 15 ویں سورت ہے۔

سوال 3: اس سورت کی کیا فضیلت ہے؟

جواب: (1) سیدنا انس بن مالک رضی اللہ عنہ سے روایت ہے کہ: ایک روز رسول اللہ ﷺ ہمارے درمیان تھے جب اسی اثناء میں آپ کچھ دیر کے لیے نیند جیسی کیفیت میں چلے گئے، پھر آپ نے مسکراتے ہوئے اپنا سر اٹھایا تو ہم نے کہا: اللہ کے رسول ﷺ! آپ کس بات پر نئے؟ آپ ﷺ نے فرمایا: ”ابھی مجھ پر ایک سورت نازل کی گئی ہے۔“ پھر آپ نے پڑھا: ﴿بِسْمِ اللَّهِ الرَّحْمَنِ الرَّحِيمِ ۝ اِنَّا اَعْطَيْنَاكَ الْكُوْثَرَ ۝ فَصَلِّ لِرَبِّكَ وَانْحَرْ ۝ اِنَّ شَارِعَكَ هُوَ الْاَبْتَرُ ۝﴾ ”یقیناً ہم نے آپ کو کوثر عطا کی۔ پس آپ اپنے رب کے لیے نماز پڑھیں اور قربانی کریں۔ یقیناً آپ

کا دشمن ہی لا ولد ہے۔“ پھر آپ ﷺ نے کہا: ”کیا تم جانتے ہو کوثر کیا ہے؟“ ہم نے کہا: اللہ تعالیٰ اور اس کا رسول زیادہ جانتے ہیں۔ آپ ﷺ نے فرمایا: ”وہ ایک نہر ہے جس کا میرے رب عزوجل نے مجھ سے وعدہ فرمایا ہے، اس پر بہت بھلائی ہے اور وہ ایک حوض ہے جس پر قیامت کے دن میری امت پانی پینے کے لیے آئے گی، اس کے برتن ستاروں کی تعداد میں ہیں۔ ان میں سے ایک شخص کو بھیج لیا جائے گا تو میں عرض کروں گا: اے میرے رب! یہ میری امت سے ہے۔ تو وہ فرمائے گا: آپ نہیں جانتے کہ انہوں نے آپ کے بعد کیا نئی باتیں نکالیں۔“ (مسلم: 894)

(2) سیدنا انس رضی اللہ عنہ کہتے ہیں کہ رسول اللہ ﷺ نے یہ سورت پڑھ کر فرمایا: ”مجھے کوثر عطا کی گئی، یہ ایک جاری نہر ہے، جو گڑھے میں نہیں بہتی۔ اس کے دونوں کناروں پر موتیوں کے خیمے ہیں۔ میں نے ہاتھ سے اس کی مٹی نکال کر دیکھی تو خالص مسک تھی۔ اس کے سنگریزے سچے موتیوں کے ہیں۔“ (مسند احمد) (3) رسول اللہ ﷺ نے فرمایا: ”میں جنت میں گیا تو ایک نہر دکھائی دی جس کے دونوں کناروں پر آمنے سامنے موتیوں کے خیمے نصب ہیں۔ میں نے مٹی نکال کر دیکھی تو خالص مسک تھی پوچھا: جبریل یہ کیا ہے؟ فرمایا: کوثر ہے جو آپ کے رب نے آپ کو دی ہے۔“ (مسند احمد)

بِسْمِ اللَّهِ الرَّحْمَنِ الرَّحِيمِ

﴿إِنَّا آعْطَيْنَاكَ الْكَوْثُرَ﴾

”یقیناً ہم نے آپ کو کوثر عطا کی“ (1)

سوال: ﴿إِنَّا آعْطَيْنَاكَ الْكَوْثُرَ﴾ کی وضاحت کریں؟

جواب: (1) اللہ رب العزت نے اپنے نبی پر احسان کرتے ہوئے فرمایا ہے: ﴿إِنَّا آعْطَيْنَاكَ الْكَوْثُرَ﴾ ”یقیناً ہم نے آپ کو کوثر عطا کی“ (i) ﴿الْكَوْثُرُ﴾ سے مراد خیر کثیر ہے۔ (ii) جنت کی ایک نہر ہے۔ (iii) حوض کوثر ہے جس سے مومن جنت جانے سے پہلے رسول اللہ ﷺ کے ہاتھ سے پئیں گے۔ اس حوض میں جنت کی نہر سے پانی آ رہا ہوگا۔

(2) اس سے مراد رسول اللہ ﷺ کے ذکر کی بلندی اور آخرت کا اجر و ثواب ہے۔ اس سے مراد رسول اللہ ﷺ کا مقام و مرتبہ ہمیشہ کے لئے بلند کرنا ہے۔ (3) سیدنا انس بن مالک رضی اللہ عنہ نے بیان کیا کہ جب نبی کریم ﷺ کو معراج ہوئی تو نبی ﷺ نے فرمایا: ”میں ایک نہر کے کنارے پر پہنچا جس کے دونوں کناروں پر خولد ار موتیوں کے ڈیرے لگے ہوئے تھے۔ میں نے پوچھا: اے جبریل! یہ نہر کبھی ہے؟ انہوں نے بتایا کہ یہ حوض کوثر ہے (جو اللہ تعالیٰ نے آپ کو دیا ہے)۔“ (بخاری: 4964)

(4) ”المحر الحیظ“ میں اس کے متعلق چھبیس اقوال ذکر کئے گئے ہیں اور اخیر میں اس کو ترجیح دی ہے کہ اس لفظ کے تحت میں

لیے نماز قائم کرو۔“ (طہ: 14) اور قربانی بھی اللہ تعالیٰ کے لئے کرنی چاہیے۔

(6) بعض علماء نے کہا کہ نماز سے مراد عید الاضحیٰ کی نماز اور شہر سے مراد عید الاضحیٰ کے دن کی قربانی ہے۔ (i) قربانی کرنے سے مراد حج کے موقع پر قربانی کرنا ہے۔ (ii) قربانی کرنے سے مراد عید الاضحیٰ کے موقع پر قربانی کرنا ہے۔

(iii) اس سے مراد صدقہ و خیرات کے لئے قربانی کرنا بھی ہے۔

سوال 2: ﴿لِرَبِّكَ﴾ سے کیا پتہ چلتا ہے؟

جواب: اس سے یہ پتہ چلتا ہے کہ اللہ تعالیٰ وہی عبادت قبول کرتا ہے جو صرف اس کی ذات کے لئے ہو۔ قبولیت کے لئے دل کا اخلاص شرط ہے۔

﴿إِنَّ شَانِئَكَ هُوَ الْأَبْتَرُ﴾

”یقیناً آپ کا دشمن ہی لا اولد ہے“ (3)

سوال: ﴿إِنَّ شَانِئَكَ هُوَ الْأَبْتَرُ﴾ نبی ﷺ کا دشمن ہی بے نام و نشان ہے، اس کی وضاحت کریں؟

جواب: (1) ﴿إِنَّ شَانِئَكَ هُوَ الْأَبْتَرُ﴾ ”یقیناً آپ کا دشمن ہی لا اولد ہے“ شانی-شنا-شاء سے مصدر شَانَانُ

اور اسم فاعل شَانِی ہے اور اس سے مراد ایسا دشمن ہے جو بدخواہ بھی ہو اور کینہ پرور بھی۔ یعنی عداوت بھی رکھتا ہو اور بغض

بھی اور یہ دشمنی کا تیسرا اور انتہائی درجہ ہے قریش مکہ آپ ﷺ کے ایسے ہی دشمن تھے۔ بالخصوص ان کے سردار اور

معتبر لوگ۔ جب آپ ﷺ کا دوسرا بیٹا (جسے طیب بھی کہتے ہیں اور طاہر بھی) بھی فوت ہو گیا تو یہ لوگ بہت خوش ہوئے

اور تالیاں بجانے لگے اور ایک دوسرے کو مبارک باد کے طور پر کہنے لگے: بتر محمد اور بتر کا لفظ کسی جانور کے دم کاٹنے

سے مخصوص ہے اور معنوی لحاظ سے مقطوع یا لا اولد کو کہتے ہیں یا جس کا ذکر خیر کرنے والا کوئی باقی نہ رہے۔ ان کا مطلب یہ

تھا کہ محمد ﷺ کی کوئی نرینہ اولاد تو رہی نہیں، اس کا معاملہ بس اس کی اپنی زندگی تک ہی محدود ہے۔ اس کے بعد اس کا

کوئی نام لیوا نہ رہے گا اسی کے جواب میں اللہ تعالیٰ نے فرمایا کہ اَبْتَرُ آپ ﷺ نہیں بلکہ آپ کے دشمن ہیں۔ ان

دشمنوں میں سے اکثر جنگ بدر میں مارے گئے اور اگر ان کی نسل کہیں بچی بھی ہے تو ان کی اولاد میں کوئی بھی اپنے

ایسے اسلاف کا نام لینا اور اپنے آپ کو ان کی طرف منسوب کرنا گوارا تک نہیں کرتا۔ ان کا ذکر خیر کرنا تو بڑی دور کی بات

ہے، سب لوگ ان پر لعنت ہی بھیجتے ہیں۔ ان کے مقابلے میں اللہ تعالیٰ نے اپنے رسول ﷺ کی شان و عظمت اور آپ

ﷺ کے ذکر خیر کو جو بقا بخشی ہے وہ لازوال ہے۔ دنیا کے اربوں مسلمان ہر روز کئی مرتبہ آپ ﷺ پر اور آپ ﷺ کی آل پر درود بھیجتے ہیں۔ اذنان اور نمازوں میں آپ ﷺ کا نام لیا جاتا ہے اور یہ سلسلہ تا قیامت بڑھتا ہی چلا جائے گا۔ پھر میدان محشر میں آپ ﷺ کو جو درجات عطا کیے جائیں گے اور مقام محمود عطا کیا جائے گا ان کے ذکر سے قرآن اور حدیث کی کتب بھری پڑی ہیں۔ (تیسرے قرآن: 4/700)

(2) ﴿إِنَّ شَأْنَكَ﴾ ”یقیناً آپ کا دشمن“ آپ ﷺ کی مذمت کرنے والا، آپ ﷺ میں نقص ثابت کرنے والا، آپ ﷺ سے بغض رکھنے والا۔

(3) ﴿هُوَ الْوَالِدُ﴾ ”بہ لاولد ہے“ وہ ہر بھلائی سے محروم ہے اس کا عمل منقطع اور اس کا ذکر منقطع ہے۔ وہ بے اولاد ہے، ذلیل و نامراد اور بے نام و نشان ہے۔ رہے رسول مصطفیٰ محمد ﷺ تو حقیقت میں وہی کامل ہیں۔ آپ ﷺ کمال کے اس بلند ترین درجے پر پہنچے ہوئے ہیں جہاں تک پہنچنا مخلوق میں سے کسی کے لئے ممکن نہیں، مثلاً رفعت ذکر، کثرت الانصار، کثرت تبعین۔ (4) رسول اللہ ﷺ کی نسل کے سلسلے کو آپ ﷺ کی بیٹی کے ذریعے برقرار رکھا گیا اور آپ ﷺ کی اُمت آپ ﷺ کی معنوی اولاد ہے۔ دنیا میں جتنا ذکر خیر رسول اللہ ﷺ کا ہوتا ہے کسی اور انسان کا نہیں ہوتا۔

ذکر و سہا، 1

109 - سُورَةُ الْكَافِرُونَ مَكِّيَّةٌ - 18

ایا کھما، 6

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟
جواب: سورہ الکافرون مکہ میں نازل ہوئی۔ اس کا ایک رکوع اور چھ آیات ہیں۔

سوال 2: مصحف میں ترتیب اور ترتیب نزولی کے اعتبار سے اس سورت کا کون سا نمبر ہے؟
جواب: مصحف میں ترتیب کے اعتبار سے 109 ویں سورت ہے اور ترتیب نزولی کے اعتبار سے یہ 18 ویں سورت ہے۔

سوال 3: اس سورت کی کیا فضیلت ہے؟

جواب: (1) سیدنا جابر بن عبد اللہ رضی اللہ عنہ سے روایت ہے کہ رسول اللہ ﷺ نے طواف کی دو رکعتوں میں دو سورتیں اخلاص کی پڑھیں ایک رکعت میں ﴿قُلْ يَا أَيُّهَا الْكَافِرُونَ﴾ اور دوسری رکعت میں ﴿قُلْ هُوَ اللَّهُ أَحَدٌ﴾ (ترمذی: 869)
(2) رسول اللہ ﷺ فجر اور مغرب کی سنتوں میں اسے پڑھتے تھے۔ (ابن خزیمہ) (3) بعض صحابہ رضی اللہ عنہم سے آپ ﷺ نے فرمایا: ”رات کو سوتے وقت پڑھو گے تو شرک سے بری قرار پاؤ گے۔“ (ترمذی: 3403)

(4) رات کو پڑھنا رسول اللہ ﷺ کا ذاتی عمل بھی بتایا گیا ہے۔ سیدنا فروہ بن نوفل اپنے والد سے روایت کرتے ہیں کہ نبی ﷺ نے نوفل رضی اللہ عنہ سے فرمایا تھا: ”﴿قُلْ يَا أَيُّهَا الْكَافِرُونَ﴾ پڑھو اور اسی پر اپنی بات چیت ختم کر کے سو جاؤ۔ بے شک اس میں شرک سے برأت کا اظہار ہے۔“ (ابوداؤد: 5055، ترمذی: 3403)

(5) سیدنا علی رضی اللہ عنہ کہتے ہیں کہ دوران نماز نبی اکرم ﷺ کو بچھونے کاٹ لیا جب آپ نماز سے فارغ ہوئے تو فرمایا: ”اللہ تعالیٰ لعنت کرے بچھوپر! یہ نمازی کو چھوڑتا ہے نہ غیر نمازی کو۔“ پھر آپ ﷺ نے پانی اور نمک منگوا یا اور ملا کر ساتھ سورہ الکافرون اور معوذتین پڑھ کر دم کیا۔ (طبرانی)

بِسْمِ اللَّهِ الرَّحْمَنِ الرَّحِيمِ

﴿قُلْ يَا أَيُّهَا الْكَافِرُونَ﴾

”آپ کہہ دیں کہ اے کافرو!“ (1)

سوال: ﴿قُلْ يَا أَيُّهَا الْكَافِرُونَ﴾ یہاں کون سے کافروں سے خطاب ہے؟

جواب: (1) ﴿قُلْ﴾ ”آپ کہہ دیں کہ“ یعنی کافروں کو آگاہ کر دیجیے۔

(2) ﴿يَا أَيُّهَا الْكَافِرُونَ﴾ ”اے کافرو!“ یہاں وہ کافر مراد ہیں جن کے بارے میں اللہ تعالیٰ کو علم تھا کہ وہ شرک اور کفر کی حالت ہی میں جان دیں گے۔

﴿لَا أَعْبُدُ مَا تَعْبُدُونَ﴾

”میں ان کی عبادت نہیں کرتا جن کی تم عبادت کرتے ہو“ (2)

سوال 1: ﴿لَا أَعْبُدُ مَا تَعْبُدُونَ﴾ کی وضاحت کریں؟

جواب: (1) ﴿لَا أَعْبُدُ﴾ ”میں ان کی عبادت نہیں کرتا“ یعنی میں کسی صورت عبادت نہیں کر سکتا۔

(2) ﴿مَا تَعْبُدُونَ﴾ ”جن کی تم عبادت کرتے ہو“ جن بتوں کی تم عبادت کرتے ہو۔

(3) یعنی میں شرک سے قطعی بے رخی کرتا ہوں۔

سوال 2: رسول اللہ ﷺ نے اپنے اور کافروں کے درمیان پہلے اہم فرق کو کیسے واضح کیا؟

جواب: آپ ﷺ نے فرمایا: ”میں ان کی عبادت نہیں کرتا جن کی تم عبادت کرتے ہو یعنی ہمارے درمیان مجھ و کافر فرق ہے۔“

﴿وَلَا أَنْتُمْ عِبُدُونَ مَّا آعْبُدُ﴾

”اور نہ تم اُس کی عبادت کرنے والے ہو جس کی میں عبادت کرتا ہوں“ (3)

سوال 1: ﴿وَلَا أَنْتُمْ عِبُدُونَ مَّا آعْبُدُ﴾ کی وضاحت کریں؟

جواب: (1) ﴿وَلَا أَنْتُمْ عِبُدُونَ مَّا آعْبُدُ﴾ ”اور نہ تم اُس کی عبادت کرنے والے ہو جس کی میں عبادت کرتا ہوں“ اور نہ تم میرے اللہ میرے معبود کی عبادت کرنے والے ہو جو رب العالمین ہے۔

(2) اسی سے یہ اصول اخذ ہوتا ہے کہ کوئی انسان اس وقت تک اس دین میں داخل نہیں ہو سکتا جب تک وہ اللہ تعالیٰ کے لئے عبادت کرنے والا اور ان فرائض کو ادا کرنے والا جس کا حکم دیا گیا اور وہ اعمال کرنے والا نہ بن جائے جس کے عمل کرنے کا حکم دیا گیا ہے۔ (الاساس: 6720/11)

(3) تم اس کی عبادت اس لئے نہیں کر سکتے کہ تمہاری عبادت میں اخلاص نہیں۔ اس بات کو اس لئے دہرایا گیا ہے کہ وہ غیر اللہ کی عبادت کے عادی تھے جب کہ اللہ تعالیٰ کے سوا کسی غیر کو عبادت کا حق نہیں پہنچتا۔

سوال 2: رسول اللہ ﷺ نے اپنے اور کافروں کے درمیان دوسرے اہم فرق کو کیسے واضح کیا؟

جواب: رسول اللہ ﷺ نے آپس میں آئندہ کبھی اتفاق نہ ہو سکنے کا یہ سبب بتایا ہے کہ تم اس ہستی کی عبادت کرنے والے نہیں ہو جس کی میں عبادت کرتا ہوں۔

﴿وَلَا آتَا عَابِدًا مَّا عَبَدْتُّمْ﴾

”اور نہ میں اُن کی عبادت کرنے والا ہوں جن کی عبادت تم نے کی ہے“ (4)

سوال 1: ﴿وَلَا آتَا عَابِدًا مَّا عَبَدْتُّمْ﴾ کی وضاحت کریں؟

جواب: (1) ﴿وَلَا آتَا عَابِدًا مَّا عَبَدْتُّمْ﴾ ”اور نہ میں اُن کی عبادت کرنے والا ہوں جن کی عبادت تم نے کی ہے“ یعنی غیر اللہ کی عبادت کا جو راستہ تم نے اختیار کیا ہے میں کبھی اس کو اختیار نہیں کروں گا۔

(2) میں ان معبودوں کی پرستش نہیں کر سکتا جن کی عبادت تم نے کی ہے۔

(3) میں تو اپنے سچے معبود کی اس طرح عبادت کرتا ہوں جس طرح اس نے حکم دیا ہے۔

﴿وَلَا أَنْتُمْ عِبُدُونَ مَّا آعْبُدُ﴾

”اور نہ تم اُس کی عبادت کرنے والے ہو جس کی میں عبادت کرتا ہوں“ (5)

سوال 1: ﴿وَلَا أَنْتُمْ عِبِدُونَ مَا أَعْبُدُ﴾ کی وضاحت کریں؟

جواب: (1) ﴿وَلَا أَنْتُمْ عِبِدُونَ مَا أَعْبُدُ﴾ ”اور نہ تم اُس کی عبادت کرنے والے ہو جس کی میں عبادت کرتا ہوں“ یعنی تم اللہ تعالیٰ کی شریعت کے احکامات ماننے والے نہیں۔ تم نے خود ساختہ طریقے ایجاد کر لئے ہیں جن سے اللہ تعالیٰ بے زار ہے۔ رب العزت نے فرمایا: ﴿إِنَّ هِيَ إِلَّا أَسْمَاءٌ سَمَّيْتُمُوهَا أَنْتُمْ وَآبَاؤُكُمْ مَا أَنْزَلَ اللَّهُ بِهَا مِنْ سُلْطَانٍ ۗ إِنْ يَتَّبِعُونَ إِلَّا الظَّنَّ وَمَا تَهْوَى الْأَنْفُسُ ۗ وَلَقَدْ جَاءَهُمْ مِنَ رَبِّهِمْ الْهُدَى﴾ ”یہ (بت) کچھ نہیں سوائے چند ناموں کے جو تم نے اور تمہارے باپ دادا نے رکھ لیے ہیں، ان کی اللہ تعالیٰ نے کوئی دلیل نازل نہیں کی، وہ پیچھے چلتے مگر وہم و گمان کے اور جو ان کے دل چاہتے ہیں۔ حالانکہ بلاشبہ یقیناً اُن کے رب کی جناب سے اُن کے پاس ہدایت آچکی ہے۔“ (انجم: 23)

(2) تم حق کی عبادت نہیں کر سکتے اور میں باطل کی عبادت نہیں کر سکتا۔ مستقبل میں بھی میری طرف سے اس اتحاد کی کوئی گنجائش نہیں ہے۔

(3) آپ ﷺ کا طریق عبادت یہ تھا کہ آپ نماز میں اللہ تعالیٰ کے آگے سجدہ ریز ہو جاتے تھے اور اس طریق عبادت سے کافروں کو خاصی چڑتھی اور اس سے منع بھی کرتے تھے۔ اور کافروں کا طریق عبادت یہ تھا کہ گاتے، سیٹیاں بجاتے اور تالیاں بجاتے، کعبہ کانگے ہو کر طواف کرتے تھے۔ آپ بھلا ان کا یہ طریق عبادت اختیار کر سکتے تھے؟ (تیسرا قرآن: 70/24)

سوال 2: رسول اللہ ﷺ نے مشرکین مکہ پر کیسے واضح کیا کہ کافر ایک اللہ تعالیٰ کی پرستش نہیں کر سکتے؟
جواب: رسول اللہ ﷺ نے اہل مکہ پر واضح کر دیا کہ تمہارے اندر تبدیلی آنے کا، کفر کی روش چھوڑنے کا کوئی امکان نہیں ہے۔

﴿لَكُمْ دِينُكُمْ وَلِيَ دِينِ﴾

”تمہارے لیے تمہارا دین ہے اور میرے لیے میرا دین ہے“ (6)

سوال: ﴿لَكُمْ دِينُكُمْ وَلِيَ دِينِ﴾ کی وضاحت کریں؟

جواب: (1) ﴿لَكُمْ دِينُكُمْ وَلِيَ دِينِ﴾ ”تمہارے لیے تمہارا دین ہے اور میرے لیے میرا دین ہے۔“ (i) اس سے مراد ہے کہ تم لوگ اپنے دین پر راضی ہو تو میں اپنے دین پر راضی ہوں۔ (ii) اس سے مراد ہے کہ میرے لیے میرا عمل ہے تمہارے لیے تمہارا عمل۔ رب العزت نے فرمایا: ﴿قُلْ كُلٌّ يَعْمَلُ عَلَىٰ شَاكِلَتِهِ ۗ فَرَبُّكُمْ أَعْلَمُ بِمَنْ هُوَ

أَهْدَى سَبِيلًا ﴿﴾ ”آپ کہہ دیں ہر کوئی اپنے طریقے پر عمل کرتا ہے۔ سو تمہارا رب ہی زیادہ جانتا ہے کہ کون سیدھے راستے کی زیادہ ہدایت پانے والا ہے۔“ (بنی اسرائیل: 84)

(2) تمہارے لیے تمہارے اعمال کی جزا ہے اور میرے لیے میرے اعمال کی۔ رب العزت نے فرمایا: ﴿قُلْ أَمْحَا جُؤُنَا فِي اللَّهِ وَهُوَ رَبُّنَا وَرَبُّكُمْ ۖ وَلِنَا أَعْمَالُنَا وَلَكُمْ أَعْمَالُكُمْ ۖ وَنَحْنُ لَذٰ مُخْلِصُونَ﴾ ”آپ کہہ دیں کہ کیا تم اللہ تعالیٰ کے بارے میں ہم سے جھگڑتے ہو؟ حالانکہ وہی ہمارا رب اور تمہارا رب ہے اور ہمارے لیے ہمارے اعمال ہیں اور تمہارے لیے تمہارے اعمال ہیں اور ہم اُس کے لیے خالص کرنے والے ہیں۔“ (البقرہ: 139)

(3) یعنی تم میرے اعمال سے بری ہو اور میں تمہارے اعمال سے: ﴿وَإِذَا سَمِعُوا اللَّغْوَ أَعْرَضُوا عَنْهُ وَقَالُوا لِنَا أَعْمَالُنَا وَلَكُمْ أَعْمَالُكُمْ ۖ سَلَّمْ عَلَيْكُمْ ۖ لَّا تَبْتَغِي الْجَاهِلِينَ﴾ ”اور جب وہ بے ہودہ بات سنتے ہیں تو اس سے منہ موڑ جاتے ہیں اور وہ کہتے ہیں کہ ہمارے لیے ہمارے اعمال ہیں اور تمہارے لیے تمہارے اعمال ہیں، تمہیں سلام ہو، ہم جاہلوں کو نہیں چاہتے۔“ (القصص: 55)

(4) رب العزت نے فرمایا: ﴿وَإِنْ كَذَّبُوكَ فَقُلْ إِنِّي عَمِلْتُ وَلَكُمْ عَمَلُكُمْ أَنْتُمْ بَرِيئُونَ مِمَّا أَعْمَلْتُ وَأَنَا بَرِيءٌ مِمَّا تَعْمَلُونَ﴾ ”اور اگر وہ تجھے جھٹلائیں تو کہہ دو کہ میرے لیے میرا عمل ہے اور تمہارے لیے تمہارا عمل، جو کچھ میں کرتا ہوں اس سے تم بری ہو اور جو کچھ تم عمل کرتے ہو اس سے میں بری ہوں۔“ (یونس: 41)

(5) ﴿قُلْ يَا أَيُّهَا النَّاسُ إِن كُنْتُمْ فِي شَكٍّ مِنْ دِينِي فَلَا أَعْبُدُ الَّذِينَ تَعْبُدُونَ مِنْ دُونِ اللَّهِ وَلَكِنْ أَعْبُدُ اللَّهَ الَّذِي يَتَوَفَّاكُمْ ۖ وَأُمِرْتُ أَنْ أَكُونَ مِنَ الْمُؤْمِنِينَ﴾ ”کہہ دو کہ اے لوگو! اگر تم میرے دین کے بارے میں کسی شک میں ہو تو میں ان کی عبادت نہیں کرتا اللہ تعالیٰ کے سوا جن کی تم عبادت کرتے ہو لیکن میں اس اللہ تعالیٰ کی عبادت کرتا ہوں جو تمہیں موت دیتا ہے اور مجھے حکم دیا گیا ہے کہ میں ایمان لانے والوں میں سے ہو جاؤں۔“ (یونس: 104)

(6) سیدنا اسامہ بن زید رضی اللہ عنہما نے بیان کیا کہ نبی کریم ﷺ نے فرمایا: ”مسلمان باپ کا فریضے کا وارث نہیں ہوتا اور نہ کافر بیٹا مسلمان باپ کا۔“ (بخاری: 6764)

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟
جواب: یہ مدنی سورت ہے۔ اس کا ایک رکوع اور 3 آیات ہیں۔

سوال 2: مصحف میں ترتیب اور ترتیب نزولی کے اعتبار سے اس سورت کا کون سا نمبر ہے؟
جواب: مصحف میں ترتیب کے اعتبار سے 110 ویں سورت ہے اور ترتیب نزولی کے اعتبار سے یہ 114 ویں سورت ہے۔

سوال 3: اس سورت کی کیا فضیلت ہے؟

جواب: (1) سیدنا ابن عمر رضی اللہ عنہما نے فرمایا: یہ سورت مٹی میں حجۃ الوداع کے موقع پر نازل ہوئی پھر یہ آیت نازل ہوئی ﴿الْيَوْمَ
أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي﴾ ”آج میں نے تمہارے لیے تمہارے دین کو مکمل کر دیا ہے
اور تم پر اپنی نعمت پوری کر دی ہے“ (المائدہ: 3) اس کے بعد آپ 80 دن زندہ رہے پھر آیت کلام نازل ہوئی اس کے بعد
50 دن زندہ رہے پھر یہ آیت نازل ہوئی ﴿لَقَدْ جَاءَكُمْ رَسُولٌ مِّنْ أَنْفُسِكُمْ﴾ ”بلاشبہ تمہارے پاس یقیناً تم ہی
میں سے ایک عظیم رسول آیا ہے۔“ (انبیاء: 128) اس کے بعد 35 دن زندہ رہے پھر یہ آیت نازل ہوئی ﴿وَآتَقُوا يَوْمَ مَا
كُنْتُمْ جَعُونَ فَيُؤْتِيهِمُ اللَّهُ﴾ ”اور اس دن سے ڈرو جس میں تمہیں اللہ تعالیٰ کی طرف لوٹا یا جائے گا۔“ (البقرہ: 281) اس کے بعد
21 دن زندہ رہے۔ (تفسیر مرفی: 510/10)

(2) جس وقت یہ سورت نازل ہوئی تھی بعض صحابہ رضی اللہ عنہم نے یہ جان لیا تھا کہ اب نبی صلی اللہ علیہ وسلم کا آخری وقت آ گیا ہے۔ اسی
لئے آپ صلی اللہ علیہ وسلم کو حجرہ تسبیح اور استغفار کا حکم دیا گیا ہے۔ صحیح بخاری میں سیدنا عمر رضی اللہ عنہ اور سیدنا ابن عباس رضی اللہ عنہما کا واقعہ اسی سلسلے
کی کڑی ہے۔ (بخاری)

(3) سیدنا ابن عباس رضی اللہ عنہما سے مروی ہے کہ سورتوں میں پوری سورت نازل ہونے کے اعتبار سے سب سے آخری
سورت یہی ہے۔ (طبرانی: 10736)

بِسْمِ اللَّهِ الرَّحْمَنِ الرَّحِيمِ

﴿إِذَا جَاءَ نَصْرُ اللَّهِ وَالْفَتْحُ﴾

”جب اللہ تعالیٰ کی مدد اور فتح آجائے“ (1)

سوال: ﴿إِذَا جَاءَ نَصْرُ اللَّهِ وَالْفَتْحُ﴾ کی وضاحت کریں؟

جواب: (1) ﴿إِذَا جَاءَ نَصْرُ اللَّهِ﴾ ”جب اللہ تعالیٰ کی مدد آجائے“ اللہ تعالیٰ کی طرف سے نبی صلی اللہ علیہ وسلم کے لئے خوشخبری ہے
کہ اللہ تعالیٰ کی طرف سے آپ صلی اللہ علیہ وسلم کے لیے نصرت آئے گی۔

(2) اللہ تعالیٰ کی مدد کا مطلب مسلمانوں کی کافروں پر فتح ہے، اسلام کی کفر پر فتح ہے۔

(3) ﴿وَالْفَتْحُ﴾ ”اور فتح“ فتح سے مراد فتح مکہ ہے۔ (4) فتح سے مراد کسی عام شہر کی نہیں مکہ کی فتح ہے۔
 (5) بڑی فیصلہ کن چیز یہ تھی کہ مکہ معظمہ (جو گویا زمین پر اللہ تعالیٰ کا دارالسلطنت ہے) فتح ہو جائے۔ اسی پر اکثر قبائل عرب کی نظریں لگی ہوئی تھیں۔ اس سے پہلے ایک ایک دو دو آدمی اسلام میں داخل ہوتے تھے۔ فتح مکہ کے بعد جو حق درج حق داخل ہونے لگے۔ (تفسیر طبری: 2/936)

(6) مکہ فتح ہونے کا مطلب یہ تھا کہ رسول اللہ ﷺ کا مشن مکمل ہو گیا۔ تبلیغ اور رسالت کا جو فریضہ تھا وہ ادا ہو گیا۔

﴿وَرَأَيْتِ النَّاسَ يَدْخُلُونَ فِي دِينِ اللَّهِ أَفْوَاجًا﴾

”اور آپ دیکھیں کہ لوگ فوج در فوج اللہ تعالیٰ کے دین میں داخل ہو رہے ہیں“ (2)

سوال: ﴿وَرَأَيْتِ النَّاسَ يَدْخُلُونَ فِي دِينِ اللَّهِ أَفْوَاجًا﴾ لوگوں کے فوج در فوج دین میں داخل ہونے کی وضاحت کریں؟
 جواب: (1) ﴿وَرَأَيْتِ النَّاسَ يَدْخُلُونَ فِي دِينِ اللَّهِ أَفْوَاجًا﴾ ”اور آپ دیکھیں کہ لوگ“ یعنی جب آپ یمن وغیرہ میں رہنے والوں کو دیکھو۔
 (2) ﴿يَدْخُلُونَ فِي دِينِ اللَّهِ﴾ ”اللہ تعالیٰ کے دین میں داخل ہو رہے ہیں“ یعنی آپ کے دین اسلام میں داخل ہو جائیں۔

(3) ﴿أَفْوَاجًا﴾ ”فوج در فوج“ یعنی گروہ در گروہ۔ (ابن القاسم: 1793)

(4) اس سے مراد یہ ہے کہ پہلے تو لوگ انفرادی طور پر آکاؤگا اسلام قبول کرتے تھے لیکن مکہ فتح ہونے کے بعد لوگ کثرت سے اسلام قبول کر رہے ہیں۔
 (5) رب العزت نے فرمایا: ﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ﴾ ”اور جو شخص اسلام کے علاوہ کوئی اور دین تلاش کرے گا تو اس سے وہ ہرگز قبول نہ کیا جائے گا“ (آل عمران: 85)

﴿فَسَبِّحْ بِحَمْدِ رَبِّكَ وَاسْتَغْفِرْهُ ۗ إِنَّهُ كَانَ تَوَّابًا﴾

”تو آپ اپنے رب کی حمد کے ساتھ تسبیح کیجیے اور اس سے بخشش مانگیے، یقیناً وہ ہمیشہ سے بہت زیادہ توبہ قبول کرنے والا ہے“ (3)

سوال 1: ﴿فَسَبِّحْ بِحَمْدِ رَبِّكَ وَاسْتَغْفِرْهُ ۗ إِنَّهُ كَانَ تَوَّابًا﴾ تسبیح اور استغفار کے حکم کی وضاحت کریں؟

جواب: (1) ﴿فَسَبِّحْ بِحَمْدِ رَبِّكَ﴾ ”تو آپ اپنے رب کی حمد کے ساتھ تسبیح کیجیے“ اللہ تعالیٰ نے اپنے رسول کو حکم دیا کہ وہ اس کا شکر ادا کریں اور اس کی حمد و ثنا کے ساتھ اس کی تسبیح بیان کریں کہ اس نے آپ کے ساتھ اپنے وعدے کو پورا کر دیا کہ آپ کا

دین مکمل ہو گیا، لوگ آپ کے دین میں جوق در جوق داخل ہو رہے ہیں اور رب العزت نے آپ ﷺ کو فتح عطا فرمائی ہے۔

(2) ﴿وَاسْتَغْفِرُكُمْ﴾ ”اور اُس سے بخشش مانگے“، یعنی اس سے مغفرت طلب کرو۔

(3) رسول اللہ ﷺ کو یہ حکم اس لئے دیا گیا کہ رسالت کا فریضہ ادا ہو چکا، فرض پورا ہو گیا۔ اب دنیا سے روانگی کا وقت ہے۔ اس لئے حمد، تسبیح اور استغفار کا اہتمام کرو۔

(4) ﴿إِنَّهُ كَانَ تَوَّابًا﴾ ”یقیناً وہ ہمیشہ سے بہت زیادہ توبہ قبول کرنے والا ہے“ (i) اللہ تعالیٰ نے استغفار کا حکم دے کر اپنے ﴿تَوَّابٌ﴾ ہونے کا شعور دلایا ہے۔ اگر وہ ﴿تَوَّابٌ﴾ نہ ہوتا تو توبہ کا حکم نہ دیتا۔ (ii) وہ ﴿تَوَّابٌ﴾ ہے اس لئے توبہ کرو۔ انسان اسی اعتبار کے سہارے توبہ کرتا ہے کہ میری توبہ قبول ہو جائے گی۔

(5) سیدہ عائشہ رضی اللہ عنہا نے بیان کیا کہ آیت اذاجاء نصر اللہ والفتح یعنی جب اللہ تعالیٰ کی مدد آجینگی، جب سے نازل ہوئی تھی تو رسول اللہ ﷺ نے کوئی نماز ایسی نہیں پڑھی جس میں آپ یہ دعا نہ کرتے ہوں۔ ﴿سُبْحَانَكَ رَبَّنَا وَمَحْمَدُكَ اللَّهُمَّ اغْفِرْ لِي﴾ ”پاک ہے تیری ذات اے اللہ! اے ہمارے رب! اور تیرے ہی لئے تعریف ہے۔ اے اللہ تعالیٰ میری مغفرت فرمادے۔“ (صحیح بخاری: 4967)

(6) سیدہ عائشہ نے بیان کیا کہ نبی کریم ﷺ سورہ فتح کے نازل ہونے کے بعد اپنے رکوع اور سجدوں میں بکثرت یہ دعا پڑھتے: ﴿سُبْحَانَكَ اللَّهُمَّ رَبَّنَا وَمَحْمَدُكَ اللَّهُمَّ اغْفِرْ لِي﴾ ”پاک ہے تیری ذات اے اللہ! اور تیرے لئے ہی تعریف ہے اے اللہ! میری مغفرت فرمادے۔“ قرآن مجید کے حکم مذکور پر اس طرح آپ ﷺ عمل کرتے تھے۔ (صحیح بخاری: 4968)

(7) سیدنا ابن عباس رضی اللہ عنہما نے کہا کہ سیدنا عمر رضی اللہ عنہ نے بوڑھے بدری صحابہ سے اللہ تعالیٰ کے ارشاد یعنی ﴿وَإِذَا جَاءَ نَصْرُ اللَّهِ وَالْفَتْحُ﴾ یعنی جب اللہ تعالیٰ کی مدد اور فتح آجینگی کے متعلق پوچھا تو انہوں نے جواب دیا کہ یہ اشارہ بہت سے شہروں اور ملکوں کے فتح ہونے کی طرف ہے، سیدنا عمر رضی اللہ عنہ نے کہا: ابن عباس رضی اللہ عنہما تمہارا کیا خیال ہے؟ سیدنا ابن عباس رضی اللہ عنہما نے جواب دیا کہ اس میں آپ ﷺ کی وفات کی خبر یا ایک مثال ہے گویا آپ ﷺ کی موت کی خبر آپ ﷺ کو دی گئی ہے۔ (صحیح بخاری: 4969)

(8) سیدنا ابن عباس رضی اللہ عنہما نے بیان کیا کہ عمر بن خطاب رضی اللہ عنہ مجھے بوڑھے بدری صحابہ کے ساتھ مجلس میں بٹھاتے تھے، عبدالرحمن بن عوف رضی اللہ عنہ کو اس پر اعتراض ہوا۔ انہوں نے سیدنا عمر رضی اللہ عنہ سے کہا کہ اسے آپ مجلس میں ہمارے ساتھ بٹھاتے ہیں، اس کے جیسے تو ہمارے بچے ہیں! سیدنا عمر رضی اللہ عنہ نے کہا کہ اس کی وجہ تمہیں معلوم ہے، پھر انہوں نے ایک دن ابن عباس رضی اللہ عنہما کو

کو بلوایا اور انہیں بوڑھے بدری صحابہ کے ساتھ بٹھایا (ابن عباس نے کہا) کہ میں سمجھ گیا کہ آپ نے آج مجھے انہیں دکھانے کے لئے بلایا ہے، پھر ان سے پوچھا: اللہ تعالیٰ کے اس ارشاد کے متعلق تمہارا کیا خیال ہے: ﴿إِذَا جَاءَ نَصْرُ اللَّهِ وَالْفَتْحُ﴾۔۔۔ الخ، یعنی جب اللہ تعالیٰ کی مدد اور نصرت آچنچی، بعض لوگوں نے کہا کہ جب ہمیں فتح اور مدد حاصل ہوئی تو اللہ تعالیٰ کی حمد اور اس سے استغفار کا حکم ہمیں آیت میں دیا گیا ہے۔ کچھ لوگ خاموش رہے اور کوئی جواب نہیں دیا۔ پھر آپ نے مجھ سے پوچھا: ابن عباس رضی اللہ عنہما کیا تمہارا بھی یہی خیال ہے؟ میں نے عرض کیا: نہیں، پھر پوچھا: پھر تمہاری کیا رائے ہے؟ میں نے عرض کیا کہ اس میں رسول اللہ ﷺ کی وفات کی طرف اشارہ ہے، اللہ تعالیٰ نے نبی ﷺ کو یہی چیز بتائی ہے اور فرمایا کہ جب اللہ تعالیٰ کی مدد اور فتح آچنچی، پھر یہ آپ کی وفات کی علامت ہے۔ اس لئے آپ اپنے پروردگار کی پاکی و تعریف بیان کیجئے اور اس سے بخشش مانگا کیجئے، بیشک وہ بڑا توبہ قبول کرنے والا ہے۔ سیدنا عمر رضی اللہ عنہ نے اس پر کہا: میں بھی وہی جانتا ہوں جو تم نے کہا۔ (صحیح بخاری: 4970)

سوال 2: اس سورت میں کس چیز کی جانب اشارہ ہے؟

جواب: اس سورت میں دو اشارے ہیں۔ اول: اسلام دائمی فتح و نصرت سے بہرہ مند رہے گا، اس کے رسول کی طرف سے اللہ تعالیٰ کی حمد و ثنا کے ساتھ تسبیح و استغفار پر اس نصرت میں اضافہ ہوگا، کیونکہ تسبیح و استغفار، شکر ہی شمار ہوتے ہیں۔ اللہ تعالیٰ فرماتا ہے: ﴿لَٰكِن شَكَرْتُمْ لَأَزِيدَنَّكُمْ﴾ ”اگر تم شکر کرو گے تو میں تمہیں اور زیادہ عطا کروں گا۔“ (ابراہیم: 7) اور یہ چیز خلفائے راشدین کے زمانے میں اور ان کے بعد بھی امت کو حاصل ہوئی۔ اللہ تعالیٰ کی نصرت ہمیشہ ہم رکاب رہی، یہاں تک کہ اسلام اس مقام پر پہنچ گیا جہاں تمام ادیان میں سے کوئی نہیں پہنچ سکا حتیٰ کہ امت سے اللہ تعالیٰ کے احکامات کی مخالفت میں افعال صادر ہونے لگے۔ پس اللہ تعالیٰ نے تفریق کلمہ اور شنتت امر کے ذریعے سے انہیں آزما دیا۔ پس پھر جو ہونا تھا ہوا۔ بایں ہمہ اس امت پر اور اس دین پر اللہ تعالیٰ کی بے پایاں رحمت اور اس کا لطف و کرم ہے جس کا تصور بھی نہیں کیا جا سکتا اور نہ خیال کی وہاں تک رسائی ہی ہے۔ دوم: رہا دوسرا اشارہ تو یہ رسول اللہ ﷺ کی وفات کی طرف اشارہ ہے کہ آپ کی اجل قریب آگئی ہے، اس کی وجہ یہ ہے کہ آپ کی عمر مبارک، فضیلت والی عمر ہے جس کی اللہ تعالیٰ نے قسم کھائی ہے اور اس نے مقرر فرمادیا ہے کہ فضیلت والے امور کا اختتام، استغفار کے ساتھ ہو، مثلاً: نماز اور حج وغیرہ۔ پس اللہ تعالیٰ کا اس حال میں آپ کو حمد و استغفار کا حکم دینا اس امر کی طرف اشارہ ہے کہ آپ کی وفات کا وقت قریب آ گیا ہے۔ اب آپ کو اپنے رب کی ملاقات کے لیے مستعد اور تیار رہنا چاہیے اور آپ کو اپنی عمر کا اختتام اس افضل ترین چیز پر کرنا چاہیے جو آپ

موجود پاتے ہیں۔ ﴿صَلُّوا لِلَّهِ وَسَلَامُهُ عَلَيْكُمْ﴾ چنانچہ آپ قرآن کی (اس آیت کی) تاویل کرتے ہوئے، اپنی نماز کے اندر رکوع و سجود میں نہایت کثرت سے یہ پڑھا کرتے تھے۔ ﴿سُبْحَانَكَ اللَّهُمَّ رَبَّنَا وَمَحْدِكَ اللَّهُمَّ اغْفِرْ لِي﴾ ”اے اللہ! اے ہمارے رب! ہم تیری حمد و ثنا کے ساتھ تیری پاکیزگی بیان کرتے ہیں، اے اللہ! مجھے بخش دے۔“ (صحیح بخاری: 794) (تفسیر سہمی: 3/2981، 2982)

سوال 3: رسول اللہ ﷺ کو دیئے جانے والے حکم سے کیا پتہ چلتا ہے؟
جواب: اس سے یہ پتہ چلتا ہے کہ زندگی کے آخری ایام میں حمد، تسبیح اور استغفار کا اہتمام کرنا چاہئے۔

ذُكْرُهُمَا 1

111 - سُورَةُ اللَّهَبِ مَكِّيَّةٌ - 6

آيَاتُهَا 5

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟
جواب: یہ سورت مکی ہے۔ اس کا ایک رکوع اور پانچ آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟
جواب: مصحف میں ترتیب کے اعتبار سے یہ 111 ویں سورت ہے اور نزولی ترتیب کے اعتبار سے یہ چھٹی سورت ہے۔
سوال 3: اس سورت کا شان نزول کیا ہے؟

جواب: (1) سیدنا عبداللہ بن عباس رضی اللہ عنہما فرماتے ہیں کہ جب یہ آیت نازل ہوئی ﴿وَإِذْ رَعَشِيرُ بَنِي إِسْرَائِيلَ﴾ ”اپنے قریبی رشتہ داروں کو ڈرایئے“ تو رسول اللہ ﷺ صفا پہاڑی پر چڑھ گئے اور پکارا: یا صبا جاہ! قریش نے کہا: یہ کون ہے؟ پھر وہاں سب آکر جمع ہو گئے۔ رسول اللہ ﷺ نے فرمایا: ”تمہارا کیا خیال ہے اگر میں تمہیں بتاؤں کہ ایک لشکر اس پہاڑ کے پیچھے سے آنے والا ہے تو کیا تم مجھ کو سچا نہیں سمجھو گے؟“ انہوں نے کہا: ہمیں آپ سے جھوٹ کا تجربہ کبھی نہیں ہوا۔ آپ ﷺ نے فرمایا: ”پھر میں تمہیں اس سخت عذاب سے ڈراتا ہوں جو تمہارے سامنے آ رہا ہے۔“ یہ سن کر ابولہب بولا: تو تباہ ہوا! کیا تو نے ہمیں اسی لیے جمع کیا تھا؟ پھر آپ ﷺ وہاں سے چلے آئے اور آپ ﷺ پر یہ سورت نازل ہوئی: ﴿تَبَّتْ يَدَا أَبِي لَهَبٍ وَتَبَّ﴾ (صحیح بخاری: 4971)

(2) سیدنا ابن عباس رضی اللہ عنہما نے بیان کیا کہ ابولہب نے کہا کہ تو تباہ ہو گیا تو نے ہمیں اسی لئے جمع کیا تھا اس پر یہ آیت تب یدا ابی لہب نازل ہوئی۔ (صحیح بخاری: 4973)

بِسْمِ اللّٰهِ الرَّحْمٰنِ الرَّحِیْمِ

﴿تَبَّتْ يَدَا أَبِي لَهَبٍ وَتَبَّ﴾

”ابولہب کے دونوں ہاتھ ہلاک ہو جائیں اور وہ ہلاک ہو گیا“ (1)

سوال 1: ﴿تَبَّتْ يَدَا أَبِي لَهَبٍ وَتَبَّ﴾ کی وضاحت کریں؟

جواب: (1) ﴿تَبَّتْ يَدَا أَبِي لَهَبٍ وَتَبَّ﴾ ”ابولہب کے دونوں ہاتھ ہلاک ہو جائیں اور وہ ہلاک ہو گیا“ ابولہب کے ہاتھ ٹوٹ گئے کہ ابولہب ہلاک اور برباد ہوا۔ اُس کا مشن ناکام ہو گیا۔

(2) یعنی وہ بدبختی کو پہنچا اور اس نے زندگی سے کوئی نفع نہیں اٹھایا۔

(3) ابولہب کا اصل نام عبدالعزیٰ تھا۔ اُس کے حسن و جمال کی وجہ سے اور چہرے کی سُرخی کی وجہ سے اسے ابولہب کہا جاتا تھا یعنی شعلہ، فروزاں۔ (4) ابولہب اپنے کفر اور بدبختی کی وجہ سے نبی ﷺ کا شدید دشمن تھا۔

(5) ابولہب، نبی اکرم ﷺ کا چچا تھا، آپ سے شدید عداوت رکھتا تھا اور آپ کو سخت اذیت پہنچاتا تھا، اس میں کوئی دین کی رمت تھی نہ قرابت کی حمیت۔ اللہ تعالیٰ اس کا برا کرے۔ اس لیے اللہ تعالیٰ نے اس ذمِ عظیم کے ذریعے سے اس کی مذمت بیان فرمائی جو قیامت کے دن تک اس کے لیے رسوائی ہے۔ چنانچہ فرمایا: ﴿تَبَّتْ يَدَا أَبِي لَهَبٍ﴾ یعنی اس کے دونوں ہاتھ ہلاک ہو گئے اور وہ بدبختی میں پڑ گیا۔ ﴿وَتَبَّ﴾ اس نے نفع حاصل نہ کیا۔ (تفسیر سہمی: 3/2982)

(6) جنگِ بدر کے چند دنوں کے بعد عدسہ کی بیماری میں مبتلا ہوا۔ اسی میں اس کی موت واقع ہو گئی۔ اس کی لاش تین دن یوں ہی پڑی رہی حتیٰ کہ وہ سڑنے لگی۔ حتیٰ کہ اس کی اولاد نے بیماری اور عار کے خوف سے دور سے مٹی پھینک کر اسے دفن کر دیا۔ یہ سورت کمی ہے۔ کہتے ہیں کہ غزوہ بدر سے سات روز بعد اس کے زہریلی قسم کا ایک دانہ نکلا اور مرض لگ جانے کے خوف سے سب گھروالوں نے الگ ڈال دیا، وہیں مر گیا اور تین روز تک لاش یوں ہی پڑی رہی، کسی نے نہ اٹھائی۔ جب سڑنے لگی، اس وقت حبشی مزدوروں سے اٹھوا کر دیوائی۔ انہوں نے ایک گڑھا کھود کر اس کو ایک لکڑی سے اندر ڈھلکا دیا، اوپر سے پتھر بھر دیئے۔ یہ تو دنیا کی رسوائی اور بربادی تھی۔ (تفسیر سہمی: 2/938)

سوال 2: قرآن حکیم نے ابولہب ہی کا نام کیوں لیا؟

جواب: عرب میں کوئی باقاعدہ حکومت تو تھی نہیں، جہاں فریاد کی جاسکے۔ لے دے کر ایک قبائلی حمیت ہی وہ چیز تھی

جو ایسے اوقات میں کام آتی تھی۔ مظلوم شخص فوراً اپنے قبیلہ کو دوسری کے لیے پکارتا اور پورا قبیلہ اس کی حمایت میں اٹھ کھڑا ہوتا۔ اس لیے ان کو اضطراراً بھی صلہ رحمی کا لحاظ رکھنا پڑتا تھا۔ ابولہب ہی وہ واحد بد بخت شخص ہے جس نے اس دور کے واجب الاحترام قانون کو توڑ کر اپنے قبیلہ کے علی الرغم ڈٹ کر آپ کی مخالفت کی۔ علاوہ ازیں جب بنو ہاشم اور بنو مطلب کو معاشرتی بائیکاٹ کی وجہ سے شعب ابی طالب میں محصور ہونا پڑا تھا تو اس وقت بھی ابولہب نے اپنے قبیلہ کا ساتھ نہیں دیا تھا۔ (تیسرا قرآن: 70/4)

﴿مَا آغْنِي عَنْهُ مَالُهُ وَمَا كَسَبَ﴾

”اُس کا مال اور جو کچھ اُس نے کمایا اُس کے کسی کام نہ آیا“ (2)

سوال: ﴿مَا آغْنِي عَنْهُ مَالُهُ وَمَا كَسَبَ﴾ ابولہب کا مال اس کے کام نہ آیا، وضاحت کریں؟
جواب: (1) ﴿مَا آغْنِي عَنْهُ مَالُهُ وَمَا كَسَبَ﴾ ”اُس کا مال اور جو کچھ اُس نے کمایا اُس کے کسی کام نہ آیا“، یعنی مال اس اعتبار سے اس کے کام نہ آیا کہ اسے مال نے سرکش بنا دیا، دوسرے مال اسے اللہ تعالیٰ کے عذاب سے نہ بچا سکا۔ جب اس پر اللہ تعالیٰ کی پکڑ ہوئی تو مال، اولاد، جاہ و منصب کچھ بھی اس کے کام نہ آیا۔

(2) رب العزت نے فرمایا: ﴿إِنَّ الَّذِينَ كَفَرُوا لَنْ تُغْنِي عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا وَأُولَئِكَ هُمْ وَقُودُ النَّارِ﴾ ”یقیناً جن لوگوں نے کفر کیا ان کے مال اور ان کی اولادیں اللہ تعالیٰ (کی پکڑ) سے ہرگز کچھ بھی ان کے کام نہ آئیں گے اور وہی لوگ آگ کا ایندھن ہیں“ (آل عمران: 10) ﴿وَأَمَّا مَنْ أُوْتِيَ كِتَابًا بِشِمَالِهِ ۖ فَيَقُولُ يَلَيْتَنِي لَه أُوتِيَ كِتَابًا بِرِجْلَيْهِ ۚ وَلَوْ أَنَّهُ رَاقٍ﴾ ”لیکن جس کو اُس کا نامہ اعمال بائیں ہاتھ میں دیا جائے گا تو وہ کہے گا: ”اے کاش! میرا نامہ اعمال مجھے نہ دیا جاتا! اور میں نہ جان پاتا کہ میرا حساب کیا ہے؟ اے کاش! وہی موت فیصلہ کن ہوتی! میرا مال میرے کام نہ آیا۔ میری حکومت مجھ سے برباد ہوگئی۔“ (الافتاح: 25-29) کمائی سے مراد اولاد ہے یعنی قیامت کے دن مال اور اولاد کام نہیں آئے گا۔

﴿سَيَصِلُنَّ نَارًا إِذْ ذَاتَ لَهَبٍ﴾

”وہ جلد ہی شعلے والی آگ میں داخل ہوگا“ (3)

سوال: ﴿سَيَصِلُنَّ نَارًا إِذْ ذَاتَ لَهَبٍ﴾ ابولہب کے انجام کی وضاحت کریں؟

جواب: (1) ﴿سَيَصِلُ نَأْرَ آذَاتِ لَهَبٍ﴾ ”وہ جلد ہی شعلہ والی آگ میں داخل ہوگا“ آگ اسے ہر طرف سے گھیر لے گی۔
 (2) یعنی مرنے کے بعد سخت شعلہ زن آگ میں چھینچنے والا ہے۔ شاید اسی مناسبت سے قرآن نے اس کی کنیت ”ابولہب“ قائم رکھی۔ دنیا تو اس کو ”ابولہب“ اس لئے کہتی تھی کہ اس کے رخسار آگ کے شعلے کی طرح چمکتے تھے۔ مگر قرآن نے بتلا دیا کہ وہ اپنے آخری انجام کے اعتبار سے بھی ”ابولہب“ کہلانے کا مستحق ہے۔ (تفسیر طبری: 2/938)

﴿وَأَمْرَ أَتُّهُ طَحَّالَةَ الْحَطْبِ﴾

”اور اُس کی بیوی بھی جو لکڑیاں ڈھونے والی ہے“ (4)

سوال: ﴿وَأَمْرَ أَتُّهُ طَحَّالَةَ الْحَطْبِ﴾ کی وضاحت کریں؟

جواب: (1) ﴿وَأَمْرَ أَتُّهُ﴾ ”اور اُس کی بیوی بھی“ یعنی امّ جمیل العورا۔

(2) ﴿طَحَّالَةَ الْحَطْبِ﴾ ”جو لکڑیاں ڈھونے والی ہے“ یعنی عنقریب وہ بھڑکتی ہوئی آگ میں داخل ہوگا اور اس کی بیوی بھی جو لکڑیوں کا گٹھا اٹھانے والی ہے۔ مجاہد نے کہا: ﴿طَحَّالَةَ الْحَطْبِ﴾ چغل خور ﴿فِي جَيْدِهَا حَبْلٌ مِّنْ مَّسَدٍ﴾ کہتے ہیں، مسد سے مراد گوگل کے درخت کی چھال ہے بعض نے کہا دوزخ کی رسی مراد ہے۔ (صحیح بخاری) ابولہب کی بیوی رسول اللہ ﷺ کو بہت اذیت پہنچاتی تھی وہ دونوں گناہ اور زیادتی میں ایک دوسرے سے تعاون کرتے تھے۔ وہ رسول اللہ کے راستے میں کانٹے بچھایا کرتی تھی۔ آپ ﷺ کو غربت کا طعنہ دیتی تھی اور لکڑیاں لا کر لایا کرتی تھی اس لئے اسے لکڑیاں چننا یاد دلا یا گیا۔

(3) کچھ لوگوں کا خیال ہے کہ یہ عربی میں چغل خوری کے لئے محاورہ ہے اور یہاں اُس کی اس عادت کی طرف اشارہ ہے کہ وہ نبی ﷺ کی غیبت کرتی تھی اور آپ ﷺ کی دشمنی پر اُکساتی تھی۔

﴿فِي جَيْدِهَا حَبْلٌ مِّنْ مَّسَدٍ﴾

”اُس کی گردن میں مضبوطی ہوئی رسی ہوگی“ (5)

سوال: ﴿فِي جَيْدِهَا حَبْلٌ مِّنْ مَّسَدٍ﴾ ابولہب کی بیوی کے انجام کی وضاحت کریں؟

جواب: (1) ﴿فِي جَيْدِهَا حَبْلٌ مِّنْ مَّسَدٍ﴾ ”اُس کی گردن میں مضبوطی ہوئی رسی ہوگی“ مسد کے معنی کھجور کی رسی کے ہیں۔ سیدنا عروہ رضی اللہ عنہ فرماتے ہیں کہ یہ جہنم کی زنجیر ہے جس کی ایک کڑی ستر ستر گز کی ہے، ثوری فرماتے ہیں: یہ جہنم کا طوق ہے جس کی لمبائی ستر ہاتھ ہے۔ جو ہری فرماتے ہیں: یہ اونٹ کی کھال اور اونٹ کے بالوں کی بنائی جاتی ہے، مجاہد

فرماتے ہیں: یعنی لوہے کا طوق۔ (ابن کثیر: 608)

(2) اس کے گلے میں کھجور کے پتوں کے ریشوں سے بنی ہوئی رسی بندھی ہوئی ہوگی۔ دونوں معنوں کے مطابق اس سورہ مبارکہ میں اللہ تعالیٰ کی نشانیوں میں سے ایک بہت بڑی نشانی ہے، کیونکہ یہ سورہ کریمہ اس وقت نازل ہوئی جب ابولہب اور اس کی بیوی بھی ہلاک نہیں ہوئے تھے۔ اللہ تبارک و تعالیٰ نے خبر دی کہ عنقریب انہیں جہنم میں عذاب دیا جائے گا۔ اس سے یہ لازم آتا ہے کہ یہ دونوں ایمان نہیں لائیں گے۔ پس یہ اسی طرح واقع ہوا جس طرح عالم الغیب والشہادہ نے خبر دی تھی۔ (تیسرے حصے: 2983/3)

(3) یعنی بہت مضبوط بنی ہوئی چھبے والی۔ اس سے مراد اکثر مفسرین کے نزدیک دوزخ کے طوق و سلاسل ہیں اور یہ تشبیہ ”حمالۃ الحطب“ کی مناسبت سے دی گئی ہے۔ کیونکہ لکڑیوں کا بوجھ اٹھانے میں رسی کی ضرورت پڑتی ہے۔ لکھتے ہیں کہ اس عورت کے گلے میں ایک ہار بہت قیمتی تھا۔ کہا کرتی تھی کہ لات و عزلیٰ کی قسم۔ اس کو محمد ﷺ کی عداوت پر خرچ کر ڈالوں گی۔ ضروری تھا کہ دوزخ میں بھی اس کی گردن ہار سے خالی نہ رہے۔ اور عجیب بات یہ ہے کہ اس بد بخت کی موت بھی اسی طرح واقع ہوئی، لکڑیوں کے گٹھے کی رسی گلے میں آپڑی جس سے گلا گھٹ کر دم نکل گیا۔ (تیسرے حصے: 938/2)

(4) ابولہب کی بیوی بھی آگ میں جائے گی۔ جیسے دنیا میں اپنے شوہر کے کفر اور بغض میں مددگار تھی، ایسے ہی آخرت کے عذاب میں بھی اس کے ساتھ شریک ہوگی۔

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ مکئی سورت ہے۔ اس کا ایک رکوع اور 4 آیات ہیں۔

سوال 2: مصحف میں ترتیب اور نزولی ترتیب کے اعتبار سے اس کا کیا نمبر ہے؟

جواب: مصحف میں ترتیب کے اعتبار سے اس کا نمبر 112 ہے اور نزولی ترتیب کے اعتبار سے یہ 22 ویں سورت ہے۔

سوال 3: اس سورت کی کیا فضیلت ہے؟

جواب: (1) سیدہ عائشہ رضی اللہ عنہا بیان کرتی ہیں کہ رسول اللہ ﷺ نے ایک شخص کو لشکر کا سپہ سالار بنا کر بھیجا۔ وہ اپنے ساتھیوں کو نماز پڑھا تا تو اپنی قراءت ﴿قُلْ هُوَ اللَّهُ أَحَدٌ﴾ پختہ کرتا تھا۔ جب لشکر کے لوگ لوٹ کر (مدینہ میں) آئے تو انہوں

نے نبی ﷺ سے اس بات کا ذکر کیا۔ آپ نے فرمایا: ”اس سے پوچھو وہ ایسا کیوں کرتا ہے؟“ لوگوں نے پوچھا تو اس نے کہا کہ یہ سورت رحمن کی صفت ہے، لہذا میں اس بات کو پسند کرتا ہوں کہ اسے پڑھوں۔ رسول اللہ ﷺ نے فرمایا: ”اس سے کہہ دو کہ اللہ بھی اس سے محبت رکھتا ہے۔“ (بخاری: 7375)

(2) سیدنا ابوسعید خدری رضی اللہ عنہ روایت کرتے ہیں کہ ایک شخص نے کسی کو ﴿قُلْ هُوَ اللَّهُ أَحَدٌ﴾ (سورہ اخلاص) بار بار پڑھتے ہوئے سنا، پس وہ صبح کو رسول اللہ ﷺ کے پاس آیا اور یہ بیان کیا، گویا کہ وہ شخص ﴿قُلْ هُوَ اللَّهُ أَحَدٌ﴾ کو (بوجہ قلتِ الفاظ کے ثواب میں) قلیل جانتا تھا۔ رسول اللہ ﷺ نے فرمایا: ”اس ذات کی قسم جس کے ہاتھ میں میری جان ہے! بے شک یہ سورہ ﴿قُلْ هُوَ اللَّهُ أَحَدٌ﴾ تمہاری قرآن کے برابر ہے۔“ (بخاری: 5013)

(3) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”تم لوگ اکٹھے ہو جاؤ، تاکہ میں تمہارے سامنے تمہاری قرآن مجید پڑھوں۔“ تو جن کو جمع ہونا تھا ہو گئے، پھر نبی ﷺ باہر تشریف لائے اور آپ ﷺ نے ﴿قُلْ هُوَ اللَّهُ أَحَدٌ﴾ کی تلاوت کی اور پھر اندر چلے گئے۔ ہم ایک دوسرے سے کہنے لگے، شاید آسمان سے کوئی خبر آئی ہے، جس کی وجہ سے آپ ﷺ اندر گئے ہیں، لیکن (کچھ دیر بعد) آپ ﷺ باہر آئے اور آپ ﷺ نے فرمایا: ”میں نے تم سے کہا تھا کہ تمہارے سامنے تمہاری قرآن پڑھوں گا، تو خبردار ہو جاؤ، یہ سورت تمہاری قرآن کے برابر ہے۔“ (مسلم: 1888)

(4) ام المؤمنین سیدہ عائشہ صدیقہ رضی اللہ عنہا کہتی ہیں کہ نبی ﷺ ہر رات کو، جب (سونے کے لیے) اپنے بستر پر جاتے تو اپنی دونوں ہتھیلیاں ملا کر ان پر ﴿قُلْ هُوَ اللَّهُ أَحَدٌ، قُلْ أَعُوذُ بِرَبِّ الْفَلَقِ، قُلْ أَعُوذُ بِرَبِّ النَّاسِ﴾ پڑھ کر (پھونک مارتے) دم کرتے تھے پھر انہیں اپنے تمام بدن پر جہاں تک ہو سکتا پھیرتے تھے۔ پہلے اپنے سر مبارک اور چہرہ مبارک پر پھیرتے اور بعد ازاں اپنے سامنے کے جسم پر پھیرتے اور آپ ﷺ تین مرتبہ ایسا ہی کرتے۔ (بخاری: 5017)

بِسْمِ اللَّهِ الرَّحْمَنِ الرَّحِيمِ

﴿قُلْ هُوَ اللَّهُ أَحَدٌ﴾

”آپ کہہ دیجیے وہ اللہ ایک ہی ہے“

سوال: ﴿قُلْ هُوَ اللَّهُ أَحَدٌ﴾ کی وضاحت کریں؟

جواب: (1) ﴿قُلْ﴾ ”آپ کہہ دیجیے“ یعنی اے ہمارے نبی ﷺ جو تیرے رب کے بارے پوچھے تو آپ کہہ دو۔

(2) ﴿هُوَ اللَّهُ أَحَدٌ﴾ ”وہ اللہ ایک ہی ہے“ اس سے مراد یہ ہے کہ اللہ تعالیٰ کی ذات، صفات، اختیارات اور افعال

میں کوئی اس کا شریک نہیں۔ یعنی وحدانیت اس کی ذات میں منحصر ہے۔ وہ ہر قسم کے کمال میں احد اور مفرد ہے، جو اسائے حسنیٰ، صفات کاملہ و عالیہ، افعال مقدسہ کا مالک ہے جس کی کوئی نظیر ہے نہ مثیل۔ (تفسیر سہلی: 2983/3)

(3) یعنی عبادت اللہ تعالیٰ ہی کے لئے مخصوص ہے جو یکتا ہے، بے مثال ہے، بے نظیر ہے، بے وزیر ہے اور بے مشیر ہے، نہ اس کا کوئی ہمسر ہے اور نہ کوئی اس کے برابر کا ہے، احد کا استعمال حق تعالیٰ کی ذات اقدس ہی کے لئے ہوتا ہے کیونکہ وہی ان تمام صفوں اور کاموں میں کامل و یکتا ہے۔ (مختصر ابن کثیر: 2/2263)

(4) رب العزت نے فرمایا: ﴿لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا فَسُبْحَانَ اللَّهِ رَبِّ الْعَرْشِ عَمَّا يَصِفُونَ﴾
”اگر ان دونوں میں اللہ تعالیٰ کے سوا اور بھی معبود ہوتے تو ان دونوں میں ضرور فساد برپا ہو جاتا سو عرش کا رب اللہ تعالیٰ پاک ہے اُن سے جو وہ بیان کرتے ہیں۔“ (الانبیاء: 22)

(5) ﴿قُلْ لَوْ كَانَ مَعَهُ آلِهَةٌ كَمَا يَقُولُونَ إِذْ أَتَى الْبَنُو إِسْرَائِيلَ رَسُولًا بِمَا لَا تَهْتَكُ مِنْ دِينِ اللَّهِ فَكَذَّبُوهُ لَعْنَةُ اللَّهِ عَلَى الْكَافِرِينَ﴾
”آپ کہہ دیں اگر اللہ تعالیٰ کے ساتھ اور معبود بھی ہوتے جیسا کہ وہ کہتے ہیں تب وہ عرش والے کی طرف ضرور کوئی راستہ تلاش کرتے۔“ (بنی اسرائیل: 42)

(6) رب العزت نے توحید کی دلیل دی، فرمایا: ﴿مَا تَخَذَ اللَّهُ مِنْ وَلَدٍ وَمَا كَانَ مَعَهُ مِنْ إِلَهٍ إِذْ أَتَى الْبَنُو إِسْرَائِيلَ رَسُولًا بِمَا لَا تَهْتَكُ مِنْ دِينِ اللَّهِ فَكَذَّبُوهُ لَعْنَةُ اللَّهِ عَلَى الْكَافِرِينَ﴾
”اللہ تعالیٰ نے کسی کو بیٹا نہیں بنایا اور نہ ہی اس کے ساتھ کوئی اور معبود ہے ورنہ ہر معبود ضرور اس کو لے جاتا جو اس نے پیدا کیا اور ان میں سے ایک دوسرے پر ضرور چڑھ دوڑتا، پاک ہے اللہ تعالیٰ اس سے جو وہ بیان کرتے ہیں۔“ (الزمر: 91)

﴿اللَّهُ الضَّمِدُ﴾

”اللہ تعالیٰ بے نیاز ہے“ (2)

سوال ﴿اللَّهُ الضَّمِدُ﴾ مخلوق محتاج اور اللہ تعالیٰ بے نیاز ہے، اس کی وضاحت کریں؟

جواب: (1) ﴿اللَّهُ الضَّمِدُ﴾ ”اللہ تعالیٰ بے نیاز ہے“ یعنی مخلوق اپنی تمام ضرورتوں میں اللہ تعالیٰ ہی کی محتاج ہے اور وہ کسی کا محتاج نہیں۔ وہ بے نیاز اور بے پروا ہے۔

(2) یعنی تمام حوائج میں وہی مقصود ہے۔ عالم بالا اور عالم سفلی کے رہنے والے سب اس کے انتہائی محتاج ہیں، اسی سے اپنی حاجتوں کا سوال کرتے ہیں، اپنے اہم امور میں اسی کی طرف راغب ہوتے ہیں کیونکہ وہ اپنے اوصاف میں کامل ہے، وہ علیم ہے جو اپنے علم میں کامل ہے، حلیم ہے جو اپنے علم میں کامل ہے اور رحیم ہے جس کی رحمت ہر چیز پر سایہ کناں ہے۔ اسی طرح وہ اپنے تمام اوصاف میں کامل ہے۔ (تفسیر سہلی: 2983/3) سیدنا ابن عباس رضی اللہ عنہما کہتے ہیں کہ سب اس

کے حاجت مند ہیں۔ رب العزت نے فرمایا: ﴿وَمَا يَكْفُرُ مِنْ تَعْمَتِهِ فَرِينَ اللَّهُ ثُمَّ إِذَا مَسَّكُمْ الضَّرُّ فَالْيَوْمَ تَجْعَلُون﴾ اور تمہارے پاس کوئی نعمت بھی ہے وہ اللہ تعالیٰ ہی کی طرف سے ہے پھر جب تمہیں تکلیف چھوتی ہے تو تم اسی کی طرف گڑگڑاتے ہو۔“ (نحل: 53) اہل لغت کہتے ہیں کہ الصمد سید، آقا ہے جس کے سب حاجت مند ہیں۔ (ترمذی: 10/179)

(3) ”صمد“ سب سے اونچے سردار، اعلیٰ درجے کے شریف، انتہائی عظمت والے، بے حد سنجیدہ ذات، بے انتہا وسیع عالم اور کامل صاحب حکمت کو کہتے ہیں یعنی جو شرافت و سیادت اور ریاست و امارت کے تمام گوشوں میں کامل دیکتا ہو۔ یہ شان اللہ رب العالمین کی ہے اور اسی میں یہ کمالات پائے جاتے ہیں لہذا وہی ہر عیب و کمی سے پاک ہے اور وہی بے پناہ قہر و جلال والا ہے۔ (مختصر ابن کثیر: 2/2263)

﴿لَمْ يَلِدْ ۖ وَلَمْ يُولَدْ﴾

”نہ اُس نے کسی کو جنم دیا نہ وہ کسی سے جنا گیا“ (3)

سوال: ﴿لَمْ يَلِدْ ۖ وَلَمْ يُولَدْ﴾ تولد و تناسل اللہ تعالیٰ کے شایان شان نہیں، اس کی وضاحت کریں؟

جواب: (1) ﴿لَمْ يَلِدْ ۖ وَلَمْ يُولَدْ﴾ ”نہ اُس نے کسی کو جنم دیا نہ وہ کسی سے جنا گیا“ یعنی تولد و تناسل اللہ تعالیٰ کے شایان شان نہیں۔ نہ اس نے کسی کو جنم دیا نہ اسے کسی نے جنم دیا۔ نہ اس کے بیوی بچے ہیں اور نہ ماں باپ۔ رب العزت نے فرمایا: ﴿ذَلِكُمْ اللَّهُ رَبُّكُمْ ۚ لَا إِلَهَ إِلَّا هُوَ ۚ خَالِقُ كُلِّ شَيْءٍ ۚ فَاعْبُدُوهُ ۚ وَهُوَ عَلَىٰ كُلِّ شَيْءٍ وَكِيلٌ﴾ ”یہ اللہ تعالیٰ ہے جو تمہارا رب ہے، اس کے سوا کوئی معبود نہیں، وہ ہر چیز کا خالق ہے، چنانچہ تم اسی ایک کی عبادت کرو، اور وہ ہر چیز پر نگہبان ہے۔“ (الانعام: 102)

(2) رب العزت نے فرمایا: ﴿وَقَالُوا اتَّخَذَ الرَّحْمَنُ وَلَدًا ۗ لَقَدْ جِئْتُمْ شَيْئًا إِذَا ۗ تَكَادُ السَّمَوَاتُ يَتَّقُلْنَ مِنْهُ وَتُنشَقُّ الْأَرْضُ وَتَخْرُجُ الْجِبَالُ هَدًّا ۗ أَنْ دَعَوْا لِلرَّحْمَنِ وَلَدًا ۗ وَمَا يَنْبَغِي لِلرَّحْمَنِ أَنْ يَتَّخِذَ وَلَدًا ۗ إِنْ كُلُّ مَنْ فِي السَّمَوَاتِ وَالْأَرْضِ إِلَّا آتِي الرَّحْمَنِ عَبْدًا ۗ لَقَدْ أَحْضَاهُمْ وَعَدَّهُمْ عَدًّا ۗ وَكُلُّهُمْ آتِيهِ يَوْمَ الْقِيَامَةِ فَرْدًا ۗ﴾ ”اور انہوں نے کہا کہ رحمن نے کسی کو بیٹا بنایا ہے۔ بلاشبہ تم یقیناً بڑی بھاری بات کو آئے ہو۔ قریب ہے کہ اس سے آسمان پھٹ جائیں اور زمین شق ہو جائے اور پہاڑ ٹکڑے ٹکڑے ہو کر گر پڑیں۔ کہ انہوں نے رحمن کے لیے کسی اولاد کا دعویٰ کیا ہے۔ حالانکہ رحمن کے لائق نہیں کہ وہ کسی کو اولاد بنائے۔ آسمان اور زمین میں جو کوئی بھی ہے، رحمن کے پاس غلام بن کر ہی آنے والا ہے۔ بلاشبہ یقیناً اُس نے ان کا احاطہ کر رکھا ہے اور اُس نے ان سب کو خوب اچھی طرح شمار کر کے گن رکھا ہے۔ اور اُن میں سے ہر ایک قیامت کے دن اس کے پاس

اکیلا آنے والا ہے۔“ (مریم: 88-95)

(3) رب العزت نے فرمایا: ﴿وَجَعَلُوا بَيْنَهُ وَبَيْنَ الْجَنَّةِ نَسْبًا وَلَقَدْ عَلِمْتِ الْجِنَّةُ أَنَّهُمْ لَمُحْضَرُونَ﴾
”اور انہوں نے اللہ تعالیٰ اور جنوں کے درمیان رشتہ بنا دیا ہے اور بلاشبہ یقیناً جنوں کو معلوم ہے کہ یقیناً وہ ضرور حاضر کیے جانے والے ہیں۔“ (النساء: 158)

(4) ﴿وَقَالُوا اتَّخَذَ الرَّحْمَنُ وَلَدًا سُبْحٰنَهُ طَبٰلُ عِبَادٍ مُّكْرَمُوْنَ﴾ ”اور انہوں نے کہا رحمن نے کوئی اولاد دینا رکھی ہے، وہ اس سے پاک ہے بلکہ وہ فرشتے معزز بندے ہیں۔“ (الانبیاء: 26)

(5) اس میں ان لوگوں کا رد ہوا جو سیدنا مسیح علیہ السلام کو یا سیدنا عزیر علیہ السلام کو خدا کا بیٹا اور فرشتوں کو خدا کی بیٹیاں کہتے ہیں۔ نیز جو لوگ مسیح کو یا کسی بشر کو خدا مانتے ہیں ان کی تردید ”لم یولد“ میں کر دی گئی۔ (تفسیر طبری: 2/939)

(6) سیدنا ابوموسیٰ اشعری رضی اللہ عنہ نے بیان کیا کہ نبی کریم ﷺ نے فرمایا: ”تکلیف وہ بات سن کر اللہ تعالیٰ سے زیادہ صبر کرنے والا کوئی نہیں ہے، مشرک کہتے ہیں کہ اللہ تعالیٰ اولاد رکھتا ہے اور پھر بھی وہ انہیں معاف کرتا ہے اور انہیں روزی دیتا ہے۔“ (بخاری: 7378)

(7) سیدنا عمران بن حصین رضی اللہ عنہ بیان کرتے ہیں کہ رسول اللہ ﷺ نے فرمایا: ﴿كَانَ اللَّهُ وَلَهُ يَكُنْ هَيَّ وَ قَبْلَهُ﴾
”اللہ تعالیٰ تھا اور اس سے پہلے کوئی چیز نہیں تھی۔“ (بخاری: 7418)

﴿وَلَمْ يَكُنْ لَهُ كُفُوًا أَحَدٌ﴾

”اور نہ کبھی کوئی ایک اُس کے برابر کا ہے“ (4)

سوال: ﴿وَلَمْ يَكُنْ لَهُ كُفُوًا أَحَدٌ﴾ اللہ تعالیٰ کا کوئی ہمسر نہیں، اس کی وضاحت کریں؟

جواب: (1) ﴿وَلَمْ يَكُنْ لَهُ كُفُوًا أَحَدٌ﴾ ”اور نہ کبھی کوئی ایک اُس کے برابر کا ہے“ اس کے اسماء میں نہ اس کی صفات میں اور نہ اس کے افعال میں کوئی اس کا ہم سر ہے۔ اس کی ذات بابرکت اور بہت بلند ہے۔ یہ سورہ کریمہ توحید اسماء و صفات پر مشتمل ہے۔ (تفسیر سہلی: 3/2984)

(2) رب العزت نے فرمایا: ﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ ”اُس کی مثل کوئی چیز نہیں اور وہ سب کچھ سننے والا، سب کچھ دیکھنے والا ہے۔“ (الشوریٰ: 11)

(3) سیدنا ابو ہریرہ رضی اللہ عنہ نے بیان کیا کہ نبی کریم ﷺ نے فرمایا: ”اللہ تعالیٰ فرماتا ہے: مجھے ابن آدم نے جھٹلایا حالانکہ اس کے لئے یہ مناسب نہیں تھا۔ مجھے اس نے گالی دی۔ حالانکہ اس کے لئے یہ بھی مناسب نہیں تھا۔ مجھے جھٹلانا یہ ہے کہ کہتا ہے

کہ میں اس کو دوبارہ نہیں پیدا کروں گا حالانکہ میرے لئے دوبارہ پیدا کرنا اس کے پہلی مرتبہ پیدا کرنے سے زیادہ مشکل نہیں۔ اس کا مجھے گالی دینا یہ ہے کہ کہتا ہے کہ اللہ تعالیٰ نے اپنا بیٹا بنایا ہے۔ حالانکہ میں ایک ہوں، بے نیاز ہوں نہ میرے کوئی اولاد ہے اور نہ میں کسی کی اولاد ہوں اور نہ کوئی میرے برابر کا ہے۔“ (بخاری: 4974)

ایاتھا: 5 - 113 - سُورَةُ الْقَلَقِ مَكِّيَّةٌ - 20 - رُؤُوسُهَا: 1

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ مکی سورت ہے۔ اس کا ایک رکوع اور پانچ آیات ہیں۔

سوال 2: مصحف میں ترتیب اور نزولی ترتیب کے اعتبار سے اس کا کیا نمبر ہے؟

جواب: مصحف میں ترتیب کے اعتبار سے اس کا نمبر 113 ہے۔ اور نزولی ترتیب کے اعتبار سے یہ 20 ویں سورت ہے۔

سوال 3: اس سورت کی کیا فضیلت ہے؟

جواب: (1) نبی ﷺ نے فرمایا: سیدنا عقبہ بن عامر رضی اللہ عنہ بیان کرتے ہیں کہ رسول اللہ ﷺ نے فرمایا: ”کیا تم نے وہ

آیات نہیں دیکھیں جو آج رات نازل کی گئی ہیں؟ جن کی مثل کبھی دیکھی ہی نہیں گئی، وہ ﴿قُلْ أَعُوذُ بِرَبِّ الْقَلَقِ﴾

اور ﴿قُلْ أَعُوذُ بِرَبِّ النَّاسِ﴾ ہیں۔ (مسلم: 1891)

(2) سیدنا عقبہ بن عامر رضی اللہ عنہ بیان کرتے ہیں کہ میں رسول اللہ ﷺ کے پیچھے چلا جا رہا تھا، آپ اس وقت (کسی سواری

پر) سوار تھے۔ میں نے اپنا ہاتھ آپ کے قدم پر رکھا اور میں نے کہا، اے اللہ کے رسول ﷺ! مجھے سورہ ہود اور

سورہ یوسف پڑھا دیجئے۔ آپ ﷺ نے فرمایا: ”تم ہرگز کوئی ایسی چیز نہیں پڑھو گے جو اللہ تعالیٰ کے نزدیک ﴿قُلْ أَعُوذُ

بِرَبِّ الْقَلَقِ﴾ اور ﴿قُلْ أَعُوذُ بِرَبِّ النَّاسِ﴾ سے زیادہ مرتبہ والی ہو۔ (نسائی: 954)

(3) زر بن حبیش نے بیان کیا، انہوں نے ابی بن کعب رضی اللہ عنہ سے معوذتین کے بارے میں پوچھا تو انہوں نے بیان کیا کہ

یہ مسئلہ میں نے بھی رسول اللہ ﷺ سے پوچھا تھا۔ نبی ﷺ نے فرمایا: ”مجھے جبرائیل کی زبانی کہا گیا ہے کہ یوں کہہ

کہ ﴿قُلْ أَعُوذُ بِرَبِّ الْقَلَقِ﴾۔۔ الخ میں نے اسی طرح کہا“ چنانچہ ہم بھی وہی کہتے ہیں جو رسول کریم ﷺ نے

کہا۔ (صحیح بخاری: 4976)

(4) سیدنا عقبہ بن عامر رضی اللہ عنہ سے روایت ہے کہ انہوں نے رسول اللہ ﷺ سے معوذتین کے بارے میں پوچھا تو

آپ ﷺ نے فجر میں یہی دو سورتیں ہمیں پڑھائیں۔ (نسائی: 5436)

(5) سیدنا عقبہ بن عامر رضی اللہ عنہ سے روایت ہے کہ رسول اللہ ﷺ نے مجھے ہر نماز کے بعد معوذات پڑھنے کا حکم دیا۔ (سنن نسائی: 1337)

بِسْمِ اللّٰهِ الرَّحْمٰنِ الرَّحِیْمِ

﴿قُلْ أَعُوذُ بِرَبِّ الْفَلَقِ﴾

”آپ کہہ دیجیے کہ میں صبح کے رب کی پناہ میں آتا ہوں“ (1)

سوال: ﴿قُلْ أَعُوذُ بِرَبِّ الْفَلَقِ﴾ کی وضاحت کریں؟

جواب: (1) ﴿قُلْ﴾ ”آپ کہہ دیجیے“ یعنی آپ اللہ تعالیٰ سے پناہ مانگنے کے لئے یہ الفاظ کہیے۔

(2) ﴿أَعُوذُ﴾ ”پناہ میں آتا ہوں“ یعنی میں اپنا بچاؤ ڈھونڈتا ہوں، میں پناہ تلاش کرتا ہوں۔

(3) ﴿رَبِّ الْفَلَقِ﴾ ”صبح کے رب کی“ یعنی اس رب کی جو صبح کو نکالتا ہے، جو دانے اور گٹھلی کو پھاڑتا ہے جیسا کہ فرمایا:

﴿فَالِقُ الْإِصْبَاحِ﴾ ”وہ صبح کو پھاڑنے والا ہے“ (الانعام: 96) ﴿إِنَّ اللَّهَ فَالِقُ الْحَبِّ وَالنَّوَى﴾ ”خارج الحبی

مِنَ الْمَيْتِ وَمُخْرِجُ الْمَيْتِ مِنَ الْحَيِّ“ ﴿ذَلِكُمْ اللَّهُ فَالِقُ ثَوَقَكُونَ﴾ ”یقیناً اللہ تعالیٰ ہی دانے اور گٹھلی کو

پھاڑنے والا ہے وہ زندہ کو مردہ سے نکالتا ہے اور وہی مردہ کو زندہ سے نکالنے والا ہے وہی اللہ تعالیٰ ہے، پھر تم کہہ کر

برکائے جاتے ہو؟“ (الانعام: 95) (4) اللہ تعالیٰ نے نبی ﷺ کو حکم دیا کہ آپ کہہ دیں کہ میں تمام مخلوقات کے شر سے ساری

مخلوقات کے رب کی پناہ مانگتا ہوں۔

(5) (i) صبح جب ہوتی ہے تو اللہ تعالیٰ رات کے اندھیرے کو ختم کر کے دن کی روشنی لاتے ہیں۔ اس سے دراصل یہ شعور

دینا مطلوب ہے کہ جو رب دن کی روشنی لاسکتا ہے، وہ اسی طرح خوف اور دہشت کو دور کر سکتا ہے۔ وہ پناہ مانگنے والے

کو امن دے سکتا ہے۔ (ii) جس طرح رات کو انسان صبح کی روشنی کا منتظر ہوتا ہے، ایسے ہی اللہ تعالیٰ نے شعور دلایا ہے کہ

وہ شخص جس پر مصائب کی رات چھائی ہو وہ کامیابی کی صبح روشن کا امیدوار رہے اور اللہ تعالیٰ کی پناہ طلب کرے۔

﴿مِنْ شَرِّ مَا خَلَقَ﴾

”اس کے شر سے جو اس نے پیدا کی“ (2)

سوال: ﴿وَمِنْ شَرِّ مَا خَلَقَ﴾ کی وضاحت کریں؟

جواب: (1) ﴿وَمِنْ شَرِّ مَا خَلَقَ﴾ ”اُس کے شر سے جو اُس نے پیدا کی“ یہاں شر سے مراد ہر اس چیز کا شر ہے جس سے انسان کو نقصان پہنچ سکتا ہو مثلاً دنیا میں شیطان اور آخرت میں جہنم۔ یہ اللہ تعالیٰ کی تمام مخلوق، انسان، جنات اور حیوانات سب کو شامل ہے۔ پس ان تمام مخلوقات کے اندر موجود شر سے، ان کو پیدا کرنے والے کی پناہ مانگی جاتی ہے۔ (تفسیر حسدی: 3/2984)

(2) علامہ ابن قیم رحمہ اللہ نے لکھا ہے کہ لفظ شر دو چیزوں کے لئے عام اور شامل ہے۔ ایک آلام و آفات، جن سے براہ راست انسان کو رنج و تکلیف پہنچتی ہے، دوسرے وہ چیزیں جو آلام و آفات کے موجبات اور اسباب ہیں۔ اس دوسری قسم میں کفر و شرک اور تمام معاصی بھی لفظ شر کے مفہوم میں داخل ہیں۔ قرآن و حدیث میں جن چیزوں سے پناہ کا ذکر آیا ہے وہ ان دونوں قسموں میں سے کسی ایک میں داخل ہوتی ہیں کہ یا تو وہ خود آفت یا مصیبت ہوتی ہیں یا اس کے لئے سبب موجب ہوتی ہیں۔ نماز کے آخر میں جو دعا استعاذہ مسنون ہے اس میں چار چیزیں مذکور ہیں۔ عذاب قبر، عذاب نار، قنۃ الحیاء و المات، ان میں پہلی دو چیزیں خود مصیبت و عذاب میں اور آخری دو چیزیں مصیبت و عذاب کے اسباب ہیں۔ (تفسیر معارف القرآن: 8/848)

(3) سیدنا فروہ بن نوفل سے روایت ہے کہ میں نے سیدہ عائشہ رضی اللہ عنہا سے رسول اللہ ﷺ کی دعا کے بارے میں سوال کیا کہ آپ ﷺ کیا دعا مانگتے تھے، تو انہوں نے کہا: آپ ﷺ ﴿اللَّهُمَّ إِنِّي أَعُوذُ بِكَ مِنْ شَرِّ مَا خَلَقْتَ وَشَرِّ مَا أَلْمَأْأَمَلُ﴾ ”یا اللہ! میں تیری پناہ مانگتا ہوں اس کام کے شر سے جو میں نے کیا اور جو میں نے نہیں کیا“ سے دعا مانگا کرتے تھے۔ (صحیح مسلم: 6896)

(4) اللہ تعالیٰ کے سوا کسی اور سے پناہ مانگنا شرک ہے۔

﴿وَمِنْ شَرِّ غَاسِقٍ إِذَا وَقَبَ﴾

”اور تاریکی کے شر سے جب کہ وہ چھا جائے“ (3)

سوال: ﴿وَمِنْ شَرِّ غَاسِقٍ إِذَا وَقَبَ﴾ کی وضاحت کریں؟

جواب: (1) ﴿وَمِنْ شَرِّ غَاسِقٍ إِذَا وَقَبَ﴾ ”اور تاریکی کے شر سے جب کہ وہ چھا جائے“ یعنی رات کے اندھیرے سے اللہ تعالیٰ کی پناہ مانگتا ہوں۔ (2) رات کے اندھیرے سے پناہ مانگنے کے لیے اس لیے کہا گیا کہ: (i) رات کے اندھیرے میں جرائم ہوتے ہیں۔ (ii) رات کے اندھیرے میں خطرناک درندے نکلتے ہیں۔ (iii) رات کے اندھیرے میں مسمومی جانوروں سے نکلتے ہیں۔

(3) ام المؤمنین عائشہ رضی اللہ عنہا کہتی ہیں کہ نبی اکرم ﷺ نے چاند کی طرف دیکھ کر فرمایا: ”عائشہ! اس کے شر سے اللہ تعالیٰ کی پناہ مانگو، کیونکہ یہ ﴿غَاسِقٌ﴾ ہے جب یہ ڈوب جائے۔“ (ترمذی: 3366)

﴿وَمِنْ شَرِّ النَّفَّاثَاتِ فِي الْعُقَدِ﴾

”اور گرہوں میں پھونک مارنے والیوں کے شر سے“ (4)

سوال 1: ﴿وَمِنْ شَرِّ النَّفَّاثَاتِ فِي الْعُقَدِ﴾ کی وضاحت کریں؟

جواب: (1) ﴿وَمِنْ شَرِّ النَّفَّاثَاتِ فِي الْعُقَدِ﴾ ”اور گرہوں میں پھونک مارنے والیوں کے شر سے“ یعنی جادو کرنے والی عورتوں کے شر سے جو اپنے جادو میں گرہوں میں پھونکوں سے کام لیتی ہیں جن کو وہ جادو کے لیے باندھتی ہیں۔ (تفسیر سہی: 3/2984)

(2) ﴿النَّفَّاثَاتِ﴾ مؤنث کا صیغہ ہے۔ گرہوں میں پھونکنے والے نفس مراد ہیں۔ اس سے جادو کا کالاً عمل کرنے والے مرد اور عورتیں دونوں مراد ہیں۔

(3) ابو عبیدہ کہتے ہیں کہ جادوگریوں سے مراد لبید بن اعصم (یہودی) کی بیٹیاں ہیں جنہوں نے نبی ﷺ پر جادو کیا تھا۔ جادو کے متعلق نبی ﷺ کا ارشاد ہے: ”جو کوئی گنڈا لگائے اور پھر اس پر پھونکے اس نے جادو کیا اور جس نے جادو کیا اس نے شرک کیا۔“ اور جو کسی چیز سے چمٹا وہ اس کی طرف چھوڑ دیا گیا۔ (بخاری)

(4) سیدہ عائشہ رضی اللہ عنہا نے بیان کیا کہ بنو زریق کے ایک یہودی لبید بن اعصم نے رسول اللہ ﷺ پر جادو کر دیا تھا اور اس کی وجہ سے نبی ﷺ کسی چیز کے متعلق خیال کرتے کہ آپ ﷺ نے وہ کام کر لیا ہے حالانکہ آپ ﷺ نے وہ کام نہ کیا ہوتا۔ ایک دن یا (راوی نے بیان کیا کہ) ایک رات نبی ﷺ میرے یہاں تشریف رکھتے تھے اور مسلسل دُعا کر رہے تھے۔ پھر آپ ﷺ نے فرمایا: ”اے عائشہ رضی اللہ عنہا! تمہیں معلوم ہے اللہ تعالیٰ سے جو بات میں پوچھ رہا تھا، اس نے اس کا جواب مجھے دے دیا۔ میرے پاس دو (فرشتے سیدنا جبرائیل علیہ السلام و سیدنا میکائیل علیہ السلام) آئے۔ ایک میرے سر کی طرف کھڑا ہو گیا اور دوسرا میرے پاؤں کی طرف۔ ایک نے اپنے دوسرے ساتھی سے پوچھا: ان صاحب کی بیماری کیا ہے؟ دوسرے نے کہا کہ ان پر جادو ہوا ہے۔ اس نے پوچھا کہ کس نے جادو کیا ہے؟ جواب دیا کہ لبید بن اعصم نے۔ پوچھا کس چیز میں؟ جواب دیا کہ کنگھے اور سر کے بال میں جو زنجور کے خوشے میں رکھے ہوئے ہیں۔ سوال کیا: اور یہ جادو ہے کہاں؟ جواب دیا کہ زردان کے کنوئیں میں۔“ پھر نبی ﷺ اس کنوئیں پر اپنے چند صحابہ کرام رضی اللہ عنہم کے ساتھ تشریف لے گئے اور جب واپس آئے تو فرمایا: ”عائشہ رضی اللہ عنہا! اس کا پانی ایسا (سرخ) تھا جیسے ہندی کا نچوڑ ہوتا ہے اور اس کے کھجور کے

درختوں کے سر (اوپر کا حصہ) شیطان کے سروں کی طرح تھے۔“ میں نے عرض کیا: ”یا رسول اللہ ﷺ! آپ ﷺ نے اس جادو کو باہر کیوں نہیں کر دیا؟“ نبی ﷺ نے فرمایا: ”اللہ تعالیٰ نے مجھے اس سے عافیت دے دی اس لیے میں نے مناسب نہیں سمجھا کہ اب میں اس برائی کو خواہ مخواہ لوگوں میں پھیلاؤں۔“ پھر آپ ﷺ نے اس جادو کا سامان کنگھی، بال، خرم کا غلاف اسی میں دفن کر دیا۔ (بخاری: 5763)

سوال 2: جادو کیسے کیا جاتا ہے؟

جواب: (1) جادو کلام کے ذریعے سے کیا جاتا ہے۔

(2) جس پر جادو کرنا مطلوب ہوتا ہے اس کے بال یا کوئی چیز حاصل کر کے عمل کیا جاتا ہے۔

(3) اگر بالوں پر عمل کیا جائے تو کلام پڑھ کر پھونکیں ماری جاتی ہیں اور گرہیں لگائی جاتی ہیں۔

سوال 3: اللہ تعالیٰ نے جادو گروں کے شر سے بچنے کے لئے کیا حکم دیا ہے؟

جواب: اللہ تعالیٰ نے جادو گروں کے شر سے بچنے کے لئے حکم دیا ہے کہ صبح کے رب کی پناہ مانگ لو۔

﴿وَمِنْ شَرِّ حَاسِدٍ إِذَا حَسَدَ﴾

”اور حاسد کے شر سے جب وہ حسد کرے“ (5)

سوال 1: ﴿وَمِنْ شَرِّ حَاسِدٍ إِذَا حَسَدَ﴾ کی وضاحت کریں؟

جواب: (1) ﴿وَمِنْ شَرِّ حَاسِدٍ إِذَا حَسَدَ﴾ ”اور حاسد کے شر سے جب وہ حسد کرے“ حسد کا مطلب ہے کہ اگر کسی شخص کو اللہ تعالیٰ نے کوئی نعمت یا فضیلت یا شرف یا عزت عطا کی ہو تو اس پر کوئی دوسرا چاہے کہ یہ نعمت اس سے چھین جائے اور مجھے مل جائے۔ ہاں اگر کوئی شخص چاہے کہ اسے ملی ہے، مجھے بھی اللہ تعالیٰ ایسی نعمت عطا کر دے تو یہ رشک ہے۔

(2) حاسد سے ایسی صورت میں پناہ مانگی گئی ہے جب وہ حسد کرے اور حسد کی وجہ سے نقصان پہنچانے کی کوشش کرے۔ اگر کوئی نقصان نہیں پہنچاتا تو اس کے لئے اتنی سزا کافی ہے کہ وہ جلتا رہے۔

(3) حاسد جب اپنی قلبی کیفیت کو ضبط نہ کر سکے اور عملی طور پر حسد کا اظہار کرنے لگے تو اس کی بدی سے پناہ مانگنا چاہیے۔ اگر ایک شخص کے دل میں بے اختیار حسد پیدا ہو مگر وہ اپنے نفس کو قابو میں رکھ کر حسود کے ساتھ کوئی ایسا برتاؤ نہ کرے وہ اس سے خارج ہے۔ نیز یاد رکھنا چاہیے کہ حسد کے معنی یہ ہیں دوسرے سے اللہ تعالیٰ کی دی ہوئی نعمت کے زوال کا متمنی ہو۔ باقی یہ آرزو کرنا کہ مجھے بھی ایسی نعمت یا اس سے زائد عطا ہو جو فلاں کو عطا ہوئی ہے حسد میں داخل نہیں۔ اس کو

”غبطہ“ کہتے ہیں بخاری کی حدیث ﴿لَا حَسَدَ إِلَّا فِي الْفِتَنِ﴾ الخ میں لفظ حسد سے یہی غبطہ مراد ہے۔ (تفسیر طبری: 2/940)

(4) سیدنا ابو ہریرہ رضی اللہ عنہ بیان کرتے ہیں نبی کریم ﷺ نے فرمایا: ”آپس میں ایک دوسرے سے حسد نہ کرو۔“ (بخاری: 6064)

(5) سیدنا عبداللہ بن عمر رضی اللہ عنہما نے بیان کیا کہ میں نے رسول اللہ ﷺ کو یہ فرماتے ہوئے سنا: ”رُشک تو بس دو ہی آدمیوں پر ہو سکتا ہے، ایک تو اس پر جسے اللہ تعالیٰ نے قرآن مجید کا علم دیا اور وہ اس کے ساتھ رات کی گھڑیوں میں کھڑا ہو کر نماز پڑھتا رہا اور دوسرا آدمی وہ جسے اللہ تعالیٰ نے مال دیا اور وہ اسے محتاجوں پر رات دن خیرات کرتا رہا۔“ (بخاری: 5025)

(6) نظر لگانے والا بھی حاسد شمار ہوتا ہے۔ نظر بد صرف شریر اور خبیث شخص اور حاسد سے لگتی ہے۔

سوال 2: نظر بد سے حفاظت کے لئے رسول اللہ ﷺ نے کیا طریقہ سکھایا ہے؟

جواب: (1) سیدنا ابن عباس رضی اللہ عنہما نے بیان کیا کہ نبی کریم ﷺ حسن و حسین رضی اللہ عنہما کے لیے پناہ طلب کیا کرتے تھے اور فرماتے تھے کہ تمہارے بزرگ دادا (ابراہیم علیہ السلام) بھی ان کلمات کے ذریعہ اللہ تعالیٰ کی پناہ اسامعیل اور اسحاق علیہ السلام کے لیے مانگا کرتے تھے۔ ﴿أَعُوذُ بِكَلِمَاتِ اللَّهِ التَّامَّةِ مِنْ كُلِّ شَيْطَانٍ وَهَامَّةٍ وَمِنْ كُلِّ غَائِبَةٍ لَهْمَةٍ﴾ میں پناہ مانگتا ہوں اللہ تعالیٰ کے پورے پورے کلمات کے ذریعہ ہر ایک شیطان سے اور ہر بے پلے جانور سے اور ہر نقصان پہنچانے والی نظر بد سے۔ (بخاری: 3371)

(2) رسول اللہ ﷺ نے فرمایا: ”صبح و شام ﴿قُلْ هُوَ اللَّهُ أَحَدٌ﴾ اور معوذتین (سورہ الفلق اور الناس) کی تین تین مرتبہ تلاوت کرنا تجھے ہر چیز (آفت، نظر بد وغیرہ) سے کافی ہو جائے گی۔“ (سنن ابوداؤد: 5082)

(3) کسی کی اچھی عادات کو دیکھ کر انہیں برکت کی دعا دیں۔ (4) کسی کی خوب صورتی دیکھ کر ماشاء اللہ، لا توفوا الا بال اللہ کہیں۔

(5) نظر بد کے علاج کے لیے یہ دم کریں: ﴿بِسْمِ اللَّهِ أَزْقِيكَ مِنْ كُلِّ شَيْءٍ يُؤْذِيكَ مِنْ شَرِّ كُلِّ نَفْسٍ أَوْ عَيْنٍ حَاسِدٍ اللَّهُ يَشْفِيكَ بِسْمِ اللَّهِ أَزْقِيكَ﴾ ”اللہ تعالیٰ کے نام سے میں تم پر دم کرتا ہوں ہر چیز سے جو تم کو ایذا دے اور ہر نفس اور آنکھ اور حاسد کی برائی سے اللہ تعالیٰ تم کو شفا دے۔ اللہ تعالیٰ کے نام سے تم پر دم کرتا ہوں۔“ (مسلم: 2185)

(6) تعویذ نہ پھینیں اور نہ بچوں کو پہنائیں۔ سیدنا عقبہ بن عامر رضی اللہ عنہ سے روایت ہے کہ رسول اللہ ﷺ نے فرمایا: ”جس نے تعویذ لٹکا یا اس نے شرک کیا۔“ (صحیح: 3122)

سوال 1: یہ سورت کہاں نازل ہوئی؟ اس کے کتنے رکوع اور کتنی آیات ہیں؟

جواب: یہ مکی سورت ہے۔ اس کا ایک رکوع اور 6 آیات ہیں۔

سوال 2: مصحف میں ترتیب اور نزولی ترتیب کے اعتبار سے اس کا کیا نمبر ہے؟

جواب: مصحف میں ترتیب کے اعتبار سے اس کا نمبر 114 ہے اور نزولی ترتیب کے اعتبار سے اس کا نمبر 21 ہے۔

سوال 3: اس سورت کی کیا فضیلت ہے؟

جواب: (1) سیدنا زید بن ارقم رضی اللہ عنہ بیان کرتے ہیں کہ ایک یہودی، نبی کریم ﷺ کے پاس آتا تھا، آپ ﷺ اس پر اعتماد کرتے تھے، اس نے (آپ ﷺ پر جادو کرنے کے لیے) گرہیں لگائیں اور اس عمل کو ایک انصاری کے کنویں میں رکھ دیا۔ اس وجہ سے آپ ﷺ کچھ دن (سیدہ عائشہ رضی اللہ عنہا کی حدیث کے مطابق چھ مہینے) بیمار رہے۔ آپ ﷺ کی تیمارداری کرنے کے لیے دو فرشتے آئے، ایک آپ ﷺ کے سر کے پاس اور دوسرا ناگوں کے پاس بیٹھ گیا۔ ایک نے دوسرے سے پوچھا: کیا تجھے علم ہے کہ آپ ﷺ کو کیا تکلیف ہے؟ اس نے جواب دیا: فلاں (یہودی)، جو آپ ﷺ کے پاس آیا کرتا تھا، نے گرہیں لگائیں اور فلاں انصاری کے کنویں میں اپنا عمل رکھ دیا، اگر وہ گرہیں لانے کے لیے کسی آدمی کو وہاں بھیجا جائے تو وہ کنویں کے پانی کو زرد پائے گا۔ جبریل علیہ السلام آپ ﷺ کے پاس معوذتین (سورۃ الفلق اور سورۃ الناس) لے کر تشریف لائے اور کہا: فلاں یہودی نے آپ پر جادو کیا ہے اور جادو کا عمل فلاں کنویں میں ہے۔ آپ ﷺ نے ایک آدمی (ایک روایت کے مطابق سیدنا علی رضی اللہ عنہ) کو بھیجا، انہوں نے دیکھا کہ پانی زرد ہو چکا تھا، وہ گرہیں لے کر واپس آگئے۔ جبریل علیہ السلام نے آپ ﷺ سے کہا کہ ایک ایک آیت پڑھ کر ایک ایک گرہ کھولتے جائیں، آپ ﷺ نے ایک گرہ کھولی، پھر ایک ایک آیت پڑھ کر گرہیں کھولتے گئے، جو نبی گرہ کھلتی تھی، آپ ﷺ خفت محسوس کرتے تھے، بالآخر صحت یاب ہو گئے اور ایک روایت میں ہے کہ آپ ﷺ ایسے کھڑے ہوئے، گویا کہ (رسیوں میں جکڑے ہوئے تھے) اور رسیاں کھول کر آزاد کر دیا ہو۔ وہی (یہودی جادوگر) اس وقوعہ کے بعد نبی کریم ﷺ کے پاس آتا تھا، لیکن آپ ﷺ نے اس کے سامنے کسی چیز کا ذکر نہیں کیا اور نہ اسے کبھی ڈانٹ ڈپٹ کی، یہاں تک کہ وہ مر گیا۔ (صحیح: 2943)

(2) رسول اللہ ﷺ ہر رات جب اپنے بستر پر آتے تو اپنی دونوں ہتھیلیاں اکٹھی کرتے، پھر ان دونوں پر یہ سورتیں: ﴿قُلْ هُوَ اللَّهُ أَحَدٌ، قُلْ أَعُوذُ بِرَبِّ الْفَلَقِ، قُلْ أَعُوذُ بِرَبِّ الْقَاسِ﴾ پڑھ کر پھونک مارتے پھر ان دونوں ہتھیلیوں کو اپنے جسم پر جہاں تک وہ پہنچتیں پھیرتے، اور شروع کرتے اپنے سر، چہرے اور بدن کے اگلے حصے سے، اور ایسا آپ تین بار کرتے۔ (ترمذی: 3402)

(3) سیدنا عقبہ بن عامر رضی اللہ عنہما سے روایت ہے کہ میں گھاٹیوں میں سے ایک گھاٹی میں رسول اللہ ﷺ کی سواری کا جانور کھینچ رہا تھا۔ اٹنے میں آپ ﷺ نے فرمایا: ”اے عقبہ سواری نہیں ہوتا؟“ میں نے رسول اللہ ﷺ کی بزرگی کا خیال کیا اور کہا: میں کیونکر آپ کی سواری پر چڑھ سکتا ہوں؟ تھوڑی دیر بعد پھر آپ ﷺ نے فرمایا: ”سواری نہیں ہوتا اے عقبہ؟“ میں ڈرا کہیں نافرمانی میں گناہ نہ ہو یعنی آپ دوبار فرما چکے سوار ہونے کے لئے اب اگر سوار نہ ہوں تو بھی مشکل ہے کہ کہیں گناہ گار نہ ہوں۔ پھر رسول اللہ ﷺ اترے اور میں تھوڑی دیر کے لئے سوار ہوا۔ پھر میں اترا اور رسول اللہ ﷺ سوار ہوئے، پھر آپ ﷺ نے فرمایا: ”کیا میں تمہیں دو بہترین سورتیں نہ بتاؤں جن کو لوگوں نے پڑھا ہے؟“ پھر آپ ﷺ نے مجھے ﴿قُلْ أَعُوذُ بِرَبِّ الْفَلَقِ﴾ اور ﴿قُلْ أَعُوذُ بِرَبِّ النَّاسِ﴾ پڑھائیں۔ اٹنے میں نماز کی تکبیر ہوئی آپ آگے بڑھے اور یہ دو سورتیں پڑھیں۔ پھر آپ میرے پاس سے گزرے اور فرمایا: ”عقبہ! یہ کیسی لگیں؟ ان دو سورتوں کو سوتے وقت اور اٹتے وقت پڑھو۔“ (سنن نسائی: 5439)

(4) ابن عباس رضی اللہ عنہما سے روایت ہے کہ رسول اللہ ﷺ نے ان سے فرمایا: ”ابن عباس! کیا میں تمہیں نہ بتاؤں؟“ یا کہا: ”کیا میں تمہیں خبر نہ دوں سب سے بہتر پناہ کی جس کے ذریعہ پناہ مانگنے والے پناہ مانگیں؟“ انہوں نے کہا: کیوں نہیں؟ اللہ کے رسول ﷺ! آپ ﷺ نے فرمایا: ”﴿قُلْ أَعُوذُ بِرَبِّ الْفَلَقِ﴾ اور ﴿قُلْ أَعُوذُ بِرَبِّ النَّاسِ﴾ یہ دونوں سورتیں (پناہ مانگنے کے لیے سب سے بہتر ہیں)۔“ (نسائی: 5434) (5) نبی ﷺ جنوں اور انسانوں کی نظر بد سے پناہ مانگتے تھے۔ جب یہ دونوں سورتیں نازل ہوئیں تو آپ ﷺ نے ان کے پڑھنے کو معمول بنالیا اور باقی چیزیں چھوڑ دیں۔ (ترمذی: 2058)

بِسْمِ اللَّهِ الرَّحْمَنِ الرَّحِيمِ

﴿قُلْ أَعُوذُ بِرَبِّ النَّاسِ﴾

”آپ کہہ دیجیے کہ میں انسانوں کے رب کی پناہ میں آتا ہوں“ (1)

سوال: ﴿قُلْ أَعُوذُ بِرَبِّ النَّاسِ﴾ کی وضاحت کریں؟

جواب: (1) ﴿قُلْ﴾ ”آپ کہہ دیجیے“ اللہ تعالیٰ سے پناہ طلب کرنے کے لئے آپ کہہ دیں۔

(2) ﴿أَعُوذُ﴾ ”میں پناہ میں آتا ہوں“ میں اپنا بچاؤ تلاش کرتا ہوں۔ اللہ تعالیٰ کی پناہ مانگتا ہوں۔

(3) ﴿بِرَبِّ النَّاسِ﴾ ”انسانوں کے رب کی“ رب کا مطلب پروردگار، نگہبان، حامی اور مرنی ہے۔ جو لوگوں کا رب ہے، میری ہر چیز کا رب ہے، وہی پرورش کرنے والا ہے، اسے خوب معلوم ہے کہ فلاں شخص سے فلاں کو کیا تکلیف پہنچ سکتی ہے۔

(4) (i) رب وہ ہے جو پرورش کرتا ہے۔ (ii) جو نگہداشت کرتا ہے۔ (iii) جو ماں کے پیٹ میں بچے کی تدبیر اور اصلاح کرتا ہے۔ (iv) جو تمام مخلوقات کے لیے تدبیر اور انتظام کرتا ہے۔

(5) اللہ تعالیٰ ہی اکیلا رب ہے، رب العزت نے فرمایا: ﴿لَا إِلَهَ إِلَّا اللَّهُ وَرُحْمًا أَرْبَابًا مِّنْ دُونِ اللَّهِ وَمَا أُمِرُوا إِلَّا لِيَعْبُدُوا اللَّهَ وَاحِدًا ۚ لَّا إِلَهَ إِلَّا هُوَ سُبْحٰنَهُ عَمَّا يُشْرِكُونَ﴾ ”انہوں نے اپنے علماء اور درویشوں کو اللہ تعالیٰ کے سوا اپنارب بنا لیا ہے اور مسیح ابن مریم کو بھی حالانکہ انہیں اس کے سوا حکم نہیں دیا گیا تھا کہ وہ ایک ہی معبود کی عبادت کریں کہ اُس کے سوا کوئی معبود نہیں مگر وہی، وہ اس سے پاک ہے جو وہ شریک بناتے ہیں۔“ (البقرہ: 31)

(6) اللہ تعالیٰ کے علاوہ کسی کو رب بنانا کفر ہے۔ رب العزت نے فرمایا: ﴿وَلَا يَأْمُرُكُمْ أَنْ تَتَّخِذُوا الْمَلَائِكَةَ وَالنَّبِيِّينَ أَرْبَابًا ۗ أَيَأْمُرُكُمْ بِالْكُفْرِ بَعْدَ إِذْ أَنْتُمْ مُسْلِمُونَ﴾ ”اور نہ ہی وہ تمہیں یہ حکم دے گا کہ تم فرشتوں اور نبیوں کو رب بناؤ، کیا وہ تمہیں کفر کا حکم دے گا، اس کے بعد کہ تم فرماں بردار رہو۔“ (آل عمران: 80)

﴿مَلِكِ الْغَاسِ﴾

”انسانوں کے بادشاہ کی“ (2)

سوال 1: ﴿مَلِكِ الْغَاسِ﴾ کی وضاحت کریں؟

جواب: ﴿مَلِكِ الْغَاسِ﴾ ”انسانوں کے بادشاہ کی“ اللہ تعالیٰ تمام انسانوں کا بادشاہ ہے یعنی وہ انسانوں پر کامل اقتدار رکھتا ہے۔ وہ ان پر مکمل اختیار رکھتا ہے۔ وہ ظاہری اسباب پر بھی پورا کنٹرول رکھتا ہے۔ اس لئے وہ انسانوں کو پناہ دے سکتا ہے۔

سوال 2: اللہ تعالیٰ نے اپنی صفت ”مَلِكِ“ کو انسان کے ساتھ متعلق کر کے کیا شعور دلایا ہے؟

جواب: اللہ تعالیٰ ساری کائنات کا مالک ہے، بادشاہِ حقیقی ہے۔ انسانوں کا بادشاہ کہہ کر یہ شعور دلایا گیا ہے کہ انسان معزز مخلوق ہے اور پھر بات پناہ لینے کی ہے تو اسی ذات کی پناہ لی جاسکتی ہے جو انسانوں کا بادشاہ ہے، جو حاکم ہے، مقتدر ہے۔ یہ وہ صفات ہیں جن میں شر سے بچانے کا عنصر شامل ہے۔ وہ بادشاہ ہی اس شر سے بچا سکتا ہے جو دلوں تک اتر جاتا ہے اور انسان کے بس میں نہیں ہوتا کہ اس سے اپنے آپ کو بچا سکے۔

﴿إِلٰهِ الْغَاسِ﴾

”انسانوں کے معبود کی“ (3)

سوال 1: ﴿إِلَهِ الْقَائِسِ﴾ کی وضاحت کریں؟

جواب: ﴿إِلَهِ الْقَائِسِ﴾ ”انسانوں کے معبود کی“ ﴿إِلَهِ﴾ کے مفہوم میں یہ بات شامل ہے کہ وہ ہر ایک کی فریاد سنتا ہے اور ہر ایک کی داد دے کرتا ہے۔ وہی ہے جو تمام باطنی اسباب پر بھی اختیار رکھتا ہے، وہی پناہ دے سکتا ہے اور دوسروں کے شر سے محفوظ رکھ سکتا ہے۔ اس لئے اس سے دوسروں کے شر سے پناہ مانگنی چاہیے۔

سوال 2: اللہ تعالیٰ نے انسانوں کی طرف رب، مالک اور اللہ کی نسبت کی، اس کی وضاحت کریں؟

جواب: اللہ تعالیٰ نے انسان کی طرف اللہ کی اور دوسری صفات یعنی رب اور مالک کی نسبت اس لیے کی ہے کہ انسان احساس کریں کہ اللہ تعالیٰ کی پناہ اور اس کی حفاظت بہت عظیم ہے اور بہت قریب ہے۔

سوال 3: اللہ کون ہو سکتا ہے؟

جواب: اللہ وہی ہو سکتا ہے جو خالق ہو، مالک ہو، جُورب ہو، جو بادشاہ ہو۔ وہی اس بات کا مستحق ہے کہ اس کو معبود بنایا جائے اور اس کی عبادت کی جائے۔

سوال 4: اللہ تعالیٰ نے اپنی پناہ لینے کی دعوت دی ہے، اس کی وضاحت کریں؟

جواب: انسان کا دشمن شیطان ایسے خفیہ کام کرتا ہے جن کا انسان کو شعور نہیں ہوتا۔ وہ ایسے راستے سے آتا ہے جہاں سے اس کے آنے کا وہم و گمان بھی نہیں ہوتا۔ اس وجہ سے رب العزت نے احساس دلایا ہے کہ تمہاری مدد رب العالمین کے سوا کوئی نہیں کر سکتا۔

﴿وَمِنْ شَرِّ الْوَسْوَائِسِ ۖ الْخَنَّاسِ﴾

”وسوسہ ڈالنے والے، ہٹ ہٹ کر آنے والے کے شر سے“ (4)

سوال 1: ﴿وَمِنْ شَرِّ الْوَسْوَائِسِ ۖ الْخَنَّاسِ﴾ کی وضاحت کریں؟

جواب: (1) ﴿وَمِنْ شَرِّ الْوَسْوَائِسِ﴾ ”وسوسہ ڈالنے والے کے شر سے“ یعنی شیطان کے شر سے۔

(2) وسوسہ کہتے ہیں غیر محسوس طریقہ پر کسی بری بات کو دل میں ڈال دینے کو۔ وسوسہ کے لفظ میں، خود بار بار کا مفہوم شامل ہے جیسے زلزلہ حرکت کی تکرار کو کہتے ہیں۔ انسان چونکہ ایک دم بہکائے میں نہیں آتا اس لیے شیطان مسلسل کوشش میں لگا رہتا ہے۔ اس لیے ایسی کوشش کرنے والے کو وسوسا کہا جائے گا۔ (تفسیر کمالین جلاہین: 440/7)

(3) ﴿الْخَنَّاسِ﴾ ”ہٹ ہٹ کر آنے والے“ یعنی جو وسوسہ ڈال کر پیچھے ہٹ جاتا ہے۔

(4) شیطان اللہ تعالیٰ کو یاد کرنے کی وجہ سے کھسک جاتا ہے۔ اس لیے اسے الخَنَّاس کہتے ہیں۔

(5) سیدنا ابو ہریرہ رضی اللہ عنہ سے روایت ہے کہ نبی ﷺ نے فرمایا: ”جب نماز کے لیے اذان دی جاتی ہے تو شیطان گوزارتا ہوا پیٹھ موڑ کر بھاگ جاتا ہے یہاں تک کہ اذان سنائی نہ دے اور جب اذان ختم ہو جاتی ہے تو پھر واپس آ جاتا ہے لیکن جوں ہی تکبیر شروع ہوئی وہ پھر پیٹھ موڑ کر بھاگتا ہے۔ جب تکبیر بھی ختم ہو جاتی ہے تو شیطان دوبارہ آ جاتا ہے یہاں تک کہ لوگوں کے دلوں میں خیالات ڈالتا ہے۔ اس کو کہتا ہے کہ فلاں بات یاد کر۔ ان باتوں کی شیطان یاد دہانی کرتا ہے جن کا اسے خیال بھی نہ تھا یہاں تک کہ آدمی بھول جاتا ہے اور وہ نہیں جانتا کہ اس نے کتنی نماز پڑھی۔“ (صحیح بخاری: 608)

(6) سیدنا علی بن حسین رضی اللہ عنہما بیان کرتے ہیں کہ ام المؤمنین سیدہ صفیہ رضی اللہ عنہا نے ان کو خبر دی کہ وہ رمضان کے آخری عشرہ میں جب رسول کریم ﷺ اعکاف میں بیٹھے ہوئے تھے، آپ ﷺ سے ملنے مسجد میں آئیں، جب مسجد کے دروازے کے قریب پہنچے، جہاں ام المؤمنین ام سلمہ رضی اللہ عنہا کا دروازہ تھا، تو وہاں دو انصاری صحابی ملے۔ انہوں نے رسول اللہ ﷺ کو سلام کیا اور تیزی سے آگے گزر گئے، آپ ﷺ نے فرمایا: ”ذرا ٹھہر جاؤ، یہ (میری بیوی) صفیہ بنت جیحی ہیں۔“ وہ کہنے لگے: سبحان اللہ! یا رسول اللہ ﷺ! آپ ﷺ کا یہ فرمان ان پر شاق گزرا۔ آپ ﷺ نے فرمایا: ”شیطان آدمی کے جسم میں خون کی طرح دوڑتا رہتا ہے، میں ڈرا کہ کہیں تمہارے دل میں کوئی وسوسہ نہ ڈال دے۔“ (بخاری: 2035)

(7) سیدنا جابر رضی اللہ عنہ سے روایت ہے کہ رسول اللہ ﷺ نے فرمایا: ”بے شک اٹلیس اپنا تخت پانی پر رکھتا ہے، پھر وہ اپنے لشکروں کو بھیجتا ہے۔ پس اس کے نزدیک مرتبے کے اعتبار سے وہی مقرب ہوتا ہے جو فتنہ ڈالنے میں سب سے بڑا ہو۔ ان میں سے ایک آتا ہے اور کہتا ہے: میں نے اس اس طرح کیا تو شیطان کہتا ہے: تو نے کوئی بڑا کام سرانجام نہیں دیا، پھر ان میں ایک اور آتا ہے اور کہتا ہے کہ میں نے فلاں آدمی کو اس وقت تک نہیں چھوڑا جب تک اس کے اور اس کی بیوی کے درمیان جدائی نہ ڈلوادی۔ شیطان اسے اپنے قریب کر کے کہتا ہے: ہاں! تو ہے (جس نے بڑا کام کیا ہے)۔“ آغش نے کہا: میرا خیال ہے کہ انہوں نے کہا: ”وہ اسے اپنے سے چمٹا لیتا ہے۔“ (مسلم: 7106)

(8) سیدنا عبداللہ بن مسعود رضی اللہ عنہ بیان کرتے ہیں، کہ رسول اللہ ﷺ نے فرمایا: ”تم میں سے ہر شخص کے ساتھ اللہ تعالیٰ نے جنوں میں سے اس کا ایک ساتھی (یعنی ایک شیطان) مقرر کر دیا ہے۔“ لوگوں نے کہا: اے اللہ کے رسول ﷺ! کیا آپ ﷺ کے ساتھ بھی؟ آپ ﷺ نے فرمایا: ”ہاں! لیکن اللہ تعالیٰ نے اس کے مقابلہ میں میری مدد فرمائی سو وہ مطیع ہو گیا ہے، اس لیے وہ مجھے نیکی اور اچھائی ہی کا حکم دیتا ہے۔“ (مسلم: 7108)

(9) سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا: ”بے شک اللہ تعالیٰ نے میری خاطر میری امت کے سینوں میں پیدا ہونے والے وسوسے معاف فرما دیے ہیں جب تک وہ (ان پر) عمل نہ کریں، یا منہ سے نہ نکالیں۔“

(بخاری: 2528)

(10) سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا: ”تم میں سے کسی کے پاس شیطان آتا ہے اور تمہارے دل میں پہلے تو یہ سوال پیدا کرتا ہے کہ فلاں چیز کس نے پیدا کی؟ فلاں چیز کس نے پیدا کی؟ اور آخر میں بات یہاں تک پہنچاتا ہے کہ خود تمہارے رب کو کس نے پیدا کیا؟ جب کسی کو ایسا وسوسہ آئے تو اسے چاہیے کہ اللہ تعالیٰ سے پناہ مانگے اور شیطانی خیال کو چھوڑ دے۔“ (بخاری: 3276)

(11) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”لوگ ہمیشہ ایک دوسرے سے پوچھتے رہیں گے یہاں تک کہ یہ کہا جائے گا کہ مخلوق کو اللہ تعالیٰ نے پیدا کیا تو اللہ تعالیٰ کو کس نے پیدا کیا؟ تو جو کوئی اس طرح کا (کوئی وسوسہ اپنے دل میں) پائے تو وہ کہے میں اللہ تعالیٰ پر ایمان لایا۔“ (مسلم: 343)

(12) سیدنا جابر بن عبد اللہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جب تم میں سے کسی کو کوئی عورت اچھی لگے اور اس کا خیال دل میں جاگزیں ہو جائے، تو اسے چاہیے کہ اپنی بیوی کے پاس آئے، اس سے جماع کرے، کیونکہ ایسا کرنے سے اس کے دل کا خیال ختم ہو جائے گا۔“ (مسلم: 3407)

سوال 2: شیطان سے حفاظت کے لئے کس کی پناہ مانگی جائے؟

جواب: (1) شیطان سے حفاظت کے لئے اس سے پناہ مانگی جائے جس میں تین صفات کمال درجے میں پائی جائیں: ربوبیت، ملکیت، الوہیت۔

(2) پناہ اللہ تعالیٰ سے مانگی جائے کیونکہ وہی ہر چیز کا رب ہے، وہی بادشاہ ہے اور وہی معبود ہے۔

﴿الَّذِي يُوسْوِسُ فِي صُدُورِ النَّاسِ﴾

”جو لوگوں کے سینوں میں وسوسہ ڈالتا ہے“ (5)

سوال: ﴿الَّذِي يُوسْوِسُ فِي صُدُورِ النَّاسِ﴾ کی وضاحت کریں؟

جواب: (1) ﴿الَّذِي يُوسْوِسُ فِي صُدُورِ النَّاسِ﴾ ”جو لوگوں کے سینوں میں وسوسہ ڈالتا ہے“ شیطان انسانوں کے دلوں میں وسوسے ڈالتا ہے۔

(2) شیطان اس وقت وسوسے ڈالتا ہے جب بندے کا دل اللہ تعالیٰ کے ذکر سے خالی ہوتا ہے۔ (سیر الہامیہ: 1797)

(3) شیطان انسانوں کے دلوں میں گھس کر نہایت خفیہ اور غیر محسوس طریقے سے وسوسے ڈالتا ہے۔

﴿مِنَ الْجِنَّةِ وَالنَّاسِ﴾

”جنوں اور انسانوں میں سے“ (6)

سوال: ﴿مِنَ الْجِنَّةِ وَالنَّاسِ﴾ کی وضاحت کریں؟

جواب: (1) ﴿مِنَ الْجِنَّةِ وَالنَّاسِ﴾ ”جنوں اور انسانوں میں سے“ دوسرے ڈالنے والے جن اور انسان دونوں ہی ہو سکتے ہیں۔ رب العزت نے فرمایا: ﴿وَكَذَلِكَ جَعَلْنَا لِكُلِّ نَبِيٍّ عَدُوًّا شَيْطَانِ الْإِنْسِ وَالْجِنِّ يُوحِي بَعْضُهُمْ إِلَى بَعْضٍ زُخْرَفَ الْقَوْلِ غُرُورًا ۗ وَلَوْ شَاءَ رَبُّكَ مَا فَعَلُوهُ ۗ فَذَرْهُمْ وَمَا يَفْتَرُونَ﴾ ”اور اسی طرح ہم نے ہر نبی کا انسان شیطانوں اور جن شیطانوں کو دشمن بنا دیا ہے جو دھوکہ دینے کے لیے ملع کی ہوئی باتیں ایک دوسرے کے دل میں ڈالتے ہیں اور اگر آپ کا رب چاہتا تو وہ ایسا نہ کر سکتے۔ چنانچہ آپ انہیں چھوڑ دیں اور جو وہ جھوٹ باندھتے ہیں۔“ (الانعام: 112)

(2) سیدنا عبد اللہ بن عباس رضی اللہ عنہما بیان کرتے ہیں کہ ایک آدمی نبی ﷺ کی خدمت میں آیا اور کہنے لگا، اے اللہ کے رسول! ہمارے دل میں کچھ خیالات آتے ہیں اور وہ اشارے کنائے سے کچھ اس طرح کہہ رہا تھا کہ ان خیالات کو زبان پر لانے کے بجائے کوئلہ ہو جانا اسے زیادہ پسند ہے۔ تو رسول اللہ ﷺ نے فرمایا: ﴿اللَّهُ أَكْبَرُ اللَّهُ أَكْبَرُ اللَّهُ أَكْبَرُ، الْحَمْدُ لِلَّهِ الَّذِي رَدَّ كَيْدَنَا إِلَى الْوَسْوَاسَةِ﴾ ”اللہ اکبر، اللہ اکبر، اللہ اکبر۔ حمد اس اللہ کی جس نے اس (ابلیس) کے مکر کو وسوسے کی طرف لوٹا دیا۔“ (ابوداؤد: 5112)



النور پبلیکیشنز